

திருவாவடுதுறை யாதீனத்து

மகாவித்துவான்

ஸ்ரீ மீனாட்சுந்தரம் பிள்ளையவர்கள்

சரித்திரம் - முதற் பாகம்.



மகாமகோபாத்தியாய

தாக்குனாந் கலாநிதி

டாக்டர். உ. வே. சாமிநாதையர்.

மற்றப் பிரசுரங்கள்.

	ரூ. அ.
பெருங்கதை	7 8
சீவகசிந்தாமணி	10 0
சிலப்பதிகாரம்	6 4
மணிமேகலை	5 0
பத்துப்பாட்டு மூலமும் உரையும்	5 0
பத்துப்பாட்டு மூலம்	1 0
ஐங்குறுநூறு	2 0
பதிற்றுப்பத்து	1 14
பரிபாடல்	2 8
புறநானூறு	5 10
புறப்பொருள் வெண்பாமாலை	1 14
நன்னூல் மயிலேநாதருரை	3 2
நன்னூல் சங்கர நமச்சிவாயருரை	2 0
புத்தசரித்திரம்	0 12
மணிமேகலைக் கதைச்சுருக்கம்	0 10
உதயணன் சரித்திரச்சுருக்கம்	1 4
தக்கயாகப்பரணி	4 0
பாசவதைப்பரணி	0 12
திருப்பாதிரிப்புலியூர்க் கலம்பகம்	0 4
திருக்காளத்தி நாதருலா	0 5
திருப்பூவண நாதருலா	0 5
தேவை (இராமேசுவர) உலா	0 4
மதுரைச் சொக்கநாதருலா	0 6
கடம்பர்கோயில் உலா	0 6
சங்கரலிங்க உலா	0 6
தமிழ்விடுதூது	0 5
வண்டுவிடுதூது	0 8
தென்றல்விடுதூது	0 4
திருவாவடுதுறைக் கோவை	0 10
சொக்கநாதர் மும்மணிக்கோவை	0 5
திருமயிலைத் திரிபந்தாதி	0 5
பழனிப் பிள்ளைத்தமிழ்	0 3
திருக்கழுக்குன்றச் சிலேடை வெண்பா	0 4
ஸ்ரீ சிவக்கொழுந்துதேசிகர் பிரபந்தங்கள்	2 8
ஸ்ரீ மீனாட்சிசுந்தரம் பிள்ளையவர்கள்	
பிரபந்தத்திரட்டு	5 10
திருவால வாயுடையார் திருவிளையாடற் புராணம்	2 8
தியாகராசலீலை	0 12



இதே பதிப்பு மீளாட்சி சந்தர்ப்பம்
பிள்ளையில் இருக்கிறது.

ROJA MUTHIAH
KOTTAIYUR-623 106
TAMILNADU INDIA

உ
ஸ்ரீதாயுமானவர் துணை

திருவாவடுதுறை யாதீனத்து மகாவித்துவான்

திரிசிரபுரம்

ஸ்ரீ மீனாட்சிசுந்தரம் பிள்ளையவர்கள்
சரித்திரம்.

முதற்பாகம்

இது

ஷெ பிள்ளையவர்கள் மாணாக்கர்

மகாமகோபாத்தியாய தாகுடினாத்ய கலாநிதி

டாக்டர் - உ. வே. சாமிநாதையரால்

எழுதப்பெற்று,

சென்னபட்டணம்

கேஸரி அச்சுக்கூடத்திற் பதிப்பிக்கப்பெற்றது.

ஸ்ரீமுகவூ கார்த்திகைமீ

1933

Copyright Registered.]

[விலை ரூபா 2-0-0.

ROJA MUTHIAH
KOTTAIYUR-623 106

இப்புத்தகத்தில் அடங்கியவை.



க. முகவுரை ix—xx

உ. ஸ்ரீ மீனாட்சிசுந்தரம் பிள்ளையவர்கள்
சரித்திரம் — முதற் பாகம் ... க - ஈ

1. முன்னேரும் தந்தையாரும் க - ஈ

மதுரையின் பெருமை - முன்னோர் நிலை - தந்தையார் -
சிதம்பரம் பிள்ளை கணக்காயரானது - பழையகாலப்
பள்ளிக் கூடங்கள்.

2. இளமைப் பருவமும் கல்லியும் எ - கரு

பிள்ளையவர்கள் - ஜனனம் - சிதம்பரம் பிள்ளை சோம
ரசம்பேட்டையில் இருந்தது - கல்வி பயிலத்தொடங்
கல் - கல்விகற்ற முறை - செய்யுள் இயற்றப் பயிலு
தல் - கல்விவளர்ச்சிக்குக் காரணம் - ரங்கபிள்ளை
யென்பவரின் முயற்சி - நெல்லைப்பற்றிப் பாடிய
சிலேடை - தந்தையார் பிரிவு - விவாகம்.

3. திரிசிரபுர வாழ்க்கை கரு - உ

சோமரசம்பேட்டையை நீங்கியது - புலவர்கள் பழக்
கம் - வித்துவான்கள் - பிரபுக்கள் - வேலாயுத முனி
வர் முதலியோரிடம் பாடங்கேட்டது.

4. பிரபந்தங்கள் செய்யத் தொடங்கல் உக - உஎ

திட்டகுடிப் பதிகம் - திருஆறைப் பதிற்றுப்பத்தந்
தாதி - மயில் ராவணன் சரித்திரம்.

5. திருவாவடுறைக்கு வந்தது உஎ - ஈ

சிவதீட்சையும் ஸ்ஷணிகலிங்க பூஜையும் பெற்றது -
கச்சியப்பமுனிவர் நூல்களைப் படித்தது - பட்டிச்
சுரம் வந்தது - பசுபதி பண்டாரம் பரீட்சித்தது -
பழசைப் பதிற்றுப்பத்தந்தாதி - திருவாவடுறை
யை அடைந்தது - வேளூர் ஸ்ரீசுப்பிரமணிய தேசி
கர் இயல்பு - ஸ்ரீ சுப்பிரமணிய தேசிகரைத் தரி
சித்தது - திரிசிரபுரம் மீண்டது.

iv I. மீனாட்சிசுந்தரம் பிள்ளையவர்கள் சரித்திரம்.

6. திருப்பைஞ்ஞீலித் திரிபந்தாதி முதலியவற்றை
இயற்றியது ௪0 - ௫௫

லட்சுமண பிள்ளையென்பவரின் இயல்பு - திருப்பைஞ்
ஞீலித்திரிபந்தாதி - திருவானைக்காத்திரிபந்தாதி -
திரிசிராமலை யமக அந்தாதி - ஸ்ரீ அகிலாண்ட
நாயகிமலை - அகிலாண்ட நாயகி பிள்ளைத்தமிழ்.

7. சென்னைக்குச் சென்று வருதல் ௫௫ - ௭௧

சென்னைக்குச்செல்ல விரும்பியது - சென்னை சேர்ந்
தது - சென்னை வித்துவான்களின் பழக்கம் - மழவை
மகாலிங்கையரைச் சந்தித்தது - அகிலாண்ட நாயகி
பிள்ளைத்தமிழ் அச்சிடப்பட்டது - 'நீங்கள்' என்
பதற்குப் பிரயோகம் காட்டியது - திரிசிரபுரம் மீண்
டது.

8. கல்வியாற்றலும் செல்வர் போற்றலும் ௭௧ - ௭௬

புதல்வர் ஜனனம் - பட்டிச்சுரம்போய் மீண்டது - 'புத்
தகத்தை வாசித்தால் அழகை வருமோ?' - சுப்ப
ராயசெட்டியாரைச் சோடசாவதானி யாக்கியது -
பிரபுக்கள் பாடங்கேட்டல்.

9. அம்பலவாண முனிவரிடம் பாடங்கேட்டல் ௭௬ - ௮௧

திருவாவடுதுறை சென்றது - அம்பலவாணமுனிவர்
இயல்பு - அம்பலவாணமுனிவரிடம் பாடங்கேட்
டது.

10. பெரியபுராணப் பிரசங்கமும் பாடஞ் சொல்லு
தலும் ௮௧ - ௮௬

மாணாக்கர்களிடத்து அன்பும் பாடஞ் சொல்லுதலில்
விருப்பமும் - பெரியபுராணப் பிரசங்கம் - தியாக
ராச செட்டியார் - அரன்வாயில் வேங்கட சுப்புப்
பிள்ளை - திருவீழிமிழலைச் சாமிநாத கவிராயர்.

11. சில பிரபந்தங்களும் தியாகராச லீலையும் இயற்றல் ௮௬ - ௧0௮

பூவாணார்ப்பதிற்றுப்பத்தந்தாதி - பெருந்திருப் பிரா
ட்டியார் பிள்ளைத்தமிழ் - தியாகராசலீலை இயற்றத்
தொடங்கியது - சில செய்யுட்கள் இயற்றப்பட்ட
வரலாறுகள் - தியாகராச லீலையின் அமைப்பு.

12. சிவதருமோத்திரச் சுவடி பெற்ற வரலாறு க௦அ - க௧௯

சுந்தரம் பிள்ளையின் இயல்பு - சிவதருமோத்திரச்
சுவடிபெற முயன்றது - சுந்தரம்பிள்ளை செய்த தந்தி
ரம் - சுந்தரம்பிள்ளையின்பால் இவருக்கிருந்த அன்பு.

13. பங்களுர் யாத்திரை க௧௯ - க௩௦

அருணாசல முதலியார் வீடு வாங்கியளித்தது - களத்
தூர் வேதகிரி முதலியார் - உறையூர்ப்புராணம்
இயற்றத் தொடங்கியது - பங்களுர்த் தேவராச
பிள்ளை பாடங்கேட்க விரும்பியது - பங்களுர்
சென்றது - தேவராச பிள்ளை பாடங்கேட்டது - சிவ
ஞான முனிவருடைய தவசிப்பிள்ளையைக்கண்டது -
உறையூர்ப்புராணம் பாடிவந்தது - குசேலோபாக்கி
யானம் இயற்றியது - சூதசங்கிதை இயற்றியது -
திரிசிரபுரம் மீண்டது.

14. உறையூர்ப்புராண அரங்கேற்றமும் பல பிரபந்தங்
களை இயற்றலும் க௩௧ - க௪௦

உறையூர்ப்புராண அரங்கேற்றம் - உறையூர்ப்புராண
அமைப்பு - பகைவரும் போற்றல் - வித்துவானென்
னும் பட்டம் பெற்றது - காந்திமதியம்மை பிள்ளைத்
தமிழ் - கற்குடிமாலே - வாட்போக்கிக் கலம்பகம்.

15. இலக்கண விளக்கம் பாடங்கேட்டது க௪௧ - க௪௩

இலக்கண விளக்கம் கேட்க விரும்பியது - கீழ்
வேளூர்ச் சுப்பிரமணிய தேசிகரிடம் பாடங்கேட்
டல் - சிங்கவனம் சுப்பு பாரதியார் முதலியோர் -
செவ்வந்திப் புராணம் பதிப்பித்தது - தருமபுர
ஆதீனப் பழக்கம்.

16. சில மாணவர்கள் வரலாறு க௪௩ - க௫அ

மாணவர் வகை - சுவராயலு நாயகர் - வேதநாயகம்
பிள்ளை பாடங்கேட்டது - வேதநாயகம் பிள்ளை
செய்த உதவி - குளத்தூர்க்கோவை - தெய்வநாயகம்
பிள்ளை - ஆரியங்காவற் பிள்ளை - அழகிரிராஜர்.

17. இரண்டாவதுமுறை சென்னைக்குச் சென்றது க௫அ - க௬அ

சென்னைக்குச்சென்றது - சித்திரச் சத்திரப் புகழ்ச்சி
மாலே - வியாசைக் கோவை - திருமயிலைப் புராணம்

vi I. மீனாட்சிசுந்தரம் பிள்ளையவர்கள் சரித்திரம்.

செய்யத் தொடங்கியது - குளத்தூர் முதலிய இடங்
களுக்குச் சென்றது - சிதம்பரேசர் மாலை - திரிசிர
புரம் மீண்டது - தாண்டவராயத் தம்பிரானவர்கள்
பால் பேரூர்ப்புராணம் பெற்றது - மேலகரம் ஸ்ரீ
சுப்பிரமணிய தேசிகரவர்கள் இவரைப்பற்றி அறி
தல் - தாண்டவராயத் தம்பிரானவர்களின் கடிதம்.

18. சீகாழிக்கோவை இயற்றி அரங்கேற்றல் கசுஅ-கஅஅ

சீகாழிக்கு வந்தது - சீகாழிக் கோவை இயற்றியது -
உடனிருந்த இருவர் செயல் - சீகாழிக் கோவை
யை அரங்கேற்றியது - சென்னைப் பிரயாணத்தை
நிறுத்திக்கொண்டது - திருத்தில்லையமக அந்தாதி-
மகாலிங்கம் பிள்ளை உபசரித்தது - திருவெண்ணீர்
றுமை பிள்ளைத்தமிழ் - திருக்குருகாவூர் சென்றது.

19. மாயூர வாஸம் கஅஅ-கசுஅ

மாயூர நகரத்தை இருப்பிடமாகக் கொண்டது - வேத
நாயகம் பிள்ளை மாயூரம் வந்தது - மாணவர்கள் -
மாயூரத்திலிருந்த வித்துவான்கள் - சச்சிதானந்த
தேசிகர் மாலை இயற்றியது - நந்தன் சரித்திரக் கீர்த்
தனத்திற்குச் சிறப்புப்பாயிரம் அளித்தது - தனுக்
கோடி முதலியார் - வேதநாயகம் பிள்ளையின் பதத்
தைச் சிறப்பித்துப் பாடியது.

20. திருவாவதுறையாதீன வித்துவான் ஆகியது கசுஅ-உகக

மேலகரம் சுப்பிரமணிய தேசிகர் முயற்சி - திருவா
வதுறையாதீன வித்துவானாகியது - பாடஞ்சொல்
லுதல் - அம்பலவாண தேசிகர்மீது கலம்பகம்
இயற்றியது - மகாவித்துவானென்னும் பட்டம்
பெற்றது - மகா வைத்தியநாதையருடைய பழக்கம்-
பட்டிச்சரம் ஆறுமுகத்தா பிள்ளை.

21. பல நூல்கள் இயற்றல் உகக-உசரு

திருவிடைக்கழி முருகர் பிள்ளைத்தமிழ் - திருவிடைக்
கழிக் குறவஞ்சி-ஆற்றார்ப்புராண முதலியன - ஆற்
றார்ப்புராணம் - விளத்தொட்டிப்புராணம் - வாளொ
ளிப்புற்றார்ப்புராணம் - அம்பலவாண தேசிகர் பிள்
ளைத்தமிழ் - ஆறுமுக நாவலர் நூற்பதிப்புக்களுக்குச்
சிறப்புப்பாயிரம் அளித்தது - திருக்குறுக்கைப் புரா

ணம் இயற்றியது - திருஞானசம்பந்தமூர்த்தி நாய
னார் பதிற்றுப்பத்தந்தாதியும் ஆனந்தக்களிப்பும் -
குருபரம்பரை அகவல் - மண்ணிப்படிக்கரைப் புரா
ணம்- சேற்றூர்க்கந்தசாமிக் கவிராயர் - திருவாவடு
துறைக் கந்தசாமிக் கவிராயர் இவர் பாடும் நூல்
களிற் பங்குகேட்டது- பந்தர்ப்பாட்டு - கோயிலூர்ப்
புராணம்.

22. ரங்கசாமி பிள்ளையைத் திருவாவடுதுறை மடத்

திற்கு வரச்செய்தது

....

உசடு - உருகூ

ரங்கசாமி பிள்ளையின் இயல்பு - அம்பலவாண தேசிகர்
ரங்கசாமி பிள்ளையை வருவிக்க விரும்பியது - தஞ்
சாவூர் சென்றது- ரங்கசாமி பிள்ளையைக் கண்டது-
ரங்கசாமி பிள்ளை மடத்திற்கு வந்துசென்றது -
பாலேவனப் பதிற்றுப்பத்தந்தாதி.

23. கும்பகோண நிகழ்ச்சிகள்

....

உரு௭ - உஅ௦

சாமிநாத தேசிகர் - கும்பகோண புராணம் இயற்றத்
தொடங்கியது - சிவகுருநாத பிள்ளையின் மனம்
வேறுபட்டது - கா. சபாபதி முதலியார் வந்தது -
கோமளவல்லித் தாயார் பிள்ளைப்பருவத்தைப் பாரா
ட்டிப்பாடியது-ஒரு சமயோசிதச் செய்யுள்-செய்யுட்
களை விரைவிற் பாடியது - அரங்கேற்றத்தின்
நிறைவு - மங்களாம்பிகை பிள்ளைத்தமிழ் - குடந்
தைத் திரிபந்தாதி - விஷ்ணுபுராணம் இயற்ற
உடன்படாமை - கும்பகோணம் காலேஜிற்குச்
சென்று பிள்ளைகளைப் பரீட்சித்தது.

24. புராணங்களும் பிரபந்தங்களும் இயற்றல்

உஅ௦ - ஊ௩௭

‘நாலடிக்குக் குறையாமற் பாடவேண்டும்’ - குரை
மாநகர்ப் புராணம்- ஓர் ஏழை மனிதரால் உபசரிக்
கப்பெற்றது- கண்டதேவிப்புராணம்- சுப்பிரமணிய
தேசிகர் முன்னிலையில் நடைபெற்ற பாடங்கள் -
வன்றொண்டர்-திருத்துருத்திப் புராணம் - பதிகங்
கள்-திருவாவடுதுறை யமகவந்தாதி - புதுச்சேரி
சென்றது-தனியூர்ப் புராணம்-பெரியபுராணக் கீர்த்
தனத்திற்குச் சிறப்புப்பாயிரம் அளித்தது- மாயூரப்
புராணம் - ஸ்ரீ காசிரகசியம் - வீரவனப் புராணம்-

கன்னபுரம் பாகம்பிரியாள் பிள்ளைத்தமிழ் - பிரிந்த
மாணவர்கள் - சிவஞான சித்தியார் பதவுரைச் சிறப்
புப்பாயிரம் - ஸ்ரீ பிரம்மவித்தியா நாயகி பிள்ளைத்
தமிழ்- சாய்வுநாற்காலிப்பாட்டு-திருநாகைக்காரோ
ணப் புராணம் இயற்றத் தொடங்கியது - கோபால
பிள்ளையின் தருக்கு அடங்கினமை - சுவேரிநாத
பிள்ளை - திருநாகைக்காரோணப் புராண அரங்
கேற்றம் - ஸ்ரீ சுந்தரஸ்வாமிகள் - ஸ்ரீ சங்கராசாரிய
ஸ்வாமிகள் - கீழ்வேளூர்ச் சுப்பிரமணிய தேசிகர் -
திருவாவடுதுறை போய் வந்தது - புராணங்கள் அச்
சிடப் பெற்றமை - நாகைக்காரோணப் புராணம்
சிறப்பிக்கப்பெற்றது - பொன்னுச்சற்பாட்டு முதலி
யன - மாயூரத்துக்குத் திரும்பியது - திருநாகைக்
காரோணப் புராண அமைப்பு - சுப்பிரமணிய
தேசிகர் மாலையும் நெஞ்சுவிடுதூதும் - வேதநாயகம்
பிள்ளை சுப்பிரமணிய தேசிகரைத் தரிசிக்க வந்தது -
அம்பர்ப்புராணம் இயற்றத் தொடங்கியது - மாயூரத்
தில் வீடுவாங்கியது - திருவிடை மருதாருலா -
ஸ்ரீ ஆதி குமர குருபர ஸ்வாமிகள் சரித்திரம் - சுந்தர
நாயுடு - கல்லிடைக்குறிச்சி போய்வந்தது - மாயூர
வாஸம்.

ந. செய்யுள் முதற் குறிப்பகராதி

௩௩௭ - ௩௪௦

ச. சிறப்புப் பெயர் முதலியவற்றின்

அகராதி

....

.... ௩௪௧-௩௫௬

பிழையும் திருத்தமும்.

பக்கம்.	வரி.	பிழை.	திருத்தம்.
௨௧	அ	குமகுரு	குமரகுரு
௬௬	க	சென்னைக்குக்	சென்னைக்குச்
௬௭	க௬	தியாராச	தியாகராச
௧௨௧	௨௫	சிவாசாரியருடைய	தேவருடைய
௧௩௧	ச	கிலர்	சிலர்
௧௮௨	௭	குலவுபுகழ்க்	குலவுபுகழ்ச்
௭-௭௬	க	௨௪	௨௩
௨௮௬	௨௧	ஒடியதற்குக்காரணம்	ஒடியது
௩௦௬	௩	காசிரசிகயத்தை	காசிரகசியத்தை

௨
கணபதி துணை

முகவுரை.

திருத்தாண்டகம்.

திருச்சிற்றம்பலம்.

“ ஒருமணியை யுலகுக்கோ ருறுதி தன்னை
உதயத்தி னுச்சியை யுருமா னுனைப்
பருமணியைப் பாலோடஞ் சாடி னுனைப்
பவித்திரனைப் பசுபதியைப் பவளக் குன்றைத்
திருமணியைத் தித்திப்பைத் தேன தாகித்
தீங்கரும்பி னின்சுவையைத் திகழுஞ் சோதி
அருமணியை யாவடுதண் டிறையுண் மேய
அரனடியே யடிநாயே னடைந்துய்ந் தேனே.”

திருச்சிற்றம்பலம்.

தமிழ் நூல்களை நன்றாகப் பயின்றும் வேறு பாஷைகளில் உள்ள நூற்கருத்துக்களை அறிந்தும் அவற்றின்பாலுள்ள பல வகைச் சுவைகளையும் நுகர்ந்து பிறரும் நுகரவேண்டுமென்னும் அவாவினால் பலவகை நூல்களையும் உரைமுதலியவற்றையும் இயற்றியும் பாடஞ்சொல்லியும் பேருதவி புரிந்த தமிழ்ப்புலவர்கள் பலர் பல்லாயிர வருஷங்களாக இத்தமிழ் நாட்டில் விளங்கி வந்து தங்கள் தங்கள் புகழை நிலைநாட்டி இருக்கின்றனர். தோலாநாவின் மேலோராகிய அவர்களுடைய கைம்மாரில்லாத பேருதவியினால் தமிழ்மொழி அடைந்த பெருமையும் தமிழரசர்களும் தமிழ் நாட்டினரும் பெற்ற பயனும் அளவில் அடங்குவனவல்ல.

பலர் ஒருங்கு கூடியும் தனித்தனியே இருந்தும் அரசர்களாலும் பிரபுக்களாலும் ஆதரிக்கப்பட்டும் செல்வத்திற் சிறந்தும் வறுமையில் வாடியும் இன்பத்தில் இருந்தும் துன்பத்தில் துளைந்தும் தமிழை மறவாமல், “ இருந்தமிழே உன்னால் இருந்தேன் இமையோர், விருந்தமிழ்த் மென்றாலும் வேண்டேன்” என்ற

x I. மீனாட்சிசுந்தரம் பிள்ளையவர்கள் சரித்திரம்.

வீரத்தாடன் விளங்கிய புலவர்களின் பெயர்கள் பல தெரிய வருகின்றன. இக்காலத்தில் பலதுறைகளிலும் உழைத்து ஆராய்ச்சி செய்து பயனடைவோர்களுக்கெல்லாம் அந்தப்புலவர்கள் இயற்றி வைத்துள்ள நூல்களே முக்கிய சாதனங்களாக உள்ளன.

ஆயினும், அவர்களுள்ளே பல புலவர்களின் உண்மை வரலாறுகள் நன்றாகத் தெரிந்துகொள்ள முடியவில்லை. சிலருடைய வரலாற்றிற் சிலசில பகுதிகள்மட்டும் ஒருவாறு தெரிகின்றன. அவர்களை மிகச் சிறந்தவர்களாக எண்ணிப் பாராட்டிவருகின்றோம். அவர்களுக்கு முன்பு இருந்து விளங்கி அவர்களுடைய அறிவைப் பண்படுத்திய நூல்களை இயற்றிய புலவர்களின் நிலைகள் இன்னும் பலமடங்கு உயர்ந்தனவாக இருக்க வேண்டுமென்பதை நினைக்கும்பொழுது அவற்றையெல்லாம் அறியமுடியவில்லையே என்ற வருத்தம் அடிக்கடி உண்டாகிறது.

தமிழ்ப்புலவர்களின் வரலாறுகள் தமிழகத்தில் ஒரு வரையறையின்றி வழங்குகின்றன. கர்ணபரம்பரைச் செய்திகள் முழுவதையும் நம்ப முடியவில்லை. எந்தப்புலவர்பாலும் தெய்விக அம்சத்தை ஏற்றிப்புகழும் நம் நாட்டினரில் ஒரு சாரார் புலவர்களைப்பற்றிக் கூறும் செய்திகளிற் சில நடந்தனவாகத் தோற்றவில்லை. அங்ஙனம் கூறுபவர்கள் அப்புலவர்களுக்கு மிக்க பெருமையை உண்டாக்க வேண்டுமென்பதொன்றனைமட்டும் கருதுகிறார்களே யல்லாமல் நடந்த விஷயங்களை நடந்தபடியே சொல்லுவதை விரும்புவதில்லை. கம்பர் முதலிய சில புலவர்களை வரகனிசனென்றும் கல்லாமலே பாடிவிட்டனரென்றும் ஸர்ஸ்வதிதேவியின் திருவருளால் அங்ஙனமாயினரென்றும் கூறுவதுதான் பெருமையெனவும், அவர்கள் பழம்பிறப்பிற் செய்த புண்ணியத்தாலும் திருவருளாலும் கிடைத்த நல்லறிவைத் துணைக்கொண்டு பல நூல்களைப் பயின்று செயற்கையறிவும் வாய்க்கப் பெற்று நூல் முதலியன இயற்றினார்களென்பது சிறுமையெனவும் சிலர் எண்ணுகின்றார்கள். மிகவும் புகழ்பெற்ற ஒரு புலவர் செய்தனவாகத் தெரிவித்தால் அவற்றிற்கு மதிப்புண்டாகுமென்று தாமதமே கருதி அவருடைய தலைபில் பிழைமணிந்த நூல்களையும் உரைகளையும் தனிப்பாடல்களையும் ஏற்றிவிடுகின்றனர்; சரித்திரங்களையும் அவற்றிற்கு ஏற்ப அமைத்துவிடுகின்றனர். ஒருவருடைய வரலாறும் அவர் செய்த நூல் முதலியனவும் வேறொருவ

ருடைய வரலாறுகளும் வேறொருவர் செய்தனவாகவும் வழங்கு
கின்றன. தங்கள் தங்கள் அபிமானம் காரணமாகப் புலவர்களின்
சாதி, மதம், தொழில், ஊர் முதலியவற்றை மாறுபாடாகக் கூறி
அவற்றிற்கு உரியவற்றைக் கற்பித்தவர்களும் உண்டு. ஆண்பா
லாரைப் பெண்பாலாராகவும் பெண்பாலாரை ஆண்பாலாராகவும்
மயங்கிக் கூறுவதும் ஒருகாலத்தில் இருந்தவரை வேறொருகாலத்
தவராகக் கூறுவதும் பிறவுமாகிய தடுமாற்றங்கள் புலவர்வரலாறு
களில் மலிந்திருக்கின்றன. மிகவும் சமீபகாலத்தில் இருந்த புல
வர்களுடைய வரலாறுகளிற்கூட இத்தகைய செய்திகள் இருக்
கின்றன.

பண்டைக்காலத்தில் முறையாகப் பாடஞ்சொல்லிவந்த வித்து
வான்கள் நூலாசிரியர்களுடைய வரலாற்றை மாணாக்கர்களுக்கு
முதலிற் சொல்லிவிட்டு அப்பால் நூலை அறிவுறுத்தி வந்தனர்;
அதனால்தான் புலவர்களுடைய சரித்திரத்தை எழுதிவைக்கும்
வழக்கம் இலதாயிற்றென்று தோற்றுகின்றது. இங்ஙனம் அவ்
வரலாறுகள் வழிவழியே வழங்கிவந்தன. முறையாகப் பாடஞ்
சொல்லுதலும் கேட்டலும் தவறிய பிற்காலத்தில் ஆசிரியர் வர
லாறுகள் பலபடியாக வழங்கத் தலைப்பட்டன. ஒருபுலவர்பால்
பாடங்கேட்டவரேனும் பழகினவரேனும் அவருடைய பரம்பரை
யினரேனும் அவரது சரித்திரத்தை எழுதிவைப்பது தமிழ்நாட்டில்
இல்லாமற்போயிற்று. இஃது ஒரு பெருங்குறையே.

தமிழ்ப்புலவர் சரித்திரங்கள் இங்ஙனம் இருத்தலை எண்ணிய
பொழுது சங்ககாலம் முதல் சமீபகாலம் வரையில் இருந்து விளங்
கிய வித்துவான்களைப்பற்றி ஆராய்ந்து தெரிந்தவற்றைத்
தொகுத்து எழுதவேண்டுமென்னும் அவா எனக்கு உண்டா
யிற்று. ஆதலின் நூல்களை ஆராயும் பொழுதெல்லாம் ஆசிரி
யர்கள் வரலாற்றைப்பற்றித் தெரியவந்தனவற்றையெல்லாம்
குறித்துக்கொள்ளும் வழக்கத்தை மேற்கொண்டேன். வெளியூர்
களுக்கு யாத்திரையாகச் சென்றபோது கிடைத்த சிலருடைய
வரலாறுகளையும் குறித்துவைத்துக் கொண்டேன். தக்க உதவியும்
திருவருளும் இருக்குமாயின் அவற்றை முறையே வெளியிடும்
விருப்பம் உண்டு. நிற்க.

எனக்குத் தமிழை அறிவுறுத்தி அதன்பாலுள்ள பலவகை
நயங்களையும் எடுத்துக்காட்டி மகோபகாரம் செய்த ஆசிரியராகிய

xii I. மீனாட்சிசுந்தரம் பிள்ளையவர்கள் சரித்திரம்.

திருவாவடுதறை யாதினத்து மகாவித்துவான் திரிசிரபுரம் ஸ்ரீ மீனாட்சிசுந்தரம் பிள்ளையவர்களைப் பற்றி நான் தன்நிம் கேட்டும் அறிந்தவைகளிற் சிலவற்றை நண்பர்களிடம் பேசும் பொழுதும் வேறு சில காலங்களிலும் சொல்லி வந்ததன்றி, நான் ஆராய்ச்சிசெய்து பதிப்பித்த சில நூல்களின் முகவுரைகளிலும் தொடர்புடைய சில சரித்திரப்பகுதிகளை எழுதியிருப்பதுண்டு. அவற்றையெல்லாம் அறிந்த தமிழன்பர்கள் பலர் பிள்ளையவர்களுடைய சரித்திரம் முழுவதையும் எழுதி வெளியிட வேண்டுமென்று விரும்பினர் ; நேரிற் பழகிப் பாடங்கேட்டும் பிறர்பால் அறிந்தும் நூல்களை ஆராய்ந்தும் பிள்ளையவர்களைப்பற்றி நான் அறிந்தவற்றை எழுதினால் இக்கவிஞர் பெருமானுடைய ஆற்றலையாவரும் ஒருவாறு அறிந்து கொள்வார்களென்றும் வற்புறுத்தினர். அதனாலும் பிள்ளையவர்கள் திறத்தில் நான் செய்யத்தக்க பணி இதனினும் சிறந்ததொன்றில்லை யென்னும் எண்ணத்தினாலும் சற்றேறக்குறைய 45-வருஷங்களுக்கு முன்பு இந்த முயற்சியைச் செய்யத் தொடங்கினேன்.

‘செய்வன திருந்தச்செய்’ என்பது அமுத வாக்காதலின் தொடங்கிய முயற்சியை இயன்றவரையில் ஒழுங்காக நிறைவேற்ற வேண்டுமென்னும் அவாவினால், நான் அறிந்தனபோக வேறு செய்திகள் கிடைக்கலாமென எண்ணிப் பிள்ளையவர்களோடு பழகிய பலர்பாற் சென்று சென்று விசாரித்தேன் ; இவருடைய கடிதங்கள், தனிப்பாடல்கள், நூல்கள் முதலியன கிடைக்குமென்று அறிந்த இடங்களுக்கெல்லாம் சென்றுசென்று தேடினேன் ; நான் பார்த்துவந்த வேலைக்கும் நூலாராய்ச்சிகளுக்கும் இடையூறு வாராமல், ஒழிந்த காலங்களிலெல்லாம் பலவகையாக முயன்று செய்திகளைத் தொகுத்துவந்தேன். பிள்ளையவர்கள் பால் நான் பாடங்கேட்ட காலத்திலேனும் அதன் பின்பு திருவாவடுதறை மடத்தில் நான் இருந்த காலத்திலேனும் இவருடைய இளம் பிராய முதற்கொண்டு பழகிய தியாகராச செட்டியார், சோடசாவதானம் சுப்பராயசெட்டியார் முதலிய பெரியோர்கள் இருந்த காலத்திலேனும் இந்த முயற்சியை மேற்கொண்டிருப்பேனாயின் இன்னும் எவ்வளவோ அரிய செய்திகளும் செய்யுட்கள் முதலியனவும் கிடைத்திருக்கும்.

இக்கனிஞர் சிகாமணியோடு நெருங்கிப்பழகி இவருடைய பல வகை ஆற்றல்களையும் நேரிற்கண்டு இன்புற்றவர்களுள் ஒருவ ரோனும் இவருடைய சரித்திரத்தை எழுத முயன்றதில்லை. சீவக சிந்தாமணிப் பதிப்பில் திருத்தக்கதேவர் வரலாற்றை நான் எழுதிச் சேர்த்ததைக்கண்ட சோடசாவதானம் சுப்பராய செட்டி யார், “ஐயா அவர்களுடைய சரித்திரத்தை எழுதினால் நலமா யிருக்கும்” என்று சொன்னார்.

இப்புலவர்பெருமான்பாற் பாடங்கேட்டபொழுது இவர் மூலமாகவும் வேறுவகையாகவும் நான் அறிந்த செய்திகளையும் விசாரித்துத் தெரிந்துகொண்டவற்றையும் துணைக்கொண்டு, தொடங்கிய இம்முயற்சியை ஒருவாறு நிறைவேற்றலாமென்னும் எண்ணத்தால் அவ்வப்பொழுது குறிப்புக்களை எழுதித் தொகுத்து வந்தேன். 1900-ஆம் வருஷம் அக்டோபர் மாதம் 8-ஆம் தேதி வெளிவந்த சுதேசமித்திரனில், இச்சரித்திரத்தை நான் எழுதத் தொடங்கி யிருப்பதையும் தமிழ் நாட்டினர் தங்கள் தங்களுக்குத் தெரிந்தவற்றை அறிவிக்க வேண்டுமென்பதையும் குறித்து ஒரு விரிவான வேண்டுகோளை வெளியிட்டேன். அதனைப் பார்த்தபின் அன்பர்கள் பலர் பலசெய்திகளை அனுப்பக்கூடுமென நான் எதிர்பார்த்திருந்தும் சிலரே சிலசெய்திகளைத் தெரிவித்தனர். பிள்ளையவர்களுடைய மாணவரும் புதுச்சேரியில் இருந்தவரு மாகிய செ. சுவராயலு நாயகரென்பவர் தம் விஷயமாகப் பலர் பாடிய சிறப்புக்கனிகள் முதலியவற்றைத் தொகுத்து அச்சிட்ட புத்தகமொன்றை அனுப்பி ஒரு கடிதமும் எழுதினர். அது வரு மாறு :—

“†

புதுவை,

22-10-1900.

“ம-ள-ள-ஸ்ரீ வே. சாமிநாத ஐயர் அவர்கள் சமூகத்துக்கு.

“தாங்கள் திரிசிரபுரம் மகாவித்வான் மீனாட்சீசுந்தரம் பிள்ளை யவர்கள் சரித்திரத்தை எழுத எத்தனித்திருக்கிறதாக இம்மாதம் 8வ திங்கட்கிழமை வெளிப்பட்ட 146-நெம்பர் சுதேசமித்திரன் பத்திரிகை யால் அறிந்து நான் மெத்தவஞ் சந்துஷ்டி யடைந்தேன்.

“தீயாகராச செட்டியார் என்பேரில் பாடியிருக்கும் இரட்டை மணி மாலையில் குரு வணக்கமாகக் கூறியிருக்கும் வெண்பாவை அப்

பத்திரிகையில் தாங்கள் எடுத்தெழுதியிருப்பதையும் பார்த்து மகிழ்ந்தேன். ஏறக்குறைய நாற்பத்தைந்து வருடத்திற்குமுன் நானும் ஸ்தூதியாகராச செட்டியாரும் வேறு சிலரும் அந்த மகானிடத்தில் வாசித்தோம். அவருக்கு என்மட்டிலிருந்த புகழ்த்தையும் மதிப்பையும் தாங்கள் அறியும்படிக்கும் பல சமயத்தில் அவரும் ஸ்தூதியாகராச செட்டியார் வல்லூர்த் தேவராச பிள்ளை முதலியவர்களும் என்பேரில் பாடியிருக்கும் பாடல்களைத் தாங்கள் காணும்படிக்கும் நான் கஅசுக - இல் அச்சிட்டிருக்கும் பாடற்றிரட்டு என்னும் ஓர் புத்தகத்தை இன்று தங்களுக்கு இனாமாகத் தபால் மார்க்கமாக அனுப்பியிருக்கிறேன்.

“இப்புத்தகத்திற் பற்பல இடத்தில் பிள்ளையவர்கள் பெயர் இருப்பதால் ஆங்காங்குக் குறிப்பிட்டிருக்கிறேன். ஆகையால் முதல் ஏடு தொடங்கிக் கடைசி ஏடு வரையில் பார்வையிடும்படி தங்களைக் கோருகிறேன். இதனால் அவருடைய மாணாக்கர்களில் அநேகரைத் தாங்கள் தெரிந்துகொள்ளவும் கூடும்.

“தாங்கள் எழுதும் அவர் சரித்திரத்தில் நான் அவர்பேரில் பாடியிருக்கும் பாடல்களையும் பல சமயத்தில் அவருக்கு நான் செய்த தோத்திரங்களையும் அவர் என்பேரில் கூறியிருக்கும் தமிழ்மலை முதலிய பற்பல பாடல்களையும் நன்றாக எடுத்துக் காண்பிக்கும்படி தங்களை நிரம்பவும் பிரார்த்திக்கின்றேன்.

“வேதநாயக விற்பன்னர் சரித்திரம் என்று அச்சிடப்பட்டிருக்கும் ஓர் சிறு புத்தகத்தில் பிள்ளையவர்களுடைய நல்ல பாடல்களும் அவர்பேரில் அநேகம் பாடல்களும் இருக்கின்றன.

“மிகவுஞ் சிறந்த இந்த ஆசிரியரின் சரித்திரத்தைத் தாங்கள் எழுதி அச்சிட்டால் தங்களைப் பற்பல வித்துவான்களும் மேலோர்களும் நெடுங்காலம் வாழ்த்துவார்கள் என்பதற்குச் சந்தேகமில்லை.

“நான் முன்னதாகவே பிரியத்தோடே என் வாழ்த்துதல்களைத் தங்களுக்குக் கூறுகின்றேன்.

“தாங்கள் ஆரம்பித்த இச் சிறந்த வேலை இடையூறின்றி நிறைவேறும்படி கடவுளை மெத்தவும் பிரார்த்திக்கின்றேன்.

இங்ஙனம் :

தங்கள் அன்பை விரும்புகின்ற

சே. சுவராயலு.”

பின்பு 1902-ஆம் வருஷத்தில் பல அன்பர்கள் விரும்பியபடி சும்பகோணம் போர்ட்டர் டவுன்ஹாலில் இரண்டு நாளும் சும்பகோணம் காலேஜில் ஒருநாளுமாக மூன்று நாள் தொடர்ந்து பிள்ளையவர்களுடைய சரித்திரத்தைப் பிரசங்கம் செய்தேன். அப்பொழுது காலேஜ் பிரின்ஸிபாலாக இருந்த அன்பர் ஸ்ரீமான் ஜே. எம். ஹென்ஸமன் முதலியவர்கள் கேட்டு மகிழ்ந்து விரைவில் இவர் சரித்திரத்தை எழுதி அச்சிட்டு வெளியிடவேண்டுமென்று வற்புறுத்தினார்கள்.

முன்பே பிள்ளையவர்களுடைய நூல்கள் சிலவற்றைத் தியாகராச செட்டியார், சுப்பராய செட்டியார் முதலியவர்களிடமிருந்தும் வேறு சிலரிடத்திலிருந்தும் சேகரித்து வைத்திருந்ததுண்டு; பின்பும் அவற்றை முயன்று தேடித் தொகுத்தேன். அவற்றை வெளியிட வேண்டுமென்னும் விருப்பமும் எனக்கு இருந்தது. ஆயினும், நூல்களெல்லாவற்றையும் வெளியிடுவதாயின் மிக்க பொருட்செலவும் உழைப்பும் வேண்டுமாதலின் பிள்ளையவர்களுடைய பிரபந்தங்களையேனும் தொகுத்து வெளியிடலாமென்றெண்ணினேன். எவ்வளவோ முயன்று பார்த்தும் இவருடைய * பிரபந்தங்களுள்ளும் சில கிடைக்கவில்லை. கிடைத்தவற்றைத் திருவருளின் துணையால் 1910-ஆம் வருஷம் மே மாதம் † முதன்முறை வெளியிட்டேன். அப்புத்தகத்தின் முகவுரையில், “இவர்கள் ஒவ்வொரு காலத்திற் சமயோசிதமாகப் பாடிய தனிச் செய்யுட்களை இவர்கள் சரித்திரம் எழுதும்போது சந்தர்ப்பத்தைப் புலப்படுத்தி வெளியிடக் கருதி இதற் சேர்க்காமல் வைத்திருக்கிறேன்” என்று இவருடைய சரித்திரத்தை வெளியிடும் எண்ணம் இருந்ததைப் புலப்படுத்தியதுண்டு.

தாம் இளமையில் இயற்றிய செய்யுட்களையும் நூல்களையும் சிறப்புடையனவாகக் கருதவில்லையாதலின் அவற்றைப் பிள்ளை

* கிடைத்த பிரபந்தங்கள் இன்னார் இன்னாரிடமிருந்து கிடைத்தன வென்பதைப் பிள்ளையவர்கள் பிரபந்தத்திரட்டு முதற் பதிப்பின் முகவுரையில் தெரிவித்திருக்கிறேன்.

† இதன் இரண்டாம் பதிப்பு 1926-ஆம் வருஷம் வெளியிடப் பெற்றது. முதற் பதிப்பில் இல்லாத பிரபந்தங்கள் சில அதன்பாற் சேர்க்கப்பட்டுள்ளன.

யவர்கள் பாதுகாத்து வைக்கவில்லை. அந்தப் பாடல்களையும் நூல்களையும் பல இடங்களில் மிகவும் முயன்று தேடியபொழுது கிடைத்தவை சிலவே.

இவரைப்பற்றி நான் கேட்டறிந்த வரலாறுகளிற் பொய்யானவையும் பல இருந்தன. அவற்றை உண்மையல்லவெனப் பல்வகையால் தெரிந்துகொண்டேன்:

ஒரு சமயம் சென்னையில் என்னைச் சந்தித்த கனவானொருவர், “நீங்கள் அச்சிட்டு வெளிப்படுத்தியுள்ள மீனாட்சிசுந்தரம் பிள்ளையவர்கள் பிரபந்தத் திரட்டில் அவர்கள் இயற்றியுள்ள திட்டகுடி அசனும்பிகை பதிகத்தைச் சேர்க்காமல் விட்டுவிட்டீர்களே” என்று சொன்னார். அப்போது நான், “எனக்குப் பிரதிகிடைத்திருந்தால் சேர்த்திருப்பேன்; தாங்கள் கொடுத்தால் அதனை அடுத்த பதிப்பில் உபயோகிப்பேன்” என்று சொல்லி மறுநாட்காலையில் அவர் வீடுசென்று அதனைக் கேட்டேன்; அவர் அதனைக் கொடுத்தனர். அதைப் படித்துப் பார்த்ததில் அது வேறொருவரால் இயற்றப்பெற்றதாகத் தெரியவந்தது. அன்றியும் பிள்ளையவர்களுடைய செய்யுள் நடைக்கும் அந்நூற் செய்யுள் நடைக்கும் வேறுபாடுகள் இருந்தன. ஆனால் திட்டகுடி ஸ்வாமி விஷயமாகப் பிள்ளையவர்களால் ஒரு பதிகம் இயற்றப்பெற்றதுண்டு. அதுவே இம்மாறுபாடான செய்திக்குக் காரணமாக இருக்கலாம்.

இக்கவிஞர்பிரானிடம் நான் படிக்க வருவதற்கு முன்பும் இவரைப்பற்றிப் பல வரலாறுகளைக் கேள்விபுற்றதுண்டு. நான்குன்னம் (குன்றம்) என்னும் ஊரில் இருக்கையில் அங்கே வந்த * அரும்பாவூர் நாட்டாரென்னும் ஒருகனவான், “பிள்ளையவர்கள் நாகபட்டின புராணம் அரங்கேற்றியபோது நான் போயிருந்தேன். அப்பொழுது ஒருநாள் ‘குறிப்பறிந் தீதலை கொடை’ என்பதற்கு ஐம்பதுவகையாகப் பொருள் கூறி ‘இன்னும் சொல்லலாம்’ என்று முடித்தார்கள்” என்று சொன்னார். நான் படிக்கவந்தபின்பு இக் கவிநாயகரிடமே அச்செய்தியைக் கூற்றேன். கேட்ட இவர் சிரித்துவிட்டு, “அதுபொய்; ஒரு பாட்டுக்குப் பல பொருள் சொல்லுதல் பெருமையென்ற கருத்துச் சொன்னவாளுக்கு இருக்கலாம்” என்று சொன்னார்.

* இவ்வூர் பெரும்புலியூர்த் தாலுகாவிலுள்ளது.

இங்ஙனம் நான் கேட்ட பொய் வரலாறுகள் பல.

பிள்ளையவர்களுடைய வாழ்க்கை வரலாற்றுக்குரிய செய்தி களைத் தொகுத்த பிறகு, கடிதங்கள், தூற் சிறப்புப்பாயிரங்கள் முதலியவற்றோடு பொருத்திக் காலமுறை பிறழாதபடி அமைப் பது மிகவும் கஷ்டமாக இருந்தது. பல சாதனங்களை வைத்துக் கொண்டு ஒன்றுக்கொன்று முரண்படாதவாறு தெரிந்தவரையில் கால அடைவை வகுத்துக்கொண்டேன். எழுத எழுத அவ்வப் பொழுது நினைவுக்கு வந்தவற்றையும் சேர்க்கவேண்டி யிருந்தது. ஒருவகையாகச் சரித்திரத்தை எழுதிப் பூர்த்திசெய்த பின்பும், தனிப்பாடல்கள், கடிதங்கள் முதலியன கிடைக்கலாமென்னும் எண்ணத்தால் வெளியிடாமல் வைத்திருந்தேன். சில நண்பர்கள் இச்சரித்திரத்தை விரைவில் வெளியிடவேண்டுமென்று அடிக்கடி வற்புறுத்தினார்கள். அதனால், தமிழ் நாட்டினருக்கு மீண்டும் வேண்டுகோளொன்றை 30-12-31-இல் சுதேசமித்திரன் பத்திரிகையில் வெளியிட்டேன். அவ்வேண்டுகோளுக்கு விசேஷமான விடை ஒன்றும் கிடைக்கவில்லை. இனித் தாமதிப்பதற் பயனில்லை யென்று எண்ணி, தமிழ்த் தெய்வத்தின் திருவருளையும் என்னுடைய ஆசிரியரது பேரன்பையும் துணையாகக்கொண்டு இப் பொழுது வெளியிடலானேன்.

இதனை எழுதிவருகையிலும் பதிப்பித்து வருகையிலும் எனக்கு உண்டான மகிழ்ச்சிக்கும் ஊக்கத்துக்கும் அளவில்லை; இத்தகைய கவிஞர்பிரானைப்பற்றி எழுதும் பேறு கிடைத்ததை எண்ணி எண்ணி இன்புறுகின்றேன்.

இவர் 1815 முதல் 1876 வரையில் 61-வருஷங்கள் வாழ்ந் திருந்தனர். அக்கால முழுவதும் நிகழ்ந்தவற்றையெல்லாம் ஒரே புத்தகமாக வெளியிடலாமென எண்ணிப் பதிப்பிக்கத் தொடங்கி னேன். அங்ஙனம் செய்வதால் புத்தகம் மிகப் பெரிதாகுமென்று அறிந்து பிள்ளையவர்களிடம் நான் பாடங்கேட்கத் தொடங்கிய தற்கு முன்புள்ளவற்றை முதற் பாகமாகவும், பின்புள்ள நிகழ்ச்சிகளை இரண்டாம் பாகமாகவும் அமைத்துக்கொண்டேன். அவற்றுள் இது முதற்பாகமாகும்; இரண்டாம் பாகம் இன்னும் சில வாரங்களில் வெளிவரும்.

இச்சரித்திரத்தில் சிலருடைய பெயர்கள் முதலியவை அவை வழங்கியபடியே உபயோகிக்கப் பட்டுள்ளன. சமீப காலத்து

xviii 1. மீனாட்சிகந்தரம் பிள்ளையவர்கள் சரித்திரம்.

நிகழ்ச்சிகளாதலின் சில வரலாறுகளிற் சிலருடைய பெயர்களைச் சில காரணம்பற்றி எழுதவில்லை. பிள்ளையவர்களைக் குறிப்பிடும் பொழுது பலவிடங்களில் 'இவர்' என்றே எழுதிவந்திருக்கிறேன். இவருடைய நூல்களில் ஏதேனும் ஒன்றை எடுத்து ஆராய்ந்து எழுதுவதானால் அவ்வாராய்ச்சியே மிக விரியுமாதலின், நூல்களைப்பற்றிய செய்திகள் வரும் இடங்களில் சிலவற்றிற்குச் சிறிய ஆராய்ச்சி எழுதிச் சேர்த்தும் பெரும்பாலனவற்றிலிருந்து சில செய்யுட்களை மட்டும் எடுத்துக்காட்டியும், இன்றியமையாதவற்றிற்குச் சுருக்கமாகக் குறிப்புரை எழுதியும் இருக்கிறேன். இச்சரித்திரத்திற் கூறப்பட்ட சிலரைப்பற்றி எனக்குத் தெரிந்தவற்றுள் உரிய இடங்களிற் குறிப்பிட்டவை போக எஞ்சியவற்றைச் சுருக்கமாக எழுதிப் பின்னே 'சிறப்புப் பெயர் முதலியவற்றின் அகராதி' என்னும் பகுதியிற் சேர்த்திருக்கிறேன்.

உரிய இடங்களில் எழுதாமல் விடுபட்ட செய்திகள், கடிதங்கள், தனிப் பாடல்கள் முதலியன இரண்டாம் பாகத்தின் இறுதியில் அனுபந்தமாகச் சேர்க்கப்பட்டிருக்கின்றன.

இச்சரித்திரத் தலைவர் பலவகையான சிறப்பை உடையவர்; ஆசகவி முதலிய நால்வகைக் கவிஞராகவும், நூலாசிரியர், உரையாசிரியர், போதகாசிரியர் என்னும் மூவகை ஆசிரியராகவும், வித்தியா வீரராகவும் இருந்தனர். இந்தச் சரித்திரத்தால் இவர் பாடஞ்சொல்லுதலையே விரதமாக உடையவரென்பதும், மாணாக்கர்களால் தாயினும் அன்புடையவரென்பதும், வடமொழி வித்துவான்களிடத்தில் மிக்க மதிப்புடையவரென்பதும், யாவரிடத்தும் எளியராகப் பழகும் இயல்புடையவரென்பதும், பொருளை மதியாமல் கல்வி அறிவையே மதிக்கும் கொள்கையுடையவரென்பதும், பரோபகாரகுணம் மிகுதியாக வாழ்ந்தவரென்பதும், செயற்கன்றி மறவாதவரென்பதும், திருவாவடுதறை தருமபுரம் மதுரை குன்றக்குடி திருப்பனந்தான் முதலிய இடங்களிலுள்ள மடங்களில் சிறந்த மதிப்புப் பெற்றவரென்பதும், அக்காலத்தில் ஜனங்கள் படித்தவர்களையும் வித்துவான்களையும் அவ்மதியாமல் அவர்கள்பால் விசேஷ அன்பையும் ஆதரவையும் கொடுத்தி வந்தார்களென்பதும், பிறவும் வெளிப்படும். இவர்காலத்திற்குப் பின்பு இவரைப் போன்றவர்களைக் காணாதல் மிக அரிதாக இருக்கின்றது.

இவர் காலத்தில் படம் எடுக்கும் கருவிகள் இருந்தும் இவரோடு பழகியவர்களுள் ஒருவரேனும் இவருடைய படத்தை எடுத்து வைக்க முயலாதது வருத்தத்தை விளைவிக்கிறது. என்னுடைய மனத்தில் இவருடைய வடிவம் இருந்து அவ்வப்பொழுது ஊக்கம் அளித்து வருகிறது; ஆயினும் பிறருக்கு அதனைக் காட்டும் ஆற்றல் இல்லாமைக்கு என்செய்வேன் ! இக்கவிச் சக்கரவர்த்தியினுடைய பூதஉடம்பின் படம் இல்லையே என்னும் வருத்தம் இருந்தாலும் இவருடைய புகழுடம்பின் படமாக நூல்களும் செய்யுட்கள் முதலியனவும் இருக்கின்றனவென்றெண்ணி ஒரு வகையாக ஆறுதல் அடைகின்றேன்.

திரிசிரபுரம் மலைக்கோட்டையின் தெற்கு வீதியில் இவருக்குச் சொந்தமாக இருந்த வீடு இவர் குடும்பத்தில் உண்டான பொருள் முட்டுப்பாட்டினால் இவருக்குப் பிற்காலத்தில் இவருடைய குமாரராகிய சிதம்பரம்பிள்ளையினால் விற்கப்பட்டுப் போயிற்று. இக்கவிஞர் கோமானுடைய பெருமையை அறிந்துள்ள திரிசிரபுர வாசிகள் பலர் அந்த இடத்தை மீட்டும் பெற்று இவர் பெயராலே ஒரு ஸ்தாபனம் அமைக்கவேண்டுமென எண்ணியிருக்கிறார்கள். உண்மைத் தமிழ்பிமானிகளாகிய அவர்களுடைய எண்ணம் ஸ்ரீ தாயுமானவர் திருவருளால் நிறைவேறுமென்று நம்புகிறேன்.

இந்த வருஷத்தில் இச்சரித்திரத்தை நான் எழுதிவரும் காலத்தில் திரிசிரபுரத்திலும் தஞ்சையிலும் உள்ள சில அன்பர்கள் இப்புலவர் சிகாமணியினுடைய பிறந்த நாட்கொண்டாட்டமாகிய பெருமங்கல விழாவைச் சிறப்பாக நடத்த வேண்டுமென்று சில மாதங்களுக்கு முன்பு எனக்குத் தெரிவித்தார்கள். அவர்கள் தெரிவித்தபடி கொண்டாடவேண்டிய பிறந்தநாள் வருகிற பங்குனி மாதத்தில் வருவதால் அதற்குமுன்னதாக இச்சரித்திரம் வெளியிடும்படி அமைந்ததைக் குறித்து மிகவும் மகிழ்ச்சியுறுகின்றேன்.

“ நல்லார் குணங்க ளுரைப்ப னுவும்நன்றே ” என்பதை எண்ணி இந்த மகாவித்துவானுடைய வாழ்க்கை வரலாற்றை எழுதியுள்ளேன். இதன்கண் காணப்படுவனவற்றில் மாறுபாடு தோன்றினாலும், இதிற்காணப்படாத செய்திகள், செய்யுட்கள் முதலியன தெரிந்தாலும் அவற்றை அன்பர்கள் தெரிவிப்பார்களாக

xx I. மீனாட்சுசுந்தரம் பிள்ளையவர்கள் சரித்திரம்.

ளாயின் அடுத்த பதிப்பில் அமைத்துக் கொள்வதற்கு அது கூலமாக இருக்கும். இதன்பாலுள்ள குறைகளை நீக்கி மற்றவற்றைக் கொள்ளும் வண்ணம் அறிஞர்களை வேண்டுகின்றேன்.

இச்சரித்திரத்தை எழுதிவருங்காலத்திலும், பதிப்பித்து வருங்காலத்திலும் வேண்டிய உதவிகள் புரிந்துவந்த சென்னைக் கிறிஸ்தியன் காலேஜ் தமிழ்ப்பண்டிதர் சிரஞ்சீவி வித்துவான் வி. மு. சுப்பிரமணிய ஐயருக்கும், சென்னை, 'கலைமகள்' உதவிப் பத்திரிகாசிரியர் சிரஞ்சீவி வித்துவான் கி. வா. ஜகந்நாத ஐயருக்கும் அவர்களுடைய நல்லுழைப்பிற்கு ஏற்றபடி தமிழ்த்தொய்வம் தக்க பயனை அளிக்குமென்று கருதுகின்றேன்.

என்னுடைய வேண்டாவது ஒன்றாகிய இந்தப் பணியை ஒரு வரலாறு நிறைவேற்றிய பூநீ மீனாட்சுசுந்தரோடு பெருமான் திருவருளைச் சிந்தித்து வந்திக்கின்றேன்.

(வேண்பா)

“மன்னும் அறிவுடையோர் வைகுழவைக் கண்ணெனையும்
துன்னுவித்த மீனாட்சு சுந்தரமான் - தன்னை
நினையேனென் னாது நினைப்பேனென் பேனேல்
எனையா நிகழாதா நீண்டு.”

(தியாகராச செட்டியார் வாகீது.)

‘தியாகராஜ விலாஸம்’
திருவேட்டிசுவரன்பேட்டை,
12—12—1933.

}

இங்ஙனம்
வே. சாமிநாதையர்.



உ
கணபதி துணை.

திரிசிரபுரம் மகாவித்துவான்
ஸ்ரீ மீனாட்சிசுந்தரம் பிள்ளையவர்கள்
சரித்திரம்.
முதற்பாகம்.

1. முன்னோரும் தந்தையாரும்.

மதுரையின் பெருமை.

“ பாண்டி நாடே பழம்பதி ” என்று திருவாதவூரடிக ளாற் சிறப்பிக்கப்பெற்ற பாண்டி நாட்டுள், பூலோக சிவலோகம் சிவராசதானி முதலிய திருநாமங்களைப் பெற்று விளங்குவதும், சொல்வடிவாகிய ஸ்ரீ மீனாட்சியம்மை தடாதகைப் பிராட்டியாராகி யும் பொருள் வடிவாகிய ஸ்ரீ சோமசுந்தரக் கடவுள் சுந்தர பாண்டியராகியும் முருகக்கடவுள் உக்கிர பாண்டியராகியும் அரசாட்சி செய்த பெருமை மேவியதும், ஸ்ரீ சோமசுந்தரக் கடவுள் அறுபத்துநான்கு திருவிளையாடல்களை இயற்றியருளிய ஏற்றமுடையதும், தமிழைப்பலவாற்றாலும் வளர்த்து விளங்கிய பாண்டிய மன்னர்களாற் செங்கோல் செலுத்தப் பெற்றதும், “ உலக மொருதுலையாத் தானோர் துலையாப், புலவர் புலக்கோலாற் றாக்க - உலகமெலாந், தான்வாட வாடாத் தகைமைத்தே தென் னவன்றன், நான்மாடக் கூட னகர் ”, “ அனலும் புனலு மியலறி யும் ”, “ யாரறிவார் தமிழருமை யென்கின் றேனென் னறிவீன மன்றோவுன் மதுரை மூதார், நீரறியு நெருப்பறியும் ” என்று ஆன் றோர்களாற் புகழப்பட்டதும், ஸ்ரீ சோமசுந்தரக்கடவுளைத் தம்முள் ஒரு புலவராகப்பெற்ற சங்கப் புலவர்கள் பலர் புதிய பாக்களை யும் புதிய உரையையும் இயற்றித் தமிழாராய்ந்த சிறப்பு வாய்ந்த தும், உச்சிமேற் புலவர்கொள் நச்சினூர்க்கினியர் முதலிய உரையா

2 மீனாட்சிகந்தரம் பிள்ளையவர்கள் சரித்திரம்.

சிரியர்கள் விளங்கியதற்கு இடமாக உள்ளதுமாகித் திகழ்வது மதுரையம்பதியாகும்.

முன்னோர் நிலை.

அந்நகரின்கண், இப்போது அதிநாராயண பிள்ளை தெரு வென்று வழங்கப்படும் இடத்திற் சைவ வேளாளரும் நெப்தல் வாயிலுடையான் கோத்திரத்தினருமாகிய ஒரு குடும்பத்தினர் வாழ்ந்து வந்தனர். அவர்கள் ஸ்ரீ சோமசுந்தரக் கடவுளின் திருக் கோயிலுக்குரிய * முத்திரைக் கணக்கர்களுள் மீனமுத்திரைப் பணிக்குரியவர்களாக இருந்து விளங்கினார்கள். அவர்கள் தமிழ்க் கல்வி கேள்விகளிற் சிறந்தவர்களாகவும் இருந்தார்கள். † கோயிலார் வருஷந்தோறும் ஒரு தினத்தில் அப்பணிக்குரிய சிறப் பொன்றை அவர்களுக்குச் செய்விப்பது வழக்கம்.

தந்தையார்.

அக்குடும்பத்திற் பிறந்த சிதம்பரம்பிள்ளை யென்னும் ஒருவர் தம்மனைவியாராகிய அன்னத்தாச்சி என்பவருடன் இல்லறம் நடத்தி வந்தார். தம்முன்னோர்களைப் போலவே அவர் தேவார திருவாசகங்களில் அன்பும் அறிவும் பெற்றவர்; பெரியபுராணம் கம்பராமாயணம் கந்தபுராணம் திருவிளையாடற்புராணம் முதலிய பெருங் காப்பியங்களிலும் பலவகையான பிரபந்தங்களிலும் இலக்கணங்களிலும் உரைநூல்களிலும் முறையான பயிற்சியும், கற்பவர்களுக்கு அன்புடன் பாடஞ்சொல்லுந் திறமையும், விரைவாகச் செய்யுள் செய்யும் ஆற்றலும் வாய்ந்து விளங்கினார்; பரம்பரைக் கேள்வியும் உடையவர்; நற்குண நற்செய்கை அமைந்தவர்; யாவரிடத்தும் அன்புடையவர்; சிவபக்திச் செல்வம் வாய்ந்தவர்; சிவனடியாரைச் சிவனெனப் பாவித்து வழிபடுபவர்.

தம் முன்னோர்கள் மேற்கொண்டு வந்த திருக்கோயில் முத்திரைப் பணியை அவர் ஒப்புக்கொண்டு ஒழுங்காகப் பார்த்து வந்தனர்.

அப்படி இருந்து வருகையில் என்ன காரணத்தாலோ அக்காலத்திலிருந்த கோயில்திகாரிகளுக்கும் அவருக்கும் மனவேறு

* இம் முத்திரைகள் மூன்று வகையென்றும் மூன்று வகையென்றும் கூறப்படும்.

† இச் செய்தியைச் சொன்னவர்கள் இச்சரித்திரத் தலைவர்களே.

1. முன்னேரும் தந்தையாரும்.

௩

பாடு உண்டாயிற்று. அதனால் அவர் அவ்வேலையை வேண்டாமென்று விட்டுவிட்டுத் தம்மனைவியாரோடு மதுரையை நீங்கி வட திசையை நோக்கிச் செல்பவராய்ப் பல ஊர்களையுங்கடந்து * எண்ணெய்க் கிராமம் என்னும் ஊரை அடைந்தார்.

அவ்வூரார் அவருடைய நிலைமையையும், கல்வித்திறமையையும் அறிந்து அவர் இருப்பதற்குரிய இடமொன்றைக் கொடுத்து உதவியதன்றி உணவிற்குரிய பண்டங்கள் பலவற்றையும் பிறவற்றையும் அளித்து ஆதரித்து வந்தனர்.

கல்விமான்களேனும் எந்த வகையிலாவது சிறந்தவர்களேனும் ஏழை ஜனங்களேனும் தாம் இருக்கும் ஊருக்குவந்தால் வலிந்து சென்று பார்த்தும் விசாரித்தும் அவர்களுக்கு வேண்டிய உதவிகளைக் கைம்மாறு கருதாமற் செய்தும் செய்வித்தும் வருதல் அக்காலத்தார் இயல்பு.

சிதம்பரம் பிள்ளை அவ்வூரிலேயே சில நாள் இருந்து தம்பால் வந்து கேட்பவர்களுக்குப் பிரபந்தங்களையும் காப்பியங்களையும் பாடஞ் சொல்லித் தமிழ்ச்சுவையில் அவர்கள் ஈடுபடும்படி செய்து வந்தனர். அவருடைய புலமையையும் பாடும் திறமையையும் அவர்கள் அறிந்து வியந்து அவர்பால் மேன்மேலும் அன்பு வைப்பாராயினர். யாரேனும் கொடுக்கும் † சமுத்தியை விரைவிற்பூர்த்தி செய்தல், தெய்வங்களைத் துதித்தல், தமக்கு உதவி செய்த ஒருவருடைய குணங்களைச் சிறப்பித்துச் சந்தர்ப்பத்திற் கேற்றபடி பாடுதல், இன்ன பொருள் அனுப்பவேண்டுமென்று யாரேனும் ஒருவருக்குச் ‡ சீட்டுக்கவி விடுத்தல் என்னும் ஆற்றல்கள் அவர்பால் அமைந்திருந்தன.

அவ் வூரார் அவருடைய தெய்வ பக்தியிலும் கவித்துவ சக்தியிலும் மதிப்பும் அவர்பாற் பயபக்தியும் உடையவர்களாக

* இவ்வூர் திரிசிரபுரத்திற்கு மேற்கே காவிரியின் தென்பாலுள்ளது; எண்ணெய்மாகாணமென்றும் வழங்கும்.

† சமஸ்யை, சமஸ்யையை முடித்துப் பாடுவதிற் பேர்பெற்றவர்கள் காளமேகப் புலவர் முதலியோர்.

‡ இது பழைய தூல்களில் ஒலைத்துக்கு, ஒலைப் பாசரம், திருமுகப் பாசரம் எனவும் வழங்கப்பெறும். இவ் வகையான கவிகளை இயற்றுவதற் பிற்காலத்திற் புகழ் பெற்றவர் அந்தகக்கவி வீராகவ முதலியார் முதலியோர்.

சு மீனாட்சிசுந்தரம் பிள்ளையவர்கள் சரித்திரம்.

இருந்தனர். அக் காலத்தில் அங்கே மழை சிந்தும் பெய்யவில்லை. அவ்வூரார், “மழை பெய்யும்படி தேவரீர் ஒரு பாடல் பாடியருளவேண்டும்” என்று அவரை வேண்டிக் கொண்டனர். அப்பொழுது அவர் சிவபெருமானைத் தியானித்து,

“சோகங்க ஞற்றவுயிர்த் * துன்பகல வேணியிடை
மேகங்க ளைத்தாங்கும் வித்தகனே—போகங்கள்
பாலித் தருளும் பரமனே கார்மழையை
ஆலித்துப் பெய்ய அருள்”

என்ற வெண்பாவைப் பாடினார். அவருக்கிருந்த நல்லாழினால் காக்கையேறப் பனம்பழம் வீழ்ந்ததென்பது போலச் சில நாட்களுள் நல்ல மழை பெய்தது. இப்படியே அவ்வூரிலும் அயலூர்களிலும் அவரால் நிகழ்ந்த நிகழ்ச்சிகள் சில உண்டென்பர். அவற்றால் அவ்வூரார்க்கு அவர்பால் இருந்த மதிப்பு முன்னையினும் மிகுவதாயிற்று. அவரைத் தம்மூரிலேயே நிலைத்திருக்கும்படி செய்து விடவேண்டுமென்று எண்ணி அவ்வூரார் பலர் கூடி, “உங்களுடைய வருஷச் செலவுக்கு எவ்வளவு நெல் வேண்டும்?” என்று அன்புடன் கேட்டனர்; அவர், “முப்பத்தாறு கலம் இருந்தாற்போதும்” என்றார். கேட்ட அவர்கள் அதனைத் தமக்குள்ளே தொகுத்து அவர்பாற் சேர்ப்பித்தார்கள். அவர் அதனைப் பெற்று உபயோகித்துக்கொண்டு உவகையுடன் விரும்பியவர்களுக்குப் பாடஞ் சொல்லி வந்தார்.

இப்படியிருக்கையில் அவருடைய புகழ் பக்கத்து ஊர்களிலும் பரவுவதாயிற்று. அப்பொழுது அதவத்தூரேன்னும் ஊரிலுள்ளார் அவரிடம் வந்து தம்முடைய ஊரில் வந்து சில காலம் இருந்து தமக்கும் தமிழ் விருந்தறிக்கவேண்டுமென்று அன்போடு அழைத்தனர். அவர்கள்வேண்டுகோளுக்கு இணங்கிச் சிதம்பரம் பிள்ளை எண்ணெய்க் கிராமத்தாருடைய உடம்பாடு பெற்று அதவத்தூரை யடைந்து அங்குள்ளாருக்குத் தமிழ் நூல்களைப் பாடஞ் சொல்லி வந்தார். வருகையில் தமிழ் அறிவின் முதிர்ச்சியை அறிந்த எல்லோராலும் பாராட்டப்பெற்றும் வேண்டிய உதவிகள் செய்யப் பெற்றும் வந்தாராதலின் அவருடைய மனம் மிக்க ஊக்கம் பெற்றது; நிலையான பொருள் வருவாய் இல்லாவிடினும்

* துன்பகலும்படி கார் பெய்ய அருளென இயைக்க.

1. முன்னோரும் தந்தையாரும்.

(ந)

கவலையின்றி இவ்வாழ்க்கையை நடத்தலாமென்ற உறுதி அப் பொழுது அவருக்கு உண்டாயிற்று.

“யாதானும் நாடாமால் ஊராமால் என்னொருவன்
சாந்துணையுங் கல்லாத வாறு”

என்பது பொய்யா மொழியன்றோ?

சிதம்பரம்பிள்ளை * கணக்காயரானது.

அவர் பாடஞ் சொல்லும் அருமையையும் அவரால் தாம் பெற்ற ஊதியத்தையும் நினைந்து அவ்வூரார், ‘இவரைக்கொண்டு நம்முடைய பிள்ளைகளையும் படிப்பித்தால் அவர்கள் தமிழ்ப் பயிற்சியையும் நல்லொழுக்கத்தையும் அடைந்து பிற்காலத்தில் நல்ல நிலைமையைப் பெற்று விளங்குவார்கள்’ என்று எண்ணினர். எண்ணியவர்களுட் சிலர் கூடி அவர்பால் வந்து, “எங்களுக்குத் தமிழ்ச் சுவையைப் புலப்படுத்தியதுபோலக் கணக்காயனாக இருந்து எங்களுடைய பிள்ளைகளுக்கும் உரிய தமிழ்ப் பாடங்களைக் கற்பிக்கவேண்டும்” என்று வேண்டிக்கொண்டார்கள். அவ்வாறே அங்கே ஒரு பள்ளிக்கூடம்வைத்து அவர் நடத்தலானார். அதனால் அவர் பெயர் சிதம்பரவாத்தியாரென்றும் வழங்கி வந்தது.

பழையகாலப் பள்ளிக்கூடங்கள்.

பண்டைக் காலத்தில் தமிழ் நாட்டில் ஊர்கள்தோறும் பள்ளிக்கூடங்கள் இருந்தன. திண்ணைப்பள்ளிக்கூடங்களென்னும் பெயரால் அவை வழங்கப் பெறும். அங்கே தமிழ் நூல்களைப் படித்து இன்புறுதற்குரிய அறிவு பெறுதற்குக் கருவிகளாகிய நிகண்டு, நீதிநூல்கள், பிரபந்தங்கள் முதலியன கற்பிக்கப்பட்டன. கணிதத்துக்கு அடிப்படையான எண்சுவடி முதலியவற்றையும் கற்பித்தனர். அவற்றின் உதவியால் மிகச் சிறிய பின்னங்களையும் அமைத்துக் கணக்கிடும் ஆற்றல் மாணாக்கர்களுக்கு உண்டாகும். குடும்பத்துக்கு வேண்டிய வைத்திய முறைகளும், நாள் பார்த்தல் சாதகம் பார்த்தல் முதலிய சோதிட நூல்வழிகளும், ஆலய வழிபாட்டு முறை, குலசாரங்கள் முதலியனவும், ஞாபக சக்தியை வளர்ப்பதற்குரிய பயிற்சிகளும் கற்பிக்கப்பட்டன. உபாத்தியாயர்கள் மாணவர்களுள் ஒவ்வொரு

* கணக்காயர் - உபாத்தியாயர்.

சு மீனாட்சிசுந்தரம் பிள்ளையவர்கள் சரித்திரம்.

வரையும் தனித்தனியே சுவனித்துத் தக்க உணர்ச்சியையடையும் படி செய்தார்கள். வாழ்க்கைக்கு இன்றியமையாத பல விஷயங்கள் அத் திண்ணைப் பள்ளிக்கூடங்களிற் கற்பிக்கப்பட்டன; ஆதலின் அவற்றிற்கு ஒருதனிச்சிறப்பு இருந்து வந்தது. கற்பிக்கும் உபாத்தியாயர்கள் மற்ற எல்லோராலும் நன்கு மதிக்கப் பெற்றனர்; “மங்கலமாகி யின்றியமை யாது, யாவரும் மகிழ்ந்து மேற்கொள மெல்கிப், பொழுதின் முகமலர் வுடையது பூவே” என்பதைப்போல அவர்கள் இன்றியமையாதவர்களாகவும் யாவரும் மகிழ்ந்து மேற்கொள்ளும் இயல்பினர்களாகவும் இருந்து வந்தார்கள். கணக்காயர்கள் சிறந்த தமிழ்ப் புலமையும் நற்குண நல்லொழுக்கமும் வாய்ந்தவர்களாக இருந்தமையே அத்தகைய நன்மதிப்பை அவர்கள் பெறுவதற்குக் காரணமாக இருந்தது. பண்டைக் காலத்தில் மிகச் சிறந்த தமிழ்ப்புலவர்களே கணக்காயர்களாக இருந்தனரென்று தெரிகின்றது. நக்கீரர் தந்தையா ராகிய மதுரைக் கணக்காயனா ரென்பவரும் கணக்காயன் தத்தன் என்னும் சங்கப்புலவரும் அத்தகையவர்களே. பிற்காலத்திலும் புல புலவர்கள் கணக்காயர்களாக இருந்தனர். எல்லப்ப நாவல ரென்று வழங்கப்படும் புலவர்பெருமானுடைய பெயர் ஏட்டுச் சுவடியில் எல்லப்ப வாத்தியாரென்று காணப்படுவதால் அவரும் ஒரு கணக்காயராக இருந்திருத்தல் வேண்டுமென்று ஊகிக்கப் படுகின்றது.

சிதம்பரம் பிள்ளைக்கு உயர்ந்த மதிப்பு இருந்து வந்ததற்கு முதற் காரணம் அவர் கணக்காயராக இருந்து பாடஞ் சொல்லி வந்தமையே யாகும். தாம் அறிந்த பலவற்றையும் மாணாக்கர் களுக்குச் சொல்லிப் பயன்படச்செய்யும் காலம் வாய்த்தது ஸ்ரீ மீனாட்சி சுந்தரேசர் பெருங்கருணையையென்றெண்ணி அவர் மகிழ்ந்தனர்.

அப்படியிருக்கையில் ஒவ்வோர் ஆண்டிலும் தவறாமல் மதுரைக்குச் சென்று ஸ்ரீ மீனாட்சியம்மையையும் ஸ்ரீ சோமசுந்தரக் கடவுளையும் தரிசித்துக்கொண்டு வருதல் சிதம்பரம்பிள்ளைக்கு நியமமாக இருந்தது. அவர் திருநிலையாடற் புராணத்தை அன்புடன் படித்து மனம் உருகுவார்; விரும்புவோர்க்குப் பொருளும் சொல்லுவார். இவை அவருக்குப் பெரும்பான்மையான வழக்கங்களாக இருந்தன.

2. இளமைப் பருவமும் கல்வியும்.

பிள்ளையவர்கள் ஜனனம்.

சிதம்பரம்பிள்ளை இங்ஙனம் இருந்துவருகையில், தமிழ்நாடு செய்த பெருந்தவத்தால் பவஞ்சு பங்குனிமீ உசு-ஆம் தேதி (6-4-1815) அபரபட்சம் துவாதசியும் பூரட்டாதி நட்சத்திரமும் குருவாரமும் கூடிய சுபதினத்தில் இரவு இருபதே முக்கால் நாழிகையளவில் மகரலக்கினத்தில் அவருக்கு ஒரு புண்ணிய குமாரர் அவதரித்தார். இக்குழந்தை பிறந்த வேளையிலிருந்த கிரக நிலைகளை அறிந்து 'இந்தக் குமாரன் சிறந்த கல்விமானாக விளங்குவான்' என்றும், 'இவனால் தமிழ்நாட்டிற்குப் பெரும்பயன் விளையும்' என்றும் சோதிடநூல் வல்லவர்கள் உணர்த்த, மகிழ்ந்து சிதம்பரம்பிள்ளை 'நம் குலதெய்வமாகிய ஸ்ரீமீனாட்சி சுந்தரேசருடைய திருவருளினாலேயே இந்தச் செல்வப்புதல்வனைப் பெற்றேம்' என்றெண்ணி அக்கடவுளின் திருநாமத்தையே இவருக்கு இட்டனர்.

இவருடைய * ஜாதகம் வருமாறு:—

பவ வருஷம், பங்குனிமீ உசுவ, குருவாரம், அபரபட்சம் துவாதசி, நாழிகை முப்பத்தெட்டரையே யரைக்கால், சதயம் நாற்பத்திரண்டரையேயரைக்காலுக்குமேல் பூரட்டாதி நக்ஷத்திரம், சுபநாமயோகம் ஐந்தரையேயரைக்கால், கவுலவகரணம் ஆறரையே அரைக்கால், சேஷத்யாச்சியம் அரையே அரைக்கால், அகஸ் முப்பதேகால்: இந்தச் சுபதினத்தில் இராத்திரி இருபதேமுக்கால் நாழிகையளவில் மகரலக்கினத்தில் ஜனனம். குருமகாதசை ஜனன காலத்தில் நின்றது பௌஞ்சு பௌமீ எ நாள்.

* இந்த ஜாதகம் பிள்ளையவர்கள் தந்தையாராலேயே குறித்துவைக்கப்பட்டிருந்தது. அந்தப் பிரதி பிள்ளையவர்கள் குமாரராகிய சிதம்பரம் பிள்ளையிடமிருந்து திடைத்தது.

அ மீனாட்சிசுந்தரம் பிள்ளையவர்கள் சரித்திரம்.

சூரி யன்	சுக்கி ரன்	*	ராகு
சந்தி ரன் புதன்	இராசி		*
செவ் வாய் சனில			*
கேது	*	*	குரு

*	சந்தி ரன் சனி	செவ் வாய் குரு	புதன்
சூரி யன் ராகு	அம்சம்		ல
*			கேது
*	*	*	சுக்கி ரன்

சிதம்பரம் பிள்ளை சோமரசம்பேட்டையில் இருந்தது.

இப் புதல்வர் பிறந்த சில மாதங்களுக்குப்பின் அதவத்தூருக்கு அருகேயுள்ள சோமரசம்பேட்டை யென்னும் ஊரிலுள்ள வர்கள் சிதம்பரம் பிள்ளையால் அதவத்தூராரும் அவ்வூர்ப் பிள்ளைகளும் அடைந்துவந்த பெரிய நன்மையை அறிந்து எவ்வாறேனும் அவரைத் தங்களுருக்கு அழைத்துக்கொண்டு வரவேண்டுமென்றெண்ணினார்கள். அவருட் சிலர் அதவத்தூருக்கு வந்து அவரை மிகவும் வேண்டிக்கொண்டு அவ்வூரிலுள்ளார்க்கும் தக்க சமாதானம் கூறித் தங்களுருக்கு அழைத்துச் சென்று அவருக்கு வேண்டிய பொருள்களை உதவி வருவாராயினர். சிதம்பரம் பிள்ளை வழக்கம்போலவே விரும்புவோருக்குத் தமிழ்ப் பாடம் சொல்லியதுடன் அங்கே ஒரு பாடசாலையை அமைத்துப் பல பிள்ளைகளுக்குக் கல்வி கற்பித்துவந்தார். அப்பொழுது அவருக்கு வேறு ஓர் ஆண் குழந்தையும் அப்பால் ஒரு பெண் குழந்தையும் பிறந்தன. ஆண் குழந்தைக்குச் * சொக்கலிங்கமென்றும் பெண் குழந்தைக்கு மீனாட்சி யென்றும் பெயர் இட்டார். இதனாலும் சிதம்பரம் பிள்ளைக்கு மதுரைச் சோமசுந்தரக் கடவுள்பாலும் மீனாட்சியம்மையின்பாலும் இருந்த அன்பு விளங்கும்.

* பிள்ளையவர்கள் சகோதரரை மட்டும் திருவாவடுதூறையில் ஒரு முறை பார்த்திருக்கிறேன்; மற்றவரைப்பார்க்கவில்லை. இவர்களைப் பற்றிய வேறு வரலாற்றென்றும் தெரிந்திலது.

2. இளமைப் பருவமும் கல்வியும்.

கூ

கல்வி பயிலத் தொடங்கல்.

* மீனாட்சிசுந்தரம் பிள்ளைக்கு ஐந்து பிராயமானவுடன் சிதம் பரம் பிள்ளை வித்தியாரம்பஞ் செய்வித்துத் தம் பள்ளிக்கூடத்திலேயே கல்வி பயிற்றத் தொடங்கினார். அங்கே மற்றப் பிள்ளைகளுடன் அக்கால வழக்கப்படி முறையே நெடுங்கணக்கு, ஆத்திசூடி முதலிய நீதி நூல்கள், எளிய நடையிலுள்ள அருணகிரியந்தாதி முதலிய அந்தாதிகள், கலம்பகங்கள், மீனாட்சியம்மை பிள்ளைத்தமிழ் முதலிய பிள்ளைத் தமிழ்கள், நிகண்டு, கணிதம் முதலியவற்றைக் கற்றார். பழம்பிறப்பிற் செய்த புண்ணிய விசேடத்தாலும், பரம்பரைபின் சிறப்பாலும் தந்தையாரின் பழக்கத்தாலும் இவருக்குக் கல்வியறிவு மேன்மேலும் எளிதிற் பெருகுதலுற்றது; “குலவித்தை கல்லாமற் பாகம்படும்” என்பது பெரியார் வாக்கன்றோ? பாடசாலையிலுள்ள ஏனைப் பிள்ளைகளைக் காட்டிலும் எல்லாவற்றிலும் இவரே சிறப்புற்று விளங்கினார். சில வருடங்கட்குப்பின்பு அந்தப் பள்ளிக்கூடத்தில் இவர் சட்டாம்பிள்ளையாக அமர்த்தி வைக்கப்பட்டார்.

கல்வி கற்றமுறை.

யாவரும் பாராட்டும்படி ஞாபகசக்தி இவர்பால் நன்கு அமைந்திருந்தது. இவர் அப்பொழுதே செய்யுட்களின் கருத்துக்களைக் கூர்ந்து ஆராயும் அறிவைப்பெற்றிருந்தார். தம் தந்தையாரை அடிக்கடி வந்து வந்து பார்த்துப் பார்த்துச் செல்லும் கல்விமான்களும் அவரும் தமிழ் சம்பந்தமாகப் பேசிக் கொள்ளுவனவற்றை வலிந்து சென்று ஊன்றிக் கேட்கும் தன்மையும், படித்த செய்யுட்களின் கருத்துக்களை அமைத்து இனிமையாகப் பேசும் திறமையும் இவர்பாற் காணப்பட்டன. இவருடைய அறிவின் வளர்ச்சியை அறிந்த தந்தையார் மகிழ்ச்சியடைந்து மற்றப் பிள்ளைகளோடு படிக்கும் பாடங்களையன்றிப் பிரபந்தங்களையும் எளிய நடையாகவுள்ள சதகங்கள், மாலைகள் முதலியவற்றையும் வீட்டில் மனப்பாடம் பண்ணுவித்துப் பொருளுங் கூறிவந்தார். அன்றியும் நன்னூல் முதலிய இலக்கண நூல்களின் மூலபாடங்களையும் மனப்பாடம் பண்ணும்படி செய்வித்து

* பிள்ளையவர்களை இவ்வாறு பெயர் குறித்தெழுதுவதற்கு அஞ்சுகின்றேன்.

வந்தார். ஓய்வு நேரங்களில் இலக்கணக் கருத்துக்களைச் சுருக்கமாகவும் தெளிவாகவும் அறிவுறுத்தினர். இவர் அவ்வாறு கற்ற பின்பு படித்த பிரபந்தங்கள் முதலியவற்றிற்கும் நடைதம் முதலிய சிறு காப்பியங்களுக்கும் ஏனைய நூல்களுக்கும் மற்றவர்களோடுசேர்ந்து பொருள் கேட்பாராயினர்.

அக்காலத்தில் நூல்கள் பெரும்பாலும் அச்சிற் பதிப்பிக்கப் படாமையாற் படிப்பவர்கள் அவற்றைப் பிரதிசெய்து படித்தல் இன்றியமையாத வழக்கமாக இருந்தது; ஆதலால் இவர் தந்தையார் நன்றாக ஏட்டில் எழுதவும் இவரைப் பழக்குவித்தார். அதனால் இவர், தாம் படிக்கப்புகுந்த நூல்களை, எழுதி எழுதித் தனியே வைத்துக்கொள்வார். அன்றியும் தம் தந்தையார் கட்டளையின்படி தாம் படிக்கும் நூல்களிலுள்ள இனிய செய்யுட்களைச் சமயோசிதமாகப் பிறர்க்குச் சொல்லிக் காட்டுவதற்குத் தொகுத்துத் தனியே எழுதி வைத்துக்கொண்டு மனனம் செய்வதும், தமக்கு மனனமான பாடல்களின் அடிவரையறையைத் தனியே குறித்து வைத்துக்கொள்வதும் உண்டு. * இங்ஙனம் செய்வது அக்கால வழக்கம். தம் தந்தையார் கற்பித்தவற்றையெல்லாம் பேரவாவுடன் இவர் கற்று விரைவில் அந்நூல்களிற் சிறந்த பயிற்சியை அடைந்தார்.

செய்யுள் இயற்றப் பயிலுதல்.

தந்தையாருடைய பழக்கத்தால் வருத்தமின்றிச் செய்யுள் செய்யும்திறமை இவர்பால் வளர்ச்சியுற்றது. இவர் தந்தையாரிடம்

* ரூபகமுள்ள சிறந்த பாடல்களைக் குறித்து வைக்கும் சுவடிகளில் முதலிற் கையேடென்றேனும் அவசரப் பாடலென்றேனும் இன்ன நூலின் தெரிவென்றேனும் எழுதப்பட்டிருக்கும். இத்தகைய சுவடிகளைப் பல புலவர்கள் வீடுகளிற் கண்டிருக்கிறேன். அவற்றின் முதற் குறிப்பைத் தனியே எழுதி வைத்துக்கொண்டு அடிக்கடி ரூபகப்படுத்திக் கொள்வதும் நூற்செய்யுள் முதற் குறிப்பைத் தொடர்பு பெறச் செய்யுளாக அமைத்து வைத்துக்கொள்வதும் பண்டைய வழக்கம். பின்னவை முரணினிப்புச் செய்யுளென்னும் பெயர் முதலியவற்றால் வழங்கும். பெரிய நூலாக இருப்பின் அகவலாகவும் சிறிய நூலாக இருப்பின் வேறு வகைச் செய்யுளாகவும் அம்முதற் குறிப்புச் செய்யுட்கள் பெரும்பாலும் இருக்கும். அதனை அடிவரவு, அடிவரையறை என்றும் கூறுவர். இத்தகைய செய்யுட்கள் யாப்பருங்கலக் காரிகை முதலியவற்றில் நூலின்பகுதியாகவே இருப்பதைக் காணலாம்.

மேன்மேலும் இலக்கணங்களையும் பல காப்பியங்களையும் கற்று வந்தார். அன்றியும் இவருக்குள்ள செய்புள் செய்யும் திறமையை அறிந்து சிதம்பரம் பிள்ளை அடிக்கடி சமுத்தி கொடுத்துச் செய்புள் இயற்றச் சொல்லியும், திரிபு யமகம் சிலைடைகளை அமைத்துப் பாடல் செய்யும்படி சொல்லியும் வந்தார். அவற்றை இவர் விரைவில் முடித்து விடுவதையும் அச்செய்யுட்கள் எளிய நடையிற் செம்பாகமாக அமைந்திருத்தலையும் தேர்ந்து தந்தையார் மகிழ்ச்சியுற்றார்; கேட்ட ஏனையோரும் மகிழ்ந்து பாராட்டினர்.

பாடும் வழக்கம் தமக்கு இயல்பாகவே இருந்தமையின் தினந்தோறுமுள்ள ஓய்வு நேரங்களில் இவர் ஏதாவது பொருளையமைத்துப் புதியனவாகப் பாடல்கள் செய்துகொண்டேயிருப்பார். எந்த நூலையேனும் தனிப்பாடலையேனும் படிக்குங் காலத்தில் அவற்றைப்போலப் பாடவேண்டுமென்றும் அவற்றிலுள்ள சொற்றொடர்களையும் கருத்துக்களையும் அப் பாடல்களில் அமைக்க வேண்டுமென்றும் இவருக்கு விருப்பம் இருந்து வந்தமையால் அவ்வாறே பாடியும் வந்தார். இளமையில் விரைவாகப் பாடுந்திறமை இவருக்கு உண்டாயிருத்தலையறிந்து வியப்புறுவோர் பலரென்றும், அங்ஙனம் பாடிய பாடல்கள் மிகப் பலவென்றும் கேள்வி. அக் காலத்திற் புதியனவாகப் பாடல் செய்வோர் திரிசிரபுரத்திலும் உறையூரிலும் பிறவிடங்களிலும் சிலர் இருந்தார்கள். அவர்களோடு அடிக்கடி பழகிவந்ததும் அவர்கள் அளித்த ஊக்கமும் செய்யுளியற்றும் ஆற்றலை இவர்பால் மிகச்செய்தன.

கல்வி வளர்ச்சிக்குக் காரணம்.

சிதம்பரம் பிள்ளையிடம் படித்த பிள்ளைகள் பிற ஊர்களிலிருந்து படிக்கும் பிள்ளைகளிலும் தமிழிற் சிறந்த அறிவுள்ளவர்களாகவும் அவர்களுள்ளே இவர் சிறந்தவராகவும் இருத்தலை அயலூரார் கேட்டு மகிழ்வாராயினர். இவருடைய தந்தையாரைத் திரிசிரபுரம் முதலிய ஊர்களிலுள்ள பிரபுக்கள் தங்களுருக்கு அழைத்துச்சென்று உபசரித்து அனுப்புவதுண்டு. அவரும் அவர்களுடைய வேண்டுகோளின்படி ஓய்வுநாட்களிற் சென்றிருந்து மகிழ்வித்துவருவார். சில சமயங்களில் சிதம்பரம்பிள்ளை இவரையும் உடனழைத்துக்கொண்டு சென்று தமக்குத்தெரிந்த செல்வர்களிடத்தில் இவரைப் பழையபாடல்களைச் சொல்லுவித்தும் அவற்றிற்குப் பொருள் சொல்லச் செய்தும் வந்தார்.

அதனால் இவருடைய இயல்பை அவர்கள் அறிந்து வியந்தார்கள். இத்தகைய செயல்களும் இவரது கல்வி வளர்ச்சிக்குக் காரணமாக இருந்தன. இவ்வாறு இவருடைய கல்வி வளர்ச்சியைப்பற்றிய செய்தி இவர் தந்தையாருடைய புகழுடனே எங்கும் பரவியது.

ரங்கபிள்ளை யென்பவரின் முயற்சி.

வீட்டுக்கு வேண்டிய பொருள்களை விலைக்கு வாங்குதற்கு *வாவு நாட்களில் தந்தையாரால் அனுப்பப்பட்டு உடன்படிக்கும் பிள்ளைகளுடன் திரிசிரபுரம் கடைத்தெருவிற்கு இவர் போய் வாங்கி வருவதுண்டு. அப்படிச் செல்லுங்கால் அவர்கள் தாங்கள் மனப்பாடம் பண்ணிய பாடல்களைச் சொல்லிக்கொண்டும், ஒருவர் சொல்லிய பாடலின் இறுதிச்சொல்லை முதலாகவுடைய வேறு ஏதேனுமொரு பாடலை மற்றொருவர் சொல்ல இவ்வாறே தொடர்ந்து சொல்லிக்கொண்டும் செல்வார்கள். இங்ஙனம் சொல்லிப் பழகுவது பழையகாலத்தில் வடமொழி தென்மொழியாளர்களின் வழக்கம். இவர்கள் போகும் வழியில் இருந்த சுங்கச் சாவடியில் †சவுக்கீதாராக ரங்கபிள்ளை யென்பவர் ஒருவர் இருந்தார். அவர் தமிழ் நூற் பயிற்சியும் படித்தவர்களை ஆதரிக்கும் தன்மையும் சிதம்பரம் பிள்ளையின்பால் மிக்க அன்பும் உடையவர். இவர் பல பிள்ளைகளுடன் அவ்வழியே செல்லும்பொழுது அவர்கள் சிதம்பரம் பிள்ளையிடம் படிக்கிறவர்களென்பதையறிந்து அன்போடு அழைத்து ‘இப்பொழுது என்ன பாடம் நடக்கிறது?’ என்று விசாரிப்பதும், அவர்கள் மனப்பாடம் பண்ணிய செய்யுட்களைச் சொல்லச்சொல்லிக் கேட்பதும், அவற்றிற்குப் பொருள் கேட்பதும் உண்டு. அவ்வாறு கேட்கையில் அவர்களுள் இவர் நயமாகவும் பொருள் விளங்கவும் பாடல் சொல்வதைக் கேட்டு மகிழ்வார்.

ஒருநாள் பிள்ளைகளை நோக்கி, “உங்கள் ஆசிரியர் உங்களுக்குச் செய்யுள் செய்யும் பழக்கம் உண்டாக்கி யிருப்பாரே. பிள்ளையார்மேல் ஒரு வெண்பாவைச் செய்யுங்கள்” என்று சொன்ன பொழுது மாணாக்கர்களெல்லாரும் பாடுதற்கு முயன்று கொண்டிருக்கையில் இவர்,

* வாவு! உவா வென்பதன் சிதைவு; விடுமுறை நாட்களின் பெயராக வழங்கும்.
† சுங்கம் வாங்கும் உத்தியோகஸ்தர்.

“பாரதத்தை மேருப் பருப்பதத்தி லேயெழுதி

மாரதத்தைத் தந்தையிவர் வண்ணஞ்செய்—சீருடையோய்

நற்றமிழை யாங்க ணயந்துகற்றுத் தேறமனத்

துற்றருளே யெங்கட் குதவு”

என்னும் வெண்பாவை விரைவிற்பாடிமுடித்தார். அதைக்கேட்ட ரங்கபிள்ளை மிக வியந்தனர். இவ்வாறே இவர் வருஞ் சமயங் கள்தோறும் சமுத்தி (ஸமஸ்யை) கொடுத்துப் பாடச்செய்து கேட்டு மகிழ்ந்து இவரை வியந்து பாடலொன்றுக்கு ஒருபணம் (2 - அணா) விழுக்காடு கணக்குப்பண்ணிக் கொடுப்பது வழக்கம். கொடுத்ததை மகிழ்ந்துபெற்றுப் போய் வேண்டுவனவற்றைக் குறித்த அளவிற்கு மேற்பட மளிகைக்கடையில் வாங்கிக்கொண்டு சென்றுகொடுத்துத் தந்தையாரை மகிழ்விப்பார். இவர் தமிழ் நூல்களைக் கவனித்துப் படிப்பதற்கும் பொருளைக் கேட்டுச் சிந் திப்பதற்கும் மேன்மேற் பாடிப் பழகுவதற்கும் ரங்கபிள்ளையின் இந்த முயற்சிகளும் காரணமாக இருந்தன. இவர் இளமையில் இங் னனம் பாடிய பாடல்கள் பலவென்பர்.

நெல்லைப்பற்றிப் பாடிய சிலேடை.

இவரிடத்தில் அன்புடைய திரிசிரபுரம் மலையாண்டியாபிள்ளை யென்பவர் இவருடைய கவித்துவத்தை யறிந்து இவர் ஆற்றலை எல்லோரும் அறியச்செய்து ஏதாவது உதவி செய்விக்க நினைந் தார். ஒரு நாள் * முருங்கைப்பேட்டையென்னும் ஊரிலுள்ள ஒரு மிராசுதாரரிடம் அழைத்துச் சென்று இவருடைய திறமையை அவருக்குச் சொன்னார். பக்கத்திலிருந்த ஒருவர் இவரை நோக்கி ஒரு பாட்டைக் கூறி, “அப்பா, இப்பாட்டுக்கு அர்த்தஞ் சொல்” என்றார். அவ்வாறே அதற்கு இவர் பொருள் சொல்லியபின் அக் கனவான், “‘இப்பாட்டுக் கருத்தஞ் சொல்’ என்பதையே ஈற்றடியாக வைத்து ஒரு வெண்பாப் பாடு” என்று கூறவே இவர், சொல் என்பதற்கு நெல் என்னும் பொருளை யமைக்க எண்ணி, வெண்பாவின் ஈற்றடியாக வைத்தற்கு அத்தொடர் பொருந் தாமையின் ‘தூய’ என்பதை முன்னே சேர்த்து, “தூயவிப்பாட் டிக்கருத்தஞ் சொல்” என்ற ஈற்றடியை அமைத்து நெல்லுக்கும்.

* இவ்வூர் திரிசிரபுரத்துக்கு மேற்கே உள்ளது.

கசு மீனாட்சுத்தரம் பிள்ளையவர்கள் சரித்திரம்.

திரிமூர்த்திகளுக்கும் சிலேடையாக,

* “ ஒண்கமலம் வாழ்ந்தன்ன மாகி யுரலணைந்து
தண்கயநீர்த் தூங்கித் தகுமேறார்ந் - தெண்கதிரின்
மேயவிதத் தான்மூவ ராகும் விளம்பியதென்
தூயவிப்பாட் கிக்கருத்தஞ் சொல் ”

என்னும் வெண்பாவைப் பாடி முடித்தார்.

அதனைக் கேட்ட அந்தக் கனவான் மிக மகிழ்ந்து ஒரு வண்டி-
நெல் கொடுத்தனுப்பினார்.† இவ்வாறே பலரால் அழைக்கப்பட்-
டுச் சென்று விரைவிற்பாடிப்பாடி இவர் பெற்ற பரிசுகள் பல.
இவைகளெல்லாம் தந்தையார்க்கு மகிழ்ச்சியை விளைவித்து இவ-
ரைப் படிப்பிக்கும் விஷயத்தில் ஊக்கமளித்து வந்தன.

தந்தையார் பிரிவு.

இங்ஙனம் கல்வி கேள்விகளிலும் செய்யுள் செய்தலிலும்
மேன்மேலும் வளர்ச்சியுற்றுப் பலராலும் மதிக்கப்பெற்று வருங்
காலத்தில் இவருடைய கடு - ஆவது பிராயமாகிய விரோதி வரு-
டத்திற் சோமரசம்பேட்டையில் இவர் தந்தையார் சிவபதமடைந்-
தார். அருமைத் தந்தையாருடைய பிரிவால் இவருக்கு மிகுந்த
வருத்தமுண்டாயிற்று. அப்பொழுது வருந்தி இவர் செய்த
பாடல்களுள்,

“ முந்தை யறிஞர் மொழிதூல் பலநவிற்றும்
தந்தை யெனைப்பிரியத் தான்செய்த—நிந்தைமிகும்
ஆண்டே விரோதியெனு மப்பெயர்நிற் கேதகுமால்
ஈண்டேது செய்யா யினி ”

* ‘ ஒண்கமலம்.....ஆகி ’ : இது பிரமனுக்கும் நெல்லுக்கும் சிலே-
டை. கமலம் - தாமரையில், நீரில்; அன்னம் - அன்னப்பற்கை, சோறு.
‘ உரல்.....தூங்கி ’ : திருமாலுக்கும் நெல்லுக்கும் சிலேடை. உரல்
அணைந்து - உரலில் யசோதையாற்கட்டப்பட்டு, குற்றப்படுவதற்கு உரலை
அடைந்து; சுயம் நீர்த்தூங்கி - ஆழமாகிய கடலில் சித்திரை செய்து,
ஆழமாகிய நீரில் தங்கி. ‘ தரும்...விதத்தால் ’ : சிவபிரானுக்கும் நெல்-
லுக்கும் சிலேடை. ஏறாணர்ந்து - இடபவாகனத்தில் ஏறியருளி, மூட்டை
பாகக் கொண்டு போகப்படும்பொழுது எருத்தில் ஏறி (கடாலிடும்
பொழுது ஏற்றால் ஊர்ப்பெற்று என்பதும்பொருள்தாம்); கடலில் - குரிய
பரிடத்தே, தானியக்கொத்தில். மூவர் - பிரமன் முதலிய மூவர். சொல் -
சொல்லென்னுமேவல், நெல்.

† இச்செய்தியையும் செய்யுளையும் சொன்னவர் இவர் மாணாக்க-
ராகிய ஸ்ரீ சி. தியாகராச செட்டியாரவர்கள்.

என்னும் செய்யுள்மட்டும் கிடைத்தது. தந்தையார்க்கு அபரக் கிரியைகளைச் செய்து முடித்தபின்பு இவர் அங்குள்ளாருடைய ஆதரவால் அவ்வூரிலேயே இருந்து காலங்கழித்துவந்தார். அவ் வூரார் இவருக்கு வீட்டுக்கவலையில்லாதபடி வேண்டியவற்றைக் கொடுத்து உதவிவந்தார்கள்.

விவாகம்.

இயல்பாகவே இவருக்கு வேண்டியவற்றை யளித்து உதவி செய்துவந்த பல நண்பர்களும் வேறு பல கனவான்களும் பிறகு அதிக உதவிகளைச்செய்து இவருக்கு, காவேரியாச்சி யென்னும் பெண்ணை மிகவும் சிறப்பாக விவாகம் செய்வித்தனர்.

இவர் ஓய்வநேரங்களில் அயலார்களுக்குச் சென்று அங்கங்கே யுள்ள கல்விமான்களை அடைந்து விசாரித்துக் கிடைக்கும் நூல் களைப் பெற்றுக் கொணர்ந்து பிரதிசெய்து படித்துப் பொருள் தெரிந்து ஆராய்ந்துவருவார். இப்படிச் சிலவருடங்கள் சென்றன.

3. திரிசிரபுர வாழ்க்கை.

சோமரசம்பேட்டையை நீங்கியது.

தமிழ்ப்பயிற்சியை மேன்மேலும் அபிவிருத்தி பண்ணிக் கொள்ள வேண்டுமென்ற விருப்பம் அதிகமாக உண்டானமையாலும், மேலே படிக்கத்தக்க நூல்கள் சோமரசம்பேட்டையில் அகப் படாமையாலும், கிடைத்த நூல்களைப் பாடங்கேட்பதற்கும் உண்டாகும் ஐயங்களை உடனுடன் போக்கிக்கொள்ளுதற்கும் சிறந்த பெரியோர்கள் அங்கே இல்லாமையாலும் திரிசிரபுரத்திலேயே சென்றிருக்க நினைந்த இவர், அங்கே சென்று அந்நகரிலுள்ள அன்பர்கரிடம் தமது கருத்தைத் தெரிவித்தார். அவர்கள், “நீர் இங்கே வந்திருத்தல் எங்களுக்கு உவப்பைத் தருவதாகும்; எங்களால் இயன்ற அளவு உதவிசெய்து வருவோம்” என்றார்கள். அதனைக்கேட்டுத் திரிசிரபுரத்திற்குப்போய் இருக்கலாமென்று நிச்சயித்துச் சோமரசம்பேட்டையில் தம்மை ஆதரித்தவர்க

ககா மீனாட்சிசுந்தரம் பிள்ளையவர்கள் சரித்திரம்.

விடத்தில் நம்முடைய கருத்தைத் தெரிவித்து அரிதின் விடை பெற்றுத் திரிசிரபுரம் வந்துசேர்ந்தனர். அங்கே மலைக்கோட்டைக் கிழைவிதியின் தென்பக்கத்துள்ள ஒரு பாறைமேற் கட்டப்பட்டிருந்த சிறியதான ஓட்டுவீடு ஒன்றில் மாதம் ஒன்றுக்குக் கால் ரூபாய் வாடகை கொடுத்து இருப்பாராயினர்.

புலவர்கள் பழக்கம்.

அக்காலத்தில் திரிசிரபுரத்திலும் அதனைச் சூழ்ந்துள்ள ஊர்களிலும் தாங்களறிந்தவற்றை மாணாக்கர்களுக்குப் பாடஞ்சொல்லும் தமிழ்ப்புலவர்கள் சிலர் இருந்து வந்தனர். ஒவ்வொருவரும் சில நூல்களையே பாடஞ்சொல்லுவார். பலநூல்களை ஒருங்கே ஒருவரிடத்திற் பார்ப்பதும் பாடங்கேட்பதும் அருமையாக இருந்தன. இவர் அவ்வூரிலும் பக்கத்தூர்களிலும் இருந்த தமிழ்க்கல்வி மான்களிடத்திற் சென்று சென்று அவர்களுக்கு இயைய நடந்து அவர்களுக்குத் தெரிந்த நூல்களைப் பாடங்கேட்டும் அவர்களிடம் உள்ள நூல்களைப் பெற்றுவந்து பிரதிசெய்துகொண்டு திருப்பிக் கொடுத்தும் வந்தனர். இவருடன் பழகுவதிலும் இவருடைய ஆற்றலை அறிந்துகொள்வதிலும் வேண்டிய நூல்களை இவருக்குக் கொடுத்து உதவுவதிலும் இவர் விரும்பிய நூல்களைப் பாடஞ்சொல்வதிலும் மகிழ்ச்சியும், இவரைப்போன்ற அறிவாளிகளைப் பார்த்தல் அருமையினும் அருமையென்னும் எண்ணமும் அவர்களுக்கு உண்டாயின. பழகப் பழக அவர்களிடம் படித்து வந்த ஏனை மாணாக்கர்களுக்கும் இவர்பால் அன்பு உண்டாயிற்று. * “மருவுக்கு வாசனைபோல்” வாய்த்த இவரது இயற்கையறிவையும் கல்விப் பயிற்சியாலுண்டாகிய செயற்கையறிவையும் விரைவிற களிபாடுந் திறமையையும் அறிந்து அவர்கள் எல்லோரும் இவரிடம் அன்புடன் பழகி வந்தார்கள். அப்போது ஒழிந்த காலங்களில் தமக்குத் தெரிந்த நூல்களைப் பாடங்கேட்க விரும்புகிறவர்களுக்குப் பொருள் சொல்லி வந்தார்.

வித்துவான்கள்.

அக்காலத்தில் திரிசிரபுரத்திலும் அதனைச் சூழ்ந்த ஊர்களிலும் பின்னே காட்டிய வித்துவான்கள் இருந்து வந்தார்கள் :

* வெங்கைக் கோவை.

1. உறையூர் முத்துவீர வாத்தியார் :

இவர் திரிசிரபுரம் வண்டிக்காரத் தெருவில் இருந்தவர் ; சாதியிற் கொல்லர் ; கம்மாள் வாத்தியாரென்றும் கூறப்படுவார் ; முத்துவீரியமென்னும் இலக்கண நூல் முதலியன இவரால் செய்யப்பெற்று வழங்குகின்றன. இவரை நான் பார்த்திருப்பதுண்டு.

2. திரிசிரபுரம் சோமசுந்தர முதலியார் :

இவர் தொண்டைமண்டல வேளாளர் ; திரிசிரபுரம் மாணிக்க முதலியாருடைய வீட்டு வித்துவானாக இருந்து விளங்கியவர் ; சைவ நூல்களில் நல்ல பயிற்சியை உடையவர்.

3. வீமநாயக்கன்பாளையம் இருளாண்டி வாத்தியார் :

இவருடைய கால்கள் பயன்றனவாக இருந்தமையால் எருத்தின்மேலேறி ஒரு மாணுக்கனை உடன் அழைத்துக்கொண்டு செல்வவான்களிடம் சென்று தமது பாண்டித்தியத்தை வெளிப்படுத்திப் பரிசுபெற்றுவரும் இயல்புடையவர்.

4. பாலக்கரை வீரராகவ செட்டியார் :

இவர் சோடசாவதானம் தி. சுப்பராய செட்டியாருடைய தந்தையார்.

5. கோட்டடி ஆறுமுகம் பிள்ளை :

இவர் இருந்த இடம் திரிசிரபுரம் கள்ளத்தெரு ; தமிழ் இலக்கண இலக்கிய நூல்களிலன்றி வைத்திய நூல்களிலும் பயிற்சிமிக்கவர். பலவகையான மருந்துகளைத் தொகுத்து ஒரு கோட்டகையில் வைத்துக்கொண்டு நோயாளிகளுக்குக் கொடுத்து வந்தமையால் இவர் பெயர்க்கு முன்னம் 'கோட்டடி' என்னும் அடைமொழி கொடுக்கப்பட்டதென்று சொல்வர். சென்னை இராசதானிக் கலாசாலையில் இருந்தவரும் குணகரமென்னும் நூல் முதலியவற்றை இயற்றியவருமாகிய சேஷையங்காரென்பவர் இவரிடம் பாடங்கேட்டவர். இவரும் சேஷையங்காரும் ஒருவருக்கொருவர் தெரிவித்துக் கொள்ளவேண்டிய செய்திகளைச் செய்யுட்களாகவே அஞ்சற் கடிதங்கள் மூலம் தெரிவித்துக்கொள்வது வழக்கம் ; அச் செய்யுட்களிற் சிலவற்றை நான்கேட்டிருக்கிறேன்.

6. கந்தடி மருதமுத்துப் பிள்ளை :

இவர் சோதிடத்திலும் வல்லவர்.

கஅ மீனாட்சிசுந்தரம் பிள்ளையவர்கள் சரித்திரம்.

7. * திருநயம் அப்பாவையர் :

இவர் திருவிளையாடற் கீர்த்தனம் முதலியவற்றை இயற்றியவர்; பரம்பரையாகத் தமிழ்ப்புலமை வாய்ந்த குடும்பத்தினர்; அடிக்கடி திரிசிரபுரம் வந்து செல்வார்.

8. மருதநாயகம் பிள்ளை :

இவர் இலக்கிய இலக்கணங்களிலும் மெய்கண்ட சாத்திரத்திலும் நல்ல பயிற்சியுடையவர்; முதன் முதலாக மெய்கண்ட சாத்திரங்களைப் பதிப்பித்தவர் இவரே.

பிரபுக்கள்.

அப்பொழுது பிள்ளையவர்களை ஆதரித்து வந்த பிரபுக்கள் (க) பழனியாண்டியா பிள்ளை, (உ) லட்சுமண பிள்ளை, (ங) ஆண்டார்தெரு சிதம்பரம்பிள்ளை, (ச) சிரஸ்தேதார் செல்லப்ப முதலியார், (ரு) வரகனேரி நாராயணபிள்ளை, (க) சொக்கலிங்க முதலியார், (எ) உறையூர் அருணாசல முதலியார், (அ) உறையூர்த் தியாகராச முதலியார், (க) உறையூர்ச் சம்புலிங்க முதலியார் என்பவர்கள்.

வேலாயுத முனிவர் முதலியோரிடம் பாடங்கேட்டது.

இவர் இங்ஙனம் திரிசிரபுரத்தில் இருந்து வருகையில் வேலாயுத முனிவரென்பவர் அந்நகருக்கு வந்தார். அவர் திருவாவடு துறையாதீன மடத்தில் முறையாகப் பலநூல்களைப் பெரியோர்கள்பாற் கற்றுத் தேர்ந்தவர். ஆதினத் தலைமைஸ்தானம் ஒரு வேளை தமக்குக் கிடைக்கலாமென்பதை எதிர்பார்த்துப் பல நாள் காத்திருந்தார். என்ன காரணத்தாலோ அவர் அவ்வாறு நியமிக்கப்படவில்லை; அதனாற் பிணக்குற்று உசாத்துணைவர்களும் தூண்டுபவர்களுமாகிய சில நண்பர்களுடன் தாம் படித்த சுவடிகளை யெல்லாம் எடுத்துக்கொண்டு, மதுரைத் திருஞான சம்பந்தமூர்த்தி ஆதினத்திற்காவது குன்றக்குடியிலுள்ள திருவன்னாமலை ஆதினத்திற்காவது சென்று காத்திருந்து தலைமைஸ்தானத்தைப் பெறலாமென்றெண்ணி புறப்பட்டுத் திரிசிரபுரம் வந்து ஆண்டுள்ளார் வேண்டுகோளின்படி மலைக்கோட்டையிலுள்ள மௌனஸ்வாமிகள் மடத்திற் சில மாதங்கள் அவர் தங்கியிருந்தார்.

* இக்காலத்தில் இவ்வூர்ப்பெயர் திச்சியமென வழங்கும்.

அங்ஙனம் இருக்கையில் திரிசிரபுரத்திலிருந்தும் அயலூர்கள் லிருந்தும் வந்து அவரிடம் படித்தோர் பலர். பிள்ளையவர்கள் அவருடைய கல்வியறிவின் மேம்பாட்டையறிந்து அவரிடம் காலை மாலைகளில் தவறாது சென்று முயன்று வழிபட்டு நூல்களை முறையே பெற்றுப் பிரதிசெய்துகொண்டு படித்தும் பல நாட்களாகத் தாம் படித்த நூல்களில் உள்ள ஐயங்களை வினாவித் தெளிந்தும் வந்தனர். அம் முனிவரால் இவருக்குப் பல தமிழ் நூற்பெயர்களும் தெரிய வந்தன. அக்காலத்தில் இவருடன் திரிசிரபுரம் வித்துவான் ஸ்ரீ கோவிந்தபிள்ளை யென்பவரும் அவரிடம் பாடங்கேட்டுவந்தனர். அவரிடம் தாம் படித்தமைக்கு அறிகுறியாகத் தாம் எழுதும் கடிதங்களின் தலைப்பிலே, கோவிந்தபிள்ளை 'வேலாயுத முனிவர் பாதாரவிந்தமே கதி' என்று எழுதி வந்தனர். அம்முனிவரிடம் படித்த நூல்கள் இன்ன இன்னவென்று கோவிந்த பிள்ளையே பிற்காலத்தில் என்னிடம் சொல்லியதுண்டு.

பின்பு, இவர் கம்பராமாயணம் முதலிய நூல்களை எழுதிப் பல முறை படித்துத் தமக்கு உண்டாகும் சந்தேகங்களை அங்கங்கே சென்று தெரிந்தவர்களிடம் கேட்டு நீக்கிக்கொண்டு வந்தனர்.

எழுத்து, சொல், பொருள், யாப்பு என்னும் நான்கு இலக்கணங்களையும் இவ்வண்ணமே இவர் இளமை தொடங்கித் தக்கவர்களிடம் பாடங்கேட்டும் ஆராய்ந்தும் வாசித்து முடித்தார். பின்பு தண்டியலங்காரம் படிக்க வேண்டுமென்று விரும்பினார்; அதைப் பாடஞ்சொல்லுபவர்கள் கிடைக்கவில்லை. யாரிடமிருந்தேனும் அந்நூல் கிடைத்தால் பிரதி செய்துகொண்டு படிக்கலாமென்று எண்ணிப் பலவாறு முயன்றார். அவ்வூரில் ஒவ்வொருநாளும் வீடுதோறும் சென்று அன்னப்பிடிச்சை யெடுத்து உண்டு காலங்கழித்து வந்த பரதேசி ஒருவர் தமிழ் நூல்களிற் பழக்கமும் அவற்றுள் தண்டியலங்காரத்தில் அதிகப் பயிற்சியும் உடையவராயிருந்தார். ஆனாலும் அவர் பிறரை மதிப்பதில்லை; முறையாக ஒருவருக்கும் பாடம் சொன்னதுமில்லை. அவர் தாம் இருக்கும் மடத்திற் சில ஏட்டுப் புத்தகங்களைச் சேமித்து வைத்திருந்தார். அவர் தாமாக விரும்புவாராயின் ஏதேனும் சில தமிழ் நூல்களிலுள்ள கருத்துக்களை வந்தோருக்குச் சொல்லுவார்; “தானே தரக்கொளி னல்லது தன்பால், மேவிக் கொளக்கொடா

௨௦ மீனாட்சிசுந்தரம் பின்னையவர்கள் சரிந்திரம்.

விடத்தது மடற்பனை ” என்னும் உவமைக்கு அவரை இலக்கிய மாகச் சொல்லலாமென்பர்.

அவர் நன்றாகப் படித்தவரென்பதையும் அவரிடம் தண்டியலங்காரப் பிரதியிருப்பதையும் கேள்விபுற்ற இவர், எவ்வாறே னும் அவரிடம் தண்டியலங்காரத்தைப் பெற்றுப் பாடங்கேட்க வேண்டுமென்று நிச்சயித்துக்கொண்டு அவர் பிட்சையெடுக்க வரும் காலமறிந்து தெருத்தோறும் கூடவே தொடர்ந்து பேசிக் கொண்டு சென்றும், அவருக்குப் பிரியமான கஞ்சாவை வாங்கி வைத்திருந்து உரிய காலத்திற் சேர்ப்பித்தும் அவர் உவகையோடு இருந்த சமயத்தில் தம் கருத்தை மெல்லப் புலப்படுத்தி அவரிடமிருந்த புத்தகத்தைப் பெற்று எழுதிக்கொண்டு பாடமும் கேட்டார். இவ்வாறு பணிவுடன் தம்மோடு தொடர்ந்து வந்து கேட்டது அவருக்குத் திருப்தியே. அதனால் இவருக்கு அவரிடம் இருந்த வேறு சில நூல்களும் கிடைத்தனவாம்.

இவ்வாறு ஐந்திலக்கணங்களையும் முறையே தெரிந்தவர்களிடம் சென்று சென்று இவர் கற்றுக்கொண்டார். திருச்சிராப்பள்ளிக்கு அருகிலுள்ள கற்குடியில் இருந்த ஒரு பெரியவரிடத்தில் பொருத்த இலக்கணத்தையும் அஷ்டநாகபந்தம் முதலிய சித்திரகவிகளின் இலக்கணத்தையும் அறிந்துகொண்டார்.

இவர் இப்படி * அங்கங்கே கலைகளைத் தேடியறியும் முயற்சியில் ஈடுபட்டிருந்த காலத்தில் இவருடன் ஒத்த பிராயத்தினர் சிலர் தமிழ்க்கல்வி கற்று வந்தனர். அவர்களும் இவரும் ஒருவரை யொருவர் விஞ்சவேண்டுமென்று நினைந்துகொண்டு மிக முயன்று படித்தார்கள்.

* “ அங்கங்கே கலைக டேடு மறிவன்போல் விளங்கிற் றம்மா ” திருவிளை. தருமிக்கு.

4. பிரபந்தங்கள் செய்யத் தொடங்கல்.

பிள்ளையவர்கள், தம் தந்தையாருடைய கட்டளையின்படி தினந்தோறும் தேவார திருவாசகங்களைப் பாராயணஞ் செய்தலும் பொருள் தெரிந்து ஈடுபட்டு மனமுருகுதலும் வழக்கம். கிடைக்குமிடத்திற்குச் சென்று விசாரித்துப் பலவகைத் தமிழ்ப் பிரபந்தங்களை வாங்கி ஆவலோடு படித்து வருவார்; பிள்ளைப் பெருமானையங்காருடைய அஷ்டப்பிரபந்தம், சிவப்பிரகாச ஸ்வாமிகள் பிரபந்தங்கள், குமகுருபர ஸ்வாமிகள் பிரபந்தங்கள் முதலிய வற்றை முறையே படித்து அவற்றின் சுவைகளை அறிந்து இன்புறுவார்; தமிழ்நூலாக எது கிடைத்தாலும் அதை வாசித்து நயம் கண்டு மகிழ்வார். அன்றியும், புறச்சமய நூல்களாக இருந்தாலும் தமிழாயின் அவற்றைப்படித்துப் பொருளறிவதில் இவருக்கு விருப்பமுண்டு.

திட்டகுடிப் பதிகம்.

அவ்வாறிருக்கையில் இவர் சில அன்பர்களுடன் *திட்டகுடி, ஊற்றத்தூர், பூவாஞர், திருத்தவத்துறை (லாலுகுடி) முதலிய ஸ்தலங்களுக்குச் சென்று சிவதரிசனம் செய்துவிட்டு வந்தார். திட்டகுடிக்குச் சென்றிருந்தபொழுது அந்தத் தலத்திற் கோயில் கொண்டெழுந்தருளியிருக்கும் ஸ்ரீ வலிஷ்டேசுவரர் விஷயமாக அக்கோயில் தர்மகர்த்தர் கேட்டுக்கொள்ள ஒரு பதிகம்பாடினா ரென்றும் அது கோயிற்குச்சென்று தரிசித்த பின்பு அக்கோயிலிலேயே இருந்து சில நாழிகையிற் செய்யப்பட்டதென்றும் சொல்லுவார்கள். அந்நூல் இப்பொழுது கிடைக்கவில்லை. முதன் முதலாகப் பிரபந்தங்கள் பாடத்தொடங்கினவர் பதிகம், இரட்டை மணிமாலை முதலிய எளியன பலவற்றைப்பாடி யிருத்தல் கூடும்.

திருவூறைப் பதிற்றப்பத்தந்தாதி.

ஒரு தலத்திற்கு நண்பர்களுடன் சென்றால் அத்தலத்திலுள்ளார் இவரது கவித்துவத்தை அறிந்து அத்தல விஷயமாகத் தனிப்பாடல்களையோ பிரபந்தங்களையோ இயற்றும் வண்ணம்

* வதிட்டகுடியென்பது திட்டகுடி யென்று ஆயிற்றென்பர். இது வட வெள்ளாற்றின் கரையிலுள்ளது; ஒரு வைப்புஸ்தலம்.

உஉ மீனாட்சிசுந்தரம் பிள்ளையவர்கள் சரித்திரம்.

கேட்டுக்கொள்வார்கள். செய்யுள் இயற்றுவதற்குரிய சமயம் வாய்க்கும்போதெல்லாம் அந்த ஆற்றலை வளர்ச்சியுறச் செய்து கொள்ள வேண்டுமென்னும் அவாவுடையவராக இருந்த மையால், இவர் அவர்களுடைய விருப்பத்தின்படியே பாடல்கள் முதலியன இயற்றுவதுண்டென்பர். ஒரு முறை * ஊற்றத்தூருக்குச் சென்றிருந்தபொழுது பல அன்பர்கள் விரும்பியவண்ணம் திருவூறைப் பதிற்றுப்பத்தந்தாதி யென்ற ஒரு பிரபந்தம் இவராற் செய்யப்பட்டது.

இவர் பிற்காலத்திற் பாடிய பிரபந்தங்களுக்கும் இளமையிற் பாடியவற்றிற்கும் வேறுபாடுகள் பல உண்டு. பிற்காலத்து நூல்களிற் கற்பனைநயங்களும் அணிகளும் சிறந்த கருத்துக்களும் அங்கங்கே அமைந்திருக்கும்; சைவ சித்தாந்தநூற் கருத்துக்களும் பழைய இலக்கியங்களிலுள்ள சொற்களும் பொருள்களும் காணப்படும். இளமையிற் பாடியவை எளிய நடையில் அமைந்தவை. சிவபெருமான்பால் இயல்பின் எழுந்த அன்பினால் பக்திச்சுவைமட்டும் மலிந்த செய்யுட்கள் அவற்றிற் காணப்படும். தேவார திருவாசகங்களிலுள்ள கருத்துக்கள் அமைந்த சில பாடல்களும் திரு ஊறைப்பதிற்றுப் பத்தந்தாதி முதலியவற்றில் உள்ளன. இவ் வந்தாதி,

“செய்ய முகிலின் மெய்யனயன் றெரிய வரிய பெரியானென் னயன் வளர்தென் றிருவூறை யந்தா தியையன் பாலுரைக்க ரையன் பரைவிட் டகலாத நால்வாய் முக்க டணிரண்டினையோர் கையன் மதத்த னழகியநங் கயமா முகத்த னடிதொழுவாம்”

என்னுங் காப்புடனும்,

“பூமா திருக்கு மணிமார்பன் புயநா லிணையன் புருகூதன் நாமா றுறவே வழுத்தூறை நகர்வாழ் நம்பா நாறிதழித் தாமா நினது தாட்குமலர் சாத்திப் பிறவிக் கடனீந்த ஆமா றிதுவென் றறியேனை யாண்டாய் காண்டற் கரியானே”

* இஃது ஊட்டத்துரென வழங்கும். இது வைப்புஸ்தலங்களுள் ஒன்று. இதனைத் தலை நகராகக் கொண்ட நாடு ஊறை நாடென்றும் அந்நாட்டில் இருந்த ஒரு பகுதியினராகிய வேளாளர் ஊற்றை நாட்டா ரென்றும் வழங்கப்படுவர்.

† இரண்டு இணை - மோத்தலுணர்ச்சியும் பரிசு உணர்ச்சியும் ஆகிய இரண்டும் பொருந்திய.

4. பிரபந்தங்கள் செய்யத் தொடங்கல். ௨௩

என்னும் முதற் செய்யுளுடனும் தொடங்கப்பட்டுள்ளது. இச் செய்யுளில், “பிறவிப் பெருங்கட னீந்துவர் நீந்தார், இறைவனடி சேராதார்” என்ற குறளின் கருத்தை அமைத்திருக்கின்றனர்.

* “பணிகின் றேனிலை நாத்தழும் புறநினைப் பலகவி யாற்பாடத்
துணிகின் றேனிலை தீவினை தொலைக்கநின் றெண்டரிற் றெண்டாகத்
தணிகின் றேனிலை யுள்ளநெக் குருகியுன் றுள்களி னறும்பூக்கொண்
டணிகின் றேனிலை யெங்ஙன முய்குவே னரதன புரத்தானே” (௧௧)

† “இல்லையுன்க ழற்கணன்றி யெற்குவேறி ருப்புடற்
கல்லையன் றெடுத்துவில்லெ னக்குனித்த காவலா
வல்லையம்பு யப்பொகுட்டை மத்தகத்தை யெற்றியே
வெல்லகொண்ட கொங்கைபங்க வேத ஆறை நாதனே” (௩௩)

‡ “சம்பு சங்கர ஆறைச் சதாசிவ
அம்பு பம்பு நெடுஞ்சடை யாயெனா
வெம்பு கின்றிலன் வீரிட் டலறிலன்
நம்பு கின்றிலன் னுனுய்யு மாறென்னே” (௬௬)

§ “சூட வேண்டுகின் னடிகள் போற்றியான்
சுற்ற வேண்டுகின் னூறை போற்றிவாய்
பாட வேண்டுகின் னீர்கள் போற்றிகண்
பார்க்க வேண்டுகின் வடிவம் போற்றியான்
கூட வேண்டுகின் னடிகள் போற்றியுட்
கொள்ள வேண்டுகின் னன்பு போற்றிமால்
தேட வேண்டருண் மேகம் போற்றிநுண்
சிற்றிடைக் குயில் பாகம் போற்றியே” (௧௭)

என்னும் செய்யுட்களில் திருவாசகக் கருத்துக்களும் சொற்றொட ரமைப்பும் இலங்குவதைக் காணலாம். நீர்வளங்களையும் நிலவளங் களையும் புனைந்து மிக அரிய கற்பனைகளை மேகம்போலப் பிற் காலத்துப் பொழிந்த இப்புலவர் பெருமான் இந்நூலிற் பெயரள வில் நிலவளமென்னும்படியுள்ள சிலவற்றைக் கூறியிருத்தல் அறி தற்குரியது. அவற்றுட் சில வருமாறு :—

§ “அளிக்கும் புறுபங் கயப்பொகுட்டி லளிந்த தேமாங் கனியுடைந்து
துளிக்கும் பிரசம் பெருகியய றேறும் பாய்ந்து விளைசெந்நெல்
களிக்குங் கமுக மீப்பாய்ந்து காட்டு மூறை” (௧௦)

* ஒப்பு: திருச்சதகம், 31. † ஒ: திருச்சதகம், 94. வெல்லை - வெல்

† ஒ: திருச்சதகம், 14. § ஒ: திருச்சதகம், 100. [லுதலை,

§ அளிக் கும்பு - வண்டின் கூட்டம்.

உச மீனாட்சிசுந்தரம் பிள்ளையவர்கள் சரித்திரம்.

“ ... தேமா

துளத்தின் மந்திபாய்ந் தக்கனி பறித்துவிண்
டொருகழங் கென வோச்ச
வளத்தின் விஞ்சிய மூறை”

(க௬)

“குருகுழத்தியர் கண்ணிழன் மீனெனக்
கொத்துதண் பணைச்செந்நெல்
அருகு சென்றன மடையுறு மூறை”

(க௭)

“ஆலையிற் கழைக னுடைந்தசா ரோடி
யலர்தலை யரம்பையைச் சாய்த்துச்
சோலையிற் புகுந்து கழுகினை மாய்த்துத்
துன்னுசெந் நெல்வயற் பாய்ந்து
வேலையிற் பெருகு மூறை”

(சக)

“கொண்டறவழ் பெருஞ்சோலைப் பலவீன்ற கனியுடைந்த
கொழுஞ்சா ரோடி
ஞெண்டமையு மிடமுதலாப் பணைகடொறும் புகுமூறை.”

(எடு)

பிற்காலத்தில் திரிபு யமகப்பாடல்கள் பலவற்றை எளிதிற்
பாடிய இப்பெருங்கவிஞர் இந்த நூலில் அந்த ஆற்றலைச் சிறிது
காட்டி யிருக்கின்றார்:

* “புரம டங்கமுன் வென்றவ னூறைவாழ்
புண்ணியப் பெருஞ்செல்வன்
சிரம டங்கலுஞ் செஞ்சடைக் காட்டினன்
நிரண்டதூண் டனிற்றோன்றும்
நரம டங்கலை யுடல்வகிர்ந் தாண்டவ
னாயினுங் கடையேனை
உரம டங்களைந் தாண்டுகொண் டானிதை
யொக்குழு தியமென்னே”

(கஉ)

† “அகத்திரா தெடுங்கோ ணென்னலிற் கழிந்த
தாகுமீ தெனப்பலர் கூடிச்
சகத்திரா வருமுன் றொலைக்குது மெனவே
சாற்றுதன் முன்னமெட் டிரண்டு

* புரம் மடங்க. சிரம் அடங்கலும், நரமடங்கலை - நரசிங்கத்தை.
உரத்தையுடைய மடத்தைக் களைந்து ; மடம் - அறியாமை.

† சகத்து இரா வரும்முன். தான் நகத்திர் - திருவடியின் நகத்தை
யுடையவரே.

4. பிரபந்தங்கள் செய்யத் தொடங்கல். ௨௫

முகத்திரா வணன்வெற் படிவிழுந் தலற
முன்னரின் றடர்த்திடு மலர்த்தாள்
நகத்திரா டரவப் பணியிரு றையினும்
நல்லடி காணரின் றேனே”

(௪௪)

* “செய்க்குவளை நயனமர வந்தமுகங் கோங்கரும்பு

திரண்ட கொங்கை

கைக்குவளை பொருந்தலின்மின் சுற்றியயாழ் கடிதடங்காக்

கணம்பூ வென்னு

மெய்க்குவளை வுறுமளவு மடவார்பாற் றிரிந்துழலும்

வீண னானேன்

ஐக்குவளைச் செவிபாகற் கூறையற்கெஞ் ஞான்றுநல்ல

னாவனெஞ் சே”

(௪௬)

என்பனவற்றில் திரிபின் முளைதோன்றியிருத்தல் காண்க. இடையிலே சக - ஆம் செய்யுள் முதல் ௪௮ - ஆம் செய்யுள் வரையில் மரணகாலத்துண்டாகும் துன்பினின்றும் போக்கியருளவேண்டுமென்னும் கருத்து அமைந்துள்ளது. இங்ஙனம் ஒரே கருத்தைப் பலவிதமாக அமைத்துச் சில செய்யுட்களைத் தொடர்ந்து இவர்பாடியிருத்தலை இளமைக்காலத்திற் செய்த பிரபந்தங்களிற் காணலாம்.

தலசம்பந்தமான செய்திகளை இவ்வந்தாதியின்பால் உரிய இடங்களில் அமைத்துள்ளார்; “அன்ன வூர்தியன் மான்முதலோர்க்கருமரதன புரத்தம்மான்”, “அணையரி வையைமேற் சூடியரதன புரத்து ளானே”, “வெம்புகின்றன னரதன புரத்துறை விமலா” (௧௩, ௨௬, ௮௨) என்னுமிடங்களில் தலத்தின் வேறுபெயராகிய அரதனபுர மென்பதனையும், “ஊறை நகருறை தேவவேற்பு, மானவா”, “வேயநேகமுற்ற தேவவேற்ப னாறை யற்புதன்” (௨௩, ௩௩) என்று அத்தலத்திலுள்ள தேவகிரியையும், “இருக்குமோதுதற்கரிய நந்தாநதிக்கிறைவா” (௮௪) என அத்தலத்துநதியையும், காப்பில் தலத்துவிராயகரையும், “ஊறையம் பதிவாழையனே துய்யமாமணியே”, “துய்யமாமணியே பரஞ்சோதியே” (௩௦, ௩௪) என அத்தலத்து மூர்த்தியின் திருநாமமாகிய சுத்தரத்தினேசுவரரென்பதன் பரியாயத்தையும் அமைத்துள்ளார்; “மருள்கடந்தவாருந்தரு மூறைவாழ் மாசிலாமணியே”, “ஊறைக் கோதிலா மணி

* இக்கு வளைச்செவி பாகற்கு; ஐக்கு - தலைவனுக்கு.

௨௬ மீனாட்சிசுந்தரம் பிள்ளைபவர்கள் சரித்திரம்.

யைத் தானே” (௧௮, ௨௨) என்று அந்நாமம் குறிப்பாற் புலப்படும் படி சேர்த்தும், “ சீரவாணி பாகனேக னாகர் தேவர் தேவனே ” (௩௧) என அத்தலத்து அம்பிகையின் பெயரைக் காட்டியும் பாராட்டியிருத்தல் காண்க. ஈற்றிலுள்ள பத்துப்பாடல்களுள் ஒவ்வொன்றும் போற்றி போற்றியென்று முடிக்கின்றது.

“ காதும் பிறவிக் கடல்வீழ்த் திருவினையின்
தீதுங் குறைத்துமுத்தி சேர்க்குமே—போதம்
அடையுறை யந்தாதி யைக்கருது வாருக்
கிடையுறை நீக்குவதன் றி ”

என்னும் பயனுடன் இந்நூல் நிறைவுறுகின்றது.

இந்நூலுக்குப் பலர் சிறப்புப்பாயிரம் கொடுத்திருத்தல் கூடும். செய்தவர் பெயர் தெரியாத ஒரு செய்யுள்மட்டும் இப் பொழுது கிடைக்கின்றது. அது வருமாறு :


“ உய்ய மணிமார் பரியயன்விண் ணேரும் புகழ்ந்த திருவூறைத்
துய்ய மணியீ சருக்கன்பு துலங்கந் தாதி சொற்றுயர்ந்தான்
செய்ய மணிச்சீர்ச் சிதம்பரமன் சேயா வுதித்தெம் மானருளைப்
பெய்ய மணிமாக் கவிசொலுநாப் பெறுமீ னாட்சி சுந்தரனே. ”

மயில்ராவணன் சரித்திரம்.

ஒருசமயம் இவர் பூவானுருக்குச் சென்றிருந்தார். அப் பொழுது அங்கே உத்தமதானபுரம் * லிங்கப்பையர் குமாரர்களாகிய சேஷுவையர், சாமிநாதையரென்ற இருவர் சீகாழி அருணாசல கவிராயர் இயற்றிய இராமாயணக் கீர்த்தனத்தையும் † பம்பரஞ் சுற்றிச் சுப்பையரென்பவர் இயற்றிய மயில்ராவணன் சரித்திரக் கீர்த்தனத்தையும் படித்துப் பொருள் சொல்லிக் காலக்ஷேபம் செய்துகொண்டிருந்தனர். அவர்களுடைய வேண்டுகோளின்படி இவர் மயில்ராவணன் சரித்திரத்தை நூறுபாடலாகச் சிலநாட்களிற் செய்துமுடித்து அவர்களுக்குக்கொடுத்தார். அவ்விருவரும் அதனைப் பெற்றுத் தாம் செல்லும் பல இடங்களிலும் அருணாசல கவி ராமாயணத்தைச் சொல்லும்பொழுது இடையிடையே கம்ப ராமாயணப் பாட்டுக்களைச் சொல்வதுபோல் மயில்ராவணன் சரித்திரக் கீர்த்தனங்களைச் சொல்லும்பொழுது இவர் செய்த

* இவர் சாமிமலைக் குறவஞ்சி முதலிய பிரபந்தங்களைச் செய்து அரங்கேற்றியவர். † பம்பரஞ்சுற்றி யென்பது ஒருர்.

செய்யுட்களைச் சொல்லிப் பொருட் பயனடைந்து வந்தனர். இச் செய்தியை அவ்விருவருள் ஒருவராகிய சாமிநாதையரே கூறக் கேட்டிருப்பதுடன் அந்நூற் செய்யுட்களிற் சிலவற்றையும் நான் இளமையிற் கேட்டதுண்டு. அவற்றின் நடை எளிதாக இருந்தது.



5. திருவாவடுதுறைக்கு வந்தது.



சிவதீட்சையும் க்ஷணிகலிங்க பூஜையும் பெற்றது.

இவர் தலதரிசனங்கள் முதலியவற்றில் மிக்க விருப்புடையவராக இருந்தனர். அன்றியும் சிவபெருமானை விதிப்படியே தினந்தோறும் பூசித்து வர வேண்டுமென்னும் அவா இவருக்கு உண்டாகி வளர்ந்து வந்தது. அதனால் இவர் சிவதீட்சை செய்துகொள்ள விரும்பினார். அப்பொழுது திரிசிரபுரம் கீழைச் சிந்தாமணியில் இருந்த செட்டி பண்டாரத்தையா என்னும் அபிஷி்க்தர் ஒருவர் இவருக்குத் தீட்சை செய்வித்து க்ஷணிகலிங்க பூஜையும் எழுந்தருளச் செய்வித்தார். அதுமுதல் இவர் பூஜையை அன்போடு நடர்டோறும் செய்துவருவாராயினர்.

கச்சியப்ப முனிவர் நூல்களைப் படித்தது.

இவர் புத்தகங்களைத் தேடுகையில் திருவானைக்காக்கோயில் தர்மகர்த்தாவின் வீட்டில், திருவாவடுதுறையாதீனத்து வித்துவானாகிய ஸ்ரீகச்சியப்பமுனிவரார் செய்யப்பெற்ற நூல்களுள் ஒன்றாகிய திருவானைக்காப்புராணம் கிடைத்தது. அதை முறையே படித்து வருகையில் கடவுள் வாழ்த்தின் அழகும், நாட்டுச்சிறப்பு முதலிய காப்பிய உறுப்புக்களின் அமைதியும், அவற்றிற்பழைய நூற் பிரயோகங்களும், இலக்கண அமைதிகளும், தம்மால் அது வரையில் அறியப்படாத சைவசாஸ்திரக்கருத்துக்களும், சைவபரிபாஷைகளும், புதியபுதிய கற்பனைகளும் நிறைந்து சுவை ததும்பிக் கொண்டிருத்தலையறிந்து இன்புற்றுப் பன்முறை படித்து ஆராய்ச்சி செய்வாராயினார். அதைப் படிக்கப்படிக்க அதுவரையிற் படித்த பல நூல்களினும் வேறு தலபுராணங்களினும் அது மிக்க சுவை

௨௮ மீனாட்சுந்தரம் பிள்ளையவர்கள் சரித்திரம்.

யுடையதென்று அறிந்துகொண்டார். பின்னர், கச்சியப்பமுனிவர் செய்த வேறு நூல்கள் எவையென்று ஆராய்ந்து தேடிய பொழுது விநாயக புராணத்திற் சில பகுதிகளும், பூவானூர்ப் புராணமும், காஞ்சிப்புராணமும் கிடைத்தன. அந்நூல்களையும் வாசித்து இன்புறுவாராயினர். இடையிடையே ஐயங்கள் சில நிகழ்ந்தன. அவற்றைத் தீர்ப்பவர்கள் அந்தப்பக்கத்தில் இல்லை. அதனின் தமக்கு உள்ள ஐயங்களைத் திருவாவடுதுறை யாதீனத்திற்குச் சென்று தீர்த்துக்கொள்ள வேண்டுமென்ற எண்ணமும் அவ் வாதீனத்தின் தொடர்பை எந்த வழியாகவேனும் பெற வேண்டுமென்னும் விருப்பமும் இவருக்கு உண்டாயின. அப்பொழுது இவருடைய பிராயம் இருபத்தோன்று.

பட்டிச்சரம் வந்தது.

அப்பால் திருவாவடுதுறை செல்ல நினைந்து அன்புள்ள மாணாக்கரொருவரை உடன் அழைத்துக்கொண்டு வழியி லுள்ள தலங்களைத் தரிசனம் செய்பவராய் அங்கங்கேயுள்ள தமிழ்ப் மானிகளையும் தமிழ் வித்துவான்களையும் கண்டு அளவளாவிப் பட்டிச்சரம் என்னும் தலத்திற்குவந்தார். அங்கே, திருச்சத்தி முற்றப் புலவர் பரம்பரையினராகிய அப்பாப்பிள்ளை யென்பவருடைய வீட்டுக்குச் சென்றார். அவர் பட்டிச்சரயமகவந்தாதி யென்னும் நூல் முதலியவற்றை இயற்றியவர். இவரும் அவரும் தாம் தாம் இயற்றிய செய்யுட்களை ஒருவர்க்கொருவர் கூறித் தம் முன் மகிழ்ந்தனர். இளமையில் இவருக்கிருந்த கல்விப்பெருமையை அறிந்து அவர் பாராட்டுவாராயினர். அவர் இவரை அவ் வுரிவிருந்த பெரிய செல்வவானும் உபகாரியுமாகிய நமச்சிவாயபிள்ளை யென்பவரிடம் அழைத்துச் சென்றார்.

அந்த நமச்சிவாய பிள்ளை அபிஷித்த மரபினர். வருவோரைத் தக் கவன்னம் உபசரித்துப் பொருளுதவிசெய்து அனுப்பும் இயல்பினர். வந்தவர்களுக்கெல்லாம் அன்புடன் உணவு அளிப்பவர். தமிழ்ஞர்பால் மிக்க அன்புடையவர். இவர்கள் இருவரும் ஒருவரை யொருவர் பாராதவர்களாக இருந்தாலும் தேள்வியினால் ஒருவரை யொருவர் பார்த்துப் பழகவேண்டுமென்ற விருப்பம் உடையவர்களாக விருந்தார்கள். ஆதலால், நமச்சிவாயபிள்ளை தம் வீட்டுக்கு வந்த இவரை உபசரித்து அளவளாவிக்கொண்டிருந்தார்.

பசுபதிபண்டாரம் பரீட்சித்தது.

அப்போது அங்கே * ஆவூர்ப் † பசுபதிபண்டார மென்பவர் வந்திருந்தனர். அவ்விடத்தில் இருந்தவர்களுட் சிலர் அவரைக் கொண்டு இவருடைய படிப்பை அளந்தறிய எண்ணி நமச்சிவாய பிள்ளையிடம் தங்கள் கருத்தைக் குறிப்பித்தார்கள். அதனையறிந்த நமச்சிவாய பிள்ளையும் பிறரும் பசுபதிபண்டாரத்தைப் பார்த்து, “ஐயா! இவர்களைப் பரீட்சிக்க வேண்டுமானால் ஏதாவது கேட்டிக” என்றனர். இவருடைய அளவையறியாத அவர்,

‡ “நன்கொடிச் சிக்கை யருந்தரி சேய்க்குற்ற நாகவல்லி
மென்கொடிச் சிக்கை விடுக்கு மயிலை விமலர்வெற்பில்
என்கொடிச் சிக்கை புரிந்தாய் தினையுண் டிலையுடுக்கும்
புன்கொடிச் சிக்கைய நின்போல் பவர்க்கிது பொற்பல்லவே”

(மயிலையந்தாதி, ௫௬)

என்னும் செய்யுளைச் சொல்லி, “இப்பாட்டுக்குப் பொருள் சொல்லும்” என்றார். தம்மைப் பரீட்சிக்கச் செய்தவர்களிடத்தாவது கேள்வி கேட்டவரிடத்தாவது சிறிதேனும் மனவருத்தம் அடையாமல் இவர், அச் செய்யுளை இரண்டாமுறை மெல்லச் சொல்லும்படி செய்து அச்செய்யுள் அகத்திணைத்துறைகளுள் பாங்கி குலமுறை கிளத்தலென்பதற்கு இலக்கியமாக உள்ளதென்பதை முதலிற் கூறினார்; அப்பாற் பதங்களைப் பிரித்துக்காட்டிப் பொருளும் சொன்னதன்றி அச்செய்யுளைப்போன்ற வேறு செய்யுட்கள் சிலவற்றையும் மேற்கோளாக எடுத்துக்கூறி விளங்கச்செய்தனர்.

* ஆவூர் : பட்டச்சுரத்தின் தென்பாலுள்ளதும் தேவாரம்பெற்றதுமான ஒரு சிவஸ்தலம்.

† அவர் தேவாரம் முதலியவற்றிற் பயிற்சியுற்று அவற்றைப் பண்ணேடு ஒதுபவர்; பெரியபுராணம், திருவிளையாடல் முதலிய சைவநூல்களிலும் பிரபந்தங்களிலும் முறையான பயிற்சியும் பிரசங்கம் செய்யும் வன்மையும் பெற்றவர்; சுற்றுப் பக்கங்களில் உள்ளவர்களால் தமிழ் வித்துவானென்று மதிக்கப்பெற்றவர்.

‡ நன்கு ஒடிச்சு இக்கை அருந்து அரி; இக்கு - கரும்பு; அரி - குரங்கு. நாகவல்லி மென்கொடி-வெற்றிலைக்கொடி. மென்கொடி யினது பிணக்கை. என்கொடி இச்சிக்கைபுரிந்தாய்; இச்சிக்கை - விரும்புதல். என்கொடி - என்ன விசேடத்தை யறிந்து. புன்கொடிச்சிக்கு இச்சிக்கைபுரிந்தாய்; கொடிச்சிக்கு - கொடிச்சி யின்பால்.

௩௨ மீனாட்சிசுந்தரம் பிள்ளையவர்கள் சரித்திரம்.

மையிருக்கு மணிமிடற்றீர் துறவியர்கூழ் பழசைநகர்
வாழ்வீர் நீவிர்
பொய்யிருக்கு மருங்குலாண் முலைச்சுவடு கொண்டதென்னை
புகலு வீரே ” (அ௭)

என வைத்தும் இருத்தல் காண்க.

இராமனாற் சிவபெருமான் அத்தலத்திற் பூசிக்கப் பெற்றதும்,
திருஞானசம்பந்தமூர்த்திநாயனார் முத்துப் பந்தர் பெற்றதும்,
அவருடைய கோலத்தைச் சிவபெருமான் காணுதற்பொருட்டு
அவர் கட்டளையின்படி நந்திதேவர் விலகியதுமாகிய அத் தலவர்
லாறுகளை இடைப்பெய்து பாடியுள்ள செய்யுட்கள் சில அவ்வந்
தாதியில் உண்டு.

* “என்னிது விடையு நீவீந்
றிருந்தருள் பொருப்பும் வெள்ளி
மன்னிய கலையும் வில்லு
மாதங்க மதிண்மூன் நெய்யப்
பொன்னிற வாளி கொண்ட
புராதன பழசை வாண
சென்னியி லிரந்துண் பாய்நன்
செய்கைநின் செய்கை தானே ” (ச௫)

என்று சிவபெருமானே வினாவுதல் போன்ற செய்யுட்கள் சில அந்
நூலின்கண் நயம்பெற விளங்குகின்றன.

“.....கடையே னுகித் திரிவேனைத்
தெள்ளு தமிழ்நற் றெடைப்பாடல்
செய்து பணியப் பணித் தாண்டான் ” (௫)

எனவும்,

“.....அலைவேனைக்
கருப்பை நீக்கித்தன் றுள்களிற் செந்தமிழ்க்
கண்ணிசூட் டிடச்செய்தான் ” (க௩)

எனவும்,

* வெள்ளி - வெள்ளை நிறமுடையது, வெள்ளியென்னும் உலோ
கம். மாதங்கம் - யானைத்தோல், பெரியதங்கம் (மேரு.) பொன்நிறவாகி-
திருமகளை மார்பிலே உடைய திருமாவாகிய அம்பு, சிறந்தது யுடைய
பொன்னுலாகிய அம்பு.

“யான்றன்

மணங்கமழ் மலர்த்தான் பாடி வழிபட வருளி னானே ”

எனவும் காணப்படும்பகுதிகள் இவர் சிவபெருமானைப் பாமாலைகள் புனைந்து வழிபடும் பேரார்வம் பூண்டிருந்தனரென்பதும், அதற்கேற்ற செவ்விவாய்த்துச் செய்புளியற்றியதால் இவருள்ளத்தே இன்பம் ஊறிப்பெருகியதென்பதும் புலனாகின்றன.

“ மூவாதானே மூத்தானே ” (அ)

“ ஆனமருங் கொடிவலத்தா னழகமருங் கொடியிடத்தான் ” (ஈச)

என்னும் முரண்களும்,

“கூறானே நீரானேக் கொன்றை வேய்ந்த

பொன்றிகழ்செஞ் சடையானே விடையானே ” (கூ)

என்னும் வழியெதுகையும் அந்நூலிற் காணப்படும் சில நயங்களாம்.

திருவாவடுதுறையை அடைந்தது.

பழசைப் பதிற்றுப்பத்தந்தாதியை அரங்கேற்றிய பின்னர் இப் புலவர்கோமான் தாம் திருவாவடுதுறைக்குச் செல்லவேண்டுமென்று வந்ததை அவ்வூராரிடம் கூறி விடை பெற்றுக்கொண்டார். அவர்கள், “ நீங்கள் அடிக்கடி இவ்வூருக்கு வந்து எங்களை உவப்பிக்கவேண்டும் ” என்று கேட்டுக்கொண்டார்கள்; நமச்சிவாய பிள்ளை, “ இந்த வீட்டினை உங்கள் சொந்த இடமாகவே எண்ணி அடிக்கடி வந்து எங்களை மகிழ்விக்கவேண்டும் ” என்று கேட்டுக் கொண்டனர். அப்படியே செய்வதாக அவர்களுக்கு வாக்களித்து விட்டுப் புறப்பட்டுத் திருவலஞ்சுழி, ஸ்வாமிமலை, சும்பகோணம், திருவிடைமருதூர் முதலிய தலங்களைப்படைந்து ஸ்வாமிதரிசனம் செய்துகொண்டு அங்கங்கேயுள்ளவர்களாற் பாராட்டப்பெற்றுத் திருவாவடுதுறையை அடைந்தார்; தக்கவர்களுடைய உதவியைப் பெற்று அங்குள்ள மடத்துக்குச் சென்றார்.

அந்த மடம் ஸ்ரீ நமச்சிவாயமூர்த்தி காலத்தில் ஸ்தாபிக்கப் பெற்றது. அங்கே சென்றவுடன் அங்குள்ள காட்சிகளைக் கண்டு இவர் மிக்க வியப்பையும் மனமகிழ்ச்சியையும் அடைந்தார். சிவவேடமும் தவவேடமும் உடைய பல துறவிகள் காஷாய உடை அணிந்தவர்களாகத் தூப்பையே உருவெடுத்தாற் போன்ற நோற்றப் பொலிவுடன் அங்கே நிறைந்திருப்பதையும், அடிக்கடி

௩௪ மீனாட்சிசுந்தரம் பிள்ளையவர்கள் சரித்திரம்.

பல ஊர்களிலிருந்து அடியார்களும் பிரபுக்களும் வித்துவான்களும் வந்து வந்து சென்றுகொண்டிருப்பதையும் கண்டார். வித்துவான்கள் தங்கள் தங்கள் ஆற்றலையும் தாங்கள் பெற்ற பரிசுகளையும் கூறி அங்கங்கேயிருந்து மகிழ்ந்துகொண்டிருத்தலையும் கவனித்தார். மலர்மாலைகளும் சிவார்ச்சனைக்குரிய பத்திர புஷ்பங்களும் பழங்களும் உரிய இடங்களில் நிறைந்திருத்தலே நோக்கினார். அங்கங்கே பல தொண்டுகளைச் செய்பவர்கள் தங்கள் கடமைகளைத் திருத்தமாகச் செய்துகொண்டிருத்தலைப் பார்த்தார். இவற்றையெல்லாம் பார்த்த இவர், “இத்தகைய காட்சியை இதுவரையில் நாம் கண்டிலோமே. எங்கே பார்த்தாலும் சிவமணமும் தமிழ் மணமும் உள்ள இந்த இடத்தைப்போன்ற வேறு ஓர் இடம் உலகத்தில் இருக்குமோ ! ஸ்ரீ சிவஞான முனிவர், ஸ்ரீ கச்சியப்ப முனிவர் முதலியவர்கள் இத்தகைய இடத்தில் இருக்கப்பெற்றதனால் தானே சுவை மிகுந்த நூல்களை இயற்றினார்கள் ” என்று எண்ணி விம்மிதழுற்று நின்றார். பின்னும் அங்குள்ள பல காட்சிகளையும் தனித்தனியே கண்டு மகிழ்ந்தார்.

வேளூர் ஸ்ரீ சுப்பிரமணிய தேசிகர் இயல்பு.

அப்பொழுது, தமச்சிவாய மூர்த்திக்குப்பின் 14-ஆம் பட்டத்தில் வேளூர் ஸ்ரீ சுப்பிரமணிய தேசிகரென்பவர் ஆதினகர்த்தராக வீற்றிருந்தார். அவர் வடமொழி தென்மொழி நூல்களிலும் சிவாகமங்களிலும் மெய்கண்ட சாஸ்திரம், பண்டார சாஸ்திரம், சித்தநூல்கள் முதலியவற்றிலும் பயிற்சிமிக்கவர் ; பரம்பரையே பாடங்கேட்டவர் ; பாடஞ்சொல்லுதலில் மிக்க ஆற்றலுடையவர் ; பிரசங்க சக்திவாய்ந்தவர் ; வடமொழி வித்துவான்கள் தென் மொழி வாணர் பலருடைய இடையே இருந்து தினந்தோறும் அவர்களுடன் சல்லாபம் செய்துகொண்டு மகிழ்ச்சியோடு காலங்கழிப்பவர். அவர் அப்பொழுதப்பொழுது சமயோசிதமாகப் பேசிவந்த வார்த்தைகளும், சிலேடையான மொழிகளும், வாக்கியங்களும் இன்னும் அங்கங்கே பலரால் மிகவும் பாராட்டி வழங்கப்படுகின்றன. அம்மடத்தில் இப்பொழுது பலவகையாக எழுதப்படும் திருமுக ஸம்பிரதாயங்களும், கடித வக்கனைகளும், உள்ள சட்ட திட்டங்களும் அவர் புதுப்பித்தனவேயென்பர். தமக்குப் பட்டமாவதற்கு முந்திய வருஷத்தில் ஸ்ரீ கச்சியப்ப

முனிவரால் நன்கு படித்து வரும்படி செவியறிவுறுத்தப் பெற்றவரென்று கேள்வி.

ஸ்ரீ சுப்பிரமணிய தேசிகரைத் தரிசித்தது.

அவரைத் தரிசிக்கவேண்டுமென்னும் பேரவா பிள்ளையவர்களுக்கு உண்டாயிற்று. தாம் தரிசித்தற்கு வேணவாவுற்றிருத்தலை மெல்ல அங்கேயிருந்த தக்காரொருவரிடம் தெரிவித்துக்கொண்டார். அவர் தலைவருடைய சமயமறிந்து சொல்லி அனுமதி பெற்றுவந்து அழைப்ப, இவர் கையுறைகளுடன் சென்று அவரை ஸாஷ்டாங்கமாக வணங்கித் திருநீறு பெற்றுத் தாம் அவர் விஷயமாக இயற்றிக்கொண்டு வந்த சில செய்யுட்களைக் கண்களில் நீர்வார நாக்குழற விண்ணப்பித்துக் கொண்டார். அச்செய்யுட்களை இவர் சொல்லுகையில் அவற்றினது இனிய கருத்தையறிந்தும் இவருடைய பயபக்தியைக்கண்டும் ஸ்ரீ சுப்பிரமணிய தேசிகர் இவர் சிறந்த கல்விமானென்பதை உடனே தெரிந்து கொண்டார்; மிக்க அன்போடு இவருடைய வரலாற்றை விசாரித்தார். இவர் சுருக்கமான மொழிகளால் பணிவுடன் மெல்ல அதனைக் கூறினார். பின் தாம் படித்த நூல்களையும் ஸ்ரீ கச்சியப்ப முனிவருடைய நூல்களில் தமக்கு உள்ள ஈடுபாட்டையும் தெரிவித்துக்கொண்டனர். தேசிகர் இவரோடு அன்புடன் பேசி ஆதரிக்க இவர் சிலதினம் அங்கேயிருந்துவருவாராயினர்.

அப்பொழுது அங்கே ஆதின வித்துவான்களாகக் * கந்தசாமிக் கவிராயரென்பவரும் † சரவண ஓதுவாரென்பவரும் வேறு சிலரும் இருந்தார்கள். தமிழிற் சைவ வைணவ சமயச்சார்பான கருவிநூல் படிப்பவர்களும் கந்தபுராணம், பெரியபுராணம், கம்பராமாயணம் முதலிய நூல்கள், திருமுறை முதலியவைகள், ஸ்தலபுராணங்கள், சைவசாஸ்திரங்கள் முதலியவற்றைப் படிப்பவர்களும் அங்கே உண்டு. மடத்தில் உணவிற்குரிய பண்டங்களைப் பெற்றுத் திருவாலங்காடு, திருக்கோடிகா, பாஸ்கரராசபுரம்,

* இவர் உடையார்பாளையத்தில் ஜமீந்தாராக இருந்த கச்சிக் கல்யாணரங்கதுரையென்பவர்மீது ஒரு கோவை பாடிப் பரிசும் சர்வமானியமாகப் பத்துக்காணி நிலமும் பெற்றவர்.

† இவர் பிற்காலத்தில் கோயம்புத்தூரையடைந்து அங்கே உள்ள பிரபுக்களாலும் வித்துவான்களாலும் ஆதரிக்கப்பெற்றுப் பலருக்குப் பாடஞ்சொல்லிப் புகழ் பெற்றவர்.

௩௬ மீனாட்சித்தாயம் பிள்ளையவர்கள் சரித்திரம்.

குற்றமும் முதலிய ஊர்களிலுள்ள வடமொழி வித்துவான்களிடம் சென்று படித்துவந்த அந்தண மாணவர்களும் பலர் இருந்தனர். உக்கிரானம், களஞ்சியம், பந்திக்கட்டு, பண்ணை முதலிய எல்லா இடங்களின் விசாரணைவேலைகளில் தம்பிரான்களே அதிகாரிகளாக இருந்து பக்தி சிரத்தையோடும் நம்பிக்கையோடும் தங்களுக்குக் கிடைத்த பணியையே செய்துகொண்டிருந்தார்கள்; அவர்களுட் பலர் படித்தவர்கள். அதனால் தலைவர் தம்முடைய நேரத்திற் பெரும்பான்மையான பாகத்தைப் படிப்பு சம்பந்தமாகவே செலுத்தி இன்புற்று வந்தார்.

இவர் ஆதினகர்த்தரைத் தரிசித்தற்குக் காலையிலேயே போகுங்கால் அருமைபாராட்டி இவருடைய கன்னியின் அளவை ஆராய்வாராய்ச் சிலசில பாடல்களைச் சொல்லி, “இவற்றிற்குப் பொருள் சொல்லும்” என்று அவர் கேட்பதுண்டு. இவர் அச் செய்யுட்களை மனத்திற்கொண்டு ஒருமுறை இருமுறைமும்முறை ஆலோசித்து அவசரப்படாமல் விடை சொல்லுவார். வினாவுங் காலத்துப் பொருள் புலப்படாதபடி தேசிகர் செய்யுளைக் கூறுவர்; இப் புலவர்பிரான் மயக்கமடையாமல் அச்செய்யுளை நன்றாக ஆராய்ந்து செவ்வனே பொருள் கூறுவர். அவற்றுள் இரண்டு செய்யுட்கள் வருமாறு:—

* 1. “இந்தவசம் அந்தவசந் தன்மலைதற் கேதுசெயும்
நொந்தவச முற்றாட்கே நோக்குங்காற்—பைந்தொடியாய்
ஆண்டகுருத் தென்றுறைசை யம்பலவா ணன்புயத்திற்
பூண்டநிறச் செங்கழுநீர்ப் பூ.”

2. “இத்தை யனையவுரு வில்லான் விடுமலரே
வைத்தகரை யோதடுக்க மாட்டாதே—நித்தநித்தம்

* குறிப்பு : (1) இந்த அசம் - இந்த ஆடு. வசந்தன் - மன்மதன். பைந்தொடி : விளி. செங்கழுநீர்ப் பூவை ஆய்வாயாக; ஆய்தல், ஈண்டுத்தேடிக் கொணர்தல்.

(2) இத்தையல் நைய - இப்பெண்மெலியும்படி. மலர் ஏவை-மலர்ப் பாணத்தை. தகர் - ஆடு. அம்பலவாணன்: இவர் இந்த ஆதினத்தில் கரு - ஆம் பட்டத்தில் தலைவராக வீற்றிருந்தவர். அன்னையே செங்கழுநீர்த் தாரைத்தேடு.

இச்செய்யுட்கள் இரண்டும் வெறி விலக்கு. இவை தொட்டிக் கலைச் சப்பிரமணிய முனிவர் வாக்கு.

அங்கமுகங் காத்துறைசை யம்பலவா ணன்புயத்திற்
செங்கமுநீர்த் தாரணையே தேடு.”

தெரிந்தவற்றை மட்டும் விளங்கச் சொல்லிவிட்டுத் தெரியாத
வற்றிற்குப் பொருள்கேட்டுத் தெரிந்துகொள்வர். இவருக்கு
இருந்த சந்தேகங்கள்ற் பல அக்காலத்தில் அவரால் தீர்ந்தன.
விநாயகபுராணத்தின் பாயிரத்தில் உள்ள,

“மரந்துளைத்த கணையானுஞ் சோவெறிந்த திறலானு
மதிக்குந் தோறும்

சிரந்துளக்க வலைகடலுஞ் சேணிகந்த பெருவரையுந்
திறத்திற் குன்றக்

கரந்துளக்குங் குறுமுனிக்குங் கருத்தின்மயல் பூட்டியகை
தவஞ்சால் வெற்பின்

உரந்துளைத்த சேயிலேவேல் வலனுயர்த்த விளையவனை
யுளத்துள் வைப்பாம்”

என்னும் செய்யுளிலுள்ள, ‘கரந்துளக்குங் குறுமுனிக்கு’ என்னும்
பகுதிக்கு இவருக்கு நெடுநாளாகப் பொருள் விளங்காமலிருந்தது.
பலரிடத்தும் இதைப்பற்றி வினவியதுண்டு. அவர்கள் சொல்லிய
பொருள்களில் ஒன்றேனும் இவருடைய புத்திக்குப் பொருந்தவே
யில்லை. அச்செய்யுளை ஒருபொழுது தேசிகர்பால் இவர் விண்ணப்
பம் செய்தனர். உடனே அவர் உள்ளங்கையையேந்தி மறித்துக்
காட்டிக் கடலை உண்டது கையை ஏந்தினமையாலென்றும் விந்
தத்தை அழுத்தியது கையைக் கவித்தமையாலென்றும் பொருள்
கூறவே, உயர்ந்தோர்களிடத்துச் சிலபொழுதேனும் பழகுதலா
துண்டாகும்பெரும்பயனை இவர் அறிந்து அவரிடம் ஈடுபட்டு, “இந்
தப் பெரியவர்களை இதுகாறந் தரிசியாமல் பலரிடத்தும் அலைந்
தலைந்து வினை காலங்கழித்து விட்டோமே” என்று மனம் வருந்
தினர். ‘கரந்துளக்கும்’ என்பதற்கு அவர் பொருள்கூறிய அரு
மைப்பாட்டையும் பிறநிகழ்ச்சிகளையும் இவர் அடிக்கடி சொல்வ
துண்டு. இவ்வாறு காலை மாலைகளிற் சமயம் பார்த்துச் சென்று
அவர்பாற் கேட்டுக் கேட்டு இவர் தீர்த்துக்கொண்ட ஐயங்கள் பல.
தமக்கு நெடுநாளாகப் பொருள் விளங்காதிருந்த ஒலியல், கழு
வாய், சைவாதி, வருதனி, வாதராயணரென்னும் சொற்களுக்கு
முறையே ஈயோட்டி என்னும் விருது, பிராயச்சித்தம், திருநந்தி

ந.அ மீனாட்சிசுந்தரம் பிள்ளையவர்கள் சரித்திரம்.

தேவர், ரோனே, வியாசர் என்று பொருள் தெரிந்து கொண்டது அவரிடத்தேதான் என்பர். முல்லையந்தாதியிலுள்ள,

* “கட்டோம் புதலெனக் காமாதி யாறுங் கரிசறுத்தோம்
உட்டோம் புதவு திறந்தின்ப வீடுபுக் குச்சரித்தோம்
கிட்டோம் புதல்விமண் னோருந்தி கஞ்சங் தெளிவின்முன்பின்
விட்டோம் புதலுறு நள்ளெழுத் தான்முல்லை மேவப்பெற்றே”

என்னும் செய்யுளிலுள்ள நடுவெழுத்தலங்காரப் பொருளையும்,

† “பொருதவி சாகரஞ் சத்தியுங் கும்பனும் பொற்பழிக்க
விருதவி சாகரந் தானும் வருத்துமெய் யன்பருள்ளம்
ஒருதவி சாகரந் தென்முல்லை யாவுடை யாரருளார்
இருதவி சாகர நெஞ்சேயல் லாற்செய லியாதுனக்கே”

* குறிப்பு : காமாதி ஆறும் கட்டோம் ; கட்டோம் - களைந்தோம். உள் தோம் கரிசு அறுத்தோம் - அகக்குற்றமாகிய ஆணவமலத்தை அறுத்தோம். புதவு - கதவு. சிட் ஓம் உச்சரித்தோம் - ஞானமயமாயுள்ள பிரணவத்தை உச்சரித்தோம். புதல்வி மண், ஓர் உந்தி (ஆறு), கஞ்சம், தெளிவு என்பவற்றின் முதலெழுத்தையும் நற்றெழுத்தையும் விட்டுப் பாதுகாக்கப்பெற்ற நடுவெழுத்துக்களால் ; இது நடுவெழுத்தலங்காரம். இதனாற் குறிப்பிக்கப்பட்ட தொடர் மாசிலாமணி என்பது ; குமாரி (புதல்வி), காசினி (மண்), பாலாறு (ஓர் உந்தி), தாமரை (கஞ்சம்), துண்டி (தெளிவு) என்னும் ஐந்து சொற்களின் நடுவெழுத்துக்கள் ஐந்தும் சேர்ந்தால் மாசிலாமணியென்றதல் காண்க. மாசிலாமணியென்பது உடதிருமுல்லைவாயிற் சிவபெருமான் திருசாமம். முல்லை - திருமுல்லைவாயில். முல்லை மேவப்பெற்று மாசிலாமணியால் கட்டோம், அறுத்தோம், உச்சரித்தோம் என இயைக்க. இது திருமுல்லைவாய் லந்தாதியிலுள்ள 50 -ஆம் பாட்டு.

† பொருதவிசாகர் அம் சத்தியும் கும்பனும் பொற்பு அழிக்க ; விசாகர் - முருகக்கடவுளுடைய ; சத்தி - வேல் ; கும்பன் - அகத்தியமுனிவர். விருது அவி சாகரம்தானும் ; விருது - வெற்றி. சாகரம் வருததும். அன்பர் உள்ளத்தை ஒரு தவிசாகவும் தென்முல்லையை ஆகரமாகவும் உடையவர் ; ஆகரம் - இருப்பிடம். இரு, தவி, சா, கர - இருந்தால்தான் இரு, தவித்தால்தான் தவி, செத்தால்தான் சா, ஒளித்தால்தான் ஒளி ; இங்ஙனம் செய்வதன்றி வேறு செயல் உனக்கு என்னிருக்கின்றது ! அவர் அருசாமையின் நீ என்ன நிலை அடைந்தால்தானென்னவென்ற படி. இஃது அவ் வந்தாதியிலுள்ள 33-ஆம் பாட்டு.

† இது தலைவியின் கூற்று.

* “ வரையேற விட்டமுதஞ் சேந்தனிட வருந்தினைவல்
 லினமென் றாலும்
 உரையேற விட்டமுத லாகுமோ வெனைச்சித்தென்
 றுரைத்தா லென்றும்
 நரையேற விட்டமுத னாள்வனாக் கொண்டுவட
 புலிசை மேவும்
 கரையேற விட்டமுதல் வாவுனையன் றியுமெனக்கோர்
 கதியுண் டாமோ ”

என்பன போன்றசெய்யுட்களின் பொருளைத் தெரிந்துகொண்
 டதும் அவரிடத்தேதான். அவருடைய தரிசனத்தின் பின்புதான்
 தமிழின் பரப்பும் பெருமையும் இவருக்கு விளங்கின ; தமிழில்
 பல நூல்களும் அவற்றில் ஆழ்ந்த கருத்துக்கள் அமைந்த பகுதி
 களுமுள்ளன வென்றறிந்தனர். ‘ இந்த மடத்தின் சம்பந்தத்
 தைப் பெற்றது பெரும் பாக்கியம் ’ என்றும், ‘ இத்தொடர்பை
 எப்பொழுதும் பெற்றுய்யவேண்டும் ’ என்றும் இவர் எண்ணினார்.

திரிசிரபுரம் மீண்டது.

அப்பால் அடிக்கடி வந்து தரிசிப்பதாக விண்ணப்பித்துப்
 பிரியா விடை பெற்றுத் திரிசிரபுரம் வந்து சேர்ந்தார். பின்னர்,
 இடையிடையே திருவாவடுதுறை சென்று ஸ்ரீ சுப்பிரமணிய
 தேசிகரைத் தரிசித்து வேண்டியவற்றைத் தெரிந்துகொண்டு
 வருவதுண்டு.

* வரையேல் - என்னை நீக்காதே. சேந்தன் தவிட்டமுதம் இட
 அருந்தினை ; தவிட்டமுதம் - தவிட்டாலாக்கிய களியை. உரையே -
 சொல்வாயாக. ‘ற’ இ ‘ட’ வல்லினம் என்றாலும் முதலாகுமோ-
 நகரமும் இந்த டகரமும் வல்லினமாக இருந்தாலும் மொழிக்கு முதலாகு
 மோ ; ஆகா. உன்னைப்போல எனக்குச் சித்தென்னும் பெயர்வழங்கினும்
 நான் முதன்மை உறுவேனா ; அடிமைத் தன்மையையே உடையேன்
 என்றபடி. அவிட்டம் முதல் நாளவனை நரையேறாகக்கொண்டு ; அவிட்ட
 நட்சத்திரத்திற்கு முதல் நாளாகிய திருவோணத்திற்குரிய திருமாலை
 இடப வாகனமாகக்கொண்டு, வடபுலிசை - திருப்பாதிரிப்புலியூர். கரை
 யேற விட்டவரென்பது அந்தத் தலத்திலெழுந்தருளியுள்ள இறைவன்
 திருநாமம்.

6. திருப்பைஞ்ஞீலித் திரிபந்தாதி முதலியவற்றை இயற்றியது.

லட்சுமணபிள்ளை யென்பவரின் இயல்பு.

திரிசிரபுரத்தில் இவரை ஆதரித்தவர்களுள் ஒருவராகிய லட்சுமண பிள்ளை யென்பவர் தமிழ் நூல்களில் அபிமானம் உடையவர்; செய்யுள் நயங்களை அறிபவர்; படித்தவர்களைத் தேடிப் போய் வலிந்து உபசரிப்பவர். அவர் இக் கவிஞர்பெருமானுடைய சிறப்பையும், இவர் பல இடங்களிலுள்ள வர்களாலும் போற்றப் பட்டு வருதலையும் அறிந்து ஏனையோர்களைக் காட்டிலும் மிக்க அன்புடன் இவரை ஆதரித்துவந்தார். நாளடைவில் இவருடைய கல்வித்திறமையில் ஈடுபட்டு இவருக்கு வேண்டிய பலவகை அநு கூலங்களையும் செய்து வந்தார்.

திருப்பைஞ்ஞீலித் திரிபந்தாதி.

இவ்வாறு இருந்துவருகையில் பிள்ளையவர்கள் திருப்பைஞ்ஞீலிக்குச் சில அன்பர்களுடன் ஒருமுறை சென்றிருந்தார்; அப்பொழுது உடன்சென்றவர்களும் அங்கேயுள்ளவர்களும் அந்தத் தலசம்பந்தமாக ஒரு பிரபந்தம் செய்யவேண்டுமென்று கேட்டுக் கொண்டார்கள். பல திரிபு யமக அந்தாதிகளை வாசித்த பழக்கத்தாலும் வேளுர்ச் சுப்பிரமணியதேசிகரிடம் பல திரிபுயமகப் பாடல்களின் உரையையும் அவற்றின் போக்கையும் அறிந்து கொண்ட வன்மையாலும் திரிபுயமகங்களைத் தாமும் பாடவேண்டுமென்றும் அவரவுடையவராக இருந்துவந்தனராதலின் அவர்கள் விருப்பத்திற்கிணங்கி அத்தவந்திற்கு ஒரு திரிபந்தாதி சில தவத்தில் இவராற் செய்யப்பெற்றது.

அது மிக எளியநடையில் அமைந்துள்ளது. இடையிடையே அகப்பொருட்டுறைகளுள்ள பாடல்கள் காணப்படும். அவற்றுள் பாங்கிளிடுதுது, அன்னனிடுதுது, கிள்ளிளிடுதுது, வன்னிளிடுதுது, நானிளிடுதுது, மேகனிடுதுது முதலியவை உள்ளன. தவத்தின் பெயராகிய நதலிவனமென்பதை, உட-அம் பாடலில் திரிபுயமகத்தின் பாடியிருந்தல் கருதற்குரியது. சிவபெருமான்

6. அந்தாதிகள் முதலியவற்றை இயற்றியது. சுக

திருநாமங்களாகிய, ‘சங்கரனே’ (உக), ‘சிவசம்பு’ (சஉ) என்பனவற்றைத் திரிபிலமைத்துப் பாடியுள்ளார்.

“வினை வாட்டுதலின், உருத்தா மரைபடுவேனே” (க),

“அருமந்த கல்வி” (ஙக),

“மதனப் பயல்” (கஉ)

என்றவிடங்களில் உலகவழக்குச் சொற்கள் அமைந்து மிக்க இன்பத்தைச் செய்கின்றன. உவமான சங்கிரகம் முதலிய இலக்கண நூல்களில் எடுத்தோதப் பெற்றனவாகிய, கூந்தல் முதலியவற்றிற்குக் கொன்றைக்கனி முதலிய உவமைகளை அங்கங்கே காணலாம்.

* “அத்தத்தி லங்குச பாசமுள் ளாற்கத் தனைவினையேன்
சித்தத் திலங்கும் பரணைப்பைஞ் ஞீலியிற் சென்றுதொழார்
கத்தத் திலங்குழைப் பார்போல் யமன்கசக் கத்திரிபட்
டுத்தத் திலங்கு பிழிந்திங்குந் தோன்றி யுலபவரே” (ருஉ)

என்ற செய்யுளில் யமனுக்கு எள்ளாட்டுவாரை உவமை கூறியிருத்தல் பாராட்டற்குரியது. முன்னோர் மொழி பொருளை இடத்திற்கேற்ப அங்கங்கே எடுத்தாண்டதன்றி இக்கவிஞர்பிரான், “இலங்கயிலாதரன்” (திருவரங்கத்தந்தாதி) என்பதிலுள்ள அயிலாதரனென்ற சொல்லை, “எல்லையிலாதரன்றந்தாய்” (ருரு) என்ற விடத்தும், “அந்தகா வந்துபார் சற்றென் கைக்கெட்டவே” (கந்தரலங்காரம்) என்ற தொடரை “அந்தகா வந்துபாரொரு கையினியே” (எக) என்ற விடத்தும், “அவனிவனென் றெண்ணி யலையா திருத்தி” (அழகர் கலம்பகம், உ) என்பதை, “அவனிவனென் றலையாம னெஞ்சே” (அக) என்றவிடத்தும் அமைத்து அவர்கள் சொல்லையும் பொன்னே போற் போற்றினமை அறிந்து இன்புறற்குரியது. இந்நூலிலுள்ள சில சுவையுள்ள பாடல்கள் வருமாறு:—

†1. “அத்தனை வாம்பரி யேற்றனை நீலி வனத்தமர்ந்த
ரித்தனை வாவென்றென் குற்றே வலுங்கொ ணிருமலனைக்

* அத்தத்தில் - கையில். உள்ளாற்கு - உள்ள விநாயகக் கடவுளுக்கு. அத்தனை - தந்தையை. சித்தத்து இலங்கும். கத்த - கதறும்படி. திலங்குழைப்பார்போல் - எள்ளாட்டுவார்போல். திரிபட்டுத் தத்தில்; தத்து - ஆபத்து.

† 1. பரியேற்றனை - இடபத்தையே குதிரையாக உடையவனை. நீலிவனம் - திருப்பைஞ்ஞீலி; நீலிச்செடி இத்தலத்துக் குரியது. தொழாதவர்களுடைய பழைய கருமமலங்கள். ஏது : இல்லையென்றபடி.

சுஉ மீனாட்சிசுந்தரம் பிள்ளையவர்கள் சரித்திரம்.

கத்தனை வாய்மன மெய்யாற் றெழார்முற் கருமங்கணூல்
எத்தனை வாசித் திருக்கினு நீங்குவ தேதவர்க்கே.” (கக)

2. “ வருந்தா ரெனமகிழ்ந் தேனிற்பை ஞான்று வரையுஞ் சும்மா
இருந்தா ரனுப்புத லின்றிவண் டரின்று போய்ச்சொலுங்கோள்
பெருந்தா ரணிபுறந் தேத்தும்பைஞ் சீலிப்பெம் மாணுக்குத்தேன்
திருந்தார் முடியுடை யாருக்குத் தேவர்தந் தேவருக்கே.” (கூ0)

3. “ எண்ணு தவனன் பொடுநின் பதத்தையென் றுலுமெனை
உண்ணுத வன்னஞ்ச முண்டது போல வுவந்தருள்வாய்
விண்ணுத வன்கதிர் தோற்றா வரம்பை வியன்வனமுக
கண்ணு தவனன் குடையார் மனத்துறை காரணனே.” (கூக)

இந்நூ லுக்குரிய சிறப்புப்பாயிரப் பாடல்

* “ மறைநூ றுகளை யறவோர்ந்து ளாரு மகிழ்ந்துபவக்
கறைநூ று மாறுணர்ந் துய்ந்திடு மாறு கயிலையொப்ப
உறைநூ று மாடங்கொள் பைஞ்ஞீலி நாதற் குவந்துகலித்
துறைநூ று சொற்றனன் மீனாட்சி சுந்தரத் தூயவனே ”

என்பது. இதனை இயற்றினவர் இன்னொன்று நெரியவில்லை.

திருவானைக்காத் திரிபந்தாதி.

பிரபந்தம் இயற்றும் ஆற்றல் இவர்பால் இவ்வாறு நாடோ
றும்பெருந் வந்தது. ஒன்றன்பின் ஒன்றாக இயற்றப்பெற்று வந்த
பிரபந்தங்கள் பல வரவரச் சுவைகளில் வளர்ச்சியுற்று வந்திருத்
தலைக் கானலாம். இக் கவிஞருடைய இருபத்தாரும் பிராயத்
திலே இவை நிகழ்ந்தன. திரிபந்தாதி யொன்று திருவானைக்கா
விற்கும் இவரால் அப்பொழுது இயற்றப்பெற்ற தென்பர். அந்
நூல் இப்பொழுது கிடைக்கவில்லை.

2. இது வண்டுவிடுதூது. தார் (மாலை) வரும் என மகிழ்ந்தேன்.
அறுப்புதலின்றிச் சும்மாயிருந்தார். தேன் திருந்து ஆர் : ஆர் - ஆர்த்
மாலை.

3. யான் எண்ணுதவனென ஒருசொல் வருவிக்க. வல் நஞ்சம். எனை
உவந்த அருள்வாய். ஆதவன்கதிர் - குரியகிரணங்கள். அரம்பை வனம் -
வாழ்வுவனம் : வாழ இத்தலத்திற்குரிய விருட்சம். தவம் நன்கு உடையார்.

* மறைநூல் துகளை அற ஓர்ந்து.

6. அந்தாதிகள் முதலியவற்றை இயற்றியது. ௪௩

திருச்சிராமலை யமக அந்தாதி.

திரிபந்தாதிகள் சிலவற்றை இயற்றிய பின்னர் யமக அந்தாதி இயற்றத் தொடங்கினார். முதலிலே தாம் வாழ்ந்துவரும் திரிசிர புர விஷயமாகவே ஒன்று இயற்றினார். அது திரிசிராமலை யமக அந்தாதியென வழங்கும். இவர் அந்த அந்தாதியை நன்கு ஆய்ந்து சுவை பெறச் செய்யவேண்டு மென்னும் நோக்கமுடையவராக இருந்தார். இளமைப்பருவத்துப் பாடியதாதலின் அந்நூலுக்கு முன் ஆர்வமிகுதியால், விநாயகக்கடவுள், ஸ்ரீ தாயுமானவர், ஸ்ரீ மட்டுவார்துழலம்மை, ஸ்ரீ செவ்வந்தி விநாயகர், முருகக்கடவுள், சலைமகள், திருநந்திதேவர், சைவசமயாசாரியர் நால்வர், சண்டேசுரநாயனார், மற்றைத் திருத்தொண்டர்கள், சேக்கிழார் முதலியோர்களை வாழ்த்திப் பதினொரு செய்யுட்களையும் அவையடக்கமாக ஒன்றையும் நூதன முறையாகப் பாடியுள்ளார். பிற அந்தாதிகளில் இம்முறை இல்லை.

“கங்காதர” (அ), “அப்பாசிராமலையாய்” (உக), “கந்தரத்தா” (உரு), “கையிலாயனம்பன்” (சச), “பகவகங்காள” (கக) எனவரும் சிவபெருமான் திருநாமங்களையும், “குந்தனஞ் சந்தனம்” (ருரு) எனவரும் வழியெதுகையையும், “தரங்கந் தரங்கம்” (ருஅ) என்ற மடக்கையும் யமகத்திற் பொருத்திப் பாடியிருப்பது அறிந்து மகிழ்தற்குரியது. இடையிடையே திருவிளையாடற் புராணச் செய்திகளையும் நாயன்மார்கள் வரலாறுகளையும் காணலாம்.

அந்நூலிலுள்ள சில செய்யுட்கள் வருமாறு:

*1. “கலக்கந் தரமட வார்மயல் வாரி கலந்தவென்முன்
கலக்கந் தரவெஞ் சமன்வருங் காலங் கடுக்கைதப்ப
கலக்கந் தரநதி குடுஞ் சிராமலை யாய்கன்னிபா
கலக்கந் தரநினை வேண்டிக் கொண்டேனெனைக் கண்டுகொள்ளே.” ()

*1. கலம் கந்தரம்-ஆபரணத்தைப்பூண்ட கழுத்தைஉடைய. கலக்கந்தர-மனக்குழப்பத்தைத் தருவதற்கு. தப்பு அகல் அக்கு அந்தரநதி - குற்ற மற்ற உருத்திராட்சத்தையும் கங்கையாற்றையும். கன்னிபாக லக்கந் தரம் நினைவேண்டிக் கொண்டேன்; லக்கந்தரம் - லட்சந்தரம்.

2. ஆய் ஆவப்பால் அரி அம்பா - ஆராயப்படுகின்ற அம்பருத் துணியிடத்தில் திருமாலாகிய அம்பை உடையாய். நீன்னை ஆயாமல், மனம் புண்ணாய் ஆ அப்பு ஆர் சடையாய்: ஆ-ஐயோ! வையச்சிலரை-பூமி

சுச மீனாட்சிசுந்தரம் பிள்ளையவர்கள் சுரித்திரம்.

2. “ஆயாவப் பாலரி யம்பா சிராமலை யையநின்னை
யாயாவப் பானிற்கும் வெவ்வினைப் பட்டலைந் தேமனம்புண்
னாயாவப் பார்சடை யாயுழல் வேற்குவை யச்சிலரை
யாயாவப் பாவென் றினிப்பிறந் தோத லதைத்தவிரே.” (சு௦)

3. ‘ஆவணங் காட்ட மதிக்கச் சுமக்கவப் போதுதெரி
யாவணங் காட்ட நரியையெல் லாம்பரி யாக்கமுதி
ராவணங் காட்டநம் மையன் சிராமலை யானைவைத்த
தாவணங் காட்டன்மை யாரன்பன் றேயி தறிமனமே.” (அக)

அந்த நூல் யாவராலும் நன்கு மதிக்கப்பெற்றது. அதற்கு முன்பு
இவர் செய்த நூல்களெல்லாவற்றினும் சிறந்ததென்னும் பெருமை
அதற்கு உண்டாயிற்று. அக்காலத்தில் இவருடைய அறிவின் ஆற்
றல் எல்லோராலும் அறிந்து வியக்கப்பெற்றது. இச்செய்திகள்,

“பூவார் பொழிற்சிர பூதரம் வாழ்முக்கட் புண்ணியனும்
தேவாதி தேவனுக் கந்தாதி மாலையைச் செய்தணிந்தான்
பாவார் தமிழின் றவப்பய னாவரு பண்புடையான்
நாவார் பெரும்புகழ் மீனாட்சி சுந்தர நாவலனே”

“தேன்பிறந்த கடுக்கையணி சடைப்பெருமான் ருயான
செல்வ மாய்ச்சேர்
வான்பிறந்த தலப்பனுவல் பிறதலநூல் களினுமென்னே
வயங்கு மென்னிற்
கான்பிறந்த குவளையந்தார் மீனாட்சி சுந்தரமா
கவிஞர் கோமான்
தான்பிறந்த தலநூன்மற் றையதலநூ லினுஞ்சிறத்தல்
சகசந் தானே”

என்ற அந்நூற் சிறப்புப்பாயிரங்களால் உய்த்துணரப்படும். இவ
ற்றை இயற்றியவர்களின் பெயர்கள் இப்பொழுது தெரியவில்லை.
யிலுள்ள சிலபேரை. ஆயா - தாயே. அடியேனுக்குப் பிறப்பை நீக்க
வேண்டுமென்பது கருத்து.

3. ஆவணம் காட்டம் மதிக்க சுமக்க - கடைவீதியில் விறகை விலை
மதிக்கும்படி சுமக்கவும். காட்டநரியை தெரியாவணம் - காட்டிலே
உள்ள நரிக்களை பிறர் அறியாவாறு. முதிர் ஆவணம் - பழைய ஓலையை,
வைத்தது ஆவணங்கு ஆள் நன்மையார் அன்பு; ஆ: வியப்பின்கட்
குறிப்பு. சுமக்கவும் ஆக்கவும் காட்டவும் வைத்தது அன்பன்றே என
இயைக்க.

6. அந்தாதிகள் முதலியவற்றை இயற்றியது. சரு

ஸ்ரீ அகிலாண்டநாயகி மாலை.

இவர் சில அன்பர்களுடன் ஒருதினம் திருவானைக்காவிற்குச் சென்று சுவாமி தரிசனம் செய்வதற்காகப் புறப்பட்டுக் காவிரியின் தென்பாலுள்ள * ஓடத்தில் ஏறியபொழுது உடனிருந்த சிதம்பரம்மீள்ளை யென்னுங் கனவான் இவரை நோக்கி ஸ்ரீ அகிலாண்டேசுவரியின்மீது ஒரு மாலை இயற்றவேண்டுமென்று கேட்டுக்கொண்டனர்; அப்பொழுது உடன் சென்றவருள் ஒருவர், “முன்னமே திருவண்ணாமலையை வலம்வரத் தொடங்கிய துறைமங்கலம் சிவப்பிரகாச ஸ்வாமிகள் ஒருமுறை வருவதற்குள் சோணைசலமாலையைப் பாடிமுடித்தது போல நீங்கள் சம்புநாதரைத் தரிசனஞ் செய்து திரும்புவதற்குள் அம் மாலையைச் செய்வதற்கு இயலுமா?” என்று கேட்டார். இவர் நேருமானாற் செய்யலாமென்று சொல்லிப் பாடத்தொடங்கி, எழுதியும் எழுதுவித்துக்கொண்டும் சென்று கோயிலுக்குப்போய்த் தரிசனம் செய்த பின்பு, சில நாழிகை அங்கே ஓரிடத்தில் தங்கிப் பாடல்களைச் செய்துகொண்டே இருந்துவிட்டுத் திரும்பி வீடுவந்து சேர்வதற்குள் அந்நூலை முடித்தனரென்று சொல்வார்கள்.

அம்மாலையிற் பலவிதமான கற்பனை நயங்கள் அமைந்துள்ளன. சிவபெருமானுக்கு இடப்பாகத்தில் அம்பிகை வீற்றிருக்கும் ஒரு செய்தியிலிருந்து கிளைத்த பலவகைக் கற்பனைகளும், நாயன்மார்களைப்பற்றியும் மதுரை ஸ்ரீ சோமசுந்தரக் கடவுளின் திருவிளையாடல்களைப்பற்றியும் உள்ள செய்திகளும் அதில் அங்கங்கே அமைவுற்றுச் சுவைநிரம்பி விளங்குகின்றன. தலசம்பந்தமான செய்திகளும் தற்குறிப்பேற்றவணியும் அம்மாலையை அழகு செய்கின்றன.

“பெருவள நமைந்த நீருரு வாய பெருந்தகை” (௧௭).

“புண்ணிய வெள்ளை நாவலோ னாரம்
பூண்டவ னெனும்பெயர் புனைந்தான்” (௧௪).

“ஒளிமிகு சம்பு லிங்கநா யகர்” (௧௧).

என அத்தலத்துச் சிவபெருமானைப்பற்றிய செய்திகளையும்,

“இடையறு வன்பு பெருக்கிநீ பூசை
யியற்றிட வினிதுள முவந்து

* அக்காலத்திற் காவிரிக்குப் பாலங்கட்டப்படவில்லை.

சுசு மீனாட்சுத்தரம் பிள்ளையவர்கள் சரித்திரம்.

சடையரு முடியோ னுறைதரப் பெற்ற
தண்ணிழ னாவலந் தருவோ”

(௩௦)

“ சிலம்பி யியற்றுநூற் பந்தரு முவந்து
புணரருள் புரிந்தான்”

(௩௧)

எனத் தலவரலாறுகளையும்,

“ நினது பிறங்குபே ராலயஞ் சூழ்ந்த
பொருவினீ றிட்டான் மதில்”

(௩௨)

எனத் திருநீறிட்டான் மதிலையும்பற்றி அங்கங்கே கூறியது இவர்
திருவானைக்காப் புராணத்தைப் படித்துப் பலவிஷயங்களை யறிந்த
மையைப் புலப்படுத்துகின்றது.

அந்நூலிலிருந்து வேறு சில பாடல்கள் வருமாறு :—

“ அளவறு பிழைகள் பொறுத்தரு ணின்னை
யணியுருப் பாதியில் வைத்தான்

* தளர்பிழை மூன்றே பொறுப்பவ டன்னைச்

சடைமுடி வைத்தன னதனாற்

பிளவியன் மதியஞ் சூடிய பெருமான்

பித்தனென் றெருபெயர் பெற்றான்

களமர்மொய் கழனி சூழ்திரு வாணைக்

காவகி லாண்டநா யகியே.”

(௩)

“ உலகிடை யழுத பிள்ளைபால் குடிக்கு

முண்மையென் றுரைப்பதற் கேற்ப

இலகுசீ காழி மழவழ வளித்தா

யின்முலைப் பாலழா விடினும்

அலகற விரங்கி யளிப்பவ ரிலையோ

வத்தகு மழவுயா னருள்வாய்.”

(௨௮)

† “ அம்பலத் தாட வெடுத்ததா டினையென்

றறைவனோர் கான்மலை யரையன்

வம்பலர் முன்றிற் றிருமணத் தம்மி

வைத்ததா டினையென்ப னோர்காற்

செம்பொரு டினியா னென்றெனை யிகழேல்

தேர்ந்தொரு வழிநின்றே னன்னே

கம்பலர்த் தடஞ்சூழ் தருதிரு வாணைக்

காவகி லாண்டநா யகியே.”

(௩௩)

* தன்னீர் மூன்றுபிழை பொறுக்குமென்பது ஒரு பழமொழி.

† இரண்டு செயலும் இடத்தானின் செயலாதலின் இங்ஙனம் கூறினார்.

6. அந்தாதிகள் முதலியவற்றை இயற்றியது. சள

அந்த நூலின் ஒவ்வொரு செய்யுளிலும் நயம் அமைந்திருப்பதைக் கண்ட யாவரும் இவ்வளவு விகாரவில் இத்துணைச் சுவை மிக்க செய்யுட்களைப் பாடிய இவர் இறைவன் திருவருள்பெற்ற வரேயென எண்ணி வியந்தனர். சிதம்பரம் பிள்ளை இவருக்குத் தக்க ஸம்மானம் செய்தார்.

அகிலாண்டநாயகி பிள்ளைத்தமிழ்.

பின்பு இவர் லட்சுமணபிள்ளை கேட்டுக்கொள்ள அகிலாண்ட நாயகி பிள்ளைத்தமிழை இயற்றினார். இவர் இயற்றியவற்றுள் முதற் பிள்ளைத்தமிழ் அதுவே. பல சுவைகளும் மிகுந்து அது விளங்குகின்றது. “தாங்கற்ற நூலளவே யாகுமாம் நுண்ணறிவு” என்பதற் கிணங்க இவர் அதுகாலும் கற்ற நூல்களிலுள்ள பல கருத்துக்களும் கற்பனைகளும் அதிலமைந்துள்ளன. புதிய புதிய கற்பனைகளும் அதில் மலிந்து விளங்கும்.

முதன் முதலாகப் பிள்ளைத்தமிழை இயற்றத் தொடங்கிய இக்கவிஞர்பெருமான் தம் முயற்சிக்கு இடையூறு நேராமற் காக்கும் பொருட்டு விநாயகர், பரமசிவம், பராசத்தி, விநாயகர், சுப்பிரமணியக் கடவுள், நந்திதேவர், திருஞானசம்பந்தமூர்த்தி நாயனார், திருநாவுக்கரசர், சுந்தரமூர்த்தி நாயனார், மாணிக்கவாசக ஸ்வாமிகள், தண்டிச நாயனார், திருத்தொண்டர்கள் என்பவர்களுக்கு வணக்கங் கூறி நூலுக்குக் காப்பமைத்துக் கொண்டார். இக்காப்புச் செய்யுட்கள் பன்னிரண்டும் அவையடக்கச் செய்யுள் ஒன்றும் சேர்த்துப் பாயிர உறுப்பை நூதனமாக அமைத்துக் கொண்டு நூலைத் தொடங்குகின்றார். வேறு பிள்ளைத்தமிழ்களிலும் இவரே பிற்காலத்திற் செய்த பிள்ளைத்தமிழ்களிலும் இத்துணை விரிவான துதிகள் இல்லை.

இங்ஙனம் அமைத்துக்கொண்ட துதிகளுள் முதலில் உள்ள விநாயக வணக்கத்தின்கண், ‘சம்புலனமமர் தேவியைச்-சகல வண்டமுமளிக்கும் பிராட்டியை யுரைசெய் தண்டமிழ் வளம் பெருக’, ‘ஒருகோட் யிருபதத் திரிகடாக் குஞ்சரத்தை நினைவாம்’ என்று வணங்குகின்றார். விநாயகருடைய சிறுவியோயாட்டு ஒன்று இச்செய்யுளிற் கூறப்படுகின்றது: ‘வானத்தில் சந்திரன் விளங்குகின்றது; வெண்சோற்றுக் கவளமென்றெண்ணி அதனைக் கவர்வதற்கு விநாயகர் தமது துதிக்கையை நீட்டுகின்றார்:

சு ௮ மீனாட்சிசுந்தரம் பின்னையவர்கள் சரித்திரம்.

அதுகண்டு இந்தச் சந்திரன் இன்றோடே தொலைந்துவிடும், இனி இதனால் வரும் துன்பங்கள் இனி இல்லையாமென்று விரகதாப முடைய மகளிர் களிக்கின்றனர். அதேசமயத்தில், நம்முடைய நாயகனுக்குத் துன்பம் வந்ததேயென்று நட்சத்திரக் கூட்டங்களும், நமது குடையாகிய சந்திரனுக்குத் தீங்குவந்துவிட்டதேயென்று மன்மதனும் திகைக்கின்றனர். இங்ஙனம், ஒருசாரார்க்குக் களிப்பும் மற்றொருசாரார்க்குத் துயரும் உண்டாக விராயகர் தம் பனையெழில் காட்டும் கையை நீட்டுகின்றார்.' இர்செப்திகள் சுருங்கிய உருவில்,

“சீருலவு வனசமகள் புரையுமட வாரிகல்
தீர்ந்தோ மெனக்களிப்பச்
செறியுடுக் கணமுருவில் புத்தே டிகைப்பவிது
தீங்கவள மென்றுததிதோய்
காருலவு மாகநடு வட்பொலியு மாம்பலங்
காதன்மதி மீப்பனையெழில்
காட்டுங்கை நீட்டுமொரு கோட்டிரு பதத்திரி
கடாக்குஞ் சரத்தைநினைவாம் ”

என்று காணப்படுகின்றன. விராயகர் ஒருவரே விக்கினத்தை நீக்குவதும் ஆக்குவதுமாகிய செயல்களையுடையவரென்னுங் குறிப்பும் இதனாற் பெறப்படுகின்றது. இங்ஙனம் முதலில் விராயகக் கடவுளை வணங்கிப் பின்னர்ப் பரமசிவவணக்கம், பராசக்தி வணக்கம் செய்து, அவர்களுடைய திருக்குமாரர் என்னும் முறைபற்றி மீண்டும் ஒருமுறை விராயகருக்கு வணக்கம் கூறுகின்றார் :

“கோமேவு மதிலொருமூன் றெரிக்கு ஞான்றெங்
குனிமதிசெஞ் சடைச்செருகும் பெருமா னன்பர்
நாமேவு தமிழ்க்கொருபூங் கொடிபாற் றுது
நடந்தநா யகன்விநா யகவென் றேத்தி
மாமேவு கதிர்க்காற்றேர் நடத்து மாறு
வருமடிக டிருவடிகள் வணக்கஞ் செய்வாம்
பூமேவு திருக்காவை மேவு ஞானப்
பூங்கோதை பாடல்வளம் பொலிய வென்றே.” (பாயிரம், சு)

இவர் திருவானைக்காப் புராணத்தைப் படித்து இன்புற்று அதன் கண் சுடுபட்டவராதலின், அந்நூற் காப்புச்செய்யுளில் விராயகர், சிவபெருமான் தம்மை வழிபட்டு வேண்ட அவரது தேரை ஓடும்

6. அத்தாதிகள் முதலியவற்றை இயற்றியது. சுக

படியருளிய விளையாடலை அதன் ஆசிரியர் எடுத்தாண்டிருத்தலைப் போல இவரும் இரச்செய்யுளில் அதனை அமைத்திருக்கின்றார்.

அடுத்துவரும் சுப்பிரமணியக் கடவுள் வணக்கத்தில், அவர் சூரபன்மனை அடக்கித் தேவர்களுக்குப் பெருவாழ்வளித்தவர் என்பதை,

“ இரசத விலங்கன்மிசை யொழுகருவி புரையவீ
 ரிருமருப் பாம்பன்மாறா
 திழிமுகக் கடாம்பொழிய மென்சினைப் பைந்தரு
 விளங்காடு நறவுபொழியச்
 சுரபிபல் வளன்பொழிய வேமவுல காளுமொரு
 தோன்றன்மனை யாட்டிகண்டஞ்
 சூழுமங் கலநா ண்ருதுறை கழித்துவே
 ரெட்டவனை யஞ்சலிப்பாம் ”

(ரு)

என மிக அழகாகக் குறிப்பிடுகின்றார். அச்செய்யுளிற் சிவபெருமான் திருமேனியில் ஒரு பாகத்தை அகலாமல் உமாதேவியார் வீற்றிருப்பதற்கு ஒரு காரணத்தைக் கற்பிக்கிறார் : ‘ நாகம், சிங்கம், துடி, மான் முதலியன தம்முடைய அவயவங்களில் ஒவ்வொன்றைக்கண்டு அஞ்சிச் சிவபெருமான் திருக்கரத்தை அடையும்படி அவருடைய பாகத்தை அகலாதிருக்கும் உமாதேவியார் ’ என்னும் கருத்தமைய,

“ உரகம்வல் விலங்குதுடி நவ்விமுத லமலர்மே
 லுரறிவரு காலையிற்றன்
 ஒளிரவ யவங்களிலொவ் வொன்றுகண் டொவ்வொன்
 ரெதுங்கியவர் கையடையவப்
 பரமரிட மகலா திருந்ததுணை ”

(பாயிரம், ரு)

என்கின்றார். காப்புப்பருவத்துள், இந்திரனைப்பற்றிச் சொல்லும் பொழுது, அவன் தன் மனைவியினது குழல் முதலிய அவயவங்களுக்குப் பகையானவையென்று மேகம் முதலியவற்றை அடக்கியார்கின்றனெனக் கற்பிக்கின்றார் :

“ மோகத்தை யாங்கொண்ட போதெலா மிக்கின்ப
 முனியா தளித்திடுசசி
 மொய்குழ னுசப்புமுலை சொற்பகைக ளிவையென
 முராரிமகிழ் வெய்தவேறி

௫௦ மீனாட்சிகந்தரம் பிள்ளையவர்கள் சரித்திரம்.

மேகத்தை யோட்டித் திசாதிசை திரிந்தலைய

மின்னைத் துரத்தியோங்கும்

வெற்பைத் துணித்தமுதை வாய்ப்பெய்து தருநீழல்

மேவுமொரு கடவுள்காக்க.”

(காப்புப். ௬)

திருமகளைப்பற்றிய காப்புப்பருவச் செய்யுள் மிக்க சுவையுடைய கற்பனையோடு திகழ்கின்றது: ‘இடைச்சியர்கள் வீட்டில் உள்ள பால் முழுவதையும், அவர்கள் தங்கள் வீட்டுக்கதவைத் தாழிட்டு மூடியிருப்ப அதனைத்திறந்து உட்புகுந்து உண்டு பின் அவர்களுடைய மத்தடியைப்பெற்று வருந்தும் தன் கணவராகிய திருமலை, உம்முடைய விருப்பத்தின்படி பாலை உண்டுகொண்டு நுகமாகத் தூங்குகவென்று, தன் பிறந்தகமாகிய பாற்கடலில் செய்தவள்’ என்னும் கருத்தமைய,

“ முத்தநகை விதுமுகப் பொதுவியர் கடப்பான்

முழுக்கவன் ருழ்வலித்து

மூடுங் கவாடந் தடிந்துமனை புக்குண

முனிந்தவர் பிணித்தடிக்கும்

மத்தடி பொறுத்துவரு துணைமுகில யுண்டுகண்

வளர்ந் துறைதி யென்றுதன்னை

வயிறுளைந் தீன்றவொரு பாற்கடற் குடியாக்கு

மடமாளை யஞ்சலிப்பாம் ”

(காப்புப். ௭)

என்று கற்பிக்கின்றார். சப்பாணிப் பருவத்தில், சூரியனை,

“ கலைமணக் குங்கொடிக் கொருபீட மானநாக்

கடவுளொரு வாதமர்ந்த

கமலபீ டமுமகில மகளிடை பொதிந்தபூங்

கலைவயி றுளைந்துயிர்த்த

சிலைமணக் குஞ்சிறு நுதல்சின கரப்பூஞ்

செழுங்கபா டமுந்திறக்குந்

திறவுகோல் ”

(சப்பாணிப். ௩)

என்கின்றார். அப்பருவத்திலேயே அம்பிகையின் திருக்கதத்தை,

“வழுதிப் பொன்மனையிற்

றையலார் மைக்கண் புதைக்குங் கை ”

(சப். ௧)

“வரைக்கரைய னெனுமுன்

தந்தைதர வெந்தையார் தொட்டகை ”

(சப். ௨)

6. அந்தாதிகள் முதலியவற்றை இயற்றியது. ௩௧

“ அருமறைக் கிழவன்முத லைவருக் குந்தொழில்க
 னேந்தெண்ண லளவை செய்ய ஐவிரல் படைத்தகை ”

“சுட்டினோ டவர்க் கத்தொழில் காட்டுகை ”

“ பருமுலை மருப்புற வளைக்குறி படத்துகிர்
 பட்டகோ டரமுடியெம் பரமனைத் தழுவுகை ”

“ வளரறங்கள்முப் பத்திரண்டும் புரிகை ”

“ குருமணி குயிற்றிய விருங்கங் கணக்கை ”

“ கொடியேனையஞ்ச லென்ற கோல்க்கை ”

“மடப் பொய்தற் பிணைக்களொடு
 குளிர்பனி வரைச் சோலைதண்
 டருநறவு கொட்டுமலர் கொய்யுங்கை ”

(சப். ச)

“இணைக்கணெழு கருணைவெள்ளம்
 எங்கும் பரந்தப் பரற்குமீ திட்டடிய
 ரிருவினையை வாரியோடக்

கோகனக மதின்முளைத் தாலெனப் பொலிகை ” (சப். ௩)

“எம்மா னளவில் வேடிரண் டெனவரச்செய்து
கவின்முடி தரித்தரி யணைக்கண்வைத் திருகயல்
 களிக்கநோக் காவொருகயல்

கொள்ளென விரும்பிக் கொடுத்தகை ” (சப். ௬)

எனப் பலபடப்புனைவர். முத்தப்பருவத்தில்,

“ சிரபுரச்சந் ததிதழைக்க முலைகொடுத்த தலைவிமுத்தந் தருகவே
 திருமகட்குங் கலைமகட்கு மெழில்சிறக்கு மிறைவிமுத்தந் தருகவே
 தரணிமுற்றுந் தனிதழைக்க நனிபுரக்கு மமலைமுத்தந் தருகவே
 சடைமுடித்தும் பியைவீருப்ப முடனுயிர்த்த விமலைமுத்தந் தருகவே
 மரகதப்பொன் சிமயவெற்பு நிகர்தழைக்கும் வடிவிமுத்தந் தருகவே
 மழைமுகிற்கண் டெழுபசுத்த மடமயிற்கு நிகரண்முத்தந் தருகவே
 உரகபொற்கங் கணரிடத்து மருவுசத்தி கவுரிமுத்தந் தருகவே
 உரலடிக்குஞ்சரவனத்துமென துளத்துமுறைவண்முத்தந் தருகவே ”

(முத்தப். ௧0)

என்னும் செய்யுள் சந்தத்தில் அமைந்ததேனும் எளிதிற் பொருள்
 விளங்க இருத்தல் அறிந்து இன்புறற்குரியது. அம்பிகையின்
 திருச்செனியில் குழைத்தோடிலங்குவதைத் தற்குறிப்பேற்ற அமை
 தியோடு.

௫௨ மீனாட்சுந்தரம் பிள்ளையவர்கள் சரித்திரம்.

“ கம்பக் களிற்றூரியர் கட்சடரி லங்கியைக்

கைத்தலையி ருத்திமதியைக்

கங்கைமுடி வைத்தல்போல் வையாமை கண்டுசெங்

கதிர்நினது செவிபுகுந்தோர்

கும்பத்த னஞ்சடை யிடைக்கரந் தார்நினது

கொழுநரென மொழிதலேய்ப்பக்

குழைத்தோ டிலங்க”

(வாராணசி. க)

என வருணிக்கின்றார். அம்புலிப்பருவத்தில் முறையே சாமபேத தானதண்டம் பொருந்தச் செய்யுட்களை அமைக்கின்றார். பேதத் தைச் சொல்லும்பொழுது சந்திரனை இழித்து,

* “மாலெச்சி லைச்சுற்று முனியெச்சி றேன்றியொரு

மாசுணத் தெச்சிலாணய்”

(அம்புலிப். ச)

எனச் சதுர்படக் கூறுகின்றார்.

ஸ்தல சம்பந்தமான விஷயங்களை இப்புலவர் கோமான் இந் நூலிற் பலவகையாக எடுத்தாள்கின்றார். காலை, மதகரிவனம், அத்தியாரணியம், தானப்பொருப்புவனம், உரலடிவனம், மத மாதங்கவனம் என்ற தலப்பெயர்களையும், சம்புநாதர், சம்புலிங் கப்பெருமான், சம்புநாயகர், அமுதப்பெருமான் என்ற சிவ பெருமான் திருநாமங்களையும் எடுத்துப் பாராட்டுகிறார்.

“வெண்ணாவலெம் புண்ணியன்”, “பூமேவு வெண்ணாவ னீழலமர் முக்கட் புராதனர்”, “வெள்ளைநாவ லடிமுனைந்த தன் னேரிலி” என்பவை முதலிய இடங்களில் தலவிருட்சத்தைக் குறிப்பிடுகின்றார்; “சிலந்தி பணிந்தநகர்” என்பதில் சிலந்தி இத் தலத்திற் பூசித்ததும், “முறைபுதும் வழக்கா றிழுக்காது கோலோச்ச முருகாத்தி யபயன்மகிழ்-முடியில்வெள் ளென்பையே கொத்தார மிட்டவரை முத்தார மிட்டவதனால்” என்பதில் சிவ பெருமான் ஆரங்கொண்டதும், “திரையெற்று கமலந்திரட்டாய்”, “சலிலந்திரட்டியது விரியாது”, “விரிபுனன் மலிந்துள வெனச் செங் கரங்கொடு வியப்பிற் றிரட்டிடாமே” என்பவற்றில் அம்பி கை தீர்த்தத்தைத் திரட்டிச் சிவலிங்கத் திருவுருவமைத்ததும், பிரமன், இந்திரன், திருமால் என்பவர்களுடைய பாவத்தைத்

* மாலெச்சி லென்றது பூமியை; அநனைச் சுற்றும் முனி எச்சி லென்றது உடலினை; அகத்திய முனிவரால் உண்ணப்பட்டதாதலின் இங்ஙனம் கூறினார்.

6. அந்தாதிகள் முதலியவற்றை இயற்றியது. ரூ

தீர்த்ததுமாகிய தலவரலாறுகளை இடையிடையே அமைத்துள்ளார்.

“எனையுமாளிருங்கருணையார்” என அப்பரையும், “எனையான் வாசுதேவரடிகள்” என மாணிக்கவாசகரையும் கூறுவதால் இவருக்குச் சைவ சமயாசாரியர்களால் உள்ள ஈடுபாடு புலப்படுகின்றது.

“ஒருத்தி பொற்றா ளருத்திகொண்டு ளிருத்திறிற்பாம்”

“பையரா நண்ணுலகு மண்ணுலகும் விண்ணுலகும்”

“கொம்புவரை பம்புவன வம்பிகை விரும்பிரின்
கொவ்வைவாய் முத்தமருளே”

“முத்தி யளித்திடு மத்திவ னத்தவன் முத்த மளித்தருளே”

“அத்திவன வுத்தம ரிடத்தமர் பசுத்தகொடி”

“நாவிரி பாவிரி பூவிரி காவிரி நன்னீ ராகுகவே”

என்பன முதலியவைகளில் உள்ள எதுகை நயமும்,

“அருட்டுறையுள்வந் தருட்டுறை யளவளாய்”

“பயத்தன் பயத்தனாக”

என்பனபோன்ற மடக்குக்களும்,

“நிம்பர் குலத்துறு செந்தேனே”

“வேம்பர் குடிக்கோர் செங்கரும்பே”

“மதமா தங்க வனத்துமட மானே”

“போதக வனங்குடி புகுந்தமென் காமர்பிடி”

என்பன போன்ற முரண்வகைகளும் பிறவும் இந்நூலில் மலிந்து சுவை தருகின்றன.

“இள மென்சிறு புதுத்தென்றல் வந்தரும்ப
எங்குமொளிர் செந்தழ லரும்புதேமா”

“துதிக்குமடியா ருளக்கோயிற் றுண்டா விளக்கே”

“கபாய்”

என்பவை மீனாட்சியம்மை பிள்ளைத்தமிழிலிருந்து அமைத்துக் கொண்டவை.

“மந்த மந்தச் சென்று”

என்பது கம்பராமாயணத்திலிருந்து எடுத்ததுத் தொடுத்த தொடர்.

௫௪ மீனாட்சிசுந்தரம் பிள்ளையவர்கள் சரித்திரம்.

“ மருங்கணை யாடைகை வெந்நிட் கெதயா ”

என்பது திருவிளையாடற் புராணம் படித்ததைக் காட்டும் அடையாளம்.

“ பங்கய மலர்த்திவரு செங்கதிர் நிறத்தவுடல்

பனிமதி நிறங்கொளாது

படாரி மதர்த்தகண் குழியாது நாடிகள்

பசந்துநா றுது நுனைவாய்

கொங்கைகள் கருதுமட் சுவைநாப் பெறாதகடு

குழையா துறுதினம்பல்

குறிபடா தருமையொ டியிர்த்திமய மாதேவி

குளிர்புனல்பொன் வளைகுளிறிடும்

அங்கையி லெடுத்தாட்டி நீறிட்டு மட்காப்

பணிந்தொழுகு திருமுலைப்பால்

ஆர்வமொ டருத்தவுண் டயறவழந் தேறிமலை

யரையன் புயத்தவன்பொற்

செங்கைவிரல் சிரமீது பற்றிநின் றுடுமயில்

செங்கீரை யாடியருளே

தென்காவை யம்பதி செழிக்கவரு மென்னம்மை

செங்கீரை யாடியருளே ”

(செங்கீரைப், க)

என்பதில் கல்லாடம், திருவிளையாடற்புராணம், பிரபுலிங்கலீலை என்பவற்றிலுள்ள கருத்து அமைந்துள்ளது.

இக்கவிஞர்பிரான் இதன்கண் உலகவழக்கில் வழங்கும் கும்பு (கூட்டம்), ஒட்டியாணம் என்பனபோன்ற சொற்களை அமைத்துள்ளார்.

இங்ஙனம், பிள்ளையவர்கள் தம்முடைய பலவகையாற்றல்களையும் வெளிப்படுத்தி இந்நூலை இயற்றியிருத்தல் ஆராய்ந்து அறிந்து இன்புறற்குரியது.

அகிலாண்டநாயகி பிள்ளைத்தமிழினால் இவருக்கு உண்டாகிய புகழ் அதுவரையில் இயற்றிய வேறு எந்நூலாலும் உண்டாகவில்லையென்பது மிகையன்று. இவருடைய கனியாற்றல் நாளடைவில் வளர்ச்சியுற்றது. அதனுடன் இவருடைய புகழும் வளர்ந்தது. திரிபந்தாதிகளில் தனித்ததுத் திரிசிரபுர யமகஅந்தாதி யில் அரும்பி அகிலாண்ட நாயகிமாலேபிற் போதாகிய இப்புலவர் சுகாமணியினது நனித்திறனும் புகழும் அகிலாண்டநாயகி பிள்

இந்தமீழில் மலர்ந்து நின்றன. இவரினும் சிறந்த கவிஞரொருவர் இலரென்ற பெருமதிப்பும் மரியாதையும் அப்பக்கத்தில் எங்கும் பரவலாயின. இத்தகைய சுவைப்பிழம்பாகிய நூலை அச்சிட்டு வெளிப்படுத்தினால் யாவரும் எளிதிற் பெற்றுப் படித்து இன்புறுவாரென்று அன்பர்கள் பலர் பதிப்பிக்கும்படி வேண்டிக் கொண்டனர்; இவரும் அதற்கிணங்கிப் பதிப்பிக்க எண்ணியும் தக்க சாதனங்கள் இன்மையின் அம்முயற்சி அப்பொழுது நிறைவேறவில்லை.

7. சென்னைக்குச் சென்றுவருதல்.

சென்னைக்குச்சேல்ல விரும்பியது.

இவருடைய அறிவு வரவர வளர்ச்சியுறுதலைப்போலக் கற்றவர்களோடு பழகவேண்டுமென்னும் ஆர்வமும் இவர்பால் மிக்கு வந்தது. “நவீனொறு நூனயம்போலும் பயிநொறும், பண்புடையாளர் தொடர்பு” என்னும் ஆன்றோரமுதமொழியை அறிந்த இவர் நூனயத்தை அறிந்ததோடன்றிப் பண்புடையாளர் தொடர்பையும் விரும்புதல் இயல்பன்றோ? பின் எந்த எந்த ஊரில் தமிழ் வித்துவான்கள் இருக்கிறார்களென்றும் அவர்கள் எவ்வெந்நூலிற் பயிற்சியுடையவர்களென்றும் அறிந்துகொள்வாராயினர். அவ்வாறு விசாரித்துவருகையில் சென்னையில் தமிழ்ப் புலவர்கள் பலர் இருப்பதாக அறிந்தனர்.

அக்காலத்திற் சென்னையில் துரைத்தனத்தார், *கல்விச்சங்க மொன்றை யமைத்துப் பல ஊர்களிலிருந்த சிறந்த தமிழ் வித்து

* சென்னைக் கல்விச் சங்கத்தின் தலைவர் போர்ட்டு துரையென்பவர். அச்சங்கத்திற் பலர் தமிழ்ப்புலமை நடாத்தினதாக அக்காலத்து அச்சிட்ட நூல்களால் தெரியவருகின்றது. அப்பொழுது இருந்த புலவர்களிற் சிலருடைய வரலாறும் பதிப்பித்த நூல்களும் வருமாறு:

தாண்டவராய முதலியார்: இவர் கல்விச்சங்கத்துத் தலைமைப்புலமையை 1839 - ஆம் வருடம்வரையில் நடத்தியவர். பின்பு வேறு உத்தியோகத்தில் கியமிக்கப்பட்டு விசாகப்பட்டணம் சென்றார். இலக்கண விஞ்ஞானி யென்னும் நூலொன்று இவரால் இயற்றப்பட்டு, 1826 - ஆம்

நிகு மீனாட்சிகந்தரம் பிள்ளையவர்கள் சரித்திரம்.

வான்களை வரவழைத்துக் கூட்டி அவர்கள்வாயிலாக மாணாக்கர் களுக்குப் பாடஞ்ஞொல்லுதல், பிராங்கம்புரிவித்தல், பழைய தமிழ்நூல்களை ஆராய்ச்சிசெய்து பதிப்பித்தல், செய்யுள்வடிவ மான நூல்களை வசனமாக எழுதுவித்தல், பாடசாலைகளுக்கு உபயோகமாகும்படி வசனநடையில் இலக்கணங்களையும் பாடங் களையும் இயற்றிவித்தல், வடமொழி முதலிய வேறுமொழிகளி லுள்ள நூல்களைத் தமிழில் மொழிபெயர்ப்பித்தல் முதலியவற்றை

வருடம் பதிப்பிக்கப்பெற்றது. இவர் காலடியாரையும் திவாகரம் முதல் எட்டுத் தொகுதிகளையும் ஆராய்ந்து பதிப்பித்தற்குச் சித்தம் செய்தார். இச்செய்தி கீழ்வரும் அவர் கடிதத்தால் விளங்கும்:

ம-ந-ந-ஸ்ரீ கொற்றமங்கலம் இராமசாமிப்பிள்ளை யவர்களுக்கு விஜ் ஞாபனம் :

நாம் அச்சிற் பதிப்பிக்கத்தொடங்கிய சேந்தன்றிவாகரத்தி லொன் பான்றொகுதி தொடங்குவதற்கு எனக்கு வாய்த்த வேறு தேயத்திருக் கையாலும், பிறிதுகருமத்தைக் கருத்தினாலும் சிண்டவொண்ணாக் கருமத் தலைப்படலாலும், நான் கருதியவாறு முற்றுவித்தற்கியலாத மற்றைத் தொகுதிகளையு மொருவாறு புதுக்குவித்தல் சேர்த்தப் புத்தகத்தை, சிறைத்து வெளிப்படுத்துவீராக வென்ற, என் வேண்டுகோளை மேற் கொண்டு அவற்றிலிரண்டாயினுந் சேர்த்தமைக்கு அகமகிழ்வுறு நின் றேன். மறவியால் விபெட்ட சில பொருள்களுஞ் சொற்களும் பின்னர்ச் சேர்ப்பித்தற்பொருட்டு நான் முன்குறித்திருந்த குறிப்பேடுகளுக்குக் காணப்பட்டாற் காலந் தாழ்க்காமற் பயன்படுத்துவேன்.

விசாகப்பட்டணம் }
சூ.அ.ந.கூ.ஸ்ரீ }
ஆகஸ்டுமீன் எவ }

இங்ஙனம்,
தாண்டவராய முதலியார்.

இவரிடம் 22 மாணாக்கர்கள் பாடங் கேட்டு வந்தார்களென்றும் அவர்களில் தாமும் ஒருவரென்றும் புரசை அஷ்டாவதானம் சபாபதி முதலியார் என்னிடம் சொல்லியதுண்டு.

மதுரை சந்திரமார்ப்புலர் : கல்விச் சங்கத்திலிருந்தவர்; ஸ்ரீகுதி சந்திரிகை முதலியவற்றைத் தமிழில் இயற்றியவர். அந் நூல் 1825 - ஆம் வருஷம் பதிப்பிக்கப்பெற்றது.

பு. நயனப்ப முதலியார் : இவர் அந்தச் சங்கத்து வித்துவானாக இருந்தவர்; தாண்டவராய முதலியாருடைய அகமதிப்படி திவாகரம் 9, 10 - ஆம் பகுதிகளைப் பரிசோதித்தளித்தவர்.

இராமசாமிப் பிள்ளை : கல்விச்சங்கத்துப் புத்தக பரிபாலகர் (Librarian)-ஆக இருந்தவர்; தாண்டவராய முதலியாருடைய பரிசோதிக்கப்

நடத்தி வருகிறார்களென்பதை யறிந்து, அங்கே சென்று அவர் களுடைய பழக்கத்தால் நல்ல பயிற்சியை அடையலாமென்றும் பல நூல்களில் தமக்கிருந்த ஐயங்களை நீக்கிக்கொள்ளலாமென் றும் இவரெண்ணினார். ஆயினும் அங்குச்சென்று இருத்தற்காகும் செலவிற்குரிய பொருள் இல்லாமையால் அங்ஙனம் செய்ய முடிய வில்லையே யென்ற வருத்தம் இவருக்கு இருந்துவந்தது.

சென்னை சேர்ந்தது.

இவ்வாறிருக்கையில் இவரை ஆதரித்து வந்த லட்சுமண பிள்ளை பென்பவர் தமக்குச் சென்னை ஹைகோர்ட்டிலிருந்த வழக் கொன்றை அங்கே சென்று நடத்துவதற்குத் தக்கவர் யாரென்று ஆலோசித்தனர். அப்பொழுது எல்லா நற்குணங்களும் ஒருங்கே அமைந்த இவருடைய நினைவு வந்தது. இவரைச் சென்னைக்கு அனுப்பினால் காரியத்தை ஒழுங்காக முடித்துக்கொண்டு வருவ தோடு தமக்கும் மிக்க கௌரவத்தை உண்டுபண்ணுவாரென் றெண்ணி இவரைப் பார்த்து, “என்னுடைய குடும்பவழக்கொன் றன் சம்பந்தமாகச் சென்னைக்குப் போய்வருவதற்கு உங்களுக் குச் செலவாகியப்படுமா? அங்ஙனம் போய் வருவதாகவிருந்தால் எனக்கு அதுகூலமாக இருக்கும்” என்று கேட்டுக்கொண்டார்.

பட்ட திவாகரத்தை 1839 - ஆம் வருஷத்திற் பதிப்பித்தவர். இவர் ஊர் கொற்றமங்கலம்.

இயற்றமிழாசிரியர் இராமாநுச கவிராயர் : இவர் வின்ஸ்லோ அகராதி பதிப்பிக்கும்பொழுது உடனிருந்து சகாயஞ்செய்தவர்களுள் ஒருவர். இவர் பரிசோதித்தும் உரையெழுதியும் பதிப்பித்த நூல்களிற் சில :

திருக்குறள் பரிமேலழகருரை-பதிப்பித்தனா	1840
நன்னூல் விருத்தியுரை	1845
கொன்றைவேந்தன்	1847
இலக்கணச் சுருக்கம்	1848
ஆத்திசூடி, வெற்றிவேற்கை	

இயற்றமிழாசிரியர் விசாகப் பெருமானையர் : கல்விச் சங்கத்துத் தமிழாசிரியர் : இலக்கணம் விசாகப் பெருமாள் கவிராயரெனவும் வழங் கப்படுவர்.

மழவை மகாலிங்கையர் : தொல்காப்பியம் எழுத்ததிகாரம், நச்சி னார்க்கினியருரையைப் பதிப்பித்தவர் - 1847.

டுஅ மீனாட்சிசுந்தரம் பிள்ளையவர்கள் சரித்திரம்.

அப்பொழுது, 'சென்னைக்கு நாம் எப்பொழுது செல்வோம்? அங்குள்ள பெரிய பண்டிதர்களுடன் அளவளாவிப் பல ஐயங்களை எப்பொழுது தீர்த்துக்கொள்வோம்; இதுவரையில் நாம் பெருதனவும் கேள்வியிலையி லுள்ளனவுமாகிய நூல்களை எப்பொழுது பெறுவோம்; படிப்போம். அப்படிப்பட்ட நல்ல காலம் நமக்கு வருமோ! அதற்குரிய பொருள் இல்லையே!' என்று ஒவ்வொரு நாளும் எண்ணிக்கொண்டேயிருந்த இவருக்கு, லட்சுமண பிள்ளையின் வார்த்தை மிக்க பசியுள்ளவர்களுக்குக் கிடைத்த அமுதத்தைப்போல ஆனந்தத்தை விளைவித்தது. அந்த மகிழ்ச்சிக் குறிப்பைத் தமது முகம் புலப்படுத்த அவரைப் பார்த்து, "என்னைச் சென்னைக்கு அனுப்பினால் உங்களுடைய காரியத்தை ஜாக்கிரதையாகப் பார்த்துவிட்டு வருவதுடன் பலநாளாக உள்ள என்னுடைய மனக்குறையையும் எளிதில் தீர்த்துக்கொண்டு வருவேன்" என்றார். அவர், "உங்களுடைய மனக்குறையென்ன?" என்று கேட்ப, "சென்னையிலுள்ள தமிழ் வித்துவான்களையெல்லாம் பார்த்துப் பழகி அறிந்துகொள்ள வேண்டுமென்றே அறிந்துகொள்ளுதலும் இதாகும் எனக்குள்ள பல ஐயங்களைத் தீர்த்துக்கொள்ளுதலுமே" என்றார். அவர் தமது அருகிலிருந்த வர்களை நோக்கி, "இந்நகரத்திற் புகழ்பெற்று விளங்கும் இக்கவிஞர் பெருமானுக்கும் கல்வி விஷயத்தில் மனக்குறை இருக்கின்றதே! அக்குறையைத் தீர்த்துக்கொள்ள வேண்டுமென்று இவர்களுக்குள்ள ஆவலைப்பாருங்கள். பிறரிடத்துத் தெரிந்து கொள்ளவேண்டுமென பல உள்ளனவென்று இங்ஙனம் வெளிப்படையாக யாரேனும் இக்காலத்திற் சொல்லுவார்களா? அந் பக் கல்வியை யுடையவர்களும் தம்மை எல்லாமறிந்தவர்களாகக் காட்டிப் பிறரை வஞ்சித்துத் தாமும் கெட்டுத் தம்மைச் சார்ந்தவர்களையுங் கெடுத்துவிடுவார்களே!" என்று இவருடைய குணங்களைப் பலவாறாக வியந்து புகழ்ந்தனர். பிறகு உடனிருந்து இவருக்கு உதவி செய்வதற்கு வேலைக்காரனொருவனை நியமித்து இருவருடைய பிரயாணத்துக்கும், சிலமாசம் சென்னையில் இருத்தற்கும் வேண்டிய பொருளை உதவி முகமன் கூறியனுப்பினார்.

இவர் திரிசுரபுரத்திலும் அதனைச் சார்ந்த ஊர்களிலுமுள்ள தம்முடைய மாணாக்கர்களையும் உண்மையன்பர்களையும் பார்த்துத் தம்முடைய பிரயாணச்செய்தியை அவர்களுக்குத்தெரிவித்து ஒரு நல்ல தினத்திற் புறப்பட்டனர். அப்பொழுது நல்ல நிமித்தங்கள்

பலஉண்டாயின. வழியனுப்புவதற்கு வந்த முதியவர்கள் அந்நிமித் தங்களை அறிந்து, “ஐயா! நீங்கள் நல்லபலனை யடைந்து பெருஞ்சிறப் போடுதிரும்பிவருவீர்கள்” என்று உளங்கனிந்து அனுப்பினார்கள். உடன்பழகியவர்கள் இவருடைய பிரிவை ஆற்றாதவர்களாகி, “இவ ருடன் நாமும் சென்னைக்குச் செல்லக் கூடவில்லையே!” என வருந் தினார்கள். பின்பு எல்லோரிடமும் விடைபெற்றுப் பட்டிச்சரம், மாயூரம், சிதம்பரம் முதலிய க்ஷேத்திரங்களைத் தரிசனம் செய்தும், ஆங்காங்குள்ள தமிழ்வித்துவான்களோடு பழகி அளவளாவியிருந் தும் குறிப்பிட்ட காலத்திற் சென்னைவந்து சேர்ந்தனர்.

தாம் வந்த காரியத்தை ஆண்டுள்ள வக்கீல் ஒருவரிடம் சொல்லி அவரால் சில மாதம் தாம் அந்நகரில் இருக்கவேண்டி யிருக்கு மென்பதை யறிந்துகொண்டார்; அதனை லட்சுமணபிள் ளைக்குக் கடிதமூலமாகத் தெரிவித்தனர். பின்பு அந்நகரிலுள்ள தமிழ் வித்துவான்களிடம் சென்று சென்று அறிய வேண்டுவன வற்றை அறிய நிச்சயித்தனர்.

சென்னை வித்துவான்களின் பழக்கம்.

அப்பொழுது சென்னையில் இருந்த வித்துவான்கள் : திருவா வடுதுறை ஆதின வித்துவான் ஸ்ரீ தாண்டவராயத் தம்பிரான், காஞ்சிபுரம் மகாவித்துவான் சபாபதி முதலியார், எழும்பூர்த் திருவேங்கடாசலமுதலியார், திருத்தணிகை விசாகப்பெருமானை யார், திருவம்பலத்தின்னமுதம்பிள்ளை, *போரூர் வாத்தியார், அஷ்ட டாவதானம் வீராசாமி செட்டியார், புரசை அஷ்டாவதானம் சபாபதி முதலியார் முதலியவர்கள்.

இவர், கந்தபுராணம், பெரியபுராணம், திருவிளையாடற் புராணம், காஞ்சிப்புராணம் முதலிய சைவநூல்களிலும் சைவப் பிரபந்தங்கள் பலவற்றிலும் திருவாரூர்த் தலபுராணம் முதலிய வற்றிலும் உள்ள ஐயங்களைக் காஞ்சிபுரம் சபாபதி முதலியாரிடத் தும், கல்லாடம், திருவாசகம், திருச்சிற்றம்பலக் கோவையார், திருக்குறள் - பரிமேலழகருரை முதலியவற்றிலுள்ள ஐயங்களைத் திருவம்பலத் தின்னமுதம் பிள்ளையிடத்தும் கேட்டுத் தெளிந்

* இவர் கச்சியப்ப முனிவர் சென்னையிலிருந்து விநாயக புரா ணத்தை அரங்கேற்றியபொழுது சிறப்புப்பாயிரம் அளித்தபெரியார் களுள் ஒருவர்.

௯௦ மீனாட்சிசுத்தரம் பிள்ளையவர்கள் சரித்திரம்.

தனர். எழும்பூர்த் திருவேங்கடாசல முதலியார் கம்பராமாயணம் முதலிய பெரிய காப்பியங்களிலும் செவ்வைச்சூடுவார் பாசுவதத் திலும் திவ்யப்பிரபந்த வியாக்கியானங்களிலும் முறையே பாடங் கேட்டு நல்ல பயிற்சி உடையவரென்பதைத் தெரிந்து அவற்றி லுள்ள ஐயங்களை அவரிடத்து வினாவித் தெளிந்தனர். இம்மூவர் களிடமும் இருந்த அரிய நூல்களைப்பெற்றுப் பிரதிசெய்து கொண்டு பாடங்கேட்டும், பின்னும் சென்னையில் ஆங்காங்குள்ள கற்றுத்தேர்ந்த பெரியோரிடத்து ஒழிந்த காலங்களிற் சென்று அவர்களுக்கு என்ன என்ன நூல்களிற் பயிற்சி உண்டோ அவற் றை முன்னதாக அறிந்துகொண்டு அந்நூல்களைக் கேட்டுத்தெளிந் தும் மனமகிழ்ச்சியோடு காலங்கழிப்பாராயினர். ஒவ்வொரு தினத்தும் பகலின் முற்பகலத்திற் காஞ்சீபுரம் சபாபதி முதலி யாரிடத்தும் பிற்பகலில் எழும்பூர்த் திருவேங்கடாசல முதலி யாரிடத்தும் அஸ்தமனத்திற்குப் பின்பு மயிலாப்பூரில் உள்ள திருவண்ணாமலை மடத்தில் இருந்த திருவம்பலத் தின்னமுதம் பிள்ளையினிடத்தும் சென்று அவரவர்களுக்கு ஆக வேண்டிய எழுதுதல் ஒப்புநோக்குதல் முதலிய காரியங்களை முன்னரே அறிந்து ஒழுங்காகச் செய்து அவர்கள் அன்போடு பாடம் சொல்லுதலைக் கேட்டுவருதல் இவருக்கியல்பாக இருந்தது. அம் மூவர்களுள் யாருக்கேனும் பாடஞ்சொல்லுதற்கு அமயமில்லையா யின் அதனை முன்பே தெரிந்துகொண்டு அக்காலத்தில் மற் றப் பெரியோர்க்கிடத்துச் சென்று வேண்டியவற்றைத்தெரிந்து கொள்வார். காலத்தின் அருமையை அறிந்தவராதலின் அரி தின் வாய்த்த இச்சந்தர்ப்பத்தைக் கணமேனும் விண்போக்கக் கூடாதென்னும் எண்ணம் மிக உடையாராயினார்.

பிற்காலத்தில், தாம் இவ்வாறு படித்துவந்த செய்தியை இவர் எங்களுக்குச் சொல்லுகையில், “ திருவம்பலத் தின்னமுதம் பிள்ளைவீட்டிற்குச் செல்லும்பொழுது ஸ்ரீகபாலீசுவரர் கோயிலின் வாயிலின்வழியேதான் செல்வேன். அப்பொழுது உள்ளேரென்று ஸ்வாமியைத் தரிசித்துக்கொண்டு போகவேண்டுமென்னும் விருப் பம் இருப்பினும் நேரமாய்விடுமே யென்னும் கவலையால் சந் நிதியில் சின்றே அஞ்சலிசெய்து விட்டுச் செல்வேன் ” என்று சொன்னதுண்டு.

இடையிடையே ஓய்வுகாலம் நேருமானால் தம்மிடம் பாடங் கேட்க விரும்பினவர்களுக்கு அவர்கள் விரும்பிய நூல்களைப்

பாடஞ்சொல்லி வருவார். அப்பொழுது படித்தவர்கள் * புரசு பாக்கம் பொன்னம்பலமுதலியார், கரிவரதப்பிள்ளை முதலியவர்கள். காஞ்சிபுரம் சபாபதி முதலியாரிடம் படிக்கும் காலத்தில் உடன்படித்தவர்கள் மேற்குறித்த† தாண்டவராயத் தம்பிரானும் அஷ்டாவதானம் சபாபதிமுதலியாரும். தாண்டவராயத் தம்பிரானும் இவரும் பலமுறை சந்தித்துத் தம்முள் அளவளாவுவதுண்டு. அதனால் அவருக்கு இவர்பால் அன்பு மிகுதியுற்றது. இவருடைய அறிவின்வன்மையும் நற்குணமும் அவரை வயப்படுத்திக் கொண்டன.

காஞ்சிபுரம் சபாபதி முதலியாரிடத்து இவர் படிக்கும் பொழுது இவரெழுதிக்கொண்ட கச்சி ஆனந்த ருத்திரேசர் வண்டு விடுதாதின் பழைய கடிதப்பிரதி பென்ஹிலால் அங்கங்கே குறித்த சில அரும்பதக் குறிப்புடன் இருந்ததை நான் பார்த்திருக்கிறேன்.

சபாபதி முதலியார், திருவேங்கடாசல முதலியார், திருவம் பலத்தின்னமுதம் பிள்ளையென்னும் மூவரும் ஒருவருடைய வீட்டிற்கு ஒருவர்போய் நூலாராய்ச்சியின் விஷயமாக ஒருவரோடொருவர் அளவளாவி இன்புறுவது வழக்கம். அக்காலங்களிலெல்லாம் அவர்கள் பிள்ளையவர்களுக்குத் தமிழ் நூல்களிலுள்ள வேட்கைப் பெருக்கத்தையும் இயற்கையறிவினையும் முன்னரே இவருக்கு அமைந்திருக்கும் அகன்ற நூலாராய்ச்சிப் பெருமையையும் ஞாபகசக்தியையும் அடக்கத்தையும் தருக்கின்மையையும் நட்புடைமை முதலியவற்றையும் குறித்து வியந்தார்கள். இவர் சந்தேகமென்று வினவுகின்ற வினாக்களிற் பெரும்பாலான அவர்களுக்குப் புதிய விஷயங்களை அந்தச் சமயங்களில் தோன்றச் செய்யும்; விடைதரவேண்டி மேன்மேலும் பல நூல்களை ஆராயும். படி அவர்களை அவை தூண்டும். இவருடைய பாடல்களையும் அவற்றிலுள்ள நயங்களையும் அவர்களறிந்து இவருடைய ஆற்றலைப் பாராட்டினார்கள். இளமையிலே இவ்வளவு நல்லாற்றல் வாய்ந்தமை யாருக்குத்தான் வியப்பைக்கொடாது?

* இவர் கும்பகோணம் காலேஜில் தமிழாசிரியராக இருந்து பின்பு சென்னை இராசதானிக் கலாசாலையிலும் அஹ்மேலையில் இருந்தவர்.

† இவர் சென்னையில் கோவிந்தப்பன் நாயக்கன் தெருவிலுள்ள திருவாவடுதுறை மடத்தில் இருந்து விளங்கியவர்.

சுஉ மீனாட்சிசுந்தரம் பிள்ளையவர்கள் சரித்திரம்.

மழவை மகாலிங்கையரைச் சந்தித்தது.

அவர்கள் மூவரும் இவரை மகாலிங்கையருக்குக் காட்டி அவரை மகிழ்விக்க வேண்டுமென்று தீர்மானம் செய்தார்கள். அந்த விருப்பம் இவருக்கும் நெடுநாளாக இருந்துவந்தது. ஓர் ஆதிவாரத்தில் மேற்கூறிய மூவர்களும் வேறு சிலரும் இவரை அழைத்துக்கொண்டு மழவை மகாலிங்கையருடைய வீட்டிற்குப் போனார்கள்.

மழவை மகாலிங்கையரை அறியாதவர் யாவர்? மதுரைக்குக் கிழக்கேயுள்ள மழவராயனேந்தலென்பது அவர் ஊர். அதன் பெயரின் மருஉவே மழவையென்பது. மகாலிங்கையர், திருத்தணிகை விசாகப்பெருமானையரிடத்தும் அவர் சகோதரர் சரவணப்பெருமானையரிடத்தும் தமிழ் நூல்களை முறையே பாடங்கேட்டவர்; கேட்டவற்றை ஆராய்ந்து தெளிந்தவர்; கம்பராமாயணம், திருத்தணிகைப்புராணம் முதலிய பெருங்காப்பியங்களில் நல்ல பயிற்சி உள்ளவர். இலக்கண அறிவை விசேஷமாகப் பெற்றவர்; அஞ்சா நெஞ்சினர்; விரைந்து செய்யும் செய்யும் ஆற்றலுடையவர்; ஸங்கீத லோலர்; சிநேக வாத ஸல்ய சீலர்; ஆதிசைவகுல திலகர்; தாண்டவராயத் தம் பிரானுக்கு உயிர்த்தோழர். பிற்காலத்தில் * ஆறுமுகநாவலர்

* “சென்னப்பட்டணம் போய்ச்சேர்ந்தவுடன் பைபில் அச்சிடுவதற்காகப் பார்சிவல் வந்தாரென்று கேள்விப்பட்டு அங்குள்ள மிசியோனாரிமார் (Missionaries) அவரிடத்திலே வந்து, யாழ்ப்பாணத்திலே தமிழ்க்கல்வி குறைவாதலானும், செந்தமிழ் பேசுவோர் அரியராதலானும் யாழ்ப்பாணத்துத் தமிழ்ப் பண்டிதரால் திருத்தப்பட்ட பைபில் இங்குள்ள பண்டிதர் முன்னிலையில் வாசிக்கப்பட்டு அவர்கள் பிழை இல்லை என்றும் வசனநடை சன்றுயிருக்கின்றதென்றும் சொல்வார்கள் யின் அச்சிற் பதிப்பிக்கலாமென்றும், அப்படிச் செய்யாது அச்சிற் பதிப்பிக்கின் நாங்கள் அதனை அங்கீகரிக்கமாட்டோம் என்றும் சொல்லிப் போயினர்.

“இவைகளைக் கேட்டமாத் திரத்தே பார்சிவல் மனம் தைரியமீனப் பட்டித் தமது பண்டிதரை (ஆறுமுகநாவலர்) நோக்கி ‘நாங்கள் அச்சிற் பதிப்பித்துக் கொண்டு சீக்கிரம் போய்விடலாமென்று வர இங்கே நடைபுண்பெட்டிருக்கின்றதே. நாங்கள் அவர்கள் சொல்லுக்குச் சம்மதித்து இங்குள்ள பண்டிதர் முன்னிலையில் வாசித்தால் அவர்கள் பிழையென்று சொல்லுகிறார்களோ சரியென்று சொல்லுகிறார்களோ தெரியவில்லை;

சென்னைக்கு வந்திருந்தபொழுது பலருடைய வேண்டுகோட் கிணங்கி அவரெழுதிய பைபிள் தமிழ் வசன புத்தகத்தைப் பரி சோதித்தற்குத் தேர்ந்தெடுக்கப்பெற்றவர். விசாகப்பெருமானை யர், சரவணப்பெருமானையரென்னு மிருவருடைய ஆசிரியராகிய இராமாநுச கவிராயர் அவ்விருவரையும் பிற வித்துவான்களையும் இழிவுபடுத்திப் பேசுவதும் தம்மையே புகழ்ந்துகொள்வதும் கண்டு வருந்திய அறிஞர் பலர் அவருடைய இந்தச் செயலை நீக்க வேண்டுமென்று மகாலிங்கையரிடம் வற்புறுத்திக் கூறினார்கள். அவர் அதற்கு இணங்கி இராமாநுச கவிராயரை எந்தவிடத்தில் எவ்வளவு கூட்டத்துக்கு இடையிற் கண்டாலும் தமிழ் நூல்களி லுள்ள கிடுத்தற்கரிய பல கேள்விகளைக் கேட்டு அவரை விடை யரிக்கவொன்னாதபடி செய்துவந்தார். இதனால் மகாலிங்கைய ருக்குப் பெருமதிப்பும், குற்றத்தைப் பட்சபாதமின்றிக் கண்டிக் கும் இயல்புடையவரென்னும் பெயரும் உண்டாயின.

சபாபதி முதலியார் முதலியவர்கள் பிள்ளையவர்களை அழைத் துக்கொண்டு அவர் வீட்டிற்குச் சென்றபொழுது அவர் அவர்களை மகிழ்வுடன் வரவேற்றுத் தக்க இடங்களில் இருக்கச் செய்து தாமும் இருந்தார். பிள்ளையவர்கள் வணக்கத்தோடு ஒருபக்கத் தில் இருந்தனர். மகாலிங்கையர் இவரைச் சுட்டி, “இவர் யார்?”

பிழை யென்றாவது வசனநடை நன்றியில்லையென்றாவது சொல்வார்களா யின், நமக்கெல்லாம் அவமானம் நேரிடுமே’ என்று சொல்லினர். பண்டி தர் அதற்கு உத்தரமாக, ‘நாங்கள் திருத்திய பைபிலில் ஒரு பிழையு டில்லை; வசனநடையும் நன்றியிருக்கின்றது. அப்படியிருக்க அவர்கள் குற்ற மேற்றவர்களாயின் அதிலே ஒரு குற்றமுமில்லையென்று பல பிர மாணங்கொண்டு தாபித்து எங்களாலே திருத்தப்பட்டபடியே அச்சிடு விப்போம். ஆதலால் அவர்கள் கருத்துக்கிசைந்து யாழ்ப்பாணத்திலும் செந்தமிழ் உண்டெனத் தாபித்தலே தகுதி’ என்று சொன்னார். அவர் கள் கேள்விக்கு இவர்கள் உடன்பட்டபோது அவர்கள் அதனைப் பார்வை யிடும்படி அக்காலத்திலே சென்னப்பட்டணத்தில் சிறந்த வித்துவானு யிருந்த மகாலிங்கையரை ஏற்படுத்தினார்கள். மகாலிங்கையர் பைபில் முற்றும் வாசித்து அதிலே பிழையில்லையென்றும், வசனநடை நன்றி யிருக்கிறதென்றும், இந்தப்பிரகாரம் அச்சிடுதலே தகுதியென்றும், அவர்களுக்குச் சொல்லி யாழ்ப்பாணத்துத் தபிழையும் நன்கு பாராட்டி வியத்தனர்” —கனகரத்தின உபாத்தியாயர் எழுதிய குறுமுக நாவலர் சரித்திரம், 1882; ப. 14-6.

௬௪ மீனாட்சிசுந்தரம் பிள்ளையவர்கள் சரித்திரம்.

என்றார். சபாபதி முதலியார், “இவர் இருப்பது திரிசுரபுரம்; மீனாட்சிசுந்தரம் பிள்ளையென்பது இவருடைய பெயர். இந்த ணருக்குச் சில காரியமாக வந்திருக்கிறார். உங்களைப் பார்க்க வேண்டுமென்று விரும்பினார்; தமிழ் பயின்றவர்; செய்யுட்களை இயற்றும் பயிற்சியுமுடையவர்” என விடை கூறினார். தமிழ் பயின்றவர் என்றதைக்கேட்ட மகாலிங்கையர் இவரைநோக்கி, “நீர் எந்த எந்த நூல்கள் வாசித்திருக்கிறீர்?” என்றார். இவர் தாம் படித்த நூல்களின்பெயர்கள் சிலவற்றைச் சொன்னார். பின்னர் அவர், “ஏதாவது ஒருபாடல் சொல்லும்” என்றார். உடனே இவர்,

“இரசத வரையமர் பவள விலங்க
லிடம்படர் பைங்கொடியே
இமையவர் மகிழ்வொடு புகழுஞ் சிமயத்
திமயம் வரும்பிடியே
சுரணினை பவருட் டிமிரஞ் சிதறச்
சாரு மிளங்கதிரே
சதுமறை யாலு மளப்பரி தான
தயங்கு பொலாமணியே
மரகத வரையிள கியவெழி லெனவெழில்
வாய்த்த செழுஞ்சுடரே
மதுரித நவரச மொழுகக் கனியும்
வளத்த நறுங்கனியே
தரணி மிசைப்பொலி தருமக் குயிலே
தாலோ தாலேலோ
தழையுந் தந்தி வனத்தமர் மயிலே
தாலோ தாலேலோ”

(தாலப். ௬)

என்னும் பாடலைப் பொருள் விளங்கும்படி மெல்லச் சொன்னார். இவர் செய்யுளை அவ்வாறு சொல்லும் முறைபினாலே அவர் இவர் நல்ல அறிவுடையராகவிருக்க வேண்டுமென்றெண்ணினார். ‘இப் பாடல் ஒருபிள்ளைத் தமிழி லுள்ள துபோலிருக்கிறது. சொற்களும் பொருளும் நயம்பெற இதில் அமைந்துள்ளன. அப்பிள்ளைத் தமிழ் எந்தக் கவிசுகாமணியின் வாக்கோ! இந்த நூல் அந்தத் திரிசுரபுர முதலிய இடங்களில்மட்டும் வழங்குகின்றதுபோலும்! இதன் பெயரையாவது இவ்வூரில் ஒருவரும் நம்மிடத்துச் சொன்னுரில்லையே!’ என்று பலவாறு கினைத்து இவரைநோக்கி,

“இச்செய்யுள் எந்த நூலிலுள்ளது?” என்று கேட்டார். இவர் வணக்கத்தோடு, “அடியேன் இயற்றிய அகிலாண்டநாயகி பிள்ளைத்தமிழில் உள்ளது” என்றார். உடனே அவர் மிகவும் வியப்புற்று, ‘இவ்வளவு அருமையான நூலைச்செய்த இவர் அடங்கியிருப்பது என்ன ஆச்சரியத்தை உண்பெண்ணுகிறது! இவர் எவ்வளவோ நூல்களைப் படித்திருக்கவேண்டுமே! எவ்வளவோ செய்யுட்கள் செய்து பழகியிருக்கவேண்டுமே! அளவற்ற பாடல்களைச் செய்திருந்தால்தானே இங்ஙனம் செய்யுள் செய்ய வரும்! இவருடைய அடக்கமே அடக்கம்! இவரைப்போன்றவர்களை இதுகாறும் யாம் கண்டிலேமே! இங்ஙனம் இருப்பதன்றோ கல்விக்கழகு!’ என்று தம்முட் பலவாறாக நினைத்து இவரை நோக்கி, “தயைசெய்து இச்செய்யுளை இன்னும் ஒருமுறை சொல்லுங்கள்” என்று சொல்லி இரண்டு மூன்று முறை சொல்லித்துக் கேட்டார். பின்னும் அந்நூலிலிருந்து சில செய்யுட்களைச் சொல்லும்படி செய்து கேட்டு அவற்றின் பொருட்சுவைகளை நுகர்ந்து இன்புற்றார். பின்பு சிறிதுநேரம் யோசித்து, “நானும் ஒருபாடல் சொல்லுவேன்; கேட்கவேண்டும்” என்று கூறி,

“தருமைவளர் குமரகுரு முனிவன் கல்வி
சார் * பகழிக் கூத்தனெனத் தரணி யோர்சொல்
இருவருமே நன்குபிள்ளைத் தமிழைச் செய்தற்
கேற்றவரென் றிடுமுரைவெந் ரிட்டதம்மா
அருமைபெறு † காவையகி லாண்ட வல்லி
யம்மைமேன் மேற்படிநற் றமிழை யாய்ந்து
சுருதிநெறி தவறாத குணன்மீ னாட்சி
சுந்தரமா லன்பினொடு சொல்லும் போதே”

என்னும் செய்யுளைச்சொல்லிக் காட்டினர். அப்பால், சபாபதி முதலியார் முதலியவர்களை நோக்கி, “இவ்வளவுபடித்துப் பாடத் தெரிந்தும் இவர்கள் எவ்வளவு அடக்கமாயிருக்கிறார்கள்! என்ன ஆச்சரியம்!” என்று வியந்து பாராட்டினர். கேட்ட சபாபதி முதலியார், “அதைத்தான் நாங்கள் அறிவிக்கவந்தோம்” என்றார். மகாலிங்கையர் இவருடைய வரலாற்றை விசாரித்து வியந்து புகழ்ந்துவிட்டு, பின்பு இவரைப்பார்த்து, “இந்நூல் அச்சிற்

* இவர் இயற்றிய நூல் திருச்செந்தூர்ப் பிள்ளைத்தமிழ்.

† காவை - திருவானைக்கா.

௬௬ மீனாட்சிசுந்தரம் பிள்ளையவர்கள் சரித்திரம்.

பதிப்பிக்கப்பெற்றதோ? இல்லையாயின் வீரைந்து பதிப்பித்துவிட வேண்டும். படித்தவர்களுக்கு இது நல்ல இனிய விருந்தாக விளங்கும்” என்று அன்புடன் சொன்னதோடு, “நீங்கள் இந்நகரில் எவ்வளவு நாள் இருத்தற்கு எண்ணியிருக்கிறீர்கள்? வேறு எவ்வளவு காரியங்கள் இருப்பினும் என்னோடு கூடவிருந்தே பெரும்பாலும் பொழுதுபோக்கவேண்டும். உங்களுக்கு ஆகவேண்டிய காரியம் என்னவிருந்தாலும் அதனைச் செவ்வனே செய்துமுடித்தற்குச் சித்தனாகவிருக்கிறேன்; யோசிக்கவேண்டாம்” என்று மிகவும் வற்புறுத்தினார். அங்ஙனம் செய்விக்கவேண்டுமென்று சபாபதி முதலியார் முதலியோரையும் கேட்டுக்கொண்டனர். இவர் அவர்களுடைய குறிப்பையறிந்து அங்ஙனம் செய்வதாகவே உடன்பட்டனர். அப்பால் எல்லோரும் மகாலிங்கையரிடம் விடைபெற்றுக்கொண்டு தத்தம் உறைவிடம் சென்றார்கள்.

பிள்ளையவர்கள் அக்காலந்தொடங்கி மகாலிங்கையரோடு பழகுதலை மிகுதியாக வைத்துக்கொண்டு அவரிடம் நன்னூல் விருத்தியுரை, காரிகையுரை, தண்டியலங்காரவுரை, நாற்கவிராச நம்பியகப்பொருளுரை முதலியவற்றிலும் பிறவற்றிலும் தமக்கிருந்த ஐயங்களைக் கேட்டுத்தெளிந்து அதுவரை தமக்கு அகப்படாமல் இருந்ததாகிய இலக்கணக்கொத்துரையையும் அவர்பாற்பாடங்கேட்டனர். இலக்கணக் கொத்துரையை மகாலிங்கையர் இவரிடம் கொடுத்தபொழுது, “இந்தநூலைப் பெறவேண்டுமென்னும் ஆர்வத்தினால் பல இடங்களில் தேடினேன்; திருவாவடுதுறை மடத்திலும் சென்று மிக முயன்றேன்; கிடைக்கவில்லை. பின்பு நண்பர் தாண்டவராயத் தம்பிரானவர்களிடத்தே பெற்றேன். இதனை மிகவும் சாக்கிரதையாக வைத்துக்கொள்ளவேண்டும்” என்றார். இவர் அதனைப்பெற்றுப் பிரதிசெய்துகொண்டார். அவர் எவ்வெவ்விடங்களுக்குப் போவதாக இருந்தாலும் இப் புலவர் பெருமானைத் தம்முடைய வண்டியிலேயே வைத்துக்கொண்டு சென்று மீளுவதும், அக்காலங்களில் இலக்கணசம்பந்தமான ஸல்லாபமே இவருடைய விருப்பத்தின்படி இவரிடம் மிகுதியாகச் செய்வதும், தமக்குத் தோற்றாதவற்றை இவர்பால் தெரிந்து கொள்வதும் அவருக்கு வழக்கமாக இருந்தன.

ஒருநாள் பல இடங்களுக்குப்போதற்கு இருவரும் வண்டியொன்றில் ஏறிப் புறப்பட்டபொழுது பிள்ளையவர்கள் மகாலிங்

கையரைப் பார்த்து, “ நீங்கள் காலேஜில் இலக்கணக்கேள்விகளை எவ்வாறு கேட்பது வழக்கம்?” என்று கேட்டார். அவர் ஒரு பாடலைச் சொல்லச் சொல்லி அந்தப்பாடலில் அமைந்துள்ள சொன்முடிபு பொருண்முடிபுகளையும் புணர்ச்சி விதிகளையும் பிற இலக்கணங்களையும் கேட்டுக்கொண்டே வந்தனர். அவ்வாறு கேட்டு வருகையில் நன்னூலிலுள்ள பெரும்பான்மையான இலக்கண விதிகளும் பிற இலக்கண நூல் விதிகளும் அவ்வொரு பாடலில் அமைந்தவற்றைக்கொண்டே கேட்டுவிட்டனர். பார்க்க வேண்டிய இடங்களுக்கெல்லாம் போய்ப்பார்த்து வீடுதிரும்பும் வரையில் அவ்வொரு பாட்டிலுள்ள இலக்கண அமைதிகளையே பல வகையாகச் கேட்பதிலும் விடையளிப்பதிலும் பொழுதுசென்றது. அதனால் பல விஷயங்கள் இவருக்குப் புதியனவாகத் தெரியவந்தன. * இவ்வாறு இருவரும் அளவளாவிப் பல விஷயங்களை அறிந்தும் அறிவித்தும் வந்தனர். “ கற்றாரைக் கற்றாரே காழுறுவர் ” அன்றோ?

அகிலாண்டநாயகி பிள்ளைத்தமிழ் அச்சிடப்பட்டது.

மகாலிங்கையர் முன்னரே வற்புறுத்தியபடி அகிலாண்டநாயகி பிள்ளைத்தமிழ் திரிசிரபுரம் லட்சுமண பிள்ளையின் பொருளுதவியால் புரசப்பாக்கம் பொன்னம்பல முதலியாரால் மகாலிங்கையர் முதலிய பலர் வழங்கிய சிறப்புப்பாயிரங்களோடு அச்சிற் பதிப்பிக்கப்பெற்று நிறைவேறியது. அது வெளிவந்த வருஷம் 1842 (பிலவளு பங்குனிமீ); அதற்குச் சிறப்புப்பாயிரம் கொடுத்தவர்கள்: (1) மழவை மகாலிங்கையர், (2) தாண்டவராயத் தம்பிரான், (3) காஞ்சிபுரம் சபாபதி முதலியார், (4) திருவம் பலத்தின்னமுதம் பிள்ளை, (5) அஷ்டாவதானம் சபாபதி முதலியார், (6) இராமநாதபுரம் அஷ்டாவதானம் வேலாயுதக் கவிராயர், (7) பொன்னம்பல ஸ்வாமிகள், (8) காரைக்கால் முத்துச் சாமிக் கவிராயர், (9) காயாறு சின்னையா உபாத்தியாயர், (10) திரிசிரபுரம் சோமசுந்தரமுதலியார், (11) உறையூர் முத்துவீர உபாத்தியாயர், (12) திரிசிரபுரம் வீரராகவ செட்டியார்,

* இச்செய்தி, நான் கும்பகோணம் காலேஜில் வேலையை ஏற்றுக் கொண்ட தினத்தில் ஸ்ரீ தியாகராச செட்டியாரவர்கள் தமக்குப் பிள்ளையவர்களே சொல்லியதாகக் கூறியது.

௯௮ மீனாட்சிசுந்தரம் பிள்ளையவர்கள் சரித்திரம்.

(13) புரசப்பாக்கம் பொன்னம்பல முதலியார், (14) பென்னெ லார் நாராயணசாமி நாயகர், (15) திரிசிரபுரம் நாராயண பிள்ளை.

அந்நூல் லட்சுமண பிள்ளையின் விருப்பத்தாற் செய்யப் பட்ட தென்பது,

“... .. சிராப்பள்ளிவாழ்
மருவளர் பூங்குவ னேத்தாம லட்சு மணன்விரும்பத்
தருவளர் சம்பு வனவல்லி பிள்ளைத் தமிழியற்றி
உருவளர் மீனாட்சி சுந்தரன் றந்தா னுணர்பவர்க்கே ”

என்னும் பொன்னம்பல முதலியார் செய்யுளாலும் வெளியா கின்றது.

“ சிற்பரன்சேர் சிரகிரியெம் மீனாட்சி சுந்தரமாஞ்
சீரார் கொண்மூ
கற்பனைவண் கடலைமுகந்து... ..
பற்பலரும் புகழ்பிள்ளைக் கவிமழையைப் பொழிந்ததென்பர்
பாவ லோரே”

என்று தாண்டவராயத் தம்பிரானும்,

“ கலைமூழு துணர்ந்த கவிஞர் குழாத்துள்
தலைமை நடாத்துஞ் சைவ சிகாமணி
நாச்சுவை யமுதினு மூங்குநனி சிறக்கும்
பாச்சுவை யமுதைப் பற்பக றேறும்
பெருவா னாட்டுப் புலவரும் பெட்புறத்
தருமீ னாட்சிசுந் தரநா வலனே ”

என்று திருவம்பலத்தின்னமுதம்பிள்ளையும் தத்தம் சிறப்புப் பாயிரங்களில் இப்புலவர்கோமானைப் பாராட்டியிருத்தலால் அக்காலத்தே இவருக்கு இருந்த பெருமை விளங்கும். இராம நாதபுரம் அஷ்டாவதானம் வேலாயுதக் கவிராயர் பாடிய,

“ கந்தவே னோவலது கலைமகளோ விவ்வுருக்கொண்
டாய்கா னுன்னை
அந்தநாட் டவமிருந்து புலவோருக் கரசசெய
வன்பாற் பெற்ற
தந்தையே தந்தையுனைத் தான்படிக்க வைத்தவனே
தமிழுக் காசான்
சுந்தரமா மதிவதனா மீனாட்சி சுந்தரனே
துலங்கு மாலே ”

7. சென்னைக்குக் சென்றுவருதல்.

சூசூ

என்ற செய்யுளும், உறையூர் முத்துவீர உபாத்தியாயர் பாடிய,

“தண்ணறுமுண் டகப்போதி லிருந்துலக மாக்கியவே

தாவே யிந்தக்

கண்ணகன்ற புலியினிற்றன் னுருமாற்றி மக்களுருக்

கவினத் தாங்கி

வண்ணமுறு மீனாட்சி சுந்தரமென் றொருநாமம்

வயங்க வின்பம்

விண்ணவரும் பெறத்தந்தி வனப்பிள்ளைத் தமிழினிதா

விளம்பி னானே”

என்ற செய்யுளும் இவர்பால் அவர்களுக்கிருந்த நன்மதிப்பைப் புலப்படுத்துகின்றன.

திரிசிராமலை யமகவந்தாதி முதலிய நூல்களையும் இவர் பதிப்பிக்க எண்ணியிருந்தும் பொருண்முட்டுப்பாட்டால் அவ்வாறு செய்ய இவருக்கு இயலவில்லை.

இடையிடையே வக்கீலிடம் சென்று ஹைக்கோர்ட்டிலுள்ள வழக்கின் நிலைமையைத் தெரிந்து லட்சுமண பிள்ளைக்கு அச்சு செய்தியை எழுதி அனுப்பியதோடு தமக்குச் சென்னையில் மேன்மேலுங் கிடைத்துவருகிற கல்விப் பயனையும் நூல்களையும் அவருக்கு நன்றியறிவோடு தெரிவித்துக் கொண்டு வந்தார். சபாபதி முதலியார் முதலிய பெரியோர்கள் இவரை ஒரு மாணாக்கராக நினைபாமல் தம்மை ஒத்தவராகவே பாவித்து மரியாதையோடு நடத்திவந்தார்கள். புதியநூல் இயற்றுபவர்கள் சபாபதிமுதலியார் முதலியவர்களிடத்திற் சிறப்புப்பாயிரம் வாங்கும்பொழுது அவர்கள் மூலமாகப் பழக்கஞ் செய்துகொண்டு இவருடைய சிறப்புப்பாயிரங்களையும் பெற்றுமகிழ்ந்து பதிப்பித்து வந்தார்கள்.

‘நீங்கள்’ என்பதற்குப் பிரயோகம் காட்டியது.

ஒருநாள் எழுமூர் திருவேங்கடாசல முதலியார் வீட்டிற்கு இவர் போனபொழுது அவராற் பதிப்பிக்கப்பெற்று வைத்திருந்த கம்பராமாயணம் அயோத்தியா காண்டத்தை எடுத்துப் பார்க்கையில் குகப்படலத்தில், “நைவீரலீர்” என்ற சூஎ-ஆம் செய்யுளில் ‘நீங்களைவீரும்’ என்றதொடர்* ‘நீர்களைவீரும்’ என்று பதிப்பிக்கப்

* அவர் பதிப்பிலும் அதனைப்பின்பற்றி அச்சிடப்பெற்ற பிறபதிப்புக்கள் சிலவற்றிலும் ‘நீர்கள்’ என்றேயிருத்தலை இன்றும் காணலாம்.

௭௦ மீனாட்சிசுந்தரம் பிள்ளையவர்கள் சரித்திரம்.

பட்டிருந்ததை நோக்கி முதலியாரவர்களைப் பார்த்து, “ஐயா, நீங்க
என்பதே பாடமன்றோ? இதில் நீர்களைன்று இருக்கிறதே”
என்று வினாவினார். அவர், “நீங்கஎன்பதற்குப் பிரயோகம்
இல்லையே. கள்விசூதி யேற்ற நிலைமொழி இன்னதென்று தெரிய
வில்லை” என்றார். உடனே இவர், “இந்தப் பிரயோகம் பழைய
நூல்களிற் காணப்படுகின்றதே.

‘ஆங்கது தெரிந்து வேதா

வாவிகள் வினைக்கீ டன்றி

நீங்க்ளிவ் வாறு செய்கை

நெறியதன் நென்ன லோடும்’ (கந்த. உருத்திரர். ௧௦).

என்பதில் எதுகையிலேயே நீங்கஎன்பது வந்திருக்கின்றதே”
என்றார். அதனைக்கேட்ட முதலியாரவர்கள், “தம்பி! உங்களுக்கு
ஞாபகமுள்ளது எனக்கு ஞாபகத்திற்கு வரவில்லையே. ஒருசொல்
லின் உருவத்தைப் புலப்படுத்துவதற்குரிய மேற்கோள்களை நீங்
கள் ஞாபகத்தில் வைத்திருப்பது வியக்கத்தக்கதே!” என்று
பாராட்டினார்.

திரிசிரபுரம் மீண்டது.

இவ்வாறு சற்றேறக்குறைய ஒருவருடகாலம் இவர் சென்
னையில் இருந்தார். பின்பு லட்சுமணபிள்ளையினுடைய வழக்கு முடி
வடைந்தமையினாலும் தாம் வந்து பலநாட்களானமையினாலும்
இவர் திரிசிரபுரத்திற்குப் புறப்பட்டுச் செல்ல எண்ணினார்.
சென்னையிலுள்ள பல பண்டிதர்களைப் பிரிவது இவருக்குத் தாங்
கொணு வருத்தத்தை உண்டாக்கியது. சபாபதி முதலியார் முத
லியவர்களுக்கும் இவரிடம் பாடங்கேட்ட மாணவர்களுக்கும் இவர்
பிரிவு அவ்வாறே இருந்தது.-

“உவப்பத் தலைக்கூடி யுள்ளப் பிரிதல்

அனைத்தே புலவர் தொழில்”

என்பது உண்மையன்றோ? அப்பால் எல்லோரிடமும் விடைபெற்
றுக்கொண்டு அரிதிற் சென்னையைவிட்டுப் புறப்பட்டார். சபா
பதி முதலியார் இவரைப்பார்த்து, “உங்களுடைய பிரிவை
நினைந்தால் மனம் கலங்குகின்றது. உங்களுடைய அருமை பழகப்
பழக அதிகமாக விளங்கியது. உங்களால் தமிழூலகம் பெரும்

8. கல்வியாற்றலும் செல்வர் போற்றலும். எக

பேறடையப் போகின்றதென்பதை நினைந்து என் நெஞ்சம் அளவற்ற மகிழ்ச்சியை அடைகின்றது. இறைவன் உங்களுக்குத் தீர்க்காயுளையும் அரோக திடகாத்திரத்தையும் அளித்தருளவேண்டும். அடிக்கடி கடிதம் எழுதவேண்டும்” என்று சொல்லி விடை கொடுத்தனுப்பினார்.

8. கல்வியாற்றலும் செல்வர் போற்றலும்.

அப்பால் திரிசிரபுரத்தில் இருந்து வழக்கம்போலவே இக்கவிஞர்பிரான் தாம் செய்யவேண்டியவற்றை ஒழுங்காகச் செய்தும் பிறரைக்கொண்டு செய்வித்தும் வருவாராயினர். சென்னையில் இருந்தபோது பழகிய அறிஞர்களுள் ஒவ்வொருவரிடத்தும் இன்ன இன்னவிதமான திறமைகள் உள்ளனவென்று கவனித்து அவற்றைத் தாமும் பயிலவேண்டுமென்று பயின்றுவந்தார். அதனால், செய்யுட்களுக்குப் பொருள் கூறுதல், இலக்கண விஷயங்களை எடுத்தாளல், பதசாரம் சொல்லுதல், நூல்களை ஆராய்தல் முதலிய பலவகையான பயிற்சிகள் இவர்பால் முன்னையினும் சிறந்து விளங்கின. பலவகை மாணாக்கர்கள் வந்து வந்து தாம் கேட்டற்குரிய பாடங்களைக் கேட்டுவந்தனர். அக்காலத்துப் படித்துவந்த மாணாக்கர்களுள் முக்கியமானவர் தி. சுப்பராய செட்டியார்.

பெரும்பாலும் இவர் ஆண்டார் தெருவிலிருந்த * சிதம்பரம் பிள்ளை யென்பவரது வீட்டு மெத்தையிலும் கீழைச் சிந்தாமணியிலுள்ள சொர்க்கபுரம் மடத்திலும் இருந்து காலங்கழித்து வந்தனர்; ஆகாரத்துக்காக மட்டும் தம் வீட்டுக்குப்போய் வருவார். ஏதாவது விஷயங்களைக் கொடுத்து மாணவர்களைப் பாடும்படி பழக்குவிப்பார்; அவர்கள் செய்யமுடியாமல் வருந்துகையில் தாம் அவற்றை முடித்துக் காட்டுவார். அக்காலத்தில் இவருக்கு

* இவர் உப்பு வியாபாரத்தால் மிக்க செல்வம் பெற்றுத் தரும சிந்தையுள்ளவராய்ப் பரோபகாரஞ்செய்து காலங்கழித்து வந்தவர்.

௭௨ மீனாட்சிசுந்தரம் பிள்ளையவர்கள் சரித்திரம்.

யாதொரு கவலையுமில்லாதபடி உடனிருந்து பணிசெய்து பாதுகாத்து வந்தவர் * அகிலாண்டம்பிள்ளையென்பவர்.

படிப்பவர்கள் தம் இடஞ் சென்றபின், தினந்தோறும் இரவில் ஓய்வு நேரங்களில் புதியனவாகக் கிடைத்த நூல்களை இவர் பனையேட்டிற் பிரதிசெய்தலும் தனியேயிருந்து வெகுநேரம் படித்துக்கொண்டிருத்தலும் வழக்கம். இரவில் இவர் தூங்குங்காலம் மிகக் குறைவேயாகும். இவருடைய பலவகையான ஆற்றலையும் அறிந்து உடனிருந்து ஊக்கமளித்து வந்தவர்கள் வித்துவான் சோமசுந்தர முதலியார், வீரராகவ செட்டியார் முதலிய முதியோர்கள்.

இவருடைய புகழ் தமிழ்நாடெங்கும் பரவி எல்லோருடைய உள்ளத்திலும் குடிகொண்டு விளங்கிற்று. அக்காலத்தில் தாம் இயற்றிய நூல்களை இவருக்குக் காட்டித் திருத்திக்கொள்வதற்கும், அவற்றிற்குச் சிறப்புப்பாபிரம் பெறுவதற்கும், அவற்றை அரங்கேற்றும் காலத்தில் உடன் இருப்பதற்காக அழைப்பதற்கும், தம்மைச் சார்ந்தவர்களைப் படிப்பித்தற்குக் கொண்டுவந்துவிடுதற்கும், படித்த நூல்களில் தமக்குள்ள ஐபங்களைத் தீர்த்துக் கொள்வதற்கும் பற்பலர் வந்து போவாராயினர்.

புதல்வர் ஜனனம்.

இங்ஙனம் இருந்துவருகையில் இவரது இருபத்தொன்பதாவது பிராயமாகிய சோபகிருது வருஷம் ஆடி மாதம் ௧௪-ஆம் தேதி வெள்ளிக்கிழமை இரவில் இவருக்கு ஒரு புதல்வர் பிறந்தனர். அக்குமாரருக்கு இவர் தம்முடைய தந்தையாரின் பெயராகிய சிதம்பரம் என்ற நாமத்தையே வைத்து அழைப்பாராயினர்.

பட்டிச்சுரம்போய் மீண்டது.

சில மாதங்கள் சென்றபின் பட்டிச்சுரம் நமச்சிவாய பிள்ளை முதலியோர்கள் விருப்பத்தின்படி இவர் சில அன்பர்களுடன் சென்று பட்டிச்சுரத்தில் அவர்களால் ஆதரிக்கப்பெற்றுச் சிலநாள் தங்கியிருந்தார். இவர் அங்கிருப்பதைத்தெரிந்து பட்டிச்சுரத்தைச் சார்ந்த † முழையூரில் தனவந்தராகவிருந்த வையாபுரி பிள்ளையென்பவர் இவரை உபசாரத்துடன் அழைத்துச்சென்று ஆறை

* இவரால் இச்சரித்திரச் செய்திகளிற் சில தெரிந்தன.

† இது தேவாரவைப்புத்தலங்களுள் ஒன்று.

8. கல்வியாற்றலும் செல்வர் போற்றலும். எங்

வடதளி அல்லது வள்ளலார் கோயிலென்னும் தலத்திலுள்ள தான துறையூர் வீரசைவ ஆதினத்தின் மூலபுருஷர் ஸ்ரீ சிவப்பிரகாச தேசிகருடைய மடத்தில் இவரை இருக்கும்படி செய்வித்து அன் புடன் ஆதரித்து வந்ததன்றித் தாமும் தம்முடைய அன்பர்களும் கேட்கவேண்டிய நூல்களைப் பாடங்கேட்டுவந்தனர். இங்ஙனம் சில மாதங்கள் சென்றன. அப்பொழுது அந்த மடத்திலிருந்த பல ஏட்டுச்சுவடிகளை இவர் பார்த்தனர்; சிலவற்றை வாங்கிக் கொண்டனர். இங்ஙனமே அயலூர்களிலிருந்த வேளாளப் பிரபுக் களும் வேறு சிலரும் தத்தம் இடங்களுக்கு இவரை அழைத்துச் சென்று உபசரித்துச் சில நாட்கள் வைத்திருந்து அனுப்பிய துண்டு. அப்பால் திரிசிரபுரம் வந்து மேற்கூறிய சிதம்பரம்பிள்ளை யின் வீட்டு மெத்தையிலேயே இருந்து காலங் கழிப்பாராயினர்.

புத்தகத்தை வாசித்தால் அழகை வருமோ?

இவரைப் பார்த்தற்காக ஒருநாள் அயலூரிலிருந்து முக்கிய நண்பராகிய ஒரு வேளாளப் பிரபு வந்தார். அவர் இவரைக் கண்டு பாராட்டிவிட்டு உண்ட பின்பு சிதம்பரம் பிள்ளை வீட் டின் மேல்மாடத்தில் ஒருபக்கத்திற் சயனித்துக் கொண்டார்; சொல்ல வேண்டிய பாடங்கள் முடிந்தவுடன் மாணாக்கர்களை அனுப்பிவிட்டு வேறு ஒருபுறத்திலே இவர் துயின்றார். துயின் றவர் வழக்கம்போலவே பதினைந்துநாழிகைக்குமேல் விழித்துக் கொண்டு காஞ்சிப்புராணத்தின் இரண்டாங் காண்டத்துள்ள ஒரு பகுதியைப் படித்து அதன்பாலுள்ள சொற்களை பொருட் சுவைகளை நுகர்ந்து இன்புற்றுக் கவிஞர் பெருமானாகிய கச்சி யப்ப முனிவரது அருமை பெருமைகளை நினைந்து மனமுருகிக் கண்ணீர் வீழ்த்தியும் ஆடையால் கண்களைத் துடைத்தும் படித்துக் கொண்டே இருந்தனர். இப்படி யிருக்கையில் அங்கே அயலி டத்தே துயின்ற புதிய பிரபு விழித்தெழுந்து ஜன்னல் வழியாக வெளிச்சந் தெரிந்தமையால் இவரைப் பார்த்தனர்; இவர் அடிக்கடி கண்களைத் துடைத்துக் கொள்ளுதலையும் படிப்பதையும் கவனித்தார். சிறந்த நூல்களிற் சுவையுள்ள பாகங்களைப் படிக்கும் பொழுது கல்விமான்களுக்கு அடிக்கடி மனம் உருகுமென்பதும் கண்ணீர் பெருகுமென்பதும் அவர் அறியாதவர்; ஆதலால், 'ஏதோ இவர் அழகிறார்' என்று எண்ணிக்கொண்டார். திடீ ரென்று எழுந்து பரபரப்புடன் வந்து இவர் கையிலிருந்த புத்த

எசு மீனாட்சிசுந்தரம் பிள்ளையவர்கள் சரித்திரம்.

கத்தை வெடுக்கென்று பிடுங்கிக் கிழே எறிந்துவிட்டு இவரை
நோக்கி, “ஐயா நீங்கள் வாசித்தது போதும்; நிறுத்துங்கள். இந்த
அகாலத்தில் நீங்கள் தூங்காமல் வருந்தி அழுவதற்குக் காரணம்
என்ன? ஏதேனும் குடும்பக்கவலை உண்டோ? உங்களுக்கு வேண்
டியவற்றையெல்லாம் குறிப்பறிந்து செய்வதற்குச் சிதம்பரம்
பிள்ளை முதலியவர்கள் இருக்கும்பொழுது எதற்காக இப்படி
வருத்தமடையவேண்டும்? மனத்திலிருக்கும் வருத்தத்தை வெளி
யிடாமற் புத்தகம் வாசிப்பதாகப் பாவனை செய்துகொண்டு ஏன்
இப்படி அழுதுகொண்டிருக்கிறீர்கள்? உங்கள் மனத்தில் உள்
னதைச் சொல்லுங்கள். ஏதாயிருந்தாலும் நான் முடித்துவிடு
வேன். நீங்கள் வருத்தப்படுவது என்னுடைய மனத்தை வருத்து
கின்றது” என்றார். இவர் அவருடைய பேச்சைக்கேட்டு நகைத்
தனர். அவர், “இந்தமாதிரி சிரித்துவிட்டால் நான் ஏமாந்து
போவேனென்று நினைக்கவேண்டாம். என்னதான் சிரித்தாலும்
உங்கள் வருத்தம் எங்கே போகும்? உன்மையாகக் கேட்
கிறேன்; உங்கள் மனவருத்தம் இன்னதென்று சொல்லவேண்
டும்” என்றார்.

பிள்ளையவர்கள்: “ஒன்றும் இல்லை; ஐயா! இந்நூலை நான்
படித்து வரும்போது ஒரு பாகம் என் மனத்தை உருக்கிவிட்டது.
அதனால் என்னையறியாமல் கண்ணீர் வந்தது.”

அவர்: “புத்தகத்தை வாசித்தால் அழுகை வருமோ?
அழுகை நீங்கிவிடுமே! எனக்காகச் சொல்லவேண்டாம். உள்ள
தைச் சொல்லுங்கள்” என்று மிகவும் வற்புறுத்திப் பின்னும்
வேண்டினார். அவரைச் சமாதானப்படுத்தித் தமக்கு வருத்த
மில்லையென்பதைத் தெரிவித்தற்கு இவர் பெரும் பிரயத்தனம்
செய்தார். ஆனாலும் அவருக்கு இவருடைய வார்த்தைகளில் முழு
நம்பிக்கை உண்டாகவில்லை. மறுநாட்காலையில் அவரே சிதம்பரம்
பிள்ளையிடத்தும் அங்குவந்த ஏனையோரிடத்தும் முதல் நாள் இர
வில் நடந்தவற்றைச் சொல்லி, “பிள்ளையவர்களை நன்றாகக் கவனித்
துக்கொள்ளவேண்டும்” என்று கூறிவிட்டுச் சென்றனர். எல்லோ
ரும் அதனைக் கேட்டு, “இப்படியும் ஒரு மனிதருண்டா!” என்று
விர்மிதமுற்றுத் தம்முள் அடிக்கடி சொல்லிக்கொண்டு மகிழ்வா
ராயினர். பிள்ளையவர்களைக் கண்டு அவர்கள் கேட்டபொழுது
அவருக்குத் தம்பாலுள்ள அன்பே அச்செயலுக்குக் காரண
மென்று விடை பகர்ந்தார்.

8. கல்வியாற்றலும் செல்வர் போற்றலும். எடு

சுப்பராய செட்டியாரைச் சோடசாவதானியாக்கியது.

சேது யாத்திரை சென்று திரிசிரபுரத்திற்கு வந்த புரசை அஷ்டாவதானம் சபாபதி முதலியார் தம்முடைய நண்பராகிய பிள்ளையவர்களைக் கண்டார். இவர் சிலதினம் இருந்து செல்ல வேண்டுமென்று கேட்டுக்கொண்டார்; அதற்கு அவரிசைந்து அவ்வாறே இருப்பாராயினர். அப்பொழுது அவருடைய கல்விப் பெருமையையும் அவதான விசேடத்தையும் இவரால் தெரிந்து கொண்ட பல பிரபுக்களும் வித்துவான்களும் அவர் அஷ்டாவதானம் செய்வதைத் தாம் பார்க்க வேண்டுமென்று பிள்ளையவர்களைக் கேட்டுக் கொண்டார்கள். அதற்கிசைந்து இவர் ஒரு பெரிய சபை கூட்டிச் சபாபதி முதலியாரைக் கொண்டு அஷ்டாவதானஞ் செய்வித்தபொழுது யாவருங் கண்டு களித்து உபசரித்தனர். அப்பொழுது அங்கு வந்திருந்த சிரஸ்தெதார் செல்லப்பா முதலியாரென்ற பிரபு இவரை நோக்கி, “இவர்கள் அஷ்டாவதானம் செய்தது மிகவும் ஆச்சரியகரமாக இருக்கிறது. இங்ஙனம் செய்யும்படி உங்களுடைய மாணாக்கர்களுள் யாரையேனும் பழக்க முடியுமா?” என்று கேட்டனர். இவர் அப்பொழுது ஒன்றும் விடைபகராமல் இருந்துவிட்டுச் சபாபதி முதலியார் ஊர்சென்ற பின்னர், தம்முடைய மாணாக்கருள் ஒருவரும் மிக்க ஞாபகசக்தியுள்ளவருமாகிய சுப்பராய செட்டியாரைப் பதினாறு அவதானம் செய்யும்படி சில மாதங்களிற் பயிற்றுவித்து ஒரு மகாசபைகூட்டி, அதற்கு மேற்கூறிய செல்லப்பா முதலியார் முதலியவர்களை அழைப்பித்து அவர்கள் முன்னிலையில் பதினாறு அவதானமும் செய்யச்செய்து அவருக்குச் சோடசாவதானி யென்ற சிறப்புப் பெயரை அளித்துத் தக்க சம்மானங்களையும் வழங்குவித்தார். அதுமுதல் அவர்பெயர் சோடசாவதானம் சுப்பராயசெட்டியாரென்று கௌரவப் பட்டத்துடன் வழங்குவதாயிற்று.

பிரபுக்கள் பாடங் கேட்டல்.

அப்பால் இவருடைய பெருமையை அறிந்து வரகனேரியிலுள்ள நாராயணசாமி பிள்ளை யென்னும் செல்வர் ஒருவர் சில நூல்களை இவர்பாற் பாடங்கேட்க நினைந்து தாமே வலிந்துவந்து இவரை அழைத்துச் சென்று மலைக்கோட்டை வாயிலுக்கு எதிரே யுள்ள தமக்குச் சொந்தமான துமாகிய பெரியதொரு வீட்டில்

௭௬ மீனாட்சிசுந்தரம் பிள்ளையவர்கள் சரித்திரம்.

இருக்கச் செய்து இவருக்கும் உடனிருப்பவர்களுக்கும் ஆகாராதி களுக்குரிய சௌகரியங்களை அமைப்பித்து ஓய்வுகாலங்களில் வந்து தாம் அறிந்துகொள்ள வேண்டிய நூல்களைப் பாடங் கேட்டார்; விரும்பிய பலரையும் கேட்கும்படி செய்து அதரித்தும் வந்தார்.

பின்பு, உறையூரிலுள்ள அருணாசல முதலியாரென்பவர் ஒரு சமயம் இவரை மாணாக்கர் முதலியவர்களோடு அழைத்துச் சென்று தம்முடைய வீட்டிலேயே உபசாரத்துடன் பலமாதங்கள் வைத்திருந்தார். அப்பொழுது அவர் தாம் முன்பு படித்திருந்த நூல்களிலுள்ள ஐயங்களைப் போக்கிக் கொண்டதன்றித் திருக் கோவையார் முதலியவற்றிற்கும் பொருள்கேட்டுத் தெளிந்தனர். அவர் செல்வமும் ஈகையும் வரிசையறிதலும் உடையவராதலின் எவ்வகையிலும் இவர் பிறரை எதிர்பாராதபடி தக்க உதவி செய்து வருவாராயினர். அக்காலத்திலே பிள்ளையவர்களுக்குப் பிராயம் 30.

இவர்பாற் பாடங்கேட்டவர்களுள் ஒருவராகிய சுப்பராய முதலியாரென்பவர் இவருடன் இடைவிடாமல் இருந்து செய்ய வேண்டியவற்றைக் குறிப்பறிந்து செய்து செல்லுமிடங்களுக்கும் ஊர்களுக்கும் உடன் சென்று கற்றுத்தேறினர்.

9. அம்பலவாண முனிவரிடம் பாடங்கேட்டல்.

திருவாவதுறை சேன்றது.

இப்படி இவர் திருச்சிராப்பள்ளியில் இருந்து வருகையில், திரு வாவதுறை யாதீனத்தலைவராகிய வேளூர்ச் சுப்பிரமணிய தேசிகரைத் தரிசித்துக்கொண்டு வரவேண்டுமென்னும் விருப்பம் இவருக்கு உண்டாயிற்று; ஒருநாள் அங்ஙனமே புறப்பட்டுத் திருவாவதுறைக்கு வந்துசேர்ந்தார். வந்தகாலத்தில் அவர் சில தினத் துக்குமுன்பு *பரிபூரண தசையைடைந்து விட்டதாகத் தெரிந்த

* பரிபூரணதசையை அடைந்தது குரோதிஸ் கார்த்திகை கார்த்திகை நட்சத்திரம்.

9. அம்பலவாண முனிவரிடம் பாடங்கேட்டல். எஎ

மையால், “இனி அறியவேண்டிய அரிய விஷயங்களை எவ்வண்ணம் தெரிந்துகொள்வோம்? யார் சொல்வார்கள்? எல்லா முடனே கொண்டேகினையே” என்று அவரைப்பற்றி வருந்தித் தம்முடைய வருத்தத்தைச் சில செய்யுட்களாலே புலப்படுத்தினர். அப்பால் அங்கே பதினைந்தாம் பட்டத்தில் ஆதினத் தலைவராக விளங்கிய ஸ்ரீ அம்பலவாண தேசிகரைச் சில பெரியோர்கள் முகமாகத் தரிசித்துப் பழக்கஞ்செய்துகொண்டார். அவர் திருமந்திரம் முதலிய நூல்கள், சைவசித்தாந்த சாஸ்திரங்கள், சித்த நூல்கள் முதலியவற்றைத் தக்கவர்களைவைத்துக் கொண்டு ஆராய்ச்சி செய்து வந்தமையின் அவரிடம் வேண்டியவற்றை எளிதில் தெரிந்துகொள்ள முடியவில்லை. அந்த ஆதினத்திற் பரம்பரைக் கேள்வியையுடைய பெரியோர்களிடம் நூதனமாக அரியநூல்களைப் பாடங்கேட்க எண்ணி அதற்கு ஏற்ற பெரியார் யாரென்று இவர் விசாரித்த பொழுது அங்கேயுள்ளவர்கள் அம்பலவாண முனிவரென்ற பெரியாரே அதற்குத் தக்கவரென்று சொன்னார்கள்.

அம்பலவாண முனிவர் இயல்பு.

அவர் வடமொழி தென்மொழியிரண்டிலும் முறையான பயிற்சியுடையவர். பல சிவபுராணங்களிலும் பல பிரபந்தங்களிலும் சைவ சாஸ்திரங்களிலும் அவருக்கு நல்ல ஆராய்ச்சி உண்டு. சிறந்த ஒழுக்கமுடையவர். இடைவிடாமற் படித்தலிலேயே காலத்தைப் போக்குபவர். மடத்திற் பல தமிழ்நூல்கள் கிடைக்குமாயினும் ஒவ்வொன்றையும் ஒரே அளவுள்ள சுவடிகளில் எழுதிவைத்துக் கொள்வதில் அவருக்குத் திருப்தியதிகம். அவ்வாறு அவர் எழுதிய சுவடிகள் மிகப் பல. அவர் கல்வி கேள்விகளிற் சிறந்தவராக விருந்தாலும் உலகப்பயிற்சியே இல்லாதவர். யாருக்கேனும் பாடஞ்சொல்லுதலில் அவர் பழகவில்லை. அவர் கூட-பிராயத்திற்கு மேற்பட்டு வாழ்ந்திருந்தவர். ஸ்ரீ சூரியனார் கோயிலிலுள்ள ஸ்ரீ சிவாக்கிரயோகிகள் மடத்துத்தலைவராக அம்பலவாண தேசிகராற் பின்பு நியமிக்கப்பெற்றவர்.

அம்பலவாண முனிவரிடம் பாடங்கேட்டது.

பிள்ளையவர்கள் ஏனையோர்களால் தூண்டப்பெற்று அவரிடம் சமயம்பார்த்துச் சென்று வந்தனஞ்செய்து தம்முடைய

௭௮ மீனாட்சிசுந்தரம் பிள்ளையவர்கள் சரித்திரம்.

மனக்குறையைத் தெரிவித்துக்கொண்டார். அவர், “மற்றொரு சமயம் வாரும்; யோசித்துச் சொல்லுவோம்” என்றார். அப்படியே மறுநாட்காலையில் இவர்போய் வந்தனஞ் செய்துவிட்டு அவருடைய கட்டளையை எதிர்பார்த்துக்கொண்டு நின்றார். “நல்லது; இரும்” என்று அவர்சொல்ல இவர் இருந்தார். “நீர் என்ன என்ன படித்திருக்கிறீர்?” என்று அவர் கேட்டார். இவர்தாம் படித்தவற்றுள் சில நூல்களின் பெயர்களைச் சொன்னார். “அவற்றைச் சிறந்த கல்விமான்களிடம் முறையாகப் பாடங்கேட்டிருக்கிறீரா?” என்று அவர் வினாவினர். இவர், “இவ்விடமிருந்து திருச்சிராப்பள்ளிக்கு எழுந்தருளிச் சிலமாதங்களுக்குப் பூநீவேலாபுத சாமியிடத்தும் வேறு சிலரிடத்தும் ஏதோ ஒருவாறு சிலசில நூல்களைக் கேட்டதுண்டு. எனக்குள்ள சந்தேகங்கள் பல. அவற்றையெல்லாம் சாமிகளே தீர்த்தருளவேண்டும்” என்று விரயத்தோடு தெரிவித்தார். வேறு பலரிடம் இவர் பாடங்கேட்டிருந்தனராயினும், அந்த மடத்தின் தொடர்புடையாரைச் சொன்னால் முனிவருக்குப் பிரீதி உண்டாகுமென்று எண்ணியே இங்ஙனம் கூறினார். அவர், “இந்த ஆதினத்துச் சிஷ்யர்களுக்கே நாம் பாடஞ் சொல்லுவோமேயல்லாமல் மற்றவர்களுக்குச் சொல்லுவதில்லை; அது முறையுமன்று” என்று கண்டிப்பாகச் சொன்னார். இவர், “அடியேன் சாமிகளுடைய சிஷ்யபரம்பரையைச் சார்ந்தவன்தானே? இப்பொழுது அடியேன் கேட்கப்போவதும் சாதாரணமான நூல்களிலுள்ள சிலவற்றின் கருத்துக்களையல்லாமல் சைவசாஸ்திரங்களல்ல” என்று பலமுறை மன்றாடவும், அவர் சிறிதும் இணங்கவில்லை. “ஒவ்வொரு நூலையும் எவ்வளவோ சிரமப்பட்டு நாங்க னெல்லோரும் கற்றுக்கொண்டு வந்தோம். அவற்றை மிகவும் எளிதில் கற்றுக்கொண்டு போகலாமென்று வந்திருக்கிறீரோ?” என்று சொன்னார். சொல்லியும் இவர் விடாமற் சென்று சென்று பாடங்கேட்டற்கு முயன்றுகொண்டேவந்தார்; சிலதினங்கள் இங்ஙனஞ் சென்றன. விடாமல் அலைந்தலைந்து இவர் கேட்டுக்கொள்வதைத் தெரிந்து ஒருநாள் மனபிரங்கி அவர், “இங்கே நீர் முதலில் படிக்கவேண்டிய நூல் என்ன?” என்று கேட்டனர். “இப்பொழுது கம்பரந்தாதியே” என்றார் இவர். முனிவர், “நல்லது, ஒரு நல்ல நாள் பார்த்துக்கொண்டிவாரும்” என்றார்.

9. அம்பலவாண முனிவரிடம் பாடங்கேட்டல். எக

அப்படியே நல்லநாள் பார்த்துக்கொண்டு இவர் சென்றார். அப்போது அவர் புத்தகங் கொணர்ந்தீராவென்று கேட்டார். இவர் இல்லையென்றார். அவர் சென்று தம்முடைய புத்தகத்தை யெடுத்துவந்து கொடுத்தார். இவர் இருந்தபடியே அதை வாங்கிக்கொள்ள ஆரம்பித்தபொழுது அவர், “என்னகாணும், உமக்குச் சம்பிரதாயம் தெரியவில்லை! நீர் முறையாகப் பாடங்கேட்டவரல்லரென்பது மிகவும் நன்றாகத் தெரிகின்றது. இதற்காகத்தான் நாம் பாடஞ் சொல்லமாட்டோமென்று முன்னமே சொன்னோம். நமக்குக் குற்றமில்லை. இப்படிப்பட்டவர்களுக்குப் பாடஞ்சொன்னால் இடத்தின் கௌரவம் போய்விடுமே” என்று சினக்குறிப்புடன் சில வார்த்தைகள் சொன்னார். இவர், ‘வெண்ணெய் திரண்டு வருகையில் தாழியுடைந்ததுபோல நாம் நல்ல பயனையடையக்கூடிய இச்சமயத்தில் கோபம் வந்துவிட்டதே! என்ன விபரீதம்? இதற்குக் காரணம் தெரியவில்லையே!’ என்று மனம் வருந்தி, “சாமீ, அடியேன் புத்தியூர்வமாக யாதொரு தவறும் செய்யவில்லையே; அப்படி ஏதேனும் அடியேன் செய்திருந்தால், அதனை இன்னதென்று கட்டளையிட்டால் நீக்கிக் கொள்ளுவேன். அடியேன் நடக்கவேண்டிய நல்வழிகளையும் கற்பித்தருளல் வேண்டும்” என்று பலமுறை பிரார்த்தித்தார். அவர், “நாம் கொடுத்த புத்தகத்தை நீர் இப்படியா வாங்குகிறது?” என்றார். இவர், “எப்படி வாங்குகிறது? கட்டளையிட்டருள வேண்டும்” என, அவர், “இங்கே தம்பிரான்களிடத்திற் படித்துக்கொண்டிருக்கும் குட்டித் தம்பிரான்கள் செய்வதைப் பார்த்துக் கற்றுக்கொண்டு வாறும், போம்” என்றார். இவர், “அங்குத்தியே அந்த ஸம்பிரதாயத்தை விளங்கச் சொல்லவேண்டும்” என்று பலமுறை வற்புறுத்திக் கேட்டுக்கொண்டார். அவர், “நாதனமாகப் படிக்கத் தொடங்கும்பொழுது ஆசிரியர்களைப் பத்திர புஷ்பங்களால் முதலில் அர்ச்சித்து வந்தனங்கள் செய்து புத்தகத்தைப் பெறவேண்டும்; அப்பால் சொல்லெனச் சொல்லல் வேண்டும்” என்று சொன்னார். உடனே இவர் பத்திரபுஷ்பங்களைக் கொணர்ந்து அர்ச்சித்து வந்தனங்கள் செய்து நின்றார். அவர் புஸ்தகத்தைக் கொடுத்தனர். அதைப் பெற்றுக்கொண்டு மறுமுறை வந்தனஞ்செய்து புஸ்தகக்கயிற்றை அவிழ்த்துப் படிக்கத் தொடங்கியபொழுது அவர், “நில்லும்; பூசைக்கு நேரமாகி விட்டது; நாளைக்காலையில் வாறும்” என்றார். இவர், “நல்ல வேளை

௮௦ மீனாட்சிகந்தரம் பிள்ளையவர்கள் சரித்திரம்

யில் தொடங்கிவிட வேண்டாமோ?” என்றார். “நாம் நல்ல வேளையிற் புத்தகத்தைக் கொடுத்துவிட்டோம். அதுவே போதியது” என்று சொல்லி உடனே அவர் எழுந்து போய்விட்டனர்.

அதன்பின் இவர் அங்கே படித்துக் கொண்டிருக்கும் மாணாக்க ரொவ்வொருவரும் இங்ஙனமே வழிபாட்டோடு தத்தம் பெரியோரிடத்திற் கற்றுக்கொண்டு வருதலையறிந்து தாமும் இங்ஙனமே செய்யவேண்டுவதுதான் முறையென்று நிர்ச்சயித்துக் கொண்டார். பின்பு தம்முடைய உறைவிடஞ்சென்று ஆகாராதிகளை முடித்துக்கொண்டு கம்பரந்தாதியின் முதலம்பது பாடல்களை ஒரு சுவடியிற் பெயர்த்தெழுதிக்கொண்டார். மறு நாட்காலையில் அவரிடம்சென்று முன்கூறியவண்ணம் அர்ச்சித்து வந்தனங்கள்செய்து அப்பால் அவருக்கு விசிறிப்பணிவிடை செய்து கொண்டு நின்றார். அதனால் மிக்க மகிழ்ச்சியுற்ற அவர், “நல்லது; இருந்து படியும்” என்ன, இவர் இருந்து முதற்செய்யுளைப் படித்தார். இவர் பாடங்கேட்கத் தொடங்கினாலும் தெரிந்து கொள்ளவேண்டிய பாகம் மிகச் சிலவாகவே யிருக்குமென்பதை அவர் தெரிந்துகொள்ளாமல் அச்செய்யுளைப் பதம்பதமாகப் பிரித்து விரிவாக அர்த்தஞ்சொல்லி நெடுநேரம் போக்கினார். இந்த முறையில் அந்நூல் சில தினங்களில் முற்றுப் பெற்றது. அதனைக்கேட்டுவருகையில் சைவசாத்திரக் கருத்துக்களை நுணுகி இவர் வினாவுவாராயின் முனிவர், “இப்பொழுது இதனைச் சொல்லக் கூடாது; பின்பு பார்த்துக்கொள்ளலாம்” என்பர். பலநாளி ருந்தும் அந்த ஒரு நூலுக்குமேல் அப்பொழுது ஒன்றும் கேட்க இயலவில்லை.

அப்பால் இவர் அந்த நூல் முற்றுப்பெற்றதையும் அதிலுள்ள ஆரியவிஷயங்களைத் தெரிந்துகொண்டதையுமே பேருதியமாக நினைந்து மகிழ்ந்தனர்; ‘இந்த ஆதீன சம்பந்தமுள்ள இவ்வம்பல வான முனிவர் நமக்கு வித்தியாகுருவாகக் கிடைத்ததே பெரும்பயன்’ என்று ஆறுதலுற்றனர். பின்பு அவர்பால் விடை பெற்றுக்கொண்டு திரிசிரபுரம் வந்து சேர்ந்தார்.

அவரிடம் பாடங்கேட்டதை மறவாமல், பின்பு இவர் செய்த தியாகராச லீலையில் அம்முனிவரைத் துதித்துள்ளார். அச் செய்யுள்,

10. புராணப்பிரசங்கமும் பாடஞ்சொல்லலும். அக

“ மின்னுமான் மழுவும் வெவ்வழல் விழியும்
மிளிர்கறைக் கண்டமு மறைத்துப்
பன்னுமா னிடமாய் வந்தெனை மறைத்த
பழமல வலிமுழு தொழித்து
மன்னுமா னந்தம் புணர்த்தியாள் கருணை
வள்ளலா வடுதுறைப் பெருமான்
முன்னுமா தவர்சொ லம்பல வாண
முனிவர னிணையடி போற்றி ”

என்பது. அக்காலத்தில் ஆதினத்திலிருந்த ஞானாசிரியரைத்
துதிப்பதாக விருந்தால் அம்பலவாண தேசிகர் என்று அமைத்
திருப்பார் ; முனிவரென்றல் ஆதின ஸம்பிரதாயமன்று.

திரிசிரபுரம் வந்தபின்பு இவர் திருவாவடுதுறைக்கு அடிக்கடி
சென்று அங்கே கல்வி கேள்விகளிற் சிறந்திருந்த தம்பிரான்
களோடு பழகித் தமக்குள்ள ஐயங்களை வினாவித் தெளிந்துகொள்
வார். அம்பலவாண முனிவரிடத்தும் சிலவிஷயங்களைக் கேட்டுக்
கொள்வார். அவரிடத்தும் அங்கே உள்ள தம்பிரான்களிடத்தும்
சைவ சாஸ்திரங்களை உரைகளுடன் முறையே பாடங்கேட்டுத்
தெளிந்தனர். அங்ஙனம் தெளிந்ததை இவர் பின்பு இயற்றிய
பிரபந்தங்களிலும் காப்பியங்களிலும் அமைந்துள்ள சைவ சாத்
திரக் கருத்துக்கள் புலப்படுத்தும்.

10. பெரியபுராணப் பிரசங்கமும் பாடஞ்சொல்லுதலும்.

மாணாக்கர்களிடத்து அன்பும் பாடஞ்சொல்லுதலில் விருப்பமும்.

பவரிடத்தும் சென்று சென்று அவர்களுக்கு வேண்டியவற்
றைச் செய்து பலமுறை அலைந்து ஒவ்வொரு நூலையும் சிறிது சிறி
தாகக் கற்றுக்கொண்டு வந்தவராதலின், யாதொரு வருத்தமு
மின்றி மாணாக்கர்களைப் பாதுகாத்து அவர்களை அலைக்கழியாமல்
அவர்களுக்கு வேண்டியவற்றை உடனுடன் கற்பித்துவர வேண்டு
மென்ற எண்ணம் இவருக்கு இருந்துவந்தது. அதனால், பாடங்

கேட்க வரும் செல்வர்களுக்கும் ஏனையோருக்கும் விரும்பிய நூல் களைத் தடையின்றிப் பாடஞ்சொல்லி ஆதரிக்கும் இயல்பு அக் காலந்தொடங்கி இவருக்கு முன்னையினும் அதிகமாக ஏற்பட்டது. சில ஏழைப் பிள்ளைகளுக்கு ஆகாராதிகளுக்கும் உதவிசெய்து வரு வாராயினர். தம் நலத்தைச் சிறிதும் கருதாமல் மாணாக்கர் களுடைய நன்மையையே பெரிதாகக் கருதும் இயல்பு இப்புலவர் பெருமானிடத்து நாளடைவில் வளர்ச்சியுற்று வந்தது.

மாணாக்கர்களிடத்து இவர் காட்டிவந்த அன்பிற்கு எல்லையே இல்லை. தமக்கு ஏதேனும் தீங்கு செய்தாலும் பொறுத்துக்கொள் வார்; மாணாக்கர்களுக்கு யாரேனும் தீங்கு செய்துவிட்டால் இவரு டைய மனம் அதைச் சிறிதும் பொறுது. அத் தீங்கு செய்தவர் களை இவர் பகைவரைப்போலவே நினைந்து கடிந்தொழுகுவார்.

பாடஞ் சொல்வதில் இயல்பாகவே இவருக்கு விருப்பம் அதிகம். இவருடைய கல்வி வளர்ச்சிக்கும் கவித்துவத்திற்கும் காரணம் இங்ஙனம் பாடஞ்சொல்லி வந்ததேயென்று சில பெரி யோர்கள் சொல்லியிருக்கிறார்கள். திருவாவடுதுறை யாதீனத்தில் மேலகரம் ஸ்ரீ சுப்பிரமணிய தேசிகர் காலத்திற் சின்னப்பட்டத் தில் இருந்தவரும் இவருடைய மாணாக்கரும் இடைவிடாமற் பாடஞ் சொல்லுதலையே தம்முடைய கடப்பாடாகக்கொண்டு ஒரு சுவருமாகிய ஸ்ரீ நமச்சிவாய தேசிகர், “ஒருமுறை பாடஞ்சொல் வது ஆயிரந்தரம் படிப்பதற்குச்சமானம்” என்று சொல்லுவ துண்டு. ஒருகாலத்தில் ஸ்ரீ சி. தியாகராச செட்டியார் இவரோடு பேசிக்கொண்டிருக்கையில் இவரை நோக்கி, “நீங்கள் இடைவிடா மற் பாடஞ்சொல்லுவதாகப் பேர்வைத்துக்கொண்டு நன்றாகப் படித்துவருகிறீர்கள்” என்று சொன்னதை நான் உடனிருந்து கேட்டிருக்கிறேன்.

“ஆசா னுரைத்த தமைவரக் கொளினும்
காற்கூ றல்லது பற்றல னாகும்”

“அவ்வினை யாளரோடு பயில்வகை யொருகாற்
செவ்விதி னுரைப்ப வவ்விரு காலும்
மையறு புலமை மாண்புடைத் தாகும்”

என்பன இக்கருத்தை விளக்கும்.

10. புராணப்பிரசங்கமும் பாடஞ்சொல்லலும். அந்

பெரியபுராணப் பிரசங்கம்.

இங்ஙனம் இருந்துவருகையில் சிலர் இவரிடம் பெரிய புராணத்திற்குப் பொருள் கேட்பாராயினர். பாடங்கேட்பவர்க ளேயன்றி வேறு சிலரும் வந்து உடனிருந்து கேட்டுச் செல்லுவது வழக்கம். அங்ஙனம் செல்பவர்கள் பலருங் கேட்கும்படி பெரிய தோர் இடத்தில் இவரைக்கொண்டு பெரிய புராணப் பிரசங்கம் செய்வித்தால் தமிழ்ச்சுவையையும் பக்திரசத்தையும் பலரறிந்து உப்தல் கூடுமேயென்றெண்ணினார்கள். அக்காலத்தில் இத்தகைய காரியங்களைச் செய்வித்தலில் ஊக்கமுடையவராய் அங்கேயிருந்த ஒரு செல்வரிடம் அவர்கள் சென்று தங்கள் கருத்தைத் தெரிவித் தார்கள். அவர்கள் சொல்லியதற்கு அவர் இணங்கித் தம்முடைய வீட்டில் நூற்றுக் கணக்கானவர் இருக்கக்கூடிய இடமொன்றில் நாஸ்தோறும் பிரசங்கம்செய்யும்படி இவரைக் கேட்டுக்கொண்ட னர். அவ்வாறே பிரசங்கம் நடைபெற்றது. மேற்கூறிய அன்பர் களும் வேறு பலரும் நாடோறும் வந்து கேட்டு மகிழ்வாராயி னர். இவர் உரிய இடங்களிற் சொல்லும் பதசாரங்களும் அப் பொழுதப்பொழுது எடுத்துக்காட்டும் தேவாரம் முதலிய மேற் கோள்களும் சைவ சாஸ்திரக் கருத்துக்களும் எல்லாருடைய உள் ளத்தையும் கனிவித்தன. அயலூர்களிலிருந்தும் பலர் நாடோ றும் கேட்பதற்காக வரத்தொடங்கினர். இவருடைய புகழ் முன்னையினும் பலமடங்கு எங்கும் பரவியது. இதுதெரிந்த அக் கனவான் இவருக்கு மாதந்தோறும் தக்க பொருளுதவி செய்து வருவாராயினர்.

இந்த நிலைமையைக்கண்டு பொருமையுற்ற வேறு மதத்தினர் ஒருவர் எப்படியாவது இந்தப் பிரசங்கத்தை நடைபெறாமற் செய்துவிடவேண்டுமென்று நிச்சயித்துக்கொண்டு மேற்கூறிய கனவானிடம் வந்தார். இந்தப் பிரசங்கத்தைச் செய்வித்தலால் தமக்கு மிகுந்த கௌரவம் உண்டாயிற்றென்று எண்ணிக்கொண் டிருந்த அந்தப்பிரபு வந்தவரைநோக்கி, “இங்கே நடக்கும் பெரிய புராணப் பிரசங்கம் எவ்வளவு சிறப்பாக நடக்கிறது பார்த்தீர் களா?” என்று தம்முடைய நல்ல எண்ணத்தை வெளியிட்டார். கேட்ட அவர், “அதைப்பற்றிச் சில வார்த்தைகள் பேசவேண்டு மென்பது என் கருத்து. அதற்காகத்தான் இங்கே வந்தேன்; கேட்டாற் சொல்லுவேன்” என்றார். தனவான் சொல்லவேண்டு

அச மீனாட்சிசுந்தரம் பிள்ளையவர்கள் சரித்திரம்.

மென்றுகூற, வந்தவர் எந்தவழியாகச் சொன்னால் அந்தப்பிரபு விற்கு வெறுப்புத்தோன்றுமோ அதைத் தேர்ந்து அவரை நோக்கி மிகவும் தைரியமாக, “ அப்புராணம் மிக்க சுவையுள்ள தென்பதில் யாதொரு சந்தேகமும் இல்லை. ஆனாலும் ஒவ்வொரு புராணத்திலும் ஒவ்வொருவர் இறந்தாரென்ற முடிவே அமைந்திருக்கின்றது. அது மங்களகரமாகவில்லை. அதை ஒரு வீட்டில் வைத்து நடத்துவது சுபகரமானதன்றென்று சிலர் சொல்லுகிறார்கள். கோயில் முதலிய இடங்களுள் ஒன்றில் வைத்து நடத்தச்செய்தால் உத்தமமாக இருக்கும். தாங்கள் பெரிய குடும்பியாதலாலும் எனக்கு அன்பராதலாலும் இந்த உண்மையைத் தங்களிடம் சொல்லாமலிருக்க என்மனம் துணியவில்லை. தங்கள் க்ஷேமத்தை உத்தேசித்து இதனை இன்று வெளியிட்டேன். இது தங்கள் மனத்திலேயே இருக்கவேண்டும். நான் சொல்லவேண்டியதைச் சொல்லிவிட்டேன். அப்பால் தங்கள் சித்தம்போலப் பார்த்துக்கொள்ளுங்கள் ” என்று சொல்லி விடைபெற்றுத் தம்மிடம் சென்றார்.

அவருடைய பேச்சைக்கேட்ட அக்கனவானுக்கு மனம் பேதித்துவிட்டது. அவர் தமிழ்ப்பயிற்சியும் நாயன்மார்களிடத்திற் பக்தியும் இல்லாதவர் ; ஆயினும் எல்லோரும் விரும்பும் காரியத்தைச் செய்வித்தால் தமக்கு மதிப்புண்டாகுமென் றெண்ணியவர் ; பிறர் கூறுவதை அவ்வாறே நம்பிவிடும் தன்மையுடையவர் ; ஆதலால் பெரியபுராணப் பிரசங்கத்தைப்பற்றிய ஐயம் அவர் மனத்திற் குடிக்கொண்டு விட்டது. அந்தரங்கமாகச் சிலரை அழைத்து அதைப்பற்றி விசாரிக்கலானார். கேட்ட அவர்கள், “ நது என்ன விபரீத உணர்ச்சியாக இருக்கிறது. யாரோ ஒருவன் விஷமம் பண்ணிவிட்டான் போலிருக்கின்றது. இந்தப் பைத்தியக்கார மனுஷ்யரும் இதை உண்மையென்று நம்பிவிட்டாரே ! இதை மாற்றுவது மிகவும் அசாத்தியமாயிற்றே ! ” என்று நினைத்து அதனைப் பிள்ளையவர்களிடம் தெரிவித்தனர்.

இவர் அதனைக்கேட்டுப் புன்னகைக்கொண்டு அவர்களை அனுப்பிவிட்டு அந்தப்பிரபுவிடம் வந்து, “ உங்களுக்குக் கவலை யுண்டாயிருப்பது எனக்குத்தெரிந்தது. புராணத்தை இன்றோடே நிறுத்திக்கொள்வேன். அதனாற் குற்றமில்லை ” என்றுசொல்லி அன்று அங்கேவந்து சொல்லவேண்டிய பகுதியைச் சொல்லி முடிவில், “ நாளை முதல் இங்கே பிரசங்கம் நடைபெறுது ; இங்கே

10. புராணப்பிரசங்கமும் பாடஞ்சொல்லலும். அநு

நீங்கள் வந்து அலையவேண்டாம்” என்று கேட்பவர்களுக்குச் சொல்லிவிட்டு உரியவரிடம் விடைபெற்றுக்கொண்டு தம்மிடம் சென்றனர்.

பெரியபுராணப் பிரசங்கம் நின்றுவிட்டதை யறிந்த அவ்வூரி லுள்ள வேறொரு கனவான் தாமே அதனை மேற்கொண்டு நடத்த எண்ணினார். எண்ணியவர் தினந்தோறும் பிரசங்கத்தை மிகச் சிறப்பாக நடத்துவிப்பதாகவும், நிறைவேறியவுடன் பிள்ளையவர் களுக்குத் தக்க சம்மானம் செய்விப்பதாகவும் சிலர்முகமாக இவ ருக்குச் சொல்லியனுப்பினார். அந்தக் கனவானும் முன்னவரைப் போன்றவரே.

அந்தப் புதிய கனவானது வேண்டுகோளைச் சிலர் இவரிடம் வந்து சொன்னார்கள். கேட்ட இந்தக் கல்விச் செல்வர், “தமிழ்ப் பாஷா ஞானமும் அதில் உள்ளன்புமின்றி வெறுங் கௌரவத்தை மட்டும் உத்தேசித்துத் தொடங்கும் செல்வர்களை நம்பக் கூடாது. தம்முடைய செல்வ இறுமாப்பினால் எல்லோரும் தமக்குக் கீழ்ப் படிந்து தம் இஷ்டம்போல் நடக்கவேண்டுமென்று கருதுவார்கள். அவர்களுடைய தொடர்பே வேண்டாம். ஏழைகளாயினும் பாஷை யில் அன்புடையவர்கள் பாற் பெறும் ஆதரவுதான் சிறந்தது” என்று சொல்லி அங்ஙனம் செய்ய உடன்படவில்லை.

பின்பு பல அன்பர்கள் பிள்ளையவர்களிடம் வந்து பெரியபுரா ணத்தில் எஞ்சிய பாகத்தையும் பிரசங்கம்செய்து பூர்த்திசெய்ய வேண்டுமென்று கேட்டுக்கொண்டனர். அப்படியே வேறு ஓர் இடத்தில் ஆரம்பிக்கப்பட்டு அது பூர்த்தியாயிற்று. அந்த நகரத் தார் ஒருங்குகூடித் தக்க சம்மானம்செய்து பிள்ளையவர்களை ஆதரித்தார்கள். அதன் பின்பு அவ்வூரினர் எல்லாரும் பெரிய புராணத்தில் ஈடுபட்டு அதைப் படித்தும் படிப்பித்தும் பொருள் கேட்டுப் பொழுது போக்குவராயினர்.

இவர் தமிழ்நூல்களை நன்கு பாடஞ்சொல்லி வருதலை அறிந்து சில மாணவர்கள் பிற ஊர்களிலிருந்தும் இவரிடம் வந்து உதவி பெற்றுக் கவலையின்றிப் பாடங்கேட்பாராயினர்.

தியாகராச சேட்டியார்.

தியாகராச சேட்டியாரென்பவர் பூவானூரிலிருந்து வந்து இவரிடம் பாடங்கேட்டவர். அவர் கேட்கவந்த காலம் குரோதி

அங் மீனாட்சிசுந்தரம் பிள்ளையவர்கள் சரித்திரம்.

வருஷமென்று தெரிகின்றது. பூவானூரில் வியாபாரத்திலும் பயிற்
தொழிலிலும் புகழ்பெற்று விளங்கிய ஒரு குடும்பத்தில் அவர் பிறந்
தவர். அவருடைய தந்தையாரின் பெயர் சிதம்பரஞ்செட்டியா
ரென்பது. பூஸ்திதியும் இருந்தமையால் தியாகராசசெட்டியார்
வேளாண்மையையும் வியாபாரத்தையும் கவனித்துவந்தார். இள
மைதொடங்கிப் பூவானூரிலும் அயலூர்களிலும் உள்ள அறிஞர்
கள் பால் தமிழ்க்கருவி நூல்களைப் பாடங்கேட்டுவந்தனர். இயற்கை
யாகவே நல்லறிவுவாய்ந்தவராதலின் கற்றவற்றைச் சிந்தித்துத்
தெளிந்து பயன்படுத்திக் கொள்வதற் சிறந்தவரானார், “மதிநுட்
பம் நூலோ டுடையார்க் கதிநுட்பம், யாவுள முன்னிற் பவை.”

அவர் வந்து பிள்ளையவர்களிடம் முதலிற் பாடங்கேட்டது
திருச்சிற்றம்பலக்கோவையாரென்றும் மற்ற நூல்கள் யாவும் அப்
பாற் கேட்கப்பட்டனவென்றும் அவரே சொல்லியிருக்கிறார். கேட்
தும் நூற்கருத்துக்களை அவர் ஊன்றிக்கேட்டுப் பயில்வதும் சிந்திப்
பதும் தெளிவதும் இவருக்கு அவர்பால் அதிக அன்பை உண்டாக்
கின. புதியனவாகச் செய்யுள் செய்யும்வன்மையும் அக்காலத்தில்
அவருக்கு இயல்பாக அமைந்திருந்தது. அதனாலும் இக்கவிஞர்
தலைவருக்கு அவர்பாலுள்ள அன்பு வளர்ச்சியுற்றது. இவர்பாற்
படிக்கவந்த காலந்தொடங்கி நூதனமாகப் பாடங்கேட்க வரு
பவர்களுக்குப் பாடஞ்சொல்லுதலும் இவர் நூதனமாகச்
செய்யும் நூல்களையோ தனிச் செய்யுட்களையோ பனையேட்டில்
அப்பொழுது அப்பொழுது எழுதுதலுமாகிய இப்பணிகளை அவர்
பிறருக்குக் கொடுத்துவிடாமல் தாமே வகித்துக் கொண்டனர்;
ஒரு நிமிஷமேனும் இவரைவிட்டுப்பிரிந்திரார்; புதியசெய்யுட்களை
இவர் சொல்லத் தாம் எழுதும்பொழுது அவற்றின் சொல்லின்
பம் பொருளினபங்கையறிந்து மனமுருகிக் கண்ணீர் வீழ்த்து
வார்; அவற்றின் நயங்களைப் பிறருக்கு எடுத்துச் சொல்லுவார்.
இவைகளே அவருக்கு உண்டாகிய கல்வி முதிர்ச்சிக்கும் மற்ற
மாணாக்கர்களைக் காட்டிலும் மேற்பட்டு விளங்கியதற்கும் காரண
மாக இருந்தன. பிள்ளையவர்கள் செட்டியாரிடம் வைத்திருந்த
அன்பு ஒப்பற்றது;

“நெஞ்சற வருங்கலைகள் கற்குமவர் தம்மளவில்

நேயநிகழாதவர்கள் யார்?”

வி. பா. குருகுலச்.

10. புராணப்பிரசங்கமும் பாடஞ்சொல்லலும். அள

செட்டியார் பாடல் சொல்லுதலும் பொருள் சொல்லுதலும் செய்யுள் செய்தலும் அவரது குரலும் பிள்ளையவர்கள் பாடல் சொல்லுதல் முதலியவற்றிற்குப் படியெடுத்தாற் போலவேயிருக்கும். பிள்ளையவர்களுக்கு எவ்வளவு புகழுண்டோ அந்தப் புகழுக்கு அடுத்தபடியான புகழைத் தமிழ்நாட்டிற் பெற்று விளங்கினவர் அவரே.

அவர் திருச்சிற்றம்பலக் கோவையாருக்குப் பின்பு தமிழ்ப் பிரபந்தங்கள் பலவற்றைப் பாடங் கேட்டு வந்தார். அக்காலத்தில் நாடோறும் ஒவ்வொரு செய்யுளாகப் பிள்ளையவர்கள்மீது அவர் செய்துவந்த ஓரந்தாதி அபூர்த்தியாக இருக்கின்றது.

அந்நூற் பாடல்களுட் சில வருமாறு:—

“ உன்னையொப் பாரிங் கெவரு மிலையொப் புரைத்திடினீ
நின்னையொப் பாயருண் மீனாட்சி சுந்தர நின்மலவெற்
கன்னையொப் பாய்பின்னு மத்தனொப் பாய்நின் னருளைப்பெற்ற
என்னையொப் பாருமுண் டோகடல் சூழு மிரும்புவிக்கே.” (௨)

“ பெற்றாரு ணின்னைப்பெற் றார்போற்பெற் றார்களும் பேண்பிறப்பை
உற்றாரு ணின்றனைப் போலவுற் றார்களு முன்னருளை
நற்றா ரணியு ளெனைப் போற்பெற் றார்களு நாடுறினு
மற்றார்முற் றோர்தரு மீனாட்சி சுந்தர மாமணியே.” (௧௦)

“ தக்கார் தகவில ரென்ப தவரவர் தம்மெச்சத்தால்
மிக்கா ரறியப் படுமென னின்னை விரும்பிப்பெற்றோர்
தக்கா ரெனநின்றன் னாலுணர்ந் தன்கொ றண்டமிழ்தேர்
மிக்கார் புகழ்தரு மீனாட்சி சுந்தர மெய்ம்மையனே.” (௧௭)

“ உள்ளும் பவமொரு கோடி யுறினு முறுகவந்த
விள்ளும் பவந்தொறு மீனாட்சி சுந்தர மெய்ம்மையநீ
எள்ளுஞ் செயலிற் புகுத்தாதென் பானின்குற் றேவலையே
கொள்ளும் படிதொண்ட னாக்கொள்வை யேலிக் குவலயத்தே.” (௪௭)

* அரன்வாயில் வேங்கடசுப்புப் பிள்ளை.

அப்பால் இவரிடம் அரன்வாயில் வேங்கடசுப்புப்பிள்ளை என்ற ஒருவர் படிக்க வந்தார். அவர் இவர்பால் வந்து ஆதரிக்கப்

* அரன்வாயிலென்பது தொண்டைநாட்டிலுள்ளதோரார்.

அஅ மீனாட்சிசுந்தரம் பிள்ளையவர்கள் சரித்திரம்.

பெற்று முறையாகப் பாடங்கேட்டு நல்ல தமிழ்ப் பயிற்சியையும் செய்யுள் செய்யும் ஆற்றலையும் அடைந்து சென்று புகழ்பெற்று விளங்கினார். அவர் பிள்ளையவர்களிடம் பாடங்கேட்ட செய்தி வேதநாயகம் பிள்ளைக்கு ஒருமுறை அவர் எழுதிய கீழ்க்கண்ட பாடலால் விளங்கும் :

“மீனாட்சி சுந்தரனா மேலோன் சிரகிரியில்
தானாட்சி யாவாழ் தருணத்தே—தேனாட்சிச்
செந்தமிழ் வன்பாற் சிறிதுணர்ந்தேன் மன்னவித்தாற்
பந்தமெனக் குண்டேயுன் பால்.”

திருவீழிமிழலைச் சாமிநாத கவிராயர்.

திருவீழிமிழலைச் சாமிநாத கவிராயரென்பவர் அத்தலத்திலுள்ள கல்விமான்கள் சிலர் சிலரிடம் கருவிநூல்களையும் திருவிளையாடற் புராணம் முதலிய காப்பியங்களையும் முறையே பாடங்கேட்டுத் தெளிந்தனர். பின்பு கம்பராமாயணம் பெரிய புராணம் முதலியவற்றை வாசிக்கவேண்டுமென்னும் விருப்பமுடையவராய்க் குரோதி வருஷத்தில் திரிசிரபுரம் வந்து இவர்பால் முதலில் கம்பராமாயணத்தைப் பாடங்கேட்டார். அவருடைய நுண்ணறிவையும் இனிய சார்ந்ததையும் அறிந்த பிள்ளையவர்கள் பிரியத்துடன் பாடஞ் சொன்னார். * தாமே எழுதிவைத்த கம்பராமாயண எட்டுச்சுவடியொன்றை அவருக்குக் கொடுத்தார். அவர் இவருடைய பேரன்பினால் அந்நூலில் நல்ல பயிற்சியையடைந்தார்; அதிலிருக்கும் கருத்தைப் பிறருக்குச் சுவைபடச்சொல்லி மகிழ்விக்கும் ஆற்றலையும் பெற்றார்; அடிக்கடி பிறருடைய முயற்சியினால் இவருக்குத் தெரியாமல் தனியே வேறிடஞ் சென்று கம்பராமாயணப் பிரசங்கம் செய்து வந்தார். அதற்குக் காரணம் இவர்பாலுள்ள அச்சமும் நாணமுமே.

அவ்வாறு அவர் இருத்தலையறிந்து ஒரு நாள் இவர் அவர் பிரசங்கம் செய்யுமிடஞ் சென்று மறைவாக இருந்து கேட்டு வியப்புற்று அவரைப் பின்னும் பிரகாசப்படுத்தவேண்டும் என்று

* கம்பராமாயணத்தை இவர் ஒன்றன்பின் ஒன்றாக மூன்றுபிரதிகள் எழுதிவைத்திருந்தனர்; அவற்றுள் ஒன்றைச் சாமிநாத கவிராயருக்கும், வேறொன்றைப் பட்டாச்சுரம் ஆறுமுகத்தா பிள்ளைக்கும் கொடுத்தனர்; மற்றொன்றைத் தாமே வைத்துக்கொண்டிருந்தனர்.

11. பிரபந்தங்களும் தியாகராசலீலையும் இயற்றல். அகநானைந்தார்.

சில காலத்துக்குப் பின்பு ஒரு சபை கூட்டிக் கம்பராமாயணத்திலுள்ள சில சுவையான பாகங்களை எடுத்துப் பிரசங்கிக்கச் செய்து ‘கம்பராமாயணப் பிரசங்கவித்துவான்’ என்ற பட்டத்தை அளித்ததன்றிச் சால்வை யொன்றையும் தமது கையாலேயே வழங்கினர். அதுமுதல் அவருக்குத் தமிழ்நாட்டிற் கம்பராமாயணப் பிரசங்க விஷயத்தில் மிக்க கௌரவம் உண்டாயிற்று. வாழ்நாள் முழுவதும் கம்பராமாயணம் முதலியவற்றைப் பிரசங்கம்செய்து காலங்கழித்துவந்தார். தம்மை நன்னிலைக்குக் கொண்டுவந்த பிள்ளையவர்களை மறவாமல் எந்த இடத்திற் பிரசங்கம்செய்தாலும் இவ்வாசிரியருடைய துதியாக ஒரு பாடலைச் சொல்லிவிட்டுத்தான் பின்பு பிரசங்கிக்கத் தொடங்குவார். இங்ஙனம் அவர் துதியாகச் செய்த பாடல்கள் பல.

11. சில பிரபந்தங்களும் தியாகராசலீலையும் இயற்றல்.

பூவானூர்ப் பதிற்றுப்பத்தந்தாதி.

ஒரு சமயத்தில் தியாகராச செட்டியார் முதலியோர்கள் கேட்டுக்கொள்ள இவர் பூவானூர் சென்றிருந்தார். அப்பொழுது சிலர் விரும்பியபடி பூவானூர்ப் பதிற்றுப்பத்தந்தாதியென்ற பிரபந்தம் இவரால் இயற்றி அரங்கேற்றப்பெற்றது. சைவ சாஸ்திரங்களைக் கற்றபின்னர்ப் பாடப்பட்டதாதலின் அப்பிரபந்தத்தில் அவற்றின் கருத்துக்கள் அமைந்திருத்தலைக் காணலாம் :

“பாவிய கரும மின்றியே பசுவும்

பதியும்பா சமுமென வுரைக்கும்

நாவினான் மதமே கொண்டுழ லாம

னாயினேற் கென்றருள் புரிவாய்”

“அவனவ ளதுவென் றுரைத்திடும் புவன

மாகியு மதற்குவே றானாய்

நவவடி வுடையாய் * காமர்பூம் பதியாய்

நாயினுங் கடைப்படு வேற்குத்

* காமர்பூம்பதி - பூவானூர்.

கூ0 மீனாட்சிசுந்தரம் பிள்ளையவர்கள் சரித்திரம்.

தவலறு மூல் மலச்செருக் கொழிந்து
சத்திரி பாதமென் றுறுமே.”

“பொருந்துசன் மார்க்க நெடுஞ்சக மார்க்கம்
புத்திர மார்க்கமு மில்லேன்
திருந்திய தாத மார்க்கமு மில்லேன்
நீவினை மார்க்கமே யுடையேன்.”

“காலைக் கதிராய்ச் சில்லுயிர்க்குக்
கவினு மதியாய்ச் சில்லுயிர்க்கு
மாலை யிருளாய்ச் சில்லுயிர்க்கு
வைகும் பொருணீ யென்றறியேன்.”

இவற்றையன்றித் திருவாசக முதலியவற்றிலுள்ள கருத்துக்களைத்
தம்முட்கொண்ட சில செய்யுட்களும் இதில் உண்டு :—

“ஆலும்விட மமுதாக்குங் காமர்பதித் திருமூல
வமல னார்க்குச்
சாலுமணிக் குழையொருபாற் றோடொருபான் முத்தொருபாற்
சர்ப்ப மோர்பால்
ஏலுநற்குங் குமமொருபா னீரொருபாற் பட்டொருபா
லியைதோ லோர்பால்
ஒலிபொற் சிலம் பொருபாற் கழலொருபாற் பன்னாளு
மொளிரு மன்றே”

எனவரும் அர்த்த நாரீசுவரமூர்த்தியின் செய்தி * திருவாசகத்
தைத் தழுவியமைத்தது.

“புலையரும் விரும்பாப் புன்புலாற் சுமை”

என்பது அரிச்சந்திர புராணத்தைத் தழுவியது.

“ஏலக் குழலியோர் பாகம் போற்றி
எனக்கு வெளிப்படும் பாதம் போற்றி
மாலைப் பிறைமுடி வேணி போற்றி
மான்மழு வைத்த கரங்கள் போற்றி

* “தோலுந் துகிலுங் குழையுஞ் சுருடோடும், பால்வெள்ளை நீறும்
பசுஞ்சாந்தும் பைங்கிலியுஞ், சூலமுந் தொக்க வளைய முடைத்தொன்
மைக், கோலமே கோக்கிக் குவிர்த் ததாய் கோத்தும்பி” திருவா.

11. பிரபந்தங்களும் தியாகராசலீலையும் இயற்றல். கூக

காலேக் கதிர்த்திரு மேனி போற்றி
காமனைக் காய்ந்தகண் போற்றி யென்றே
ஒலிட் டருமறை தேடும் பூவா
ஞரரை யான்சொல்லி யுய்வ தென்றே ”

எனவரும் செய்யுட்களின் சந்தம் * தேவாரச் சந்தத்தைப் பின் பற்றியது.

அந்தூல் முற்றும் இப்பொழுது கிடைக்கவில்லை; † காப்பும் 24 பாடல்களுமே கிடைக்கின்றன.

பெருந்திருப் பிராட்டியார் பிள்ளைத்தமிழ்.

இவர் ஒரு முறை திருத்தவத்துறை (லாலுகுடி) சென்றிருந்த பொழுது அங்கே இருந்த அன்பர்களின் விருப்பப்படி அவ்வூரில் எழுந்தருளியுள்ள பெருந்திருப்பிராட்டியார் (ஸ்ரீமதி) மீது ஒரு பிள்ளைத்தமிழ் இயற்றினார்.

அந்தப் பிள்ளைத் தமிழிலும் இக்கவிஞர் முதலில் விநாயகர் முதலியவர்களுக்கு வணக்கம் கூறுகின்றனர். ஆயினும் அகிலாண்ட நாயகி பிள்ளைத்தமிழிலுள்ள துபோல அவையடக்கம் இதில் இல்லை. அகிலாண்ட நாயகி பிள்ளைத்தமிழைக் காட்டிலும் இந்துல் எளிதிற் பொருள் விளங்கும் சொற்களையும் சிறந்த கருத்துக்களையும் உடையதாக இருக்கின்றது. இவருடைய கற்பனைத் திறனும் பிறவும் இதன்கண் உயர்வுபெற்று விளங்குகின்றன.

மருதத்திணையுள் தாமரைமலர் நிறைந்திருப்பதை நினைந்து, ‘பிரமதேவர் தம்முடைய தந்தையாகிய திருமாலுக்குக் குடையாக உதவிய மலையின் சிறகுகளை இந்திரன் அரிந்த பகைமையை எண்ணி அவனுக்குரிய மருதத்திணையில் அவன் தங்குவதற்கு இடமில்லாதபடி தமக்கும், தம் தாயாகிய திருமகளுக்கும், தம் மனைவியாகிய கலைமகளுக்கும் இருப்பிடங்களாகவும், தம் தம்பியாகிய மன்மதனுக்கு ஆயுதசாலையாகவும், தம்முடைய வாகனமாகிய அன்னத்துக்கு இருப்பிடமாகவும் பல தாமரைகளை எங்கும் உண்டாக்கி மகிழ்கின்றார்’ என்னும் கருத்தமைய,

* “மைம்மரு பூங்குழல்” என்னும் திருப்பதிகம் முதலியவற்றைப் பார்க்க.

† ஸ்ரீமீறட்சி சுந்தாம் பிள்ளையவர்கள் பிரபந்தத்தாட்டு, 2645—69.

கூஉ மீனாட்சிசுந்தரம் பிள்ளையவர்கள் சரித்திரம்.

* “தண்ணந் துழாய்ப்படலை துயல்வரு தடம்புயத்
தாதைக்கு நீழல்செய்யத்

தந்தவரை யின்பறை யரிந்தபகை கண்டரி
தங்குதற் கிடமிலாமல்

எண்ணுந் தனக்குமனை யாய்க்குமனை யிற்குமனை
யிளவலுக் கேதியுறையுள்

எகினுறையு ளாகமரு தத்திணையி லாக்கிமகி
மெண்கைப் பிரான்புரக்க ”

(காப்புப். ௫)

என்று ஒரு கற்பனையை அமைக்கின்றார்.

‘தன் கணவர் செய்வதைப்போன்றே தானும் செய்யவேண்டு
மென்றெண்ணிய கலைமகள், அவர் தம் நிறமமைந்த பொற்றாமரை
யில் வீற்றிருப்பதைப்போலத் தானும் தனது நிறம்பொருந்திய
வெண்டாமரையில் வீற்றிருக்கின்றாள்’ என்ற கருத்தையமைத்து,

“தேனா றுவட்டெழப் பாய்தரு மடுக்கிதழ்
செறிந்தசெம் பொற்றாமரைச்

செழுமலரின் மேற்றனது பொன்மேனி யொப்புமை
தெரிந்துறையு மகிழ்நனைய்ப்பக்

காணாறு வெண்டா மரைப்போதின் மேற்றனது
கவின்மேனி யொப்புமைதெரீஇக்

காதலி னமர்ந்தருள் கொழிக்குமறை முதலளவில்
கலைஞான வல்லிகாக்க ”

(காப்புப். ௮)

என்கின்றார். உமாதேவியார், சிவபெருமான் திருமேனியிற்
பாதிக்கொண்டதற்குக் காரணத்தை, ‘சிவபெருமான் திரிபுரசங்
காரம் செய்கையில், வில்லைமட்டும் வளைத்தாரேயன்றி அம்பைப்
பயன்படுத்திக்கொள்ளவில்லை. அதனையறிந்து அந்த அம்பாக
வந்திருந்த திருமால் இனி இவருக்குப் பயன்படவேண்டுமென்று
கருதி இடபவாகனமானார். அவர் தம்முடைய தமையனாராத
லின், அவர் மீது தாம் தனியே ஒரு வடிவத்தோடு இருத்தற்கு
உமாதேவியார் நாணினார்; ஆதலின் சிவபிரான் திருமேனியோடு
கலந்து ஒரு வடிவாயினார்’ என்னும் கருத்துத் தோன்ற,

* வரை - கோவர்த்தனகிரி. பறை - சிறகு. அரி - இந்திரன்.
யாய்க்கு - திருமகளுக்கு. இற்கு - மனைவிக்கு; கலைமகளுக்கு. இளவல் -
மன்மதன். ஏதி - ஆயுதம். எகின் - அன்னம்.

11. பிரபந்தங்களும் தியாகராசலீலையும் இயற்றல். கூஉ

“ஒன்னூர்த மும்மதி லொருங்கவிய வாங்குபொன்
 னேங்கல்விற் பழமையறிவார்
 உற்றதனை யன்றியேத் தொழிலையெஞ் ஞான்று
 முஞற்றவல் லாமைகண்டு
 கொன்னூர் வளைக்கையுல குண்டமுன் னேனிமிற்
 கொல்லேற தாயதான்மேற்
 கொள்பொழுது வேறுறைய நாணியோ ருடல்செய்த
 கொள்கைபோ லம்மகிழ்நனூர்
 பொன்னாரு மேனியிற் பாதிக்கொண் டாளும்
 பொருப்பரைய னீன்றபிடியே ” (சேங்கீரைப். ௩)

எனக் குறிப்பிக்கின்றார். இத்தகைய கற்பனைகள் பலவற்றை
 இந்நூலின்கண்ணே காணலாம்.

கச்சியப்ப முனிவர் நூல்களில் அதிகமாக ஈடுபட்ட இவர்
 திருவாணக்காப் புராணக் கருத்துக்களை,

“அளவில்பல வலியுடைய வாணவ மகன்றவா
 லறிவன்றி யுருவ மில்லா ஐயன்” (பாயிரம், ௩)

“.....பரமனூர்
 சிலவுயிர்க் கினனாகியும்
 பகற்சில வுயிர்க்குமுன் மதியாகி யஞ்சில
 படிற்றுமூழ் கியவுயிர்க்குப்
 பாயுமிரு ளாகியும் பொலிவது தெரிப்ப ” (பொன்னுசந். ௫)

என்பனபோன்ற இடங்களிலும், விநாயகபுராணக் கருத்தை,

“மூத்தமைந் தன்பா லளித்தவற் கார்வமெனு
 மூதுரை வழக்குடைமையான் ” (பாயிரம், ௪)

என்ற இடத்திலும், தணிகைப் புராணச் சொற்றொடராட்சியை,

“சுஃரொலிச் சூரற் படைக்கைப் பிரான் ” (பாயிரம், ௬)

“நந்தாத கஃரொலிக் கானிற் சரித்த ” (வாராணேப். ௫)

என்ற இடங்களிலும் எடுத்தாண்டிருக்கின்றார்.

“குருவார் துகிர்ச்சடை திசைதட வரக்கங்கை
 குழமதியி னோடுதுள்ளக்
 குழையசை தரத்திருப் புருவமுரி தரவெழுங்
 குறுமூர னிலவெறிப்ப
 மருவார் கடுக்கைவெண் டலையரவு திண்டோள்
 வயிற்றுயல் வரக்கதிர்த்து

கூச மீனாட்சிசுந்தரம் பிள்ளையவர்கள் சரித்திரம்.

மணிநூ புரங்குமு றிடப்படைப் பேற்றதுடி
வாய்த்ததிதி யபயமாய்த்தல்
உருவார் கொழுந்தழ றிரோதமூன் றியதா
ளுவப்பரு ளெடுத்ததாளில்
ஓங்கத் தெரித்துமன் றிடையென்று நின்றாட
வொருவர்தமை யாட்டுமயிலே
திருவார் தவத்துறைக் கருணைப் பிராட்டி நீ
செங்கீரை யாடியருளே
தேமலர்க் கண்ணிபுனை கோமளப் பெண்ணமுது
செங்கீரை யாடியருளே ” (செங்கீரைப். உ)

“ ஒருமூ வகையா யெண்ணிலவா யுணர்த்த வுணர்சிற் றறிவினவாய்
உண்மை யினவாய்ச் சதசத்தா யுறுகண் ணியல்பா யுழல்பசுக்கள்
அருமா தவசன் மார்க்கநெறி யடைந்த னாதி யாயளவில்
ஆற்ற லுடைத்தாய்ச் செம்புறுமா சான மூல மலநீங்கி
உருவோ டருவங் குணக்குறியற் றொளியாய் சிறைந்த பதியையுணர்
வுணர்வா னுணரும்பொருளொழியாதொழிந் துகதிர்மீன்போற்
திருவாரின்ப முறவருள்வாய் ” [கலந்து
(முத்தப். க)

என்பனபோன்ற இடங்களிற் சைவசித்தாந்த நூல்களின் கருத்
துக்களை அமைத்திருக்கின்றனர்.

“ நற்றவத்துறை வளர் பெருந்திருப்பெண் ”
“ அளகைப் பெருந்திருவம்மை ”
“ அளகாபுரிக் கன்னி ”
“ தடநிரம்பும்வயி ரயிவனங்குடிகொ டகுபெருந்திருநன்
மங்கையைக் காக்கவே ”
“ எமையா டரும்பஞ்ச புண்ணியத் தலமென
வியம்பு நான்மறை ”

என்பவற்றில் இத்தலப்பெயர்களாகிய திருத்தவத்துறை, அளகை,
அளகாபுரி, வயிரவி வனம், *பஞ்ச புண்ணியத்தலம் என்பவற்றை
எடுத்து ஆள்கின்றார்.

“ மின்னிய பெரும்புகழ்க் கொள்ளிடத் திருநதியின்
வெள்ளநீ ராடியருளே ”

* பஞ்ச புண்ணியத் தலமாவது நதி, வனம், புரம், புகழ்கரிணி,
சேத்திரமென்னும் ஐந்தும் அமைத்தது ; திருத்தவத்துறைப் புராவும்,
பஞ்சபுண்ணியத்.

11. பிரபந்தங்களும் தியாகராசலீலையும் இயற்றல். கூடு

“மறையா யிரமுந் தொடர்வரும் பெண்

* வடகா விரிநீ ராகுகவே”

என்பவற்றிற் கொள்ளிட நதியும்,

“மக்கட் புரோகிதன் மனைக்கற் பழித்துமழ

வன்பெற்ற வெண்குட்டனோய்

மாற்றவுல கெங்குந் திரிந்தித் தலத்துவர

மாற்றிச் சிறப்புமுதவிச்

செக்கர்ச் சடாமகுடர் தாண்மலர்க் கன்புந்

திருந்தக் கொடுத்ததீர்த்தம்”

(அம்புலிப். கூ)

என்பதில் அத்தலத்திலுள்ள சிவகங்கைத் தீர்த்தமும் இதற் கூறப்படுகின்றன. காப்புப் பருவத்தில் இத்தலத்து விநாயகராகிய திருவாளப் பிள்ளையாருக்குரிய செய்யுளொன்றுள்ளது. இத் தலத்துச் சிவபெருமான் திருநாமம் அழைத்து வாழ்வித்த பெருமானென்பது. அத்திருநாமத்தைச் சந்தத்தில் அமைத்துக் காப்புப் பருவத்தில் ஒரு செய்யுள் கூறப்பட்டிருக்கிறது. “அழைத்து வாழ்வித்தவர் திருப்புகழ் மெஞ்ஞானும் வாழ” எனப் பொன்னாசற் பருவத்திறுதிச் செய்யுளிலும் அத் திருநாமம் கூறப்படுகிறது.

“முனிவரர் குழுவிய வளகையில் வளர்பவள்

முத்தமளித் தருளே”

(முத்தப். கூ)

“செய்தவத் தருமுனிவர் மொய்தவத் துறையில்வளர்

தெய்வதக் கொடிவருகவே”

(வாராணப். க)

என்பவற்றில் இத்தலத்தில், எழுமுனிவர் பூசித்தமை குறிப்பாகப் புலப்படுத்தப்பட்டிருக்கின்றது. அம்புலிப் பருவத்தில் வரும்

“இமையாத பவளச் சரோருகக் கண்ணனும்

இருநிதிக் குரியகோவும்

இருடியர்க ளெழுவரும் வயிரவியு நன்புக

ழிலக்குமியு மின்னுமளவில்

கமையார் தவத்தினரு மாகமப் படிபுசை

கடவுளை யியற்றியுள்ளம்

கருதரும் பேறெண்ணி யாங்குறப் பெற்றவிக்

கரிசருந் தெய்வத்தலம்”

* வடகாவிரி - கொள்ளிடம்.

சூசு மீனாட்சிகந்தரம் பிள்ளைவர்கள் சரித்திரம்.

என்னும் செய்யுளில் திருமால், குபேரன், எழுமுனிவர், வயிரன், இலக்குமி என்பவர்கள் பூசுத்த வரலாறு கூறப்பட்டிருக்கின்றது. இப்பிள்ளைத்தமிழின் ஈற்றுச் செய்யுளில் இக் கவிநாயகர் வாழ்த்தை உடம்படுபுணர்த்தி,

“ மறைமுதற் பலகலைகள் வாழ்வந் தணர்வாழ

மாமகத் தழுவும்வாழ

மன்னுமா னிரைவாழ மழைபொழியு முகில்வாழ

மற்றுமெவ் வுயிரும்வாழ

நிறைதரு பெரும்புகழ் விளங்குசை வமும்வாழ

நீடுவை திகழும்வாழ

நெக்குருகி நின்னன்பர் துதிசெய்த சொற்பொரு

ணிலாவுபா மாலைவாழ

இறையவ ரழைத்துவாழ் வித்தவர் திருப்புகழு

மெஞ்ஞான்று நன்குவாழ

யார்க்குமினி தாம்பெருந் திருவென்று நின்பெய

ரிலங்கிநனி வாழவுலகிற்

பொறையரு டவந்தானம் வாழுவெம் பெருமாட்டி

பொன்னாச லாடியருளே

பொன்னகர நிகரான தென்னளகை நகர்மாது

பொன்னாச லாடியருளே ”

என அமைக்கின்றார். இம்முறை அமுதாம்பிகை பிள்ளைத் தமிழ் முதலிய நூல்களைப் பின்பற்றியது. அகிலாண்டநாயகி பிள்ளைத் தமிழில் இத்தகைய அமைப்பு இல்லை. இதிலுள்ள சுவைமிக்க சில பாடல்கள் வருமாறு :

“ பவத்துயர் பாற வெனக்கரு ளைச்செ யருட்பாவாய்

பனிக்குல மால்வரை பெற்று வளர்த்த சுவைப்பாகே

சிவத்திரு வாள் னிடத்தி லிருக்கு மியற்றோகாய்

திருப்பெணி லாவு கலைப்பெ ணிவர்க்கிர சத்தேனே

நவத்தளிர் வேர்மலர் மொய்த்தவிர் மைத்த குழற்றாயே

நயப்ப வெணூலற முற்றும் வளர்த்த கரத்தாலே

தவத்துயர் வார்க ளுளத்தவள் கொட்டுக சப்பாணி

தவத்துறை வாழு மடப்பிடி கொட்டுக சப்பாணி ”

(சப்பாணிப். ௧)

11. பிரபந்தங்களும் தியாகராசலீலையும் இயற்றல். கூள

பேதம்.

“ ஏற்றநின் வாயினில வழுதஞ் சகோரமெனு
மிருகாற்பு ஞண்டுமகிழும்
இவள்வாயி னிலவழுத நரமடங் கலைவென்ற
வெண்காற்பு ஞண்டுமகிழும்
போற்றநீ மாலவ னெனச்சொல்லு மொருமுகப்
புலவனைப் பெற்றெடுத்தாய்
புலவர்க்கு மேலவ னெனச்சொல்லு மறுமுகப்
புலவனைப் பெற்றாளிவள்
தேற்றமீன் மாதரிரு பானெழுவ ருளேநீ
சிறக்குமிவ னோங்குகல்வி
செல்வமீன் மாதர்முத ளளவிலா மாதர்பணி
செய்யவுள் ளாளாதலால்
ஆற்றவு நினக்கதிக மென்றெவரு மறிவர்கா
ணம்புலீ யாடவாவே
அமரா வதிக்குநிக ரளகா புரிப்பெணுட
னம்புலீ யாடவாவே.”

(அம்புலிப். ௩)

* தியாராசலீல இயற்றத் தொடங்கியது.

தியாகராச செட்டியாருடைய குடும்பத்திற்கு வழிபடுதெய்வமாகிய திருவாரூர்த் தியாகராசப்பெருமானைத் தரிசிப்பதற்காக அவருடைய சிறியதந்தையார் முதலியவர்கள் அடிக்கடி திருவாரூர் செல்வதுண்டு. செல்லும்பொழுது இவரையும் உடன் அழைத்துப் போவார்கள் ; தாமே தனித்தும் இவர் சில முறை சென்று வருவார். அப்படிச் செல்லுங்காலங்களில் அத்தலத்திற் சில நாட்கள் தங்கி அவ்வூரிலிருந்த வித்துவான்களுடன் ஸல்லாபம் செய்து மகிழ்ந்தும் மகிழ்வித்தும் வருவார். தக்கவர்கள் இவருடைய கல்வி மேம்பாட்டையும் இவருடைய செய்யுளின் சுவையையும் அறிந்து இவர்பால் நன்மதிப்பு வைத்துப் பாராட்டி வருவாராயினர்.

இவர் தம்முடைய 30-ஆம் பிராயமாகிய குரோதிவருஷம் பங்குனி மாதத் திருவிழாவிற்குத் திருவாரூர் சென்றிருந்தார். ஒரு

* இத்தால் குறிப்புரையுடன் என்னுற் பதிப்பிக்கப்பெற்றுள்ளது.

கூஅ மீனாட்சிசுந்தரம் பின்னையவர்கள் சரித்திரம்.

நான் ஆயிரக்கால் மண்டபத்தில் இருந்து ஆண்டுள்ள அன்பர்
களுடன் பேசிக்கொண்டிருக்கையில் இவருடைய அரிய சம்
பாஷணையையும் இவரியற்றிய செய்யுட்களையும் கேட்டு மகிழ்ந்த
சில பெரியோர்களாகிய திருக்கூட்டத்தார் பலர் இவரைக்கொண்டு
தியாகராசலீலையைச் செய்யுள் நடையிற் செய்விக்க வேண்டு
மென்று நெடுநாளாகத் தமக்கிருந்த விருப்பத்தை வெளிப்படச்
சொல்லி, செய்யத் தொடங்கும்படி வற்புறுத்தினார்கள். இவர்
அவர்களுடைய விருப்பத்திற்கு இணங்கி அவ்வாறே தியாகராச
லீலையைப் பாடத் தொடங்கினார். இவ்வரலாறு அந்நூலில்வரும்,

“காரெலாந் தவழுஞ் சென்னிக் கதிர்மணி மாடந் தோறும்
நீரெலா மமைந்தார் மேவும் நிறைசெல்வத் திருவா ரூரிற்
பாரெலாம் புகழ்ந்து போற்றும் பங்குனித் திருவி ழாவிற்
சீரெலாந் திருந்து தேவா சிரயனுங் காவ ணத்தில்”

“தண்ணிய குணத்தர் சுத்த சைவசித் தாந்த ராய
புண்ணியர் பலருங் கூடிப் புகழ்மிகு தியாக ராசர்
பண்ணிய வாடன் முற்றும் பாடுக தமிழா லென்று
மண்ணிய மணியே நேரும் வாய்மலர்ந் தருளி னாரால்”

“பொற்றுண ரிதழி வேய்ந்த புற்றிடங் கொண்ட பெம்மான்
நற்றுணர் மலர்மென் றுளே நாடுமென் புடைய ராய
முற்றுணர் பெருமை சான்றோர் மொழிந்தசொற் றலைமேற் கொண்டு
சிற்றுணர் வுடைய யானுஞ் செப்பிட லுற்றேன் மாதோ”

என்னும் செய்யுட்களால் விளங்கும்.

இதன் வடநூலைப் பெறுவதற்கு இவர் முயன்றகாலத்தில்
முதலிற் பதினமூன்று பகுதிகளும் பதினான்காவது பகுதிபிற்
பாதிபுமே கிடைத்தமையால் அவற்றைத் தமிழ்சொன நடையாகப்
பெயர்த்து எழுதுவித்து அவற்றை ஆதாரமாகக் கொண்டு அக்
காப்பியத்தை இயற்றத் தொடங்கினார். அப்பால் எத்தனையோ
வகையாகப் பலரைக் கொண்டு முயன்றும் அந்நூலின் மற்றைப்
பாகம் கிடைக்கவேயில்லை. அதலால் மேற்பட்டபகுதி செய்யப்பட
வில்லை

இதன் திருவிருத்தத்தொகை 699. லீலைகள் முந்நூற்றாய்ப
தென்று கேள்விபுற்றமையால் அவற்றிற்குத் தக்கபடி காப்பிய
உறுப்புக்கள் விரிவாக இருக்கவேண்டுமென்று நினைந்து கடவுள்

11. பிரபந்தங்களும் தியாகராசலீலையும் இயற்றல். ௯௯

வாழ்த்து முதலியன மிக விரிவாகவும் அலங்காரமாகவும் அன்பர்கள் விரும்பியபடி செய்யப்பெற்றன. ‘மேற்பட்டுள்ளபாகம் கிடைக்கவில்லையே; இந்நூலைப் பூர்த்திசெய்யும் பாக்கியம் நமக்கில்லையே’ என்ற வருத்தம் இக்கவிஞர்கோமானுக்கு ஆயுள்பரியந்தம் இருந்துவந்ததுண்டு. இந்நூலைப் பூர்த்திசெய்ய வேண்டுமென்று யாரேனும் சொன்னால் அப்பொழுது, “ஸ்ரீ தியாகராசப் பெருமான் திருவருள் இது விஷயத்தில் எனக்கு இவ்வளவுதான்!” என்று சொல்லுவார்.

இப்புலவர் சிகாமணி இயற்றிய பெருங்காப்பியங்கள் பலவற்றுள் தியாகராசலீலையே முதலிற் செய்யத் தொடங்கியதாதலால் இவரே பாடல்களை நெடுநேரம் யோசித்துத் தனித்தனியான எடுகளிலெழுதிச் சிலமுறை பார்த்துத் திருத்திவந்தார். அவ்வொற்றை யேட்டிலிருந்த பாடல்களை வேறு பிரதியிற் செவ்வனே எழுதிவந்ததன்றி இவர் அவ்வப்பொழுது சொல்லிவந்த அந்நூற்பாடல்களைப் பின்பு எழுதிவந்தவர் சி. தியாகராச செட்டியாரே. அங்ஙனம் இவர் எழுதித் திருத்திய ஒற்றையேடுகள் திரிசிரபுரத்தைச் சார்ந்த வரகனேரியிலிருந்தவரும், இவருடைய மாணாக்கர்களுள் ஒருவரும், செல்வரும், இவரை அன்புடன் ஆதரித்தவருமாகிய சவரிமுத்தா பிள்ளை யென்பவரிடமிருந்து பல வருடங்களுக்கு முன் எனக்குக் கிடைத்தன.

சில செய்யுட்கள் இயற்றப்பட்ட வரலாறுகள்.

தியாகராச செட்டியாரும் நானும் சற்றேறக்குறைய 50 வருஷத்திற்குமுன் பூவானுருக்குப் போயிருந்தபொழுது அங்கே ஊரின் பக்கத்தில் ஓடும் பங்குனியாற்றின் தென்பாலுள்ள படித்துறை யொன்றில் பெரிதாயிருந்த கருங்கற் பாறையொன்றைக் காட்டிச் செட்டியார், “இவ்வாற்றில் ஸ்நானம் செய்துவிட்டு இப்பாறையிற் பார்த்திவபூசை செய்வதற்கு ஐயா அவர்கள் இருந்த பொழுது பத்திரபுஷ்பம் கொணர்ந்து சேர்ப்பித்துவிட்டு நான் வேரோரிடத்தில் இருந்தேன். அவர்கள் நெடுநேரம் தியானித்த வண்ணமாகப் பூசையில் இருந்தார்கள். அவர்கள் அவ்வாறு இருத்தல் வழக்கமன்றாதலால் நான் அருகிற்சென்று, ‘ஐயா! நேரமாயிற்றே’ என்றேன். உடனே அவர்கள், கண்ணைத்திறந்து என்னைப் பார்த்து, ‘தியாகராச, ஏட்டைக் கொண்டுவா’ என்றார்கள். அப்படியே நான் கொண்டுவந்து நின்றேன். உடனே அவர்கள்,

‘இந்துதவ ழித்தளிமே வெங்கடியா கப்பொருளை
வந்துவழி படலன்றி வானவர்காள் கவரமனம்
முந்துவீரே லுடன்முறிய முட்டுவமென் றுறைவனபோல்
நந்துமுயர் மணிமதின்மே னன்குறையும் விடைகள் பல’

(திருநகரப் படலம், கடுக)

என்று திருமதில் மேலுள்ள நந்திகளைப் பற்றிய கற்பனைப் பாடலைச் சொன்னார்கள் ; நான் எழுதினேன் ” என்று சொல்லி இவருடைய கவித்துவமுதலிய உயர்குணங்களை எடுத்துப் பாராட்டினார். அப்பொழுது அவருடைய கண்களிலிருந்து நீர் பெருகிக்கொண்டேயிருந்தது. அந்திலை இந்த நிமிஷத்தில் நினைத் தாலும் மனத்தை உருக்குகின்றது. தம்பால் வந்தவர்களிடத் தும் பாடங்கேட்பவர்களிடத்தும் ஸமயோசிதமாக இந்நூலி லுள்ள பாடல்களைச் சொல்லி ஊக்கத்துடன் பிரசங்கிப்பதே செட்டியாருக்குப் பெருவழக்கமாக இருந்தது. இந்நூல் முழுவ தும் அவருக்கு மனப்பாடம்.

பிள்ளையவர்களுடைய சரித்திர சம்பந்தமான செய்திகள் பல வற்றைச் சொன்னவரும் இவருடைய மாணாக்கர்களுள் ஒருவரு மாகிய உறையூரைச் சார்ந்த திருத்தார்தோன்றியிலிருந்த மதுரைநாயக முதலியாரென்பவரைப் பல வருடங்களுக்கு முன்பு நான்கண்டு கேட்டபொழுது இந்த லீலையின் சம்பந்தமாக அவர் அன்புடன் சொல்லிய செய்தி வருமாறு:—

“ தியாகராசலீலை செய்துகொண்டிருக்கும் நாட்களுள் ஒரு நாள் சூரியோதயத்தில் திரிசிரபுரத்திலிருந்து உறையூருக்குச் சிலருடன் சென்ற பிள்ளையவர்கள் இடையேயுள்ள ஒரு வாய்க் காலின் கரையிலிருந்து பற்கொம்பினால் தந்தசுத்தி செய்யத் தொடங்கினார்கள். அப்பொழுது அவர்களுடைய தலையிற் கட்டி யிருந்த வஸ்திரத்திற் பல ஒற்றையேடுகளும் எழுத்தாணியும் செருகப்பட்டிருந்தன. அந்த இடம் பலர் சென்றுவரக் கூடிய சாலையின் பக்கத்திலுள்ள தாதலால் அநேகர் அவர்களைப் பார்த் துக் கொண்டே போனார்கள். பகல் பத்து நாழிகைக்கு மேற் பட்டும் தம்முடைய சரீரத்தில் வெயில் மிகுதியாகத் தாக்கியும் அவர்கள் அவ்விடம் விட்டு எழவேயில்லை ; வேறு பக்கம் திரும்பவு மில்லை ; தந்தசுத்தி செய்தலும் நிற்கவில்லை. காலையில் அவர்களை அங்கே பார்த்துவிட்டு உறையூர் சென்று வந்தவர்களிற் சிலர்

11. பிரபந்தங்களும் தியாகராசலீலையும் இயற்றல். ௧௦௧

மீட்டும் அவர்களை அதே நிலையிற்கண்டு, ‘இன்று காலை தொடங்கி இந்நேரம்வரையில் இவர்கள் தந்தசுத்தி செய்துகொண்டே யிருப்பதற்குக் காரணமென்ன?’ என்று நினைந்து கவலைபுற்றுத் தங்களுள் மெல்லப் பேசிக்கொண்டே அருகில்வந்து, ‘உதயகால முதல் இவ்விடத்திலேயேயிருந்து பல்விளக்கிக் கொண்டிருப்பதற்குக் காரணம்என்ன?’ என்று கேட்டபொழுது பிள்ளையவர்கள் திடீரென்றெழுந்து கையையும் வாயையும் சுத்திசெய்து கொண்டு தலை வஸ்திரத்திலிருந்த ஏடு எழுத்தாணிகளை யெடுத்து அந்நேரம் வரையில் யோசித்து முடித்து வைத்திருந்த சில செய்யுட்களை முடிந்த வண்ணமே எழுதிக்கொண்டு அவர்களோடு திரிசிரபுரம் வந்துவிட்டார்கள். அச் செய்யுட்கள் நைமிசப்படலத்தில் உள்ளவை.”

இச்செய்தியைப் பலராற் கேள்வியுற்றே இந்த லீலையின் ஒற்றை யேடுகளைத் தாம் வாங்கிவைத்திருந்ததாக வரகனேரிச் சவரிமுத்தா பிள்ளையும் சொன்னார்.

இவற்றால் இந்நூலை இயற்றுங்காலத்துப் பிள்ளையவர்களுக்கு மனவொருமையிருந்து வந்ததென்பதும், மிக ஆராய்ந்தே ஒவ்வொரு பாடலையும் செய்தாரென்பதும் வெளியாகின்றன.

இவர் நாட்டுப் படலத்தைப் பாடிக்கொண்டு வருகையிற் சில செய்யுட்கள் பாடிமுடித்த பின்பு சில அன்பர்களும் புலவர்களும் இருக்கும்பொழுது அவற்றைப் படித்துக்காட்டினார். சோழவள நாட்டைப் பலவிதமாகச் சிறப்பித்து இவர் பாடியிருத்தலைக் கேட்ட அக்கூட்டத்திலிருந்த பாண்டிநாட்டாரொருவர், “நீங்கள் சோழவள நாட்டை எவ்வாறு சிறப்பித்தாலும் பாண்டிவள நாட்டின் பெருமை சோழநாட்டிற்கு வாராது” என்று சொல்லிப் பல நியாயங்களைக் கூறிச் சேது புராணத்தில் திருநாட்டுச் சிறப்பி உள்ள,

“பன்னுசீர்க் கிள்ளி நாடும் பைந்தமிழ் நாட தேனும்
இன்னிசைத் தமிழி னுசா னிருப்பது மலய வெற்பிற்
பொன்னிபோற் பொருநை தானும் பூம்பணை வளங்க ளீனும்
கன்னிநாட் டிதுபோன் முத்தங் காவிரி கான்றி டாதே” (௧௦௭)

என்ற செய்யுளை எடுத்துச் சொன்னார்.

அவற்றைக்கேட்ட இப்புலவர்பிரான் அவர் கூறியவற்றைத் தக்க ஆதாரங்களைக்கொண்டு மறுத்துக் கூறினார். அந்த நிகழ்ச்சி

க௨ மீனாட்சிசுந்தரம் பிள்ளையவர்கள் சரித்திரம்.

யின் நினைவோடு மேலே நாட்டுப் படலத்தைத் தொடர்ந்து பாடு
கையில்,

“ பழுதி லபயன் றிருநாடு பரவு பொன்னி யுடையதென
வழுதி நாகும் பொருநையுடைத் தெனினவ் வழுதி வளநாடு
செழுநீர் நாடன் றிதுபோலச் சென்று சென்று பலநதியாய்
ஒழுகா வளங்கள் பலவாக்கும் உயர்வு முளதோ வதற்குணர்வீர் ”
(திருநாட்டுப். அச)

என்னும் செய்யுளொன்றை அமைத்தார்.

பிற்காலத்தில் இவர் சேதுபுராணத்தை எங்களுக்குப் பாடஞ்
சொல்லி வருகையில் மேற்காட்டிய செய்யுளுக்குப் பொருள்
சொல்லும்பொழுது இவ்வரலாற்றையும் கூறினார்.

தியாகராசலீலையின் அமைப்பு.

ஸ்தல புராணங்கள் வடமொழியில் சரித்திரத்தை மட்டும்
புலப்படுத்திக் கொண்டிருக்குமேயன்றி அவற்றிற் கற்பனைகள்
அமைந்திரா. அவற்றை வடமொழியில் உள்ளவாறே பண்டைக்
காலத்திற் பலர் தமிழில் மொழிபெயர்த்து வந்தார்கள். பின்பு
சிலர் சில வேறுபாடுகளை அமைத்தார்கள். சிலர் சொல்லணி
பொருளணி முதலியவற்றை மட்டும் அமைத்துப் பாடிவந்தார்கள்.
பின்பு சில தமிழ்க்கவிஞர் * ஸ்தல புராணங்களை, “ பெருங்காப்பிய
நிலை ” என்னும் தண்டியலங்காரச் சூத்திரத்தின்படி காவிய
இலக்கணங்களை அமைத்துப் பாடினார்கள். பெரியபுராணம், கந்த
புராணம் முதலியவற்றைப் பின்பற்றி நாடுநகரச் சிறப்புக்களுடன்
விரிவாகப் பழையதூற் கருத்துக்களையும் சாஸ்திரக் கருத்துக்களை
யும் அமைத்துப் பலர் செய்ய ஆரம்பித்தனர். அவ்வாறு செய்த
வர்கள் அந்தகக்கவி வீரராகவ முதலியார், எல்லப்ப நாவலர்,
மேலகரம் திரிகூடராசப்பக் கவிராயர், பரஞ்சோதி முனிவர், துறை
மங்கலம் சிவப்பிரகாச ஸ்வாமிகள், திருவாவடு துறையாதீன வித்து
வான் சிவஞான ஸ்வாமிகள், கச்சியப்ப ஸ்வாமிகள், திருக்குருகைப்

* ஸ்தல புராணங்களும் காப்பியமாக அமைக்கப்பட்டனவென்பது
“ தன்னிக ருயர்ச்சி யில்லான் காப்பியத் தலைவ னாக, முன்னவர்
மொழிந்த தேனோர் தமக்கெலா முகம னன்றோ, அன்னது தனதே யாகு
மண்ணலே பாண்டி வேந்தாய், இந்நகர்க் கரச னுவா னிக்கவிக் கிறைவ
னாவான் ” (திருவிளை. நகரப். ௧0௮) என்பதனாற் புலப்படும்.

11. பிரபந்தங்களும் தியாகராசலீலையும் இயற்றல். ௧௦௩

பெருமாள் கவிராயர் முதலியோர். அப்புலவர் பெருமக்கள் இயற்றிய நூல்களைப் பின்பற்றிப் பெருங்காப்பிய இலக்கண அமைதிகளோடு தியாகராசலீலையைச் செய்யத் தொடங்கின பிள்ளையவர்களுக்குக் காப்பியத் தலைவராகத் ‘தேவீற்சிறந்த கிண்கிணித் தாட் சிங்காதன சிந்தாமணி’ ஆகிய தியாகராசப் பெருமானும், நாட்டுவளம் கூறுதற்குச் சோழவளநாடும், நகரவளம் கூறுதற்கு நிறைசெல்வத் திருவாரூரும் கிடைத்தமையின் இவர் தமது நாவீறு முழுவதையும் இம்முதற் காப்பியத்திலே காட்டியுள்ளார்.

இந்நூலில் இக்கவியரசர் தாம் அங்கங்கே கண்டும் கேட்டும் கற்றும் தொகுத்த பலவகைச் செய்திகளைப் பலவகை யமைப்புக்களில் இணைத்து அழகுபடுத்தியிருக்கின்றார்.

“முகத்தினுக் குரிய வங்க முழுமையு மிலாத வொன்றைத்
தகத்திரு முகமென் றுள்வார் தழைகவிக் குரிய வங்க
மகத்துவ ஞான வாய்மை மருவிலாச் சிறியேன் பாடல்
அகத்திலை யெனினு நல்ல பாடலென் றெடுத்தாள் வாரால்”

என்பது போன்றுள்ள அவையடக்கச் செய்யுட்களிலேயே இவர் தமது கற்பனையைக் காட்டத் தொடங்குகின்றார். * ‘உலகிற் கெட்டதைப் பெருகிற்றென்று கூறுவதைப்போல என்னுடைய கவிகள் நயமில்லாதனவாயினும் நயமுள்ளன வாகுமென்பர் பெரியார்’ என † அவைக்கு அடங்கிக் கூறிய இவர்,

“ஞானமார் தருதென் னொர் நாயக னுடல் வாரி
மானமா ரதனை நாடும் வளத்தவென் பாடன் மாரி
தானமா ருணர்ச்சி மிக்க தன்மையார் மயில்க னுளும்
ஈனமார் பொறுமை மிக்க யாவருங் குயில்கண் மாதோ”

என அவையை அடக்கியும் பாடுகிறார் ‘ஈனமார் பொறுமை மிக்க’ பலர் செயல்களால் வந்த துன்பத்தை அநுபவித்த இவர் அச்செயல்களை நினைந்தே இச்செய்யுளை இயற்றினார்போலும்!

‡ இந்நூலுள் ஒரு சொல்லே பலமுறை பின்வரப் பாடிய பாடல்களும், ஒருபொருட் பெயருக்கு இயல்பாக உள்ள காரணத்

* தியாகராசலீலை, அவையடக்கம், ச.

† அவையடக்கம் அவைக்கு அடங்குதலென்றும், அவையை அடக்குதலென்றும் இருவகைப்படும்.

‡ பின் எடுத்துக் காட்டப்பெறும் நயங்களுள் விரிவஞ்சிச் சிலவற்றிற்கே உதாரணங்கள் காட்டப்பெற்றுள்ளன.

க௦௪ மீனாட்சிசுந்தரம் பிள்ளையவர்கள் சரித்திரம்.

தோடு வேறுபல காரணங்களையும் கூறும் கவிகளும், ஒரு நிகழ்ச்சிக்கு உரிய காரணத்தைக் கூறாமல் வேறொரு காரணத்தைக் கற்பித்தமைத்தபாடல்களும், தற்குறிப்பேற்ற அணிகள் அமைந்த கவிகளும், முன்வைத்துள்ள கருத்தொன்றை வேறு ஒரு கருத்தைப் பின்வைத்து முடிக்கும் வேற்றுப் பொருள்வைப்பமைதியுள்ள செய்யுட்களும் பல; அவற்றிற் சிலேடைப்பொருளை யமைத்த பாடல்கள் பல :

“ தலைவ ரைத்தணந் திரங்குறு தாழ்குழன் மடவார்
அலைது யர்க்கெதி ராற்றுறு தரற்றுதன் மான
நலமு டைக்கடல் பெருமுழக் கஞ்செயு * நாவாய்
பலப டைத்திடிற் பெருமுழக் கஞ்செயப் படாதோ. ”

(திருநாட்டுப். கசுந.)

அகப்பொருட் செய்திகளைக் குறிக்கும் கவிகளும் இலக்கண விஷயங்களைப் பலவகையில் எடுத்தமைத்த செய்யுட்களும் பலவகை உவமைகளும் இதற் காணப்படும். நாயன்மார்களுடைய அருமைச் செயல்களை உவமை கூறும் செய்யுட்கள் பல :

“ இழிதக விறைச்சி யெச்சி லெம்பிரா னுண்ண நல்கி
அழிவில்பே ரின்பந் துய்த்த வன்பர்கண் ணப்ப ரேபோல்
இழிதக வுவர்நீ ரெச்சி லெழிலிக ளுண்ண நல்கி
அழிவிலின் சுவைய நன்னீ ரருந்திய தாழி மாதோ. ”

(திருநாட்டுப். ௨௮.)

இயற்கைப் பொருள்களை உவமை கூறுவதும் உண்டு:

“ சுரும்புசெறி கோகனக மலர்நடுவ ணறனின்றந்
துள்ளி வீழ்ந்த
பருங்கயல்பைந் தருக்கினையிற் குருகெடுத்துத் தாதகலப்
படர்நீர் தோய்த்தல்
இருந்தைசெறி யழனடுவ ணியைத்தவிர சதக்கட்டி
யினைப்பொற் கொல்லன்
திருந்தியகைக் குறட்டெடுத்து வெப்பமற நீர்தோய்க்குந்
திறமே மானும். ”

(திருநாட்டுப். ௭௫.)

சைவ சித்தாந்த சாஸ்திரக் கருத்துக்களை உவமைபாக எடுத்தாண்ட பாடல்கள் பல :

* நாவாய் - கப்பல், நாவும் வாயும் ; சிலேடை.

11. பிரபந்தங்களும் திரபகராசனீயையும் இயற்றல். ௧௦௫

பலா, மா.

“ சிறந்த தீஞ்சுளை யகம்புறஞ் சிறவாச்
செறிமுள் கொண்டபா கற்கனி நாளும்
சிறந்த சத்துவ மகம்புறஞ் சிறவாத்
திறத்த தாமத முடையதே நிகரும்
சிறந்த தீஞ்சுவை புறமகஞ் சுவைகொள்
சிறப்பு ருதவித் துடையமாங் கனிகள்
சிறந்த சத்துவம் புறமகஞ் சிறவாத்
திறத்த தாமத முடையமா னிகரும்.”

(நைமீசப். ச.)

மடக்குவகைகளும், திரிபும், எதுகை நயங்களும், உலக வழக்குக் களும், பழமொழிகளும் அமைந்துள்ள செய்யுட்கள் பல இடங் களிற் காணப்படும்.

அங்கங்கேயுள்ள சிவஸ்துதிகள், சிறந்த கருத்துக்கள் தம் பால் அமையப்பெற்று விளங்கும் :

“ வானாடு வெறுத்துநெடு மண்ணாடு குடிபுகுந்த வள்ளால் போற்றி
தேனாடு செங்கழுநீர்த் தேமாலை செறிந்தபுயத் தேவா போற்றி
ஆனாடு கொடியுயர்த்த வம்மானே கம்பிக்கா தழகா போற்றி
பானாடு பூங்கோயி லிடமேய கிண்கிணிப்பொற் பாதா போற்றி.”

(முதலாவது, ஈசு.)

திருநாட்டுப் படலத்தில் ஐந்திணைகளை வருணிக்கும் பகுதி யும், திணையக்கம் கூறும் பகுதியும், திருநகரப்படலத்திற் பொது வர்ணனையும், புறநகர் இடைநகர் அகநகர் எனப் பிரித்துப் புனைந்து கூறுவதும், ஒவ்வொரு சாதியார்க்குமுரிய வீதிகளைக் கூறுகையில் அவ்வவர் இயல்புக்கேற்றபடி புனைவதும், பிறவும் சுவை நிரம்பி விளங்கும்.

“ பழுதின் மாணவர்க் கிலக்கண முணர்த்துநர் பலரால் ”

“ படாத காப்பியப் பாடஞ்சொல் வார்களும் பலரால் ”

“ பாய சாத்திர பாடமோ துநர்களும் பலரால் ”

“ ஆகமஞ் சாற்றுநர் பலரால் ”

(திருநகரப். ௧௪௧-௪)

“ சடையர் நீற்றொளி மேனியர் கண்மணி ததைந்த

தொடைய ரைந்தெழுத் தழுத்திடு மனத்தினர் தூய

நடையர் வாய்மையர் நற்றவர் நகுநறுங் காவி

உடையர் வாழ்திரு மடங்களும் பற்பல ஷளவால் ”

(திருநகரப். ௧௪௬)

௧௦௬ மீனாட்சிகந்தரம் பிள்ளையவர்கள் சரித்திரம்.

என்பன முதலிய செய்யுட்கள் பிள்ளையவர்கள் திருவாவடுதறை யாதீனத்திற் கண்டு இன்புற்ற காட்சிகளை நினைந்து பாடப்பெற் றனவாகத் தோற்றுகின்றன. திருக்கோயிலை வருணிக்கும் பகுதி பலவகைக் கற்பனைகளோடு விளங்குகின்றது. பலவகை மாங் களைப்பற்றிய உவமை முதலியனவும், முனிவர்களது இயல்பும், சூதமுனிவர் பெருமையும், அவர்பால் முனிவர்கள் பணிந்து கேட்கும் பண்பும் நைமிசப் படலத்திற் காணப்படும்.

பின்பு லீலைகள் தொடங்கப்படுகின்றன. அவற்றில் நரசிங் கச் சோழனென்பவன் வேட்டைமேற் சேறலும், சங்கரசேவகச் சோழன் சிவபெருமானைப் பணிந்து வரம்பெறுதலும், தியாக ராசப் பெருமான் அரசுத் திருக்கோலங் கொள்ளுதலும், அவ ரோடு வந்த சேனைகளின் சிறப்பும், அவர் மந்திரிகளுக்கு இடும் கட்டளை வகைகளும், பல நதிக்கரையிலுள்ள மறையோர்களின் பெருமையும், பலநாட்டு மன்னர்கள் சீரும், அவர்கள் நாட்டு வளங்களும், பிறவும் இனிய சொற்பொருளமைதியுடன் கூறப்படு கின்றன.

அவ்வக்காலத்திற் பிள்ளையவர்கள் தம் உள்ளத்தில் ஆராய்ந்து தொகுத்து வைத்திருந்த அரிய கருத்துக்களும் இனிய கற்பனைகளும் நிறைந்து விளங்கும் இத்தியாகராசலீலை தேவிக் கள் பல மலர்களில் உள்ள தேனைப் பலநாள் தொகுத்து அமைத்த தேவிரூபைப்போல உள்ளது. இவ்வாற் செய்யப்பெற்ற முதற் சாப்பியமாதலின் இதில் ஒரு தனியான அழகு அமைந் திருக்கின்றது. அக்காலத்திலே இவரோடு பழகிய பலர் இத் தியாகராசலீலைப் பாடல்களை அடிக்கடி அங்கங்கே எடுத்துநிந் துப் பாராட்டி மகிழ்வதுண்டு.

பிற்காலத்திற் பிள்ளையவர்கள் திருவாவடுதறையாதீனத்து வித்துவானாக விளங்கியபொழுது மேலகரம் ஸ்ரீ சுப்பிரமணிய தேசிகரவர்கள் பல வித்துவான்களும் செல்வர்களும் நிறைந்த சபையில் இர்தூற் செய்யுட்களைச் சொல்லச்செய்து கேட்டும் கேட் பித்தும் இன்புற்று வருவதுண்டு. ஒருமுறை அங்ஙனம் பலர் கூடியுள்ள சபையில் ஸம்ஸ்கிருத வித்துவான்கள் பலர் பல காவியங்களிலுள்ள நயமான பகுதிகளை எடுத்துக்கூறிப் பிரசங்கஞ் செய்தார்கள். அப்பொழுது தமிழிலும் அந்தசைய கவையுள்ள கவிகள் உண்டென்பதை அறிவிக்கக் கருதிய தேசிகரவர்கள்

11. பிரபந்தங்களும் தியாகராசலீலையும் இயற்றல். ௧௦௭

அங்கிருந்த பிள்ளையவர்களைப் பார்த்து, “ தியாகராசலீலையில்
நாமிசப்படலத்தில் விளாமரம் முதலியவற்றைப்பற்றித் தாங்கள்
சொல்லியிருப்பதைச் சொல்லவேண்டும் ” என்று கட்டளையிட,
இவர் பின்வரும் மூன்று பாடல்களைச் சொல்லிக் காட்டினார் :

விளாமரம்.

“ தடிசி னத்தமென் சாதுநீர் மையர்க்குத்
தன்ன மாயினும் பயன்படார் சினந்து
கொடிறு டைத்திடு கூன்கையர் கொள்ளை
கொள்ள வுள்ளன வெலாங்கொடுப் பார்போற்
படியின் மென்பற வைக்கணுத் தனையும்
பயன்ப டாதுமும் மதக்கொடுங் களிறு
கடித லேத்திடக் குலைகுலைந் துள்ள
கனியெ லாமுகுத் திடும்விளப் பலவால்.”

அசோக மரம்.

“ அருக னார்க்குநன் னிழல்புரி தருவென்
றறைதல் போக்கவோ வணியிழை மடவார்
பெருக வந்துதைத் திடறவிர்ந் திடவோ
பெற்ற தம்பெயர்ப் பொருட்குமா ருக
ஒருக யற்பதா கையன்கரங் கொண்டே
உலகி னுக்களு ருறுத்தநீர்த் திடவோ
முருக சோகமற் றவருராச் சைவ
முனிவர் வாழிடங் குடிபுகுந் தலரும்.”

தூாமரம், ஏழிலைப்பாலை.

“ வீர மாதவிர் நீவிர்வா ழிடம்யாம்
மேவி நீள்வரி விழிமட மாதர்
ஆர வந்துவந் தணைப்பது தவிர்ந்தேம்
அரிய நும்மையொத் தனமென நிற்கும்
நார மார்குர வங்களு மவர்நட்
பிரித்த தன்மையா னும்மைமற் றியாமும்
சார வொத்தன மாலென நிற்குந்
தழைத்த வேழிலைப் பாலையும் பலவால்.”

இவற்றைக்கேட்டு அங்குள்ள வித்துவான்களும் பிறரும்
மிக மகிழ்ந்தனர். அவர்களுள் ஸ்ரீ காளஹஸ்தி ஸமஸ்தானத்தி
லிருந்து வந்திருந்தவரும் சதாவதானம் செய்யும் ஆற்றலுடைய

க௦௮ மீனாட்சுந்தரம் பிள்ளையவர்கள் சரித்திரம்.

வரும் பூநீ வைஷ்ணவருமாகிய வடமொழி வித்துவானொருவர் பிள்ளையவர்களது சலித்திறமையில் ஈடுபட்டு மனமுருகி உடனே இவரைப் புகழ்ந்து பொருட்பொன்னைவழியை ஐந்து கலோசகங்களை இயற்றிச் சொன்னார்.

12. சிவதருமோத்திரச்சுவடி பெற்ற வரலாறு.

சுந்தரம்பிள்ளையின் இயல்பு.

பிள்ளையவர்களிடம் அக்காலத்துப் படித்த மாணவர்களுள் சுந்தரம் பிள்ளையென்றொருவர் இவரிடத்தில் மிக்க பக்தி உள்வவராக இருந்தனர். இவருக்கு ஏதேனும் குறையிருக்கின்றதென்பதை அறிவாராயின் எவ்வாறேனும் முயன்று அதனைப்போக்க முற்படுவார். இவரை யாரேனும் சற்றுக் குறைவாகப் பேசுவதைக் கேட்டால் அவரோடு எதிர்த்துப்பேசி அடக்கி அவரைத் தாம் செய்த தற்கு இரங்குமாறு செய்துவிடுவார். உலக அனுபவம் மிக உடையவர். சாதாரணமாகப் பேசுவல்லவர். இன்ன காரியத்தை இன்னவாறு செய்யவேண்டுமென்று யோசித்து நடத்தும் புகி. அவருக்குப் பல நண்பர்கள் உண்டு. அவருடைய நல்ல குணங்கள் அந்நண்பர்களை அவர் சொற்படி எந்தக் காரியத்தையும் இயற்றுமாறு செய்விக்கும்.

சிவதருமோத்திரச்சுவடி பெற முயன்றது.

பிள்ளையவர்கள் ஒருசமயம் சென்னையிலுள்ள காஞ்சிபுரம் சபாபதி முதலியாரிடமிருந்து திருத்தணிகைப் புராணத்தை வருவித்துத் தாமே பிரதி செய்துகொண்டு பொருளாராய்ந்து படித்து வருவாராயினர். அப்புராணத்தில் அகத்தியன் அருள் பெறு படலத்திற் சிலபாகத்திற்குச் செவ்வனே பொருள் புலப்படவில்லை. அதைப்பற்றி இயன்றவகையிற் பலரிடத்துச் சென்று சென்று வினாவினார்; வினங்கவில்லை. பின்பு, சிவதருமோத்திரமென்னும் நூலின் உதவியால் அப்பகுதியின் பொருள் விளங்குமென்று ஒருவரால் அறிந்தார். உடனே அந்நூல் எங்கே

12. சிவதருமோத்திரச்சுவடி பெற்ற வாலாறு. ௧௦௯

சுடைக்குமென்று விசாரிக்கத் தொடங்கினார் ; இன்னவிடத்திலுள்ளதென்பதுகூடத் துலங்கவில்லை.

பின் பலவகையாக முயன்று வருகையில் அது திரிசூழரத்திலுள்ள ஓர் அபிஷேகஸ்தரிடம் இருப்பதாகத் தெரியவந்தது. அவரிடம் சென்று தம்மிடம் அதனைக் கொடுத்தாற் பார்த்துக் கொண்டு சில தினங்களில் திருப்பிக் கொடுத்துவிடுவதாக இவர் பலமுறை வேண்டியும் அவர் கொடுக்கவில்லை. வேறு தக்கவர் சளைக் கொண்டும் கேட்கச் செய்தார். அம்முயற்சியும் பயன்படவில்லை ; கேட்குந்தோறும் ஏதேனும் காரணங்களைக் கூறிக் கொண்டே வந்தார் ; அது பூசையிலிருக்கிறதென்றும், அதனை அப்பொழுது எடுக்கக்கூடாதென்றும், அதனுடைய பெருமை மற்றவர்களுக்குத் தெரியாதென்றும், அதிலேயுள்ள இரகசியக் கருத்துக்கள் எளிதில் புலப்படாவென்றும் பலபடியாகச் சொல்லி விட்டார். பலமுறை கேட்கக்கேட்க அவருடைய பிடிவாதம் பலப்பட்டுவந்தது. பொருள் தருவதாகச் சொன்னாற் கொடுக்கக் கூடுமென்று நினைந்த இவர் தக்க தொகை தருவதாகவும் புத்தகத்தைச் சில தினத்தில் திருப்பிக் கொடுப்பதற்காகத் தக்க பிணை கொடுப்பதாகவும் சொல்லிப்பார்த்தார். எந்தவகையிலும் அவர் இணங்கவில்லை. இவர் தம் முயற்சி சிறிதும் பயன்படாமை கண்டு மிகவும் வருத்தமுற்றார். ‘ புத்தகம் எங்கேயாவது இருக்குமோ வென்று தேடியலைந்து வருத்தம் அடைந்தோம். இந்த ஊரிலேயே இருப்பதாகத் தெரிந்தும் கைக்கெட்டியது வாய்க்கெட்டாமலிருக்கிறதே ! அந்தப் பிடிவாதக்காரருடைய நெஞ்சம் இளகாதா ? ’ என எண்ணி எண்ணி நைந்தார்.

ஒருநாள் அவ்வெண்ணத்தினால் முகவாட்டமுற்றவராகி இருந்த இவரைப்பார்த்த மேற்கூறிய சுந்தரம்பிள்ளை இவரருகிற் சென்று வணக்கத்தோடு நின்று, “ இவ்வளவு கவலைக்குக்காரனாம் என்ன ? ” என்றனர். இவர், தாம் திருத்தணிகைப் புராணம் படித்துக்கொண்டு வருவதும் அதிலுள்ள அகத்தியன் அருள் பெறு படலத்திற்குப் பொருள் புலப்படாமலிருப்பதும் சிவதருமோத்திரம் இருந்தால் அந்தப் பாகத்தின் பொருளை எளிதில் அறிந்துகொள்ளலாமென்று கேள்வியுற்றதும் அந்நகரில் உள்ள அபிஷேகஸ்தர் ஒருவரிடம் அந்நூல் இருப்பதாக அறிந்ததும் பலவகையாக முயன்றும் அதனை அவர் கொடுக்க மறுத்துவிட்டதும்

கக0 மீனாட்சிசுந்தரம் பிள்ளையவர்கள் சரித்திரம்.

சொன்னார். சுந்தரம்பிள்ளை, “ அப்பிரதி அவரிடத்தில் இருப்பது உண்மையாக இருந்தால் எப்படியும் கூடிய விரைவில் அதனைப் பெற்றுக்கொள்ளலாம். ஐயா அவர்களுக்குச் சிறிதும் கவலைவெண்டாம்” என்று சொல்லிப்போயினர். தாம் பலவாறு முயன்றும் கிடையாத அப்புத்தகம் சுந்தரம் பிள்ளைக்கு மட்டும் எவ்வாறு கிடைக்குமென்று மெண்ணத்துடன் இவர் இருப்பாராயினர்.

சுந்தரம்பிள்ளை செய்த தந்திரம்.

இவர் இப்படியிருக்கையில் ஒருநாள், மேற்கூறிய தேசிகருடைய வீட்டிற்கு எதிரே தக்க பிரபு ஒருவர் இரட்டைக் குதிரைகள் பூட்டிய வண்டியொன்றில் வந்து இறங்கினார். முன்னர் ஒருசேவகன் ஓடிவந்து தேசிகருடைய வீட்டின் இடைகழியில் நின்று, இந்தவீடு இன்னொருடைய விடுதானேவென்று மெல்ல விசாரித்தான். உள்ளே இருந்த ஒருவர், “ ஆம் ; நீர்யார்? ஏன் அவரைத் தேடுகிறீர்? வந்த காரியம் யாது?” என்றார். அவன், இன்ன பெயருள்ள ஐயா அவர்கள் உள்ளே இருக்கிறார்களா? அவர்களோடு தான் வந்த காரியத்தைச் சொல்ல வேண்டுமென்றான். அவர் விரைவாக அவனை அணுகி, “ அப்பெயருள்ளவன் நானே. சொல்லவேண்டியதைச் சொல்லலாம்” என்றார்.

இவர்களிருவரும் இங்ஙனம் பேசிக்கொண்டிருக்கையில், வேறொரு சேவகன் உயர்ந்த விரிப்பொன்றைக் கொணர்ந்து அவ் வீட்டுத் திண்ணையின்மேல் விரித்தான். மற்றொருவன் திண்டைக் கொணர்ந்து சுவரிற் சார்த்தினன். முன் கூறிய பிரபு திண்ணையின்மேல் விரிக்கப்பட்ட விரிப்பில் அமர்ந்து திண்டிற் சாய்ந்த வண்ணமாகப் பெருமிதமான தோற்றத்துடன் இருந்தார். திண்ணையின் கீழே உயர்ந்த ஆடையையும் உடுப்புக்களையும் தரித்து அவற்றிற்கேற்பத் தலைச்சாத்தணிந்த வேலைக்காரர்கள் சிலர் வரிசையாகக் கைகட்டி வாய்பொந்தி அந்தப்பிரபுவின் முகத்தை நோக்கிக்கொண்டே வணக்கத்துடன் நின்றார்கள். அவர்களைக் கண்டவுடன் உள்ளே நின்று பேசிக்கொண்டிருந்த சேவகன் சரேலென்று வெளியே வந்துவிட்டான்.

இந் நிகழ்ச்சியை வந்து இடைகழியில் நின்று கண்ட தேசிகர் வாயிற்படியின் உட்புறத்தினின்று தெருப்பக்கத்தைப் பார்த்தனர். பார்த்து, ‘யாரோ தக்கவரொருவர் பரிவாரங்களுடன்

12. சிவதருமோத்திரச்சுவடி பெற்ற வரலாறு. ககக

வந்திருக்கின்றனர். வந்தது நம்மைப் பார்ப்பதற்கோ? வேறு யாரைப்பார்த்தற்கோ? தெரியவில்லை; எல்லாம் சீக்கிரம் தெரிய வரும். இப்போது இந்தப் பிரபுவினிடம் திடீரென்று நாம் போவது நமக்குக் கௌரவமன்று; அழைத்தாற் போவோம்' என்றெண்ணி உள்ளேசென்று ஓரிடத்திற் பலகையொன்றில் அமர்ந்து ஏதோ ஒரு புத்தகத்தை எடுத்துப் படித்துக்கொண்டேயிருந்தனர்.

அவர் அப்படி யிருக்கையில் முன்பு அவரோடு பேசிக்கொண்டிருந்த சேவகன் மீட்டும் மெல்ல உள்ளே சென்றான். தேசிகர் உள்ளே போயிருப்பதையறிந்து அழைக்கலாமோ, ஆகாதோ வென்னும் அச்சக் குறிப்பைப் புலப்படுத்திச் சற்றுநேரம் அடி ஓசைப்படாமல் நின்றான்; பிறகு கனைத்தான். அப்பொழுது அவர், “என் நிற்கிறீர்?” என்று வினவ, அவன், “எசுமானவர்கள் உங்களுடைய சமயத்தைப் பார்த்துவரச் சொன்னார்கள்” என்றான். அவர் மிக்க பரபரப்புடன் எழுந்து நின்று, “உள்ளே அழைத்து வரலாமே” என்றார். அவன், “அவர்கள் இப்போது ஆசனசமுள்ளவர்களாக இருத்தலால் உள்ளேவரக் கூடவில்லை; திண்ணையிலேயே இருக்கிறார்கள்” என்று மெல்லச் சொன்னான்.

உடனே அவர், “நானே வந்து பார்க்கிறேன்; வருவதொற் குற்றமில்லை” என்று சொல்லிவிட்டுக் கண்டி முதலியவற்றை அணிந்துகொண்டு வெளியே வந்து பிரபுவைப் பார்த்தனர். அவர் அஞ்சலிசெய்து இருக்கும்படி குறிப்பித்தனர். தேசிகர் அப்படியே இருந்து பிரபுவின் முகத்தைப் பார்த்துக்கொண்டே இருந்தனர். அப்பொழுது பிரபுவுடன் வந்த ஒருவர் பக்கத்தில் வந்து நின்றார். அவரைப் பார்த்து இரகசியமாகத் தேசிகர், “இவர்கள் யார்? எங்கே வந்தார்கள்?” என்று மெல்லக்கேட்டார். அவர், “எஜமானவர்கள் தென்னாட்டில் ஒரு ஜமீன் பரம்பரையைச் சேர்ந்தவர்கள். தாயார் முதலியவர்களோடு சிதம்பர தரிசனத்திற்காக வந்து இவ்வூரில் இறங்கி ஜம்புநாதரையும் தாயுமானவரையும் ரங்கநாதரையும் தரிசனம் பண்ணிக்கொண்டு மூன்று நாளைக்குக் குறையாமல் இங்கே தங்க வேண்டுமென்று கண்டோன்மெண்டிலுள்ள பங்களா ஒன்றில் இருந்தார்கள். அப்படியிருக்கும்போது தாயாரவர்களுக்குச் சுரங்கண்டது, எவ்

கக௨ மீனாட்சிசுந்தரம் பிள்ளையவர்கள் சரித்திரம்.

வளவோ செலவிட்டு வைத்தியர்களைக்கொண்டு நக்க வைத்தியம் செய்தார்கள் ; ஒன்றுலுங் குணப்படவில்லை. நேற்று அவர்கள் சிவபதம் அடைந்துவிட்டார்கள். உடனே தகனம் முதலியவற்றை நடத்தினார்கள். தம்முடைய ஊரில் அவர்கள் இறந்திருந்தால் இன்னும் எவ்வளவோ மேலாகக் காரியங்களை நடத்தியிருப்பார்கள், என்ன செய்கிறது ! எல்லாம் தெய்வச் செயல்லவோ? நம்முடைய செயலில் என்ன இருக்கிறது ! இன்று காலையிற் சஞ்சயனமும் நடந்தது. சில விவரங்களை விசாரிப்பதற்கு நினைந்து தக்கவர்கள் யாரென்று கேட்டபொழுது சிலர் உங்களைப் பற்றிச் சொன்னார்கள். அதனாலேதான் நேரே இங்கு விஜயம் செய்தார்கள். வேண்டிய பதார்த்தம் விலை கொடுத்தாலும் அவ்விடத்தைப் போல இங்கே அகப்படமாட்டாது. பண்ணிவைக்கக்கூடிய தக்கவர்களும் அவ்விடத்தைப் போலக் கிடைக்கமாட்டார்களென்றும் தோற்றுகிறது. எல்லாம் நேற்றுப் பார்த்துவிட்டோம். அதனாலே இன்று இராத்திரி புறப்பட்டு ஊருக்குப்போய் மேற்காரியங்களை யெல்லாம் நடத்த இவர்கள் கருதுகிறார்கள் ” என்றார்.

கேட்ட தேசிகர், “ இந்த ஊரில் எல்லாப் பொருள்களும் கிடைக்கும் : பணம் மட்டும் இருந்தால் எதுதான் அகப்படாது? இவ்வூரிலுள்ள தச்சர், தட்டார், பாத்திரக் கடைக்காரர் முதலிய எவ்வகையாரையும் நான் அறிவேன் ; அபரக்கிரியை செய்தற்கும் தக்க இடம் இருக்கிறது. என் கையிற் பணமட்டும் இல்லையே யன்றிச் சொன்னால் எதுவும் இந்த ஊரில் எனக்கு நடக்கும். ஒரு விதமான யோசனையும் பண்ணவேண்டாம். இவ்விடத்திலேயே செய்துவிடுவதாக நிச்சயித்துவிடச் சொல்லுங்கள் ” என்று மிகவும் வற்புறுத்திக் கூறினார். கேட்ட அவர், “ செலவைப் பற்றி எதுமான் சிந்திய யோசனை பண்ணவில்லை. பதார்த்தங்களை வாங்கி வருவதற்கும் வேண்டிய பேர்கள் இருக்கிறார்கள். ஸமூகத்திற்கு ஓர் எண்ணமிருக்கிறது. சிவதருமோத்திரமென்று ஒரு புத்தகம் இருக்கிறதாம் ; இந்த ஸமயம் அதைப் படித்துக் கொண்டே பொழுதுபோக்க வேண்டுமென்பதுதான் அவர்கள் கருத்து. முன்பு பிதா எஜமான் அவர்கள் சிவபதமடைந்த பொழுது கூடச் சில பெரியோர்கள் சொல்லத் தெரிந்து எங்கிருந்தோ வருவித்து அந்த நூலைத்தான் பாராயணம் பண்ணிக் கொண்டிருந்தார்களாம். அது கிரந்தமாக இருந்தால் உதவா

12. சிவதருமோத்திரச்சுவடி பெற்ற வரலாறு. ககந

தாம்; தமிழாகவே இருக்கவேண்டுமாம்; இதற்காகவே அங்கே போகவேண்டுமாம்” என்று சொல்லிக்கொண்டே வந்தவர் பின்பு மெல்ல, “இங்கேயே இருந்து முடித்துக்கொண்டு போகலாமே யென்று சிலர் எவ்வளவோ சொல்லியும் காதிலேறவில்லை. இந்தப் புஸ்தகத்தைப் படிக்காமற்போனால் என்ன?” என்று இரகசியமாகச் சொன்னார்.

அப்போது தேசிகர் அந்தப் பிரபுவை நோக்கி, “சிவதருமோத்திரம் என்னிடம் தமிழிலேயே உள்ளது. வேண்டுமானால் உபயோகித்துக்கொள்ளலாம். உங்களைப் போன்ற பிரபுக்களுக்கல்லாமல் பின்னே வேறு யாருக்குத்தான் கொடுக்கப் போகிறேன்?” என்றனர்.

நின்றவர் உடனே பிரபுவின் நோக்கத்தை அறிந்து வந்து அபரக்கிரியைக்குரிய எல்லாவற்றிற்கும் ஒரு குறிப்பு எழுதித் தரும்படி அவரைக் கேட்டனர். தேசிகர் உள்ளே யிருந்து ஏடு எழுத்தாணிகளைக்கொணர்ந்து விரிவாக ஒரு குறிப்பு எழுதிக் கொடுத்தனர். “ஊரிற் செய்தால் இன்னும் அதிகச் செலவாகும்” என்று பிரபுவைச் சேர்ந்தவர் சொல்ல, “இவ்வளவு செலவு செய்பவர்களை இந்தப்பக்கத்தில் யாரிருக்கிறார்கள்?” என்று தேசிகர் சொன்னார். கேட்டபிரபு, “நீங்களே இருந்து எல்லாவற்றையும் நடத்துவிப்பதன்றி வாங்கவேண்டியவற்றையும் உடனிருந்து வாங்கித்தர வேண்டும்” என்று சொல்லி அஞ்சலி செய்து உடனே எழுந்து சென்று வண்டியில் ஏறினர். பக்கத்தில் நின்றவர், “நான் எப்பொழுது வரவேண்டும்?” என்று கேட்கவே, தேசிகர், “கருமாதியின் ஒரு வாரத்திற்குமுன் வந்தாற்போதும்; பரிஷ்காரமாக எல்லாவற்றையும் வாங்கிவிடலாம்” என்று சொல்லி வேகமாகச் சென்று பிரபுவை நோக்கி, “கூணம் தாமலிக்கவேண்டும்” என்று சொல்லிக்கொண்டே உள்ளே போய்ச் சிவதருமோத்திர ஏட்டுப் பிரதியை எடுத்து வந்து அவர் கையிற் கொடுத்து, “இந்தப் புஸ்தகத்தை முன்னமே கொடாததற்காக கூமிக்கவேண்டும்; தங்களைப் போன்றவர்களுடைய பழக்கம் எனக்குப் பெரிதேயல்லாமல் இந்தப் புஸ்தகம் பெரிதன்று. குறிப்பறிந்து உபகரிக்கும் மகாப்ரபுவாகிய தங்களுக்கு என்போலியர்கள் தெரிவிக்கவேண்டியது என்ன இருக்கிறது?” என்று வண்டியைப் பிடித்துக்கொண்டே நின்று சொல்ல அந்தப்

ககசு மீனாட்சிசுந்தரம் பிள்ளையவர்கள் சரித்திரம்.

பிரபு, “எல்லாத் தெரிந்துகொண்டோம்; அதிகமாக ஒன்றும் சொல்ல வேண்டியதில்லை” என்று சொல்லி ஐந்து ரூபாயை அவரிடம் சேர்ப்பித்தார். வண்டி அதிக வேகமாகச் சென்றது. நின்றவர்கள் வண்டியின் முன்னும் பின்னுமாக ஓடினார்கள். இக்காட்சிகளை யெல்லாம் பார்த்த தேசிகர் மிக்க மகிழ்ச்சி யுடையவராகி வீட்டுக்குள்ளே சென்றனர்.

ஒருநாள் சுந்தரம்பிள்ளை பிள்ளையவர்களிடம் வந்து, “இது சிவதருமோத்திரம்” என்று சொல்லிப் புத்தகத்தைக் கொடுத்தனர். இவர், “இப்புத்தகம் எங்கே கிடைத்ததப்பா?” என்று மிக்க வேகமாக அதனைப் பிரித்துப் பார்த்துவிட்டு அவரை நோக்கி, “உன்னுடைய வீட்டில் என்ன விஷேஷம்? விசேஷம் ஏன் எடுத்துவிட்டாய்? உனக்கு நேர்ந்த துக்கம் எனக்குத் தெரியாதுபோயிற்றே! ஏன் எனக்குச் சொல்லி யனுப்பவில்லை?” என்று வினவினர். சுந்தரம்பிள்ளை, “அந்த விஷயத்தைப் பின்பு சொல்லுவேன். இந்தப் புஸ்தக முழுவதையும் ஒரு வாரத்திற்குள் பிரதிசெய்துகொண்டு என்னிடம் கொடுத்து விடக்கூடுமானால் மிகவும் நலமாயிருக்கும்; பிரதிசெய்வது ஒரு வருக்கும் தெரியவேண்டாம்” என்றார். இவர் அப்படியே செய்வதாக ஒப்புக்கொண்டு தம்மிடம் அப்பொழுது படித்துவந்த மாணாக்கர்களிடத்தும் நண்பர்களிடத்தும் பத்துப்பத்து ஏடாகச் கொடுத்து ஒரு வாரத்துள் எழுதித்தரவேண்டுமென்று சொல்லி, எஞ்சிய ஏடுகளைத் தாம் கைக்கொண்டு எழுதுவாராயினர். எழுதினத்துள் புஸ்தகம் எழுதி முடிந்தது. எட்டாவது தினத்தில் ஒப்பிட்டுக்கொண்டு சுவடியைச் சுந்தரம் பிள்ளைக்கு அனுப்பி விட்டார். அப்பாற் சிவதருமோத்திரத்தைப் படித்துத் தணிகைப் புராணப் பகுதியிலுள்ள அரிய விஷயங்களை இவர் அறிந்துதெரித்தனர்.

முன்பு சேவகவேடம் பூண்டவராகிய ஒரு நண்பரிடம் சுந்தரம்பிள்ளை சிவதருமோத்திரப் பிரதியையும் ஒரு பவுணையும் கொடுத்து அவற்றை அத்தேசிகரிடம் சேர்ப்பித்தவரும்படி சொல்லியனுப்பினர். அவர் சென்று தேசிகரைக் கானவே அவர் மகிழ்வுற்று, “வரவேண்டும், வரவேண்டும்!” என்று கூறி வரவேற்றனர். சேவக வேடம் பூண்டவர் பவுணையும் சுவடியையும் அவர் கையிற் கொடுத்துவிட்டு, “ஊரிலேயே போய்த்தான் கரு

12. சிவதருமோத்திரச்சுவடி பெற்ற வரலாறு. ககடு

மாதி செய்பவேண்டுமென்று உடனிருந்த பந்துக்கள் வற்புறுத்தினர். அதனால் எல்லாரோடும் புறப்பட்டு எசமானவர்கள் ஊருக்குப் போய்விட்டார்கள். உங்களிடம் சொல்லிவிட்டுப் போகக் கூடவில்லையேயென்று அவர்கள் வருத்தமுற்றார்கள். சிக்கிரத்தில் உங்களை அவ்விடத்துக்கு வருவிப்பார்களென்று எனக்குத் தோற்றுகிறது” என்று சொல்லி அஞ்சலிசெய்து போய்விட்டார். தேசிகர் அதனைக்கேட்டு முதலில் வருத்தமுற்ற ராயினும் பவன் கிடைத்ததை நினைந்து சிறிது சமாதானமடைந்தார்.

பிள்ளையவர்கள் அப்பால் வேறொருவரால் நிகழ்ந்தவற்றை யெல்லாம் அறிந்து வியப்புற்றுச் சுந்தரம்பிள்ளையின் அன்புடைமையை எண்ணி மகிழ்ந்தார்.

தாம் செய்த இந்தத் தந்திரத்தைக்குறித்துப் பிள்ளையவர்கள் என்ன சொல்வார்களோவென்று அஞ்சிச் சுந்தரம்பிள்ளை சில தினங்கள் வாராமலே இருந்துவிட்டார். அதுதெரிந்த இவர் வரவேண்டுமென்று வற்புறுத்திச் சொல்லியனுப்பினார். அப்பால் சுந்தரம்பிள்ளை வந்தார். இவர் அவரை நோக்கி, “என்ன அப்பா! இப்படிச் செய்யலாமா?” என்று கேட்டபொழுது அவர், “‘பொய்ம்மையும் வாய்மை யிடத்த புரைதீர்ந்த, நன்மை பயக்கு மெனின்’ என்னும் திருக்குறளை அனுசரித்து அடியேன் நடந்தேன். இதனால் யாருக்கும் ஒருவிதமான துன்பமும் இல்லையே. ஏதோ செய்தேன். அச்செயல் ஐயாவுக்குக் குற்றமாகத் தோற்றினாற் பொறுத்துக்கொள்ள வேண்டும்” என்று கூறினர்.

சுந்தரம்பிள்ளையின்பால் இவருக்கிருந்த அன்பு.

இதனால் மாணுக்கர்களுக்கு இவர்பால் உள்ள உண்மையான அன்பு புலப்படும். பிள்ளையவர்கள் தம்முடைய 58-ஆவது பிராயமாகிய ஆங்கிரஸ வருஷத்திற்கும்பகோணத்தில் ஒரு சபையில் நாகபட்டின புராணத்திலுள்ள சில பாடல்களுக்குப் பொருள் கூறி வருகையில் அவற்றிலுள்ள சில விஷயங்களைப்பற்றித் தியாகராச செட்டியார் ஆட்சேபித்தார்; சற்றே கடுமையாகவும் பேசினார். பேசிவிட்டு அவர் போனபொழுது அருகில் இருந்தவர்களிடம் பிள்ளையவர்கள், “சுந்தரம்பிள்ளை உயிரோடிருந்தால் தியாகராச இவ்வளவு கடுமையாக என்னை நோக்கிப்பேசுவானா? அவன் சும்மா விட்டுவிடுவானா?” என்று சொன்னார். இவருடைய

ககக மீனாட்சிசுந்தரம் பிள்ளையவர்கள் சரித்திரம்.

மாணாக்கர்களுள் ஒப்புயர்வற்ற அன்பினரென்று எல்லோராலும் கருதப்பெற்றிருக்கும் தியாகராச செட்டியாரையே நாழந்திர் சுந்தரம்பிள்ளையை உயர்த்துச் சொன்னாரென்றால் அந்தச் சுந்தரம் பிள்ளையினுடைய குருபக்தி யாராற் சொல்லுந் தாத்தது? அவருடைய ஞாபகம் இவருக்கு அடிக்கடி உண்டாகும். அவரைப் பற்றிப் பிற்காலத்திற் பலமுறை சொல்லியிருக்கின்றனர். அவருக்கு இந்த விசேடம் அமைந்திருந்தும் அபுரின் குறைகேர்ததைப்பற்றியும் எல்லோரும் பார்க்கக்கூடாமற் போனதைப் பற்றியும் பிற்காலத்து மாணாக்கர்களுக்கெல்லாம் உண்டான வருத்தம் அதிகமே.

13. பங்களுர் யாத்திரை.

அருணாசல முதலியார் வீடு வாங்கியளித்தது.

இவருக்குச் சொந்தவிடு இல்லாமையையும் குடிக்கூலி கொடுத்துச் சிறியதொரு வீட்டில் இருத்தலையும் அறிந்த அருணாசலமுதலியாரென்பவர் இவருடைய 33-ஆம் பிராயமாகிய பிலவங்க வருஷத்தில் மலைக்கோட்டைத் தெற்கு வீதியிற் சைவத்தெருவில் தென்சிறகிலிருந்த மெத்தை வீடொன்றைத் தமது சொந்தப் பொருள்கொடுத்து இவர் பெயருக்கு வாங்கி இவரை அதில் இருக்கச் செய்து இவ்வாழ்க்கை நடைபெறுதற்குரிய பண்ட வகைகளும் பொருளும் பிறவும் வேறுவேறாக அப்பொழுதப்பொழுது உதவி செய்து அதரித்துவந்தார். திரிசிரபுரம் மீனாட்சி சுந்தரம்பிள்ளையவர்களென்று உலகமெல்லாம் கொண்டாடும் வண்ணம் செய்தது இந்த அருணாசல முதலியாருடைய பேருதவியே.

அந்த வீட்டில் இவர் இருந்து வழக்கம்போற் பாடஞ் சொல்லுதல் முதலியவற்றைச் செய்து வருவாராயினர். தமக்கு இத்தகைய சௌகரியங்கள் அமைந்தது திருவருட் செயலேயென நினைந்து மகிழ்ந்தார். மாணவர்களைப் பிறருடைய விருப்பத்தை எதிர்பாராமல் தங்கியிருக்கச் செய்வதற்கு அன்னிடம் தக்கதாயிருந்ததபற்றி இவருக்குண்டான களிப்பிற்கு அளவில்லை.

ஆபினும் ஸ்ரீரங்கம் முதலிய அயலூர்களிலிருந்து அடிக்கடி நடந்துவந்தும் காலத்தில் உணவில்லாமலும் நல்ல உடையில்லாமலும் விவாகமில்லாமலும் வீடில்லாமலும் பல மாணவர்கள் வருந்தி யிருந்தமையால், அவர்களுக்கு நல்ல சௌகரியங்கள் அமைய வேண்டுமென்ற எண்ணம் இவருக்கு உண்டாயிற்று. அது குறித்துத் தெய்வப்பிரார்த்தனை செய்வதும் உண்டு.

அக்காலத்தில் இவரிடம் பாடங்கேட்ட மாணவர்களிற் பலர் இவர் செய்யுள் செய்யுங் காலத்தில் அவற்றை ஏட்டில் எழுதுவார்கள். அவர்களுள் முக்கியமானவர்கள் வயலூர் வாத்தியாராகிய சுந்தரம் பிள்ளையும் சோமரசம் பேட்டை முத்துசாமி முதலியாருமாவர்.

களத்தூர் வேதகிரிமுதலியார்.

களத்தூர் வேதகிரி முதலியார் என்ற வித்துவான் ஒருவர் சென்னையிலிருந்து ஒரு சமயம் திரிசிரபுரத்திற்கு வந்தார். அவர் இயற்றமிழாகிரியர் இராமாநுசகவிராயருடைய மாணாக்கர் ; அக்காலத்திற் பல தமிழ் நூல்களை அச்சிட்டவர். அவர் வந்த பொழுது திரிசிரபுரந்தார் அவரை மிகவும் பாராட்டினார்கள். பிள்ளைபவர்களிடத்தில் அழுக்காறுற்ற சிலர், “இவரைக் கண்டால் பிள்ளையவர்கள் அடங்கிவிடுவார்கள்” என்று நினைத்து அவரை இவரிடம் அழைத்து வந்தார்கள். அவரோடு சென்னையிலிருந்து வந்தவர்கள் சிலர் இவருடைய ஆற்றலை அறிந்துகொள்ளாமல் அயலிலிருந்து அவரை மிகச் சிறப்பிப்பாராய், “முதலியார் இலக்கண இலக்கியத்தில் அதிகப்பயிற்சியுள்ளவர். இலக்கணச் சூத்திரங்களில் ஐம்பதினாயிரம் இவருக்கு மனப்பாடமாக இருக்கின்றன” என்றார்கள். முதலியார் அவ்வளவுக்கும் உடன்பட்டவர்போன்று நகைத்துக்கொண்டிருந்தார். உடனே இவர், “அப்படியா!” என்றுவியந்து தம் பக்கத்திலிருந்த தியாகராச செட்டியாரை நோக்கி, “முதலியாரவர்கள் படித்த நூல்களிலுள்ள சூத்திரங்களின் எண்களை நூல்களின் விவரணத்துடன்கேட்டு எழுதிக் கூட்டிச்சொல்லவேண்டும்” என்றார். அவரும் அப்படியே கேட்டுவர முதலியார் மிக முயன்று சொல்லியும் சில ஆபிரங்களுக்குமேற் சூத்திரங்களின் தொகை செல்லவேயில்லை. முதலியாரைப் புகழ்ந்தவர்கள் ஒன்றும் மேலே சொல்ல இயலாதவர்களாகி விழித்தார்கள். அப்போது ஊரார் உண்

ககஅ மீனாட்சிகந்தாம் பிள்ளையவர்கள் சரித்திரம்.

மையை நன்றாக அறிந்துகொண்டவர்களைப் பட்டோபத்தின
லும் பிறர் கூறும் புகழ்ச்சியினாலும் ஒருவருடைய கல்னியை அள
விடுவது பிழையென்பதை உணர்ந்துகொண்டார்கள். இவரோ
ஒன்றும் சொல்லாமல் மௌனமாக இருந்துவிட்டார். அப்புறம்
இவரிடத்துச் சிலநேரம் பேசியிருந்துவிட்டு முதலியார் தம்மிடம்
சென்றனர்.

உறையூர்ப் புராணம் இயற்றத் தொடங்கியது.

இவர் இவ்வாறு திரிசிரபுரத்தில் இருந்து வருகையில் உறை
யூரிலுள்ள நண்பர்களும் பிரபுக்களுமாகிய சிலர் இவரிடம், “தாங்
கள் உறையூர்ப் புராணத்தைத் தமிழிற் செய்யுந்நடைபிற் செய்து
கடவேண்டும்” என்று விரும்பினார்கள். “தியாகராசலீலையைப்
போல நாடு நகரச் சிறப்புக்களுடன் கற்பனைகள் பலவற்றை
அமைத்துப் பாடவேண்டும். அந்தத் தியாகராசலீலை முற்றுப்
பெறவில்லை. இப்புராணம் முழுமையும் வடமொழியில் இருப்ப
தால் தாங்கள் இதனைப் பாடி முடிக்கவேண்டும்” என்றார் சிலர்.
அவ்வாறு செய்வதற்குச் சமயம் எப்பொழுது நேரப்போகிற
தென்று காத்திருந்த இவருக்கு அவர்கள் வேண்டுகோள் ஊக்
கத்தை அளித்தது. வடமொழியிலுள்ள புராணத்தை வட
மொழிப் பயிற்சியுள்ள தக்க வித்துவான்கள் சிலருடைய உதவி
யால் தமிழ் வசன நடையாக மொழி பெயர்த்து வைத்துக்
கொண்டு நல்ல நாள் பார்த்துப் பாடத் தொடங்கினார்.

பங்களுர்த் தேவராசபிள்ளை பாடங்கேட்க விரும்பியது.

அக்காலத்தில் இவருடைய கிர்த்தி நெடுந்தூரம் பரவலாயிற்று.
பங்களுரிலிருந்த தேவராசபிள்ளையென்னும் கனவான் சில நண்
பர்களால் இவருடைய கல்வி மிகுதியையும் பாடஞ் சொல்லுந்
திறமையையும் கேள்வியுற்றார். அவர் இருந்தவிடம் பங்களுர்த்
தண்டு. அவர் மிகுந்த செல்வமுடையவர். அவருடைய தந்தை
யார் கம்பெனியாருக்கும் மைஸூர் ராஜாங்கத்தாருக்கும் பொது
வான ஒரு துபாஷ் வேலைபில் இருந்தவர். தேவராச பிள்ளைக்
குப் பங்களுரிற் சில பெரிய வீடுகளும் தோட்டங்களும் இருந்
தன. அவர் மிக்க பொருள்வருவாயோடு கௌரவமும் வாய்ந்தவர்.

அவர் தமிழிற் சில நூல்களை ஆங்குள்ள கல்விமான்க
ளிடத்து முறைபே கற்றவர்; மேலும் பலநூல்களைக் கற்றறிப

விரும்பினார். பிள்ளையவர்களிடம் படித்தால் விரைவில் விசேஷ ஞானத்தை அடையலாமென்பது அவருக்குத் தெரியவந்தது. இவர்பால் தாமும் பாடங்கேட்கவேண்டுமென்ற ஆசையால் தமக்குப் பழக்கமுள்ள தக்கவர்களை இவரிடம் அனுப்பித் தமது கருத்தைத் தெரிவித்தனர். வந்தவர்கள் இவரைக் கண்டு தேவராச பிள்ளையினுடைய செல்வ மிகுதியையும் குண விசேடங்களை யும் படித்தவர்களை ஆதரிக்கும் இயல்பையும் ஓய்வுநேரங்களில் தக்கவர்பால் தமிழ் நூல்களை அன்புடன் பாடங்கேட்டு வருதலையும் தெரிவித்ததுடன், “உங்களிடம், தாம் முன்னமே கற்ற நூல்களை ஒருமுறை மீட்டுங் கேட்டுத் தெளிந்துகொண்டு பின்பு கேளாதவற்றை முறையே பாடங் கேட்டுத் தம்மாலியன்ற சொளகரியங்களை உங்களுக்குச் செய்விக்கவேண்டுமென்ற எண்ணம் அவருக்கு மிகுதியாக உண்டு. அவருக்குப் பங்களுரிலுள்ள ஸௌகிக வேலைகளின் மிகுதியால் இங்கே வந்து படித்தற்கு இயல வில்லை. நீங்கள் பங்களுருக்கு வந்தால், தாம் ஜாக்கிரதையாக நடந்து கொள்வதற்குத் தடையிராதென்று சொல்லி உங்களுடைய கருத்தை அறிந்து வரவேண்டுமென்று எங்களை அனுப்பினர்” என்றனர். இவர், “இங்கே படித்துக்கொண்டு உடனிருப்பவர்களை அழைத்து வரலாமோ?” என்று கேட்க, வந்தவர்கள், “எவ்வளவு பேர்களை வேண்டுமானாலும் அழைத்து வரலாம்” என்றார்கள். விருப்பத்தோடு பாடங் கேட்பவர்களுக்குப் பாடஞ் சொல்லுதலையே விரதமாகக் கொண்டவராதலால், இவர் சிறிது யோசித்து, “அங்கு வந்தே சொல்லுவதற்கு யாதொரு தடையு மில்லை” என்று விடையளித்தனர். வந்தவர்கள் இதைக்கேட்டு மனமகிழ்ந்து பங்களுர்சென்று தேவராச பிள்ளையிடம் தெரிவிக்கவே அவர் மிகவும் ஆனந்தத்தை அடைந்தார்.

பங்களுர் சென்றது.

உடனே தேவராசபிள்ளை, “இங்கே எழுந்தருளிப் படிப்பித்து என்னை உய்விக்கவேண்டும்” என்று பிள்ளையவர்களுக்கு ஒரு கடித மூலமாக விண்ணப்பம் செய்துகொண்டனர்; பின்பு பிரயானத்திற்கு வேண்டிய சொளகரியங்களைச் செய்துகொடுத்து ஜாக்கிரதையாக இவரைப் பங்களுருக்கு அனுப்ப வேண்டுமென்று திரிசிரபுரத்திலுள்ள தம்முடைய நண்பர்களுக்கும் எழுதினர். அவர்கள் அவ்வண்ணமே செய்தமையால் இவர் சொளகரியமாகக்

கஉ௦ மீனாட்சிசுந்தரம் பிள்ளையவர்கள் சரித்திரம்.

குடும்பத்துடனும், உடன்வருவதாகக் கூறிய சுப்பராய செட்டி-
யார் முதலிய மாணாக்கர்களுடனும் பங்கவருக்குச் சென்றனர்.
செல்லுகையில் அந்நகருக்கு அருகில் உள்ள ஸ்ரீ மடவாஸீசுவர
மென்னும் சிவஸ்தலத்தில் இவர் தங்கினார். சீதோஷ்ண நிலையின்
வேறுபாட்டால் இவருக்கு அங்கே சுரநோய் கண்டது. இவர்
வந்திருத்தலையும் சுரத்தால் வருந்துதலையும் தேவராசபிள்ளை
அறிந்து அங்கே சென்று எல்லோரையும் பங்கவருக்கு அழைத்து
வந்து தக்க வைத்தியர்களைக் கொண்டு மருந்து கொடுப்பித்தனர்.
சிலநாளில் இவருக்கிருந்த சுரநோய் நீங்கியது.

தேவராசபிள்ளை இவருக்குத் தனியே ஒரு வீட்டை அமைத்-
துச் சொன்னவற்றைக் கவனித்துச் செய்தற்குரிய வேலைக்காரர்
களை நியமித்து உடன்வந்தவர்களுக்கும் இவருக்கும் வேண்டிய
எல்லாவித செளகரியங்களையும் செய்வித்தனர். அவருடைய
அன்புடைமையையும் வள்ளன்மையையும் கண்ட பிள்ளையவர்க-
ளுக்கு உண்டான மகிழ்ச்சிக்கு எல்லையில்லை. பங்கவருக்கு இவர்
வந்தகாலம் இவருடைய 35-ஆம் பிராயமாகிய ஸௌமியவருஷம்.

தேவராசபிள்ளை பாடங்கேட்டது.

தேவராசபிள்ளை நல்லதினம் பார்த்துப் பாடங்கேட்க ஆரம்-
பித்தார். முன்பே தாம் படித்திருந்த நூல்களிலுள்ள ஐயங்களை
வினாவி முதலித்தெளிந்துகொண்டார். பின்பு திருவிளையாடல் முத-
லிய காப்பியங்களையும் நன்னூல் முதலிய இலக்கணங்களையும்
முறையே கற்றுச் சிந்தித்து வருவாராயினர். இம்முறையில் ஐந்-
திலக்கணங்களையும் பல காப்பியங்களையும் கற்றனர். ஐந்திலக்-
கணங்களையும் அவர் கற்றமையை அவர் இயற்றிய,

“ சிவபரஞ் சுடரி னிணையடி மலரைத்
திரிகர ணத்தினும் வழாது
பவமறத் தினமும் வழிபடு குணான்
பகர்திரி சிரபுரத் தலைவன்
சிவமுறு தேன்சொ லேந்திலக் கணத்திற்
நெளிவுறச் சீறியனேந் கருளும்
நவமுறு புகழ்மீ னாட்சிசுந் தரவே
ணண்மல ரடிமுடி புனைவாம் ”

என்னும் துதிச்செய்யுளாலும் உணரலாம்.

சிவஞானமுனிவருடைய தவசிப் பிள்ளையைக் கண்டது.

பிள்ளையவர்கள் வந்து இருத்தலை யறிந்து அப்பக்கத்தில் தமிழ்ப்பயில்வோர்கள் சிலர், ‘நாம் முறையே கற்றுக்கொள்வதற்கு இதுதான் சமயம்’ என்றெண்ணித் தாம் கற்றுக்கொள்ள வேண்டிய நூல்களை இவருக்குள்ள ஓய்வுநேரங்களில் வந்து பாடங்கேட்பாராயினர். தமிழ்ப்பண்டிதர்களும் அப்படியே அடிக்கடி வந்து சல்லாபஞ்செய்து தங்கள் சந்தேகங்களைக் கேட்டுத் தெளிந்துகொண்டு சென்றனர். அவர்களோடு பேசிக்கொண்டிருக்கையில் இவர், “இவ்வூரில் தமிழ்படித்தவர்கள் யார் யார் இருந்தார்கள்?” என்று விசாரித்தபொழுது அவர்கள் சிலரைக் குறிப்பிட்டதன்றி, “திருவாவடுதுறை யாதீன வித்துவான் சிவஞான முனிவரிடம் தவசிப் பிள்ளையாக இருந்தவர் இப்போது முதியவராக இங்கே இருக்கிறார்” என்று தெரிவித்தார்கள்.

உடனே இவர் கையுறைகளுடன் சென்று அவரைப்பார்த்து, சிவஞான முனிவருடைய உருவ அமைப்பு, அவருடைய இயற்கைகள், அவருக்கு உவப்பான உணவுகள், அவருடைய பொழுதுபோக்கு, உடனிருந்தவர்களின் வரலாறு, கச்சியப்பமுனிவர் வரலாறு, பிற சரித்திரங்கள் முதலியவற்றைப்பற்றிய செய்திகளைத் தெரிந்துகொண்டார். தாம் அவ்வூரில் இருந்தவரையில் அவருக்கு வேண்டிய பொருள்களை அனுப்பிவந்தார். இவர் பிற்காலத்தில், அவரைச் சந்தித்ததைப்பற்றிச் சொல்லியபொழுது தாம் அறிந்துகொண்டனவாக அறிவித்த செய்திகள் வருமாறு :

“சிவஞான முனிவர் காஞ்சிபுரத்தின் ஒருபாலுள்ள திருவாவடுதுறை மடத்தில் இருந்துவந்தார். அந்த மடத்தில் மெய்கண்ட சிவாசாரியருடைய கோயில் இருந்தது. அவ்வூரிலிருந்த செங்குந்தர்கள் தினத்திற்கு ஒரு வீடாக முறைவைத்துக்கொண்டு உணவுப் பண்டங்கள் கொடுத்து அவரை ஆதரித்து வந்தார்கள். அங்கே இருக்கையில் காஞ்சிப்புராணம், சிவஞானபோத பாஷியம் முதலியவற்றை இயற்றினார். தம்மை ஆதரித்துவந்த செங்குந்தர்களுக்குப் பஞ்சாட்சர உபதேசமும் தீட்சையும் செய்வித்துப் பூசையும் எழுந்தருளுவித்தார். ஒருமுறை சென்னைக்குச் சென்றிருந்த பொழுது அங்கே உள்ள கனவான்களிடம் பலர் அவரை ஆதரித்து உபசரித்தனர். சில காரணம் பற்றி அவர் வேறு ஒன்றும்

கஉஉ மீனாட்சிசுந்தரம் பிள்ளையவர்கள் சரித்திரம்.

உண்ணாமல், 'இப்பொழுது ஒருமண்டலம் விரதம் அதுஷ்டிக்க வேண்டியவனாக இருக்கிறேன்' என்று சொல்லிப் பாலும் பழமுமே உண்டு வந்தார்."

இந்தச் செய்திகளைத் தமக்குச் சொன்ன தவசிப்பிள்ளைக்கு அப்போது பிராயம் 90 இருக்குமென்று பிள்ளையவர்கள் கூறியதுண்டு.

உறையூர்ப்புராணம் பாடிவந்தது.

இவர் பங்களுருக்கு வருகையில் உறையூர்ப் புராணத் தமிழ் வானத்தைக் கையில் எடுத்து வந்திருந்தனர். ஒய்வுகோங்களில் மெல்ல மெல்ல யோசித்து அதனைச் செய்புளாகப் பாடிவந்தனர். யாதொரு கவலையும் இல்லாத காலத்தில் அப்புராணம் பாடப் பெற்றமையால் அதற்கும் பிற்காலத்திலே பாடியவற்றிற்கும் வேறுபாடுகள் காணப்படும்.

பிற்காலத்தில் ஒரு சமயம் இவர் இயற்றிய அம்பர்ப் புராணத்திற் சில பகுதிகளைக் கேட்டு வந்த தியாகராச செட்டியார், "பாலியத்திற் செய்த உறையூர்ப் புராணத்தைப் போல இப் புராணம் யோசித்துச் செய்யப்படவில்லை. அம்மாதிரி செய்தால் மிக நன்றாகவிருக்கும்" என்றபொழுது இவர், "அவ்வாறு அந்நூல் அமைந்ததற்குக் காரணம் வல்லூர்த் தேவராச பிள்ளையின் பேருபகாரந்தான். அவ்வாறு யாரேனும் என்னைக் கவலையில்லாமல் ஆதரித்து வைத்திருந்தால் இன்னும் எவ்வளவோ செய்வேனே!" என்று விடையளித்தார்.

குசேலோபாக்கியானம் இயற்றியது.

இவரிடம் பாடங் கேட்டுவந்த தேவராசபிள்ளை இவர் உறையூர்ப் புராணச் செய்யுட்களைப் பாடிவரும் சில சமயங்களில் உடனிருப்பதுண்டு. யாப்பிலக்கணத்தைப் படித்ததனாலும் இவர் பாடிவருவதைக் கண்டதனாலும் அவருக்குத் தாமதம் பாடவேண்டுமென்னும் அவா உண்டாயிற்று. சில தனிப்பாடல்களைப் பாடி இவரிடம் காட்டித் திருத்திக்கொண்டார். பின்பு தெலுங்கு பாஷையில் வழங்கிவந்த குசேலோபாக்கியானத்தை மொழி பெயர்த்துச் செய்யுள் நடையில் இயற்றவேண்டுமென்று தீர்மானித்தார். அதனைத் தெலுங்கிலிருந்து தமிழ் வான நடையிற் பெயர்த்து வைத்துக்கொண்டு ஆரம்பித்தார். நூலொன்றைத் தொடர்த்து

பாடிக்கொண்டு போகும் ஆற்றல் அவருக்கு அப்போது இல்லாமையால் சில பாடல்களைப் பாடுவதற்குள் அவருடைய ஊக்கம் தளர்ந்துவிட்டது ; தேகமும் மெலிந்து விட்டது.

அவர் அவ்வாறு குசேலோபாக்கியானத்தைப் பாடி வருவதையும் அந்நேரம் செய்வதனால் வருந்துவதையும் சிலராலறிந்த பிள்ளையவர்கள் அவரைக் கண்டபொழுது, “ உங்களுக்குக் குசேலோபாக்கியானத்தைச் செய்யுளுருவத்திற் பார்க்க எண்ண மிருந்தால் ஒய்வு நேரங்களிற் பாடி முடித்துவிடுகிறேன். நன்றாகப் பாடுதற்குப் பழகிக்கொண்டு பின்பு ஏதேனும் நூல் இயற்றலாம். இப்போது இதனை இம்மட்டோடே நிறுத்திவிட்டுக் கவலையின்றி இருங்கள் ” என்று சொன்னார். ஆசிரியருடைய வார்த்தையை மறுத்தற்கஞ்சி அவர் அம் முயற்சியை நிறுத்திவிட்டார்.

ஆனாலும் அந்த நூல் செய்யப்படவில்லையே யென்ற குறை அவருக்கு இருந்ததைக் குறிப்பாலறிந்த இக் கவிஞர்கோமான் அவர் பாடியிருந்த செய்யுட்களைத் திருத்தி அவருக்குக் காட்டி விட்டு மேலே உள்ள பாகத்தை அவர் முன்பாகவே நாளொன்றுக்கு ஐம்பது செய்யுட்களுக்குக் குறையாமற் பாடிக்கொண்டே வந்து சில தினங்களில் முடிந்தனர். இவர் பாடுங் காலத்தில் யாதொரு வருத்தமுமின்றிப் பாடுவதையும் வந்தவர்களோடு இடையிடையே பேசிக்கொண்டிருப்பதையும் அதனாற் பாடுதலுக்குச் சிறிதும் இடையூறில்லாமையையும் நேரே அறிந்த தேவராச பிள்ளை மிகவும் வியப்புடையவராகி, “ ஐயா ! நீங்கள் தெய்வப் பிறப்போ ! சாதாரண மனிதராக உங்களை நினைக்கவில்லை. சில பாடல்கள் செய்வதற்குள்ளே நான் பட்டபாடு தெய்வத்திற்கும் எனக்குமே தெரியும். இனிமேல் நான் உங்களிடத்தில் விசேஷ மரியாதையோடு நடப்பேன். இப்பொழுதுதான் உங்களுடைய பெருமை எனக்குத் தெரியவந்தது. ஒரு பாட்டையாவது நீங்கள் திரும்பத் திருத்தச் சொல்லவில்லையே. நீங்கள் இவ்வளவையும் மனத்திலே யோசித்து முடித்துக்கொள்கிறீர்களே ! ஒரு பாட்டொழுவதற்குள் நான் கிழித்த காகிதங்கள் எவ்வளவோ இருக்கும் ! ” என்று சொல்லிச் சொல்லி ஆனந்தமுறுவாராயினர்.

குசேலோபாக்கியானம் எனிய நடையில் அமைக்கப்பட்டுள்ளது. மற்ற நூல்களில் உள்ளவற்றைப்போல நாட்டுச் சிறப்பு நகரச்சிறப்பு முதலியன இதன்கண் விரிவாக இல்லை.

க௨ச மீனாட்சுந்தரம் பிள்ளையவர்கள் சரித்திரம்.

சம்பாஷணைகளாக உள்ள பகுதிகள் மிக்க விரிவாகவும் வாசிப்பவர்களுக்கு மேன்மேலும் படிக்கவேண்டுமென்னும் உணர்ச்சியை உண்டுபண்ணுவனவாகவும் இருக்கின்றன. குசேலரது இவ்வாழ்க்கைத்தன்மையும், அவருடைய வறுமைநிலையும், அவருடைய மக்கள்படும் பசித்துன்பமும், பொருளுடையார் இயல்பும், முயற்சியின்பெருமையும், குசேலர் மிக வருந்தித் துவாரகைசென்று சேர்வதும், அங்கே கண்ணபிரானது அரண்மனையின் வாயில் காவலர் அவரைக்கண்டு இகழ்ந்து கூறுவதும், துவாரபாலகருள் ஒருவர் உண்மை ஞானியரது தன்மையைக் கூறுதலும், குசேலர் உள்ளே சென்றவுடன் கண்ணபிரான் அவரை உபசரித்ததும், அவர் கோணர்ந்திருந்த அவலை உண்டலும், அவலை ஒரு பிடிக்குமேல் உண்ணாமல் உருக்குமினிப்பிராட்டி தடுத்ததும், குசேலர் வெறுங்கையோடு அனுப்பப்பட்டபோது பலமகளிர் பலவிதமாகக் கூறுதலும், கண்ணன் பொருளொன்றுங்கொடாமல் வறிதே தம்மை அனுப்பியது நன்மையே என்று குசேலர் எண்ணித் திருப்தியுறலும், அவர் தம் ஊர்வந்து சேர்ந்து கண்ணன் திருவருளால் உண்டாகிய செல்வமிசைகையைக் காண்டலும், பிறவும் இனிய நடையில் அமைக்கப்பட்டுள்ளன. உலகியல்புகள் பல அங்கங்கே விளக்கப்பட்டிருக்கின்றன. நகைச்சுவையையுடைய செய்யுட்கள் பல இதன்கண் உண்டு. இறுதியிற் குசேலர் திருமலைத் தோத்திரம் செய்வதாக உள்ள பகுதியிற் பத்து அவதாரமூர்த்திகளுடைய பெருமைகளும் கூறப்பட்டுள்ளன. அவற்றுள் இராமாவதாரம், கிருஷ்ணாவதார மென்பவற்றைப்பற்றிய சரித்திரங்கள் சில செய்யுட்களிற் சுருக்கமாகச் சொல்லப்படுகின்றன. இந்நூலிலுள்ள சில செய்யுட்கள் வருமாறு :

இரத்தலின் இழிவு.

“ பல்லெலாந் தெரியக் காட்டிப் பருவரன் முகத்திற் கூட்டிச்
சொல்லெலாந் சொல்லி நாட்டித் துணைக்கரம் விரித்து நீட்டி
மல்லெலா மகல வோட்டி மானமென் பதனை வீட்டி
இல்லெலா மிரத்த லந்தோ விழிவிழி வெந்த ஞான்றும்.”

குசேலருடைய மக்கள் உணவு முதலியவற்றை விரும்பிப்
படும்பாடும் தாயின் துயரமும்.

“ ஒருமகவுக் களித்திடும்போ தொருமகவு கைநீட்டு
முந்தி மேல்வீழ்ந்

திருமகவுங் கைநீட்டு மும்மகவுங் கைநீட்டு

மென்செய் வாளாற்

பொருமியொரு மகவழுங்கண் பிசைந்தழுமற் றொருமகவு

புரண்டு வீழாப்

பெருநிலத்திற் கிடந்தழுமற் றொருமகவெங் கனஞ்சுகிப்பாள்

பெரிதும் பாவம்.”

“அந்தோவென் வயிற்றெழுந்த பசியடங்கிற் றில்லையென

அழுமா லோர்சேய்

சிந்தாத கஞ்சிவாக் கிலையெனக்கன் னாயெனப்பொய்

செப்பு மோர்சேய்

முந்தார்வத் தொருசேய்மி சையப்புகும்போ தினிலொருசேய்

முடுகி யீர்ப்ப

நந்தாமற் றச்சேயு மெதிரீர்ப்பச் சிந்துதற்கு

நயக்கு மோர்சேய்.”

“அடுத்தமனைச் சிறுனொருவ னின்றுநும தகங்கறியென்

னட்டா ரென்று

தொடுத்துவினா யினனா லச் சொற்பொருள்யா ததுதானெச்

சுவைத்தன் னாய்நீ

எடுத்துரையென் றிடுமழவுக் குரைப்பினது செய்யெனிலென்

செய்வா மென்று

மடுத்தவஃ தறிந்திலே னெனமற்றென் றுரைத்ததனை

மறக்கச் செய்வாள்.”

“குண்டலமோ திரங்கடகஞ் சுட்டியயன் மனையார்தங்

குழவிக் கிட்டார்

புண்டரிகக் கண்ணன்னே யெனக்குநீ யிடாதிருக்கும்

பொருமை யென்னே

கண்டெடுத்திப் போதிடெனக் கரைமதலைக் கில்லாதான்

கடன்றந் தானாக்

கெண்டபச்சொல் வார்த்தையென நாளைக்கு நாளைக்கென்

றியம்பிச் சோர்வாள்.”

சேல்வத்தின் இழிவு.

“கோடிபொன் னளிப்ப னின்றே கோடிரோர் மாத்தி ரைக்குள்

ஊடிய கிளைக்கோர் வார்த்தை யுரைத்தடை குவெனென் றாலும்

தேடிய கால தூதர் சிமிழ்த்தல்விட் டொழிவ ரேகொல்

வாடிய மருங்கு னங்காய் மாண்பொருட் பயன்கண் டாயோ.”

கஉக மீனாட்சிகந்தரம் பிள்ளையவர்கள் சரித்திரம்.

வாயில் காவலர் துசேலரை அவமதித்துக் கூறல்.”

“வகுத்தபல் லுலகும் பேர்ற்ற மாற்றலர் கூற்றார் மேவச்
செகுத்தர சாளுங் கண்ணச் செம்மலெங் கேநீ யெங்கே
இகுத்தபல் துவாரக் கந்தை யேழைப்பார்ப் பாணை சற்றும்
பகுத்தறிந் திடலற்றுகொல் பயனின்மூப் படைந்தாய் போலும்.

“சிவிகைமுன் னூர்தி வேண்டுஞ் செழும்பொருட் செலவு வேண்டும்
குவிகையே வலரும் வேண்டுங் கோலமார்ந் திருக்க வேண்டும்
கவிகைதாங் குநரும் வேண்டுங் கையுறை சிறப்ப வேண்டும்
அவிகையில் விளக்கம் வேண்டு மரசவை குறுகு வார்க்கே.”

அப்போது துசேலர் எண்ணுதல்.

“மின்செய்த மதாணி யாமுத் தாரமாம் விளங்கு பட்டாம்
பொன்செய்த லூர்தி யாமிப் போதியாம் பெறுவ தெங்கே
நன்செய னம்மூ தாதை நாளினுங் கேட்ட தின்றால்
என்செய்வா மெண்ணு தொன்றை யியற்றுத லென்றுந் தீதே.”

கண்ணபிரார் அவலை உண்டல்.

“முன்னுமீவ் வவலொன் றேனு முனைமுறிந் ததுவு மின்று
பன்னுமுட் டையுமின் றாகும் பட்டவங் கையும் ணக்கும்
கொன்னும்வாய் செறிப்பி னம்ம குளமும் வேண் டுவதின் றென்னு
உன்னுபல் லுலகு முண்டோ னொருபிடி யவறின் றானே.”

மகளிர் கூற்று.

“எளியோன் பாவ மித்தனை தூர மேன்வந்தான்
அளியார் தேனே பாலே யெனவினி தாப்பேசிக்
களியா நின்றோர் காசும் மீயான் கழிகென்றான்
தெளியார் நல்லோ ரிவனுரை யென்றார் சிலமாதர்.”

சூத சங்கிதை இயற்றியது.

தேவராசபிள்ளையி னுடைய ஆவலையறிந்தபிள்ளையவர்கள் அவ்
வப்பொழுது செய்யுள் செய்யும் முறைகளையும் நுந்நதை அமைக்
கும் வழிகளையும் அவருக்குக்கற்பித்து வந்தனர். அவ்வாறு இவர்
தற்பித்தமையால் தேவராசபிள்ளைக்கு ஊக்கமுண்டாயிற்று. நண்
பர்கன் சிலநுடைய தூண்டுதலினால் சூதாங்கிதையைத் தமிழில்
வசன நடையாக மொழிபெயர்த்து வைத்துக்கொண்டு செய்யுள்
நடையாக இயற்றத் தொடங்கினர். அதுவும் குசேலோபாக்கியா
னத்தின் செய்தியாகவே முடிந்தது. அந்நூல், பெரிய நாலாகிய

அதனை நிறைவேற்றுவது அசாத்தியமென்று நினைத்து அதுவரையில் தாம் இயற்றியிருந்த பாடல்களைக் கிழித்தெறிந்துவிட்டார். ஆனாலும் செய்யக் கூடவில்லையே என்ற குறை அவருடன் போராடிக் கொண்டிருந்தது. அதனைக் கேள்வியுற்ற பிள்ளையவர்கள் அவரிடம் வலிந்து சென்று, “நீங்கள் இதுவிஷயத்திற் சிரமம் வைத்துக் கொள்ள வேண்டாம். இந்த அருமையான வேலையை என்னிடம் ஒப்பித்துவிடுங்கள். உங்கள் முன்னிலையிலேயே செய்து முடித்துப் பின்பு திரிசிரபுரம் செல்லுவேன்” என்று சொல்லி அவரிடம் இருந்த மொழிபெயர்ப்புவசனத்தைத் தாம் வாங்கி வைத்துக்கொண்டு பாட ஆரம்பித்துச் சில மாதங்களிற் செய்து முடித்தார்.

சூதசங்கிதையென்பது ஸ்காந்த புராணத்திலுள்ள ஆறு சங்கிதைகளில் ஒன்று. சிவமான்மிய காண்டம், ஞானயோக காண்டம், முக்தி காண்டம், எக்கியவைபவ காண்டமென்னும் நான்கு பிரிவுகளை உடையது; சிவபெருமானுடைய பலவகைப் பெருமைகளையும், பன் தலவரலாறுகளையும், தீர்த்த வரலாறுகளையும், பல உபநிஷத்துக்களின் சுருத்தையும் விளக்கிக் கூறுவது. சிவபிரான் புகழைப் பாடிப்பாடிச் சுவைகண்ட பிள்ளையவர்களுடைய அன்புப் பெருக்கு, சூதசங்கிதையில் நன்கு வெளிப்படும். தலவரலாறுகளைக் கூறுவதிலும், அவற்றைப் பலவகையாகச் செய்யுட்களிற் பொருத்தி அணி செய்வதிலும் இவருக்கு விருப்பம் அதிகம். ஆதலின் இந்நூலில் தலவரலாறுகள் கூறப்படும் இடங்களில் அத்தலப் பெயர்களைத் திரிபிலமைத்தல், அத்தலவிசேடங்களைச் சுருக்கி ஒரு செய்யுளிற் கூறல், அத் தலப்பெயர்க்கு ஏற்ற சந்தத்தை எடுத்தாளல் முதலியன காணப்படும். வஞ்சித் துறைபோன்ற சிறிய பாட்டுக்களில் வரலாறுகளை விரைவாகக் கூறிக்கொண்டு போகும் இடங்கள் சில இதில் உண்டு. இந்நூலிலிருந்து சில பாடல்கள் வருமாறு:

மாங்களியைக் தூங்கு உதிர்த்தல்.

“ஒற்றைமாங் கனிமெய் யடியவர்க் குதவி

யும்பர்க்கு மரியநன் கதியை

உற்றச் சம்மை யார்தொழி னன்றென்

றுவந்தெனப் பன்முசுக் கலைகள்

ROJA MUTHIAH
47, HOSPITAL STREET
KOTTAIYUR-623 106
P.M.DIST. INDIA

க௨௮ மீனாட்சிசுந்தரம் பிள்ளையவர்கள் சரித்திரம்.

சொற்றவவ் வனத்திற் செற்றதே மாவிற்
நூங்கிய தேங்கனி பலவும்
நற்றவச் சைவர் பெரியவர் கொள்ள
நாடொறு நாடொறு முதிர்க்கும்.”

(புராண வாலாறு, ௭.)

நாகங்கள்.

“பொறிய டக்கமும் போகுகா லின்மையும் பொருந்தி
நெறியின் * வந்ததே யுண்டிகந் தரந்தொறு நிலவும்
குறிகொள் யோகியர் தந்நிகர்த் தாரெனக் குறித்துச்
செறியு மாமணிப் புறவிளக் கிடுஞ்செழும் பணிகள்.”

(ஞானயோகத்தை யுணர்ந்தவா றுரைத்தது, ௨௦.)

வாரணவாசி (காசி.)

“சீரணவா சிரியனருள் வழிநின்று செறிசென்ம
காரணவா சிரியவிரித் தருண்மேவுங் கருத்தினனாய்த்
தோரணவா சிகைமலியுஞ் சுடர்வீதி நெடுமாட
வாரணவா சியையடைந்து மாண்கங்கைத் துறைமூழ்கி.”

மடகீது.

“மூவருக்கு மினையான் லீ முயற்சியினு மினையான்வெம்
பாவவினைத் திறமொழியான் படிநுகடி கொளுமொழியான்
ஒவின்மறை யொழுக்கொருவி யுறுபொருள்கண் மிக்கீட்டி
யேவிகக்கு நெடுங்கண்விலை யேழையரில் லகத்திறுப்பான்.”

(அடியார் பூசாவிதியு மவரைப்
போற்றினோர் பேறு முரைத்தது, ௧௯, ௨௭.)

துதி.

“மூவா முதலே முடியா முடிவே முக்கண்ணா
தேவா தேவர்க் கிறையே க்றையேய் சீகண்டா
கோவா மணியே முத்தே யமுத குணக்குன்றே
ஆவா வடியே னுற்றே னுடையா யருளாயோ.”

(ஞானி பணிவிடைப் பேறு கோற்றது, ௩௩.)

பங்குளரில் இருந்தபொழுது இவர், தம்முடன் வந்
திருந்த தம் மாணவராகிய சோடசாவதானம் சுப்பராய செட்டி.

* வந்ததே - காற்றையே, கிடைத்ததையே; சிலேடை.

யாரைக் கொண்டு தமிழருமையறிந்த சில பிரபுக்களின் முன்னிலையில் சிலமுறை அவதானம் செய்வித்துத் தக்க பொருளுதவி பெறச் செய்வித்தனர்.

திரிசிரபுரம் மீண்டது.

அப்பால் பிள்ளையவர்கள் திரிசிரபுரத்திற்கு வரவேண்டிய இன்றியமையாத காரியம் இருந்தமையால் ஊர்செல்ல வேண்டுமென்று தேவராச பிள்ளைக்குக் குறிப்பித்தனர். அது விஷயத்திற் சிறிதும் உடன்பாடில்லாத அவர் பிறகு ஒருவாறு உடன்பட்டு ரூபாய் ஐயாயிரமும் உயர்ந்த பீதாம்பரம் முதலியவைகளும் இவர் முன்னே வைத்துச் சாஷ்டாங்கமாக வந்தனம் செய்து, “இவற்றை அங்கீகரித்துக் கொள்ள வேண்டும். எப்பொழுதும் ஐயா அவர்கள் விஷயத்தில் கடப்பாடுடையேன் ; நான் அவ்விடத்திற்கு அடிமை” என்று தம்முடைய பணியைப் புலப்படுத்தி மிகவும் வேண்டினர். அதுவரையில் அத்தகைய தொகையைக் காணாதவராதலால் அதனை மிகுதியென்று இவர் எண்ணி அடைந்த வியப்பிற்கு அளவில்லை. தேவராச பிள்ளையினுடைய அன்புடைமையை நோக்கிய பொழுது கைம்மாறு கருதாமற் பாடஞ்சொல்லும் நூயல்பினராகிய பிள்ளையவர்களுக்கு, ‘இவருக்கு நாம் யாது செய்வோம்?’ என்ற எண்ணம் உண்டானமையால் அவரை நோக்கி, “உங்களுடைய அன்பிற்கு நான் வேறு என்ன செய்யப் போகிறேன்? இங்கே நான் வந்தபின்பு உங்கள் உபகாரத்தால் முற்றுப்பெற்ற குசேலோபாக்கியானம், சூதசங்கிதை யென்னும் இரண்டையும் உங்களிடம் கொடுத்துவிடுகிறேன். உங்கள் பெயராலேயே இவற்றை அர்சிற் பதிப்பித்து வெளியிட்டுக் கொள்ளுங்கள். அங்ஙனம் செய்தால்தான் எனக்குத் திருப்தியாகவிருக்கும். தமிழ், ஸம்ஸ்கிருதம், தெலுங்கு முதலிய பாஷைகளிற்கு கவிதன் தாம்செய்த நூல்களை இவ்வாறு தங்களை ஆதரித்த பிரபுக்களின் பெயராலே வெளியிடுவது பழைய வழக்கந்தான். இதைப்பற்றித் தாங்கள் சிறிதும் யோசிக்கவேண்டாம். இல்லையாயின் நான் மிக்க குறையுடையவனாவேன். என்னுடைய இஷ்டத்தைப் பூர்த்திசெய்யவேண்டும்” என்று இரண்டு புத்தகங்களையும் அவர் கையிற் கொடுத்தார். அவர் ஒன்றும் விடைசொல்லாத தெரியாமல் பிரமித்து நின்றார். அவருக்கு அவற்றைத் தாம் பெற்றுக்கொள்வதில் விருப்பம் இல்லை; அஞ்சினார். பக்கத்தில்

கக௦ மீனாட்சிசுந்தரம் பிள்ளையவர்கள் சரித்திரம்.

இருந்தவர்கள் இவருடைய குறிப்பையறிந்து அதை வாங்கிக் கொள்ளும்படி வற்புறுத்திப் பின்பு அவர்பொருட்டுத் தாங்களே வாங்கி வைத்துக் கொண்டனர்.

புறப்படுகையில் வேறு சில பிரபுக்களும் இவருக்குப் பொருளுதவிசெய்தனர். அப்பால் பிரயானத்திற்கு வேண்டிய செளதரியங்களெல்லாம் தேவராச பிள்ளையாற் செய்விக்கப் பெற்றன. இவர் மாணாக்கர்களுடன் ஸௌக்கியமாகத் திரிசிரபுரம் வந்து சேர்ந்தனர்.

பின்பு * அந்நூல்கள் தேவராச பிள்ளையைச்சார்ந்தவர்களால் அச்சிடப் பெற்றன. அச்சிடுவதற்கு முன் அச்செய்தி சிலரால் இவருக்குத் தெரிய வந்தது. இவர் தாமே சிறப்புப் பாயிரம் பாடிக்கொடுத்ததன்றித் தம் மாணவர்களையும் நண்பர்களையும் பாடிக்கொடுக்கச்செய்தனர். அந்நூல்களிரண்டும் அச்சிடப்பெற்றுத் தேவராச பிள்ளையின் பெயராலேயே உலாவி வரலாபின.

தேவராச பிள்ளை அடிக்கடி பிள்ளையவர்களுக்குக் கடிதம் எழுதி வருவார். ஒவ்வொரு கடிதத்தின் தலைப்பிலும் குருஸ்துதியாக ஒரு செய்யுள் எழுதுவதுண்டு. அவ்வாறு எழுதியவற்றுள் இரண்டு குருவணக்கமாகச் சூதசங்கிதையிற் சேர்க்கப்பட்டன. அவர் பின்பு செய்யுள் செய்யும் பயிற்சியை விருத்தி செய்து கொண்டு பல பிரபந்தங்களை இயற்றினார். அவற்றை அப்பொழுதப்பொழுது இவருக்கு அனுப்புவார். இவர் அவற்றைச்செப்பஞ் செய்து சிறப்புப்பாயிரம் பாடி அனுப்புவார். அவை அச்சப் பிரதிகளிற் காணப்படும்.

* குசேலோபாக்யானம் பதிப்பிக்கப்பட்ட காலம் சாதாரண வருஷம் சித்திரை மாதம்; சூதசங்கிதை பதிப்பிக்கப்பட்ட காலம் இராயசுர வருஷம் கார்த்திகை மாதம்.

14. உறையூர்ப் புராண அரங்கேற்ற மும் பல பிரபந்தங்களை இயற்றலும்.



பங்குளூரில் மிகுந்த கௌரவமடைந்து வந்த செய்தியைக் கேட்டுத் திரிசிரபுர வாசிகளிற் கிலர் இவரிடம் வந்து, “உங்களுடைய கல்விப் பெருமையையும் மற்றைப் பெருமைகளையும் நாங்கள் அறிந்துகொள்ளாமற் போய்விட்டோம், அடிக்கடி பங்குளூரிலிருந்து வருபவர்களால் உங்களுக்கு அங்கே நடந்த சிறப்புக்களை யெல்லாம் அறிந்து மிகவும் சந்தோஷமடைந்தோம். உங்களால் எங்களுக்கும் இந்த நகரத்திற்கும் உண்டான கௌரவம் அதிகமே. ஆனால் முன்னமே நாங்கள் உங்களுடைய பெருமையை உள்ளபடி அறிந்துகொண்டு நாங்கள் செய்யவேண்டிய கடமைகளை நன்றாகச் செய்யாமலிருந்து விட்டோம். இனிமேல் நாங்கள் தவறமாட்டோம்” என்றார்கள். “எல்லாவற்றிற்கும் தாயான செல்வத்தின் திருவருளும் உங்களுடைய அன்புடைமையுமே காரணம்; வேறே என்னுக்கு என்ன யோக்கியதை இருக்கிறது?” என்று பணிவுடன் இவர் விடை கூறினார். இங்ஙனமே சந்தோஷம் விசாரிப்பவர்களுக்கெல்லாம் விடை கூறிவந்தார்.

அப்பால் திரிசிராமலை திருவானைக்கா முதலிய ஸ்தலங்களிலுள்ள ஸ்தூபத்திக்கு அபிஷேக அர்ச்சனைகள் செய்வித்தும் முன்னமே நாம் வாங்கியிருந்த கடன்களைத் தீர்த்தும் மாணாக்கர்களில் ஏழைகளாக உள்ளவர்க்கு நன்கொடை யளித்தும் விவாகம் ஆகாதவர்களுக்கு விவாகம் செய்வித்தும் தம்மிடம் இல்லாத ஏட்டுச் சுவடிகளை விலைக்கு வாங்கியும் பங்குளூரிலிருந்து தாம் கொணர்ந்த திரவிபத்தை மெல்ல மெல்ல நாளடைவிற் செலவு செய்து விட்டனர்.

உறையூர்ப்புராண அரங்கேற்றம்.

பங்குளூரில் பாடி முடித்த உறையூர்ப்புராணத்தை அரங்கேற்றவேண்டும் என்று யாவரும் கேட்டுக்கொண்டார்கள். அவ்வாறே அதற்குரிய ஏற்பாடுகள் செய்யப்பட்டன. கோயிலைச் சார்ந்த இடமொன்று மிக்க அலங்காரங்களமைந்த பந்தருட

கக௦ மீனாட்சிசுந்தரம் பிள்ளையவர்கள் சரித்திரம்.

இருந்தவர்கள் இவருடைய குறிப்பையறிந்து அதை வாங்கிக் கொள்ளும்படி வற்புறுத்திப் பின்பு அவர்பொருட்டுத் தாங்களே வாங்கி வைத்துக் கொண்டனர்.

புறப்படுகையில் வேறு சில பிரபுக்களும் இவருக்குப் பொருளுதவிசெய்தனர். அப்பால் பிரயானத்திற்கு வேண்டிய செளகரியங்களெல்லாம் தேவராச பிள்ளையாற் செய்விக்கப் பெற்றன. இவர் மாணாக்கர்களுடன் ஸௌக்கியமாகத் திரிசிரபுரம் வந்து சேர்ந்தனர்.

பின்பு * அந்நூல்கள் தேவராச பிள்ளையைச்சார்ந்தவர்களால் அச்சிடப் பெற்றன. அச்சிடுவதற்கு முன் அச்செய்தி சிலரால் இவருக்குத் தெரிய வந்தது. இவர் தாமே சிறப்புப் பாயிரம் பாடிக் கொடுத்ததன்றித் தம் மாணவர்களையும் நண்பர்களையும் பாடிக்கொடுக்கச்செய்தனர். அந்நூல்களிரண்டும் அச்சிடப்பெற்றுத் தேவராச பிள்ளையின் பெயராலேயே உலாவி வரலாபின.

தேவராச பிள்ளை அடிக்கடி பிள்ளையவர்களுக்குக் கடிதம் எழுதி வருவார். ஒவ்வொரு கடிதத்தின் தலைப்பிலும் குருஸ்துதியாக ஒரு செய்யுள் எழுதுவதுண்டு. அவ்வாறு எழுதியவற்றுள் இரண்டு குருவணக்கமாகச் சூதசங்கிதையிற் சேர்க்கப்பட்டன. அவர் பின்பு செய்யுள் செய்யும் பயிற்சியை விருத்தி செய்து கொண்டு பல பிரபந்தங்களை இயற்றினார். அவற்றை அப்பொழுதப்பொழுது இவருக்கு அனுப்புவார். இவர் அவற்றைச்செப்பன் செய்து சிறப்புப்பாயிரம் பாடி அனுப்புவார். அவை அச்சப் பிரதிகளிற் காணப்படும்.

* குசேலோபாக்யானம் பதிப்பிக்கப்பட்ட காலம் சாதாரண வருஷம் சித்திரை மாதம்; சூதசங்கிதை பதிப்பிக்கப்பட்ட காலம் இராவண வருஷம் கார்த்திகை மாதம்.

14. உறையூர்ப் புராண அரங்கேற்ற மும் பல பிரபந்தங்களை இயற்றலும்.

—

பங்குளரில் மிகுந்த கௌரவமடைந்து வந்த செய்தியைக் கேட்டுத் திரிசிரபுர வாசிகளிற் கிலர் இவரிடம் வந்து, “உங்களுடைய கல்விப் பெருமையையும் மற்றைப் பெருமைகளையும் நாங்கள் அறிந்துகொள்ளாமற் போய்விட்டோம், அடிக்கடி பங்குளரிலிருந்து வருபவர்களால் உங்களுக்கு அங்கே நடந்த சிறப்புக்களை யெல்லாம் அறிந்து மிகவும் சந்தோஷமடைந்தோம். உங்களால் எங்களுக்கும் இந்த நகரத்திற்கும் உண்டான கௌரவம் அதிகமே. ஆனால் முன்னமே நாங்கள் உங்களுடைய பெருமையை உள்ளபடி அறிந்துகொண்டு நாங்கள் செய்யவேண்டிய கடமைகளை நன்றாகச் செய்யாமலிருந்து விட்டோம். இனிமேல் நாங்கள் தவறமாட்டோம்” என்றார்கள். “எல்லாவற்றிற்கும் தாயான செல்வத்தின் திருவருளும் உங்களுடைய அன்புடைமையுமே காரணம்; வேறே என்னு என்ன யோக்கியதை இருக்கிறது?” என்று பணிவுடன் இவர் விடை கூறினார். இங்ஙனமே சந்தோஷம் விசாரிப்பவர்களுக்கெல்லாம் விடை கூறிவந்தார்.

அப்பால் திரிசிராமலை திருவானைக்கா முதலிய ஸ்தலங்களிலுள்ள ஸ்தூபத்திக்கு அபிஷேக அர்ச்சனைகள் செய்வித்தும் முன்னமே நாம் வாங்கியிருந்த கடன்களைத் தீர்த்தும் மாணாக்கர்களில் ஏழைகளாக உள்ளவர்க்கு நன்கொடை யளித்தும் விவாகம் ஆகாதவர்களுக்கு விவாகம் செய்வித்தும் தம்மிடம் இல்லாத ஏட்டுச் சுவடிகளை விலைக்கு வாங்கியும் பங்குளரிலிருந்து தாம் கொண்டந்த திரவிபத்தை மெல்ல மெல்ல நாளடைவிற் செலவு செய்து விட்டனர்.

உறையூர்ப்புராண அரங்கேற்றம்.

பங்குளரிற்பாடி முடித்த உறையூர்ப்புராணத்தை அரங்கேற்றவேண்டும் என்று யாவரும் கேட்டுக்கொண்டார்கள். அவ்வாறே அதற்குரிய ஏற்பாடுகள் செய்யப்பட்டன. கோயிலைச் சார்ந்த இடமொன்று மிக்க அலங்காரங்களமைந்த பந்தருட

கநஉ மீனாட்சிசுந்தரம் பிள்ளையவர்கள் சரித்திரம்.

ஹம் மேற்கட்டி கனாடஹம் அமைக்கப்பெற்றது. பல வித்துவான்
களும் தமிழருமையறிந்த கனவான்களும் சைவச் செல்வர்களும்
கூடியிருந்த கூட்டத்தின் நடுவே இருந்து பிள்ளையவர்கள்
புராணத்தை அரங்கேற்ற ஆரம்பித்தனர். அதில் உள்ள காட்
டுச் சிறப்பைக் கேட்டு மகிழ்ந்தோர் சிலர்; நகரச்சிறப்பைக்
கேட்டு மகிழ்ந்தோர் சிலர்; நகரப்படலத்திலுள்ள சாதி வருணை
யைக்கேட்டுச் சந்தோஷித்தோர் சிலர். அதில் ஓரிடத்திற் கூறப்
பட்டுள்ள நரக வருணையைக் கேட்டுக்கொண்டே வந்த அக்
கோயில் தருமகர்த்தர் கண்ணீர் விட்டுக்கொண்டே கேட்டன
ரென்பர்.

அப்பால் அப் புராணம் செவ்வனே அரங்கேற்றப் பெற்று
நிறைவேறியது. எல்லோருங்கூடிச் சிறந்த பூஷணங்களும் பொன்
ஹடைகளும் பொருளும் பிள்ளையவர்களுக்கு ஸம்மானம் செய்தார்
கள்.

* உறையூர்ப்புராண அமைப்பு.

காப்பிய உறுப்புக்களெல்லாம் அமையப் பாடவேண்டுமென்
றெண்ணித் தொடங்கிய தியாகராச லீலையானது முற்றுப்பெறு
மற் போகவே இக் கவிஞர்கோமான் மனக்குறையுள்ளவராகவே
இருந்தார். அக்குறை உறையூர்ப் புராணம் பாடியதால் தீர்ந்து
விட்டது. மலை, நாடு, நகர், ஆறு முதலியன நன்கு புனைந்து கூறப்
பட்டுள்ளதன்றி இப்புராணத்தில் சூரியோதயம், சூரியாஸ்தமனம்,
சந்திரோதயம், மணம் முதலிய பலவகையான காப்பிய உறுப்புக்
கள் அமைந்துள்ளன. சிவபெருமான்தோத்திரங்கள் பல வசையில்
இடையிடையே அமைந்து அன்பைப் பெருகச் செய்கின்றன.

அவையடக்கம் மிக அழகாக அமைந்துள்ளது. நூற்பாயிர
உறுப்பில், நூலீனாள் வரும் செய்திகளைப் பலவகையில் எடுத்த
தாளுதல் சிறந்த கவிஞர்களின் மரபு; அதனைப் பின்பற்றி இச்
கவிஞரும் அவையடக்கச் செய்யுட்களுள் ஒன்றில்,

† “ உயர்குண நிறத்தி னோடு மற்றைய குணங்கட் குள்ள
பெயர்வறு நிறங்க ளுந்தன் மேனியிற் கொண்ட பெம்மான்
உயர்வுறு பெரியோர் சொற்ற வொண்கவைப் பாட லோடு
பெயர்வறு சிறியேன் சொற்ற பாடலும் பெரிது கொள்வான் ”

* இத்தன் தியாகராச செட்டியாரால் விஷ்ணு ஆலிஸ் பதிப்பிக்கப்
பட்டது. † உயர்குணமென்றது சந்தையத்தை; அதன் நிறம் வெண்கம.

14. அரங்கேற்றமும் பிரபந்தங்கள் இயற்றலும். கநந

என இத்தலத்திற் சிவபெருமான் பஞ்சவர்ணம் கொண்ட வர
லாற்றை எடுத்துக் கூறுகின்றார்.

சோழ நாட்டைச் சிறப்பிக்கையில் அது தேவலோகத்தினும்
சிறந்ததென்னும் கருத்துப் புலப்பட,

“ அறவினைப் போக மூட்டி யமைத்தநா ளொழிந்த ஞானே
திறமிறக் கீழே தள்ளுந் தெய்வநாட் டினைப்போ லாது
பெறலறுந் தரும மூட்டிப் பிறங்குதற் சார்ந்து னோரை
நிறமரு வுறமே லேற்று நிலையது சோழ நாடு ”

என்று கூறுவதில் இவருடைய தேசாபிமானம் புலப்படுகின்றது.

ஐந்தினை வளங்களையும் ஒப்புயர்வின்றிச் சிறப்பித்துச் சொல்
லும் இப் பெருங்கவிஞர் நெய்தல்வளம் சொல்லும்பொழுது, அந்
நிலத்து வாழ்வார் தம் தெய்வமாகிய வருணனை வழிபடும் முறை
யொன்றை அறிவித்துள்ளார் :

“ நீடு தம்வலை வளம்பொலி தரநிகழ் சுறவக்
கோடு நாட்டுபு பரதவர் தொழுந்தொறுங் குறைதீர்த்
தாடு சீர்ப்புன லிறையவ னுட்சிகொண் டமரும்
பாடு பெற்றது கானல்குழ் பரப்புடை நெய்தல்.”

இதற் கூறப்பட்ட செய்தி பண்டை நூல்களிற் காணப்படுவது.

திருநகரப்படலத்தில்,

“ செந்தமி முருமை நன்கு தெரிபவர் தெரிதற் கேற்ப
முந்திரற் பொன்பு ணுடை முகமனோடு தெவ வல்லார்
அந்தமில் புகழ்வே ளாள ரணிமறு கியல்பென் சொற்றும்” (அடு)

என்றசெய்யுள் இவருடைய தமிழருமையை நன்கறிந்து பாராட்டி
ஆதரித்த உழைப்பூர்ச் செல்வர்களை நினைந்து பாடப் பெற்றிருத்தல்
வேண்டும். தங்களை ஆதரித்துப் போற்றியவர் பெயர்களைப் புலவர்
கள் தாம் செய்த நூல்களில் நல்ல இடத்தில் வைத்துப் பாராட்
டும் மரபு பண்டைக் காலம் முதலே இருந்து வருவதன்றோ?

புராணத்திற் கூறப்படும் வரலாறுகள் அந்த அந்த இடங்
களுக்கேற்ற மன உணர்ச்சியை எழுப்பத் தக்க சொற்பொரு
ளமைதியுடன் விளங்குகின்றன. திருப்பராய்த்துறை யென்னுந்
தலத்தில் சிவபெருமான் திருக்கோயிலில் தரிசனம் செய்யவந்த
சிவருடன் ஒரு வணிகனும் வந்து நின்றான். அக்கோயிலிலுள்ள
ஆநிலைவர் வழக்கம்போல் யாவருக்கும் திருநீறு வழங்கினார். அத

க௭௪ மீனாட்சிசுந்தரம் பிள்ளையவர்கள் சரித்திரம்.

னைப் பிறர் பக்திபுடன் பெற்று அணிந்துகொண்டனர். வணிகன் கீழே சிந்திவிட்டான். அதனைக்கண்ட ஆதிசைவர் அஞ்சிச் சினந்து கூறுவதாக உள்ள ஒரு பகுதி சிவத்துரோகத்தின் பயனை நன்கு அறிவிக்கின்றது.

“நீற்றைச் சிந்தினை யல்லையிந் நிகழ்பவத் தடையும்
பேற்றைச் சிந்தினை யறவினை யுளனெனப் பேசும்
கூற்றைச் சிந்தினை யிவணடைந் துறுசுகங் குலவும்
ஆற்றைச் சிந்தினை சிந்தினை நின்றிரு வனைத்தும்”

(வில்வாரணியப். கஉ)

என்று ஆதிசைவர் சொல்லுவதாக அமைந்த செய்புள் அவர் உள்ளத்தெழுந்த சினத்தையும் இரக்கத்தையும் ஒருங்கே தெரிவிக்கின்றது.

உதங்கமுனிவரென்பவர் உறையூரை நோக்கி வரும்பொழுது பல தலங்களைத் தரிசித்து வந்ததாகச் சொல்லப்படும் பகுதி அத்தலங்களின் வரலாற்றைச் சுருக்கமாகவும் அழகாகவும் புலப்படுத்துகின்றது:

“அனைபோலு நல்லாளை யடையாரிற் புல்லாளை
வினையாவு மில்லாளை விளங்குமறைச் சொல்லாளைப்
புனைமேரு வில்லாளைப் புரிசடையிற் செல்லாளை
எனையாள வல்லாளை யெழிற்காஞ்சி யிடைப்பணிந்தான்”

“அபுலித்தோ லுடையாளை யனைத்துலகு முடையாளை
வடுவில்களங் கரியாளை மாலயனுக் கரியாளை
படுபுனன்மா சடையாளைப் பவமெனுமா சடையாளை
நெடுமணிப்புற் றுறைவாளை நிறைவாளைப் பூசித்தான்.”

(உதங்கமுனி போலிவடைந்த படலம், அஉ, ௧௦௨.)

பஞ்சவர்ணப் படலத்தில் உறையூர்ச் சிவபெருமான் உதங்க முனிவருக்கு ஐந்துவர்ணமுடைய திருக்கோலத்தை ஐந்து சாமங்களிற் காட்டியருளியசெய்தி சொல்லப்படுகிறது. இப்பகுதியில் சிவபெருமான் தமக்குக் காட்டியருளிய ஒவ்வொரு திருக்கோலத்தையும் தரிசித்து இன்புற்ற உதங்கமுனிவர் அவ்வக்கோலத்தைச் சிவபெருமான் கொண்டதற்குப் பலவகைக்காரணங்களைக் கூறுவதாக இந்த வித்தாரகவி அமைத்துள்ளனர்.

14. அரங்கேற்றமும் பிரபத்தங்கள் இயற்றலும். க௭௫

படிக உருவத்தைக்கண்டு உதங்கமுனிவர் கூறுதல்.

“ வெள்ளிய மால்வரை வெள்ளிய மால்விடை வெண்டும்பை
வெள்ளிய வான்மதி வெள்ளிய வான்முனல் வெண்ணீறு
வெள்ளிய வார்புழை கொண்டு விளங்குறு தற்கேற்ப
வெள்ளிய மாபடி கத்துரு வாயினை மேலோயே. ”

(பஞ்சவர்ணப் படலம், சுரு.)

சூரவாதித்தன் என்னுமரசன் உறையூரைத் தலைநகராக ஆக்கியதும், வேட்டைமேற் சென்று காந்திமதி யென்னும் நாக கன்னிகையைக் கண்டு காதல் கூர்ந்து மணஞ்செய்ததும், பிறவும் சூரவாதித்தப் படலத்திற் சொல்லப்படுகின்றன. காந்திமதியின் கேசாதிபாத வருணனை சிறந்த உவமை முதலிய அணிகளுடன் காணப்படும். சந்திரோதயம், சந்திரோபாலம்பனம் முதலியன இப் படலத்தில் வந்துள்ளன.

சந்திரோதயம்.

“ வாத ஆரர் தில்லைநகர் மருவிப் பிடகர் வாய்முடக்
காத லொருபெண் வாய்திறப்பக் கடவு ளருளாற் செய்ததெனச்
சீத மதியம் வான்மருவிச் செழுந்தா மரைகள் வாய்முடத்
தாத வாய்பல் வாய்திறப்பத் தண்ணங் கதிராற் செய்ததே. ”

சந்திரோபாலம்பனம்.

“ ஒருபா தலத்து வந்தவெழிற் காந்தி மதியென் னுள்புகுந்து
பொருபான் மையரின் வருத்துமது போதா தென்று மீதலத்து
வருபா னிறத்த செழுங்காந்தி மதியே வெளிநீ வருத்துவையால்
இருபா லொரா லுள்ளுறவும் வெளியே கவுமென் னுயிரஞ்சும். ”

(சூரவாதித்த. க௭௫, க௭௭.)

பகைவரும் போற்றல்.

பிள்ளையவர்கள் பங்குளர் சென்றுவந்ததை அநேகர்பாராட்டி வந்தாலும் இவருக்கு அங்கே கிடைத்த ஸம்மானம் அதிகமென்றும், ‘ ஆலையில்லா ஊருக்கு இலுப்பைப்பூச் சர்க்கரை ’ என்பது போலக் கன்னட தேசத்திற் சென்று இவர் பாராட்டப் பெற்றது ஒரு கௌரவமாகாதென்றும் சில பொருமைக்காரர்கள் அங்கங்கே சொல்லித் திரிந்தனர். அவர்கள் இவர் இவ்விறையூர்ப்

ககக மீனாட்சுந்தரம் பிள்ளையவர்கள் சரித்திரம்.

புரானத்தை அரங்கேற்றியபொழுது பதசாரங்கள் சொல்வதையும் விஷயங்களைத் தக்க மேற்கோள்களைக் காட்டி விளக்குவதையும் இவருக்குள்ள நூலாசாய்ச்சியின் விரிவையும் அப்புரானத்தில் இவர் அமைத்துள்ள நயங்களையும் கேட்டு ஆனந்தமடைந்து தங்கள் எண்ணங்களையெல்லாம் மாற்றி, “ பங்களுரிற் பெற்ற பரிசிற்கு இவர் பாத்திரமே. இன்னும் எவ்வளவு வேண்டியாயினும் கொடுக்கலாம். இவருடைய புலமை அகன்றும் அறிவரிதாயும் விளங்குகின்றது ” என்று வியந்து தங்கள் பொறுமைக் குணத்தைப் போக்கிக்கொண்டனர்.

வித்துவானேன்னும் பட்டம் பெற்றது.

இவருடைய சிறந்த கல்வியாற்றலையறிந்த பல வித்துவான்களும் பிரபுக்களும் இவருக்கு ஏதேனும் ஒரு பட்டம் அளிக்க வேண்டுமென்று தம்முள்ளே நிச்சயித்தார்கள். ஒவ்வொருவரும் தத்தமக்கு அந்த அபிப்பிராயம் நெடுநாளாக இருந்ததாகவும் யாரேனும் ஒருவர் தொடங்கினால் தாமும் அக்கருத்தை ஆதரிக்க வேண்டுமென்று எண்ணியதாகவும் கூறித் தம்முடைய உடன்பாட்டைத் தெரிவித்தனர். பின்பு நல்ல நாளொன்றில் ஒரு மகாசபை கூட்டி இவருடைய கல்வித் திறமையைப்பற்றிப் பேசி இவருக்கு வித்துவானேன்ற பட்டத்தை அளித்து அதற்கு அறிஞர்பாகச் சால்வை முதலிய மரியாதைகளையும் செய்தார்கள். அதுமுதல் இவரை வித்துவான் பிள்ளையவர்களென்றே குறிப்பித்து வரலானார்கள். அதன் பின்பு பதிப்பிக்கப்பெற்ற குரோலோபாக்கியானத்தில் இவர் பெயருக்கு முன்பு ‘வித்துவான்’ என்பது காணப்படும்.

* காந்திமதியம்மை பிள்ளைத்தமிழ்.

திருவானைக்கா அகிலாண்ட நாயகி பிள்ளைத்தமிழ் எல்லோராலும் நன்றி மதிக்கப்பெற்று உலாவிவருவதையும் இவர் திருத்தவத்துறைப் பெருந்திருப்பிராட்டி பிள்ளைத்தமிழ் இயற்றியிருப்பதையும் அறிந்த அன்பர்கள் உறையூர் ஸ்ரீ காந்திமதியம்மை மீது ஒரு பிள்ளைத்தமிழ் இயற்றவேண்டுமென்று கேட்டுக்கொள்ள, அவ்வாறே வழங்கப்படி செய்து முடித்து ஸ்ரீ காந்திமதியம்மையின் சந்நிதியில் அரங்கேற்றினர். அங்கே வந்திருந்த வித்து

* ஸ்ரீ மீனாட்சுந்தரம் பிள்ளையவர்கள் பரிபாடலுத்தாட்டு, 276-387.

14. அரங்கேற்றலும் பிரபந்தங்கள் இயற்றலும். கருள்

வான்கள் அந்நூலை மிகவும் பாராட்டிச் சிறப்புப் பாயிரங்களால் தங்கள் நன்மதிப்பைப் புலப்படுத்தினார்கள். அந்தச் செய்யுட்களுள்,

“ தாமேவு திருமுகக்கீச் சரப்பஞ்ச வன்னேசச்
சோதி பால்வாழ்
ஏமேவு திருக்காந்தி மதிபிள்ளைத் தமிழமிழ்த
மெமக்கீந் தானால்
நாமேவு தமிழ்ப்புலமைக் கோரெல்லை யாயுறைந்த
நல்லோன் வல்லோன்
மாமேவு சிரகிரிவாழ் மீனாட்சி சுந்தரநா
வலவ ரேறே ”

என்னும் செய்யுள் மட்டும் கிடைத்தது. அந்நூலை அரங்கேற்றி வருகையிற் பொறுமையால் துராட்சேபஞ் செய்து குழப்பி விடுகிறதென்று நினைந்து சிலர் வரப்போவதாகக் கேள்வியுற்ற சிரஸ்தெதார் ரெல்லப்பா முதலியாரென்பவர் தக்கவர்களைக் கொண்டு முதலில் அங்ஙனம் நடைபெறாமற் செய்ததன்றிப் பின்னும் அன்னோர் ஒருவரும் வாராமல் தக்க பாதுகாப்பையும் செய்வித்தனர்.

அதனை அரங்கேற்றிய பின்பு பல கனதனவான்களால் இவருக்குத் தக்க ஸம்மானங்கள் அளிக்கப்பட்டன. ஒருவர் விலையுயர்ந்த கடுக்கனும் மோதிரமும் வழங்கினார்.

அந்நூல் விரோதிகிருது (1852) வைகாசிமீ அச்சிற் பதிப்பிக்கப்பெற்றது.

கற்குடிமலை.

சிலருடைய வேண்டுகோளுக்கிணங்கி எறும்பீச்சரம் வெண்பாவந்தாதி, திரிசிரபுரத்துள்ள கீழைச் சிந்தாமணி தண்டபாணி பதிற்றுப்பத்தந்தாதி, திருக்கற்குடிமலை முதலியன செய்யப்பட்டு அங்கங்கே உரியவர்கள் முன்னிலையில் அரங்கேற்றப்பட்டன. அவற்றுள் எறும்பீச்சரம் வெண்பாவந்தாதியில் ஒரு செய்யுளின் பகுதியாகிய, “ கூடல்வளை, விற்றூனை மேருமலை வில்லாளை ” என்பது மட்டும் ஞாபகத்தில் இருக்கின்றது.

* கற்குடிமலை எளிய நடையில் அமைந்தது. இந்நூலுள், திருக்குறட் பாக்களின் கருத்து 9, 65, 91-ஆம் செய்யுட்களிலும்,

* ஸ்ரீ மீனாட்சி சுந்தாம் பிள்ளையவர்கள் பிரபந்தத்தாட்டு, 2810-2914. மற்ற இரண்டு நூல்களும் கிடைக்கவில்லை.

கக அ மீனாட்சிசுந்தரம் பிள்ளையவர்கள் சரித்திரம்.

திருவந்தியார் திருக்களிற்றப் படியாரென்பவற்றின் கருத்துக்
கள் 10, 11-ஆம் செய்யுட்களிலும், திருவாசகத்தின் கருத்துக்கள்
87, 98-ஆம் பாடல்களிலும், பெரிய புராணத்தின் கருத்து 89-ஆம்
செய்யுளிலும், பழமொழிகள் 4, 19-ஆம் செய்யுட்களிலும், திரு
விளையாடற் புராணத்தின் கருத்து 16-ஆம் செய்யுளிலும், நாயன்
மார்களுடைய அருஞ்செயல்கள் 17, 27, 34-5, 47, 72-3, 84-
ஆம் செய்யுட்களிலும், யாப்பருங்கலக் காரிகையின் கருத்து 77-
ஆம் பாடலிலும், சிலேடை 12, 44-ஆம் செய்யுட்களிலும், அகப்
பொருளிலக்கணச் செய்தி 43-ஆம் பாடலிலும், ஒருவகைக் கற்பனை
நயங்கள் 21-2-ஆம் பாடல்களிலும், உலோபிகளுடைய செயல்
94-ஆம் பாடலிலும், பிரார்த்தனைகள் 23, 80-ஆம் பாடல்களிலும்
மிக அழகாக அமைந்துள்ளன. இதிலுள்ள சில பாடல்கள்
வருமாறு:—

“ புண்ணிய வடிவாம் வேடர்தம் பிரானார்
பொன்னடித் தாமரைச் செருப்பு
மண்ணிடைத் தோய வேட்டஞ்செய் நாளவ்
வழிப்புலாய்க் கிடப்பினு முய்வேன்
எண்ணுவ தினியா திமையவ ருலக
மிறுதிநா ளழிவது நோக்கிக்
கண்ணகன் குடுமி மதியினு னகைக்குங்
கற்குடி மாமலைப் பரணே.”

“ மறையவர் திருவை வைதிகர் துணையை
வருபர சமயகோ ளரியைக்
குறைவிலா வமுதைக் காழியுண் ஞானக்
கொழுந்தினைத் துதிக்குமா றருள்வாய்
நறைகம ழலங்கற் கதுப்பரம் பையர்க
ணன்குமைத் திலகந்தீட் தேற்குக்
கறைதபு சுனைக ளாடியிற் பொலியுங்
கற்குடி மாமலைப் பரணே.”

(சு, ச அ.)

* வாட்போக்கிக் கலம்பகம்.

இவர் ஒருமுறை இரத்தினகிரி யெனவழங்கும் வாட்போக்கி
யென்னுந் தலத்திற்குச் சென்று ஸ்வாமி தரிசனம் செய்தார். அப்

* ஸ்ரீ மீனாட்சிசுந்தரம் பிள்ளையவர்கள் பிப்பந்தம் தீட்டு,
947-1048.

14. அரங்கேற்றலும் பிரபந்தங்கள் இயற்றலும். கங்கு

பொழுது அந்தத்தலத்தின் அடியவர்களாகவுள்ள பன்னிரண்டாஞ் செட்டிமார்களிற் பலர் விரும்ப, அந்தத்தலவிஷயமாக ஒரு கலம்பகம் இவரற் பாடப்பெற்றது. அது 'வாட்போக்கிக் கலம்பகம்' என வழங்கும். அத் தலத்தின் பெயர்களாகிய வாட்போக்கி, அரதனாசலம், சிவாயமென்பவைகளும், ஸ்வாமி யின் திருநாமங்களாகிய வாட்போக்கி, முடித்தமும்பர், இராச லிங்கர், மலைக்கொழுந்தென்பவைகளும், அம்பிகையின் திருநாம மாகிய சுரும்பார்குழலி யென்பதும், சத்த கன்னியர் வழிபட்டு இறைவன் கட்டளையால் இங்கே தங்கி யிருப்பதும், வயிரப்பெரு மானென்னும்தெய்வம் இத்தலத்தைப் பாதுகாத்துக்கொண்டிருத் தலும், இடி பூசை செய்ததும், ஆரியவரசன் வெட்டினமையா லுண் டான வாளின்தழும்பு இறைவன் திருமுடியிலிருத்தலும், ஓரிடையன் அபிஷேகத்திற்காகக் கொண்டுவந்தபாற்குடத்தைக் கவிழ்த்த காகம் எரிக்கப் பெற்றதும், ஆரியர் திருமஞ்சனம் கொண்டுவரு தலும், காக்கையின் செய்தியைப் புலப்படுத்த அதன் வடிவம் அக் குடங்களில் அமைக்கப் பெற்றிருத்தலும், சிவநேசச் செல்வர் களும் தம்முடைய பொருள் வருவாயுட் பன்னிரண்டு பங்கில் ஒருபங்கை இறைவனுக்கு அளித்துவருபவர்களுமாகிய பன்னி ரண்டாஞ் செட்டிமார்களின் அருமைச் செயலும் உரிய இடங் களிற் செவ்வனே இந்நூலுள் அமைக்கப் பெற்றுள்ளன.

கலம்பகத்திற்குரிய உறுப்புக்கள் எவ்வளவு செவ்வையாக அமையவேண்டுமோ அங்ஙனமே இதில் அமைந்து விளங்குகின் றன. இதிலுள்ள கூத்தராற்றுப் படையகவலில், இத்தலத்தை யடைந்து வழிபட்டுப் பெருஞ்செல்வமடைந்து தன்னிடம் செல் லும் ஒரு கூத்தன், வறுமையால் துன்புற்றுத் தன்னை யாசுத்த மற்றொரு கூத்தனை நோக்கி, இத்தலத்தை யடையும் முன்னம் தான் அடைந்திருந்த வறுமைத் துன்பத்தைக் கூறும் பகுதி படிப்பவர்களுடைய மனத்தை யுருகச் செய்யும். இந்நூலிலுள்ள,

“தழுவுமையான் முன்னுந் தமிழிறையாற் பின்னும்
தொழுமிறையான் மேலுஞ் சுவடு--கெழுமுவகீழ்
இன்ற லெனுங்குறைபோ மென்மனஞ்சேர் வாட்போக்கி
அன்ற லமர்ந்தா யடி”

(எ)

என்ற செய்யுளில், தொழும் இறையால் மேலும் சுவடு கெழுமிப தாகச் சொல்லியது இத்தலவரலாறுகும். ‘உமையினால் முன்னும்,

கசு0 மீனாட்சிகந்தரம் பிள்ளையவர்கள் சரித்திரம்.

பாண்டிய அரசனாற் பின்னும், ஆரிய அரசனாற் மேலும் அவதிகள் உண்டாயின ; சிமேழமட்டும் சுவடு இல்லை ; என்னுடைய கல்லைப் போன்ற நெஞ்சில் தேவர்களுடைய திருவடிகளைச் சேர்ப்பின் அக் குறை நீங்கும் ' என்பது இச் செய்யுளின் பொருள் .

இந்நூலிலுள்ள வேறு சில நயமுள்ள பாடல்கள் :

“ குறையின்மா ணிக்கமலை வெள்ளிமலை நானாங்
குலவுசோற் றுத்துறைபாற் றுறைநெய்த்தா னமுநீர்
உறையில்கரச் சிலையம்பொன் வரைநெடுமான் முதலோர்க்
குறுபோகங் கொடுப்பதுநங் திருவருள்பா லுறைவாள்
கறையிலறம் பலவளர்ப்பா னொருதோழ னிதிக்கோன்
கரையில்பொருட் பங்களிப்பார் கனவணிக ருளநீர்
முறையிலெலும் பாதியணிந் தையமேற் றுழல்வீர்
முடித்தழும்பீ ரிதுதகுமோ மொழிமினடி யேற்கே.” (கரு)

வண்டுவிடு தூது.

“ இன்று பைங்கிளியை யேவி னம்மைகை
இருக்கு மோர்கிளியொ டிரைசெயும்
எகின நேடியறி யாத தேமுடிமுன்
எங்ங னின்றுசெவி யருகுறும்
ஒன்று மங்குலரு குறினவ ளாத்திவையொ
டுறுதி யென்றுசடை சிறைசெயும்
உறுக ருங்குயிலொர் செவிலி பட்டதை
உணர்ந்த தேசெலவு ளஞ்சிடும்
துன்று தென்றலெதிர் சென்றி டிற்கடிது
தோள்கொள் பூணிரையெ னக்கொளும்
துச்சி லல்லவென வண்டு வாழ்செவி
துணைந்து சேரும்வலி யார்க்குள
தன்று தொட்டெனது கெரண்டை வாழும்வரி
வண்டிர் காண்மய லடங்கவும்
அரத னாசல ரிடத்து ரைத்தவர்
அணிந்த மாலைகொணர் மின்களே.” (கரு)

பிள்ளையவர்கள் இயற்றிய கலம்பகங்களில் இது முதலாவதாகும். இவர்கள் சொல்ல இந்நூலை அப்பொழுதப்பொழுது எழுதிவந்தவர் சி. தியாகராச செட்டியார்.

15. இலக்கண விளக்கம் பாடங் கேட்டது.

இலக்கண விளக்கம் கேட்க விரும்பியது.

பின்னைபவர்கள் பல மாணாக்கர்களுக்குப் பாடஞ் சொல்லியும் பல நூல்களை இயற்றியும் வந்தகாலத்திலுங்கூடத் தாம் அறியாத விஷயங்களை யாரேனும் சொல்வார்களாயின் அன்புடன் கேட்பது வழக்கம். இலக்கண இலக்கிய நூல்கள் பலவற்றை இடைவிடாமற் பயின்று வந்தாலும் ஒவ்வொரு நூலையும் உரையையும் பாம்பரைக் கேள்வியினாலறிந்துகொண்டவர்களிடத்து அவர்கள் விருப்பப் படி ஒழுக்கியேனும் பொருளுதவி செய்தேனும் கேட்கவேண்டியவற் றைக் கேட்டுத் தெரிந்துகொள்வார். ஐந்திலக்கணங்களும் ஒருங்கேயமைந்ததும் சூட்டித்தொல்காப்பியமென வழங்கப்படு வதும் சைவவித்துவானால் இயற்றப்பெற்றதுமாகிய இலக்கண விளக்கத்தை உரையுடன் பெற்று அதனை ஆராய்ந்து பலமுறை படித்தார். படித்தும் அதிற்சிலசில இடத்துள்ள கருத்து விளங்க னிலலை. பல மேற்கோட் செய்யுட்களுக்குப்பொருள் தெரியவில்லை. அதனால் அதனை முறையே பாடங்கேட்டுத் தெளியவேண்டு மென்னும் எண்ணம் இவருக்கு உண்டாயிற்று.

கீழ்வேனூர்ச் சுப்பிரமணிய தேசிகரிடம் பாடம் கேட்டல்.

உண்டாகவே அதனைப் பாடஞ் சொல்லும் திறமையுடைய வர், அந்நூலாசிரியராகிய திருவாரூர் வைத்தியநாத தேசிகரிடம் கற்றுத்தேர்ந்த மாணாக்கர் பரம்பரையைச் சேர்ந்தவரான கீழ் வேனூர்ச் * சுப்பிரமணிய தேசிகரென்று விசாரித்தறிந்தார். பின்பு, மிகமுயன்று அவரைக் கையுறைகளுடன்போய்த் தரிசித் துத் தம்முடைய குறிப்பைத் தெரிவித்தார். அப்பால் அவருடன் இருக்கும் ஒருவரைத் தனியே அழைத்து, “பாடங் கேட்பேனா யின் இவர்களுக்கு நான் என்ன செய்யவேண்டும்?” என்று கேட் டார். அவர், “ஐயா அவர்களை ஆறுமாதத்திற்குக் குறையாமல் வைத்திருந்து மாதம் ஒன்றுக்கு இருபது ரூபாயாவது அவர்கள் செலவுக்குக் கொடுக்கவேண்டும். பாடம் கேட்டாலும் கேளா

* இவர் சுப்பையா பண்டாரமெனவும் வழங்கப்பெறுவர்.

கசஉ மீனாட்சிகந்தாம் பிள்ளையவர்கள் சரித்திரம்.

விட்டாலும் சொன்னபடி கொடுத்து விடவேண்டும். ஆறுமாதத் திற்குப் பின் ஏதாவது தக்க ஸம்மானம் செய்யவேண்டும். அவர் களுடைய கைக்குறிப்புப் புத்தகத்துள்ள மாணாக்கர்களின் பெயர் வரிசையில் உங்களுடைய பெயரை மாணாக்கரென்பது புலப்பட உங்கள் கையினாலேயே எழுதிவிடவேண்டும். மூன்றுமாதத்தின் தொகையை முன்னதாகக் கொடுத்து விடவேண்டும். பாடங் கேட்கும்போது ஆஸனப் பலகையில் அவர்களை இருக்கச்செய்த மரியாதையாகக் கேட்கவேண்டும்” என்று சொன்னார். இவர் அங்ஙனமே செய்வதாக அவரிடஞ் சொல்லிப் பிரயாணச் செல் விற்குப் பணம்கொடுத்து விட்டு, “திரிசிரபுரம் எழுந்தருளவேண் டும்” என்று தேசிகரிடம் சொல்லித் தாம் முன்னர் வந்துவிட்டார். பிறகு குடும்பத்துடன் தேசிகர் இருத்தற்கு ஒரு தனி விடுதியை அமைத்து, வரவேண்டுமென்று அவருக்கு விண்ணப்பப் பத்திரிகை யொன்றை யனுப்பிவிட்டு அவர் வரவை இவர் எதிர்பார்த்திருந்த னர். குறிப்பிட்ட காலத்தில் சுப்பிரமணியதேசிகர் வந்துசேர்ந்து அவ்விடுதியில் தங்கினார்.

அப்பொழுது முன் வாக்குத்தத்தம் செய்தபடி அவருக்கு மாதவேதனம் கொடுப்பதற்குக் கையிற் பொருளில்லாமையால், காந்திமதியம்மை பிள்ளைத்தமிழை அரங்கேற்றிய காலத்தில் தமக்குக் கிடைத்த கடுக்கன் ஜோடியைக் கழற்றி விற்று ஆறுமாதத் தொகையையும் முன்னதாகக் கொடுத்தனர். அவரை உயர்ந்த ஆஸனத்தில் இருக்கச்செய்து தாம் கீழேயிருந்து அவர் கொடுத்த கைப்புத்தகத்திலுள்ள மாணாக்கர் பெயர்வரிசையில் தம்முடைய பெயரையும் வரைந்து கொடுத்துவிட்டுப் பாடங்கேட்கத் தொடங் கினார். அதிற்கேட்கவேண்டிய பாகங்களையெல்லாம் சிலமாதங்களிற் கேட்டு முடித்துவிட்டு அப்பால் திருக்குறள் பரிமேலழகருரை, யாப்பருங்கலக்காரிகை உரை, நன்னூல் விருத்தியுரை இவைகளி லுள்ள உதாரணச்செய்யுட்களுக்குப் பொருளும் பிறவும் கேட் டுத் தெளிந்தார்; ‘இவ்வளவு தெளிந்த பயிற்சியுள்ள பெரியவ ரிடத்தே பாடங்கேட்கும்படி நேர்ந்தது நம்முடைய பாக்கியம்’ என எண்ணி மகிழ்ந்தார். இலக்கண விளக்கமுலமானது பழைய இலக்கண நூல்களாகிய தொல்காப்பியம், நன்னூல், நம்பியகப் பொருள், புறப்பொருள் வெண்பாமாலை, யாப்பருங்கலவிருத்தி, தண்டியலங்காரம், வச்சனர்ந்திமாலை முதலிய பாட்டியல்கள்

15. இலக்கண விளக்கம் பாடங்கேட்டது. கசந

அகிய இவற்றின் மூல அமைப்பையும், அதன் உரையானது அவற்றின் உரைகளையும் தழுவி, ‘பின்னோன்வேண்டும் விகற்பங்கூறி’ என்னும் வழிநூல் விதிக்கேற்பச் சிறிதுசிறிது வேறுபடுத்தி இயற்றப்பட்டவை. உரையிலுள்ள உதாரணங்களுட் பெரும்பாலன பழைய உரைகளில் உள்ளனவே. ஆதலின் அந்தநூலை நன்றாகப் பாடங்கேட்டமையால் முன்னமே படித்திருந்த மேற்கூறிய நூல்களிலும், அவற்றின் உரைகளிலும், அவற்றிற் காட்டப்பட்டிருக்கும் உதாரணங்களிலுமுள்ள ஐயங்கள் இவருக்கு அடியோடே நீங்கிவிட்டன. அதனால் இவருக்குண்டான தெளிவும் திருப்தியும் அதிகம்; ‘பலரிடத்திலும் சென்று சென்று பலவருடத்தில் அறியவேண்டிய பல அரிய விஷயங்களைச் சிலமாதங்களில் இவர்களாற் பெற்றோம்’ என எண்ணி இவர் இன்புற்றார்.

திரிசிரபுரத்தில், தாம்படித்ததே போதுமென்று நினைந்து தமக்குள்ளே திருப்தியடைந்திருந்த சிலர், இவர் கீழ்வேளூர்ச் சுப்பிரமணிய தேசிகரிடம் பாடங்கேட்டலையறிந்து, “சிறந்த வித்துவானான இவரும் பாடங்கேட்கின்றாரே! இவர் பாடங்கேட்கவேண்டிவதும் உண்டோ? என்ன கேட்கின்றார்?” என்று நினைந்து இவர் பாடங்கேட்கத் தொடங்கியபின் வந்துவந்து அருகில் இருந்து கேட்பாராயினர். இவர் மற்றவர்களைப்போல நூல் முற்றும் கேளாமல், வாசித்துக் கொண்டேபோய் இடையிடையே ஐயங்களைமட்டும் கேட்பதையும் அவற்றை அவர் விளக்கிச் சொல்வதையும் கேட்ட அவர்களுக்குப் பொருட்டொடர்பும் இன்னவிஷயம் கேட்கப்படுகின்றதென்பதும் புலப்படாமல் இருந்தமையால் மீண்டும் வருவதை நிறுத்திக்கொண்டார்கள். நூல்களை முறையே படித்திருந்தாலல்லவோ சந்தேகங்கள் உண்டாகும்? சந்தேகங்களை நீக்குதற்குரிய விடைகளும் விளங்கும்?

இவ்வாறு பல ஐயங்களைத் தீர்த்துக்கொண்டும் அரிய விஷயங்களைத் தெரிந்துகொண்டும் வருகையில் ஆறுமாதங்கள் ஆயின. பின் இவர் தேசிகருக்குத் தக்க மரியாதைகள் செய்தும் பிறரைக் கொண்டு செய்வித்தும் மனமகிழுமாறு செய்து அவரை ஊருக்கு அனுப்பினர். இவருக்குப் பாடஞ்சொல்லி வருகையில் இவருடைய இலக்கிய இலக்கணப்பயிற்சி, நுண்ணறிவு, பணிவு முதலிய குணங்களை யறிந்து அவர் இவரை நன்கு மதிப்பாராயினர். இவருக்குப் பாடஞ்சொல்ல வாய்த்தது தமக்கு ஒரு பெருமையென்பதையும்

கசுசு மீனாட்சிசுந்தரம் பிள்ளையவர்கள் சரித்திரம்.

அவர் உணர்ந்தார். அவர் ஊர்சென்ற பின்னர் இவர் அடிக்கடி சென்று அவரைப்பார்த்துச் சல்லாபம் செய்துவருவார். அவருடைய கேள்விவன்மையையும் ஞாபகசக்தியையும் பாடங் கேட்டிருந்த முறையையும்பற்றி இவர் பிற்காலத்திற் பன்முறை விபந்து பேசியதுண்டு.

கல்விப்பெருமை மிக்குடைய இவர் கீழ்வேளூர்ச் சுப்பிரமணிய தேசிகரிடம் பணிவுடன் பாடங்கேட்டதை நினைத்தும் பொழுது, துறைமங்கலம் சிவப்பிரகாச ஸ்வாமிகள், சிறந்த கல்விமானென்று பெயர் பெற்றபின்பு, திருநெல்வேலிப் பிற்சிந்துபுத்தறை யிலிருந்த தருமை வெள்ளியம்பலத்தம்பிரானவர்கள் பால் தொல் காப்பியம் பாடங்கேட்ட செய்தி ஞாபகத்திற்கு வருகின்றது.

சிங்கவனம் சுப்புபாரதியார் முதலியோர்.

பிள்ளையவர்களுக்குப் பாடஞ் சொன்னமையால், கீழ் வேளூர்ச் சுப்பிரமணிய தேசிகரிடத்திற் பன்னாக்கு மதிப்புண்டாயிற்று. பிள்ளையவர்களே சென்று பாடங்கேட்கும் தகுதி இருத்தலாற் பல நூல்களை அவர்பால் அறிந்துகொள்ளலாமென்று சிலர் அவரிடம்சென்று படித்து வரலாயினர். அவர்களுட் சிங்கவனம் சுப்பு பாரதியார் என்பவரும், கிருஷ்ணபுரம் சுப்பிரமணிய பாரதியார் என்பவரும் முக்கியமானவர்கள். சிங்கவனம் சுப்புபாரதி அவரிடம் இலக்கணவிளக்கம் முதலியவற்றைக் கேட்டார்; பின்பு அவருடைய ஏவலின்மேல் திரிசிரபுரம் வந்து பிள்ளையவர்களிடம் சில நூல்களைப் பாடங்கேட்டு வரலாயினர்.

சேவ்வந்திப்புராணம் பதிப்பித்தது.

இவர் இயற்றிய உறையூர்ப்புராணத்தின் நயத்தையும், அதனை யாவரும் வாசித்து இன்புறுவதையும் அறிந்த திரிசிரபுரத்திலிருந்த தமிழ்பிரமணிகளும், செல்வர்களும் திரிசிரபுரத்திற்கு வடமொழியில் கசுசு - அத்தியாயங்களுடன் இருந்த புராணத்தைத் தமிழிற் செய்யுளாக மொழிபெயர்க்க வேண்டுமென்று கேட்டுக் கொண்டார்கள். இவர், “முன்னமே இத்தலத்திற்கு எல்லைப் பாவலராற் செய்யப் பெற்ற புராணம் ஒன்று உண்டு; அது கல்லையுள்ளது” என்று சொல்லி அதிலுள்ள சில பகுதிகளைப் படித்துக் காட்டினர். கேட்ட திரிசிரபுரவாசிகள், “அதையே னும் அச்சிட்டு வெளிப்படுத்தவேண்டும்” என்று இவரை வேண்

டிக்கொள்ள, அவ்வாறே இவர் அதனை எழுதுவோரால் நேர்ந்த பிழைகளறப் பரிசோதித்து விரோதிகருதுவருஷத்தில் (1851) அச்சிட்டு வெளியிட்டார். அப்பதிப்பில் இவர் பெயருக்கு முன் வித்துவானென்னும் அடைமொழி இருத்தலைக்காணலாம்.

தருமபுர ஆதீனப்பழக்கம்.

இடையிடையே இவர் திருவாவடுதுறை மடத்திற்குச்சென்று, படித்த தம்பிரான்மார்களோடு சல்லாபம் செய்துவிட்டு வருவார். அப்பால் அழைக்கப்பெற்று ஒருமுறை தருமபுர ஆதீனத்திற்குச் சென்று அப்பொழுது ஆதீனத் தலைவராக இருந்த ஸ்ரீ சச்சிதாநந்த தேசிகரைத் தரிசித்து அவருடைய பேரருளுக்குப் பாத்திர ராயினார்; அவரால் வழங்கப்பெற்ற பல மரியாதைகளையும் ஏற்றுக்கொண்டார். இவருடைய கல்வித் திறத்தையறிந்த தேசிகர் அடிக்கடி வந்துபோகவேண்டுமென்று கட்டளையிட அவ்வாறே இவர் செய்துவந்தார்.

16. சில மாணவர்கள் வரலாறு.

மாணவர் வகை.

இவர் தம்பால் யார் வந்து கேட்பினும் அவர்களுக்குப் பாடஞ் சொல்வார். இவரிடம் படித்தவர்களிற் பல சாதியினரும் பல சமயத்தினரும் உண்டு: பிராமணர்களில் ஸ்மார்த்தர்கள், வைஷ்ணவர்கள், மாத்வர்கள் என்னும் வகுப்பினரும், வேளாளரிற் பல வகுப்பினரும், பிறசாதியினரும், கிறிஸ்தவர்களும், மகம்மதியர்களும் இவர்பாற் பாடங்கேட்டதுண்டு.

நாகூர் புதம்பெற்று விளங்கிய குலாம்காதர் நாவலரென்னும் மகம்மதியர் ஒருவர் இவர்பால் வந்து சீரூப்புராணம் முதலிய வற்றைப் பாடங்கேட்டனர்.

சுவராயலு நாயகர்.

புதுச்சேரியில் இயன்றவரையில் தமிழ்ப்பாடங்களைக் கற்றுப் பாடப் படிக்கப் பிரசங்கிக்க ஒருவாறு பயிற்சியுற்றிருந்த செ. சுவராயலு நாயகரென்னும் கிறிஸ்தவர் இவர் படிப்பிக்கும் நலத்தைக்

கசுக மீனாட்சிசுந்தரம் பிள்ளையவர்கள் சரித்திரம்.

கேள்வியுற்றுத் திரிகிரபுரம் வந்து தியாகராச செட்டியார் முதலியோர் முகமாகக் கையுறைகளுடன் இவரைக் கண்டு, வீரமாமுனிவரென்னும் புனைபெயர் கொண்ட டாக்டர் பெஸ்கியாற் செய்யப் பெற்ற தேம்பாவணி, திருக்காவலூர்க் கலம்பகம் முதலியனவாய்தங்கள் சமயநூல்களைப் பாடஞ் சொல்லவேண்டுமென்று வேண்டிக் கொண்டனர். அதற்கிசைந்த இவர் அவரைப் பரீட்சித்து அவருடைய தமிழ்க் கல்வியின் நிலையை அறிந்து சில கருவி நூல்களை முதலிற் பாடஞ் சொல்லிவிட்டுப் பின்பு அவர் விரும்பிய வண்ணம் தேம்பாவணி முதலியவற்றிற்குப் பொருள் கூறித் தமிழில் நல்ல பயிற்சியை உண்டாக்கி அனுப்பினர். அதன் பின்பு சவராயலுநாயகருக்குக் கிறிஸ்தவர் குழாங்களில் உண்டான மதிப்பும் பெருமையும் அதிகம். பிள்ளையவர்கள் தேகவியோகம் அடையும் வரையும் இவரிடத்தும் இவர் மாணாக்கர்க்கரிடத்தும் அவர் காட்டி வந்த அன்பும் செய்த உதவிகளும் மிக உண்டு. இவரிடத்தில் தாம் பாடங் கேட்டதை மறவாமல் தம்முடைய கல்வி உயர்ச்சிக்குக் காரணம் இவரேயென்னும் எண்ணம் அவர்பால் என்றும் இருந்து வந்தது. இவர் விஷயமாக அவர் பல செய்யுட்கள் இயற்றியிருக்கின்றார் ; அவற்றிற் சில வருமாறு :

“ ஒதுதற் கருநா லியாவையு முணர்ந்த வுணர்வினன் றிரிசிர கிரியாம்
மேதகு பதியி லொளிர்ந்தரு ஞான விளக்கமா யடியவ ருளத்திற்
நீதுறு மவிச்சை யாமிருள் சீத்துத் திகழுமெந் தேசிக னாய
கோதின்மீ னாட்சி சுந்தர னருளாற் கூறுது மிஃதுளந் துணிந்தே.”

இச் செய்யுள் அவர் பிரசங்கம் செய்யத் தொடங்குவதற்குமுன் சொல்லப்படுவது.

“ விளங்குறுவெண் புகழ்வனைந்த மீனாட்சி சுந்தரப்பேர்க்
களங்கமில்லே சிகனென்பாற் கருணைநனி புரிந்ததனாற்
றுளங்குறுதேம் பாவணிக்குச் சொலத்துணிந்தே னுரைவிரித்து
வளங்கெழுமவ் வருளிலையேல் வகுத்தலரி தரிதரிதே.”

இச்செய்யுளால் அவர் தேம்பாவணிக்கு உரைசொல்லிப் பிரசங்கம் புரியும் வன்மையைப் பெற்றது பிள்ளையவர்களேயென்பது வெளியாகின்றது.

“ முத்திக்கு வித்தா முரிமனத்துக் காறுதலாம்
எத்திக் கினும்பொருளை யீவதுவாம்--சுத்தகலை

ஓது கருணைமிகு முத்தமவென் சற்குருநிற்
கேதுசெய்கு வன்கைம்மா நின்று.”

“கற்றற் கௌரியனவாக் காட்டியரும் பாடலெல்லாம்
பற்றச்செய் நற்குணவென் பண்ணவனும்--உத்தமநீ
ஞானப் பொருள்வழங்கி நற்றருமஞ் செய்வதுபோற்
முனமுண்டோ விவ்வுலகிற்றான்.”

எனவரும்செய்யுட்களால் அவருடைய குருபக்திவிளங்குகின்றது.

தண்டு, அ. சந்திரப்பிள்ளை யென்பவர்மீது அவர் பாடிய
செய்யுட்களுள்,

“வண்டுதொட ரலரணியுங் குழலன்ன மெனுமனைவி
வாழ்த்த வோங்கும்
தண்டிசந்தி ரப்பிள்ளை யாங்குலோத் துங்கனையிச்
சபையி லேவெண்
பெண்டிறையும் நாவினனம் மீனாட்சி சுந்தரநற்
பெருமா னுக்கே
தொண்டிபுரி மாணாக்க ரிற்சிறியேன் கவிகளிற்ற
றுதிக்கின் றேனே”

என்னும்செய்யுளால் இவரிடம் அவர் பாடங்கேட்டமை வெளியா
கின்றது.

பிற்காலத்தில் பிள்ளையவர்கள் பாடிய திருமயிலைச் சத்திரச்
சத்திரப்புகழ்ச்சிமாலைக்கு அவர் கொடுத்த சிறப்புப்பாயிரங்களுள்
ளும் இவரைத் தம் ஆசானென்று குறிப்பிட்டுள்ளார் :

“பார்புகழும் விநாயகவே டிருமயிலைச் சத்திரமாம்
பாத்தி ரத்தில்
ஏர்குடிகொண் டோங்கிவளர் மீனாட்சி சுந்தரப்பே
ரெங்க ளாசான்
நார்நனிகொண் டமைத்துவைத்த நற்பாவாஞ் செவியுணவை
நயந்தே விண்ணோர்
சீர்தருதெய் வதவுணவை யவியலியென் றேவெறுத்துச்
செப்பு வாரால்.”

“இலக்கண விலக்கிய மினிதுற வெவர்க்கும்
கலக்க மறப்புகல் கரிசில் குணான்
தன்னிடைக் கற்பவர் மன்னவைக் களத்துள்

கசு ௮ மீனாட்சிசுந்தரம் பிள்ளையவர்கள் சரித்திரம்.

என்னையு மொருவனாத் துன்னுவீத் தருளி
மெய்யருள் சுரந்த மீனாட்சி சுந்தர
நல்லா சிரியன்.”

சவராயலு நாயகரைப் பாடிய பலர் அவர் பிள்ளையவர்களு
டைய மாணாக்கரென்பதைத் தம் செய்யுட்களிற் புலப்படுத்தி
யிருக்கின்றனர் :

வேதநாயகம் பிள்ளை.

“சாதிநா யகனான சவராய லுத்தமனே சவரி யாரென்
சோதிநா யகனும் நீதரித்தாய் மீனாட்சி சுந்த ரப்பேர்
நீதிநா யகனன்றோ நினக்காசா னுலகமெலா நியமித் தாளும்
ஆதிநா யகனனைமே னீபாடி னுன்கவியை யார்மெச் சாரே.”

சீத்திலிங்கமடம், தி. அ. சீவாநந்த ஸ்வாமிகள்.

“தேமேவு செவ்வந்தி யலர்சிர கிரிக்கண்வரு
சிவனடிய நிற்கிறந்து
திகழுமீ னாட்சிசுந் தரதேசி கன்வயிற்
செந்தமிழெ லாமுணர்ந்து ”

பொம்மையபாளையம் பால சித்தானந்தர்.

“மீனாட்சி சுந்தரப்பேர் மேவு தமிழ்க்கடலிற்
ருனாட்சி யாமமிர்தந் தானுண்டு—வானாள்
புரந்தரனை மீறுசவ ராயலுபொற் பார்மால்
புரந்தருளு மென்னுரையும் பூண்டு.”

சவராயலு நாயகர் பிள்ளையவர்களிடம் தாம் சென்று படித்
தற்குரிய உதவியைச் செய்யவேண்டுமென்று தம்மை ஆதரித்த
தாசில்தார் அ. சஞ்சீவி நாயகருக்கெழுதிய செய்யுளில் ஒருபகுதி
வருமாறு :

* “ஆர்கொள்புகழ் சேர்சிராப் பள்ளியின் மகத்துவ
அகத்திய னெனத்தோன்றிவந்
தவதரித் திட்டமீ னாட்சிசுந் தரகுருவை
அண்டிநற் றமிழையோர்தற்

* இச் செய்யுட் பகுதியும் இதற்குமுன் காட்டிய செய்யுட்களும்
செய்யுட் பகுதிகளும் ‘புதுவை மகாவித்துவாள் செ. சவராயலு நாய
கருக்குச் சம்பந்தமான பாடந்றாட்டு’ (1905 இல்) என்னும் புத்தகத்தி
லிருந்து அறியப்பட்டன.

காயவழி காட்டவுனை யன்றிவே நிலையென்
 றடுத்துள மிரங்குமென்றன்
 அனுபவ மறிந்தெனக் காதரணை செய்யநின
 தகங்களித் திடல்வேண்டுமே.”

சவராயலு நாயகருக்கு இவர் தாம் முன்பு படித்து வைத் திருந்த பழக்கத்தால் தேம்பாவணி முதலிய நூல்களைத் தெளிவாகச் சொல்லிவந்தனர். இவர்பால் அழக்காறுற்ற சில சைவர்கள், “இவர் சைவராக இருந்தும் புறச்சமய நூல்களைப் படித்தலும் பாடஞ்சொல்லுதலும் புறச்சமயத்தாருடன் அளவளாவி மாணுக்கராகக் கொள்ளுதலும் தகுதியல்ல” என்று குறைகூறித் தலைப்பட்டனர். அதனை அறிந்த இவர், அங்ஙனம் குறைகூறிவந்த சிலரும் தம் நண்பர்கள் சிலரும் ஒருங்கிருக்கும்பொழுது, தம் நண்பர்களைப் பார்த்துக் கூறுவாராய், “நான் தேம்பாவணியைப் பாடஞ் சொல்லுதலும் கிறிஸ்தவர் முதலிய பிறமதமாணுக்கர்கள் என்பாற் பாடங்கேட்டலும் கூடாத செயல்களென்று சிலர் சொல்லி வருவதாகத்தெரிகிறது. மாணுக்கராக யார் வந்தாலும் அன்போடு பாடஞ் சொல்லுதலையே எனது முதற்கடமையாக எண்ணியிருக்கிறேன். எல்லாத் தானத்திலும் வித்தியாதானமே சிறந்தது. அன்னமிடுதற்குப் பசியுள்ளவரே பாத்திரர்; அதுபோலப் பாடஞ்சொல்லுதற்கு, படிப்பில் ஆர்வமுடைய யாவரும் பாத்திரர்களே. அன்றியும் தமிழ் நூல் யாதாயிருப்பினும் அதிலுள்ள சொற்பொருள் நயங்களை உணர்தல் பிழைபாகாதே! கிறிஸ்தவ மதத்தைப் பிரசாரஞ்செய்ய வேண்டுமென்பது என்னுடைய கருத்தன்று. தமிழ் நூல் என்னும் முறையில் யாதும் விலக்கப்படுவது அன்று” என்று தம் கருத்தைப் புலப்படுத்தினார். குறை கூறியவர்கள் இவருடைய உண்மைக்கருத்தை அறிந்து அடங்கிவிட்டனர்.

வேதநாயகம்பிள்ளை பாடங்கேட்டது.

முன்வீப் வேதநாயகம் பிள்ளையின் பெருமையைத் தமிழ் நாட்டார் யாவரும் அறிவார். அவர் இங்கிலீஷ்ப் பாஷையிலும் தமிழ்ப்பாஷையிலும் நல்ல தேர்ச்சிபெற்றுத் திருச்சிராப்பள்ளி ஜில்லாக் கோர்ட்டில் டிரான்ஸ்லேடர் வேலை பார்த்துவந்தார். ஓய்வு நேரங்களில் தமிழ் நூல்களைப்படித்து இன்புறுவதும் படித்

கரு0 மீனாட்சிசுந்தரம் பிள்ளையவர்கள் சரித்திரம்.

தோர்களைக் கண்டால் நல்ல செய்புட்களைக் கூறி அவற்றிலுள்ள நயங்களை எடுத்துக் காட்டுவதும் அவர்கள் கூறுவனவற்றைத் தாம் கேட்டு மகிழ்வதும் அவருக்கு இயல்பாக இருந்தன.

தம்முடைய இளமைப் பிராயந்தொடங்கிப் பிள்ளையவர்களை யும் இவருடைய தமிழ்க் கல்வியின் வளர்ச்சியையும் செய்யுள்செய்யும் வன்மையையும் அறிந்தும் பிறர் மூலமாகக்கேட்டும் இவருடைய பழக்கத்தைச் செய்துகொள்ளுதல் தமக்கு இன்றியமையாததென்றெண்ணி வலிந்துவந்து மிகப் பழகுவாராயினர்; பல நாளாகத் தாம் படித்த நூல்களிலிருந்த ஐயங்களை நீக்கிக்கொண்டு புதியனவாகச் சில நூல்களைப் பாடங்கேட்டனர். கேட்கும் பொழுது இவரிடத்தில் மிக்க அன்பு அவருக்கு உண்டாயிற்று. எத்தனை விதமாகத் தம்முடைய அன்பை இவர்பாற் புலப்படுத்த வேண்டுமோ அத்தனை வகையாலும் புலப்படுத்தி நடப்பாராயினர். இப்புவல்வர் பிரானுக்கும் அவர்பால் மிக்க பிரியமும் மதிப்பும் உண்டாயின. அவருக்குச் செய்யுள்செய்யும் பழக்கமும் நன்றாக அமைந்திருந்தது. ஆதலால் அவர் தாம் செய்யும்செய்யுட்களை இவரிடம் நேரிற் சொல்லியுந் பிறரைக்கொண்டு சொல்லித்தும்வருவதுண்டு. கேட்ட இவர் அவற்றின் விஷயமாகத் தமக்குத் தோன்றிய கருத்துக்களைத் தெரிவித்துவருவார். ஒருநாள் அவர், தாம் இயற்றிய கீர்த்தனங்களைச் சொல்லிக்காட்டும்படி ஒருவரை அனுப்பியபொழுது அக்கீர்த்தனங்களைக் கேட்டு இவர் மகிழ்ந்து,

“கலைபுகலும் பதமில்லாக் கடவுள்கொளத் தமையடைந்தோர்
களிப்ப நாளும்

தொலைவில்சுவைப் பதமுதவு வேதநா யகவள்ளல்

சூட்டுந் தூய

விலையில்பல பதத்துளொரு பதத்துளொரு பதமுணர்ந்த

மெய்ம்மையோரத்

தலைமையவ னிருபதமே பெறுவரவ ரெப்பதமுந்

தரவல் லாரே”

என்னும் பாடலைச்சொன்னார்.

வேதநாயகம்பிள்ளை செய்த உதவி.

அப்பொழுது கால விசேஷத்தால் மலைக்கோட்டைத்தாயுமானவர் கோயில் விசாரணைக்காகத் தருமபுர ஆதினகர்த்தரால் நிய

மிக்கப்பட்டிருந்த கட்டளைத்தம்பிரானொருவர் வியவகாரத்திலும் வருவாயிலும் விருப்பமுடைய சிலருடைய தூண்டுதலினால் அக் கோயில் நிருவாகங்களில் தருமபுர ஆதீனத்தலைவருக்கு அடங்காமல் வீரோதமாக நடக்க ஆரம்பித்தார். அதனையறிந்த ஆதீனத்தலைவர் அவர்மேல் வழக்குத்தொடுத்தார். அவ்வழக்கிற்கட்டளைத் தம்பிரானுக்கு மேற்கூறிய சிலர் உதவிபுரிய முன்வந்தார்கள். இந்நிலையில் ஆதீனத் தலைவர் தம்முடைய உரிமையை இங்கிலீஷில் எடுத்து விளக்கி ஒரு விண்ணப்பத்தை விரைவிற்கோர்ட்டாரிடம் கொடுக்கவேண்டி யிருந்தமையால் அவ்விஷயத்தைக் கவனித்து முடிக்கும்படி அவர் பிள்ளையவர்களுக்குத் தக்கவர்களை யனுப்பித் தெரிவித்தார். இவர் அதனை நன்கு எழுதித்தருபவர் வேதநாயகம்பிள்ளையேயன்றி வேறு யாரும் இல்லையென நினைந்து அவரிடமே இதனைத் தெரிவிக்க எண்ணினார்.

இவ்வாறிருக்க, எதிர்க்கட்சியாரும் தமக்குரிய ஆதாரங்களைக் காட்டி ஒரு விண்ணப்பம் வேதநாயகம் பிள்ளையைக் கொண்டு எழுதுவிக்க நினைந்து அவருக்கு மிகுந்த பொருளும் கொடுப்பதென்று சிச்சயித்துக் கொண்டு சென்றார்கள். அச்சமயத்திலே பிள்ளையவர்களும் சென்றனர். சென்று எதிர்க்கட்சியார்கள் கூடி யிருப்பதையறிந்து வேறிடத்தில் வந்து இருந்து,

“மையேறுங் கண்ணி யொருபாகன் காரிய மற்றிதுதான்
பொய்யே யலமுகிற் கேதுகைம் மாறு பொறையினொடு
மெய்யே யுருக்கொள் புகழ்வேத நாயக வித்தகன்றன்
கையே யுனைப்புகழ் வேன்புகல் வேறிலை கண்டுகொள்ளே”

என்னும் செய்யுளை எழுதியனுப்பிக் குறிப்பாகத் தம்முடைய கருத்தை ஓரன்பர் மூலமாகத் தெரிவித்தனர். அவர் அந்தச் செய்யுளைப் பார்த்து மனமுருகி உடனே எதிர்க்கட்சிக்காரருடைய வேண்டுகோளை மறுத்து அவர்களை அனுப்பிவிட்டு இவரைப்பார்த்து, “தாங்கள் இவ்வளவுதூரம் சிரமப்படலாமா? செய்யுள் எழுதித் தெரிவிக்கவேண்டுமா? ஒரு வார்த்தை சொல்லியனுப்பினால் நான் கவனிக்கமாட்டேனா?” என்று சொல்லித் தம்முடைய ஓய்வு நேரங்களில் முழுக்கருத்தையும் அதிலேயே செலுத்தி மிகத்தெளிவாக விண்ணப்பத்தை இங்கிலீஷில் எழுதித் கொடுத்தனர். அது கோர்ட்டிற் கொடுக்கப்பட்டது. அதனைப்

கருஉ மீனாட்சிகந்தரம் பிள்ளையவர்கள் சரித்திரம்.

பார்த்த கோர்ட்டார் உண்மையை அறிந்து வறக்கை நியாயப்படி
ஆதினத்தலைவர் சார்பாக முடிவுசெய்தார்கள்.

பல தக்க கனவான்கள் கூடி மிக்க பொருள் கொடுப்ப
தாக முன்வந்தும் அவர்களுக்கினங்காமல் இவருடைய விருப்பந்
தின்படி செய்தது இவர்பால் அவருக்கிருந்த இணையிலா அன்
பைப் புலப்படுத்துகின்றதன்றோ? இச்செயலால் வேதநாயகம்
பிள்ளையிடத்து அதிக நன்மதிப்பும் நன்றியறிவும் இவருக்கு உண்
டாயின.

* குளத்தூர்க் கோவை.

அப்பால் வேதநாயகம் பிள்ளையினுடைய அருமை பெருமை
களையும் அவர் செய்யுட்கவையை நன்றாக அனுபவித்தலையும்
பாராட்டி அவர்மீது ஐந்திணைக்கோவை யொன்றை இவர் இயற்றி
னர். அக்கோவை இயற்றப்பட்ட காலம் பரிதாபினா (1853.) இலக்
கண விளக்கம் பாடங்கேட்டதற்குச் சமீபகாலமானதால் அது
சிறந்த கவையுடைய நாயமைந்திருக்கின்றது. அதன் செய்யுட்
டொகை, 438.

அக்கோவைச் செய்யுட்களிற் சில வருமாறு:—

தேய்வத்திறம் பேசல்.

“எறியுங் கலிதன் றலைசாய்த் திடத்தமி ழின்னருமை
அறியும் புருட மணிவேத நாயக வண்ணல்வெற்பிற்
செறியும் படிநம் மிருபே ரையுமின்று சேர்த்ததெய்வம்
முறியும் படியிடை யேசெய்யு மோசற்று முன்னலையே.” (உச)

கற்றறிபாங்கன் கழறல்.

“சொற்றது நாட்டுந் துரைவேத நாயக துங்கன்வெற்பில்
உற்றது சொற்றதென் காதா டழல்புக் குலாவலொத்த
திற்றது வென்னிடைக் கிவ்வாறு வாடுவை யேற்கலைகள்
கற்றதுங் கேட்டது நன்றுநன் றுலெங்கள் காவலனே.” (சச)

தேய்வநாயகம் பிள்ளை.

பிள்ளையவர்கள் தரிசிரபுரத்தில் இருக்கையில் வந்து படித்த
வர்களுள் தேய்வநாயகம் பிள்ளை பென்பவரும் ஒருவர். அவர்

* ஸ்ரீ மீனாட்சிகந்தரம் பிள்ளையவர்கள் பிரபந்தத் தாட்டு, 4611 -
5048.

பிள்ளையவர்களிடம் படித்து மிக்க புகழ்பெற்றவர். அவர் பால் தியாகராச செட்டியாருக்கு அடுத்தபடியான மதிப்பு யாவருக்கும் இருந்துவந்தது. ஆறுமுக நாவலர் பதிப்பித்த திருக் குறள் முதலியவற்றிற்குச் சிறப்புப்பாயிரம் கொடுத்தவர்களுள் அவரும் ஒருவர். அவர் தாம் பிள்ளையவர்களிடம் கல்விகற்றமையைக் குறித்து ஓரிடத்திற் பின்வருமாறு கூறியுள்ளார் :

* “ துரிசிரா திலங்குந் துரிசிராப் பள்ளியிற்
கடன்மருங் குடுத்த தடநெடும் புடவியில்
உற்றதூல் யாவுங் கற்றவ னென்றும்
தோலா நாவின் மேலோர் வகுத்துத்
தந்தருள் பலபிர பந்த மென்பன
எல்லாஞ் சொல்ல வல்லோ னென்றும்
உமிழ்சுவை யாரியத் துற்றபல் புராணமும்
தமிழின்மொழி பெயர்க்கத் தக்கோ னென்றும்
தனையடைந் தவரை நினைதரு தனைப்போல்
வல்லவ ராக்க நல்லதன் னியற்கையாம்
மெலியா வன்பிற் சலியா னென்றும்
மற்றவர் பிறரைச் சொற்றன போலா
துற்ற குணங்கண் முற்ற வுணர்ந்து
செப்பமுள் ளோர்பலர்க் கொப்பயா னுள்ளன
நினைந்துரை செய்வது புனைந்துரை யன்றெனக்
காட்சியின் விளக்கி மாட்சியி னமர்வோன்
கற்றவர் குழுமி யுற்றபே ரவையிற்
கனக்குண ணறிவிலா வேனக்தமோ ரோதுக்கிடம்
தந்தம் னுட்சி சுந்தாப் பேரியோன்.”

ஆரியங்காவற்பிள்ளை.

பின்னொரு காலத்தில் திருநெல்வேலிப் பக்கத்திலிருந்து ஆரி யங்காவற் பிள்ளையென்ற சைவ மாணவரொருவர் இவரிடத்துப் பாடங்கேட்க வந்தனர். வந்தவர்களைப் பரீட்சித்து அவர்க ளுடைய தகுதிக்கேற்பக் கற்பிப்பது இவருக்கு வழக்கமாதலின் அவரை அவ்வாறு பரீட்சிக்கத்தொடங்கி ஒருபாடல் சொல்லும்படி.

* மீ. பிரபந்தத்திரட்டு, 2809.

கருசு மீனாட்சிசுந்தரம் பிள்ளையவர்கள் சரித்திரம்.

வினாவினார். அவர்,

“நீர்நாடு நீங்கியுமே நீங்காது தனைத்தொடரும்”

என்றதொடக்கத்தையுடைய திருக்குற்றாலப் புராணத்துள்ளமந்த மாருதச் சருக்கச் செய்யுளொன்றைக்கூறினர். அதனைக்கேட்கும் பொழுதே இவருடைய செவியும் உள்ளமும் குளிர்ந்தன. அதனை மறுமுறை சொல்லும்படிசெய்து கேட்டபின்பு, “இச் செய்யுள் எந்த நூலிலுள்ளது?” என்று கேட்டார். அவர் “திருக்குற்றாலப் புராணத்திலுள்ளது” என்றார். பின்பு அச்செய்யுளின் சந்தர்ப்பத்தையும் வரலாற்றையும் அவரால் லறிந்துகொண்டு அச்செய்யுளைத் திரும்பத்திரும்பச் சொல்லச்செய்தார். அந்நூலிலிருந்து வேறு சில செய்யுட்களையும் சொல்லச்சொல்லிக் கேட்டு அவற்றின் சொல்லினிமை பொருளினிமைகளில் ஈடுபட்டு இன்புற்றார். பின்பு, “அந்நூலாசிரியர் யார்?” என்றபொழுது அவர், “மேலகரம் திரிகூடராசப்பக் கவிராயர்” என்றனர். அது தொடங்கி அப்புராணத்தைப் பெற்றுப் படித்துப்பார்க்க வேண்டுமென்ற ஆவல் இவருக்கு உண்டாயிற்று.

ஆரியங்காவற்பிள்ளை தினந்தோறும் இவரிடம் பாடங்கேட்டு வந்தார். ஒவ்வொன்றையும் அழுந்திக் கேட்பதும் செய்யுள் செய்யும் பயிற்சியும் அவர்பால் இருத்தலையறிந்து இவர் அவரிடத்து மிக்க அன்பு பாராட்டிவருவாராயினார். மற்ற மாணாக்கர்களும் அவர்பாற் பிரியமுடையவர்களாகவே இருந்தார்கள். அயலூரிலிருந்து வந்தவராதலின் அவர் இவருடன் இடைவிடாமல் இருந்து வந்தார்.

ஒருநாள் இரவில் அவருக்குப் பாடஞ்சொன்ன பின்பு வழக்கம் போலவே தெருத்திண்ணையில் அவரைப் படுக்கச்சொல்லிவிட்டு இடைசுழி(ரேழி)யில் இவர் சயனித்துக்கொண்டார். அப்பொழுது சிலநாள்களாக எறித்தது. சிலநேரமானபின் வழக்கம் போலவே இவர் விழித்துக்கொண்டார். அப்பொழுது அம்மாணாக்கர் படுத்துக்கொள்ளாமல் தூணிலே சாய்ந்துகொண்டு இருத்தலைச் சன்னல் வழியாகக் கண்டனர். பிறகு சிலநேரம் தூக்கவிட்டுத் திரும்ப விழித்துக்கொண்ட காலத்தும் அவர் தித்திரை பண்ணாமல் அவ்வாறே இருந்தமையையறிந்து, “என் இவர் இப்படி இருக்கிறார்?” என்று நினைந்து அவர் கோர்க்கத்தை அறிவ

தற்குப் படுத்தபடியே விழித்தவராய்க் கவனித்துக் கொண்டே இருந்தார். அப்பொழுது அந்த மாணாக்கர் வாக்கிலிருந்து,

“*விடவாளே வென்ற விழியாளேப் பூமியின் மேலதிர
நடவாளேப் பெண்கள்தம் நாயக மாமொரு †நாயகத்தை
மடவாளே யென்னுள் வதிவாளே யின்ப வடிவையென்சொற்
கடவாளே யான்றெய்வ மேயென்று போயினிக் காண்பதுவே”

என்றும் செய்யுள் எழுந்தது. அவர் அதனை மீட்டும் மெல்லச் சொல்லி மனம் உருகிக்கொண்டிருந்தார். அதனைக்கேட்ட இவர் அவருக்கு உள்ள கவலை இன்னதென்பதை யறிந்து தாம் அன்று தெரிந்து கொண்டவற்றை வெளியிடாமலே இருந்துவிட்டுச் சில நாளைக்குப் பின்பு அவரிடத்து இயல்பாகப் பேசுங்காலங்களில் அவருடைய ஊரை ஒருதினத்தும், தாய் தந்தையர் வரலாற்றை ஒருதினத்தும், விவாகம் நடைபெற்றதா இல்லையாவென்பதை ஒருதினத்தும் மெல்ல மெல்ல விசாரித்து அறிந்து கொண்டனர். அவ்வாறு விசாரித்ததனால் அவருடைய தந்தையார் இருப்பிடமும், அவருக்கு விவாகமாகிச் சில மாதங்களேயாயின வென்பதும் தெரியவந்தன. பின்பு அவருடைய தந்தையாருக்கு, “உங்களுடைய குமாரர் இங்கே செளக்கியமாகப் படித்துக்கொண்டு வருகிறார். சிறந்த புத்திமானாகவும் காணப்படுகிறார். அவருடைய நற்குண நற்செய்கைகள் மிகவும் திருப்தியை உண்டுபண்ணுகின்றன. ஆனாலும் ஆகாரம் செய்து கொள்வதற்கு வசதியான இடம் இல்லாமையினால் அவருடைய தேகம் வரவர மெலிந்து வருகிறது. ஆதலால் அவருடைய தாயாரையும் மனைவியையும் அழைத்துக்கொண்டு நீங்கள் இங்கு வந்து சில மாதங்கள் இருந்து அவருக்கு ஆகாராதி செளகரியங்களைச் செய்து வித்துவந்தால் அவர் செளக்கியமாகவிருப்பதன்றி நன்றாகப் படித்தத் தேர்ச்சி பெறுவார். இங்கே வந்துகாலங்கழிக்க வேண்டியதைப்பற்றி நீங்கள் சிறிதும் கவலையுறவேண்டாம். இங்கே எல்லா வசதிகளும் அமைக்கப்படும். உங்களுடைய வரவை எதிர் பார்க்கிறேன். நீங்கள் வருவதைப்பற்றி முன்னதாக எனக்குத் தெரிவிக்க விரும்புகிறேன்” என்று அம்மாணாக்கரறியாமலே

* இதனைப் போன்ற வேறு 2-பாடல்கள் உண்டு; அவை இப்பொழுது கிடைக்கவில்லை. † நாயகமென்பது அவர் மனைவியின் பெயர்.

கடுகூ மீனாட்சிசுந்தரம் பின்னையவர்கள் சரித்திரம்.

ஒரு சடிதம் எழுதியனுப்பிவிட்டு இவர் வழக்கம்போல் அவருக்குப் பாடஞ் சொல்லி வந்தார்.

சில தினங்களுக்குப் பின்பு ஒருநாள் பகலில் கடு-நாழிகைக்கு மேல் அவருக்கும் வேறு சிலருக்கும் பாடஞ் சொல்லிக்கொண்டு தம்முடைய வீட்டுத் திண்ணையில் இவர் இருக்கையில் மேலே குறிப்பிட்ட அவருடைய தந்தையார் தாயார் மனைவியாகிய மூவரும் இவருடைய வீட்டை விசாரித்துக்கொண்டு வந்தனர். அவர்கள் இரண்டு மூன்று வீட்டிற்கு அப்பால் வரும்போதே ஆரியங்காவற்பிள்ளை கண்டு திடீரென்று கீழே குதித்துச் சென்று அவர்களைக் கண்டு, “எப்பொழுது இங்கே வந்தீர்கள்? எதற்காக வந்தீர்கள்? நான் எழுதாமலிருக்கையில் நீங்கள் எப்படி வரலாம்?” என்று கோபமுற்றுக் கேட்டுக்கொண்டிருந்தபொழுது, இவர் அவர்கள் இன்றாக இருக்கலாமென்று ஊகித்தறிந்துகொண்டு எழுந்துசென்று அம் மாணவரைக் கையமர்த்தி, “தம்பி! ஏன் கோபித்துக்கொள்ள வேண்டும்? உம்முடைய போஷணைக்காகத் தான் நான் எழுதி இவர்களை வரச்செய்தேன். சும்மா இரும்” என்று சொன்னார். அவர்கள் வரக்கூடுமென்று எதிர்பார்த்து முன்னரே அமைத்திருந்த ஒரு விடுதிக்கு அவர்களை அனுப்பி ஆசாரம் முதலியனசெய்விக்குமாறு சொல்லியனுப்பினார். அப்பால் தாம் சென்று அவர்களுக்கு வேண்டியவற்றைக் குறைவின்றி அமைத்துக் கொடுத்துத் தந்தையாரைத் தனியே யழைத்து, “உங்களுடைய குமாரர் உங்களைக் கோபித்துக்கொண்டாலும் நீங்கள் அதனைப் பொருட்படுத்தாமற் பக்குவமாகச் சமாதானம் சொல்லிவிடுங்கள். அவர் மிக்க புத்திசாலி; விருத்திக்கு வரக்கூடியவர். அவர் இரகசத்தில் தனியாக இருத்தலைவிடக் குடும்பத்தோடு இருந்தால் நன்மை உண்டாகுமென்று எனக்குத்தெரிந்ததனால் தான் உங்களை வருவித்தேன்” என்றுமட்டும் சொன்னார். அவரும் இவருடைய பேரன்பைப் பாராட்டினர். தம் குமாரர் படிக்கும்வகையில் தாய் தந்தையர் முதலியோர் உடனிருந்து வந்தார்கள். அவசியமான காலத்தில் அம்மாணவருடைய தந்தையார்மட்டும் தம்முருக்குச் சென்று வருவார். இவ்வாறு சில மாதங்கள் அங்கிருந்து கேட்க வேண்டிய பாடங்களைக் கேட்டுக்கொண்டு தமிழில் தக்க பயிற்சி பெற்று ஆரியங்காவற்பிள்ளை தம் குடும்பத்துடன் ஊர் போய்ச்

சேர்ந்தனர். பின்பு அடிக்கடி வந்து இவரிடம் வேண்டியவற்றைத் தெரிந்துகொண்டுசெல்வார்.

இவ்வாறு, தம்முடைய மாணவர்களுக்கு எந்த எந்த வகையிற் குறைகள் உள்ளனவோ அவற்றையெல்லாம் தாமே அறிந்து ஆராய்ந்து தீர்க்கும் அரிய தன்மை இக்கவிஞர் கோமான்பால் இருந்து வந்தது.

அழகிரி ராஜா.

இவரிடம் சில வருடங்கள் இருந்து பாடங் கேட்டுச்சென்றவர்களுள் இராமநாதபுரம் அழகிரி ராஜா என்பவரும் ஒருவர். அவர் தமிழ் வித்துவான்கள் நிரம்பியுள்ள இராமநாதபுரத்தவராதலால், இயன்ற வரையில் நல்ல தமிழ்ப்பயிற்சியுள்ளவராக இருந்தார். ஒருநாள் அவர், பயிர்களுக்கு ஜலம் பாய்ச்சுதற்கு ஒரு கிணற்றிலிருந்து ஏற்றம் இறைத்துக்கொண்டிருக்கையில் சரியாக அவர் அவ்வேலையைச் செய்யாதது கண்டு உடன் இருந்த அவருடைய உறவினர் ஒருவர் மிகவும் கோபங்கொண்டு, “நீ என்ன சத்த முட்டாளாக இருக்கிறாயே!” என்றார். அதனைக்கேட்டு அவர், “இவ்வாறு உங்களோடு இருந்ததனாலேயே நான் முட்டாளாக ஆனேன். தமிழ்க் கல்வியை இனி நன்கு பயின்று தேர்ச்சியுற்று இங்கு வருவேனெயன்றி அதற்கு முன்பு வருவதில்லை” என்று சத்தியஞ் செய்துவிட்டு அவ்வூரிலிருந்த வேலாயுதக் கவிராயர் வாயிலாகப் பிள்ளையவர்கள் பெருமைகளையும் மாணவர்களுக்கு அன்புடன் தடையின்றி இவர் பாடஞ்சொல்லிவருதலையும் அதற்கு முன்பே அறிந்தவராதலால் உடனே புறப்பட்டுத் திரிசரபுரம் வந்து இவரிடம் பாடங்கேட்டுவந்தனர். படிக்கவேண்டுமென்ற ஊக்கமுள்ளவராக இருந்ததனாற் பல நூல்களைக் கற்று விரைவில் நல்ல பயிற்சியையும் பாடஞ்சொல்லும் திறமையையும் அடைந்தார். சில காலத்திற்குப் பின் தம்முருக்குச் சென்று, “இனிமேற் கல்வியினாலேயே பிழைக்கவேண்டும்” என்ற விரதம் பூண்டு சிலருக்குப் பாடஞ் சொல்லி வருவாராயினர். அங்ஙனம் சொல்லி வருகையில் அவருடைய திறமையால் பாலவனத்தம் ஜமீந்தாராகிய ஸ்ரீமான் பாண்டித்துரைஸாமித் தேவரவர்களுக்கு இளையத்தில் தமிழ் ஆசிரியராக அமர்த்தப்பெற்றார். இப்போதுள்ள மதுரைத்தமிழ்ச்சங்கத்து ஸ்தாபகரும், அருங்கலை விநோதருமாகிய ஸ்ரீமான் பாண்டித்துரைத் தேவரவர்கள், “இப்பொழுது

கரு அ மீ ஓட்சிதந்தரம் பிள்ளையவர்கள் சரித்திரம்.

தமிழ்நாட்டில் உள்ள தமிழ்ப் பண்டிதர்களிற் பெரும்பாலோர் பிள்ளையவர்களுடைய மாணாக்கர்களும் மாணாக்கர் பரம்பரையைச் சார்ந்தவர்களுமே. எனக்குத் தமிழாசிரியர்களாக இருந்த நால்வர்களில், பிள்ளையவர்களுடைய மாணாக்கர்கள் மூவர்; அம்மூவர் அழகிரி ராஜாவும் மதுரை இராமசாமிப் பிள்ளை (திருஞான சம்பந்தபிள்ளை)யும் திருவாவடுதிறையாதிரை வித்துவானாகிய பழனிக்குமாரத் தம்பிரானவர்களும் ஆவர். அவர்களுள் அழகிரி ராஜா என்பவர் பாடங் கற்பிக்கும் அழகுத் தமிழ்நயத்தைச் சுவைபடப் புலப்படுத்தும் விதமும் அன்புடைமையும் சொல்லியடங்குவன அல்ல; எனக்குத் தமிழிற் பிரீதியுண்டானது அவராலேயே. பிள்ளையவர்களுடைய குண விசேடங்களையும் பாடல் நயங்களையும் அடிக்கடி சொல்லிக்கொண்டே யிருப்பார்” என்று என்னிடத்திலும் வேறுபலரிடத்திலும் பிற்காலத்திற் பாராட்டிக் கூறியிருக்கிறார்கள்.

இங்ஙனம் அவ்வப்போது வந்துவந்து சிலநாள் இருந்து பாடங்கேட்டுப் பயன்பெற்றுச் சென்றவர் பலர்.

17. இ ர ண் ட ர வ து மு னை ற சென்னைக்குச் சென்றது.

சென்னைக்குச் சென்றது.

சென்னையிலிருந்த கா. சபாபதி முதலியார் முதலியவர்கள் இவருடைய கல்வி வளர்ச்சியைக் கேள்வியுற்று இவரைப் பார்க்கவேண்டுமென்னும் விருப்பமுடையவர்களாய் இவருக்கு ஏழதாம் நடிதங்களில் தங்கள் தருத்தைக் குறிப்பித்துவந்தார்கள். இவருக்கும் அவ்வாறே அவர்களைக்கண்டு மீண்டும் அளவளாவ வேண்டும் என்னும் ஆவல் இருந்தது. அதனால் சென்னைக்குப் புறப்பட்டு இடையிலேயுள்ள பட்டிசுவரம், திருவாவடுதிறை, தருமபுரம், சிதம்பரம், திருப்பாதிரிப்புலியூர் முதலிய ஸ்தலங்களைத் தரிசித்துக்கொண்டு சில வாரங்களில் சென்னை வந்துசேர்தார். அங்கே சபாபதி முதலியார் முதலியோர்களால் வரவேற்கப் பெற்றனர். தாண்டவராயத் தம்பிரானவர்களைக் கண்டு ஸல்லாபம்

17. இரண்டாவதுமுறை சென்னைக்குச் சென்றது.கடுக

செய்துகொண்டும் மற்ற வித்துவான்களோடு பழகி இன்புற்றும் வந்தனர். திரிசிரபுரம் சென்ற பின்பு இவர் இயற்றிய காப்பியங்களிலும் பிரபந்தங்களிலும் உள்ள செய்யுட்களை அவர்கள் கேட்டுக் கேட்டு மகிழ்ந்தனர்.

* சித்திரச் சத்திரப் புகழ்ச்சிமாலை.

அப்பொழுது திருமயிலைத் திருக்குளத்தின் தென்கரையிலுள்ளதும் இப்பொழுது சித்திரச் சத்திரமென்று வழங்கப் பெறுவதுமாகிய சத்திரத்தைக் கட்டுவித்து அதற்குப் பலவகையான வருவாய்களையும் ஏற்படுத்திப் புகழ்பெற்று விளங்கிய வியாஸர் பாடி விநாயகமுதலியார் மீது கா. சபாபதி முதலியார் முதலியவர்கள் பல செய்யுட்கள் இயற்றிப் பாராட்டினர். இவரையும் பாடும் பாடி கேட்டுக்கொண்டனர். அவர்கள் விருப்பத்தின்படி இவர் அச் சத்திரத்தின் பெருமையைச் சிறப்பித்து 100-விருத்தங்களடங்கிய மாலையொன்று இயற்றிப் பலபுலவர்களுக்கு இடையே யிருந்து அறங்கேற்றினர். அம்மலை சித்திரச்சத்திரப் புகழ்ச்சி மலை யென்று பெயர்பெறும். அந்நூலைப் பாராட்டி, சபாபதி முதலியார் முதலியவர்கள் கொடுத்த சாத்துக்கவிகள் பல அந்நூலின் பெருமையைப் புலப்படுத்தும். அதிலுள்ள செய்யுட்களுட்கில வருமாறு :

“தெருள்பெற்றான் வியாசநகர் விநாயகமா லதற்கேற்பச்
செயிர்தீர் மிக்க

பொருள்பெற்றா னதற்கேற்ப மயிலையிற்சத் திரங்கட்டிப்
புகழ்சால் பெம்மான்

அருள்பெற்றா னிவனன்றிப் பொருள்பெற்றும் அறஞ்செய்யா
அவனி யுள்ளார்

மருள்பெற்றார் சிறுமைபெற்றா ரின்னுமென்பெற் றுரென்னின்
வசைபெற் றுரே.”

“கருதரிய புகழ்மயிலைக் காபாலி தீர்த்தநெடுங்
கரையோர் நான்குட்

பொருவருகீழ் கரைகபா லீச்சரத்தா லேக்கழுத்தம்
பூண்டு மேவும்

ககூ௦ மீனாட்சிசுந்தரம் பிள்ளையவர்கள் சரித்திரம்.

அருமைகொள்தென் கரைவிநா யகமுகில்சத் திரத்தாலஃ
தடையு மற்றை
இருகரையு மென்செய்வா மென்செய்வா மென்றேங்கி
யிருக்கு மாலோ.”

“நனையமலர்ப் பொழின்மயிலை விநாயகமால் சத்திரத்தில்
நலஞ்சா லோவர்
வினையமுற வாய்ந்தமைத்த வவனுருவப் படமொருபான்
மேவி வைகும்
அனையவன்பாற் பேசவரு மறையவரப் படத்தினைக்கண்
டாசி கூறித்
தினையளவும் விடார்மொழிய வவனருகே யிருந்துநகை
செய்வன் மாதோ.”

விநாயக முதலியார் அந்தப் பிரபந்தத்திற்குப் பரிசிலாக
நூறுவராகன் இவருக்கு ஸம்மானஞ் செய்தனர். அத்தொகை
இவர் சென்னையிலிருந்து காலங் கழிப்பதற்கு அனுகூலமாக இருந்
தது. அந்தப் பிரபந்தம் பின்பு ௧௭௮௦ சித்திரைமீ (1856) பதிப்
பிக்கப்பெற்றது. பின் விநாயகமுதலியார்மீது இவர் சில தனிச்
செய்யுட்களும் இயற்றினர்.

* வியாசைக் கோவை.

இப்படியிருந்து வருகையில் இவர்செய்த பல செய்யுட்களைக்
கேட்டுவந்த கா. சபாபதி முதலியாரும் பிறரும் ஒருசமயம் வேத
நாயகம் பிள்ளையின்மீது இவர் இயற்றிய குளத்தூர்க் கோவையிற்
சில செய்யுட்களைக் கேட்டு இன்புற்று விநாயக முதலியார் மீதும்
ஐந்திணைக் கோவை யொன்று செய்யவேண்டுமென்று வற்புறுத்தி
னார்கள். அவர்களுடைய விருப்பத்திற்கிணங்கி அவ்வண்ணமே
செய்யத்தொடங்கி நூறுசெய்யுட்கள் செய்து முடித்தனர். அவற்
றைக்கேட்ட விநாயக முதலியார் பெரிதும் மகிழ்ந்து விரைவில்
நிறைவேற்றித் தரும்படி கூறி ரூபாய் நானூறு பரிசிலளித்தனர்.
பின்பு அக்கோவையைத் திரிசுரபுரம் போய் முடித்தனுப்புவதா
கக் கூறினர். இவருடைய கட்டளையின்படி அக்கோவையின்
எஞ்சிய பகுதி சி. தியாகராச செட்டியாரால் இயற்றப்பெற்றது.
அக்கோவை சம்பந்தமான ஒருசெய்தியை இங்கே குறிப்பிடு
கிறேன் :

* மீ. பிரபந்தத்தாட்டு, 4160-4609.

17. இரண்டாவதுமுறை சென்னைக்குச்சென்றது. கசுக

தியாகராசசெட்டியார் உபகாரச்சம்பளம் பெற்றுக்கொண்டு உறையூரில் இருந்தபொழுது அவரைப் பார்ப்பதற்கு நான் சென்றிருந்தேன். அப்போது ஒருநாள், “ஐயா அவர்களும் நீங்களும் இயற்றிய வியாசைக்கோவையை நான் பார்த்த தில்லை. இதுவரையில் அது கிடைக்கவில்லை. தங்களிடம் உண்டோ?” என்றேன். “ஓர் அச்சப்பிரதியே என்னிடம் இருக்கிறது. அதனைக் கொடுப்பதற்கு என்மனம் துணியவில்லை” என்றார் செட்டியார். நான், “படித்துவிட்டுத் தந்துவிடுவேன்” என்றேன். அவர் அப்பால் அதனைக் கொண்டுவந்து கொடுத்தார். அவர் முன்னிலையில் ஒருநாட் காலை தொடங்கி அதனைப் படித்துப் பொருள்கேட்டுவந்தேன். அவர் கடினமான இடங்களுக்குப் பொருள்சொல்லிக் கொண்டுவந்தார். நூறுபாடல்கள் ஆனவுடன் திடீரென்று அவர், “இனிமேல் வாசிக்கவேண்டாம்; நிறுத்தி விடவேண்டும்” என்றார். அவர் அவ்வாறு கூறியதற்குக் காரணம் விளங்கவில்லை; “ஏன் நிறுத்தச்சொல்லுகிறீர்கள்? நேரமாக வில்லையே. இன்னும் சில பாடல்கள் படிக்கலாமே. நல்ல இடமாக இருக்கிறதே” என்றேன். “இல்லை. உங்களுக்கு என்னிடத்தும் என் பாட்டினிடத்தும் மிக்க மதிப்புண்டு. இனி, மேலே வாசித்தால் அந்த மதிப்புக் குறைந்துவிடும்” என்றார். “என்ன காரணம்?” என வினவினேன். “இதுகாறும் உள்ள பாடல்கள் ஐயா அவர்கள் பாடியவை; இதற்குமேலுள்ளவை அவர்களுடைய கட்டளையின்படி நான்செய்தவை. அவர்களுடைய இனிய செய்யுட்களை வாசித்தபின் தொடர்ந்து என்பாட்டுக்களையும் வாசித்தால் என் யோக்கியதை வெட்டவெளியாய்விடும். அமிர்தத்தையுண்டவன் பிண்ணாக்கை உண்டதுபோலிருக்கும்” என்று சொல்லிவருந்தினார்; அப்பொழுது அவர் கண்களிலிருந்து நீர் பெருகிற்று. பிள்ளையவர்களது கவிச்சுவையை நன்கு அறிந்து அதில் ஈடுபட்டவர்களுள் செட்டியார் முதல்வரென்பதும் அந்நூலின் சிறப்பும் இதனாலும் வெளியாயின.

அக்கோவைப் பாடல்களிற் சில வருமாறு:

தலைவன் தலைவியைப் புகழ்தல்.

“புரவோன் கவிஞர்வைப் பாடுனான் விநாயக பூபனெனும்
உரவோன் வரையிவர் தம்வாண் முகத்தெழி லுட்சிறிதா
தரவோ னிரந்து கொளத்திரி தன்மையிற் றுனலவோ
இரவோ னெனும்பெயர் பெற்ற நுடுபதி யென்பவனே.”

ககூஉ மீனாட்சிசுந்தரம் பிள்ளையவர்கள் சரித்திரம்.

தலைமகள் மறுத்தல்.

“நீர்வேட் டடைந்திரந் தோரைப் பிரமற்கு நேடரிய
ஆர்வேட்ட வேணிப் புனல்கொண்டுண் பாயென் றறைதலொக்கும்
பார்வேட்ட சீர்த்தி விநாயக மால்வரைப் பான்மொழியாய்
தார்வேட்ட மங்கையை நீவரைந் தெய்தென்று சாற்றியதே.”

திருமயிலைப்புராணம் செய்யத் தொடங்கியது.

விநாயக முதலியார் இவர் செய்த திபாகராசலீலை, உறை
யூர்ப்புராணம் முதலியவற்றைக்கேட்டு வியந்து, “திருமயிலைக்கு
நீங்கள் ஒரு புராணம் செய்யவேண்டும்” என்று வற்புறுத்திக்
கூறி அத்தலத்தின் வடமொழிப் புராணத்தையும் கொடுத்தனர்.
அக்காலத்தில் திருமயிலைக் கைக்கோளத் தெருவில் இருந்த சாமி
முதலியாரென்னும் அன்பர் ஒருவர், “இப்புராணத்தைச் செய்து
முடித்தால் விநாயக முதலியார் தக்க ஸம்மானம் செய்வார்;
அன்றியும் நாங்களும் எங்களாலியன்றதைச் செய்வோம்” என்று
நூறு ரூபாய் செலவுக்குக் கொடுத்தார். அவர்களுடைய வேண்டு
கோளின்படி பாயிரமும் நாட்டுப்படலம் நகரப்படலங்கள்மட்டும்
செய்யப்பட்டன. அப்பகுதி இப்பொழுது கிடைக்கவில்லை. அதி
லுள்ள சில அருமையான பாடல்களை நான் கேட்டிருக்கிறேன்.

இச்செய்தி நடைபெற்றது இவரது 39-ஆம் பிராயத்தி
லாகும்.

குளத்தூர் முதலிய இடங்களுக்குச் சென்றது.

இவர் இங்ஙனம் சென்னையில் இருந்துவருகையில், சிலஞான
முனிவர், கச்சியப்ப முனிவர், தொட்டிக்கலைச் சுப்பிரமணிய முனி
வர் ஆகியவர்கள் பெரும்பாலும் தங்கித் தமிழை அபிவிருத்தி
செய்தும் பலருக்குப் பாடஞ்சொல்லியும் தமிழ் நூல்களை இயற்றி
யும் விளங்கிய இடங்களைப் பார்க்கவேண்டுமென்னும் விருப்பம்
இவருக்கு உண்டாயிற்று. உண்டாகவே விநாயகபுராணம் அரங்
கேற்றப்பட்ட இடமாகிய சென்னை ஐயாப்பிள்ளைதெருவிற்கோயில்
கொண்டெழுந்தருளிய ஸ்ரீ பிரஸன்ன விநாயகரைத் தரிசித்தார்;
விநாயக புராணம் செய்வித்த சிதம்பர முதலியாரென்பவரின் பரம்
பரையினராகிய ஒருவரால் அழைக்கப்பெற்றுக் குளத்தூர் சென்
றார். அங்கே கோயில்கொண்டெழுந்தருளிய ஸ்ரீ சோமேசுவரையும்
ஸ்ரீ அமுதாம்பிகையையும் தரிசனம் செய்தார். அவர்கள் இருந்து

17. இரண்டாவதுமுறை சென்னைக்குச்சென்றது.ககூங்

வந்த மடத்திற்றங்கினார். அவர்களுடைய பெருமையை ஆண்
டுவ்வார்க்கெல்லாம் எடுத்துரைத்தார். “சிவஞான முனிவர்,
ரோமேசர் முதுமொழி வெண்பாவும் அமுதாம்பிகை பிள்ளைத்
தமிழும் குளந்தைப் பதிற்றுப்பத்தந்தாதியும் இயற்றுவதற்கும்
ஸ்ரீ கச்சியப்ப முனிவர் விநாயக புராணம் செய்தற்கும் அவர்
பெரும்பாலும் வாசம் செய்வதற்கும் இடமாகவிருந்த இவ்வூர்
என்ன புண்ணியம் செய்ததோ? இந்தப் பெருமையைப் பெரிய
நகரமும் பெற்றிலதே!” என்று மனமுருகினர்; சில நாள் அங்
கிருந்தனர்.

அப்பால் தொட்டிக்கலைக் கேசவ முதலியார் பரம்பரையின
ராகிய கிருஷ்ணசாமி முதலியாரால் அழைக்கப்பெற்றுத் தொட்
டிக்கலை சென்றார். அங்கே முற்கூறிய சிவஞான முனிவர் முதலிய
மூவரும் இருந்த மடத்தையும் அவ்வூரிற் கோயில்கொண்டெழுந்
தருளியிருக்கும் ஸ்ரீ செங்கழுநீர் விநாயகரையும், ஸ்ரீ சிதம்பரேசுவ
ரையும், ஸ்ரீ சிவகாமி அம்மையையும், ஸ்ரீ ஆதிகேசவப் பெரு
மாளையும் தரிசனம் செய்தார். * சிவாலயத்தின் முன்மண்டபத்
தற் சிலாருபமாக எழுந்தருளியிருக்கும் சிவஞான முனிவரையும்
தரிசித்தார். சிலதினம் அங்கே அவர்களால் உபசரிக்கப்பட்டுத்
தங்கியிருந்தார்.

* “ஒதரிய வாய்மைச் சிவாகமங் கட்கெலா
முற்றபே ராகரமதாய்
ஒங்குதிரு வாவடு துறைப்பதியி லற்புதத்
தொருவடிவு கொண்டருளியே
பேதமுறு சமயவா திகளுள மயக்கைப்
பெயர்க்கும்ரச குளிகையாகிப்
பிரியமுட னேவந் தடுத்தவர்க் கின்பப்
பெருங்கருணை மேருவாகி
ஆதரித் தடியேங்க ஞண்ணத் தெவிட்டாத
வமிர்தசா கரமாகியே
அழகுபொலி கலைசைச் சிதம்பரே சுரரடிக்
கதிமதுர கவிதைமாரி
மாதவர் வழுத்தப் பொழிந்தருளி யென்றுமவர்
மணிவளர் சந்நிதியிலோர்
மணிவிளக் கென்னவளர் சிவஞான மாதவன்
மலர்ப்பதம் வணங்குவாமே.”

ககசு மீனாட்சுத்தரம் பிள்ளையவர்கள் சரித்திரம்.

* சிதம்பரேசர் மாலை.

அங்கே இருக்கும்பொழுது சிவஞான முனிவராலே இயற்றப் பட்ட செங்கழுநீர் விநாயகர் பிள்ளைத்தமிழ், கலைசைப் பதிற்றுப் பத்தந்தாதி, சுப்பிரமணிய முனிவர் இயற்றிய கலைசைச் சிலேடை வெண்பா, கலைசைக்கோவை முதலியவற்றின் நயங்களை அன்பர் களுக்குச் சொல்லிக்கொண்டிருந்தார். அப்பொழுது கிருஷ்ண சாமி முதலியார், “இந்த ஸ்தலத்துச் சிதம்பரேசுவரர்மீது ஒரு சந்நிதிமுறை சுப்பிரமணிய முனிவராற் செய்யத் தொடங்கப்பட்டு முற்றுப்பெறாமல் நின்றுவிட்டமையால் தாங்கள் அதைப் பூர்த்தி செய்யவேண்டும்” என்று வேண்டினார். அவ்வண்ணமே இவர் செய் யத் தொடங்கிச் சிதம்பரேசர் மாலையொன்றைமட்டும் அங்கே செய்து முடித்தனர். பின்பு திரிசிரபுரம் போய் எஞ்சியவற்றைச் செய்தனுப்புவதாகச் சொல்லி விடைபெற்றுத் திரும்பினார். பின்பு அச்சந்நிதிமுறை முற்றுப்பெறவில்லை. சிதம்பரேசர் மாலையி லுள்ள சில செய்யுட்களின் பகுதிகள் வருமாறு :

“ வட்டநாண் மலர்மேற் கடவுளென் றலைமேல்

வருந்துறக் கடவையென் றெழுதி

இட்டதீ யெழுத்து நீரெழுத் தாதற்

கெத்தவஞ் செய்துளே னடியேன்”

(௩௩)

“ என்றுமை யாற்றை மேவுமென் மனநின்

இணையிலை யாற்றைமே வாது

சென்றுயர் தில்லை தரிசித்த தில்லை ”

(௪௨)

“ மறைவனங் கொடிய பாவியேன் விழிக்கு

மறைவன மாயின தாரூர்

அறையருள் பெறுவான் புகுதயா னாரு

ராறெனி னஞ்சுவன் மூழ்க ”

(௪௩)

“ குதித்தநீர்க் கோலக் காவுறேன் வீணே

கோலக்காத் தோறுமுற் றுழல்வேன் ”

(௪௪)

“ அரும்பிய மலர்நீர் வாஞ்சிய மொருநா

ளாயினும் வாஞ்சியம் ”

(௪௫)

*ஸ்ரீ மீனாட்சுத்தரம் பிள்ளையவர்கள் பிரபந்தத்தாட்டு, 2915 -

17. இரண்டாவதுமுறை சென்னைக்குச்சென்றது. ககூரு

“உடற்பரங் குன்ற நிற்பரங் குன்ற
முற்றொரு காற்றொழேன் கருஆர்
விடற்கரு மாசை கொண்டெழேன் கருஆர்
விடற்கரு மாசைமிக் குடையேன்” (எஎ)

“நெற்படு பழனம் பற்பல வேண்டி
நின்றன நீயினி திருக்கும்
மற்படு பழனம் வாஞ்சியேன் கொடிய
வஞ்சக னல்லனோ கடையேன்” (அரு)

திரிசிரபுரம் மீண்டது.

இப்படியே அம்முனிவர்கள் இருந்த இடங்களை யெல்லாம் இடையிடையே பார்த்துக்கொண்டு சென்னை வந்து சேர்ந்து சிலநாள் தங்கி அங்கிருந்த வித்துவான்களோடு பழகிக் கிடைத்த நூல்களைச் சேகரித்துக்கொண்டு பின்பு எல்லாரிடமும் பிரியா விடைபெற்றுச் சென்னையைவிட்டுப் புறப்பட்டார். இடையிலே உள்ள பல ஸ்தலங்களையும் தரிசித்துக்கொண்டு வருகையில் திருப்பாதிரிப்புலியூரில் சிலநாள் தங்கினார். அப்பொழுது இவருக்குத்தக்க உபசாரங்களைச் செய்து ஆதரித்தவர் இவர் மாணக்க ராகிய சிவசிதம்பர முதலியாரென்பவர். பின்பு அவ்விடத்தினின்றும் நீங்கித் திரிசிரபுரம் வந்து சேர்ந்தார். வந்து வழக்கம் போலவே பாடஞ் சொல்லுதல் முதலியவற்றைச் செய்து வருவாராயினர்.

தாண்டவராயத் தம்பிரானவர்கள்பால் பேரூர்ப்புராணம் பெற்றது.

ஆனந்த வருஷத்தில், சென்னையிலிருந்த தாண்டவராயத் தம்பிரானவர்கள் கல்லிடைக்குறிச்சி செல்வதற்குப் பயணமாகித் திரிசிரபுரம் வந்து மௌனஸ்வாமிகள் மடத்தில் சிலநாள் தங்கினர். அவர் வரவையறிந்த இவர், மாணக்கர்களுடன் சென்று தரிசித்துச் சம்பாஷித்துக் கொண்டிருந்தார். அப்போது இவர், ஸ்ரீ கச்சியப்ப முனிவர் இயற்றிய பேரூர்ப் புராணம் தம்பாலில்லையென்றும் அதனைப் படித்து இன்புற வேண்டுமென்னும் விருப்பம் தமக்கு உள்ளதென்றும் அதனை வருவித்துத் தரவேண்டுமென்றும் கேட்டுக்கொண்டார். அவர், “இப்பொழுது என் கையில் அது வந்துள்ளது. ஆனால் கல்லிடைக் குறிச்சிக்கு அதனைக் கொண்டு போகவேண்டியவனாக விருக்கிறேன்” என்றார்.

ககூகா மீனாட்சிசுந்தரம் பிள்ளையவர்கள் சரித்திரம்.

மீ: அதைப் படித்துப் பார்க்கவேண்டுமென்ற விருப்பம் அடியேனுக்கு மிகுதியாக இருத்தலால் *அங்குத்தி கொடுத்தருளு மாயின் லிலாவிற் பிரதி செய்துகொண்டு கொடுத்துவிடுவேன்.

தாண்டவ: நான் இன்னும் சில தினங்களே இங்கு இருப் பேன். அதற்குள் நீங்கள் எப்படிப் பிரதி செய்துகொள்ள முடியும்? ஒரு மாதமாவது அதற்கு வேண்டாமா?

மீ: வேண்டாம். அங்குத்தி குறிப்பிடும் காலத்திற்குள்ளாகவே பிரதி செய்து கொடுத்துவிடுவேன். அதைப்பற்றி அங்குத்திக்குச் சிறிதேனும் சுவலை வேண்டாம்.

தாண்டவராயத் தம்பிரானவர்கள், “நான் பாடஞ் சொல்வதற்கு வைத்திருக்கும் பிரதியாதலால் அவசியம் கொண்டு போக வேண்டும்” என்று சொல்லி அதனைக் கொடுத்தனர். உடனே அதனை இவர் வாங்கிச்சென்று தம்முடைய மாணாக்கர்களுள் பனையோலையில் எழுதக்கூடியவர்கள் சிலரைத் தேர்ந்து அழைத்து, அப்புத்தகத்திலுள்ள ஏடுகளைப் பிரித்து அவர்களிடம் கொடுத்து ஒரு பாகத்தைத் தாம் வைத்துக்கொண்டு எழுதுவதும் எழுதியும் சில தினங்களுள் முடித்து உடனுடன் ஒப்புநோக்கிவிட்டுத் தம்பிரானவர்கள் புறப்படுவதற்குள் பிரதியைச் சேர்ப்பித்துவிட்டார்.

இடையிடையே மாணாக்கர்களுடன் போய்த் தாண்டவராயத் தம்பிரானவர்களைத் தரிசித்து வருவதுண்டு. அக்காலத்தில் மாணாக்கர்களுள் ஒவ்வொருவரையும் அவர் பரீட்சித்து அவர்கள் பாடங்கேட்ட முறையைத் தெரிந்து சிலகாலத்துப் பல நூல்களை மாணாக்கர்கள் ஒழுங்காகப் பாடங்கேட்டிருத்தலையும் இவர் வருத்தமின்றி இடைவிடாமற் பாடஞ்சொல்லிய அருமையையும் பற்றி மிகவும் வியப்புறுவாராயினர். அவர் ஒவ்வொன்றையும் சிரமப்பட்டு ஆசிரியரிடம் சுற்றவராகையால் அவருக்கு இவருடைய அருமை நன்கு புலப்பட்டது. ‘இவர் திருவாவடுதுறை ஆதினத்தில் இருந்து பாடஞ் சொல்வாராயின் இவருடைய கல்வி பலர்க்குப் பயன்படக்கூடும்; ஆதலும் ஊக்கமும் இவருக்கும் வளர்ச்சியடையும்’ என்று அவர் எண்ணினார்.

*தாங்கள் என்னும் பொருளுடைய இச் சொல்லைத் தம்பிரான் மார்களோடு பேசும்பொழுது கூறுதல் சம்பிரதாயம்.

17. இரண்டாவது முறை சென்னைக்குச் சென்றது. ககூஎ

மேலகரம் ஸ்ரீ சுப்பிரமணிய தேசிகர் இவரைப்பற்றி அறிதல்.

சில தினங்களுக்குப் பின்பு தம்பிரானவர்கள் கல்லிடைக் குறிச்சிக்குச் சென்றார். திருவாவடுதுறை யாதீனத்தில் அப்போது சின்னப்பட்டத்தில் எழுந்தருளியிருந்த மேலகரம் சுப்பிரமணிய தேசிகர் அங்கே இருந்தார். அவர் தாண்டவராயத் தம்பிரானவர்களிடம் பல தமிழ் நூல்களைப் பாடங்கேட்டவர். அவரைக்கொண்டே மாணாக்கர்களுக்கும் பாடம் சொல்லச் செய்யலாமென்று தேசிகர் எண்ணி அக்கருத்தை அவரிடம் வெளியிட்டனர். தாண்டவராயத் தம்பிரானவர்கள், “என்னுடைய தேகநிலை அவ்வாறுசெய்ய இடந்தராது; வழக்கமும் இல்லை. திரிசிரபுரத்தில் மீனாட்சி சுந்தரம்மீன்னை யென்று ஒரு வித்துவான் இருக்கிறார். அவர் இரண்டுமுறை சென்னைக்கு வந்திருந்தார். அக்காலத்தில் அவருடன் நெருங்கிப்பழகும் சந்தர்ப்பம் வாய்த்தது. பின்பு திரிசிரபுரத்திலும் பழகினேன். அப்பொழுது அவருடைய அருமை நன்கு விளங்கிற்று. பாடஞ்சொல்வதிலும் செய்யுள் செய்வதிலும் அவருக்கு இணையாக இக்காலத்தில் யாரும் இல்லை யென்றே சொல்லலாம்; இடைவிடாமற் பாடஞ் சொல்வதிற் சிறிதேனும் சலிப்பில்லாதவர்; நிறைந்த கல்விமான். இந்த ஆதீன வித்துவானாக அவர் நியமிக்கப்படுவாராயின் ஆதீனத்தின்புகழ் எங்கும்பரவும். அவரைக்கொண்டு பல மாணாக்கர்களைப் படிப்பிக்கலாம்” என்று விண்ணப்பித்துக் கொண்டனர். அக்காலமுதல் சுப்பிரமணிய தேசிகர் இவரை ஆதீனத்தில் இருக்கச்செய்ய வேண்டுமென்னும் எண்ணம் உடையவராகித் தக்க காலத்தை எதிர்பார்த்திருந்தார். நிற்க.

தாண்டவராயத் தம்பிரானவர்கள் பிரதியைப் பார்த்தெழுதிய பேரூர்ப்புராணம் பின்பு படிப்பவர்களாற் பல பிரதிகள் செய்யப்பட்டது. அப்பால் இச்செய்தியை அறிந்த பிள்ளையவர்களுடைய மாணாக்க பரம்பரையினர் ஒவ்வொருவரும் அப்பிரதியைப் பார்த்துக்கொண்டே கைவழிப் போக்கியதில் இவருடைய மாணாக்கருள் ஒருவரும் அருங்கலை வீனோதரும் வரகனேரிப்பட்டாதாருமாகிய சுவரிமுத்தாயிள்ளையிடம் வந்து தங்கிற்று. அவர் அதனைப் பொன்னேபோற் போற்றிச் சேமத்தில் வைத்துப் பாதுகாத்து வந்தனர். அது தெரிந்த நான் பிற்காலத்து அவரிடம்சென்று கேட்டு அதனை அரிதிற்பெற்று வந்து என்பால்

கக அ மீனாட்சுசுந்தரம் பிள்ளையவர்கள் சரித்திரம்.

வைத்து, பிள்ளையவர்களைப் பார்ப்பதுபோல் பார்த்து வருகிறேன்.

தாண்டவராயத் தம்பிரானவர்களின் கடிதம்.

தாண்டவராயத் தம்பிரானவர்கள் கல்லிடைக்குறிச்சியிலிருந்து மீண்டும் சென்னைக்குப் புறப்பட்டுச் செல்கையில் முதல்தில் ஒரு பரு உண்டாகி வருத்தினமையால் திருச்சிராப்பள்ளியில் ஐந்து தினங்கள் தங்கினார். பிள்ளையவர்கள் சென்று ஸம்பாஷித்து வந்ததும் அப்பொழுது அங்கே இருந்ததும் அக்காலத்தில் இவரோடு பழகி இன்புற்றதும் மேலதாம் சுப்பிரமணிய தேசிகருக்கு அவர் எழுதிய விண்ணப்பத்திலுள்ள அடியிற்கண்ட வாக்கியத்தால் விளங்கும்.

“அடியேன் திருச்சிரபுரத்தில் மௌனஸ்வாமிகள் மடத்தில் தங்கிப் * பருவரலாற் பருவரலுற்று வித்துவான் ஸ்ரீ மீனாட்சுசுந்தரம் பிள்ளையவர்களுடைய சம்பாஷணையினால் † அஞ்சு தினங்களையும் அஞ்சு தினங்களாகக் கழித்தேன்.”

18. சீகாழிக் கோவை இயற்றி அரங்கேற்றல்.

சீகாழிக்கு வந்தது.

பிள்ளையவர்கள் திருச்சிரபுரத்தில் இங்ஙனம் இருந்து வருகையில் சென்னையிலிருந்த விநாயக முதலியார் முதலிய பிரபுக்களும் வித்துவான்களும் அடுத்தடுத்துக் கடிதம் எழுதி மயிலைப்புராணம் பூர்த்தியாயிற்று வென்பதை விசாரித்து வந்தார்கள். அக்காலத்துப் பலவகையான செலவுகளால் இவருக்கு ஆயிரக்கணக்கான கடன் உண்டாயிற்று. அதனைத் தீர்த்தற்கு நினைந்து நகரப்படலம் இறுதியாகப் பாடிவைத்திருந்ததிருமயிலைப்புராணத்தை எடுத்துக் கொண்டு சென்னை சென்று பூர்த்திசெய்து அரங்கேற்றினால் கடனைத் தீர்ப்பதற்கு வேண்டிய தொகையும் பிற சௌகரியங்களும்

* பருவரல் - பரு (ஒருவகைச் சிறங்கு) வருதல் ; துன்பம். † அஞ்சு தினம் - ஐந்து தினங்கள் ; அம்ச தினம் - அழகிய சல்ல தினம்.

18. சீகாழிக் கோவை இயற்றி அரங்கேற்றல். கககக

பெறலாமென்று எண்ணிச் சில மாணாக்கருடன் சென்னைக்குப் பிரயாணமாகிச் சீகாழிக்கு வந்தனர். அப்பொழுது இவருடைய பிராயம் நாற்பத்தைந்து.

அக்காலத்திற் *சீகாழியில் வேதநாயகம் பிள்ளை முன்வீபாக இருந்தார். அவர் இவரைச் சீகாழிக்கு வந்து சிலநாள் தம்முடன் இருக்கவேண்டுமென்று விரும்பிப் பலமுறை இவருக்கு முன்னமே கடிதம் எழுதியிருந்ததுண்டு. அதனால் இவர் சென்று அவ்வூரில் அவர்வீட்டில் தங்கினார். அக்காலத்தில் அவர் †நீதிநூலைச் செய்து முடித்து வைத்திருந்தமையின் இவர் வரவை நல்வரவாக நினைந்து சில காலம் இருக்கும்படி செய்து, தாம் இயற்றிய அந்நூலை முற்றும் படித்துக்காட்டி வேண்டிய திருத்தங்களைச் செய்துகொண்டார். அப்பொழுது அவருடைய தம்பியும் தமிழ்பிமானியுமாகிய ஞானப் பிரகாசம் பிள்ளையென்பவர், “நீதிநூலுக்கு நீங்கள் சிறப்புப்பாயிரம் அளிக்கவேண்டும்; பிறரிடத்திலிருந்தும் வாங்கிக்கொடுக்க வேண்டும்” என்று கேட்டுக்கொண்டார். அவர் விருப்பத்தின் படியே சிறப்புப்பாயிரச் செய்யுட்கள் இவராற் செய்யப்பெற்றன.

சீகாழிக்கோவை இயற்றியது.

அச் செய்யுட்களைப் பலர் முன்னிலையிற் படித்துக் காட்டிக் கொண்டிருக்கையில்,

“நூலியற்றி யீதலொன்றே யுன்னதெனக் கோடலைபன்
 னாலு மோர்நம்
 மாலியற்றிக் கொடுத்திடுமைந் திணைக்கோவை யேற்றனையா
 லளவி லாத
 சேலியற்று புனற்குளத்தூர் வேதநா யகமகிபா
 சிறப்பச் செய்யுட்
 பாலியற்ற லேற்றலிவை யிரண்டினுநீ யெப்போதும்
 பயிலு வாயே”

என்ற செய்யுளால் வேதநாயகம்பிள்ளைமேல் இவர் ஒரு கோவை செய்திருத்தல் அவ்வூராருக்கு வெளியாயிற்று. ஆகவே

* வேதநாயகம் பிள்ளை சீகாழிக்கு வந்த காலம் 1858-ஆம்வாஸு என்று வேதநாயக விற்பன்னர் சரித்திரத்தால் தெரியவருகிறது.

† இந்தூல் காளயுக்திவாஸு தைமீ (1859) அச்சிற் பதிப்பிக்கப் பெற்றது.

அக் கோவையிலிருந்து சில பாடல்கள் சொல்லிக் காட்டவேண்டுமென்று அவர்கள் கேட்டுக்கொண்டார்கள். அவ்வாறே அதிலுள்ள சில அருமையான செய்யுட்களை இவர் சொல்லிக் காட்டினார். கேட்ட சைவச்செல்வர்கள் அவற்றின் நயத்தையும் பொருளமைதியையும் அறிந்து இன்புற்று, “ஐயா! இத்தலத்துக் கோயில் கொண்டெழுந்தருளிய ஸ்ரீபரமபுரேசர்மீது தாங்கள் ஒரு கோவை இயற்றித் தந்தால் எங்களுக்குப் பரமதிருப்தியாக இருக்கும்” என்று தெரிவித்தனர். இவர், “சென்னை சென்று திருமயிலைப் புராணத்தை அரங்கேற்றி வருவதாகப் புறப்பட்டுவிட்டேன். பொருள் முட்டுப்பாட்டினால் விரைவில் அவ்வாறு செய்யவேண்டியது மிகவும் அவசியமாயிருக்கிறது. நான் சென்று திரும்பும் பொழுது இங்கே வந்து உங்கள் விருப்பத்தை நிறைவேற்றுவேன்” என்றார். அதனைக் கேட்டவர்கள் பின்னும் வற்புறுத்தி வேதநாயகம் பிள்ளையிடமும் தெரிவித்துக்கொண்டார்கள். கேட்ட அவர் பிள்ளையவர்களைப்பார்த்து, “நீங்கள் இவர்கள் சொல்லியபடி செய்தால் எனக்கு எவ்வளவோ பயனுண்டாகும். உங்களோடு உடன் இருந்து வருவதைவிட வேறு சந்தோஷம் ஒன்று மில்லையென்பது உங்களுக்குத் தெரியாததன்று. நானும் அவர்களைப்போலவே, தாங்கள் இங்கிருந்து அக்கோவையை இயற்றி அரங்கேற்ற வேண்டுமென்று கேட்டுக்கொள்ளுகிறேன்” என்றார். கேட்ட இவர் அவ்விடத்திலேயே இருப்பாராயினர். உடனே வேண்டிய விடுதியும் பிற செனகரியங்களும் அவ்வூரிலும் அயலூரிலும் இருந்த * கனவான்களால் அமைக்கப்பட்டன.

அப்பால் நூல் இயற்றத் தொடங்கி ஒவ்வொரு தினத்தும் பத்து அல்லது பதினைந்து செய்யுட்களாக ஆராய்ந்து ஆராய்ந்து செய்து உடன் இருப்பவர்களுக்கு அப்போதப்போது படிப்பித்துக்காட்டி நூல்நயங்களைப் புலப்படுத்திக் கொண்டுவந்தார். சில மாதங்களில் அக்கோவை பூர்த்தியாயிற்று.

* அப்பொழுது இவரை ஆதரித்த கனவான்கள் : சீகாழிச் சிவசுப்ரமணிய முதலியார், சுருப்பையா முதலியார், குப்பையம் திருவேங்கடம் பிள்ளை, வரிசைப்பற்று லிங்கப்ப நாயக்கர், நெய்ப்பற்றூர்ச் சாமி ஐயர், கடைக்காசல் ராமதுரை ஐயர், ஆச்சாபுரம் சிவலோகத்தியாக முதலியார் முதலியவர்கள்.

18. சீகாழிக் கோவை இயற்றி அரங்கேற்றல். களக

உடன் இருந்த இருவர் சேயல்.

சீகாழிக் கோவை இயற்றி வருகையில் இடையிடையே ஞாயிற்றுக்கிழமை தோறும் வேதநாயகம்பிள்ளையின் வேண்டு கோளின்படி அவர் வீடு சென்று தாம் இயற்றிக்கொண்டு வரும் அந்நூலில் ஆனவற்றை இவர் படிப்பித்துப் பொருள் கூறி மகிழ் விப்பது வழக்கம்; தம்மோடுகூட இருப்பவர்களிற் சிலரை உடனழைத்துச் செல்வார். ஒருநாள் கோவைச் செய்யுட்களிற் சிலவற்றைப் படிப்பித்துக் கேட்டு வேதநாயகம் பிள்ளை மிக்க மகிழ்ச்சியோடு இருக்கையில் இவர் ஏதோ ஒரு காரியார்த்த மாக வீட்டின் புறம்பே சென்றனர். அப்பொழுது வேதநாயகம் பிள்ளை இவருடன் வந்து அங்கே இருந்த இருவரை நோக்கி, “இந்தக் கோவைச் செய்யுட்கள் எவ்வளவு நயமாக இருக் கின்றன பார்த்தீர்களா?” என்று கேட்டனர். உடனே அவ் விருவருள் ஒருவர், “இத்தலத்திற்கு வேறொரு பெரியவர் முன்பு ஒரு பிரபந்தம் செய்திருக்கிறார். அதிலுள்ள செய்யுட்கள் நிரம் பச் சுவையுள்ளனவாக இருக்கும். அவற்றை நீங்கள் கேட்ட தில்லை போலும்” என்றார். அதனைக் கேட்ட வேதநாயகம் பிள்ளை அவரை ஏற இறங்கப் பார்த்து, “இவர் அழுக்காறுடையவராகத் தோன்றுகிறார்” என்றெண்ணி அக்கருத்தை வெளிப்படுத்தா மல் மனத்தில் அடக்கிக்கொண்டு அவரை நோக்கி, “அந்நூலி னீருந்து ஒரு செய்யுளைச் சொல்லும்” என்றார். அவர் ஒரு செய் யுளைச் சொன்னார்; அதில், “சமையவிசேடமாச்சுது” என் றுள்ள பகுதியைக்கேட்ட உடனே வேதநாயகம் பிள்ளை சட்டென நிறுத்தும்படி குறிப்பித்து, “பன்மை எழுவாய்க்கு ஒருமைப் பயனிலை வந்திருத்தலும் ஆயிற்றென்றது ஆச்சுதென்று வந் திருத்தலும் பிழையல்லவோ? மற்றைச் செய்யுட்களும் இப்படித் தானே இருக்கும்? இந்தப்பிழை மலிந்த செய்யுட்களையா சிறந்த செய்யுட்களென்றெண்ணுகிறீர்கள்?” என்று சினக்குறிப் போடு சொல்லிவிட்டு மேலும் கடிந்து, “பிள்ளையவர்களுடைய செய்யுளைப்பற்றி நான் பாராட்டிச் சொல்லுகையில் அதைச் சிறி தேனும் காதில் வாங்கிக்கொள்ளாமல் திடீரென்று வேறு ஏதோ ஒன்றைச் சொல்ல ஆரம்பித்துவிட்டீரே. உம்மை உபசரித்துத் தம்முடன் ஆகாரம் அளித்துக்கொண்டிருக்கிற அவர்களுக்கு அவமதிப்பை உண்டாக்க முயலுகின்றீரே. அவர்களிடம் வேண்

கனட மீனாட்சிகந்தரம் பிள்ளையவர்கள் சரித்திரம்.

மயவற்றையெல்லாம் பெற்றுக்கொண்டு அவர்களுக்கே கேடுநீனைக்
கின்ற நீர் மற்றவர்கள் விஷயத்தில் என்னதான் செய்யத்துணிய
மாட்டீர்? அவர்களிடத்திற் பிரிதியுள்ளவனும் அதிகாரியுமாகிய
என்னிடத்திலேயே இப்படிச் சொல்லுவீராயின் வெளியில் எவ்
வளவுதான் சொல்லமாட்டீர்? ” என்று சொன்னார்.

புறம்பே சென்றிருந்த இவர் வந்தனர். அங்கிருந்த இருவரும்
வேதநாயகம் பிள்ளையினுடைய வார்த்தைகளைக்கேட்டு ஒன்றும்
தோன்றாமல் விழித்துக்கொண்டிருப்பதையும் அவர் மேலும் கண்
டிப்பதையும் கண்டு இவர் சமாதானமாகச் சில வார்த்தைகள்
சொல்லத்தொடங்கினார். அப்பொழுது வேதநாயகம் பிள்ளை,
“நல்ல ஸ்வபாவமுடையவர்களைக் கூட வைத்துக்கொள்ள வேண்
டுமேயன்றி இத்தகையவர்களைச் சேர்த்துக்கொள்ளலாகாது. உங்
களுக்குச் சாதகர்களாக இருக்கிறார்களென்று எண்ணியே நான்
இவர்களை உள்ளே அழைத்துக் கேட்கச்சொன்னேன். இவர்களு
டைய தீயகுணம் எனக்கு இதற்கு முன்பு தெரியவில்லை. உங்களு
டைய அருமையான பாடல்களில் எனக்கு அவமதிப்பு வரவேண்டு
மென்று சங்கற்பித்துக்கொண்டு ஏதோ சிலவார்த்தைகளை நீங்
கள் இல்லாத சமயம் பார்த்துச் சொல்லத் தொடங்கினார்களே”
என்றார். இவர், “தக்கவர்கள் எங்கே கிடைக்கிறார்கள்? கிடைத்
தவர்களைக் கொண்டதான் நாம் ஸந்தோஷத்தை யடையவேண்டி
யிருக்கிறது. இவர்கள் மிகவும் நல்லவர்களே. தம்மை அறியாமல்
ஏதோ தவறு செய்துவிட்டார் போலும்! இனி ஒருபொழுதும்
அவ்வண்ணம் செய்யமாட்டார். பொறுத்துக்கொள்ளவேண்
டும்” என்று சொல்லி அவருடைய கோபத்தை ஆற்றுவித்தார்.
பின்பு அவ்விருவரையும் அழைத்துக்கொண்டு இவர் தம்முடைய
விடுதிவந்து சேர்ந்தனர்.

சீகாழிக் கோவையை அரங்கேற்றியது.

பின்பு சீகாழிக் கோவையை அரங்கேற்றுவதற்கு நிச்ச
யித்து ஒரு நல்ல தினம் குறிப்பிட்டு, சீகாழியிலிருந்த பிரபுக்க
ளும் வித்துவான்களும் அயலூரிலுள்ள பிரபுக்களுக்கும் வித்து
வான்களுக்கும் சொல்லியனுப்பினார்கள். கேட்க விருப்பமுற்ற
ஒவ்வொருவரும் வந்து சீகாழியில் இருப்பாராயினர். ஸ்ரீ பிரம
புரேசர் திருக்கோயிலின் தெற்குப் பிராகாரத்திலுள்ள வலம்புரி
மண்டபம் அரங்கேற்றுதற்குரிய இடமாகப் பலராலும் நிச்சயம்

18. சோழிக் கோவை இயற்றி அரங்கேற்றல். களந.

செய்யப்பெற்றது. அம்மண்டபத்தில் இருந்து இவர் அரங்கேற்றத் தொடங்கினார். அப்பொழுது மூலத்தைப் படித்தவர் சாமி நாத கவிராயர், மூன்று காப்புச் செய்யுட்களும் முடிந்தன. நூலில் இப்பெண் செய்யுட்கள் நிறைவேறின. இவர், செய்யுளின் நயத்தையும் பல நூல்களிலிருந்து அருமையான செய்யுட்களை மேற்கோளாகக்கூறி யாவருக்கும் விளங்கும்படி பொருள் உரைக்கும் அழகையுங் கேட்டுக்கேட்டு யாவரும் ஆனந்தக்கடலில் ஆழ்ந்தனர் : ‘இந்த வித்துவானைக் காண்டற்கும் இவர் கூறும் இனிய அரிய மொழிகளைக் கேட்பதற்கும் நாம் என்ன புண்ணியம் செய்தோம்!’ என்று ஒவ்வொருவரும் தம்மிற் கூறி வியந்தனர்.

கேட்பதற்கு வந்திருந்த வித்துவான்களுள் குருசாமி பிள்ளை பென்பவர் ஒருவர். அவர், திருவாசகத்திற்கு உரையெழுதிய இராசாந்துரைப் பிள்ளையின் குமாரர். பிற்காலத்திற் பிள்ளையவர்களுடைய சம்பந்தியாகவும் ஆயினர்.

கோவை அரங்கேற்றப்பட்டு வருகையில்,

“நாமகண் மாமகள் சேர்காழி நாதர் நகுமிமயக்
கோமகள் பாகர் விடைப்பாகர் தென்கழக் குன்றத்தொப்பி
லாமகள் கோதைநம் போல்வா டலினிமை யாடலிற்றாள்
பூமகள் சூடலி னையமின் றுலிவள் பூமகளே ” (ங)

என்னும் செய்யுள் படிக்கப்பட்டது. அதற்குரிய அவதாரிகையைச் சொல்லிவிட்டு இவர் அதற்குப் பொருள்கூறி முடித்தனர். அப்பொழுது ஒருவர் அழுக்காறுடைய சிலரால் மந்தனமாக ஏவப்பெற்று, “வித்துவானாகிய நாம் மற்றவர்களைப்போலே இந்தச் சமயத்திற் பாராட்டிக்கொண்டே யிருந்தால் நம்முடைய கல்விப் பெருமைக்குப் பயனென்ன? நாளை யாரேனும் நம்மை மதிப்பார்களா? இந்நூல் முடிந்துவிட்டால் இவர் ஊர்போய் விடுவார். நாடல்லவோ இங்கிருந்து ஊராருடைய மதிப்பை எதிர்பார்த்துக்கொண்டிருக்க வேண்டும்? எப்போதும்போலே இனிச் சும்மா இருக்கலாகாது. சமயம் வந்தபொழுதல்லவோ நம்முடைய யோக்கியதையையும் கௌரவத்தையும் பிரகாசப்படுத்த வேண்டும்?” என்று நூலை அரங்கேற்றத் தொடங்கும் முன்னரே யோசித்துச் சமயம் பார்த்துக்கொண்டு இருந்தவராதலின், “இந்தப் பாட்டில் ஓராட்சேபம் இருக்கிறது” என்று சிலரோடு

கௌ மீனாட்சிசுந்தரம் பிள்ளையவர்கள் சரித்திரம்.

பேசிக்கொண்டு கேள்வி கேட்கத் துணிவுற்றார். பிள்ளையவர்கள் அவர் இரகசியமாகப் பிறருடன் பேசிக் கொண்டிருந்ததைப் பார்த்து, “என்ன விசேடம்?” என்றனர். அவர், “சிகாழிக்குக் கோவை பாடவந்த நீங்கள் இச்செய்யுளில் திருக்கழுக்குன்றத் தைக் கூறியதற்கு நியாயமென்ன? சொல்லவேண்டும்” என்று கூசாமல் நிர்ப்பயமாகக் கேட்டனர். இவர் அவருடைய மாறு பாடான எண்ணத்தை அறிந்துகொள்ளவில்லை. ‘இக்கருத்தைப் பலரும் அறிந்துகொள்ளும் பொருட்டே அன்புடன் வினாவுகின்ற னர். இவருக்கு விடை கூறுவது போலவே கூறிப் பலருக்கும் விஷ யத்தைப் புலப்படுத்தவேண்டும்’ என்றெண்ணிச் சொல்வாரா யினர்.

“பெயக்கண்டு நஞ்சுண் டமைவர் நயத்தக்க
நாகரிகம் வேண்டு பவர்”

என்பது பொய்யா மொழியன்றோ?

“சிவபெருமான் எங்கும் வியாபகர், எல்லாமுடையவர்; ஆதலின், மற்றத்தலங்களும் அவருடையனவே யென்பதை அறி வித்தற்கு இங்ஙனம் கூறுவது மரபு. திருச்சிற்றம்பலக் கோவை யார் முதலிய கோவைகளில் இதைப்போன்ற பிரயோகங்கள் வந் துள்ளன. * ‘விண்ணிறந்தார்’ என்னும் செய்யுளில், ‘தில்லையம் பலத்தார் கழுக்குன்றினின்று, தண்ணறுந் தாதிவர் சந்தனச் சோலைப்பந் தாடுகின்றார்’ எனவும், † ‘உருகுதலைச் சென்ற’ என்னும் செய்யுளில், ‘பெருந்துறைப் பிள்ளை கள்ளார், முருகு தலைச் சென்ற கூழைமுடியா’ எனவும், ‡ ‘வேலன் புகுந்து’ என்னும் செய்யுளில், ‘எழிற்றில்லைநின்ற, மேலன் புகுந்தென்க னின்று னிருந்தவெண் காடனைய, பாலன்’ எனவும் வேறு தலங் கள் கூறப்பட்டிருத்தல் காண்க” என்று சொல்லிவிட்டு வேறு கோவைகளிலிருந்தும் உதாரணங்களைச் சொல்லத் தொடங்கினார்.

கேள்வி கேட்டவர் இவர் கூறிய ஒன்றையும் ஏற்றுக்கொள்ள வில்லை. ஒன்றும் பேச இயலாமல் மேலே என்ன கேட்கலாமென அறியாராய் மயங்கியிருக்கையில், இவர் திருச்சிற்றம்பலக்

* சீந். 107.

† ஷ 104. ‡ ஷ 286.

18. சீகாழிக் கோவை இயற்றி அரங்கேற்றல். கௌடு

கோவையாரென்றதனால் அவருக்கு ஒரு நினைவு வந்தது. தாம் கேட்பதற்கும் அந்தச் சந்தர்ப்பத்திற்கும் பொருத்தமில்லை யென்பதையும் விபரீதமாகுமென்பதையும் அறியாதவராகி, “ஐயா, திருச்சிற்றம்பலக்கோவையார்தான் கோவை; மற்றக் கோவைகளெல்லாம் கள்ளிமேற்படர்ந்த கோவைகளென்கிறார்களே; அதற்கு என்னவிடை சொல்லுவீர்கள்?” என்று தைரியமாகக் கேட்டார். சபையிலிருந்தவர்கள் யாவரும் அவருடைய வரம்பு கடந்த செயலையறிந்து வருத்தமடைவாராயினர். இவர், ‘அவர் ஆட்சேபம் செய்யக் கங்கணங் கட்டிக்கொண்டிருக்கிறார்; என்ன சமாதானம் கூறினாலும் அவர் அங்கீகரிக்கமாட்டார்’ என நினைந்து மௌனமாக இருந்தார். சபைத்தலைவராக வீற்றிருந்த வேதநாயகம் பிள்ளைக்கு அப்போது வந்த கோபத்திற்கு அளவில்லை; “இந்த மனுஷ்யரை அங்கீகரிக்கவேண்டாம்; உடன் வைத்துக்கொள்ளவேண்டாம்; உங்களிடத்துச் சிறிதும் அன்பில்லாதவரென்று முன்பு இவரைப்பற்றியும் இவரைப்போன்ற சிவரைப்பற்றியும் நான் சொன்னதுண்டு. நீங்கள் அதைக் கவனிக்கவில்லை. இனி நான் சும்மா இருத்தல் அழகன்று” என்று சொல்லிவிட்டு அங்கே நின்ற சேவகர்களை நோக்கி, “இவரை உபசாரமாக வெளியே அழைத்துப்போய் விட்டுவிட்டு வாருங்கள்” என்று சொல்லவே சேவகர்கள் அவ்வாறே செய்யவந்தனர்.

அப்பொழுது அவர் தமக்கு நேர்ந்திருக்கும் அவமானத்தைப்போக்கிக் கொள்ளுதற்கு வேறு வழியின்மையையும் தமக்கு அனுகூலம் செய்பவர் ஒருவரும் அங்கில்லாமையையும் அறிந்து பிள்ளையவர்களைப் பார்த்து, ‘எனக்கு நேர்ந்துள்ள இந்த அவமானத்தை எப்படியாவது இச்சமயத்திற் பரிகரிக்கவேண்டும்’ என்பதைத் தம்முடைய விநயமான பார்வையாற் புலப்படுத்தினர். அப்பார்வையின் குறிப்பை யறிந்த இவர், * மிகுதியான் மிக்கவை செய்தாரைத் தாந்தந், தகுதியால் வென்று விடும் உயரிய குணத்தினராதலின் சேவகர்களை நோக்கிக் கையமர்த்திவிட்டு, வேதநாயகம் பிள்ளை முதலியவர்களைப் பார்த்து, “ஆட்சேபிப்பதும் சமாதானம் கூறுவதும் எங்களுக்கு வழக்கம்; ஆதலின் நாங்கள் பேசிக்கொள்வதைக் குற்றமாக எண்ணவேண்டாம்” என்று சொல்லி அவர் கோபத்தைத் தணிப்பித்து, ஆட்சேபித்தவரை

கனக மீனாட்சிசுந்தரம் பிள்ளையவர்கள் சரித்திரம்.

அங்கே வந்து இருக்கச்செய்துவிட்டு நூலின் மேற்பாகத்தைப் படிப்பிக்கச்செய்து பிரசங்கம் செய்வாராயினர்.

அங்கேற்றுதல் பெருஞ்சிறப்புடன் நடைபெற்றது. வந்து கேட்போர்களும் நாளுக்கு நாள் மிகுதியுற்றார்கள். மரியாதையறியாத யாரேனும் வந்து வெறுப்புண்டாகும்படி நடந்து இக்கவிஞர்பிரானுடைய அருமையை யறியாமல் இடையூறு செய்வார்களோ வென்று நினைந்து வேதநாயகம்பிள்ளை, அக்கோயில் விசாரணைக்காரரிடம், “ தினந்தோறும் நான் வந்தபின்பே தொடங்க வேண்டும் ” என்று சொல்லிவிட்டு ஒவ்வொரு நாளும் பிற்பகலில் வந்திருந்து கேட்டின்புற்றார். அப்பொழுது ஒவ்வொருநாளும் அங்கேற்றுதல் முடிந்தவுடன் அந்நூலையும் இவரையும் சிறப்பித்து ஒவ்வொரு செய்யுள் பாடினார். அவற்றுள் *இருபது செய்யுட்களே இப்பொழுது கிடைக்கின்றன. அவற்றுட் சில வருமாறு :

“ குற்றமில்சீர் மீனாட்சி சுந்தரவா ரியநினைக்
கோயின் மேவ
நற்றவமென் செய்தனனா மகடமிழ்செய் தவமெவனீ
நவிலு மேன்மை
உற்றதிருக் கோவைபெறப் புகலிசெய்பாக் கியமெவனவ்
வுயர்நூல் கேட்கப்
பெற்றவென்போ லியர்புரிந்த மாதவமென் னோதுறுவாய்
பெருமை மிக்கோய் ”

“ இன்பாவிற் கோவைசொன்ன மீனாட்சி சுந்தரப்பே
நிறைவ யானும்
உன்பாவிற் கவிசொல்வே னென்கவிபார்ப் போரிதைமீண்
டோரா தான்றோர்
முன்பாச்சொ னூல்களையே துதிப்பருன்பா வுணர்வோர்கண்
முன்னோர் நூலைப்
பின்பாகச் சொலிவெறுப்பர் நல்லவனீ யோயானோ
பேசு வாயே ”

“ விதியெதிரி லரிமுதலோர் புகல்புகலி யீசரே
விண்ணோர் மண்ணோர்
துதிபொதிபல் பாமாலை பெற்றிருப்பீர் மீனாட்சி
சுந்த ரப்பேர்

* இவற்றைப் பிள்ளையவர்கள் பிரபந்தத்திரட்டிற் காணலாம்.

18. சகாழிக் கோவை இயற்றி அரங்கேற்றல். கள

மதிமுதியன் கோவையைப்போற் பெற்றீர்கொ லிக்காழி
வைப்பி னீதி
அதிபதிநா மெனவறிவீர் நம்முன்னஞ் சத்தியமா
வறைகு வீரே.”

“நல்லார்க்கு நல்லவனா மீனாட்சி சுந்தரவே
ணவின்ற கோவை
இல்லார்க்கு நிதிதுறவா வில்லார்க்கு விதிபுவிவாழ்
வெல்லா நீத்த
வல்லார்க்குத் திதிஞானங் கல்லார்க்கு மதிவேலை
வைய கத்திற்
பல்லார்க்குக் கதிபுகலிப் பதியார்க்குத் துதியதன்சீர்
பகர்வோர் யாரே.”

இவ்வாறே கேட்கும் வித்துவான்கள் பலரும் சிறப்புக் கவிகளை
இயற்றித் தங்கள் தங்கள் நன்மதிப்பை வெளியிட்டார்கள்.
அவர்கள் கூறிய கவிகள் இப்பொழுது கிடைக்கவில்லை.

வேதநாயகம் பிள்ளை சொல்லிய சிறப்புக் கவிகளை யெல்லாம்
கேட்ட இவர் அவருடைய அன்புடைமையைப் பாராட்டி,

“நாட்டுக்கு நல்லகுளத் தூர்வேத நாயகநன்
னா மாலே
வீட்டுக்கு வாயிலெனுங் காழிக்கோர் கோவையெனே
விளம்பச் செய்தே
எட்டுக்கு மடங்காத துதிகவிகள் சொற்றனைநின்
னியற்பாட் டுள்ளோர்
பாட்டுக்கு நான்செய்த தொன்றோபல் செய்தாலும்
பற்றா வன்றே”

என்ற ஒரு செய்யுளைச் சொன்னார்.

அக்கோவை அரங்கேற்றப்பட்ட பின்னர் மேலே சொல்லிய
கனவான்களும் பிறரும் தலைக்கு ரூ. 50 முதல் 300 வரை ஸம்
மானம் செய்தார்கள். சிலர் பொன்னாடை முதலியன தந்தார்கள் ;
சிலர் பூஷணம் தந்தனர் ; தருமபுர ஆதினத் தலைவர் ஸ்ரீ சச்சிதா
னந்த தேசிகர் தங்க பரிசுகளை அனுப்பிக் கௌரவித்தார்.
இவ்வாறு பலர் இவருக்கு ஸம்மானம் செய்து ஆதரித்ததனால்
மகிழ்வுற்ற வேதநாயகம் பிள்ளை,

கள அ மீ னு ட் சி சு த் த ர ம் பி ன் னை ய வ ர் க ள் ச ரி த் த ர ம்.

“தேமாரி பொழிபொதும்பர்த் திருக்காழி யிறைமுன்
திகழாண்டு சித்தார்த்தி திங்கள்பாத் திரத்தில்
பூமாரி சுரர்பொழியச் செல்வர்பலர் கூடிப்
பொன்மாரி மிகப்பொழியப் புலவர்குழாந் துதித்துப்
பாமாரி நனிபொழியப் பல்லியங்கண் முழங்கப்
பலம்புரிய நலம்புரியும் வலம்புரிமண் டபத்துத்
தூமாரி யெனப்புகலிக் கோவையைமீ னுட்சி
சுந்தரப்பேர் மதிவல்லோ னரங்கேற்றி னானே”

என்ற செய்யுளைக்கூறினார். இதனால் சித்தார்த்தி (ஸ்) (1861)
புரட்டாசி மீ அந்நூல் அரங்கேற்றப் பெற்றதென்பது தெரியவரு
கின்றது.

சீகாழிக்கோவை ருநச - செய்யுட்களை உடையது. இத்தல
சரித்திரங்களும், ஏனைய சிவதல சரித்திரங்களும், நாயன்மார்களு
டைய அருஞ் செயல்களும், சைவசாஸ்திரக் கருத்துக்களும் இந்
நூலுள் அங்கங்கே சந்தர்ப்பத்திற் கேற்றவண்ணம் செவ்வனே
அமைக்கப்பெற்றுள்ளன. மற்றக் கோவைகளிற் காணப்படாத
பல துறைகள் இதிற் காணப்படும். அவை இலக்கண விளக்கத்தின்
விதியைத் தழுவி அமைக்கப்பட்டவை. இதில் உவமைகளாகக்
காட்டப்படுவனவற்றுட் பெரும்பாலான சைவசம்பந்தமாகவே
உள்ளமையால் இந்நூல் சிவநேசச் செல்வர்களாற் படித்து இன்
புறற்பாலது.

இந்நூலிலுள்ள சில செய்யுட்கள் வருமாறு :

ஐயம்.

“வெள்ளாம்ப லான்கொல்செந் தாமரை யான்கொலொண் மேனிகருங்
களள்ளாங் குவளையன் னான்கொனங் காழிக் கடவுள்வெற்பில்
உள்ளா மிவரடி தோய்தவ முன்ன ருளுற்றலக
நள்ளாங் குடிகொண் டரசா டவஞ்செய் நலத்தினனே” (உ)

இடையறுகிளத்தல்.

“ஞாலம் பொலியப் பொலிகாழி நாதர் நறுமலர்க்கைச்
சூலம் பொலியக்கொள் வார்பவர் வேணிச் சுடர்மதிபோற்
பாலம் பொலியநிற் பீர்மிசை யேயன்றிப் பாணியுள்ளால்
நீலம் பொலியவைத் தீர்தகு மோவென் னினைகண்டுமே” (சுரு)

18. சீகாழிக் கோவை இயற்றி அரங்கேற்றல். களக

பரியேனென்றல்.

“வரியேன் மதர்விழிச் சங்கிலி காண மகிழடியிற்
பரியேனென் றேதிப் பிரிந்துவன் றெண்டர்முன் பெற்றதையான்
தெரியே னலேன்வண் புகலியன் னீர்வமைத் தீர்ந்துமுயிர்
தரியேன் பிரியே னெனச்சட்டை நாதர்முன் சாற்றுவனே” (௩௦)

பாங்கனை உண்மகிழ்ந் துரைத்தல்.

“ஒருகா னடந்தென் வருத்தந் தணித்த வொருவன்முனம்
இருகா னடந்துதன் றேழுன் வருத்த மிரித்தபெருங்
குருகான் மலர்ப்பொய்கைக் கொச்சைப் பிரானிற் குலவுநல்லோன்
அருகா லவனட் பெழுமையு மோங்க வளியனுக்கே” (௪௮)

இறைவன்றனக்குத் துறைநேர் பாங்கி இறைவிக்கு

அவன் துறை உணர்த்தல்.

“அருவ ருருவ ரருவுரு வாள் ரவிர்புகலித்
திருவ ரிருவ ருணரார் வரைநஞ் செழும்புனத்தே
வருவ ரொருவ ரரியர் பிரியர் வயமுருகே
பொருவர் தருவர் தழையவர்க் கென்ன புரிதுமின்னே” (௧௫௬)

தலைவி தலைமகனுர்க்குச் செல்ல ஒருப்படுதல்.

“தாருர் தடம்புயத் தோணிப் பிரானரு டாங்கியன்பர்
சேரு ரடையத் தடையெவ னேழுன் சிறந்தவரைப்
பாருர் புகழ்மிகு நும்மு ரெதுவெனப் பன்னிரண்டு
பேருரென் றுரெங்கு நாந்தேடிச் செல்வது பெண்ணணங்கே.” (௨௫௮)

சென்னைப் பிரயாணத்தை நிறுத்திக்கொண்டது.

சீகாழிக்கோவை அரங்கேற்றி முடிந்தபின்பு, இவர் வேத நாயகம்பிள்ளை விருப்பத்தின்படியே பின்னும் சில மாதங்கள் சீகாழியில் இருந்துவந்தார். அக்காலத்துத் தம்மை நாடிவந்த * மாணாக்கர்களுக்கு வேண்டிய பாடங்களைச் சொல்லிவந்தார். சென்னைக்குச் செல்லவேண்டுமென்னும் கருத்து, பொருள் முட்டுப்பாட்டால் உண்டாயிற்றுதலின் சீகாழியிற் போதிய பொருள்

* அக்காலத்தில் வந்து பாடங்கேட்டவர்கள்: முத்தைய வாத்தியார் குமாரர் சிதம்பர வாத்தியார், சீயாலம் சிவசிதம்பரம் பிள்ளை, திருப்பாதிரிப்புலியூர்ச் சிவசிதம்பர முதலியார், சிதம்பரம் வாமதேவ முருகபட்டாசலர், வல்லம் கந்தசாமி பிள்ளை, மாயூரம் நடராச பிள்ளை, தில்லை விடங்கன் முத்துக்குமாரபிள்ளை, திட்டைச் சோமசுந்தரம்பிள்ளை.

கஅ௦ மீனாட்சிசுந்தரம் பிள்ளையவர்கள் சரித்திரம்.

கிடைத்தமையாலும் சென்னை போய் வருவதற் சிரமம் மிக உண்டாகுமென்று தோற்றினமையாலும் அப்பிரயாணத்தை தீறுத்திக்கொண்டார். சென்னையிலுள்ள நண்பர்களுக்குச் சில அசௌகரியங்களால் வரக்கூடவில்லையென்றும இறைவன் திருவருளிருப்பின், புராணத்தை முடித்துக்கொண்டே வருவதாகவும் கடிதங்கள் எழுதிவிட்டார். திருமயிலைப்புராணத்தின் எஞ்சியபகுதி பின்பு பாடப்பெறவேயில்லை; பாடியிருந்த பகுதியும் கைதவறிப்போயிற்று.

திருத்தில்லையமக அந்தாதி.

சீகாழியிலிருந்த காலத்தில் இவர் ஸ்ரீ நடராசதரிசனத்தைக் கருதி அடிக்கடி சிதம்பரம் சென்றுவருவதுண்டு. அப்படிச் சென்றிருந்த ஒரு சமயம் வாமதேவ முருகபட்டாரகர் முதலிய தமிழ் வித்துவான்களுடைய விருப்பப்படி திருத்தில்லையமக அந்தாதியை இயற்ற ஆரம்பித்துச் சில தினங்களிற் பூர்த்திசெய்தார். இவ்வந்தாதி அருமையான அமைப்பையுடையது. இதனைப் போன்று நயமும் உயர்ந்த யமகவிசித்திரமுமுடைய நூல் இக்காலத்தில் வேறொன்றும் இல்லை. அம்பலவா வம்பலவா, கருமங்கருமங் கணம்பரமா, கனியக் கனிய மனம், அருத்த மருத்த மென்றே, வருந்த வருந்த, சிவசிவசங்கர என்பவைகளும், இன்னம் பரம்பரனே, நந்தாதரத் தகரவித்தை, கடுகத்தனை யன்பு, தேவாரமா திருவாசகமா, மதியாதவனங்கி, சிற்றம்பலங்கண்டு, தமனியமன்ற, பேரம்பலம்பல, பொன்னம்பலவன், பதஞ்சலியாதவனே, பரமானந்தத்தை, பாடகந்தண்டை, மாதங்க மடங்கல், மூவாயிரவரும், மாணிக்கவாசக ரென்பவைகளும் இவ்வந்தாதியில் யமகத்தில் அமைந்தவை.

அயலூர்களிலிருந்த பிரபுக்கள் இவரைச் சீகாழியிலிருந்து தங்கள் தங்கள் ஊருக்கு அழைத்துச் சென்று இவருக்கு வேண்டிய உபசாரங்களைச் செய்து சிலநாட்கள் வைத்திருந்து அனுப்பி வருவதுண்டு.

மகாலிங்கம்பிள்ளை உபசரித்தது.

அவர்களுள் இவருடைய நண்பரும் திருவாவடுதுறையாதினத்தைச்சார்ந்த அடியவரும் ஆகிய தில்லைவிடங்கன் மகாலிங்கம்பிள்ளை யென்பவர் ஒருநாள் பல நண்பர்களோடும் இவரைச்

18. சகாழிக் கோவை இயற்றி அரங்கேற்றல். க அக

சகாழியிலிருந்து அழைத்துச் சென்று தம்முடைய வீட்டில் உபசாரத்தோடு ஒரு நல் விருந்தளித்தனர். அது யாரும் வியக்கத் தக்கதாக இருந்ததன்றி அவருடைய பேரன்பையும் புலப்படுத்தியது. விருந்துண்டபின் இவர் திண்ணையில் வந்து அமர்ந்து சந்தனம் பூசிக்கொண்டு தாம்பூலம் தரித்துக்கொள்ளுகையில் மனங்கனிந்து ஒரு பாட்டைச் சொல்லி ஒரு மாணவரைக்கொண்டு அதை எழுதுவித்து எல்லோரும் கேட்குமாறு படித்துக் காட்டச் செய்தனர். அப்பாட்டு வருமாறு:

“ மாமேவு நந்திருவா வடுதுறைவாழ் குருநமச்சி
வாய சாமி

பூமேவு மலரடிக்கன் புடையமகா லிங்ககுண
புருட மேரு

தேமேவு சுவையமுத நவையறப்பன் முகமனெடு
சிறப்ப ஆட்டித்

தாமேவு தாயிலா னடியவருக் கென்றுமொரு
தாயா னுனே.”

இதனைக் கேட்டவர்கள் இவருடைய அன்புடைமையையும் புலமையையும் அறிந்துவியந்து இவரைநோக்கி, “ தமக்கு உணவு அளித்தவர்களிடத்து நன்றி பாராட்டி ஒளவையாரும் கம்பரும் பாடினார்களென்று சில செய்யுட்களைக் கூறுவார்கள். இதுகாறும் அதனை நம்பாமல் இருந்தோம். இப்போது தங்களுடைய செயலால் அச்செய்திகளை உண்மையென்று நம்புகிறோம் ” என்று சொன்னார்கள். உடனே மகாலிங்கம்பிள்ளை விம்மிதழுற்றுத் திருவாவடுதுறைக் குருபூசையில் தமக்குக் கிடைத்த அழகிய வஸ்திர ஜோடியைக் கற்கண்டு பழம் புஷ்பம் தாம்பூலங்களுடன் வைத்து வணங்கி, “ சிறியேனாகிய என்னுடைய வேண்டுகோளுக்கு இணங்கி, இவ்வளவுதூரம் எழுந்தருளியதற்கு அடியேன் என்ன கைம்மாறு செய்யவல்லேன் ! தங்களாற் புகழப்படுவதற்கு நான் எவ்வளவினேன் ! என்னபாக்கியஞ் செய்தேனோ ! இனிமேல் எனக்கு யாதொருகுறையுமில்லை. தங்களுக்கு எளியேனுடைய அன்பின் அறிகுறியாகச் சமர்ப்பிக்கப்படும் இந்தச் சிறுகாணிக் கையை அங்கீகரித்துக் கொண்டருளவேண்டும். இது ஸ்ரீநமசிவாய மூர்த்தியின் பிரசாதமே ” என்று விநயத்தோடு வேண்டினார். இவர் புன்னகையோடும் அவருடைய அன்பிற்கு மகிழ்ந்து அதனை ஏற்

கஅஉ மீனாட்சிகந்தரம் பிள்ளையவர்கள் சரித்திரம்.

றுக்கொண்டார். வரிசைப்பற்றென்னும் ஊரிலிருந்த கனவானு
கிய லிங்கப்பநாயகரென்பவர் ஒருமுறை இவரை வருவித்துத்
தாம் அவ்வூரில் அமைத்திருந்த சத்திரத்தில் தங்கச்செய்து உப
சரித்துச் சிலநாள் இருக்கச்செய்து அனுப்பினார். அப்பொழுது
இவர் அச்சத்திரத்தைச் சிறப்பித்து,

“ குலவுபுகழ்க் சுந்தரர்க்குக் கட்டமுது கொடுத்ததிருக்
குருகா ழுரர்
நிலவுமஃ திக்காலஞ் செய்திலரா லசத்தரலர்
நிகழ்த்தக் கேண்மோ
வலவுசித நயசுருண லிங்கப்ப மகிபால
வள்ளல் தானும்
உலவுமறு சுவையமுது பலர்க்குமகிழ்ந் தூட்டுவதா
லுவந்து மாதோ”

என்னும் செய்யுளைப்பாடி அங்குள்ளாரை மகிழ்வித்தனர். இவ்
வண்ணமே அங்கங்கே சென்ற காலங்களில் சந்தர்ப்பத்திற்கு
ஏற்ப மனமகிழ்ந்து பாடிய பாடல்கள் பலவென்பர்.

திருவேண்ணீற்றுமை பிள்ளைத்தமிழ்.

ஆச்சாபுரம் என்று வழங்குகிற பெருமண நல்லூரிலிருந்த
சிவலோகத் தியாக முதலியாரென்னும் சைவச் செல்வர் ஒருவர்
இந்நிகழ்ச்சிகளையெல்லாம் அறிந்து இவரைத் தம் ஊருக்கு
அழைத்துச் சென்று உபசரித்தார். பின்பு அத்தலத்து எழுந்
தருளியுள்ள திருவேண்ணீற்றுமையம்மையின்மீது பிள்ளைத்
தமிழ் ஒன்று இயற்றும்படி அவர் கேட்டுக்கொண்டார். அங்கு
மே இவரால் ஒரு பிள்ளைத்தமிழ் இயற்றி அரங்கேற்றப் பெற்றது.
அந்நூல் மணவைப் பிள்ளைத்தமிழென வழங்கும். அது பிற்
காலத்தில் (விக்கிரமனா) தைமீ) சி. தியாகராச செட்டியாரால்
அச்சிடப்பெற்றது.

இத்தலத்தில் எழுந்தருளியுள்ள சிவபெருமானது திருநாமம்
சிவலோகத் தியாகரென்பது. அது காப்புப்பருவத்தில்,

“ நாடுதிரி யக்கரரு ளாளர்மண வைக்கிறைவர்
நாதர்சிவ லோகத்தி யாகரைப் போற்றுவம்”

எனச் சந்தச்செய்யுள் ஒன்றில் அமைக்கப்பெற்றுள்ளது. அங்
திருஞானசம்பந்தமூர்த்தி நாயனாருடைய திருமணம் நடை

18. சீகாழிக் கோவை இயற்றி அரங்கேற்றல். கஅந

பெற்ற காலத்தில் அம்பிகை அங்கே உள்ள ஸ்ரீ பஞ்சாக்கர தீர்த் தத்தின் கரையில் நின்று அடியார்களுக்கு வெண்ணீரளித்தருளின மையின் திருவெண்ணீற்றுமையென்னும் திருநாமங்கொண்டனள். இவ்வரலாறு இந்நூலில் அம்புலிப்பருவத்தில்,

“வையமுழு துய்யவொரு வாவியங் கரைநின்று
வாய்மலர்ந் தழுதபிள்ளை
மதுரமிகு செவ்வாய்க் கருங்குழற் காதலியை
மாமணஞ் செய்தஞான்று
செய்யமலர் மீதனந் துஞ்சுபஞ் சாக்கரத்
தீர்த்தக் கரைக்கணின்று
சேர்ந்தார் களங்கமுற் றெழியவெண் ணீறுதன்
செங்கரத் தாலளித்தாள்
உய்யவிவள் வாவென் றுரைத்தபடி யேவிரைந்
தொருவனீ வந்துசேரின்
உன்களங் கந்தவிர வெண்ணீறு நல்காஸ்கொ
லோவிதனை யுணராததென்
ஐயமன மோவித் திருப்பெரு மணத்துமையொ
டம்புலீ யாடவாவே”

(அ)

என்னும் செய்யுளிற் கூறப்படுகிறது.

மேற்கூறியுள்ள பஞ்சாக்கரத் தீர்த்தத்துடன் அத்தலத் துள்ள கங்கைஎன்னும் தீர்த்தமும்,

“உலகுபுகழ் பஞ்சாக் கரப்பெருந் தீர்த்தமென்
றென்றுண்டு மூழ்கி னோருக்
கொழியாத பிணிமுழு தொழிப்பததன் மான்மிய
முரைக்கரிது முகம னன்றால்
இலகுமிஃ தன்றியுங் கூபவடி வாய்க்கங்கை
யென்பதொன் றுண்ட தன்சீர்
எம்மனோர் பேசுதற் கரியதரி யதுபெரிய
தித்தலப் பெருமை கண்டாய்”

(அம்புலிப். சு)

எனப் பாராட்டப் பெறுகின்றது.

அத்தலப் பெயர் பெருமணம், நல்லூர், பெருமணநல்லூர், நல்லூர்ப் பெருமணம் என நான்குவகையாக வழங்கும். அதனை நினைந்து, வாயென்றும் காலென்றும் கால்வாயென்றும் வாய்க்கா லென்றும் வழங்கப்படும் வாய்க்கால்கள் பல அத்தலத்திற்கும்

க அச மீனாட்சிசுந்தரம் பிள்ளையவர்கள் சரித்திரம்.

தமக்குமுள்ள ஒப்புமைகருதி, அறிஞர் வலஞ்செய்தல்போல
இத்தலத்தைச் சூழ்ந்திருக்கின்றன வென்பது பின்னுள்ள செய்
யுளிற் கூறப்பட்டிருக்கிறது :

“ வண்கா லென்ன வாயென்ன வாய்க்கா லெனக்கால் வாயெனப்பேர்
மருவி மாறு வனங்கொணமை மான நல்லூர் பெருமணம்வான்
எண்கா நல்லூர்ப் பெருமணமே ரேய்பெ ருமண நல்லூரென்
றிலகு பெயர்பூண் டிறுவனமேய்த் தென்றும் விளங்கு பிநகரைத்
தண்கா லறிஞர் பலர்குழுமித் தவாது சூழ்ந்து மருவுதலாற்
றுவா நாழு மெஞ்ஞான்றும் தவாது சூழ்த றகுதியென
ஒண்கால் பலசூழ் சிவலோகத் துறைவாய் தாலோ தாலேலோ
உலக முவக்குந் திருவெண்ணீர் றுமையே தாலோ தாலேலோ.”
(தாலப். ௨)

பெண்மகவைப்பெறுதல் சிறப்பன்றெனக் கருதுவோர்களும்,
ஆண்மகவைப் பெறுகவென்று ஆசிகூறுவோர்களும், பிறவாறு
உரைப்போர்களும் நாணும்படி, அம்பிகை இமவானுக்குப் புதல்
வியாகிப் பெண்பிறப்பைச் சிறப்புறச் செய்தாளென்னும் கருத்
தமைய இப்புலவர்பிரான் செங்கீரைப்பருவத்தில்,

*“ பேசுபுகழ் சால்பெரும் புவனத்தி லாண்மகப்
பெறல்சிறப் பென்று மற்றைப்
பெண்மகப் பெறலத் துணைச்சிறப் பன்றுதுயர்
பெற்றதொப் பாகுமென்றும்
மாசபடு துன்பமே பெண்ணுருவ மாயெந்த
வைப்பினும் வருமதென்றும்
மதிக்கினொரு மகவுமக வாவென்று மிங்ஙனம்
வகுத்துரைப் பார்களோடு
கூசுத லிலாதக மலர்ந்தாண் மகப்பெறுதி
குறைவுதப வென்றாசிமுற்
கூறுநரு முள்ளநாண் கொள்ளவெள் ளப்படாக்
குவடுவா னணவவோங்கும்

* பெரியநாயகி யம்மை கட்டளைக்களித்துறையிலுள்ள

“ கற்றா ரறிகுவர் மக்கடம் பேறெனக் கட்டுரைத்த
சொற்றா னொருபெண் னொழித்ததென் பாரொடு தொல்லுலகில்
நற்றாண் மகப்பெறு கென்றாசி சொல்பவர் நாணவுணைப்
பெற்றான் மலையரை யன்குன்றை வாரும் பெரியம்மையே ” (௧௨)

என்னும் செய்யுளின் கருத்தை இச் செய்யுள் ஒருபுடை தழுவி யது.

18. சீகாழிக்கோவை இயற்றி அரங்கேற்றல். கஅடு

தேசமலி பனிமலைக் கொருபுதல்வி யாயவுமை

செங்கீரை யாடியருளே

திருப்பெரு மணத்தம ரருட்பெரு மணச்செல்வி

செங்கீரை யாடியருளே ”

(உ)

என்று பாடியுள்ளார். முத்தப்பருவத்தில் உமையம்மையின் திருவாய் முத்தத்தைப்போல ஏனைய முத்தங்கள்சிறவாவென்றும் அவை இன்ன இன்ன காரணத்தாற் குறைபாடுடையனவென்றும் எடுத்துக் காட்டுவர் :

“ மதிமுத்தம் வீரன்வயி ரக்கழற் காரேய்க்க

மண்ணிடைத் தேய்ந்ததுயர்வேய்

வருமுத்த மதிலெழுந் தழலால் வெதுப்புண்டு

மாமைகரு கியதுசெஞ்சொற்

பொதிமுத்தம் வன்பகடு காலுழக் கப்பிளவு

பூண்டதால் இப்பிவளமீன்

பொலிமுத்தம் வெய்யபுல வொழியாது நாளும்.....

.....இக்குச்

சுடர்முத்தம் ஆலையி னெரிந்ததிவை வேண்டேந்

தொடுத்தபற் பலவுயிர்க்கும்

பதிமுத்த மேற்றுமகிழ் நிதிமுத்த மன்னசெம்

பவளமுத் தந்தருகவே

பல்லூர் விரும்புமெயி னல்லூ ரரும்புமயில்

பவளமுத் தந்தருகவே.”

(சு)

கீராடற் பருவத்தில் உள்ள,

“ நள்ளாறு பழையாறு கஞ்சாறு கோட்டாறு

நல்லாறு தருமையாறு

நாவலா றொழுகுவட மேருமுற் பலதேம்

நயந்தவர் சடைக்குமஞ்சா

வெள்ளா றெனப்பரவு கொள்ளிடத் திருநதியின்

வெள்ளநீ ராடியருளே ”

(உ)

என்பதில் சிவபெருமான் திருக்கோயில் கொண்டிள்ள தலங்களில் ஆறென்றும் முடிவுடைய தலங்களை இடத்துக்கேற்ப அமைத்துள்ளனர்.

சூரனுடைய பெரிய வீடு, பெரும்பறைமுழக்கம், பெருந் தேரோட்டமென்பவை கெட முறையே சிற்றிலழித்தும் சிறுபறை

கஅக மீனாட்சிசுந்தரம் பிள்ளையவர்கள் சரித்திரம்.

முடிக்கியும் சிறுதேருருட்டியும் விளையாடிய முருகக்கடவுளைப்
பெற்றாயென்று அம்பிகையைப் பாராட்டுவர் :

“வலியவர னுலமரர் வானகங் கூட்டுண்டு
மகிழ்முரட் சூரனிளவல்
மக்களொடு வாழ்கின்ற பேரிலழி யச்சிற்றில்
மறுகூடு லாயழித்தும்
கலியவவன் வாய்தற் பெரும்பறை முழக்கறக்
காமர்சிறு பறைமுழக்கம்
கண்டுமவ னூருமிந் திரஞால மென்றுரை
கதிர்ப்பொலந் தேருருருரு
தொலியசிறு தேரினி துருட்டியும் விளையாடும்
ஒண்சதங் கைச்சிறியதாள்
ஒருகுழவி யைத்தனி யுவந்தெடுத் துப்புல்லி
ஒண்மணித் தொட்டிலேற்றிப்
பொலியவினி தாட்டுந் திருப்பெரு மணத்தம்மை
பொன்னாச லாடியருளே
பொருவின்மந் திரசொரு பத்தனி விமானத்தி
பொன்னாச லாடியருளே.”

(ஊசற். அ.)

திருக்குருகாவூர் சேன்றது.

திருக்குருகாவூரென்னும் ஸ்தலத்தில் இருந்த ஓரன்பர் தம்
வீட்டில் திதியொன்று நடக்கப்போவதால் அத்தினத்தில் மாண
வர்களுடன் வந்திருந்து சிறப்பிக்க வேண்டுமென்று இவரிடம்
கேட்டுக் கொண்டனர். அவ்வாறே இவர் பல மாணவர்களுடன்
சிகாழியிலிருந்து சென்றிருந்தார். இவருடைய வரவை நீனைந்து
அவர் விரிவான ஏற்பாடுகளைச் செய்ய ஆரம்பித்தார். அதனால்
சமையலாதற்கு மிக்க நேரம் ஆகிவிட்டது.

இவருக்கும் மாணாக்கர்களுக்கும் பசி அதிகமாயிற்று. மாணாக்
கர்கள் பசிக்கொடுமையைத் தம்முள் மந்தணமாகப் பேசித்
கொண்டு வருந்துவாராயினர். அப்பொழுது இப்புலவர் தலைவர்
அதனையறிந்து அவர்களுடைய ஞாபகத்தை வேறொரு விதத்தில்
திருப்ப நீனைந்து அவர்களுள் திட்டைச் சிறம்பரம் பிள்ளையென்
னும் ஒருவரை அழைத்த, “இங்கே பசியோடிருந்தால் அமைத்து
ஒருசெய்யுள் சொல்லும்” என்று சொன்னார். அவர் சிறிது நேரம்
யோசித்து ஒரு செய்யுளைப் பூர்த்தி செய்து சொன்னார். எல்லோ

18. சிகாழிக்கோவை இயற்றி அரங்கேற்றல். க அள

மும் அதுவரையில் அவர் என்ன சொல்லப்போகிறாரென்று எதிர்பார்த்த வண்ணமாக இருந்தமையின் அவர்களுக்குப் பசி தோன்றவில்லை. அப்போது அவர் பாடிய செய்யுள் வருமாறு :

“ தருகா முறுபொழில் சூழ்நாவ லூரந் தணர்முதலோர்க்
குருகார்வத் தோடு பசின்ன வுண்டி யுதவியந்
குருகா புரத்துறை வெள்விடை யீச குறைந்தடைந்து
பருகார்வத் தேமுகக் கல்தின் றுதவாப் பரிசென்னையே.”

அதன் பின்பு அங்கே எல்லாம் ஆயத்தமாய்விட்டபடியால் அழைக்கப்பெற்று யாவரும் உண்டு உவந்தனர்.

பல பிரபுக்கள் இவரைத் தங்கள் தங்கள் ஊருக்கு அழைத்து உபசரிப்பதையும் அதனால் அவர்கள் புகழ்ப் பெறுவதையும் அறிந்து, ஒரு கிராமத்திலிருந்த பிரபு ஒருவர், கௌரவம் பெறுவ தொன்றையே நோக்கமாகக் கொண்டு ஒருநாள் இவரை அழைத் தார். இவர் மாணவர்களோடு சென்று அவரால் செய்விக்கப்பெற்ற விருந்தை உண்டனர். பின்பு, ஓரிடத்தில் வந்து இருந்தபொழுது உடனிருந்த நண்பர்களிற் சிலர் சிகாழிக் கோவையின் சிறப்பைப் பற்றிப் பாராட்டிப் பேசிக்கொண்டிருந்தனர். உபசரித்த பிரபு தாமும் அந்தச் சம்பாஷணையிற் கலந்துகொள்ள வேண்டுமென்று எண்ணிப் பிள்ளையவர்களைப் பார்த்து, “ அந்தக் கோவை ஸ்வாமி யின்மேற் செய்யப்பட்டதா? அம்மன் மேற் செய்யப்பட்டதா? ” என்று கேட்டார். அவருடைய அறியாமையை அறிந்து யாவரும் இரங்கினர். இவர் அவ்விரக்கத்தைப் புலப்படுத்திக்கொள்ளாமல், “ சுவாமிமேலேதான் ” என்று விடை கூறிச் சும்மா இருந்து விட்டார்.

ஒரு சமயம் திருநகரியென்னும் ஊரிலிருந்து தமிழ்ப் பயிற்சி யுடையவராகிய வேங்கடராமையர் என்னும் அந்தணர் ஒருவர் இவரிடம் வந்து, தாம் வீடு கட்டவேண்டியிருத்தலின் அதற்கு வேண்டிய மரம், செங்கல் முதலியன கொடுத்து உதவும்படி ஒரு செல்வரிடம் சொல்லவேண்டும் என்று வேண்டினார். உடனே இவர் அவரிடம்,

“ வளமருவு திருநகரி வாழும்வேங் கடராம

• மறையோய் கேண்மோ

சளமருவும் வரிசைப்பற் றினில்விளங்கும் லிங்கப்பக்

கனவான் பாற்செல்

கஅஅ மீனாட்சிகந்தரம் பிள்ளையவர்கள் சரித்திரம்.

உளமருவு நின்மனைக்குச் செங்கல்புக லூரரன்போ
லுதவு மொண்பூந்
தளமருவுந் தருவேண்டிற் கண்ணன்போ லேந்தருவுந்
தருவன் மெய்யே ”

என்னும் பாடலை எழுதிக் கொடுத்து * வரிசைப்பற்று லிங்கப்ப
நாயகர்பால் அனுப்பினார். அவர் அதனைக் கண்டு மகிழ்ந்து அவ்
வந்தணர் வீடு கட்டுதற்கு எவ்வெப்பொருள்கள் வேண்டுமோ
அவற்றையெல்லாம் உடனே கொடுத்துதவினார்.

இவர் தமக்குச் சீகாழியிலும் பிற இடங்களிலும் கிடைத்த
பணத்தில் ஒரு பகுதியைக்கொண்டு தம்முடைய மாணவர்களுக்கு
வேண்டிய சௌகரியங்களைச் செய்து வைத்தும் அவருள் முத்தந்
குமார பிள்ளை என்பவருக்கு மணம் செய்வித்தும் வீடு கட்டிச்
கொடுத்தும் செலவு செய்துவிட்டு எஞ்சிய தொகையைத் திரிகூ
டரத்திற் செலுத்தவேண்டிய கடனுக்காக அனுப்பி விட்டார்.

19. மாயூர வாஸம்.

மாயூர நகரத்தை இருப்பிடமாகக் கொண்டது.

பின்பு, கலியாணசோழபுரம் சிதம்பரம் பிள்ளை என்னும்
செல்வரும் அவர் சகோதரர்களும் இவரை அழைத்துச் சென்று
தம் ஊரில் சிலநாள் இருக்கச் செய்து உபசரித்து அளவளாவி
மகிழ்ந்து வந்தார்கள். அதன்பிறகு மாயூரத்திலிருந்த சில பிரபுக்
களின் வேண்டுகோளால் அங்கே சென்று இருந்தார். அப்
பொழுது அங்கே இருந்தவர்களும் அயலுர்களில் இருந்த பிரபுக்
களும் இத்தகைய அரிய வித்துவானைத் தங்கள் ஊருக்கு அருகி
லேயே இருக்கச் செய்ய வேண்டுமென்று எண்ணி இருப்பதற்
குரிய விடுதி முதலியவைகளை அமைத்து இவரை மாயூரத்திலேயே
இருச்சும்படி கேட்டுக்கொண்டார்கள். ‘அடிக்கடி திருவாவநி
துறை சென்று வரலாம்’ என்னும் எண்ணம் இருந்தமையால்
இவருக்கும் அது சம்மதமாயிற்று. பிரபுக்களில் தக்கவர்க

* வரிசைப் பற்று - சீகாழித் தாலுகாவில் உள்ள ஓரூர்.

சாதித்ய * 12-பேர்கள் மாதம் மாதம் ஒவ்வொருவராகப் பப்பத்து குபாய் இவருடைய செலவுக்குக் கொடுத்து வருவதென்று தீர்மானித்தார்கள்.

† இவர் மாயூரத்தில் இருக்கத் தொடங்கியது ரௌத்திரி வருஷம் (1860) ஆகும்.

ஒருசமயம் பல்லவராயப்பட்டில் இருந்த சடையப்பபிள்ளை யென்னும் பிரபு இவருக்கு நெல் அனுப்பினார். அதனை உபயோகித்து வருகையில் அசௌக்கியம் உண்டாயிற்று. அது நெல் வால்வந்ததென்பதனைத் தெரிந்து இவர், “ தில்லை நாயகன் பித்தனென்று சொல்வதைக் கேட்டிருக்கிறேன். அந்தச்செய்தி உண்மையென்பதை இப்பொழுது அறிந்துகொண்டேன் ” என்ற கருத்தமைந்த செய்யுளொன்றை அவருக்கு எழுதியனுப்பினார். அதனைக்கண்ட அவர், ‘ நாம் அனுப்பிய தில்லைநாயகனென்னும் நெல் பித்தத்தை உண்டுபண்ணுகின்றதாயிற்றே ; நாம் யோசியாமல் அனுப்பினிட்டோமே ! ’ என்று நினைந்து வேறு பழைய ஈர்க்குச் சம்பா நெல்லை அனுப்பிப் புதியதாகிய அதனை வருவித்துக் கொண்டார்.

வேதநாயகம்பிள்ளை மாயூரம் வந்தது.

சீகாழியில் முன்வீபாக இருந்த வேதநாயகம்பிள்ளை 1858-ஆம் வருஷத்தில் மாயூரத்திற்கு மாற்றப்பட்டு வந்து சேர்ந்தார். அவர் மாயூரம் வந்ததனாலும் பிள்ளையவர்களுக்குச் சந்தோ

* அவர்களாவார் : 1. திருப்பனந்தாள் இராமலிங்கத் தம்பிரானவர்கள், 2. கலியாணசோழபுரம் சிதம்பரம் பிள்ளை, 3. பல்லவராயப்பட்டு சடையப்ப பிள்ளை, 4. மாயூரம் ஆற்றங்கரை முதலியார், 5. அம்பர் வேலுப் பிள்ளை, 6. வள்ளலார் கோயில் அகோர சாஸ்திரிகள், 7. பூங்கா வீரச் சாமி ஐயர், 8. குற்றாலம் சிங்காரவேலு முதலியார், 9. கூறை நாட்டுச் சாலியச் செல்வர்களுள் ஒருவர், 10. நெய்ப்பற்றூர்ச் சாமி ஐயர், 11. திருவெண்காட்டு நடராச பிள்ளை, 12. வல்லம் பரமசிவம் பிள்ளை.

† முதலில் தெற்குரத வீதியின் தென்பாலுள்ள செட்டிகுளத்தின் சிங்களையிலிருந்த ராமபிள்ளை யென்பவர் வீட்டில் ஆறு வருஷம் இருந்தார். அந்த வீடு இப்பொழுது இடிந்துபோய்விட்டது. அப்பால் தெற்கு வீதியில் வடசிறகில் குப்பபிள்ளை யென்பவர் வீட்டில் நான்கு வருஷம் இருந்தார். அதன்பிறகு அவ்வீதியிலே தென்சிறகில் நாராயணபிள்ளை யென்பவருடைய வீட்டை விலைக்கு வாங்கிக்கொண்டு இருந்தார்.

கக௦ மீனாட்சிசுந்தரம் பிள்ளையவர்கள் சரித்திரம்.

ஷம் உண்டாயிற்று. வேதநாயகம்பிள்ளையும் இவர் மாபூரத்தை இருப்பிடமாகக் கொண்டதையறிந்து அடிக்கடி பழகி வரலா மென்ற எண்ணத்தினால் அளவில்லாத மகிழ்ச்சியுற்றார். அப் பொழுது பஞ்சமுண்டாயிற்று. பரதேசி ஜனங்களும் ஏழை ஜனங் களும் பசியினால் துன்புறுவதை யறிந்து வேதநாயகம்பிள்ளை ஒரு கோட்டைகை போடுவித்து அதில் அவர்களுக்கு உணவளித்து வருமாறு செய்துவந்தார். இந்த அறச்செயலால் அவருக்கு மிக்க புகழ் உண்டாயிற்று. ஒருமுறை பிள்ளையவர்கள் அவ்விடத்திற்குச் சென்றார். அப்பொழுது உடனிருந்தவர்கள் கேட்டுக்கொண்ட தற்கிணங்க வேதநாயகம்பிள்ளையைச் சிறப்பித்து,

“வாயுதவு மினியபத நுகர்ந்தறிவு பெருத்திடலான் வானந் தாங்கா
தாயுதவு கருணையினுங் கையுதவு மினியபத மவாவி யார்ந்து
வேயுதவு முடல்பெருத்த லான்மண்ணுந் தாங்காது மெலியா நிற்கும்
மீயுதவு புகழ்வேத நாயகமா லிளைப்பாற்றும் விதமெற் றுமே”

என்னும் செய்யுளை இவர் பாடினார்.

மாணவர்கள்.

இவரிடம் அப்பொழுது பாடங் கேட்டவர்களுள் முக்கிய மாணவர்கள் :

1. வல்லம் கந்தசாமி பிள்ளை : இவர் சொந்த ஊர் வல்லம்; இவர் திருவழுந்தூரிலிருந்து கொண்டு அடிக்கடி பாடங் கேட்டுச் செல்லுவார்.

2. மாயூரம் தெற்குவீதி முத்துசாமி பிள்ளை : இவர் யாதவ வசுப்பைச் சார்ந்தவர் ; இவர் படித்துக்கொண்டு வந்ததன்றிப் பிள்ளையவர்கள் சொல்வனவற்றை எழுதிவருதலையும் பிரபந்தம் முதலியவற்றைப் பிரசங்கம் செய்யும்போது ஏடுவாசிப்பதையும் மேற்கொண்டிருந்தார்.

3. சித்தக்காடு நமச்சிவாயபிள்ளை.

4. சிவலிங்க வாத்தியார்.

5. சிங்கவனம் சுப்பு பாரதிகள்.

6. திருப்பாம்புரம் சாமிநாத பிள்ளை.

7. கர்ணம் வைத்தியலிங்கம் பிள்ளை : இவர் மாயூரம் கிழை வீதியில் இருந்தவர் ; ராமாபுரமென்னும் கிராமத்துக் கணக்கு

வேலை பார்த்து வந்தவர்; எப்பொழுதும் உடனிருந்து பிள்ளை யவர்களுடைய குடும்ப காரியங்களைக் கவனித்துக் கொண்டு வந்த வர்; படிப்பவர்களை ஊக்கிவருவார்.

8. கூறைநாட்டு முத்துக்குமார பிள்ளை.

9. முத்தாம்பாள்புரம் கோபாலபிள்ளை.

10. சுந்தரப்பெருமான்கோயில் அண்ணாசாமி ஐயர்: இவர் எழுதியும் வந்தார்.

11. திருமங்கலக்குடி சேஷையங்கார்: இவர் பிள்ளையவர்கள் இயற்றிய நூல்கள் சிலவற்றைப் பனையேட்டில் எழுதியவர்.

12. திருவாவடுதுறை வெங்குவையர்.

இவர்களில் இசையோடு படித்துக்காட்டும் வன்மையை உடையவர்கள் கந்தசாமி பிள்ளை, முத்துசாமி பிள்ளை, சிவலிங்க வாத்தியார், அண்ணாசாமி ஐயர், சேஷையங்கார், வெங்குவைய ரென்பவர்கள்; எழுதுபவர்கள் கந்தசாமி பிள்ளை, முத்துசாமி பிள்ளை, கோபால பிள்ளை, சேஷையங்கார், அண்ணாசாமி ஐயர், வெங்குவையரென்பவர்கள்.

ஒரு மாதத்தில் ஐந்து ரூபாய்க்குள் தமக்கு வேண்டிய செள கரியங்களை அக்காலத்திற் செய்துகொள்ளக் கூடுமாதலால் முற் கூறியவர்களிற் பெரும்பாலோர் மாயூரத்தில் இருந்து தம்முடைய பொருளைக்கொண்டேனும் பிறரிடம் பெற்றேனும் செலவழித்து உண்டு படித்து வந்தார்கள். அதற்கும் செளகரியம் இல்லாதவர் களும் உடன் உண்ணக் கூடியவர்களும் பிள்ளையவர்கள் வீட்டி லேயே ஆகாரம் செய்துகொண்டு வந்தார்கள்.

மாயூரத்திலிருந்த வித்துவான்கள்.

அக்காலத்தில் தமிழ் வித்துவான்களென்று பெயர் பெற்றுப் பிரசங்கம் முதலியன செய்து மாயூரத்திலிருந்துகொண்டு இவர் நூதனமாகச் செய்யுள் செய்வதைக்கேட்டும் பாடஞ் சொல்லு கையில் உடன் இருந்து கேட்டும் மகிழ்ந்துசெல்வோர்:

1. தர்மதானபுரம் கண்ணுவையர்: இவர் பாரதப் பிரசங்கம் செய்து புதுச்சேரி முதலிய இடங்களில் மிகுந்த புகழ்பெற்றவர்; நல்ல வாக்கி.

ககஉ மீனாட்சிகந்தரம் பிள்ளையவர்கள் சரித்திரம்.

2. மாயூரம் பட்டமங்கலம் சபாபதி ஐயர் : இவர் எழும்பூர் திருவேங்கடாசல முதலியாரிடத்திற் பாடங்கேட்டவர்; தம் முடைய இளமை தொடங்கிக் கூறைநாட்டில் சாலியச்செல்வர்த ளிடத்தில் இராமாயணப் பிரசங்கம் செய்து ஜீவித்தவர்.

3. கூறைநாட்டுச் சாமிநாத வாத்தியார் : இவர் சிறகுக்குத் தமிழ் நூல்கள் பாடஞ்சொல்லிக் கொண்டு பாடசாலை வைத்து ஜீவித்தவர் ; வீரசைவர்.

கூறைநாட்டில் இருந்த நாட்டுக்கோட்டை நகரத்தார்களில் துறவு பூண்டவர்களும் வேதாந்த சாஸ்திரங்களில் திபுணர்களு மாகிய இருவர் இவரிடம் அடிக்கடி வந்து ஸல்லாபம் செய்து போவார்கள்.

வடமொழி வித்துவான்கள் பலர் இருந்தார்கள்.

அக்காலத்தில் அங்கே இருந்த ஸங்கீத வித்துவான்கள் :

(1) திருநாளைப்போவார் சரித்திரக் கீர்த்தனை இயற்றிய முடி கொண்டான் கோபாலகிருஷ்ண பாரதிகள், (2) சாத்தனார்ப் பஞ்சவையர், (3) திருத்தருப்பூண்டி பாகவதர், (4) பெரிய ராம சாமி ஐயர், (5) சின்னராமசாமி ஐயர் : இவர் கோபாலகிருஷ்ண பாரதியாரின் முதன் மாணாக்கர்; தம்முடைய வீட்டிலேயே பாரதி பாரை இருக்கச் செய்து அவர் சிவபதம் அடையும் வரையில் உப சரித்தவர்.

முன்வீப் கோர்ட்டில் பெரும்பான்மையான உத்தியோகஸ்தர்களுக்குச் சங்கீதப் பயிற்சி இருந்துவந்தது.

மேற்கூறியவர்கள் யாவரும் பிள்ளையவர்களுக்குப் பழக்கம் உடையவர்களே. இவர் வீட்டிற்கு அவர்கள் வருவதும் செல்லக் கூடியவர்கள் வீட்டிற்கு இவர் போவதும் உண்டு.

* சச்சிதானந்த தேசிகர்மாலே இயற்றியது.

மாயூரத்தில் இருந்தபொழுது திருஞானசம்பந்த தேசிகரது குருபூசைக்கு அழைக்கப்பெற்று இவர் தருமபுர மடத்திற்கு ஒரு முறை போயிருக்கையில் அங்கிருந்த அடியார்கள் அந்நினை தலைவராக இருந்த ஸ்ரீ சச்சிதானந்த தேசிகர்மீது ஒரு பிரபந்தம்

*ஸ்ரீ மீனாட்சிகந்தரம் பிள்ளையவர்கள் பிரபந்தநிதிட்டு, 3221 - 3321.

இயற்ற வேண்டுமென்று கேட்டுக்கொண்டார்கள். அவர்கள் வேண்டுகோட்கிணங்கி அந்த மடத்துச் சம்பிரதாயங்கள் புலப் பதும்படி சச்சிதானந்த தேசிகர்மலை என்ற நூல் ஒன்றைச் செய்து அவருடைய முன்னிலையில் இவர் அரங்கேற்றினார். கேட்டு மகிழ்ந்த தலைவரால் தக்க ஸம்மானங்கள் செய்யப்பெற்றன.

அந்நூலிலுள்ள சில செய்யுட்கள் வருமாறு :

“மருந்து பிடகர் சுமப்பதெல் லாம்பிறர் மாட்டடைந்த
அருந்து பிணிமுற் றெழிப்பதற் கேபிற வாருயிர்கள்
பொருந்து வினையொழிப் பான்றனுத் தாங்குபு போந்தனைமெய்
திருந்து புகழ்த்தரு மைச்சச்சி தானந்த தேசிகனே.” (௫)

“பாடிவந் தார்க்கென் பரிசளிப் பாயுட் படுமறையிற்
கூடிவந் தார்வ முறப்பேசி மூன்றையுங் கொள்ளைகொள்வாய்
நாடிவந் தாருண் மகிழ்வள்ள லேபன் னகரினரும்
தேடிவந் தார்தரு மைச்சச்சி தானந்த தேசிகனே.” (கக)

“நின்பார்வை யாலிரு ணீங்கிடு மாலிந் நெடுநிலத்திற்
கென்பார் கதிர்மதி யாலிரு ணீங்குத லென்வியப்பு
வன்பா ரகவிரு ளென்றே யுளத்து மதித்தனன்காண்
தென்பா ரணித்தரு மைச்சச்சி தானந்த தேசிகனே.” (கஅ)

“வளிதாழ் விசம்பைப்பைந் தோலிற் சுருட்டிட வல்லவனும்
அளிதாழ்நின் பேரரு டர்ந்தின்ப மார்தற் கமைபவனும்
ஒளிதாழ் புவனத்தி லொப்பரன் றோவுண ராதவர்க்குந்
தெளிதாழ் புகழ்த்தரு மைச்சச்சி தானந்த தேசிகனே.” (உஎ)

“எல்லா மறைத்துஞ் சடையொன்று மேபுனைந் திங்கமர்ந்தாய்
வல்லா வெமரு முணர்வர்கொ லோவல் லவருணர்வார்
வில்லார்நற் றுலிபு லாகத்தின் மற்றும் விளங்குமென்று
செல்லார் மதிற்றரு மைச்சச்சி தானந்த தேசிகனே.” (உஅ)

நந்தன் சரித்திரக் கீர்த்தனத்திற்குச் சிறப்புப்பாயிரம் அளித்தது.

அக்காலத்தில் திருநாளைப்போவார் சரித்திரத்தைக் கீர்த்த னங்களாகச் செய்த மேற்கூறிய கோபாலகிருஷ்ண பாரதியார் அடிக்கடி இவரை வந்துபார்த்துச் செவ்வது வழக்கம். அவர் நந்தன் சரித்திரம் செய்து முடித்தபோது அந்தச் சரித்திர அமைப்பையும் ஹிந்துஸ்தானி சம்பந்தமான சங்கீதப்பகுதிகள் பல அதில் நன்றாக அமைந்திருத்தலையும் அதிற் காணப்படும் பக் திச் சுவையையும் அறிந்து பலரும் பாராட்டுவாராயினர். இசைப்

ககச மீனாட்சிகந்தரம் பிள்ளையவர்கள் சரித்திரம்.

பயிற்சியுள்ள ஏழைகளைங்கள் அதிலுள்ள கீர்த்தனங்களைப் பாடம் பண்ணிப் பிறரிடம் பாடிக் காட்டிப் பொருள் வருவாயடைந்து கவலையின்றி வாழ்ந்து வந்தார்கள். பலர் ஒழுங்காகப் பாடிக்கதை பண்ணிக்கொண்டும் வரலாயினர். கிராமாந்தரங்களில் அதனைக்கேட்டவர்களிற் சிலர் பக்திமேலீட்டால் திருப்புன்கூர் சென்று நந்திவிலகியதைப் பார்த்துவிட்டுச் சிதம்பரம் சென்று நந்தனார் தீயில் மூழ்கிய குண்டமென்று சொல்லப்படுகிற ஓமக்குளத்தில் நீராடி. ஸ்ரீ நடராசப்பெருமானைத் தரிசனம் செய்து கொண்டு வர ஆரம்பித்தனர். அந்தச் சரித்திரத்தைப்பற்றிய பேச்சு தமிழ்நாடு முற்றும் அக்காலத்திற் பரவி இருந்தது.

ஆயினும், அச்சரித்திரம் பெரிய புராணத்திலுள்ள திருநாளேப்போவார் புராணப்படி அமையாமலும் தமிழ் இலக்கணவழுக்கள் பொருந்தியும் இருந்ததுபற்றித் தமிழ்நித்துவான்களிற் சிலர் அதைக் குறை கூறுவாராயினர். பிள்ளையவர்களுடைய கருத்தும் அவ்விதமே இருந்தது. இவருடைய நோக்கத்தை யறியாத கோபாலகிருஷ்ண பாரதியார் இவரிடம் அந்த நூலுக்கு எப்படியேனும் ஒரு சிறப்புப்பாயிரம் பெறவேண்டுமென்று பல முறை அலைந்தார். அப்படி அலையுந்தோறும், யார் வந்தாலும் தடையின்றிச் சிறப்புப்பாயிரம் கொடுத்தனுப்பும் இவர், “மற்றொருசமயம் பார்த்துக் கொள்ளலாம்” என்றே சொல்லிவந்தார். அப்படிச் சொன்னதன் நோக்கம் பின்பு கொடுப்பதற்கன்று; அலைவதை அஞ்சி, வருவதை அவர் நிறுத்திவிடவேண்டுமென்பதே. ஆயினும் பாரதியார் அடுத்தடுத்து முயல்வதைச் சிறிதும் நிறுத்தவேயில்லை.

ஒருநாள் அவர் வந்தபோது இவர் பகற்போசனத்திற்குப் பின் வழக்கம்போல் நித்திரை செய்துகொண்டிருந்தார். அதனை யறிந்த பாரதியார் திண்ணையில் அமர்ந்து “கனவோ நினைவோ”, “வாராமலிருப்பாரோ”, “சுந்தனை செய்துகொண்டிருந்தால்”, “தீயினில் மூழ்கினார்” என்னும் கீர்த்தனங்களை மெல்லப் பாடித் தாமே * இன்புற்றுக்கொண்டிருந்தார். இவர் விழித்துக்கொண்டார். அப்போது,

“கனகஸபாபதி தரிசன மொருநாள்
கண்டால் கலிதீரும்”

* இவ்வாறு தாங்களேபாடி இன்புறதல் சரித்திர வித்தவர்கள் இயல்பு.

என்ற கிர்த்தனத்தைப் பாடத் தொடங்குகையில் இவர் அங்கிருந்தபடியே எழுந்து பாயலிலிருந்து அந்தக் கிர்த்தனத்தைக் கேட்கலாயினார். கேட்கக் கேட்க அவ்விசைப்பாட்டு இவரது மனத்தை உருக்கி அதில் இவரை ஈடுபடச்செய்தது. பாரதியார் பின்னும் சில கிர்த்தனங்களைப் பாடினார். இவருடைய மனம் சனிந்துவிட்டது; இவரையறியாமலே பக்தி மிகுதியினால் கண்ணீர் வெளிப்பட்டது. உடனே எழுந்து புறம் போந்து பாரதியாரைக் கண்டு நல்வரவு கூறினார். பின்பு,

“கோமேவு திருத்தில்லை நடராசப் பெருமான்ருள்
கூடி யுய்ந்த
பூமேவு பேரன்பர் திருநாளைப் போவார்தம்
புனிதச் சீரைப்
பாமேவு பலவகைய விசைப்பாட்டா லினிமையுறப்
பாடி யீந்தான்
ஏமேவு கோபால கிருட்டினபா ரதியென்னு
மிசைவல் லோனே”

என்னும் பாடலை இப்பற்றி அவர்பாற் கொடுத்து, “இதை உபயோகப் படுத்திக்கொள்ள வேண்டும். சாம்பவர்களாகிய உங்களை இதுவரையில் அலைக்கழித்ததைப் பொறுத்துக்கொள்ளவேண்டும்” என்று முகமன் கூறினார். அவர் மிக்க களிப்படைந்து அதனைப் பெற்றுக்கொண்டு சென்றார்.

தனுக்கோடி முதலியார்.

காரைக்காலில் தபேரியோமென்னும் வேலையில் இருந்த தனுக்கோடி முதலியார் என்னும் கிறிஸ்தவ கனவான் ஒருவர் அடிக்கடி மாயூரம் வந்து வேதநாயகம் பிள்ளையுடன் சிலநாள் இருந்து செல்வார். அவர் தமிழில் விருப்பமும் தமிழ் வித்துவான்களையும் ஸங்கீத வித்துவான்களையும் ஆதரிக்கும் இயல்பும் உடையவராகையால் அவருக்கும் பிள்ளையவர்களுக்கும் வேதநாயகம் பிள்ளை மூலம் மிக்க பழக்கம் உண்டாயிற்று. அதனால் சில சமயங்களில் நாகபட்டினம் முதலிய இடங்களுக்கு இவர் போகும் பொழுது காரைக்காலுக்கும் சென்று வருவது வழக்கம். அப்பொழுது தனுக்கோடி முதலியார் இவரைத் தமது பங்களாவில் இருக்கச்செய்து இராசோபசாரம் செய்வார். இவர் திருவாவடு

கககூ மீனாட்சிகந்தரம் பிள்ளையவர்கள் சரித்திரம்.

துறை முதலிய இடங்களில் இருக்கும்பொழுது பூசைக்காகச் சந்தனக்கட்டை, பச்சைக்கற்பூரம், குங்குமப்பூ முதலியன அனுப்புவதன்றி இவருக்குப் பிரியமான நல்ல மாம்பழங்களையும் அனுப்பிவருவார். மாம்பழத்திற் காரைக்கால் பெயர்பெற்ற தன்றோ? அவர் மூலமாகக் காரைக்காலிலுள்ள சிவகேசச்செல்வர்களிற் பலர் இவர்பாற் பிரீதி வைப்பாராயினர்.

வேதநாயகம் பிள்ளையின் பதத்தைச் சிறப்பித்துப் பாடியது.

வேதநாயகம்பிள்ளை அக்காலத்திற் பல சங்கீத வித்துவான்களோடு மாயூரத்திற் பழகி வந்தனர். அவர்கள் சொல்லும் தியாக ராசையர் கீர்த்தனம் முதலிய பலவகையான கீர்த்தனங்களைக் கேட்டு மகிழ்வடைவார். அக்கீர்த்தனங்களுள் தமக்குப் பிரீதியான மெட்டில் தாமும் தமிழ்மொழியிற் பல கீர்த்தனங்களைச் செய்தார். அவற்றை இசையில் வல்லவர்களைக் கொண்டு பாடுவித்துக் கேட்டும் கேட்பித்தும் பொழுது போக்குவது அவருக்கு வழக்கமாக இருந்தது. அவருக்குக்கீழ் இருந்த உத்தியோகஸ்தர்களிலும் வக்கீல்களிலும் பாடக்கூடியவர்கள் அவருடைய பாடல்களைப் பாடியும் தம் குழந்தைகளுக்குச் சொல்லிக்கொடுத்துப் பாடச்செய்தும் வந்தனர். பிள்ளையவர்களுக்கும் அப்பொழுதப்பொழுது தாம் செய்த கீர்த்தனங்களை வேதநாயகம் பிள்ளை பாடிக்காட்டச் செய்வதுண்டு.

ஒருநாள் அவர் தாம் இயற்றிய சிலகீர்த்தனங்களை இராமசாமி ஐயங்காரென்னும் வக்கீல் ஒருவரைக் கொண்டு இவரிடம் பாடிக்காட்டச் செய்தார். அவர் சில கீர்த்தனங்களைப் பாடிவிட்டுக் கடைசியில் பின்னுள்ள கீர்த்தனத்தைப் பாடினர்:

இராகம் - காம்போதி ; ஆதிதாளம்.

பல்லவி.

எவ்வகை யிலும் நானே—நல்வழிபற்றி
உய்வகை அருள்கோனே.

அனுபல்லவி.

செவ்வழி நிற்போர்மனத் தேன்கள் வளரும்பூவே
பெளவமாகப் பேரின்பம் பழுக்குங்கற் பகக்காவே (எவ்வகை)

சுரணங்கள்.

1. வறியர்க் கிடவென்றலென் குறியகை களிற்சூலை
வாங்கநீட் டின்உலகும் வானமும் எந்தமூலை
பிறர்நோய்செய் யிலெனக்குப் பெருங்கோபாக் கினிச்சவாலை
பேதையென் பிழையெழுதின் வேண்டுங் கோடியோலை (எவ்வகை)
 2. நல்வழி நடக்கவென் றுலிருகாற் குந்தளை
நாளுந்தூர் வழிநடப் பதில்எனக் குண்டோகளை
புல்வினை யேன்செவி பொய்கள் நுழையும்வளை
புண்ணியோப தேசமென்றற் புகஅதி லேதுதுளை (எவ்வகை)
 3. உன்னைத் துதிக்கவென்ற லுலகிலென் வாய்க்குநோயே
ஊர்வம்பு பேசஎனக் குடம்புமுழு வதும்வாயே
மின்னை நிகர்பிரபஞ்ச வேதனை நீக்குவாயே
வேதநா யகனுக்குச் சாதக மானதாயே. (எவ்வகை)
- இதைக்கேட்டு இவர் குற்றமொன்றுமில்லாத வேதநாயகம்
பிள்ளை தம்மைத் தாமே இகழ்ந்துகொண்டு பாடியதை நினைந்து
பாராட்டி ஒரு விருத்தமும் ஒரு கீர்த்தனமும் பாடி அவரிடங்
கொடுத்தார். அவைவருமாறு :

விருத்தம்.

“ மன்னரரு ளதிகார மானம்வழு வாமலற
வழிந டாத்திப்
பின்னரொன தறமியற்றும் வேதநா யகசுருணப்
பெரியோய் நாளும்
நன்னரறு கொள்ளைகொண்டும் இலனெனப்பொய் அனுதினமும்
நவிலு வாய்நின்
முன்னரஃ துரைப்பவரை முனிவாயோ முனியாயோ
மொழிவாய் நீயே. ”

கீர்த்தனம்.

ராகம் - தோடி ; தாளம் - சாபு.

பல்லவி.

பொழிந்தானே பதமாரி
பூபதி யருள்வாரி.

வேதநாயக

அநுபல்லவி.

வழிந்துபல் லுயிருள வளவயல் புகுந்து
மருவலி னறிவெனு மாண்பயிர் மிகுந்து

ககஅ மீனாட்சிசுந்தரம் பிள்ளையவர்கள் சரித்திரம்.

மொழிந்த பரசுக விளைவு நீட

முனிந்த கொடுமையல் குடிய தோட

(பொழிந்)

சரணங்கள்.

1. என்னகற் றானாதி சேடனே—இவற்கு

எதிருறு வானெனின் மூடனே

பன்னு மிவனிடைக் காடனே—மிகு

பல்கலை யோர்ந்தவி சேடனே

(பொழிந்)

2. மன்னுங் கழனி வீளக்குளத் தூரன்

வையம் புகழுங்கோ னாட்டுக்கு பேரன்

மின்னுங் கருணைமுன் ஸீபதி காரன்

மெய்ப்பொரு டேர்ந்து விளங்குமு தாரன்

(பொழிந்)

3. இன்னும் புகலென யாவருந் துதிக்க

எண்டி சாமுகத் தாரு மதிக்க

முன்னும்யா வர்க்கு ஞான முதிக்க

மூடும்பா சமப்பாற் போய்க் குதிக்க

(பொழிந்)

20. திருவாவடுதுறையாதீன வித்துவான் ஆகியது.

மேலகரம் சுப்பிரமணிய தேசிகர் முயற்சி.

இவர் திருவாவடுதுறைக்குச் சென்று வரும்பொழுது அங்கே சின்னப்பட்டத்தில் இருந்த சுப்பிரமணிய தேசிகர் இவர் பால் அன்புடன் பேசியிருந்து மகிழ்வது வழக்கம். அவர் தமிழ்ப் பெருங்கவிஞராகிய மேலகரம் திரிகூட ராசப்பக் கவிராயர் பரம் பரையில் அவதரித்தவர். இயல்பிலேயே தமிழார்வம் மிக்கவர். தாண்டவராயத் தம்பிரானிடத்துப் பல தமிழ் நூல்களைப் பாடங் கேட்டவர். நுணுகிய அறிவு வாய்ந்தவர். வித்துவான்களுடைய திறமையை நன்றாக அறிந்துகொள்ளும் ஆற்றலுடையவர். * பிள்ளையவர்களைப்பற்றித் தாண்டவராயத் தம்பிரானவர்கள் மூலமாக முன்னரே அறிந்தவர். நேரிற் பார்த்துப் பழகிய பின்னர் இவ

* ககஅ - ஆம் பக்கம் பார்க்க.

20. திருவாவடுதுறைபாதீன வித்துவானாகியது. ககக

ரிடத்து அவருக்கு அதிகமான அன்பு ஏற்பட்டது. இவரைத் தம் முடைய மடத்திலேயே இருக்கச்செய்து தம்பிரான்களுக்கும் பிறருக்கும் தமிழ்நூற்பாடஞ் சொல்லிக்கொண்டிருக்கச் செய்ய வேண்டுமென்னும் எண்ணம் அவருக்கு உண்டாகி வளர்ச்சியுற்றது. அவ்வாறு செய்வதற்கு அப்பொழுது ஆதீன கர்த்தராக இருந்தவரும் தம்முடைய ஞானாசிரியருமான அம்பலவாண தேசிகருடைய கட்டளையைப் பெறவிரும்பி ஒருநாள் அவர் அம்பலவாண தேசிகரிடம் இவருடைய பெருமைகளைப்பற்றி விரிவாகச்சொல்லி, “ தமிழில் மிக்க பயிற்சியுள்ள மீனாட்சிசுந்தரம் பிள்ளையை இவ்விடத்திலே இருக்கச்செய்து தம்பிரான்களுக்கும் மற்றவர்களுக்கும் தமிழ்ப் பாடங்களை முறையாகச்சொல்லி வருமாறு சந்நிதானத்திற் கட்டளையிட்டால் நலமாயிருக்கும். படிப்பதற்குப் பலர் காத்திருக்கிறார்கள் ” என்று விண்ணப்பித்தார். அப்போது இருவருக்கும் பின்வரும் சம்பாஷணை நடந்தது :

அம்பல : இங்கே கந்தசாரிக் கவிராயரும் சில தம்பிரான்களும் இருக்கிறார்களே ; அவர்களைக்கொண்டே சொல்விக்கலாமே.

சுப் : சிற்சில நூல்களைப் பாடஞ் சொல்லுவாரேயன்றி இக்காலத்தில் வழங்கும் தமிழ்ப் பிரபந்த வகைகளையும் பெரிய காப்பியங்களையும் இலக்கண நூல்களையும் திருக்குறள் - பரிமேலழகருரை முதலியவற்றையும் வருத்தமின்றித் தெளிவாகச் சொல்வதற்குக் கவிராயரால் இயலாது. இதுவரையிற் பாடஞ் சொல்லி வந்ததில் அவரிடம் படித்து நல்ல தேர்ச்சி பெற்றவர் ஒருவரையும் காணவில்லை. வெகு காலத்துப் பழக்கத்தினால் கந்த புராணம், பெரிய புராணம், திருவிளையாடற் புராணம் என்பவற்றைப்படித்து அவர் கதை சொல்லிக்கொண்டு வருகிறார். அதனை ஒரு பெரிய செயலாக மதிக்கலாகாது. படித்தவர்களுடைய இயல்பு பாடஞ்சொல்வதனாலேதான் விளங்கும்.

அம்பல : இவர் மட்டும் அதிகமாகப் படித்தவரென்பது உமக்கு எப்படித்தெரியும் ?

சுப் : இந்த ஆதீன வித்துவான் தாண்டவராயத் தம்பிரான் இவரைப்பற்றிப் பலமுறை அடியேனிடம் சொல்லியிருப்பதுண்டு. இப்பொழுது வழங்கும் தமிழ் இலக்கண இலக்கிய நூல்களை யெல்லாம் யாதொரு சிரமமும் இல்லாமல் மிகவும் சுலபமாக இடை

௨௦௦ மீனாட்சிசுந்தரம் பிள்ளையவர்கள் சரித்திரம்.

விடாமற் பாடஞ் சொல்லும் ஆற்றலையுடையவரென்றும் அங்ஙனம் சொல்வதொன்றே இவருக்குத் திருப்திதரப் போதுமானதென்றும் பல நூல்களை இயற்றி யுள்ளாரென்றும் சொல்லியிருக்கிறார். இவருக்கு அவ்வாறு பாடஞ் சொல்லுவதே பொழுது போக்காக இருக்கிறதாம். இதனை அவர் சென்னை, திருச்சிராப்பள்ளி முதலிய இடங்களில் பன்முறை அறிந்திருந்தனராம். இவரைப்போற் சிரம மில்லாமற் பாடஞ் சொல்வதற்குச் சிறிதேனும் தம்மால் இயலாதென்றும் இவர் இருந்தால் மடத்திற்கு இன்னும் விசேஷமான கௌரவங்கள் உண்டாகுமென்றும் வித்துவான்கள் பலரிடத்தும் சென்று பாடங்கேட்டதனால் இந்த ஆதினத்திலிருந்த சிவஞான முனிவர், கச்சியப்பமுனிவர் முதலியவர்களுடைய நூல்களை இவரையன்றிச் சொல்லுபவரில்லையென்றும் அடிக்கடி இவரைப்பற்றி அடியேனிடம் பாராட்டிப் பேசி மகிழ்வார். அன்றியும் இவர் பல வருஷங்களுக்குமுன் வேளூர் மகா ஸந்நிதானத்தின் காலத்தில் அவர்களைத் தரிசித்து அவர்களாற் பாராட்டப்பெற்றவராம்.

அம்பல : ஓ! இவரைப் பார்த்தால் நமக்கு அப்படித் தோற்றவில்லையே. நீர் மிகச் சிறந்தவராகக் கூறுகின்றீரே!

சுப் : ஆம். இவரையொப்பாரும் மிக்காரும் இத் தமிழ்நாட்டில் வேறொருவரும் இல்லை.

அம்பல : பார்ப்பதற்கு மிக்க சாதுவாக இருக்கிறாரே!

சுப் : நன்றாகப் படித்தவர்கள் அவ்வாறே இருப்பார்கள். பிறர் தாமே அறிந்து தங்களை உபசரித்தால்தான் தம்முடைய ஆற்றலை அவர்கள் புலப்படுத்துவார்கள்.

அம்பல : இவரை யாராவது உபசரித்ததுண்டா?

சுப் : இவர் சென்னையிற் பல பிரபுக்களாலும் வித்துவான்களாலும் நன்கு மதிக்கப்பட்டவர். தாண்டவராயத் தம்பிரான் சென்னையில் இருந்தபொழுது அவர்கள் இவரை உபசரித்ததை நேரிற் கண்டாராம். அன்றியும் பங்களூரில் இவர் மிக்க சிறப்பை அடைந்திருக்கின்றாராம். இந்தப் பக்கத்துப் பிரபுக்கள் யாவரும் இவருடைய நண்பர்கள்.

அம்பல : அது சரிதான். இவருடன் பலர் இருக்கிறார்களே; அவர்கள் இவரைவிட்டு நீங்கமாட்டார்கள்போல் இருக்கிறதே.

20. திருவாவடு துறைபாதீன வித்துவானாகியது. ௨௦௧

இவரோடு எல்லோரும் இங்கே இருப்பாராயின் அதிகச் செலவாகும் அல்லவா? அதைப்பற்றியும் கொஞ்சம் யோசிக்கிறோம்.

சுப்: அவ்வளவுபேரும் இவருடைய மாணாக்கர்கள். இவர் எங்கே இருந்தாலும் உடனிருப்பார்கள். அவர்களுள் முன்னமே படித்தவர்கள் சிலர்; இப்பொழுது படிப்பவர்கள் சிலர்; இனிப் படிப்பதற்கு முயற்சிசெய்பவர்கள் சிலர்; அவர்களிற் பந்தியிலே உண்ணத்தக்கவர்களுக்குப் பந்தியிலும் ஏனையவர்களுக்கு அவரவர்க்கேற்றபடியும் ஆகாரம் செய்விக்கலாம். இங்கே சரப்பாட்டுச் செலவில் ஒன்றும் குறைவிலையே. படித்த வித்துவான்கள் இருத்தலும் அவர்களைக்கொண்டு பலரைப் படிப்பித்தலும் மடத்துக்கு ஏற்றவையாகும். அது ஸந்நிதானத்திற்குத் தெரிந்ததே. ஸம்ஸ்கிருத வித்துவான்களாக மடத்திற் பலகாலமாக இருந்தவர்களில் திருக்கோடிகாவல் கோதண்டராமசாஸ்திரிகள், ராமகுட்டி சாஸ்திரிகள், திருவாலங்காட்டு விசுவபதி தீட்சிதர், அப்பாதீட்சிதர், அப்பையதீட்சிதர், தியாகராஜசாஸ்திரிகள் முதலியோர்கள் இருந்து வடமொழியைப் பிரகாசப்படுத்துகிறார்களே? இங்கே ஸம்ஸ்கிருதம் படிக்கவருபவர்களுக்கு ஸௌகரியம் செய்துகொடுத்துப் படிப்பிப்பதுபோலத் தமிழ் கற்பவர்களுக்கும் அனுகூலம் செய்யவேண்டுவது அவசியமே. ஸம்ஸ்கிருதத்தில் அவர்களெல்லோரும் எவ்வாறு சிறப்புற்று விளங்குகிறார்களோ அவ்வாறே இவரும் தமிழிற் பெரியவராக விளங்குகிறார். சிவஞானமுனிவர் முதலிய பலபெரிய வித்துவான்கள் தமிழைப் பரிபாலனம் செய்தமையால் வித்தியா தானத்தில் மிகக் கீர்த்திபெற்ற இந்தஇடத்தில் இவர் அவசியம் இருத்தல் வேண்டும். அதனால் மடத்தின் கௌரவம் பெருகும்; துரைத்தனத்தாரும் நம்மை மதிக்கும் நிலை உண்டாகும். இவருக்குப் பல உத்தியோகஸ்தர்களும் பிரபுக்களும் பழக்கம் உண்டு; ஆதலால் அவர்களெல்லாரும் நம்மை இன்னும் அதிகமாகக் கௌரவிக்கக் கூடும்.

அம்பல: அவர்கள் நம்மை மதித்தாலென்ன? மதியா விட்டாலென்ன?

சுப்: அவ்வாறு கட்டளையிடலாமா! அவசியம் துரைத்தனத்தாருடைய பிரியமும் உத்தியோகஸ்தாருடைய மதிப்பும் இந்தக் காலத்திற்கு வேண்டியனவே. அரசாங்கத்தார் கல்வி விஷயத்தில் மிக்க அபிமானத்தைக் காட்டி வருகிறார்கள் என்பது தெரியுமே?

ஆதலின் இந்தத்துறையில் நாம் நன்மை செய்து வருதலை அவர்கள் களறிந்து கொள்வார்களாயின் நம்மிடத்தில் அவர்களுக்குள்ள நல்ல அபிப்பிராயம் அதிகமாகும்.

அம்பல : ஆமாம் ! இவரை இங்கே அமர்த்தினால் தக்க சம்பளம் கொடுக்க வேண்டுமே. என்ன கொடுக்கலாம் ? இங்கே உயர்ந்த சம்பளம் ஐந்து கலம் தானே ? அதற்குமேற் கொடுக்க முடியாதே ! கொடுத்தால் மற்றவர்கள் தங்களுக்கும் அவ்வளவு கொடுக்கவேண்டுமென்று கேட்கக்கூடும். ஆதலால் இதைப்பற்றி நமக்கு ஒரு முடிவும் தோன்றவில்லை.

சுப் : அதைப்பற்றிய கவலை சிறிதும் வேண்டாம். இவருடைய மாணாக்கர்களைப் போஷித்துப் பாதுகாத்தலே போதும். அதனாலேயே இவர் மிகவும் திருப்தியடைவார். அதற்கு மேல் ஒன்றும் வேண்டாம்.

அம்பல : அப்படியா ! என்ன இது மிக ஆச்சரியமாக இருக்கிறது ? அவ்வாறு இருந்தால் நமக்கு ஒன்றும் சிரமமே இல்லை. அவ்வாறே செய்து விடலாம். இந்த விஷயத்தைப்பற்றி நீர் சொன்னது மிகவும் சந்தோஷத்தை விளைவிக்கின்றது.

திருவாவதுறையாதீன வித்துவானாகியது.

இங்ஙனம் ஒப்புக்கொண்டு மடத்திலுள்ள முக்கியமான அதிகாரிகளுக்குப் பிள்ளையவர்களை ஆதீன வித்துவானாக நியமித்திருப்பதாகவும் வேண்டிய ஸௌகரியங்களைப்பெல்லாம் அமைத்துக் கொடுக்கவேண்டுமென்றும் கட்டளையிட்டார். அவ்வாறே யாவும் செய்யப்பட்டன. இவருக்கு இரண்டு தவசிப்பிள்ளைகளைத் திட்டம் செய்தனர் ; மடத்திலிருந்தே அவர்களுக்கு மாதச்சம்பளம் அளிக்கப்பட்டது.

பாடஞ் சோல்லுதல்.

அப்போது பிள்ளையவர்களுக்குண்டான மகிழ்ச்சிக்கு எல்லை யில்லை. முன்பு ஒருகாலத்தில் அம்பலவாண முனிவரிடம் வருந்தி வருந்திப் பாடங்கேட்டு இவ்வளவேனும் இவ்வாறான சம்பந்தம் உண்டாயிற்றேயென உவகை கொண்டிருந்த தம்மை ஆதீனத்து வித்துவானாக ஆக்குவித்தது திருவருளேயென நினைந்து உருகினார். பின்பு நல்லதினம் ஒன்றிற் பாடஞ்சொல்ல ஆரம்பித்தார். பாடிக்க விரும்பியபல தம்பிரான்களும் பாடிக்கவேண்டுமென்று முன்னமே

20. திருவாவடுதுறையாதீன வித்துவானாகியது. ௨௦௩

வந்திருந்து மடத்தில் உண்டுகொண்டிருந்த சிலரும் பாடங்கேட்க ஆரம்பித்தார்கள். இவருடன் முன்பு இருந்தமாணாக்கர்களும் உட னிருந்து பாடங்கேட்டு வருவாராயினர். பரீட்சித்து அவரவர்களு டைய தகுதிக்கேற்ற வண்ணம் இரண்டு மூன்று பிரிவாகப் பாடஞ் சொல்லி வந்தனர். படிக்கவேண்டிய புத்தகங்கள் அச்சிடப்பட்ட வைகளாயின் மடத்துச் செலவில் விலைக்கு வருவித்து மாணாக்கர் களுக்குக் கொடுப்பித்தும் அச்சிடப்படாதவைகளாயின் வேறே பிரதி செய்து கொள்ளும்படி செய்தும் இவர் பாடங்களை நடத்தி வந்தார்.

அப்பொழுது படித்தவர்கள் (திருநெல்வேலிப் பேட்டையி லிருந்து வந்து அங்கே காஷாயம் பெற்றுப் படித்துவந்த) நமச்சி வாயத்தம்பிரான், மதுரை இராமசாமி பிள்ளை, தேவகோட்டை நாராயண செட்டியார் முதலியவர்கள். அவர்கள் அப்பொழுதே சிறந்த வித்துவான்களாக மதிக்கக்கூடிய நிலையில் இருந்தவர்கள்.

அவர்களுள் நமச்சிவாயத் தம்பிரான், பாடங்கேட்கும் நூலை முன்னதாகவே படித்து வைப்பதும் படித்த பின்பு சிந்தனை பண் ணுவதும் வழக்கம். இதனால் மற்றவர்களைக் காட்டிலும் அவரு டைய படிப்பு ஒங்கி நின்றது.

இக்கவிஞர்பிரான் இருப்பதற்காக மடத்திற்கு எதிரில் இருந்த ஒரு பசுத்தொழுவம் செப்பனிடப்பட்டு விடுதியாக அமைக்கப் பட்டது. அது விசாலமான முற்றத்தையுடையது. அதனை மிக வும் பரிசுத்தமான இடமென்று நினைந்து இவர் அங்கேயே இருந்து வருவாராயினர். பாடஞ்சொன்ன காலங்களையன்றி மற்றக் காலங்களில் தாம் பாடவேண்டிய நூல்களைப்பாடி மாணவர்களைக் கொண்டு எழுதுவித்தும் வந்தார். தம்முடைய மாணவர்கள் கவலை யின்றி உண்டு பாடங்கேட்பதற்குரிய சௌகரியங்கள் அமைந்த மையால், அவர்களுக்கு வேண்டிய சௌகரியங்களைச் செய்து கொடுப்பதற்கில்லையே யென்று முன் கவலையுற்றிருந்த இவருக்கு அளவற்ற சந்தோஷமும், இதுவும் * ஸ்ரீசுவர்ணத்தியாகர் திரு வருளும் நமச்சிவாய மூர்த்தியின் திருவருளுமே என்னும் எண்ணமும் உண்டாயின. அந்த உவகையினால் இவர் மிக்க ஊக்கமும் பெற்றனர்.

* இது திருவாவடுதுறையிற் கோயில் கொண்டருளிய சிவபிரா னது திருநாமம்.

௨௦௪ மீனாட்சிசுந்தரம் பிள்ளையவர்கள் சரித்திரம்.

அம்பலவாணதேசிகர்மீது கலம்பகம் இயற்றியது.

திருவாவடுதுறை மடத்திலுள்ள சம்பிரதாயங்களையும் மற்ற வற்றையும் பார்த்த இவருக்கு அப்பொழுது தலைவராக இருந்த ஸ்ரீ அம்பலவாண தேசிகர் விஷயமாக ஒரு பிரபந்தம் இயற்ற வேண்டுமென்ற எண்ணம் தோன்றிற்று. தோன்றவே, மடத்தின் சம்பிரதாயங்களை யெல்லாம் நன்கு விசாரித்து அறிந்து கொண்டு சில தினங்களில் அம்பலவாண தேசிகர்மீது கலம்பக மொன்றை இயற்றி முடித்தார்.

மகாவித்துவானேன்னும் பட்டம் பெற்றது.

அப்பால் ஒரு விசேடகாலத்தில் திருவாவடுதுறையில் அம்பலவாணதேசிகர் முன்னிலையில் பல வித்துவான்களும் பிரபுக்களும் சூழ்ந்தமகாசபையில் அந்நூல் அரங்கேற்றப்பட்டது. அதைக் கேட்ட எல்லோரும் அதிசயித்தார்கள். திருவாவடுதுறை சம்பந்தமாகப் பல பிரபந்தங்கள் இருந்தாலும் அக் கலம்பகம் எல்லாவற்றிலும் சிறந்ததாகவும் பொருள்நயம் செறிந்ததாகவும் சைவசம்ப் பிரதாயங்களையும் ஆதீன சம்பிரதாயங்களையும் விளக்கிக்கொண்டிருப்பதாகவும் உள்ளதென்று கொண்டாடினார்கள். அப்பொழுது பெரிய காறுபாறாகவும், ஆதீன வித்துவானாகவுமிருந்து விளங்கிய கனகசபைத்தம்பிரான் முதலியோர்கள் இவருடைய புலமைத் திறத்தைக்கண்டு மகிழ்ந்து, “இவர்களுக்குச் சந்திதானம் தக்க மரியாதை செய்தருள வேண்டும்” என்று தலைவரிடம் விண்ணப்பித்துக் கொண்டார்கள். அதனைக்கேட்ட அம்பலவாண தேசிகர் மேலகரம் சுப்பிரமணிய தேசிகரோடும் ஆலோசித்து ‘மகாவித்துவான்’ என்னும் பட்டத்தை இவருக்கு வழங்கினார். எல்லோரும், “அத்தகைய பட்டத்திற்கு இவர் ஏற்றவரே” என்று கூறிச் சந்தோஷித்தார்கள். பட்டம் அளித்ததன்றி அம்பலவாண தேசிகர் சால்வை முதலிய பரிசில்களும் இவருக்கு வழங்கி மடத்தில் இல்லறத்தார் உண்ணும் வரிசையில் முதல் ஸ்தானத்தையும் கட்டளையிட்டார்.

அந்தக் கலம்பகத்திலுள்ள சில அரிய விஷயங்களும் பாடல்களும் வருமாறு :

திருவாவடுதுறை மடத்தில் வழிபடப் பெற்றவரும் மூர்த்தி ஸ்ரீ நடராஜப் பெருமான் ; இது,

20. திருவாவடுதுறையாதீன வித்துவானாகியது. ௨௦௫

“கடிமலர் கைக்கொண் டன்பு கனியவம் பலவா ணன்பொன்
அடியருச் சனேகோ முத்தி யம்பல வாண செய்வாய்
தடிதலில் விதியான் முன்னந் * தன்னைத்தா னருச்சித் தேத்தும்
படிநீனந் தனைகொல் யார்க்கும் பழக்கவா தனைவி டாதே”

என்பதிற் புலப்படுத்தப் பட்டிருக்கின்றது.

அடியேனுடைய உடல் பொருள் ஆவி மூன்றையுங்கொண்டு
முத்தியாகிய ஒன்றை மட்டும் ஈவதற்கு வருத்தம் என்ன என்னும்
கருத்து,

“அருவி யருவரை போன்முத்த மாலை யவிரிலஞ்சுழ்
பொருவிய லோவு திருவா வடுதுறைப் புண்ணியமா
சொருவிய வம்பல வாண வடிய னுடன்முதலா
மருவிய மூன்றுங்கொண் டொன்றீ வதற்கு வருத்தமென்னே”

என்னும் செய்யுளில் அமைந்துள்ளது.

‘நீர் அணிந்துள்ள பிறை, எலும்பு முதலிய பொருள்
களும், உமங்கு இருப்பிடமாகிய கைலைமலை, ஊர்தியாகிய இடபம்
முதலியவைகளும் வெண்ணிறமுடையன; இங்ஙனம் வெண்ணிற
முடைய பொருள்களையே நீருடைமையால் அடியேனுடைய
வெள்ளறியையும் கொள்ளுதல் முறையாகும்’ என்னும் கருத்தை
அமைத்து,

“துணிபிறை வெண்மை யெலும்பணி வெண்மை
சூடுகங் காளமும் வெண்மை
துரோணமும் வெண்மை கபாலமும் வெண்மை
துவலைசால் கங்கையும் வெண்மை
பணிதரு கொக்கின் றாவலும் வெண்மை
பயில்குழை யருக்கமும் வெண்மை
பரவுறு கயிலை வாகனந் துவசம்
பரிக்குமக் கிவைகளும் வெண்மை
மணியொளி நீறு வாளிதுஞ் சாவம்
வயங்குதேர்ப் பாகிலா ளில்லம்
மதம்பொழி யயிரா வணமிவை வெண்மை
மற்றியன் மேனியும் வெண்மை

* சிவபிரான் தம்மைத்தாமே அருச்சித்தது திருவிடைமருதூரி
லும் திருவையாற்றிலும்; குருவைச் சிவமாகப் பாவிக்கவேண்டுமென்பது
இச்செய்யுளில் அறியற்பாலது.

உரு மீனாட்சிசுந்தரம் பிள்ளையவர்கள் சரித்திரம்.

அணிகிளர் முன்னு ணினக்கெனி னிந்நாள்
அவிர்புகழ் நீற்றொடு துறைசை
அம்பல வாண வாரிய வடியேன்
அறிவுவெண் மையுங்கொளல் வழக்கே ”

என்று பாடிய செய்யுள் மிக்க சுவையுடையதாக விளங்குகின்றது.

அந்நூலிலுள்ள வேறு சில பாடல்கள் வருமாறு :—

“ தரைகமழ்வண் பொழிற்றிருவா வடுதுறைக்கட் குரவர்பிரான்
தானாய்த் தெய்வ
விரைகமழும் பலவாண மேலோனுண் மையையுணர்ந்தேன்
விளம்பக் கேளீர்
உரைகமழ்தண் கயிலாயத் தொருவன்கா ணுலவனத்
துறைந்தான் முன்னம்
புரைகமழிவ் வரசவனத் துறைவானிப் போதவன்சீர்
புகல்வார் யாரே ”

[அரசவனம் - திருவாவடுதுறை]

“ அருந்தவருக் கரசுகலை யறுபத்து நான்கினுக்கு மரசு ஞானம்
பொருந்தவருக் கரசுகுர வருக்கெல்லா மரசுகெடும் பொன்மா மேருப்
பெருந்தவருக் கரசுதுறை சைப்பதியம் பலவாண பிரான் யென்றே
வருந்தவருக் கரசுபெறா நினைநிழற்றுந் திருவரசு மகிழ்ந்து தானே ”

[வருந்து அவருக்கு - வீண்செயலால் வருந்துகிறவர்களுக்கு ;
அவம் - வீண்.]

சித்து

“ விள்ளரும் புகழ்சா லாவடு துறையுண்
மேவிய வம்பல வாண
வித்தகன் நிருமு நொருதினஞ் சென்று
மெய்யுறப் பணிந்தன மனையான்
தள்ளருங் கருணை கூர்ந்துவேண் டுவதென்
சாற்றுக வென்றுநீ றளித்தான்
தளர்விலாப் புடைவீங் கிடவுணல் வேண்டுந்
தையபுரி யென்றஃ தேற்றோம்
எள்ளருஞ் சுவைய வடிசின்முன் னளித்தா
னிலைதவிர்த் தியாவையு முண்டோம்
இவன்செய்பே ருதவிக் கினிச்செய லியாதென்
றெண்ணினோஞ் சாமியாய் விளங்க

20. திருவாவடுதுறைபாதீன வித்துவானாகியது. ௨௦௭

உள்ளரு மனையான் நிரும்ப முழுது.

முஞற்றினே நமதுசித் தருமை

உணர்பவ ரியாரே யாவயிற் சென்ற

லுணரலா மோதுவார் பலரே.

[சா.பி-பொன், துறவி. ஒதுவார்-சொல்பவர், தேவாரம் ஒதுபவர்கள்.]

மகாவைத்தியநாதையருடைய பழக்கம்.

அப்பொழுது நிகழ்ந்த மகரத்தலைநாட் குருபூஜையில் (தை மாத அசுவதி நட்சத்திர குருபூஜையில்) ஸ்ரீ அம்பலவாண தேசிகருக்கு நடந்த பட்டணப் பிரவேசத்தில் பாதசாரியாக உடன்வந்த ஸ்ரீ சுப்பிரமணிய தேசிகர் கோழுத்தி தீர்த்தத்தின் தென்கரையில் வாண வேடிக்கை நடக்கும்பொழுது அங்கே நிற்பதற் சிறிது தளர்ச்சியுற்று அயலிலிருந்த சத்திரத்தின் திண்ணையில் அமர்ந்தார். அப்பொழுது மாணாக்கர்களோடு பிள்ளையவர்களும் உடன்சென்றிருந்தார்கள். அவர்கள் வரவையறிந்து, அங்கே தங்கியிருந்த மகாவைத்தியநாதையர் தம் தமையனாகிய இராமஸாமி ஐயருடன் வந்துசுண்டு சுப்பிரமணிய தேசிகருடைய விருப்பத்தின்படி பக்கத்தில் இருந்தார். மற்ற வித்துவான்களும் சூழ்விருந்தார்கள். அந்த இருவர்களும் சங்கீதத்தில் உயர்ந்தபயிற்சியுடையவர்களாக இருந்ததன்றித் தமிழிலும் நல்ல அறிவுவாய்ந்தவர்கள். எதனை யாவது ஒருமுறை கேட்டார்களானால் அதனை மறக்கமாட்டார்கள்; அதனால் ஏகஸந்தக்கிராகிகளென்று புகழ்பெற்று விளங்கினார்கள். பிரசங்க சக்தி அவர்களிடத்தில் நன்றாக அமைந்திருந்தது. அவ்வளவுக்கும் காரணம் சுப்பிரமணிய தேசிகருடைய பழக்கமும் ஆதரவுமே. அவர்களைப் பிள்ளையவர்களுக்குப் பழக்கம்செய்து வைக்க வேண்டுமென்னும் கருத்து சுப்பிரமணிய தேசிகருக்குப் பலநாளாக இருந்துவந்தது. ஆனாலும் சமயம் நேரவில்லை. அப்பொழுது அவ்விருவருடைய பெருமையையும்பற்றிப் பிள்ளையவர்களிடமும் பிள்ளையவர்களைப்பற்றி அவர்களிடமும் பிரஸ்தாபித்து விட்டு அவ்விருவரையும் நோக்கி, “ உங்கள் வாக்கினால் ஏதேனும் ஒரு பாடல் சொல்லவேண்டும் ” என்றனர். அவர்கள், இக்கவிஞர் பெருமானைப்பற்றி இளமையிலிருந்து அறிந்திருந்ததன்றி இவருடைய நூல்களைப்படித்து ஞாபகத்திலும் வைத்திருந்தார்கள். இவரைப்பார்க்கவேண்டுமென்னும் ஆவல் நெடுநாளாக உடையவர்களாகையினால் அளவிலா மகிழ்ச்சியுற்று இவரைப்பற்றிச்

௨௦௮ மீனாட்சிசுந்தரம் பிள்ளையவர்கள் சரித்திரம்.

சிறிதுநேரம் பாராட்டினர். பின்பு

* “பூங்காவனக் குயிலேதழை பொலியத்திரி மயிலே
நீங்காமலெவ் வுயிர்க்கும்முயி ராய்நின்றரு ணிமலன்
பாங்காருமை யாளோடு பசங்கொன்றை மணப்ப
சங்கார்வழிச் சென்றாண்கொ லிசைப்பீரெமக் குறவே”

“மாவேநறும் பலவேபுனன் மண்டுந்தட மலர்ந்த
பூவேசெழுங் காவேநலம் புணர்ஞான முணர்ந்தோர்
நாவேபுகழ் பெரியோனெனை நன்றாட்கொள வுரியோன்
தேவேசனிவ் வதிமாதொடு சென்றாண்கொ லுரைப்பீர்”

“குருந்தேநறுங் கொன்றாய்கொடி மூல்லாய்செழுங் குறவே
திருந்தேனென நிற்கும்மொரு சிறியேனையும் பொருளா
வருந்தேலென வாண்டானுமை மாதோடுமிவ் வழியே
மருந்தேயெனச் சுரரேத்திட வந்தான்கொ லுரைப்பீர்”

என்னும் பாடல்களை இசையோடு சொல்லிக் காட்டினார்கள்.
அவற்றைக்கேட்ட இவர், “இவை எந்த நூலிலுள்ளவை?”
என்றார்.

அவர்கள் : தாங்கள் இயற்றிய சூதசங்கிதையில் பிரமன்
முதலியோர் தில்லையில் நோற்று ஞானம் பெற்ற அத்தியாயத்
தில் உள்ளவை.

மீ : அப்படியா ! இன்னும் அந்த நூலில் வேறு செய்யுட்கள்
உங்களுக்குப் பாடம் உண்டோ ?

அவர்கள் : நிறைய உண்டு. கோடகநல்லூர்ச் சுந்தரஸ்வாமி
கள் எங்களை அடிக்கடி சொல்லச்சொல்லிக் கேட்டு மகிழ்வார்கள்.
அவர்கள் வடமொழிச் சூதசங்கிதையில் அதிகப் பழக்கமுள்ள
வர்களாதலால் இந்தப் பாடல்களைக் கேட்டு மிக ஆச்சரியப்படுவ
தன்றித் தங்களைப் பாராட்டிக்கொண்டே யிருப்பார்கள்.

மீ : இந்நூலை நான் செய்ததாகச் சொன்னீர்களே.
அதனை அறிந்ததெப்படி ?

அவர்கள் : திருநெல்வேலியில் வேதாந்த சாஸ்திரப் பரிசய
முள்ளவராக இருக்கும் ஐயாசாமி பிள்ளையவர்களும் எங்களுக்குத்
தெரிந்த மற்ற வித்துவான்களும் சொன்னார்கள்.

* இவை திருமால் கூற்று.

20. திருவாவடுதுறைபாதீன வித்துவானுகியது. ௨௦௯

சுப்பிரமணிய தேசிகர், பிள்ளையவர்களை நோக்கி, “அந்த உண்மையை நீங்கள் எவ்வளவு மறைத்தாலும் மறைவுபடுமா? உங்கள் கவித்துவத்தையும் புகழையும் யாரால் மறைக்க முடியும்? சூரியனை மறைப்பதற்கு யாரால் இயலும்” என்று சொல்லி மகிழ்ந்தார்.

அந்த இருவர்களுடைய தோற்றப் பொலிவும் விபூதிருத்தி ராட்சதாரணமும் சிவபக்திச் செல்வமும் இசையோடு பொருள் விளங்கப் பாடல்களைச் சொல்லும் அழகும் அங்கசேஷ்டையின்றிப் பாடுவதும் ஆலாபனம் செய்கையில் ‘சங்கரா’ என்று சொல்லுவதும் இம்மகாவித்துவானுடைய மனத்தைக் கவர்ந்தன. பின்பு, “ஐயா! அந்தப் பாடல்கள் உங்கள் வாக்கிலிருந்து வரும் பொழுது தனிச்சுவையையுடையனவாக இருக்கின்றனவே. உங்களைப் போலத் தமிழ்ப்பாடல்களை இவ்வளவு அழகாகச் சொல்பவர்களை இதுகாறும் கண்டிலேன். உங்களுடைய கேஷமத்தைக் குறித்துப் பரமசிவனைப் பிரார்த்திக்கிறேன். உங்களுடன் அடிக்கடி பழக வேண்டுமென்பது என்னுடைய விருப்பம்” என்றார். அவர்கள், “எங்களுடைய முழுவாழ்விற்கும் காரணம் ஸந்நிதானமே. அந்த அன்பே உங்களையும் பார்க்கும்படி கூட்டி வைத்தது. உங்களைப் பார்த்துப் பழகிப் பாடங்கேட்கவேண்டுமென்று நீண்ட நாளாகக் காலத்தை எதிர்பார்த்திருந்தோம். இன்று எங்கள் பாக்கியத்தால் அது நிறைவேறியது. எல்லாவற்றிற்கும் காரணம் சிவகிருபையே” என்றார்கள்.

மறுநாள் பிற்பகலில் மடத்தில் பல பிரபுக்களும் பலவகையான வித்துவான்களும் இருந்த சபையில் வழக்கம் போலவே அவ்விருவருடைய இசைப்பாட்டு நடைபெற்றது. அப்பொழுது மகாவைத்தியநாதையர் வடமொழி தென்மொழிகளிற் சிவசம்பந்தமான கிர்த்தனங்களைப் பாடுவதைக் கேட்டு இவர் அவற்றில் ஈடுபட்டுப் பின்வரும் பாடல்களைச் சொன்னார்.

“பொருவில்மகா வைத்தியநா தன்பாடு மிசைப்பெருஞ்சீர்

பொருவா னெண்ணில்

ஒருவிலருட் டிறைசையெங்கள் குருமணியம் பலவாண

னொளிர்கூ டற்கண்

வெருவில்சிறப் புறமுனம்பா டிசைப்பெருஞ்சீ ரேபொருடும்

விருத்த ரூபம்

மருவிலனிந் தனச்சமையு மெடுத்திலன்வேற் றுமையிவையே

மதிக்குங் காலே.”

உக௦ மீனாட்சிசுந்தரம் பிள்ளையவர்கள் சரித்திரம்.

“ அனைநிகர்சுப் பிரமணிய மணியொடுமா வடுதுறையி
லமரா நின்ற

தனைநிகரம் பலவாண பரசிவன்மற் றெங்களுக்கு
சாமி மேன்மேற்

புனையும்வயித் தியநாத னிசைவிரும்பி னுனிதுவும்
புகழோ வென்னின்

இனையன் * வயித் தியநாத னிசைவிரும்பல் பரம்பரையின்
இயைந்த வாறே.”

இவர் புராணம் அரங்கேற்றும் இடங்களுக்கு அன்னிருவரும் போகும்படி நேர்ந்தால் இரண்டு மூன்றுநாள் அங்கே இருந்து கேட்டு வருவது அக்காலமுதல் அவர்களுடைய வழக்கமாக இருந்தது. அப்பொழுது இவர்களால் அருமையான பாடல்களிற் சிலவற்றை மனப்பாடம் செய்துகொண்டு கதை பண்ணுகையில் உபயோகித்து வந்தார்கள்.

பட்டிச்சரம் ஆறுமுகத்தா பிள்ளை.

இடையிடையே வழக்கம்போலப் பட்டிச்சரத்திற்குப் பிள்ளையவர்கள் சென்றுவருவதுண்டு; அங்கே நமச்சிவாயபிள்ளை காலஞ்சென்ற பின்னர் அவருடைய குமாரராகிய ஆறுமுகத்தா பிள்ளை யென்பவரும் இவரிடத்தில் மிக்க மரியாதையுடையவராகி இவரைத் தம் தந்தையாராகவும் குருவாகவும் பாவித்திருந்தார். திருவாவடுதுறைக்கு வந்து இவரை அழைத்துச்சென்று சில மாதம் வைத்திருந்து உபசரித்து அனுப்புவார்.

இயல்பாகவே இவருக்கு வடமொழி வித்துவான்களிடத்தும், சங்கீத வித்துவான்களிடத்தும் அன்புஉண்டு. தியாகராசலீலை முதலியவற்றை இயற்றுகின்ற காலமுதற்கொண்டே வடமொழி வித்துவான்களுடைய பழக்கமும் அவர்களுடைய உதனியும் அமைந்திருந்தன. திருவாவடுதுறை மடத்திற்கு வந்தபிறகு அத்தகைய பழக்கம் அதிகமாயிற்று. அந்தமடம் பலவகை வித்துவான்கள் ஒருவரின் ஒருவராக நாடோறும் வந்து பரிசுபெறும் இடமாக வின் அவர்கள் பாற்பல அரியசெய்திகளை அறிந்துகொள்வதும், பல சுலோகங்களையும் அவற்றின்பொருளையும் கேட்டுத்தமிழில் மொழி பெயர்ப்பதும், அக்கருத்துக்களை ஞாபகத்தில் வைத்திருந்து

* வைத்தியநாதரென்பது திருவாவடுதுறை மடத்துப் பெரிய பூசையிலுள்ள உடையவர் திருநாமம்.

தாம் இயற்றும் நூல்களில் இடத்திற்கேற்ப அமைத்துக்கொள்வதும் இவருக்கு வழக்கம். அந்த வித்துவான்களும் இவருடைய அறிவின் திறத்தை அறிந்துவியந்து இவரோடு பழகுதலையும் இவருடைய செய்யுட்களைக் கேட்டலையும் பெரிய லாபமாகக் கருதியிருந்தனர். “சான்றோர் சான்றோர் பாலராப” என்பது மெய்யன்றோ?

21. பல நூல்கள் இயற்றல்.

திருவிடைக்கழி முருகர் பிள்ளைத் தமிழ்.

ரௌத்திரி வருஷம் திருவிடைக்கழி முருகர் பிள்ளைத் தமிழை இவர் இயற்றினார். அதனை ஆக்குவித்தோர் அந்த ஸ்தலத்திலிருந்த கார்காத்த வேளாளப் பிரபுவாகிய சுப்பராய பிள்ளையென்பவர். அந்தப் பிள்ளைத் தமிழை அரங்கேற்றத் தொடங்கிய பொழுது ஒருவர் அப்பிரபுவினிடம் எதனையோ காதோடு முணுமுணுத்துவிட்டு வந்து இவர்க்கு முன்னம் அமர்ந்து செய்யுள் நிரம்ப நன்றியிருக்கிறதென்று தலையசைத்துச் சந்தோஷித்துக் கொண்டிருந்தனர். அப்பொழுது சபையில் இருந்தவர்களில் ஒருவராகிய சிங்கவனம் சுப்புபாரதியார், “அவர் சொல்லியது என்ன?” என்று கேட்டார். சுப்பராயபிள்ளை, “இச்செய்யுளின் முதற்சீர் பொருத்தம் இல்லாதது; ஏதேனும் கடுமையான தீங்கு உங்களுக்கு விளைந்தாலும் விளையலாமென்று அவர் சொன்னார்” என்று மெல்லச் சொன்னார். அதனைக் கேட்ட பாரதியார் குற்றம் கூறியவரை விசாரிக்கவேண்டுமென்று நினைந்து பார்க்கையில் அயலிலிருந்த அவர் காணப்படவில்லை; எங்கேயோ போய்விட்டார். உடனே பிள்ளையவர்களுக்கு இச்செய்தியைத் தெரிவித்தனர். இவர், “குற்றம் கூறியவரை அழைத்துவரும்படிசெய்தால் உள்ள குற்றத்தை விசாரித்தறிந்து சமாதானம் சொல்லுகிறேன்” என்றார். சுப்பராயபிள்ளையினுடைய ஏவலினால் சிலர் சென்று பலவிடத்தில் தேடிக் கண்டுபிடித்து அவரை அழைத்துவந்து சபையில் நிறுத்தினார்கள். அவர் உடம்பு நடுங்கியது; “என் தெரியாமல் இந்தச் சங்கடத்தில் அகப்பட்டுக் கொண்டோம்?” என்று அவர் நினைத்தார். அப்பொழுது சுப்புபாரதியார், “ஐயா,

உகஉ மீனாட்சிசுத்தரம் பின்னையவர்கள் சரித்திரம்.

இச்செய்யுளின் முதற் சீரிலிருக்கும் பொருத்தக் குறைவு யாது?" என்று அவரைக் கேட்டனர். அவர் ஒன்றும் சொல்லாமல் இருந்தார். பாரதியார், "பொருத்த இலக்கணத்தைச் சொல்லும் தூல்களுள் எதையேனும் படித்திருக்கிறீரா?" என்றார். "எனக்கு ஒன்றும் தெரியாது" என்று அவர் விடையளித்தார். சுப்புபாரதியார், "அவ்வாறிருக்க நீர் ஏன் இப்படி இரகசியமாகக் குற்றம் கூறவேண்டும்?" என்றார். அவர் சரியான விடை கூறுதற்கு இயலாதவராகி விழித்தார். இவற்றைக்கண்ட இக்கவிஞர் பெருமான் அவருடைய அறியாமைக்கு இரங்கி அவ் விசாரணையை நிறுத்தச் செய்தார். அப்பால் அரங்கேற்றுதல் முறையாக நடந்து நிறைவேறியது.

இத்தலத்தின் பெயர் விடைக்கழி யெனவும் இடைக்கழி யெனவும் வழங்கும். இத்தலத்தில் முருகக்கடவுள் குராமரத்தின் கீழ் எழுந்தருளியுள்ளார்; இவை,

“குலவிடைக் கழியின் * மகிழ்வனத்திலொரு
குரவடிக்கணமர் நீபமாலேப்புய வேளைப்புரக்கவே.”

(காப்பு. ௨)

“தேமலர் மேய குரானிழல் வாழ்பவ செங்கோ செங்கீரை”

(செங்கீரைப். ௧௦)

என்பவற்றால் விளங்கும்.

இத்தலத்தில் எழுந்தருளிய சிவபெருமான் திருநாமம் பாவ நாசப்பெருமானென்பது; இது,

“வழுவில் பத்திமைய ரிருதயத்தளியின் மணிவிளக்கினமர்
பாவநாசப்பெரு மாணைப்பழிச்சுதும்”

எனச் சந்தத்தில் அமைக்கப்பட்டுள்ளது.

இத்தலத்திற் பூசித்துப் பேறுபெற்றோர் இன்னாரின்னா ரென்பது,

“பொருள்சால் பொருட்டிதழ் மணத்தவிசி னுன்முகப்
புத்தேண் முதற்புலவரும்
பொறிபுல னடக்கியொரு நெறியுறு வசிட்டன்முற்
புண்ணியத் திருமுனிவரும்

* மகிழ்வனம் - மகிழ்மரக்காடு; திருவிடைக்கழியில் இதைவன் எழுந்தருளியிருக்கும் இடம்; “இலஞ்சியக்கான நோக்கி” என்றார் கந்தபுராணமுடையாரும்.

வெருள்சான் முனைத்தலைய வேற்கைமுசு குந்தனெடு

வேந்தன்முற் பலவரசரும்

மேவிப் பணிந்துளத் தெண்ணிய தடைந்தவிம்

மேதகுதலம்”

(அம்புலிப். கூ)

என்னும் பகுதியால் அறியப்படும்.

இந்நூலுள் தன்மை நவீற்சி, தற்குறிப்பேற்றம் முதலிய அணிகள் அமைந்த பாடல்கள் பல உள்ளன.

இந்திரனும் திருமாலும் இந்திரன் உபேந்திரனெனப்பொருந்திய முறைமைக் கேற்ப அவ்விருவருடைய மகளிராகிய தெய்வ பாணையம்மையையும் வள்ளி நாயகியையும் முறையே முருகக்கடவுள் மணஞ் செய்துகொண்டனரென்ற கருத்தை,

“தார்கொண்ட வந்திர னுபேந்திர னெனப்புரந்

தரன்வளைக் கரன்மரீஇய

தன்மைக் கிணங்கமுன் நெய்வயா னைக்குவண்

டார்புனைந் திறவுளர்குலத்

தேர்கொண்ட கோதைக்கொர் கோதைபின்

சூட்டியுல கின்புற்று மகிழ்மேவும்

இறைநிறை பொழிற்றிரு விடைக்கழிக் குமரேச

னின்றமிழ்க் கவிதழையவே”

(விநாயக வணக்கம்)

என்னும் செய்யுளில் அமைத்துள்ளார்.

முருகக்கடவுள் ஆறு சமயங்களுக்கும் ஆறுதாரங்களுக்கும் ஆறு அத்துவாக்களுக்கும் தாமே முதல்வரென்பதைத் தெரிவிக்க ஆறு திருமுதங்களோடு விளங்குகின்றாரென்னும் கருத்து,

“ஆட்டுஞ் சமய மாறினுக்கு மாதா ரங்க ளாறினுக்கும்

அத்து வாவோ ராறினுக்கு மமையுந் தானே முதலென்று

திட்டிம் படியா வருந்தெனியத் தெளித்தாங் காறு முகந்திகழச்

செல்வ மலியு மிடைக்கழிவாழ் சேயைப் பரிந்து காக்கவே”

என்னும் காப்புப்பருவச் செய்யுளொன்றி லமைந்துள்ளது.

சிற்றிற் பருவத்தில், மகளிர் முருகக்கடவுளை நோக்கி, “தேவாரை நினைந்து உருகும் அடியார்களுடைய வினைமுதலியவற்றைச் சிதைத்தருள்க; எம்முடைய சிற்றிலைச் சிதையாதீர்” என்றும், “தேவரீர் சரவணப்பொய்கையில் ஆறு குழந்தைகளாக விளையாடிக் கொண்டிருந்த காலத்து உமாதேவியார் அங்கு வந்து ஒரே

உகச மீனாட்சிசுந்தரம் பிள்ளையவர்கள் சரித்திரம்.

திருவுருவமாகச் செய்தபொழுது ஆறு திருமுகங்களமைத்ததற்
கேற்பப் பன்னிருகைகள் செய்ததுபோலப் பன்னிரண்டு காக்க
ளும் அமையாமல் விட்டது நாங்கள் முற்பிறப்பிற் செய்த நல்
வினையே” என்றும் கூறுவதாக உள்ள செய்யுட்கள் படித்தின்
புறற்பாலன :

“கண்ணீர் பெருக வருகியுளங் கசின்ன னடியார் மலமாயா
கன்ம முழுதுஞ் சிதையவர்முற் கடிய வினையைச் சிதையவர்தம்
எண்ணீர் பிறவிக் கணக்கெழுது மேட்டைச் சிதைநீ யேபரமென்
றெண்ணு திழதை யுறுமுனக ரெண்ணஞ் சிதைமற் நிவைதவிர்ந்து
புண்ணீர் கவரும் வடிவேற்கைப் புலவா புலவர் போரேரே
பொறியி லேஞ்சிற் நிலஞ்சிதைத்தல் புகழோ வலது புண்ணியமோ
தெண்ணீர் வளங்கூர் விடைக்கழிவாழ் செல்வா சிற்றில் சிதையேலே
சிந்திப் பவருள் ஞாறமுதத் தெளிவே சிற்றில் சிதையேலே.” (சு)

“நையா நின்ற சிறுமருங்கு னங்கை யுமையாள் பரமனெடும்
நறுநீர்ப் பொய்கைத் தடங்கரைவாய் நண்ணி முகமா நினுக்கேற்பக்
கையா நிரண்டு புரிந்ததுபோற் காலா நிரண்டு செய்யாது
கருதி யிரண்டே செய்தனண்முற் கடையேஞ் செய்த நல்வினையால்
மெய்யா விசண்டா யிருந்துமவை விளைக்குங் குறும்பு பொறுக்கரிதா
விளைந்த தினியாஞ் செயலென்னே வீடு தோறும் விடாதமர்ந்து
செய்யாண் மகிழும் விடைக்கழிவாழ் செல்வா சிற்றில் சிதையேலே
சிந்திப் பவருள் ஞாறமுதத் தெளிவே சிற்றில் சிதையேலே.” (சு)

சிவபெருமான் திருக்கரத்திலுள்ள தமருகத்தைப் பறை
யென்று நினைந்து அதனை அடிப்பதற்குக் குணில் தேடிய முருகக்
கடவுள், தம்பக்கத்தில் விளையாடிக்கொண்டிருந்த விநாயகக் கடவு
ளுடைய கையிலுள்ள கொம்பைப் பிடித்து இழுக்க, விநாயகரும்
எதிரே இழுக்க, அதனால் உண்டான கலகத்தை யறிந்த
உமாதேவியார் அவ்விருவர்க்கும் இடையே புகுந்து அக்கலகத்
தைத் தவிர்த்துச் சிவபெருமான் சடையிலுள்ள பிறையைக்
கொடுப்ப அதற்கு முருகக்கடவுள் மனமகிழ்ந்தன ரென்னும்
சுற்பனையொன்று சிறுதேர்ப் பருவத்தில்,

“ஆக்கும் பெருந்தொழி லமைந்தவொரு தமருக
மவாவுபறை யென்றுளங்கொண்
டன்னதை யடித்திடக் கைக்கொளுங் குணிறேடி
யருகுவிளை யாடிநின்ற

தாக்குந் திறற்களிற் றெருகர தலக்கோடு
 தனையுறப் பற்றியீர்க்கத்
 தவாவலிகொ ளக்களிற் றெதிர்பற்றி யீர்க்கத்
 தழைந்திடு கலாமுணர்ந்து
 வாக்குஞ் சுவைத்தேறன் மாலைக்குழற்றாய்
 வயங்குற நடுப்புகுந்து
 மறையோதி மந்தேடு வேணிப் பிறைக்குணில்
 வயங்கக் கொடுக்கவுவகை
 தேக்குந் திறற்கு விலைக்கழி யுடைக்குழக
 சிறுதே ருருட்டியருளே
 திருமால் வயிற்றடை பெருந்தே ருருட்டிசேய்
 சிறுதே ருருட்டியருளே.”

(ச)

என்னும் செய்யுளில் அமைந்துள்ளது.

திருவிடைக்கழிக் குறவஞ்சி.

திருவிடைக்கழியில் அந்தப் பிள்ளைத் தமிழை அரங்கேற்றிக் கொண்டிருந்த பொழுது உடனிருந்த சிங்கவனம் சுப்புபாரதி யார் இவரிடம் குற்றாலக் குறவஞ்சியிலிருந்து சிலபாடல்களைச் சொல்லிக் காட்டினார். இவரும் உடனிருந்தவர்களும் கேட்டு ஆனந்தித்தனர். அப்பொழுது முற்கூறிய சுப்பராயபிள்ளை, “இந்த ஸ்தலத்திற்கும் ஒரு குறவஞ்சி இயற்ற வேண்டும்” என்று வேண்டிக்கொண்டார். அவ்வாறே ஒரு நூல் இவரால் செய்து அரங்கேற்றப் பெற்றது. அரங்கேற்றுகையில் அதனைப் படித்தவர் இசைப்பயிற்சி யுள்ளவராகிய வல்லம் கந்தசாமிபிள்ளை யென்பவர். அந்நூல் திருவிடைக்கழிக் குறவஞ்சியென வழங்கும். இப் பொழுது அது கிடைக்கவில்லை.

ஆற்றார்ப் புராணம் முதலியன.

ரௌத்திரி வருஷத்திலேயே ஆற்றார்ப் புராணமும் விளத் தொட்டிப் புராணமும் திருவாளொளிபுற்றார்ப் புராணமும் இவரால் இயற்றப்பெற்றன. ஆற்றார்ப் புராணத்தைச் செய்வித்தவர்கலியாணசோழபுரம் கணபதி பிள்ளையின் குமாரர் சிதம்பரம் பிள்ளை யென்பவர். விளத்தொட்டிப் புராணம் செய்வித்தவர்கள் அவ்வூரிலிருந்த சைவ வேளாளர்கள். திருவாளொளி புற்றார்ப் புராணம் செய்வித்தவர்கள் அத்தலத்துச் சைவ வேளாளர்களே.

உகசு மீனாட்சிசுந்தரம் பின்னையவர்கள் சரித்திரம்.

இவற்றை முறையே அவ்வப் புராணங்களிலுள்ள,
“ தழைதருநல் லாற்றார்மான் மியமுழுது மொழிபெயர்த்துத்
தமிழிற் பாடி
விழைதருமா தருகவெனக் கலியாண சோழபுரம்
விரும்பி வாழ்வோன்
உழைதருகைப் பெருமானு ருவந்துறையத் தலப்பணிமுற்
றொருங்கு செய்தே
இழைதருபொன் னாலியன்ற கும்பாபி டேகமுஞ்செய்
தின்பந் துய்ப்போன் ”

“ தில்லைநட ராசருக்குச் சொன்னவிமா னமுங்கலனுஞ்
செய்து நல்கி
வல்லையவர் குஞ்சிதத்தா மரைக்கொருதா மரைகுட்டி
மகிழு மேலோன்
எல்லையிலாப் புகழ்படைத்த சிதம்பரமால் கேட்கவுவந்
தேற்று மாருத்
தொல்லைவினை முழுதொழிப்பான் ஞானமிலா யான்பாடத்
துணிந்தேன் மன்னே ”

(ஆற்றார் ப்புராணம், பாயிரம், ௨௨ - ௩)

“ தண்ணியவா னவர்புகழும் பெருமானார் விளத்தொட்டித்
தலப்பு ராணம்
நண்ணியவான் புகழ்மிகுமந் நகர்ச்சைவ வேளாளர்
நயந்து கேட்பக்
கண்ணியவான் றமிழாற்செய் தான்றிரிசி ராமலையிற்
களித்து வர்ழும்
புண்ணியவான் மீனாட்சி சுந்தரநா வலவனியற்
புலவ ரேறே ”

(விளத்தொட்டிப் புராணம், சிறப்புப்பாயிரம்)

“ ஈகைமேற் கொண்ட நல்லர் ரீசனுக் கன்பு சான்றார்
ஓகைசால் புகழின் மிக்கா ரொலிகெழு வேளாண் மாந்தர்
பாகைநேர் தமிழாற் பாடித் தருகெனப் பரிந்து கேட்க
* வாகையா ரணிய நாதன் மான்மியம் பாட லுற்றேன் ”

(திருவாளொளிபுற்றார் ப்புராணம், பாயிரம், ௨௧)

எனவரும் செய்யுட்களால் அறியலாகும்.

* வாகையாரணியம் - திருவாளொளிபுற்றார்.

ஆற்றார்ப் புராணம்.

* ஆற்றாரென்னும் ஸ்தலத்தில் எழுந்தருளிய விராயகர், சிவபெருமான், அம்பிகை யென்னும் மூவருடைய திருநாமங்கள் முறையே மந்தாரவன விராயகர், சொன்னயான நிரோதன நாதர், அஞ்சனாட்சியம்மை என்பனவாகும். இத்தலத்திற்குச் சொன்னயான நிரோதனபுரம், நதிபுரம், நடனபுரமென வேறு பெயர்களும் வழங்கும்.

சோழநாட்டை ஆண்டுவந்த சோழேந்திரனென்னும் ஓரசன் தன்னாட்டெல்லையைப் பார்ப்பதற்காக யானைமேலிவரந்து நாடுகளை யெல்லாம் கண்டு பின்பு காட்டின் வளங்களைக் கண்டு களிக்கச் சென்றனன். யானைக்குக் காட்டினுட் செல்ல முடியவில்லை. அதனை யறிந்த அரசன் மயனை அழைத்துப் பொன்விமானம் ஒன்றை இயற்றுவித்து அதில் தன் மந்திரிமார் முதலியவரோடு ஏறிச் சென்றனன். அதுவும் அங்கே ஒரு மந்தாரமரத்தின் நேரே தடைப் பட்டு நின்றது. அதன் காரணத்தை அறியவிரும்பிய அரசன் விமானத்தினின்றும் இறங்கி அம்மரத்தினடியிற் சென்று பார்த்த பொழுது ஒரு புற்றையும், அதனை அகழ்ந்த பின்பு சுயம்புருவாக எழுந்தருளிய சிவலிங்கப் பெருமானையும் கண்டனன். இந்தக்காரணத்தால் இவ்வூருக்குச் சொன்னயான நிரோதனபுரமென்றும், சிவபெருமானுக்குச் சொன்னயான நிரோதனரென்றும் திருநாமங்கள் உண்டாயின. அச்சோழன் இவ்வூரின் தென் கிழக்கில் மாளிகையொன்றமைத்து விரும்பியவர்க்குக் கலியாணம் செய்வித்து அளித்தான். அக்காரணத்தால் கலியாணசோழபுரமென்னும் பெயரும் இதற்கு அமைந்தது. இவை,

“சொன்ன யானை தடுத்தாண்ட தோலா வருளா லிறையவர்க்குச்
சொன்ன யானை † நிரோதரெனத் துதிக்கு மொருநா மஞ்சுட்டிச்
சொன்ன யானை நிரோதபுர மென்று நகர்க்கும் பெயர்கூட்டிச்
சொன்ன யானை முன்னூர்ந்த சோழேந் திரனுண் மகிழுவான்”

“மன்னு மனைய நகர்த்தென்கிழ வளமா ளிகையொன் றமைத்தமர்ந்து
மின்னு மளவாக் கலியாணம் வேட்டோர்க் களித்தான் கலியாணந்

* இத்தலத்தின் திருநாமம் மந்தார வனமென்றும் வழங்குமாறின், “வங்கரை மந்தாரம் வாரணசி” என்ற வேதத்திரக்கோவைத் திருத்தாண்டகப் பகுதியில் வந்துள்ள மந்தாரமென்ற வைப்புஸ்தலமாக இது கருதப்படுகின்றது. † நிரோதம் - தடை.

உகஅ மீனாட்சிசுந்தரம் பிள்ளையவர்கள் சரித்திரம்.

துன்னுந் திறத்தாற் கலியாண சோழ புரமா கியதவ்வூர்
இன்னு மறிஞர் காரணப்பே ரென்னப் பொலியு மந்நகரே”

(சோன்னயான நீரோதனபுரப் படலம், சஅ, ௩௦)

எனவரும் பாடல்களால் அறியலாகும்.

தன் விமானம் தடைப்பட்டபொழுது சோழன் தன்மந்திரி
மாரை நோக்கிக் கூறுவதாக உள்ள,

“பொன்செய்த விவ்வி மானம் புட்பக விமான மன்று
மின்செய்த மலரித் தாரு வெள்ளியங் கைலை யன்று
கொன்செய்த மதியீர் யானுங் கொடியவா ளரக்க னல்லன்
தென்செய்த மான நின்ற காரணந் தெரியே னென்பான் ”

(ஷை க௭)

என்னும் செய்யுள் சோழனுடைய அன்பைப் புலப்படுத்துகின்றது.

தவஞ்செய்வோர்க்குத் தோன்றாத பெருமான், சன்மார்க்க
மென்பதைச் சிறிதும் அறியாத அடியேனுக்கு வெளிப்பட்டுப்
பித்தனென்னுந் திருநாமத்தைப் புதுப்பித்தானென்னும் கருத்
தமைந்த,

“அகன்றிடு கடும்பி னோரா யடவிபுக் கருந்த வஞ்செய்
துகன்றிடு மவர்க்குச் சற்றுந் தோன்றிலான் ரெழுஞ்சன் மார்க்கத்
திகன்றிடு மெனக்குத் தோற்ற மெய்தினான் பித்த னென்று
புகன்றிடு மொருநா மத்தைப் புதுக்கினான் கொல்லோ வென்பான் ”

(ஷை ௨௫)

[செய்து கன்றிடுமென்க.]

என்பது போன்ற பல அருமைச் செய்யுட்களை இந்நூலின்
கண்ணே காணலாம்.

கயற்கண்ணி என்னுமோ ரந்தணப்பென் தன்னை மனை
செய்து கொண்டருள்கவென்று சிவபெருமானை நோக்கிக் கூறு
வனவாகவுள்ள பாடல்கள் தேவாரச்சந்தத்தைபொத்த சந்தச் ச
லமைந்து அழகுபெற விளங்குகின்றன :

“ஒங்குமந் தார வனத்து மேவு
முத்தம னேயிஃ தொன்று கேண்
வாங்கு மதிலுயர்ந் தோங்கு கூடன்
மன்னன் மகளை மணம்புரிந்தாய்
ஈங்கொரு பூசுரன் பெற்ற பெண்யான்
என்பது நீயறி யாத தன்றே
பாங்கு மலியவென் றோளின் மாலை
சூட்டியென் பையு ளகற்று வாமே.”

“ திருந்துமந் தாரவ னத்து மேவுந்
 சிவபெரு மானிஃ தொன்று கேணீ
 பொருந்து * கலவர் குலத்துதித்த
 புவை யையுமண மாலே யிட்டாய்
 அருந்தவர் சங்கர னென்ப ருன்னை
 அன்ன பெயர்ப்பொருண் மாறு ருமே
 வருந்துமென் றோளணி மாலே சூட்டி
 மருவிப பையு ளகற்று வாயே.”

“ நாடுமந் தாரவ னத்து மேவு
 நாயக னேயிஃ தொன்று கேணீ
 மாடு மிசையு முகிலு லாவும்
 மலைக்கு மகளை மணம்பு ரிந்தாய்
 ஆடுநின் ருளென்றும் போற்றி செய்வேன்
 அன்புக் கிரங்கி யெழுந்தருளிச்
 சூடுநின் மாலையென் றோளிற் சூட்டித்
 தொக்கவென் பையு ளகற்று வாயே.”

(கயற்கண்ணி திருமணப். ௫க - ௩)

தலவிநோடந் தேவிக்குணர்த்திய படலத்தில், சிவபெருமான் சரம் எழுந்தருளிய தலங்களுள், ஊர், குடி, வாயில், பள்ளி, ஈச்சரம், சரம், துறை, குன்றம், புரமென்னும் சொற்களை ஈற்றிலுடைய வற்றை முறையே சொல்லிச்செல்லுவதாக அமைத்துள்ள பகுதி இவ்வாசிரியருக்குத் தலங்களைப் பற்றியுள்ள ஞாபகவிசேடத்தைப் புலப்படுத்துகின்றது.

இந்நூலிலுள்ள படலங்கள், ௧௭; செய்யுட்டொகை, ௫௨௫.

விளத்தோட்டிப் புராணம்.

† விளத்தோட்டியில் எழுந்தருளிய ஈசன் திருநாமம், பிரம பரிசுரென்பது; அம்பிகையின் திருநாமம் கரும்பிரதநாயகி. இத்தலத்தின்பெயர் வில்வாரணிய மெனவும் வழங்கும். இத்தலத்தில் வழிபட்டுப் பேறுபெற்றோர், வயிரவர், வேணுகோபாலர், பிரம தேவர், திக்குப்பாலகரெண்மர் முதலியோர் ஆவர்.

இத்தலத்து விருட்சம் கூவிளம் (வில்வம்) ஆதலாலும் இத்தலத்திற் கரும்பிரத நாயகியம்மை முருகக்கடவுளைத் தொட்டிவி

* கலவர் - கப்பலையுடையவர்; இங்கே வலைஞர்.

† இது தேவாரவைப்புஸ்தலங்களுள் ஒன்று; “ வெண்ணி விளத் தொட்டி வேள்விக்குடி ” திருநா. தே.

220 மீனாட்சிசுந்தரம் பிள்ளையவர்கள் சரித்திரம்.

எட்டு வளர்த்தமையாலும் இத்தலம் இப்பெயர் பெறும். இப்
பொழுதும் இவ்வூரிலுள்ளார் தங்குழந்தைகளைத் தொட்டிலில்
வளர்த்துவதில்லை யென்பர். இவை இப் புராணத்துள்ள,

“ அன்றுமுத * றொட்டிகடை யடுத்தேகூ விளமுதநீர்ந்
தென்றும்விளத் தொட்டியென வெய்தியதந் நகர்நாமம்
நன்றுமணித் தொட்டியின்மே னாடோறு மினிதமர்ந்து
தொன்றுமுரு கன்பால சுப்பிரம ணியனானே ”

“ தொட்டியமர்ந் தொருபால சுப்பிரம ணியச்செம்பொற்
கட்டியினி தென்றுமுறுங் காரணத்தா லனையவிளத்
தொட்டிநகர் வாழ்வார்தஞ் சூழ்மனையின் மழத்தொட்டி
கட்டியறி யார்வேறு கட்டிவளர்த் தோங்குவார் ”

(விளத்தொட்டிப் படலம், 20, 22)

என்னும் செய்யுட்களால் உணரப்படும்.

இந்நூலிலுள்ள படலங்கள், ௧௭ ; செய்யுட்கள், ௩௩௨.

வாளொளிபுற்றார்ப் புராணம்.

வாளொளி புற்றாரென்னுந்தலம் அரதனபுரமெனவும் வழங்
கும் ; தேவாரம் பெற்றது. இத்தலத்து ஸ்வாமியின் திருநாமம்
மாணிக்கலிங்கரென்பது ; அம்பிகையின் திருநாமம் வண்டுவார்
குழல்நாயகியென்பது. இத்தல விருட்சம் வாகை. குசகேது
வென்னும் ஒரு சோழவரசன்பொருட்டு அரதனப்பாறையி
லிருந்து சிவபெருமான் சிவலிங்க வடிவாகத் தோற்றினமையால்
இத்தலம் அரதனபுரமெனப் பெயர்பெற்றது. வாகையென்னு
மகாநாகம் இத்தலத்தையடைந்து சிவபெருமானை வழிபட்டு
ஆபரணமாகும் பேறுபெற்றது. அப்பாம்பு ஒரு புற்றிலுறைந்
தமையால் புற்றாரென்று முதலில் ஒரு பெயருண்டாயிற்று.

திர்த்தயாத்திரை செய்துவந்த அருச்சுனன் இத்தலத்தை
யடைந்தபொழுது மிக்க நீர்வேட்கையால் வருந்தினன். அப்
பொழுது சிவபெருமான் ஒரு வயோதிகப் பிராமணராக அவன்
முன் தோன்றி ஒரு தண்டைக்கொடுத்து, “ இதனை ஊன்றுமிடத்
துத் தண்ணீர் தோன்றும் ; அதனைப்பருகிச் சோகம் தீர்வாய் ”
என்று அருளிச்செய்தனார். அருச்சுனன் தன்னுடைய வாகை

* தொட்டில் தொட்டியென வழங்கலாயிற்று.

அவா முன்னேவைத்து, “ யான் நீர் பருகித் திரும்புமளவும் வேறொருவர் இதனைக் கவர்ந்து கொள்ளாதபடி பார்த்துக்கொண்டிருந்தேன் ” என்று சொல்லித் தடாகத்திற்குச் சென்றான். இறைவர் அவ்வாளை முன்கூறிய புற்றில் ஒளித்துத் திருவுருக்கரந்தனர். இதனால் வாளொளி புற்றாரென இத்தலத்திற்கு ஒரு பெயருண்டாயிற்று. கோடையை வருணிக்கும் பகுதியில்,

“ * தாலமெலாம் வறண்டதெனத் தவாமலிரட் றெமொழிய
ஞாலமெலா மெவ்வுயிர்க்கு நாவிடத்தும் புனலில்லை
சீலமெலாந் திரியாது சேரவவை நனைப்பதனாக்
கோலமெலாம் பொலிகடன்மண் ணுலகிடத்தும் புனலில்லை ”

“ புவியகத்து வாழ்வார்கள் புளிந்தயிரும் புளிஞ்சோறும்
சுவியகத்த புளிங்கறியு மல்லாது கூட்டுண்ணார்
சுவியகத்த பெருங்குடினைத் தலனடைந்து வசிப்பவரும்
செவியகத்துப் புகுமாறு வினவுவதீம் புனல்வளமே ”

(வாளொளி புற்றார்ப் படலம், கடு, கஎ.)

எனவரும் செய்யுட்களும், தன்னுடைய வாள் ஒளிக்கப்பெற்றமையால் அருங்கனன் அதனைத் தேடிக்காணாமற் சிவபிரானிடம் வந்து,

“ மறங்கொண்ட விராவணற்கு வாள்கொடுத்தாய் முன்னடியேன்
நிறங்கொண்ட வாள்கவர்த னிலவுகரு ணைக்கழகோ
அறங்கொண்ட மலர்வாகை யரதநமா நகர்மேவும்
நிறங்கொண்ட மாணிக்க நின்மலநா யகவென்றான் ” (ஷை சஎ)

என்று முறையிடுவதாகவுள்ள செய்யுளும் பிறவும் படித்தறிந்து மகிழ்தற்குரியன.

இந்நூற் படலத்தொகை, ௨௦; செய்யுட்டொகை, ௫௨௭.

இம்முன்று புராணங்களையும் அப்பொழுதப்பொழுது எழுதி உபகரித்தவர் மதுரை இராமசாமி பிள்ளையென்பவர்.

† அம்பலவாணதேசிகர் பிள்ளைத்தமிழ்.

இம்முன்று புராணங்களும் இயற்றிய பின்பு திருவாவடு தறை அம்பலவாண தேசிகர் மீது பிள்ளைத்தமிழொன்று இவராற் செய்யப்பட்டது. அம்பலவாண தேசிகர் பிள்ளைத்தமிழென்று அது வழங்கும். கற்பனை நயமும் சைவ சாஸ்திரக் கருத்துக்

* தாலம் - உலகம், நா.

† ஸ்ரீ மீனாட்சி சுந்தரம் பிள்ளையவர்கள் பிரபந்தத்தாட்டு, 835 - 937.

௨௨௨ மீனாட்சிசுந்தரம் பிள்ளையவர்கள் சரித்திரம்.

களும் திருவாவடுதுறை யாதீன சம்பிரதாயப் பகுதிகளும் அதில் அங்கங்கே அமைந்துள்ளன.

பிள்ளையவர்கள் அதனை அரங்கேற்ற வேண்டுமென்று விரிந்
ணப்பித்துக்கொண்டபொழுது, அம்பலவாணதேசிகர் அதனைத்
துத் தம்பிரான்கள் பலரையும் வித்துவான்கள் பிரபுக்கள் பல
ரையும் ஒருங்கு சேர்த்து ஒரு சபை கூட்டிச் சப்பிரமணிய தேசிக
ருடன் தாம் வீற்றிருந்து அப்பிள்ளைத் தமிழ்ச்செய்யுட்களைக்
கேட்டு அவற்றிலுள்ள நயங்களை அப்பொழுதப்பொழுது தெரிந்து
மகிழ்ந்தும் எடுத்துப் பாராட்டி மகிழ்வித்தும் வருவாராயினர்.
அக்காலத்தில் முத்தப் பருவத்திலுள்ள,

“ஒளிவார் திருப்பனந் தாளின்முன் னுளிலுள்
ளுருகினி னடிப்பூசையாற்
றொருமாது சூட்டுபு மாலையை விரும்பினின்
னுருவமிக வுங்குனிந்தாய்
அளிவார் மனத்தினெம் பாமாலை வேண்டுமே
லவ்வளவு குனியல்வேண்டா
ஐயசற் றேகுனிந் தெண்ணியதை யன்புட
னளித்தருள வேண்டுகின்றும்
வளிவார் பெரும்புவி தெரிக்கவங் வணநிற்கின்
மாண்புடைக் கலயனாரை
மற்றெங்கு யாஞ்சென்று தேடுவே மாதலால்
வளமிக்க கழகந்தொறும்
தெளிவார் குழாங்குழுமி யோங்குமா வடுதுறைச்
செல்வன்முத் தந்தருகவே
சின்மய னருட்பெருங் குரவனம் பலவாண
தேவன்முத் தந்தருகவே ”

என்னும்பாடலை இவர் வாசித்துப் பிரசங்கம் புரிகையில் அம்
பலவாணதேசிகர் மகிழ்வுற்றவராய்த் தாம் சேமத்தில் வைந்
திருந்த கல்லிழைத்த ஏறுமுகருத்திராட்ச கண்டி யொன்றை
வருவித்து இவரை அருகில் அழைத்து, “நாம் குனிகின்றோம் :
நீங்களும் இப்பொழுது சற்றே குனியவேண்டும்” என்று சொல்லி
அதனை இவர் கழுத்திற் புனைந்தாரென்பர்.

அம்பலவாண தேசிகர் சப்பிரமணிய தேசிகரை அருகி
லிருத்தி அவருடைய குணவிசேடங்களைப் பாராட்டி அடிக்கடி
அவர் முதுகு தைவருதலை இவர் நேரிற் பார்த்தவராகவின் அதனை

யும் பின்னும் அவர்பால் வைத்துள்ள கருணைமிகுதியையும் பின் வருஞ் செய்யுட்களில் எடுத்துப் பாராட்டி இருக்கின்றனர் :

“பொருவாய் தரினு மிலாதவ னேனும் போற்றி வளர்த்தமுனைப்
பொய்யில் பழக்கம் விடுத்தில னிங்குப் போந்து மெனப்புகல
உருவாய் மையுநல் லொழுக்க விழுப்பமு மொள்ளறி வங்குணனும்
உண்மையு மோருபு நந்தி குலத்திற் கொருகதிர் நீயென்று
திருவாய் மலருபு குறுநகை கொண்டொளி திகழ்சுப் பிரமணிய
தேவனை முதுகுதை வருமலர் புரையுஞ் செங்கையி னான்மணிசால்
குருவாய் மாடக்*கோகழி யூரன் கொட்டுக சப்பாணி
குரவர் சிகாமணி யம்பல வாண கொட்டுக சப்பாணி”

வேறு.

(சப்பாணிப். கூ)

“போற்றுநாம் வருகென் றழைத்தபொழு தெய்திலான்
புகலிவ னெனத்திருக்கண்
போதச் சிவந்துழிக் குரவற் பிழைத்ததன்
புகரெண்ணி யிருவினைகளும்
காற்றுதிரு முன்னர்வர வஞ்சினு னென்றருகு
கவினமே வுற்ற வனையான்
கண்மணியை யனையசுப் பிரமணிய தேவனக்
கண்சிவப் பாற்றுவித்தான்.”

(அம்புலிப். எ)

“வானாடு மேவும் புறத்தொண்டர் சொற்றபடி
வையமு நடாத்தினாயிம்
மண்ணாடு மேவிய வகத்தொண்ட ரேம்யாம்
வகுத்தபடி கேளாமையென்
கானாடு மதுசொற்ற படிநடத் தோமெனிற்
கைகுவித் தெய்திநினது
கண்மணியை யனையசுப் பிரமணிய தேவன்முன்
கரைவோங் கரைந்தபொழுதே
பானாடு மனையனின் பால்வந் துரைக்கினெப்
படிமறுத் திடுவை யனைய
பக்கநீ தவிர்வதே யிலையாத லால்யாம்
பகர்ந்தபடி கேட்டல் வேண்டும்
தேனாடு பூம்பொழிற் சோனா டளிப்பவன்
சிறுதே ருருட்டியருளே
செல்வமலி துறைசையம் பலவாண தேசிகன்
சிறுதே ருருட்டியருளே.”

* திருவாவடுதுறை.

உ.உச மீனாட்சிசுந்தரம் பிள்ளையவர்கள் சரித்திரம்.

இப்பிள்ளைத் தமிழின் காப்புப் பருவத்தில் வேறு பிள்ளைத் தமிழ்களைப்போலத் திருமால் முதலியவர்களைக் காப்பாகக் கூறுதலைத்தவிர்த்துத் திருவாவடுதறையாதீனத்துக் குரு பரம் பரையினர்களைக் கூறுகின்றார். அவ்வகையில், திருநந்தி தேவர், சனற்குமாரமுனிவர், சத்திய ஞானதரிசனிகள், பரஞ்சோதி முனிவர், மெய்கண்ட சிவாசாரியர், அருணந்தி சிவாசாரியர், மறைஞான சம்பந்த சிவாசாரியர், உமாபதி சிவாசாரியர், அருணமச்சிவாயர், சித்தர் சிவப்பிரகாசர், நமச்சிவாய மூர்திகள் முதலியவர்களைக் காப்பாகக் கூறும் பதினொரு செய்யுட்கள் காப்புப் பருவத்தில் அமைக்கப்பட்டிருக்கின்றன. இங்ஙனம் ஒரு புதிய அமைப்பைமேற்கொண்டதற்குக் காரணம்,

“வழிபடுதே வுளுங்கொலேதீர் தெய்வதங்காப் புரைக்கவென
வகுத்த வான்ரோர்

மொழியுணர்ந்து மவ்வழிச்சென் நிலர்முன்னோ நிரும்புகழ்க்கோ
முத்தி யெங்கள்

பொழிகருணைச் சின்மயனம் பலவாண தேசிகன்மேற்
புகலப் புக்க

கழிமகிழ்யா மவ்வழிச்சென் றனஞ்சிறக்கு மிப்பிள்ளைக்
கவியுந் தானே ”

என்று இவர் இயற்றிய செய்யுளாற் புலப்படும்.

மடத்தைப்பற்றிய செய்திகளாகிய காவித்துவசமமைத்தல், பரிகலசேடத்தை அடியாருக்கு அளித்தல், அவர்களுக்கு நெற்றியில் திருநீறணிதல் முதலியன இந்நூலுள் உரிய இடங்களிற் பாராட்டிக் கூறப்படுகின்றன :

“ஒங்கு நினது திருமுன்ன ருயர்த்த காவிக் கொடிமதனன்
உயர்த்த மீனந் தனக்கினமா யுள்ள வனைத்துங் கீழ்ப்படுத்தி
வீங்கு மமரர் நாட்டினுக்கும் விடுத்த நினது திருமுகம்போல்
வேந்தன் சுதன்மை கிழித்தெழுந்து மேவ ”

“கூருங் கருணை நின் காவிக்கொடி ” (தாலப். ௩-ச)

வேறு.

“நீடிய வன்பு நிகழ்த்திடு தொண்டர் நெருங்கி வணங்குதொறு
நிறைதரு திருவருள் பொங்குற நோக்குபு நிலவுவெ ணகைசெய்து
நாடிய வன்னர் பசிப்பிணி யும்படர் நல்கு முடற்பிணியும்
நாளும் விலங்க விலாது பவம்புக நாட்டு மலப்பிணியும்

ஒடி யவிர்திட வுண்கலசேடம் துதவு திருக் * கையினால்
உறுவிடையின்மையி னொழுது வாமென வுன்னுபு வானிடபம்
கூடிய மதில்குழ் கோகழி யூரன் கொட்டுக சப்பாணி
குரவர் சிகாமணி யம்பல வாணன் கொட்டுக சப்பாணி.”

(சப்பாணிப். அ)

“செய்யநங் குருநாத னினையாட வாடுவென்று.

திருவாய் மலர்ந்தபொழுதே
திருந்தக் குடந்தமுற் றடியனேன் வந்தனென்
திருவுள மெவன்கொ லென்று
நையவுளம் விரையவந் தான்றதிரு வடிபணியி
னகுகருணை பூத்து நீறு
நளினத் திருக்கரத் தள்ளியுன் னுதலிடுவ
னடுமப் பெரிய பேற்றால்
வெய்யநின் கயரோக மும்பழியு மாறியுயர்
மேன்மையும் பெறுவை.”

(அம்புலிப். சு)

சிவஞான முனிவரிடத்தும், கச்சியப்ப முனிவரிடத்தும்
தமக்குள்ள பேரன்பை,

† “நின்னையொப் பில்லாத சின்மய னெனக்கலை

நிரம்புபா டியமுனிவனும்
நெடியசிவ ஞானமுனி யாலுணர்ந் தேந்துதி
நிகழ்த்தலிவ் வாறதென்றே
அன்னையொப் பாங்கச்சி யப்பமுனி யானன்
றறிந்தன மினித்துதித்தற்
கஞ்சரோ மெங்கள்செய லிற்றாக வெங்களி
னகப்படா தகல்வையலை”

(சப்பாணிப். ட)

என்னும் செய்யுட் பகுதியில் வெளியிட்டுள்ளார்.

இந்நூலிலுள்ள வேறு நயமுள்ள பாடல்கள் சில:—

“ஒள்ளிய கந்தர மேவிய கருமை யொழிந்தனை யப்பொழுதே
உற்ற மலத்தின் கருமையும் யாங்க ளொழிந்தனம் வெங்கொலைசால்
வெள்ளிய கோட்டுக் கரியுரி போர்த்தல் விலங்கினை யப்பொழுதே
மேவிய மாயை போர்த்தலும் யாங்கள் விலங்கின மேவுபணப்

* கையினாற் கொட்டுக வென்க.

† சிவஞான முனிவரியற்றிய சிவஞான போதச் சிற்றரை முதலிய
வற்றையும் கச்சியப்ப முனிவரியற்றிய பஞ்சாக்கரதேசிகரந்தாதியையும்
சேர்ந்து இச்செய்யு ளியற்றப்பெற்றதென்று தெரிகின்றது.

௨௨௬ மீனாட்சிசுந்தரம் பிள்ளையவர்கள் சாரித்திரம்.

புள்ளிய வாளர வத்தொகை பூணுதல் போக்கின யப்பொழுதே
பொங்கு வினைத்தொகை பூணுதல் யாமும் போக்கின மலர்நடுவில்
அள்ளிய வாவிய கோகழி நாயக னாடுக செங்கீரை
அறிவுரு வாகிய வம்பல வாண னாடுக செங்கீரை.”

(செங்கீரைப். அ)

“ பரசம யத்தவர் வாயு ணுழைந்து பயின்றிடு பிருதுலியே
பற்றிய தொண்டின் வழிப்படு சைவப் பைங்கூழ் பாய்புனலே
விரச வழுத்துநர் வெவ்வினை யடவி வெதுப்பி யெழுங்கனலே
மெய்யுற நோக்கினர் பாவ மெனுந்துய் விலக்க வுலாம்வளியே
வரசர ணத்தின் மனத்தை நிறுத்தி வயக்கி முயக்குறுவான்
மாதவ மாற்றுந ருள்ளந் தோறும் வளைந்து விராம்வெளியே
அரச வனத்தம ருங்குரு நாத னாடுக செங்கீரை
அறிவுரு வாகிய வம்பல வாண னாடுக செங்கீரை.” (ஐ. க)

[இதில் ஆசிரியரை ஐந்துபூதங்களாக உருவகித்து முறையே கூறி
இருத்தல் காண்க.]

வேறு.

“ அழிக்கு நினது பழம்பகையு ளாய்ந்து வடிவம் பலதாங்கி
அடுத்த கருவி யொடுமதவே ளமைந்து நிற்கு நிலையென்னக்
கொழிக்குங் கரிய காஞ்சிகளுங் கொடியால் வளைந்த பலகரும்பும்
கூவா நின்ற மாங்குயிலுங் குலவு மருதக் கிள்ளைகளும்
விழிக்குங் கமல முதன்மலரும் விரிந்த கமுகம் பாளைகளும்
மீன மெழுந்து பாய்தலுமாய் விளங்கா நின்ற கருங்கழனி
செழிக்குந் திருவா வடுதுறைவாழ் செல்வா தாலோ தாலேலோ
சித்திற் பொலியம் பலவாண தேவா தாலோ தாலேலோ.”

(தாலப். ௫)

வேறு.

“ உரைசெயெப் புவனத்தி னுங்கைப் பரச்சுமை
யொழித்தவர்க டக்கவேலை
ஒன்றினி தியற்றுத்தற் கெண்ணுவ ரதன்றியு
முரைக்குமுன் செயவும் வல்லார்
கரைசெயிது நிற்கமழு மானெடுஞ் குலங்
கபாலம்வெந் தழற மருகம்
காணுமிவை முற்சுமை கழித்தலி னுடம்படுதல்
கடன்மையே கன்று மென்னின்
விரைசெய்மலர் செற்றுபொழில் சுற்றுமது ரையில்வீரகு
வெட்டிமண் வெட்டி யங்கம்

வெட்டிப் ப'பின்றவங் கைத்தலங் கொடுநவில
வேண்டுமென் போமென்செய்வாய்
தரைசெய்பய னெனவந்த மெய்ஞ்ஞான பாற்கரன்
சப்பாணி கொட்டியருளே
தண்டமிழ்த் துறைசையம் பலவாண தேசிகன்
சப்பாணி கொட்டி யருளே.”

(சப்பாணிப். க.)

இந்நூல் ருதிரோத்தகாரி (௨) (1863) சி. தியாகராச செட்டி யாராற் பதிப்பிக்கப்பெற்றது.

ஆறுமுக நாவலர் நூற்பதிப்புக்களுக்குச் சிறப்புப்பாயிரம் அளித்தது.

மதுரை இராமசாமிபிள்ளை இவரிடத்திற் படிக்கும்பொழு தே அடிக்கடி சிதம்பரம் சென்று ஸ்ரீ ஆறுமுக நாவலரவர்களைப் பார்த்துச் சம்பாஷணை செய்து வருவார். அதனால் இராமசாமி பிள்ளைக்கும் நாவலருக்கும் நல்ல பழக்கம் உண்டாயிற்று. இராம சாமி பிள்ளை இராமநாதபுரத்தினர் ; பொன்னுசாமித் தேவருக்கு உசாத்துணைவராக இருந்தவர். நாவலருடைய சில பதிப்புக்களைக் கண்ட அவர், பொன்னுசாமித் தேவருக்குப் பழைய தமிழ் நூல் களை வெளியிடும் விருப்பம் இருப்பதையும் நாவலர் தக்க பொரு ளாதவி இல்லாமல் இருப்பதையும் அறிந்து தேவரிடம் சொல்லி நாவலரால் திருக்கோவையாருரை திருக்குறட் பரிமேலழகருரை முதலியவற்றைப் பதிப்பிக்கச் செய்யவேண்டு மென்றெண்ணினார். அவ்வாறே முயலுகையில், தம்மையும் பதிப்பிப்போரையும் புகழ்ந் துள்ள சிறப்புப் பாயிரங்களைப் பெற்றால்தான், பாட்டுக்களிற் பிரியமுடைய தேவர் மகிழ்ந்து உதவி செய்தலை மேற்கொள்வா ரென்றறிந்தார்.

ஆதலின், சென்னையிலிருந்த வித்துவான்களிடமிருந்து சிறப் புப்பாயிரங்கள் வாங்கி அனுப்பும்படி நாவலருக்கு எழுதினார். சென்னையில் இருந்தவர்களோடு அளவளாவி நாவலர் அக்காலத் துப் பழகவில்லை. அதனால் அவர்களிடம் சிறப்புப்பாயிரம் பெறு தற்கு இயலவில்லை ; “இங்கே உள்ள சபாபதி முதலியார் முதலி யவர்கள் பால் எனக்கு நல்ல பழக்கமில்லை. ஆதலின் அங்கே திருவா வடுதுறையாதீன மகா வித்துவானாக விளங்கும் திரிசிரபுரம் மீனாட்சிசுந்தரம் பிள்ளையவர்களிடமிருந்தும் அவர்களுடைய மாணாக்கர்களிடமிருந்தும் சிறப்புப் பாயிரங்கள் வாங்கி உதவி

உஉஅ மீனாட்சுந்தரம் பிள்ளையவர்கள் சரித்திரம்.

செய்யவேண்டும்' என்று அவர் இராமசாமி பிள்ளைக்கெழுதினார். அதனால், இராமசாமி பிள்ளை திருவாவடுதுறைக்கு வந்து இரண்டு தலைவர்களிடமும், “பொன்னுசாமித் தேவர் உதவியால் நாவலரவர்கள் திருக்கோவையார் திருக்குறள் முதலியவற்றைப் பதிப்பிக்க எண்ணியிருக்கின்றார்கள். அதற்குச் சிறப்புப் பாயிரங்கள் பிள்ளையவர்களைக்கொண்டும் அவர்களுடைய மாணுக்கர்களைக் கொண்டும் பெற நாவலரவர்கள் விரும்புகிறார்கள். பிரபு அவர்களும் அவற்றைக் கண்டால் திருப்தியுற்று உதவி செய்வதற்கு முன்வருவார்கள்” என்று சொன்னதன்றிப் பிள்ளையவர்களிடத்தும் இதனைத் தெரிவித்தார். மடத்திற்குப் பொன்னுசாமித் தேவர் வேண்டியவராகையினால் தலைவர்கள் பிள்ளையவர்களை அவ்வாறே செய்யும்படி சொன்னார்கள். இவரும் பாடிக் கொடுத்தார் இவர் கட்டளையின்படி தியாகராச செட்டியார் முதலியவர்களும் சிறப்புப்பாயிரம் கொடுத்தார்கள். அவற்றைக்கண்ட பொன்னுசாமித் தேவர் மிகவும் மகிழ்ந்ததன்றிப் பிள்ளையவர்களுடைய பாடலின் நயத்தில் ஈடுபட்டார்.

அயலூரிலிருந்து வேறு யாராவது வந்து தம்மீது பாடல் சொல்லத் தொடங்கினால், “அது கிடக்கட்டும்; அதென்ன மீனாட்சுந்தரம் பிள்ளையவர்கள் பாடலா? அவர்கள் பாடலல்லவா பாடல்! அந்தப் பாட்டைக் கேட்ட காதில் இந்தப் பாடல் ஏறவில்லை. பின்பு வாருங்கள்” என்று தேவர் சொல்வது வழக்கமென்றும், “தங்களை அழைத்து உபசரிக்கவேண்டுமென்னும் எண்ணம் உடையவர்களாகிப் பிரபு அவர்கள் சமயத்தை எதிர்பார்த்துக் கொண்டிருக்கிறார்கள்” என்றும் “பதினெண் புராணங்களுள் இதுகாறும் தமிழிற் செய்யப்படாதவற்றைத் தங்களைக்கொண்டு இயற்றுவனிக்க எண்ணியிருக்கிறார்கள்” என்றும் இராமசாமி பிள்ளை இவருக்கு எழுதி வந்ததன்றித் தியாகராசசெட்டியார் முதலியோருக்கும் ஏற்றவண்ணம் எழுதி ஊக்கம் உண்டாக்கிவந்தார். பொன்னுசாமித் தேவர் தமிழ்ப்பயிற்சி உடையவரென்றும் தமிழ் வித்துவான்களை ஆதரிப்பவரென்றும் செய்யுள் நயங்களை யறிந்து வியப்பவரென்றும் அறிந்த இவர், இராமசாமி பிள்ளையின் வேண்டுகோளின்மேல் நாவலர் பதிப்பிக்கத்தொடங்கிய தருக்கசங்கிரகம் முதலிய நூல்களுக்கும் சிறப்புப்பாயிரம் கொடுத்துவந்தார். ஒன்றைவிட ஒன்று சிறந்ததாகவே இருந்தது. உண்மையில் பொன்னுசாமித்

தேவர் செய்யுட்களின் கவையை அறிபவராயினும், இராமசாமி பிள்ளை இவருக்கும் தியாகராச செட்டியார் முதலியவர்களுக்கும் எழுதுவன மிகையே; சிறப்பான பாடல்களைப் பெறவேண்டுமென்னும் நோக்கத்தினாலே அங்ஙனம் எழுதிவந்தார்.

இச்செயலைப்பற்றிப் பின்பு ஒருகால் இராமசாமி பிள்ளை திருவாவடுதுறைக்கு வந்திருந்தபொழுது தியாகராச செட்டியார் என்னிடம், “ இந்த மனுஷர் பொய்யும் புனாகும் எழுதி எங்களை ஏமாற்றிவிட்டார். எங்களை யெல்லாம் வரவழைத்து உபசாரம் செய்யக் கருதியிருப்பதாக ஒரு சமயமும், எந்தவிதமான மரியாதை செய்யலாமென்று யோசித்துக்கொண்டிருக்கிறார்களென்று ஒரு சமயமும் எழுதினார். எல்லாம் முடிப்பொய், காரியத்தை மட்டும் சாதித்துக்கொண்டுவிட்டார் ” என்று சொன்னார். உடனே இராமசாமி பிள்ளை நகைத்துக்கொண்டே, “ ஆம் ஐயா, நான் இவ்வாறெல்லாம் எழுதாவிட்டால் நீங்கள் நன்றாகச் சிறப்புப்பாயிரம் பாடித் தருவீர்களா? ” என்று செட்டியாரிடம் சொல்லிவிட்டு என்னை கோக்கி, “ நான் அப்படி எழுதுவேன். இவர்கள் அதிக உழைப்பெடுத்துக்கொண்டு பாடுவார்கள் ” என்றார்.

இவ்வாறு நாவலருக்குக் கொடுத்த சிறப்புப்பாயிரங்கள் பல. அவற்றுட் சில பதிப்பிக்கப்பட்டன. இறையனாகப்பொருள் முதலிய சில நூற்பதிப்புக்களே நிறைவேறுமையின் சிறப்புப்பாயிரங்கள் வெளிவர வழியில்லை. அவை தியாகராச செட்டியாரிடத்தும் சதாசிவ பிள்ளையிடத்தும் இருந்தன. பிற்காலத்தில் அவற்றைப் பெறுவதற்கு எவ்வளவு முயன்றும் கிடைக்கவில்லை.

திருக்குறுக்கைப் புராணம் இயற்றியது.

தான்மதினா, தருமபுர ஆதீனத்தலைவர் ஸ்ரீ சச்சிதானந்த தேசிகர் விரும்பியதற்கு இணங்கி, இவரால் திருக்குறுக்கைப் புராணம் இயற்றப்பட்டது. அந்நூலை அரங்கேற்றும்பொழுது பல பிரபுக்கள் வந்து கேட்டு ஆதரித்தார்கள். கார்டுடியிலிருந்த பிரபுவாகிய சரவணப்பிள்ளை யென்பவர் உடனிருந்து சிறப்பாக நடத்தி வைத்தார். அரங்கேற்றுவதற்குமுன் தருமபுரம் ஸ்ரீ சச்சிதானந்த தேசிகர் அவருக்கு அனுப்பிய திருமுகம் வருமாறு

௨௩௦ மீனாட்சிசுந்தரம் பிள்ளையவர்கள் சரித்திரம்.

உ

“குருபாதம் துணை.

சகலகுண சம்பன்னரான பிள்ளையவர்கள் சரவணப் பிள்ளை யவர்களுக்குப் பண்டாரத் திருவுளத்தினாலே சிவஞானமும் தீர்க் காயுளம் அரோகதிடகாத்திரமும் சிந்தித மனோரத சித்தியும் சகல பாக்கியமும் மேன்மேலும் உண்டாகுக. இந்தத் துன் மதினா தைமீ உடையவரைக்கு நாமும் தம்பிரான்களும் பண்டா ரத் திருவுளத்தினாலே பரிணாமத்தில் இருக்கிறோம். இப்போது குறுக்கை ஸ்ரீ வீரட்டேசுர சுவாமிக்குத் தமிழில் தலபுராணம் செய்யும்படி வித்துவான் மீனாட்சிசுந்தரம் பிள்ளையவர்களுக்கு நாம் சொல்ல அது முற்றுப்பெற்றிருப்பதால் ஸ்திரவார தினம் அரங்கேற்றுதல் செய்யும்படி அவ்விடத்துக்கு அனுப்பி யிருக்கிறோம். தாங்கள் கூடஇருந்து அரங்கேற்றுதல் செய் யும்படி செயவிக்கவேண்டியது. மகாக்கூத்திரமானபடியால் அந்த ஸ்தலத்தைப் பிரகாசம் செய்விப்பது புராணமேயன்றி வேறில்லை. தேவாரங்களிருந்தபோதிலும் புராணமில்லாவிடின் ஸ்தலத்தினுடைய வரலாறு விளங்கமாட்டாது. அன்றியும் ஒரு புராணப் பிரதிட்டை ஒரு ஸ்தலப்பிரதிட்டை செய்வதுபோலா கும். அதற்குரிய அபிமானிகளாகிய தாங்கள் கூடஇருந்து சிறப் பாக நடப்பிக்கவேண்டும். மற்றப்படி தாங்களும் மற்றுமுண்டா கியபேர்களும் சுகமே இருக்கிறசெய்தியை யெழுதியனுப்ப வேண்டியது. சதாகாலமும் பண்டாரத்திருவருளே கண்ணாக இருந்து வரும்படி சிந்திக்க.

ஞானஸம்பந்தன்.”

குறுக்கைப்புராணம் துன்மதினா மார்கழிமீ 13-ஆம் தேதி வியாழக்கிழமை பகல் 27 நாழிகைக்குப் பாடி நிறைவேறியது என்று புராண ஏட்டுப் பிரதியின் இறுதியில் எழுதப்பட்டிருந்தது.

குறுக்கை யென்பது அட்டவீரட்டானங்களுள் மன்மதனை எரித்த தலம்; தேவாரம் பெற்றது. தீர்க்கவாகு வென்னும் ஒரு முனிவர் சிவபெருமான் எழுந்தருளியுள்ள ஸ்தலங்கடோறும் சென்று அவ்வத் தலத்திலுள்ள இறைவனுக்கு ஆகாய கங்கை நிறைக்கொண்டே திருமஞ்சனம் செய்யுமியல்புடையவர். அவர் இத்தலத்தை அடைந்து அங்ஙனமே அபிஷேகம் செய்ய விரும்பித்

தம் நீண்ட கைகளை உயரத்துக்க அவை குறுகின. அக்காரணத் தால் இத்தலத்தின் பெயர் குறுக்கையென்றே வழங்கலாயிற்று. இத்தலத்திற்கு * அரிதகிவனம், யோகீசபுரம், ஞானம்பிகாபுரம், காமதகனபுரம், கம்பகரபுரமென வேறு திருநாமங்களும் வழங் கும்.

இத்தலத்துச் சிவபெருமான் திருநாமம் யோகீசரென்பது. அம்பிகையின் திருநாமம் ஞானம்பிகை. தலவிருட்சம் கடு.

இந்நூலிலுள்ள மாணிக்கவாசகர் துதி மிகச் சுவையுள்ளது :

“ மன்னுமருட் குரவனாய்க் குருந்துறையும் பெருந்துறையில்
வதிந்த கோமான்
கொன்னுமொலி மலிகுதிரைச் சேவகனாய் மண்சமக்குங்
கூலி யாளாய்
இன்னுமொரு தரஞ்சொலெனக் கேளாமற் சொற்றபடி
எழுது வோனாய்த்
துன்னும்வகை நெக்குருகு வாதஞ் ரண்ணலடி
தொழுது வாழ்வாம்.”

அவையடக்கங் கூறுகையில், மொழிமுதலாகாத நகரம் அகரவயிரொடு கூடிச் சுட்டு முதலிய எழுத்துக்களின் பின்னே வருதல்போலத் தம் பாடலும் யோகீசருடைய கதையைச் சார்த லால் சிறப்புப்பெறுமென்பதை அமைத்து,

“ மொழிமுதலா காதங்க ரமும்கரஞ் சார்ந்துமுத
லாய்ச்சுட் டாதி
வழிவரல்போன் மொழிமுதலா காதவென்பா டலங்குறுக்கை
வளர்மா தேவன்
பழிதபுகா தையைச்சார்ந்து முதலாய்ச்சுட் டாதிவழி
படரு மாலீ
தழிவிலிய லுணர்ச்சியரோர் குவரதனால் யானவர்க்கொன்
றறைவ தில்லை ”

என்னும் பாடலைப் பாடியுள்ளார்.

மேகம் மாதமும்மாரி பெய்ய அந்த நீர் காவிரியைச்சார்ந்து ஓடித் கடலில் விழுந்து அதை நிரப்புகலால் கடல் முந்நீரென்று பெயர்பெற்றது போலும் என்னும் கருத்து அமைய,

௨௩௨ மீனாட்சிசுந்தரம் பிள்ளையவர்கள் சரித்திரம்.

“மழைவரை முகட்டி லேறி மாதமும் மாரி பெய்யத்
தழைதரு புனல்கா வேரி சார்ந்தொருங் கோடி வீரை
விழைதர நிறைத லாலவ் வீரைக்கு முநீ ரென்று
பழையதா லுணர்ந்தோர் கூறும் பரிசிஃ துணர்ந்து போலும்”

(நாட்டுப். ௧௭)

என்று பாடி யிருக்கின்றனர்.

பேரளவென்னும் பொருளுள்ள பனைபொருந்தியுங் கடைப்
பட்ட நெய்தல்போலாகாமல் சிறிய அளவென்று கூறப்படும்
தினை விளைவிக்கப்பட்டும் குறிஞ்சி முதன்மையாயிற்றென்னும்
கருத்து,

“கரைசெய் பேரள வார்பனை பொருந்தியுங் கடையாந்
திரைசெய் நெய்தல்போ லாதறி வாளர்சிற் றளவென்
றுரைசெய் துண்டினை பொருந்தியு முதன்மையுற் றோங்கும்
வரைசெய் வான்றினை போல்வது மற்றெது மண்மேல்”

(ஷா ௨௪)

என்னும் செய்யுளில் அமைந்துள்ளது.

உழவர்கள் காவிரியில் புது வெள்ளத்தைக் கண்டு மகிழ்ந்த
தற்கு அப்பூதி நாயனார் திருநாவுக்கரசு நாயனரைக்கண்டு மகிழ்ந்
ததையும் ஸ்ரீ மாணிக்கவாசகர் குருந்தமரத்திலெழுந்தருளிய சிவ
பெருமானைக்கண்டு மகிழ்வுற்றதையும் பின்வரும் பாடலில்
உவமையாகக் கூறியுள்ளார்:

“ஆன்றவப் பூதி நாயனார் நாவுக் கரையரைக்
கண்டது போலும்
கான்றசோ நென்றே யிருமையுங் கண்டு கழிக்குநா
லாவது சத்தி
ஊன்றநேர் வாத லூரர்கோன் குருந்தி னொருவனைக்
கண்டது போலும்
ஈன்றதா யனைய காவிரி நறுநீ ரெதிருறக்
கண்டனர் களமர்.”

(ஷா ௪௬)

சிவாலயங்களின் திருமதில் முதலியவற்றில் ஆல் அரசு
முதலியன தோன்றி அவற்றை அழிவடையும்படி செய்வது
இவருடைய மனத்தைத் துன்புறுத்தியதென்பது,

“நட்டபன் முதலுந் தாம்புதி தடுத்த
நானில மகட்குற வணங்கி
உட்டழைந் தெழல்போற் சாய்ந்துபி னிமிர்ந்தாங்
குமாதர னடியர்கைக் கொடுக்கப்
பட்டதன் பலமொன் றனந்தமா வதுபோற்
பல்பல கிளைத்தெழும் பொழுதே
அட்டமெய் யுடையா னுலயத் திடையால்
அரசென முளைத்தபல் களையே”

“அறப்பரி பால ரெம்பிரான் கோயில்
அகத்தெழு மாலர சாதி
உறப்பறித் தெழல்போ னெற்பயிர் வளர்ச்சிக்
கூறுசெய் களையெலா மொருங்கு
மறப்படை நெடுங்க ணுழத்தியர் வயலுள்
வயங்குமோ திமமெனப் புகுந்து
நறப்படு களைகள் யாவையுங் களைந்து
நகுவரப் பேற்றின ரெழுவார்” (நாட்டுப். ௧௦௦ - ௬)

என வரும் செய்யுட்களால் விளங்கும்.

““எம் வினையை அரி; தகி’ என்று எண்ணி அரிதகி வனமா
கிய இத்தலத்தை அடைபவர் பெரியர்; போகத்தை விரும்பி
அடைபவர் சிறியர். தன் சரீரத்தைச் சிவபெருமானுடைய
நெற்றிக் கண்ணுக்கு விருந்தாக்க எண்ணி இத்தலத்தை அடைந்த
மன்மதனைப் பெரியனென்பேனோ? சிறியனென்பேனோ?” என்
னும் கருத்தை அமைத்துப் பாடிய,

“* அரிதகி வனத்தி லையவெம் வினையை
அரிதகி யென்றுவந் தடைவார்
பெரியவர், சிறியர் போகமே வேட்டுப்
பெரிதுவந் தடைவர்தன் மேனி
எரியழல் விருந்து செய்திட வுள்ளத்
தெண்ணிவந் தடைந்தன னென்றால்
தெரிவரு மதனைப் பெரியவ னென்கோ
சிறியனென் கோவெது புகல்வேன்”

(காமதகனப் படலம், ௧)

என்னும் செய்யுளும், சிவபெருமானால் எரிக்கப்பட்டுத் தோற்ற பின்
பும் மன்மதன் தோற்றிவனென்பதைச் சமத்காரமாக அமைத்து,

* அரிதகிவனம் - கடுமாவனம்.

உகச மீனாட்சிகந்தாம பிள்ளையவர்கள் சரித்திரம்.

“தனியெழின் மாரன் விடுத்தது * முளரி
தம்பிரான் விடுத்தது முளரி
பனிமதிக் குடையோ னெண்ணமு † மருளே
பரம்பர ‡ னெண்ணமு மருளே
கனிவரு மதவே ணீறுடை மெய்யன்
கடவுளு நீறுடை மெய்யன்
வனிதையோர் பாகத் தெம்பிரான் றனக்கு
மனோபவன் தோற்றிலன் போலும்” (ஷை உடு)

என்று இயற்றியுள்ள செய்யுளும் படித்து இன்புறற்பாலன.

குறிஞ்சி முதலிய திணைகளை வருணிக்கும்பொழுது அவ்வத் திணையிலுள்ள தலங்களை யெடுத்துப் பாராட்டுவர். அவ்வகையில் ஈங்கோய்மலை, வாட்போக்கி, திரிசிராமலை, கற்குடிமாமலை, ஏறும் பியூர் என்னும் குறிஞ்சி நிலத்தலங்களும், நெடுங்களம், நியமம், மேலைத்திருக்காட்டுப்பள்ளி, கங்கைகொண்டசோளேச்சரம் முதலிய முல்லை நிலத்திலுள்ள தலங்களும் எடுத்துப் பாராட்டப் படுகின்றன. தீர்க்கவாகுவென்னும் முனிவர் தலயாத்திரை செய்ததை வருணிக்கும் பகுதியிற் சிவதலங்கள் பலவற்றைக் குறிப்பால் தெரிவித்திருக்கும் அருமை வியக்கத்தக்கது.

இந்நூலிலுள்ள படலங்கள் - உக ; செய்யுட்டொகை - எக.கூ, இப்புராணம் அச்சிடப்பட்டுள்ளது.

§ திருஞானசம்பந்தமூர்த்திநாயனார் பதிற்றுப்பத்தந்தாதியும் ஆனந்தக்களிப்பும்.

துந்துபி (1862) வருஷத்திற் பல சிவஸ்தலங்களைத் தரிசனம் செய்ய இப்புலவர்பிரான் புறப்பட்டார். அப்பொழுது இராமசாமி பிள்ளையின் வேண்டுகோளின்படி மதுரைக்குச் சென்றனர். அங்கே திருஞானசம்பந்தமூர்த்தியாதீனமடத்தே தங்கி ஸ்ரீசோமசுந்தரக் கடவுளைத் தரிசனம் செய்துகொண்டு சிலதினம் இருந்தனர். அப்போது அங்கே பாடசாலைப் பரிசோதகராக இருந்த பம்மன் விஜயரங்க முதலியாருடைய விருப்பத்தின்படியே, திருஞான சம்பந்தமூர்த்தி பதிற்றுப்பத்தந்தாதியும் திருஞானசம்பந்தர்

* முளரி - தாமரைமலர், நெருப்பு. † மருள் - மயக்கம்.

‡ எண்ணமும் அருள்.

§ ஸ்ரீ மீனாட்சிகந்தாம பிள்ளையவர்கள் பிரபந்தத்தாட்டு, 2670-2808.

ஆனந்தக்களிப்பும் இவரால் இயற்றி மடத்தில் அரங்கேற்றி அவராலே அச்சிற் பதிப்பிக்கப் பெற்றன.

மதுரையாதீனத்தில் திருஞானசம்பந்த மூர்த்தி நாயனாரையே பூர்வாசாரியராகக் கொண்டு வழிபடுதல் முறையாதலால் இவ்வந்தாதியிலும் ஆனந்தக் களிப்பிலும் அவருடைய அருமைச் செயல்களே எடுத்தாளப்படும்.

அப் பதிற்றுப்பத்தந்தாதிபிலிருந்து சில செய்யுட்கள் வருமாறு:—

விருத்தம்.

“ அழகிய மயிலை யத்தியைப் பூவை
அரசசெய் தனையுத வாமை
பழகிய பெண்ணை பலவுமின் குரும்பை
பலகொளப் பாடினை பற்பல்
கழகமுற் றேங்கு மாலவா யமுதே
கவுணியர் பெருங்குல விளக்கே
மழவிளங் களிதே யென்மனந் திருத்தின்
மற்றும்ப் புகழொடொப் பாமே.”

(௧௬)

“ ஒன்றுவெங் காமம் வெகுளியுண் மயக்கம்
ஒங்குமும் மதமெனக் கொண்டு
கன்றுமென் மனமாங் களிறகல் பவஞ்சக்
காடெலா முழிதரு மதனை
வென்றியா னடக்க வலியிலா மையினான்
மேதகு கூடலென் றுரைக்கும்
குன்றில்வாழ் தெய்வக் குருபர சமய
கோளரி சரணடைந் தேனே.”

(௧௭)

வேறு.

“ அடைய வினிமை யருளுநின்பொன்
அடிக ளடைந்தே னதற்கேற்ப
இடைய ருத வன்பில்லேன்
எனினுங் கூடற் சம்பந்தா
தடையி லடியா னினக்கென்றே
சாற்றா நிற்ப ரெனையுலகர்
மிடைசில் லுறுப்பி லார்தமையும்
மக்க ளென்றே விளம்புதல்போல்.”

(௨௪)

உருக மீனாட்சிசுந்தரம் பிள்ளையவர்கள் சரித்திரம்.

வேறு.

“வானமும் புகழ்திரு மதுரை பாற்கடல்
ஞானசம் பந்தனார் நயக்கு நல்லமு
தூனமில் சைவர்க ளுவந்த வானவர்
தீனவெவ் வமணரே திதிதன் மைந்தர்கள்.” (அஎ)

மதுரையை விட்டு நீங்கி வேறு சில தலங்களைத் தரிசனஞ் செய்துகொண்டு திருவாவடுதுறை வந்து சேர்ந்தார்.

* குருபரம்பரை அகவல்.

திருவாவடுதுறையிலிருக்கையில் சில அன்பர்களுடைய வேண்டுகோளின்படி அந்த ஆதீனத்து முன்னோர்களாகிய ஸ்ரீ மெய்கண்டதேவர் முதல் வேளூர்ச்சுப்பிரமணியதேசிகரி றுதியாக இருந்த ஞானாசிரியர்கள் சிவபதமடைந்த மாதம், நட்சத்திரம், சமாதித்தலமென்பவற்றை முறையே யமைத்து, ‘திருவளர் கைலைச் சிலம்பு’ என்னும் தலைப்பையுடைய அகவலொன்றை இயற்றி அளித்தனர். அது குரு பரம்பரை அகவலென வழங் கும்; அவ்வகவல் அச்சிற் பதிப்பிக்கப்பெற்றுள்ளது.

மண்ணிப்படிக்கரைப் புராணம்.

திருவாவடுதுறை ஆதீனத்துப் பெரிய காறுபாறும் வித்து வானுமாகிய கனகசபைத் தம்பிரானவர்களுடைய விருப்பத்தின் படி மண்ணிப்படிக்கரைப் புராணம் இவரால் இயற்றப்பெற்றது.

“வானளவு புகழ்த்திருவா வடுதுறையிற் குருநமச்சி வாய மூர்த்தி
ஆனபர சிவனருளான் ஞானகலை முதற்பிறவு மமையக் கற்று
மோனமிகு சாத்தியனாய் மீனர்கனக சபாபதிமா முனிவர் கோமான்
கூனன்மதி முடித்தபிரான் மனாகவனப் புராணநீ கூறு கென்ன ”

(பாயிரம்)

என்னும் செய்யுளாலும் இது விளங்கும்.

இரக்தாட்சி ௨௭ (1864) சித்திரை மாதத்தில் அப்புராணம் அந்தத்தலத்தில் ஸ்வாமி சந்திதியில் பலர் முன்னிலையில் அரங் கேற்றப்பெற்றது. அதனை இயற்றும்படி அடிக்கடி தூண்டி வந் தவரும் அரங்கேற்றுதற்குப் பலரிடத்துஞ் சென்று பொருளிட்டிக் கொடுத்துதனியவரும் அந்தக் கோயிற் காரியஸ்தர் கோதண்ட ராமைய ரென்பவராவர்.

* ஸ்ரீ மீனாட்சிசுந்தரம் பிள்ளையவர்கள் பிரபந்தத்திட்டே, 1049.

மண்ணிப்படிக்கரையென்பது மாயுரத்துக்கு வடபாலுள்ள தேவாரம் பெற்றதலம்; மண்ணியாற்றின் படிக்கரையில் முற்காலத்து இருந்தமையின் இப்பெயர் பெற்றது. இக்காலத்தில் இலுப்பைப்பட்டென வழங்கும். இத்தல விருட்சம் இருப்பை.

இத்தலத்திற்குரிய விநாயகமூர்த்திகள் வலம்புரி விநாயகர், நடன விநாயகரென இருவர். சிவபெருமான் படிக்கரைநாயகர், நீலகண்டேசர், முத்தீசர், பரமேசர், மகதீசரென ஐந்து மூர்த்திகளாக எழுந்தருளியுள்ளார். மங்கல நாயகி, அமுதகரவல்லியென அம்பிகைகள் இருவருளர். இவர்களுக்குத் தனித்தனியே துதிகள் கூறப்பட்டுள்ளன.

அப்புராணச் செய்யுட்களுட் சில வருமாறு:—

மகதீசர் துதி.

“ ஒப்பாரும் மிக்காரு மில்லானென் றுரணங்கள்
உரைத்தற் கேற்ப
இப்பாரும் விண்ணுலகு மெடுத்தேத்து மகதீசன்
எனும்பேர் பூண்டு
தப்பாரு மறிவினருஞ் சங்கையறத் தழலங்கைத்
தலத்தி னேந்திக்
கப்பாரு மதாகவனங் குடிகொண்ட பெருமானைக்
கருதி வாழ்வாம்.”

(கடவுள் வாழ்த்து)

தலவிருட்சமாகிய இருப்பையின் சிறப்பு.

“ இனிய நீழலெங் குஞ்செய் தருக்குலம்
நனிய வாந்தளி ராதிக ளேநல்கும்
கனிய மைந்தவிக் காம ரிருப்பைதான்
மினிய நாளும் விளக்கமும் நல்குமே.”

(திருநகாப்படலம், ௩௧)

“ காம தகன நினைத்தொழுதேன்
கால கால நினைத்தொழுதேன்
சோம சூட நினைத்தொழுதேன்
துணைவி விடாது வீற்றிருக்கும்
வாம பாக நினைத்தொழுதேன்
மதாக வனத்தாய் நினைத்தொழுதேன்
ஏம வருவ நினைத்தொழுதேன்
என்று நடனம் புரிகின்றான்.”

(நடனவிநாயகப் படலம், ௧௩)

உரு அ மீனாட்சிகந்தரம் பிள்ளையவர்கள் சரித்திரம்.

“ வானமுழு வதுங்காத்த மணிகண்டர் பேரருளால்
ஆனநய வுணர்வுற்ற வக்காகம் பிரமதடத்
தூனமில்வண் புனன்மூழ்கி யோங்குசின கரஞ்சூழ்ந்து
கானமுரு தடியேனைக் காகாவென் றுறக்கரையும்.”

(காகம் முத்தியடைந்த படலம், ௨௮)

கருமசேனன் முத்தியடைந்த படலமென்பது முழுவதும்
வஞ்சித்துறையாலே இயற்றப்பெற்றுள்ளது ; அதிலுள்ள செய்
யுட்களுட் சில வருமாறு :

“ அன்ன வன்னிவன்
தன்னை நோக்கியே
பொன்னை நேடினேன்
என்ன செய்குவேன்.”

“ உங்கள் பேரினாற்
கங்கை யாடிநான்
திங்க ளாறினில்
இங்கு மேவுவேன்.”

(கருமசேனன் முத்தியடைந்த படலம், ௪௦)

இப்புராணத்திலுள்ள படலங்கள் - ௨௦ ; செய்யுட்கள் - ௫௦௧ ;
இஃது அச்சிடப் பெற்றுள்ளது.

சேற்றூர்க் * கந்தசாமிக் கவிராயர்.

சேற்றூர்ச் சமஸ்தான வித்துவான்களின் பரம்பரையின
ரும், சுப்பிரமணிய தேசிகரிடம் பாடங்கேட்டவரும், விரைவாகச்
செய்யுள் செய்பவருமாகிய கந்தசாமிக் கவிராயரென்பவர், சுப்
பிரமணிய தேசிகரைத் தரிசிக்கும் பொருட்டு வழக்கம்போலவே
திருவாவடுதுறைக்கு வந்தார். பிள்ளையவர்களுடைய புகழைக்
கேள்வியுற்றவராதலின் இவரைக் கண்டு அளவளாவ வேண்டு
மென்னும் விருப்பம் அவருக்கு மிகுதியாக இருந்துவந்தது. சுப்
பிரமணிய தேசிகரைத் தரிசித்துவிட்டு இவரைப்பார்க்க வந்தார்.
அப்பொழுது இவர் ஏதோ ஒரு நூலின் பகுதிக்குரிய செய்யுட்களை
இயற்றி எழுதுவித்துக்கொண்டிருந்தார். ஒரு செய்யுள் செய்வ
தற்கே பல நாழிகை யோசித்து உபகரணங்களைத் தேடிவைத்துக்
கொண்டு பாடுபவர்களை அக் கந்தசாமிக் கவிராயர் பார்த்தவராத
லின், இவர் அநாயாஸமாகப் பாடுதலையும் இடையிடையே நண்பர்
களோடு பேசுவதையும் அப்பேச்சினால் செய்யுள் இயற்றுவதில்
யாதொரு தடையும் நேராமையையும் கண்டு அளவற்ற ஆச்சரியம்
அடைந்தார். உடனே வியப்பு மிகுதியால்,

* இவருடைய தம்பியின் குமாரருக்கும் கந்தசாமிக் கவிராயரென்று
பெயருண்டு.

[கட்டளைக்கலிப்பா]

“ ஒலை தேடி யெழுத்தாணி தேடியாள்
 ஓய்ந்தி ருக்கு மிடந்தேடி யேயொரு
 மூலை தேடி யிருந்துதன் முக்குக்கண்
 னாடி தேடி முகத்திற் பொருத்தியே
 மாலை தேடி வருமட்டு மோர்கவி
 வந்த தென்று வரைந்து வழுத்துவன்
 சாலை நீடிய பாப்பாங் குளத்துக்குத்
 தக்க சொக்கலிங் கக்கவி ராயனே ”

என்னும் பழைய தனிப்பாடலை அங்கே உள்ளவர்களுக்கு எடுத்துச் சொல்லி இவரை மிகவும் பாராட்டினார். சிலரால் இருந்து இவருடன் சல்லாபம் செய்துவிட்டுச் சென்றார். இப்படியே வரும் பொழுதெல்லாம் இவரோடிருந்து இவருடன் பழகி இவரது கவித் திறத்தைப் பாராட்டிச் செல்லுவார்.

திருவாவதுறைக் கந்தசாமிக் கவிராயர் இவர் பாடும்

நூல்களிற் பங்கு கேட்டது.

இவர் புராணங்களைப் பாடி வரும்பொழுது இயல்பாகவே முன்பு திருவாவதுறை ஆதினவித்துவானாக இருந்த கந்தசாமிக் கவிராயரென்பவர், “ நீங்கள் பாடும் புராணத்திற் சில பாகத்தை என்னிடம் கொடுத்தால் நான் பாடி முடிப்பேன். இந்த இடத்திலேயே காத்துக்கொண்டிருக்கும் என் பெயரும் பிரகாசப்படுவதற்கு வழியாகும் ” என்று வற்புறுத்திப் பலமுறை கேட்டுக் கொண்டேவந்தார். இவர் நேரில் மறுப்பதற்குத் துணியாமல், “ ஆயிரக் கணக்கான பாடல்கள் அமையக்கூடிய புராணமாக இருந்தால் உங்களுக்கும் சில பாகங்களைப் பகிர்ந்து கொடுப்பேன். இவை நூற்றுக்கணக்கான பாடல்களாற் செய்யப்படுவனவே. ஆகையால் என்னுடைய நாவின் தினைவைத் தீர்ப்பதற்கே போதியனவாக இல்லை. உங்களுக்குப் புராணம் செய்யும் விருப்பம் இருந்தால் வேறே ஒரு ஸ்தலத்திற்குத் தனியாகச் செய்யலாமே ” என்பார். அவர் பின்னும் வற்புறுத்துவார். இவர் இவ்வாறே விடையளிப்பார். அவர், “ நான் வருந்திக்கேட்டும் கொடுக்கவில்லை ” என்று அயலிடங்களிற் சென்று குறைகூறுவர். இவ்வாறு அவர் கேட்பதும் இவர் விடை கூறுவதும் அடிக்கடி நிகழும்.

இவ்வனம் நிகழ்ந்துவருங் காலத்தில் ஒருநாள் பகற் போசனத்தின்பின் இவர் மடத்தின் முகப்பிலிருந்து பலருடன் பேசிக் கொண்டிருக்கையில் கந்தசாமிக் கவிராயர், தமக்குத் தெரிந்தவர் பலர் அங்கே இருப்பதைக் கண்டார். இதுதான் கேட்பதற்கு நல்ல சமயமென்றெண்ணிவந்து வழக்கம்போற் பாடுவதற் பங்கு கேட்டார். கேட்டபொழுது அங்கே இவரைப் பார்த்ததற்கு வந்திருந்த சேற்றார்க் கந்தசாமிக் கவிராயர், ‘இந்தப் போராட்டத்தை இப்பொழுதே எவ்வாறேனும் நாம் ஒழித்துவிட வேண்டும்’ என்றெண்ணி அவரை நோக்கி, “நீங்கள் என்ன என்ன நூல்கள் படித்திருக்கிறீர்கள்?” என்று விசாரித்துக் கடினமான சில கேள்விகளைக் கேட்கத் தொடங்கினார். அவர் தெளிவாக விடைகூறமாட்டாமல் விழித்துக்கொண்டேயிருந்தார். சேற்றார்க் கவிராயர் பின்னும் அவரைப்பார்த்து, “பிள்ளையவர்களுக்கும் உங்களுக்கும் படிப்பிற் பலவகை வேறுபாடுகள் உண்டு. அவ்விஷயத்தை நீங்கள் அறிந்துகொள்ளாமல் இவர்களைக் காணும் பொழுதெல்லாம் இந்த வண்ணம் துன்புறுத்துவது சிறிதும் நன்றாயில்லை. உங்களுடைய நிலைமையை நீங்களறியாமல் இவர்களை ஏன் நோவச் செய்கிறீர்கள்? உங்களுக்கு இயற்கையில் திறமை இருந்தால் எத்தனையோ விதத்தில் அதனை வெளிப்படுத்தலாமே. இனி இவ்வாறு இவர்களிடம் வாக்குவாதம் செய்தால் ஸந்நிதானத்தினிடம் விண்ணப்பம் செய்துவிடுவேன்” என்றார். ஸந்நிதானத்தினிடம் தெரியப்படுத்துவதாகச் சொன்ன வார்த்தைதான் அவர் மனத்தைக் கலக்கினிட்டது. பழையகாலத்து மனிதராகிய அவர் இயற்கையிலேயே பயந்தவர். கடிந்து பேசுவாரின்மையாற் பிள்ளையவர்களிடம் அவ்வளவு காலம் போராடினார். இந்தச் சேற்றார்க் கவிராயர் எங்கிருந்தோ முளைத்து, ‘ஸந்நிதானம்’ என்று பயமுறுத்தினால் அவர் அஞ்சமாட்டாரா? “இனி இந்த வழிக்கே வருவதில்லை; என்னை விட்டுவிடுங்கள்” என்று சொல்லிப் போய்விட்டார். அதுமுதல் இந்த விஷயத்தைப்பற்றிக் கேட்பதற்குப் பிள்ளையவர்களிடம் வருவதை அவர் நிறுத்திக்கொண்டார்.

இரக்தாட்சி வருஷம் (1864) வைகாசி மாதம் இரண்டாந் தேதி திருவாவடுதறையாதீனம் காறுபாறு கண்ணப்பத் தம்பிரானவர்களுக்கும் இவருக்கும் அம்பலவாண தேதிகரவர்களால் நிர்வாணதீக்ஷ (தீக்ஷக்குறை) நடந்தேறியது.

பந்தர்ப் பாட்டு.

அப்பொழுது மடத்திற் சிலநாள் காறுபாறையிருந்த ஒருவர் பிள்ளையவர்களிடத்தில் அழுக்காறும் விரோதமும் உள்ளவராக இருந்தார். அதற்குக் காரணம் மடத்தில் இவருக்கு அதிக உபசாரம் நடந்துவருதலும், வருபவர்கள் தம்மைப் பாராட்டாமல் இவரைப் பாராட்டி வந்தமையுமே. அதுபற்றி இவருக்கு ஆக வேண்டிய காரியங்கள் சுப்பிரமணிய தேசிகருடைய கட்டளையின் படியே நடைபெறும். இவர் இருந்த விடுதியின் முற்றம் விசாலமாக இருந்தமையால் கோடைக்காலத்து வெப்பம் தாங்கமுடியாமல் இருந்தது. அதுபற்றி ஒரு பந்தர் போட்டுக் கொடுக்கும்படி கட்டளையிடவேண்டுமென்று இவர் விண்ணப்பித்துக் கொண்டார். அப்படியே சுப்பிரமணிய தேசிகருடைய உத்தரவினால் கீற்று, பந்தர்க்கழி முதலியன மெய்க்காட்டுக் கணக்குப் பிள்ளையால் கொணர்ந்து சேர்க்கப்பட்டன. அதை எப்படியோ தெரிந்து கொண்டு மேற்கூறிய அதிகாரி தம்முடைய அனுமதியில்லாமல் இச்செயல் நிகழ்ந்துவிட்டதேயென நினைந்து ஏதோ ஒரு காரணத்தைக் காட்டிக் கீற்று முதலியவற்றை எடுத்துப் போகும்படி செய்துவிட்டார். அது தெரிந்த பிள்ளையவர்கள் மனவருத்த முற்றுப் பின்வரும் பாடலை இயற்றிச் சுப்பிரமணிய தேசிகருக்கு விண்ணப்பம் செய்யும்படி ஒரு மாணுக்கரை அனுப்பினார் :

“மந்தரச் சிகரி * நீலிமர் வனத்து
வாஃசர் வரவுதேர்ந் திடைநீ
பந்தரொன் றமைத்துப் பொதியுண வளித்த
பான்மைதேர்ந் தீண்டிருப் பேனுக்
கிந்தவெங் கோடை தனிற் பந்தர்க் காக
எய்திய பொருள்கணீங் கியவென்
சுந்தரத் துறைசைச் சுப்பிர மணிய
தூயதே சிககுணக் குன்றே.”

இதைப் பார்த்த உடனே சுப்பிரமணிய தேசிகர் இன்னாரால் ஏற்பட்டிருக்குமென்று நினைத்து, மெய்க்காட்டுக் கணக்குப் பிள்ளையை அழைத்துவரச் செய்து, “இந்த நிமிஷமே பிள்ளையவர்களுடைய விடுதியின் முற்றத்தில் பந்தரைப் போட்டுவிட வேண்டும்; இல்லையெனில் உமக்குக் கட்டளையிட்டவருடைய

* நீலிமாவனம் - திருப்பைஞ்ஞீலி.

௨௪௨ மீனாட்சிசுந்தரம் பிள்ளையவர்கள் சரித்திரம்.

வேலை நீலைபெறுதென்று அவருக்கு அறிவியும்” என்று கட்டளை யிட்டார். பின்னர் வெகுசீக்கிரத்திற் பந்தர் போடப்பட்டது.

ஒருமுறை திருவாவடுதுறைக்கு ஆறுமுக நாவலர் வந்திருந்த பொழுது மடத்திற்படித்துக்கொண்டிருந்த நமச்சிவாயத் தம்பிரா னைக்கண்டு, “அங்குத்தி பிள்ளையவர்களிடம் பல நூல்களைப் பாடங்கேட்டுக் கொள்ளவேண்டும். அவர்கள் இங்கே இருப்பது பெரும்பாக்கியம். அவர்களைப்போல இப்பொழுது பாடஞ் சொல்பவர்கள் இல்லை” என்று சொல்லிப் போனார்.

கோயிலூர்ப்புராணம்.

இவருக்கு அடிக்கடிநேரும் பொருள் முட்டுப்பாட்டினால் இவர் வருந்துவதை இவரிடம் பாடங்கேட்டுவந்த தேவிகோட்டை நாராயண செட்டியார் அறிந்து இவருக்கு எவ்வகையிலேனும் பொருள் வருவாய் கிடைக்கும் வண்ணம் செய்விக்க வேண்டு மென எண்ணினார். பாண்டிநாட்டில் நகரவட்டகையிலுள்ள சிவ ஸ்தலங்கள் சிலவற்றிற்கு இவரைக் கொண்டு புராணம் இயற்று விக்கலாமென்றும் அங்கங்கேயுள்ள பிரபுக்களைக் கொண்டு அவை காரணமாக இவருக்குத் தக்க பரிசில்கள் கொடுக்கச் செய்யலா மென்றும் நிச்சயித்து அதற்கு வேண்டிய முயற்சிகளைச் செய்து வருவாராயினர். நகர வைசியப் பிரபுக்கள் இக்கவிஞர் கோமா னது பெரும்புகழை அறிந்திருந்தவர்களாதலின் நாராயண செட்டியாருடைய முயற்சிகள் பயனுற்றன. அப்பொழுது கோயி லூர் வேதாந்தமடத்துத் தலைவராக இருந்த ஸ்ரீ சிதம்பர ஐயா வின் விருப்பப்படி கோயிலூர்ப்புராணம் இவரால் பாடப்பெற் றது. இவரைக் கோயிலூருக்கு வருவித்துத் தக்கவர்கள் கூடிய சபையில் அந்நூலை அரங்கேற்றிவித்து ஸ்ரீ சிதம்பர ஐயா இவருக்கு உயர்ந்த சம்மானம் செய்ததன்றிப் பலவகையான உதவிகளும் செய்வித்தார்.

கோயிலூரிலிருந்து திருவாவடுதுறைக்கு வந்தவுடன் மடத்தி லிருந்த சில தம்பிரான்கள் அப்புராணத்தைப்படிக்கச் சொல்லிக் கேட்டபொழுது அதனை ஆசிரியத்தோராகிய சிதம்பர ஐயாவைச் சிதம்பர தேசிகரென்று கூறியிருந்தலை அறிந்தார்கள்; “சைவரும் இந்த மடத்து விந்துவானுமாகிய இவர் அவரைத் தேசிகரென்று சொல்லுதல் முறையா? பணங்கொடுத்தால் வித்துவான்கள், யாரையும் எப்படியும் புகழ்வார்கள்” என்று தம்முள் சொல்லிக்

கொண்டிருந்தனர். அதனைச் சிலராலறிந்த இப்புலவர் கோமான் அவர்களுள் முக்கியமானவரைச் சந்தித்தபொழுது, “இந்தமாதிரி அங்குத்தி சொல்லிக்கொண்டிருந்ததுண்டோ?” என்று கேட்டார். “ஆம்” என்றார் அவர். இவர், “பதினேராவது நிகண்டு ஞாபகத்தில் இருக்கின்றதா? தேசிகனென்பதற்கு அதிற் பொருளென்ன கூறியிருக்கிறது?” என்றுகேட்டார். அவர், “தேசிகன் வணிக ஞசான்” என ஒப்பித்தார். “அந்த நிகண்டின் பொருளைத்தான் நானும் பின்பற்றிச் சொல்லியிருக்கிறேன். அடியேன் சொன்னதில் ஒன்றும் தவறில்லையே” என்றார் இவர். அவர் இக் கவிஞர்பிரானது சமத்காரமான விடையைக் கேட்டு ஒன்றும் கூற இயலாமல் வறிதே சென்றார். அன்று முதல் யாரும் இவ் விஷயத்தைப் பற்றிக் குறைகூறுவதில்லை.

கோயிலூரென்பது சரிவனம், கழனியம்பதி, வன்னிவனம், சாலிவாடி, ஸ்ரீ வல்லபமெனவும் வழங்கும். இத்தலத்தில் எழுந்தருளிய சிவபெருமான் திருநாமங்கள் திரிபுவனேசர், கொற்றவாளீசர், கழனிநாதரென்பன. அம்பிகையின் திருநாமங்கள் திரிபுவனேசை, நெல்லைநாயகி யென்பன. இத்தலத்து விருட்சம் வன்னி.

இந்நூலைச் செய்வித்தவர் சிதம்பர ஐயாவென்பது,

“தூயமுத்தி ராமலிங்க தேசிகன்பே ரருள்பெற்றோன்

சுகுண ஞானம்

மேயவரு ஞாசலதே சிகனவன்பா லருள்பெற்று

விளக்கஞ் சான்ற

பாயபுகழ்ச் சிதம்பரதே சிகன்கேட்க வுயர்கழனிப்

பதிப்பு ராணம்

வாயமையப் புனைந்துரைத்தான் மீனாட்சி சுந்தரநா

வலன்மிக் கோனே”

வேறு.

“திகழ்தருசின் மயரூப சிதம்பரதே

சிகன்மொழிய

இகழ்தருத லிலாதவன்சொ லேற்றபெரும்

புண்ணியத்தாற்

புகழ்தருமிப் புராணத்தைப் பாடினேன்

புன்மையெலாம்

அகழ்தருபே ரறமுதல யாவுமடைந்

தனன்யானும்”

எனவரும் செய்யுட்களால் அறியப்படும்,

உசுச மீனாட்சிசுந்தரம் பின்னையவர்கள் சரித்திரம்.

சிதம்பர ஐயாவின் விருப்பத்தின்படி வடமொழியிலுள்ள வாறே இந்நூலுள் வேதாந்த விஷயங்கள் அங்கங்கே பலவகையில் அமைக்கப்பெற்றன.

அப் புராணத்துப் பாடல்களுட் சில வருமாறு :—

ஸ்ரீ நமச்சீவாயழர்த்தி துதி.

“கண்ணிய பிறப்பை யாருங் கரிசென வெறுப்பர் மேலோர்
அண்ணிய சிறப்பான் மிக்க வாவடு துறைக்கண் மேய
புண்ணிய நமச்சி வாய குருபரன் பொற்றாள் போற்ற
நண்ணிய பிறப்பை நாயேன் வெறுப்பது நன்றாங் கொல்லோ.”

மழை பெய்தலும் பயிர் செழித்தலும்.

வேறு.

“மழையெ னப்படுந் தேசிகன் றிங்கண்மும் மழையாம்
விழையு முப்பதப் பொருளினை விருப்பொடு பொழியக்
குழைத ரப்படு கோடையா மவித்தைபோய்க் குலைந்து
தழையு யிர்ப்பயிர் தம்மியல் படைந்தன மாதோ.”

உழவர்கள் வயலின் வரம்பை அரிந்து உயர்த்தல்.

வேறு.

“எத்துணை நூல் கொளுத்திடினு மேற்கும்வலி யுண்டாதற்
கொத்தபெருங் *கட்டளைமுன் னேற்றிவலி யுறுத்துதல்போல்
எத்துணைநீர் பாய்த்திடினு மேற்கும்வலி யுண்டாதற்
கொத்தகுலைக் கங்கரிந்தாங் கேற்றிவலி யுறுப்பரால்.”

களைபறித்தல்.

“மிடிகெடுக்கும் பயிர்க்கூறாய் மேவியமுண் டகமாம்பல்
கடிகெடுக்குந் தன்மையிலாக் கருநீல முதல்யாவும்
வடிகெடுக்குங் கருங்கண்ணூர் வயலினிடைக் களைத்தெறிந்தார்
குடிகெடுக்கு மிராகாதிக் குற்றங்கள் களைவார்போல்.”

நகர வணிகரின் இயல்பு.

வேறு.

“பொருளினை யீட்டும் போது புத்திரர் முதலோர்க் கென்று
மருளுற வீட்டா நிற்கு மடமையோர் நாணுக் கொள்ளத்
தெருண்மிகு மன்ன தானஞ் சிவாலய தரும மேற்றோர்
வெருண்மிடி யகற்றற் கென்றே யீட்டுவர் விரும்பி நாளும்.”

* கட்டளை - காணாதிவ்வாதக் கட்டளை முதலியன; இச்செய்யுள் அந்த மடத்தின் சம்பிரதாயத்தைத் தழுவி இயற்றப்பெற்றது.

மடத்தின் சீறப்பு.

“தெளிதரு புகழ்வே தாந்த சிரவணந் திருந்தச் செய்தே
ஒளிதரு மனன மாதி யிரண்டினு முரவோ ராகிக்
களிதரு பவஞ்ச முற்றுங் கான்றிடு சோற்றிற் கண்டு
வெளிதரு பிரம மேயாய் மேவுவார் மடமொன் றுண்டால்.”

இலக்கண வமைதி.

வேறு.

“கிழக்கிருந்து மேற்கேகிக் கெழுமநடத் தியநாஞ்சில்
வழக்கமிகு தெற்கிருந்து வடக்கேக நடத்திடுவார்
பழக்கமிகு சுழிகுளமென் றெடுத்திசைக்கு மொருபாவை
முழக்கமிகு பெரும்புலவர் மொழிந்துநடத் துதல்பொருவ.”

இப்புராணத்துள்ள படலம் - ௧௪ ; திருவிருத்தம், ௮௪௯ ;
இஃது அச்சிடப் பெற்றுள்ளது.

22. ரங்கசாமி பிள்ளையைத் திருவாவடு துறை மடத்திற்கு வரச் செய்தது.

ரங்கசாமி பிள்ளையின் இயல்பு.

அக்காலத்தில், மதுரையிலிருந்து தஞ்சாவூருக்குப் பிரின்
ஸிபல் ஸைர்மீனாக மாற்றப்பட்டு ரங்கசாமி பிள்ளை யென்பவர் வந்
திருந்தார். அவர் மிக்க பரிசுத்தர். யாரையும் சென்று அவர்
பார்ப்பதில்லை. அவர் வீட்டிற்கும் யாரும் போவதில்லை. அவரிடம்
பழகுவதில் எல்லோருக்கும் பயம் இருந்தது. அவ்வாறு இருந்து
வேலை பார்ப்பதுதான் ஒழுங்கென்பது அவருடைய கருத்து.
ஆனாலும், தெய்வபக்தியும் தமிழ்ப் பாஷையிற் பயிற்சியும்
உள்ளவர்.

அம்பலவாண தேசிகர் ரங்கசாமி பிள்ளையை
வருவிக்க விரும்பியது.

அவர் தஞ்சாவூரில் இருக்கையில் தைமாதக் குருபூஜைக்குத்
திருமுகம் அவருக்கு அனுப்பலாமா வென்று திருவாவடுதுறை
அம்பலவாண தேசிகர் யோசித்து விசாரிக்கையில், அங்கே வந்
திருந்த சில சைவப் பிரபுக்கள், “அவர் முன்பிருந்தவர்களைப்

உசுக மீனாடிகந்தாம் பிள்ளையவர்கள் அரித்தார்.

போன்றவல்லர். சற்றுக் கடுமையுள்ளவர். அவர் எந்த இடத்திற்கும் போவதில்லை. அவருக்கு அனுப்புவதற் பயனை இல்லை. அவர் எங்கேயாவது வந்திருக்கிறதாக ஸந்திதானம் கேட்டதுண்டா? அவரைப் பார்க்கவேண்ணிச் சென்றவர்கள் பாராமலே வந்து விட்டார்கள்” என்று சொன்னார்கள். அம்பலவாண தேசிகர் அதனைக்கேட்டு, “ எவ்வாறேனும் அவரை வரவழைக்கவேண்டும்” என்று நினைத்தார். ‘ முன்பிருந்தவர்களைல்லோரும் வருவதுண்டே; இவர்மட்டும் வாராமல் இருக்கலாமா?’ என்று எண்ணினார். பிறர் அவரைப்பற்றிப் பல செய்திகளைச் சொல்லச் சொல்லத் தேசிகருடைய எண்ணம் அதில் வலியுற்றதேயன்றிக் குறையவில்லை. ‘ அவரை அழைத்துவரத் தக்கவர்களை யனுப்ப முயல வேண்டும். அந்தச் காரியத்தை முடிக்கும் ஆற்றலுடையவர்கள்யார்?’ என்று அடுத்தபடி அவருடைய மனம் யோசனையில் ஆழ்ந்தது. ‘ வந்துள்ள பிரபுக்களோ அவர் வரவேமாட்டாரென்று அபசகுனம்போற் சொல்லுகிறார்கள். அவரிடத்தில் எல்லோருக்கும் அச்சம் இருக்கிறது. யாரை அனுப்பலாம்?’ என்று தினமும் எண்ணி எண்ணிக் கவலைபுற்றார். அப்பொழுது சுப்பிரமணிய தேசிகர் தம் ஆசிரியருடைய திருவுள்ளம் ஏதோ ஒரு விஷயத்தைக் குறித்துக் கவலைபுறுவதாக அறிந்து சென்று, “ ஸந்திதானம் எதைப்பற்றி யோசிக்கிறது?” என்று கேட்டார். அவர் கவலையின் காரணத்தைக் கூறினார்.

சுப்: இதுதானா பெரிய விஷயம்! யாராயிருந்தாலென்ன? நமச்சிவாய மூர்த்தியின் தீவ்யப் பிரசாதத்தை விரும்பாதவர்களும் இருக்கிறார்களா? இந்தப் பிரபுக்களெல்லாம் அவரைப் பார்க்கவும் பேசவும் முடியா விட்டால் ஒருவராலும் அது முடியா தென்று நினைத்துவிடுவது சரியா!

அம்பல: அப்படி இல்லை. அவர் வேறு எந்த இடத்திற்கும் போவதில்லையாமே.

சுப்: இருக்கட்டும். அதற்கேற்றவர்கள் நம்மிடத்தில் இருக்கிறார்கள். அவர்களைக் கொண்டு காரியத்தை முடித்துக் கொள்ளலாம்.

அம்பல: அப்படிப்பட்ட ஒருவரும் நம்மிடத்தில் இருப்பதாதற் தெரியவில்லையே. பெரிய பிரபுக்களே போவதற்கு நடுங்கும்பொழுது யார் அவரைப்போய்க் காண்பார்கள்?

22. ரங்கசாமி பிள்ளை மடத்திற்கு வந்தது. உசுள்

சுப் : இந்தப் பிரபுக்களால் ஆகாத காரியங்களை அடியேன் குறிப்பிட்டவர்கள் செய்து விடுவார்கள்.

அம்பல : யார் அவர்?

சுப் : நம் ஆதின மகா வித்துவான் பிள்ளையவர்களை அனுப்பினால் ரங்கசாமி பிள்ளை அவசியம் தரிசனத்திற்கு வருவார். இவர்களை அறியாதவர்களும் மதியாதவர்களும் இல்லை.

அம்பல : இவர் பரம ஸாதுவாய் இருக்கிறாரே ! இவரைக் கண்டால் அந்த அதிகாரி மதிப்பாரா? மதிப்பாரென்று எனக்குத் தோற்றவில்லை.

சுப் : அப்படி நினைக்கக்கூடாது. இவர்களை மதியாதவர் இந்தத் தமிழ் நாட்டில் எங்கும் இல்லை. அந்த ரங்கசாமி பிள்ளையல்ல; அவருக்குமேல் எவ்வளவு பெரியவராயிருந்தாலும் இவர்களை அசட்டை செய்யார். ஸந்நிதானம் அதைப்பற்றி எள்ளளவும் கவலைப்பட வேண்டாம்.

அம்பலவாண தேசிகருக்கு அந்தப் பிரபுக்கள் சொன்னவை நெஞ்சில் ஊன்றிப் போயிருந்தமையின் சுப்பிரமணிய தேசிகருடைய வார்த்தைகள் அவருக்கு முழு நம்பிக்கை கொடுக்கவில்லை. ‘ஆனாலும் பார்ப்போம்’ என்று எண்ணி, “அவ்வாறே செய்க” எனக் கட்டளையிட்டார்.

தஞ்சாவூர் சென்றது.

உடனே சுப்பிரமணிய தேசிகர் பிள்ளையவர்களை அழைத்துத் தஞ்சாவூருக்குச் சென்று எப்படியாவது ரங்கசாமி பிள்ளையைக் குருபூதா தரிசனத்திற்கு அழைத்துவர வேண்டுமென்றும் அவ்வாறு செய்தால் மஹாஸந்நிதானத்தின் திருவுளத்திற்கு உவப்பாயிருக்குமென்றும் சொல்லிப் பிரயாணத்திற்கு வேண்டிய செளகரியங்களைச் செய்வித்து அனுப்பினார்.

இவர் அவ்வாறே தஞ்சைக்குப் புறப்பட்டுச் சென்றார். அங்கே இவருக்குப் பழக்கமானவராகிய இலக்கணம் * இராமசாமி பிள்ளை யென்பவரொருவர் இருந்தார். அவர் இவருடைய மாணவர்களுள் ஒருவர்; திருவாவடுதறைக்கு அடிக்கடி வந்து தமக்கு நூல்களிலுள்ள ஐயங்களைத் தீர்த்துக்கொண்டு செல்வார். அவர்

* இவர் பின்பு கொழும்பு வர். பி. இராமநாத முதலியாருக்கு ஞானசிரியராக விளங்கினவர்; இஃது அம்முதலியாருடைய சரித்திரத்தால் விளங்கும்.

உசுஅ மீனாட்சிசுந்தரம் பிள்ளையவர்கள் சரித்திரம்.

தஞ்சாவூரிலுள்ளவர்களால் நன்கு மதிக்கப்பெற்றவர். அவரைக் கண்டு அவர் மூலமாக எவரையேனும் பார்த்துத் தம்முடைய காரியத்தை முடித்துக்கொள்ளலாமென்று இவர் நினைந்தார். ஆதலினால், வேறு பலர் அவ்வூரில் பழக்கமுள்ளவர்களாயிருந்தும் அவர்கள் வீட்டிற்குச் செல்லாமல் இராமசாமி பிள்ளை வீட்டிற்குச் சென்று தங்கினார் அப்பொழுது அவர் வீட்டில் இல்லை. சிறிது நேரங்கழித்தபின் அவர் வந்தார். தம் வீட்டில் இவரைக் கண்டவுடன் வியப்புற்று, “என்ன மாதவஞ் செய்ததிச் சிறுகுடில்” என்று கூறி கேட்க சமாசாரங்களை விசாரித்துவிட்டு உபசாரங்கள் செய்து வேண்டிய பொருள்களை உதவி உடன் வந்த தவசிப் பிள்ளைகளைக் கொண்டு விருந்தமைக்கச் செய்தனர். இவர் ஆகாரம் செய்துவிட்டு நெடுநேரம் பேசிக்கொண்டேயிருந்து சயனித்துக் கொண்டார்.

விடியற்காலையில் எழுந்து தனியே இருவரும் வெளியில் உலாவச் சென்றார்கள். அப்பொழுது இவர் இராமசாமி பிள்ளையை நோக்கி, “இந்தனுருக்குப் புதியவராக வந்திருக்கும் பிரின்ஸிபல் ஸ்தார்மீனவர்களைத் திருவாவடுதுறைக் குருபூஜா தரிசனத்திற்காக அழைத்துச் செல்லவந்திருக்கிறேன். யார்மூலமாக முயன்றால் இது கைகூடும்? எப்படியாவது இக்காரியத்தை நிறைவேற்றித் தரவேண்டும்” என்றனர். அவர், “ரங்கசாமி பிள்ளையவர்கள் யாரையுமே பார்க்கிறதில்லை. எவ்விடத்திற்குமே செல்லுகிறதில்லை. ஆனாலும் நான்மட்டும். அவர்களுடைய ஓய்வுநேரத்திற் சென்று திருவிளையாடல், பெரியபுராணம் முதலியவற்றைப் படித்துக்காட்டிவருவதுண்டு. தமிழிலும் தமிழ்வித்துவான்களிடத்திலும் பிரீதியுடையவரே. தாங்களே வந்திருக்கும்போது இக்காரியம் நிறைவேறுவதற்கு என்னதடை இருக்கின்றது? அடியேன் முந்திச்சென்று அவரிடத்தில் தங்களுடைய நல்வரவைத் தெரிவித்துவிட்டு வருவேன். அடியேன் வரமுடியாவிட்டாற் சொல்லியனுப்புவேன். அந்தப்படி வரவேண்டும்” என்று சொல்லிவிட்டுத் தாம் மட்டும் அங்கேசென்றார். இவர், “தேடிப்போன மருந்துக்கொடி காவில் அகப்பட்டது போலக் காரியம் முடிவதற்கு ஏற்றவரிடமே வந்து சேர்ந்தோமே. வேறொருவரிடத்தும் செல்லாதிருந்தது நன்மையாய்விட்டது” என்று காலவிசேடத்தை எண்ணிமகிழ்ந்தார்.

22. ரங்கசாமி பிள்ளை மடத்திற்கு வந்தது. உசுக

இராமசாமி பிள்ளை சென்று ரங்கசாமி பிள்ளையைக் கண்டார். அவர் வழக்கம்போலவே கையிற் புத்தகத்தை எடுத்து வைத்துக் கொண்டு பாடங்கேட்கத் தொடங்கினார்.

இராம: ஒரு முக்கியமான விஷயத்தைச் சொல்லப்போகிறேன். அதற்கு அவகாசம் கொடுக்கவேண்டும்.

ரங்க : சொல்லலாமே.

இராம : இக்காலத்துக் கம்பரென்று எல்லோராலும் கொண்டாடப்படும் திரிசிரபுரம் மகாவித்துவான் ஸ்ரீ மீனாட்சி சுந்தரம் பிள்ளையவர்களைப்பற்றித் தாங்கள் கேட்டிருக்கலாமே. கம்பர் செய்த செய்யுள் பதினாயிரமே. பிள்ளையவர்கள் இதற்குள் செய்திருப்பன எத்தனையோ பதினாயிரம்; இனி எவ்வளவு செய்வார்களோ? அளவிடமுடியாது; நிமிஷகவி; சிவபெருமான் திருவருளைப் பெற்றவர்கள்; ஸரஸ்வதீதேவி அவர்களுடைய காலிற் குடி கொண்டிருக்கிறாள். எத்தனையோ பேர்களுக்குக் கைம்மாறு கருதாமற் பாடஞ்சொல்லி அவர்களுக்கு வேண்டிய செளகரியங்களைச் செய்வித்து முன்னுக்குக் கொண்டிருக்கிறார்கள். அவர்களைப் போன்றவர்களை நான் கண்டதுமில்லை; கேட்டதுமில்லை. நூல்களில் நெடுநாளாக எனக்கு இருந்த பல சந்தேகங்கள் அவர்களாலேதான் தீர்ந்தன. இப்போது அவர்கள் திருவாவடுதுறை மடத்தில் ஆதீன மகாவித்துவானாக இருந்து பலருக்குப் பாடஞ் சொல்லிக்கொண்டு விளங்குகிறார்கள்.

ரங்க : நானும் அவர்களைப்பற்றித் தக்கவர்களாற் கேட்டிருக்கிறேன். பார்க்கவேண்டுமென்ற விருப்பம் எனக்கு மிகுதியாக உண்டு. இந்த உத்தியோக நிர்ப்பந்தத்தால் யாரையும் பார்க்கக் கூடவில்லை; எங்கும் போகக்கூடவில்லை. நான் என்ன செய்வேன்!

இராம : அவர்கள் நேற்றுப் பிற்பகலில் இவ்வூருக்கு வந்து என்னுடைய வீட்டில் தங்கியிருக்கிறார்கள். அவர்களுக்குப் பழக்கமுள்ளவர்கள் எத்தனையோபேர்கள் இந்த ஊரில் இருந்தும் எனது வீட்டிற்கு வந்தது என்னுடைய பாக்கியமே. அவர்களுடன் நான் தனியே பேசிக்கொண்டிருந்தபொழுது, தங்களைப்பற்றி விசாரித்ததோடு தங்களைப் பார்க்கவேண்டுமென்றும் குறிப்பித்தார்கள். அவர்களிடத்திற் படித்த அநேகர் பெரிய உத்தி

௨௫௦ மீனாட்சிசுந்தரம் பிள்ளையவர்கள் சரித்திரம்.

யோகங்களில் இருக்கின்றனர். மாயூரம் முன்வீழ் வேதநாயகம் பிள்ளையைத் தங்களுக்குத் தெரிந்திருக்கலாமே. அவரும் அவர்களுடைய மாணாக்கரே. இன்னும் அவர்களிடத்தில் ஒரு விசேஷம் இருக்கிறது. சிலகாலம் அவர்களிடத்திற் படித்தாலே பல வருஷங்கள் படித்து அறியவேண்டியவற்றை அறிந்துகொள்ளலாம். அதனை நான் ஏன் சொந்த அனுபவத்தில் அறிந்திருக்கிறேன். அப்படிப்பட்ட பெரியவர்கள் தங்களைப் பார்க்க விரும்புவது தங்களுடைய புண்ணியமே.

ரங்க : அவர்கள் தங்களுடைய வீட்டில்தானே வந்திருக்கிறார்கள் ! நான் அங்கே வந்து பார்க்கலாமா ? எப்பொழுது பார்க்கலாம் ?

இராம : அவ்வாறு செய்தால் அவர்களுக்கு மிக்க வருத்தமாகவிருக்கும். அவர்கள் தங்கள் கௌரவத்தை நன்கு அறிந்தவர்களாதலால் என்னைக் கோபித்துக்கொள்வார்கள். தாங்கள் பார்க்கலாமென்று சொன்னால் நான் போய் அழைத்து வருகிறேன் ; அல்லது தங்கள் மனிதர்களையாவது அனுப்பலாம்.

ரங்க : அப்படிச் செய்வது மரியாதையாகத் தோற்றவில்லை. நானே தான் போய்த் தரிசிக்கவேண்டும்.

இராமசாமி பிள்ளை, “ அது தாங்கள் இதுவரையில் வைத்துக் கொள்ளாத வழக்கமாதலால் அவ்விதம் செய்ய வேண்டாம். நானே போய் வருகிறேன் ” என்று சொல்லிப் புறப்பட்டார். ரங்கசாமி பிள்ளை தம்முடைய வண்டியிலாவது அவர்களை அழைத்து வரலாமென்று தமது வண்டியை அனுப்பினார். அந்நிலை ஏறிக் கொண்டு இராமசாமி பிள்ளை தம் வீட்டிற்குச் சென்றார்.

ரங்கசாமி பிள்ளையைக் கண்டது.

இராமசாமி பிள்ளை பேரான காரியத்தை அனுகூலமாக முடித்துக்கொண்டு வரவேண்டுமென்று பிள்ளையவர்கள் தம்முடைய இஷ்டதெய்வத்தைப் பிரார்த்தித்து அவர் வரவை எதிர்பார்த்துக்கொண்டிருந்தனர். இராமசாமி பிள்ளையைக் கண்டவுடன், “ காயோ ? பழமோ ? ” என்றார். இராமசாமி பிள்ளை, “ பழந்தான் ” என்று சொல்லி, “ அவர் தங்களை இயல்பாகவேயறிந்திருக்கிறார் ; தாமே இங்கு வருவதாகச் சொன்னார். அடியேன் நான் அதைத்தடுத்துத் தங்களை அழைத்து வருவதாகச் சொல்லி

22. ரங்கசாமி பிள்ளை மடத்திற்கு வந்தது. உடுக

வந்தேன். இதோ அவர் வண்டி வந்திருக்கிறது. புறப்படலாம்” என்றார். இவர் மகிழ்ந்து அவ்வாறே புறப்பட்டுச் சென்றார். போகும்போது இராமசாமிபிள்ளை இவரைப் பார்த்து, “அவர் தங்கனிடத்தில் மிகப்பிரதியாகவே இருக்கிறார். அவருடைய அன்பை அதிகப்படுத்துவதற்குத் தங்களுடைய கவித்வம் வெளிப்படவேண்டும். எந்தச் சமயத்தில் நான் எதைச் சொல்வேனோ அதற்குத் தாங்கள் சித்தமாக இருக்கவேண்டும்” என்று குறிப்பித்து வைத்தார்.

இவருடைய வரவை எதிர்பார்த்துக்கொண்டு வீட்டின் முன் புறத்தில் நின்ற ரங்கசாமி பிள்ளை இவரைக் கண்டவுடன் அஞ்சலி செய்து உள்ளே அழைத்துச்சென்று தக்க ஆதனத்தில் இருத்திப் புஷ்பமாலைசூட்டிச் சிறந்த பழவர்க்கங்களை முன்வைத்து வந்தனம் செய்தார். செய்து, “ஐயா, பெரிய அரசர்களெல்லாம் மதித்துப் பாமாட்டுதற்குரிய பெரும்புலமை வாய்ந்த கவிஞர் பெருமானாகிய தாங்கள் எளியேனை ஒரு பொருட்படுத்தி இந்த வீட்டிற்கு எழுந்தருளியதற்கு அடியேன் பழம்பிறப்பில் என்ன புண்ணியஞ் செய்தேனோ தெரியவில்லை. தங்களுடைய வரவை யறிந்து தாங்கள் இருக்கும் இடத்திற்கு வந்து தரிசிக்க எண்ணிய அடியேனை இவர்கள் தடுத்துவிட்டார்கள். அந்தக் குற்றத்தைப் பொறுத்தருள வேண்டும்” என்றார்.

அப்பொழுது இராமசாமி பிள்ளை இக்கவிநாயகருடைய பெருமையையும் அன்புடைமையையும் பின்னும் சொல்லத் தொடங்கிப் பல்வகைச் செயல்களை எடுத்துரைத்தார். பின்பு, “இவர்களால் பாடப்பெற்ற பாக்கியசாலிகள் பலர்; அந்த விசேடத்தால் அவர் களிற் சிலர் உயர்வடைந்திருக்கிறார்கள். இவர்கள் எந்தச் சமயத்தில் எப்படிச் கேட்டுக் கொண்டாலும் பாடுவார்கள். இப்பொழுது தங்கள் விஷயமாக ஒரு செய்யுள் சொல்லும்படி விண்ணப்பித்துக்கொண்டாலும் உடனே சொல்லிவிடுவார்கள்” என்றார்.

ரங்க : அவர்களுடைய திருவாக்கினால் அடியேனையா பாடவேண்டும்? வேறு எந்த விஷயத்தைக் குறித்தாவது பாடலாமே. பாண்டிநாட்டைச் சிறப்பித்து ஒரு செய்யுள் சொன்னாற்போதும்.

இராமசாமி பிள்ளை, “தங்களையும் பாண்டி நாட்டையும் இணைத்துப் பாடினால் நம் இருவருடைய விருப்பமும் பூர்த்தியாகும்” என்று சொல்லிவிட்டு, “எளியேங்கள் விண்ணப்பத்திற்கு

உருஉ மீனாட்சிசுந்தரம் பிள்ளையவர்கள் சரித்திரம்.

இணங்கிப் பாண்டி நாட்டின் சிறப்பும் இவர்கள் சிறப்பும் அமையும் படி ஒரு செய்யுள் இப்பொழுது பாடியருள வேண்டும்” என்று மிக்க பயபக்தியோடு இவரை நோக்கிக் கேட்டுக்கொண்டார்.

அப்பொழுதுதான் இக்கவிஞர்பிரானுக்கு இராமசாமிபிள்ளை எந்தச் சமயத்தில் எது சொன்னாலும் அதனைச் செய்தற்குச் சித்தமாக இருக்கவேண்டுமென்று சொன்னதன் கருத்து விளங்கியது. இராமசாமி பிள்ளை கேட்டுக்கொண்டவுடனே தாமதியாமல் இவர் பின்வரும் செய்யுளைச் சொன்னார் :

விருத்தம்.

“ பாமின னோடு பூமினன் விளங்கும்
பாக்கியம் படைத்தது நெஞ்சில்
தோமிலா வடியார்க் கருள்புரி யுமையாள்
சுந்தர நாயகன் கந்தன்
தாமின தகற்றி யரசசெய் பெருமை
தாங்கிய திணையிலா வரங்க
சாமியாம் நீதி பதிமுறை நிறுத்தத்
தழைத்தது பாண்டிநன் னுடு.”

அதனைக் கேட்ட இராமசாமிபிள்ளைக்கே வியப்பு மிக்கது. அதனை இரண்டாமுறையும் சொல்லும்படி விண்ணப்பித்துக் கொண்டார். இவர் அவ்வாறே சொன்னார். ரங்கசாமிபிள்ளை ஸ்தம்பித்து ஒவியம்போல் நின்றுவிட்டார்; மன உருக்கத்தால் அவர் கண்களிலிருந்து ஆனந்தபாஷ்பம் உண்டாயிற்று; சற்றுநேரம் வியப்பில் மூழ்கியவராய்ப் பேச இயலாமல் நின்றார். பின்பு, “ ஒன்றுக்கும் பற்றாத சிற்சேனைப் பொருட்படுத்திப் பழக்கமில்லாதவனாக இருந்தும் இவ்வளவு பாராட்டிய தங்கள் பெருங்கருணைக்கு அடியேன் என்ன கைம்மாறு செய்யப்போகிறேன்? எப்பொழுதும் தங்களை நினைந்துகொண்டேயிருப்பதுதான் என்னுடைய கடமையாகும்” என்று சொல்லிக்கொண்டே இருக்கும்பொழுது, “ஸ்ரீநாதத்திற்கும் பூசைக்கும் நேரமாய்விட்டது” என்று இராமசாமி பிள்ளை சொன்னார். ரங்கசாமிபிள்ளை உடனே வண்டியில் இவர்களை ஏறச்செய்துவிட்டு இராமசாமி பிள்ளையைத் தனியே அழைத்து, “ அவர்களுக்கு ஆகாராதிகள் சரியாக நடக்கின்றனவா? வேண்டிய சௌகரியங்கள் செய்வித்திருக்கக் கூடுமே! அவற்றை நன்றாகச் சுவனிக்கவேண்டும். பரமசிவமே இங்கே எழுந்தருளியதாக

22. ரங்கசாமி பிள்ளை மடத்திற்கு வந்தது. ௨௫௩

நான் நம்புகிறேன். நான் அவர்களுக்கு ஏதேனும் தக்க மரியாதை செய்யவேண்டுமென்று எண்ணுகிறேன். என்னுடைய சில மாதச் சம்பளங்களை அவர்களுக்கு அர்ப்பணம் செய்யலாமென்பது என்கருத்து. வேறு என்ன செய்யச்சொன்னாலும் செய்யக் காத்திருக்கிறேன். உங்களையன்றி எனக்கு உற்றதுணை வேறு யாருள்ளார்? அவர்களையும் என்னையும் அறிந்தவர்கள் நீங்களே” என்று கூறினார்.

இராமசாமி பிள்ளை, “ திருவியத்தில் அவர்களுக்குச் சிற்தேனும் விருப்பமில்லை. கொடுத்தாலும் பெற்றுக்கொள்ள மாட்டார்கள். ஆனாலும் அவர்களுடைய குறிப்பையறிந்து நான் சாயங்காலம் வந்து தெரிவிக்கிறேன். அதைப்பற்றிச் சிறிதும் நீங்கள் கவலைப்படவேண்டாம்” என்று சொல்லிவிட்டுப் பிள்ளையவர்களோடு வீட்டிற்குவந்தனர்.

பூசையும் போசனமும் ஆனபின்பு இராமசாமிபிள்ளை தக்க பொருளளிக்க வேண்டுமென்று ரங்கசாமி பிள்ளை எண்ணியிருப்பதாக இவரிடம் கூறினார். இவர், “ அவர் திருவாவடுதுறைக்கு வருதலொன்றே எனக்கு எல்லாம் தருதற்குச் சமானம்” என்று சொன்னார். பின்பு ரங்கசாமி பிள்ளை வீட்டிற்கு இராமசாமி பிள்ளை சென்றார். அவர் வரவை எதிர்பார்த்துக் கொண்டிருந்த ரங்கசாமி பிள்ளை, “ ஏதாவது தெரிந்ததா? ” என்று கேட்டனர்.

இராம : அவர்களுக்குப் பொருளில் விருப்பமில்லை. அது விஷயத்தில் யாதொரு குறைவுமில்லை. அவர்களுக்குள்ள விருப்பம் ஒன்றுதான். அதாவது அவர்களுடைய ஞானாசிரியர்கள் எழுந்தருளியிருக்கும் திருவாவடுதுறைமடத்தில் தைமாதத்தில் நிகழும் குருபூஜாவிசேஷத்திற்குத் தாங்கள் வந்து சிறப்பிக்கவேண்டுமென்பதுதான். அங்ஙனம் செய்வதைக்காட்டிலும் திருப்தியளிக்கும் காரியம் அவர்களுக்கு வேறே இல்லை.

ரங்கசாமி பிள்ளை, “ அவர்களுக்கும் குருஸ்தானம் இருக்கிறதா? திருவாவடுதுறைக்கு நான் வரவேண்டுமென்று அவர்களுக்கு விருப்பமிருந்தால் அவ்வாறு செய்வதற்கு என்ன தடை இருக்கிறது? அவர்கள் இருக்கிற இடத்திற்கு நான் செல்வதில் யாதோர் அச்சமும் இல்லை. ஆனாலும் குருபூஜா காலத்தில் ஜனக் கூட்டம் அதிகமாக இருக்கக்கூடுமே! அப்போது போய் வருவதைக்காட்டிலும் சாதாரணமான காலத்திற்போய் அவர்

உருச மீனாட்சிசுந்தரம் பிள்ளையவர்கள் சரித்திரம்.

களையும் அவர்கள் முகமாக அவர்களுடைய ஆசிரியர்களையும் தரிசித்து வரச் சித்தனாக இருக்கிறேன். தாங்களும் உடன் வரவேண்டும். இந்தச் சமாசாரத்தை அவர்களிடம் தெரிவிக்கலாம். ஆனாலும் இதனால் அவர்களுக்கு என்ன பயன்? என்ன விஷயத்தில் அவர்கள் செலுத்திய கருணைக்கு நான் கடனாகியாக வல்லவோ இருக்கிறேன்! அதுதான் எனக்கு வருத்தம். நான் வேண்டுமாயின் இப்பொழுதே பிள்ளையவர்களைப் பார்ப்பதற்கு உங்கள் பிள்ளைவருகிறேன்” என்றார். இராமசாமி பிள்ளை, “தாங்கள் வரவேண்டாம். அவர்களையே அழைத்து வருகிறேன்” என்று சொல்லிச் சென்று வண்டியில் பிள்ளையவர்களை அழைத்து வந்தார். ரங்கசாமி பிள்ளை மிக்க மரியாதையோடு இவரை வரவேற்று இருக்கச் செய்து பல உபசார வார்த்தைகளைச் சொல்லிப் பின்பு, “என்னுடைய கடமையை நான் செலுத்தக் கூடாதபடி இராமசாமிபிள்ளையவர்கள் தடுத்துவிட்டார்கள். ஆனாலும் தங்களுடைய கருத்தைப் பூர்த்திசெய்யக் காத்திருக்கிறேன். தங்கள் விஷயத்தில் ஏதேனும் அபசாரம் செய்திருந்தால் பொறுத்தருளவேண்டும். கிருபையிருக்கவேண்டும். மற்றப்படி நான் சொல்லியவற்றை இவர்கள் தெரிவித்திருப்பார்கள்” என்று சொன்னார்.

அப்போது பிள்ளையவர்கள், “குருபூஜா காலத்தில் தாங்கள் வரவேண்டுமென்பதில்லை. தங்களுடைய இஷ்டப்படியே சாதாரணமான காலத்தில் திருவாவடுதுறைக்கு விஜயம் செய்தாலே போதும்” என்று சொல்லி விடைபெற்றுக்கொண்டு ஜாகைக்கு வந்து திருவாவடுதுறைக்குப் புறப்பட்டார்; புறப்பட்டவர் இராமசாமி பிள்ளையைப் பார்த்து, “தம்பிக்கு நான் என்ன கைம்மாறு செய்யப்போகிறேன்? எப்படியாவது இவர்களை அழைத்துக்கொண்டு வரவேண்டும். வரும் சமயத்தை முன்னதாகவே தெரிவிக்கவேண்டும்” என்று சொல்ல, அவர் அவ்வாறே செய்வதாக ஒப்புக் கொண்டார்.

பின்பு திருவாவடுதுறைக்கு இவர் வந்து நிகழ்ந்த செய்திகளையும் ரங்கசாமி பிள்ளை விரைவில் வரக்கூடுமென்பதையும் சுப்பிரமணியதேசிகரிடம் தெரிவித்தார். கேட்ட அவர் அம்பலவான தேசிகருக்கு இதனை விண்ணப்பஞ் செய்தார். அவர், “ரங்கசாமி பிள்ளை எப்போது வேண்டுமானாலும் வரட்டும்; குருபூஜைக்கு வரவேண்டுமென்பது இல்லை. அவர் மடத்துக்கு வந்து போவதே

22. ரங்கசாமி பிள்ளை மடத்திற்கு வந்தது. ௨௫௫

நமக்குக் கௌரவம். ஆனால் அவர் வந்தபிறகுதான் இது நிச்சயம் ; நான் முற்றும் நம்பவில்லை” என்று கூறினர்.

ரங்கசாமி பிள்ளை மடத்திற்குவந்து சேன்றது.

சிலநாள் ரௌன்ற பின்பு விடுமுறைக்காலம் வந்தமையின், “அந்தப் பிரபுவை அழைத்துக்கொண்டு இன்னகாலத்தில் தரிசனத்துக்கு வருகின்றேன்” என்று இராமசாமிபிள்ளையிடமிருந்து இவருக்கு ஒரு சுடிதம் வந்தது. இவர் சுப்பிரமணிய தேசிகரிடம் அழைத்துத் தெரிவிக்கவே திருவாவடுதுறையில் அவர் வரவை முன்னிட்டுத் தக்க வசதிகள் அமைக்கப்பட்டன. குறிப்பிட்ட காலத்தில் ரங்கசாமி பிள்ளை வந்தார் ; பிள்ளையவர்களை முன்னிட்டுக் கொண்டு பாதகாணிக்கைகளோடும் கையுறைகளோடும் சென்று அம்பலவாணதேசிகரையும் சுப்பிரமணிய தேசிகரையும் முறையே தரிசித்தார் ; அவ்விருவருடைய தோற்றத்தையும், அங்கே பலர் படித்துக்கொண்டிருப்பதையும், அன்னதானம் குறைவின்றி நடந்து வருதலையும், பிற சிறப்புக்களையும் கண்டு மகிழ்ந்தார். “இவ்வளவு காலம் இங்கு வராமல் இருந்துவிட்டோமே!” என்ற வருத்தம் அப்பொழுது அவருக்கு உண்டாயிற்று ; ஆயினும், “இங்கே வந்ததனால் பலவிஷயங்களைத் தெரிந்துகொண்டோம்” என்ற திருப்தியை அடைந்தார். தலைவர் கொடுக்கும் எதிர்மரியாதை யொன்றும் பெறாமல் திருநீற்றுப் பிரசாதத்தை மட்டும் பெற்றுப் பிள்ளையவர்களிடமும் விடைபெற்றுக்கொண்டு இராமசாமி பிள்ளையுடன் தஞ்சைவந்து சேர்ந்தார்.

அப்பாள் அம்பலவாண தேசிகருக்குப் பிள்ளையவர்களிடத்து மிக்க மதிப்பும் கருணையும் உண்டாயின. “இவர் இருப்பது மடத்திற்குக் கௌரவமென்று சின்னப்பண்டாரம் சொன்னது சரியே. இவருக்கு என்னதான் செய்விக்கக்கூடாது!” என்று எண்ணிக்காறுபாறு முதலிய மடத்து உத்தியோகஸ்தர்கள் பலரையும் அழைத்து, “இவருக்கு எந்தச்சமயத்தில் எதுவேண்டுமாயினும் குறிப்பறிந்து கொடுக்கவேண்டும் ; யாதொரு குறையுமின்றி இவரைப் பாதுகாத்துவர வேண்டும்” என்று கட்டளையிட்டார். *

சுப்பிரமணிய தேசிகர் இவருடைய கௌரவத்தை நன்றாக அறிந்தவராதலின் அதனை அம்பலவாண தேசிகருக்கும் மடத்தி

* இச்செய்திகள் தஞ்சை இராமசாமி பிள்ளையாலும் பிள்ளையவர்களாலும் தெரிந்தன.

உருக மீனாட்சிசுந்தரம் பிள்ளையவர்கள் சரித்திரம்.

லுள்ள பிறருக்கும் எப்படியாவது அறிவிக்க வேண்டுமென்றும் விருப்பமுடையவராக இருந்தார். யாரேனும் தக்க பிரபுக்கள் தரிசனத்தின் பொருட்டு மடத்திற்கு வந்தால் அவர்கள் பிள்ளையவர்களையும் பார்த்துச் செல்வது வழக்கம். அவ்வாறு பிரபுக்களெல்லாம் இவர்பால் மதிப்பு வைத்திருப்பதை அவ்வப்போது சுப்பிரமணிய தேசிகர் அம்பலவாண தேசிகருக்கு அறிவித்து வருவார். அன்றியும் வந்த பிரபுக்களும், “இத்தகைய மகாவித்துவானை ஆதரித்து வருதலும் இவர்களைக் கொண்டு மாணவர்களுக்குப் பாடம் சொல்லித்து வருதலும் மடத்திற்கு ஏற்ற தருமங்களேயாகும். இந்த வித்துவானால் மடத்தின் புகழ் மிகுதிப்படும்” என்று தலைவரிடம் சொல்லிப் போவார்கள். இவற்றாலும் அம்பலவாண தேசிகருக்குப் பிள்ளையவர்கள்பால் மதிப்பு அதிகரித்து வந்தது.

* பாலைவனப் பதிற்றுப்பத்தந்தாதி.

அப்பால் ஒரு சமயம், வழுவுருக்கு அருகில் தென்கிழக்கிலுள்ள பாலையூரென்னும் ஸ்தலத்தில் எழுந்தருளியிருக்கிற சிவ பெருமான் விஷயமாக அவ்வூர் வைத்தியலிங்க உடையாரென்னும் ஓரன்பர் கேட்டுக்கொள்ள இவரால் ஒரு பதிற்றுப்பத்தந்தாதி இயற்றப்பெற்றது. அது, ‘பாலைவனப் பதிற்றுப்பத்தந்தாதி’ என வழங்கும்.

அந்நூற் செய்யுட்களிற் சில வருமாறு:—

கலநிலை த்துறை.

“சொல்லத் தக்கது நிற்புகழ் அடிமையிற் றுனைந்து
புல்லத் தக்கது நின்கழல் புண்ணிய மிகையால்
வெல்லத் தக்கது மலந்திருப் பாலையூர் விமலா
கொல்லத் தக்கது கூற்றினை நலங்குறிப் பவரே.”

(ருஅ)

விருத்தம்.

“அடையாணை யுரிபோர்த்த பெருமாணை யொருமாணை
அங்கை யேந்தும்
சடையாணை வெஞ்சூலப் படையாணை யுலகமெனத்
தக்க யாவும்
உடையாணை நெடும்பாலை வனத்தானை யெழுவிடையும்
ஒருங்கு சாய்த்த
விடையாணைப் பூசிக்கப் பெற்றவரே நற்றவர்மேன்
மேலுந் தானே.”

(கூஉ)

24. சும்பகோண நிகழ்ச்சிகள்.

சாமிநாததேசிகர்.

இவருடைய மாணாக்கர்களாகிய புரகபாக்கம் பொன்னம் பல முதலியாரும், கொட்டையூர்ச் சிவக்கொழுந்து தேசிகர் குமாரசாகிய சாமிநாத தேசிகரும் சும்பகோணம் காலேஜில் ஒருவர் காலத்திற்குப்பின்பு ஒருவர் தமிழ்ப்பண்டிதராக நியமிக்கப்பெற்று வேலை பார்த்துவந்தார்கள். அவர்களுடைய விருப்பத்தின்படி அந்தப்பக்கம் செல்லுங் காலங்களிற் சும்பகோணத்திற் சிலநாள் இவர் இருந்து வருவதுண்டு. அதனால் அங்கே காலேஜில் இங்கிலீஷ் உபாத்தியாயராக இருந்து நாடெங்கும் புகழ்பெற்று விளங்கிய ராவ்பகதூர் தண்டாலம் கோபாலராயரவர்களுடைய பழக்கம் இவருக்கு மிகுதியாக உண்டாயிற்று. நான் அந்தக் காலேஜில் வேலையாக இருந்தபொழுது ராயரவர்கள் இவருடைய கல்வி மிகுதியையும் கம்பீரமான தோற்றத்தையும் ஆற்றலையும்பற்றிச் சொல்லிப் பாராட்டிவிட்டு, “அவர்களுடைய நெற்றி விசாலத்தைக் கண்டபொழுதே சிறந்த அறிவாளியென்பதைக் கண்டுகொள்ளலாம்” என்றும் சொன்னார்கள்.

ஒருசமயம் திருவநந்தபுரம் திவான் மாதவராயரவர்களிடமிருந்து அந்நகரிலுள்ள மகாராஜா காலேஜிற்கு ஒரு தமிழ்ப்பண்டிதர் வேண்டுமென்றும் அவருக்குத் தக்க செளகரியங்கள் பண்ணிவைக்கக் கூடுமென்றும் கோபாலராயருக்குக் கடிதம் வந்தது. காலேஜில் அப்பொழுது பண்டிதராக இருந்த சாமிநாத தேசிகரை அவர் அழைத்து, “அவ்வேலைக்குத் தக்க பண்டிதர்கள் கிடைப்பார்களா?” என்று கேட்கவே, தேசிகர், “என்னுடைய ஆசிரியராகிய பிள்ளையவர்கள் வந்திருக்கிறார்கள்; அவர்களைக் கேட்டுச் சொல்லுகிறேன்” என்றார். “அப்படியா? அவர்கள் இங்கே வந்திருக்கிறார்களா?” என்று சொல்லிப் பின்பு ராயரவர்கள் பிள்ளையவர்களைச் சந்தித்து, “மாதவராயரவர்களைப்பற்றித் தங்களுக்குத் தெரியுமே. அவர்கள் இப்பொழுது திருவநந்தபுரத்தில் திவானாக இருக்கிறார்கள். தாங்கள் திருவநந்தபுரம் மகாராஜா காலேஜ் தமிழ்ப்பண்

உரு அ மீனாட்சிசுந்தரம் பிள்ளையவர்கள் சரித்திரம்.

டிதர் வேலையை ஒப்புக்கொண்டால் முதலில் மாதவேதனம் ரூ. 100 கொடுப்பார்கள். பின்பு வேண்டிய செளகரியங்களைச் செய்து வைப்பார்கள். எங்களுக்குக் கௌரவமாக இருக்கும். ராஜாங்க வித்துவானாகவும் இருக்கலாம். சமஸ்தானத்திற்கும் கௌரவம் ஏற்படும்” என்று வற்புறுத்திச் சொன்னார்கள். அப்பொழுது இப் புலவர் பிரான், “ பராதினனாக இருந்தால் என்னுடைய நோக்கத் திற்கு மிகவும் அஸௌகரியமாக இருக்கும். ஏழைகளாக இருக்கும் பிள்ளைகளுக்குப் பாடம் சொல்லிக்கொண்டும், அவர்களுடன் ஸல்லாபஞ் செய்துகொண்டும், காவேரிஸ்ரானமும் சிவதரிசனமும் செய்துகொண்டுமிருப்பதே எனக்குப் பிரியமான காரியமாக இருக்கின்றது. சாதாரண ஜனங்களோடு பழகுதல்தான் இன்பத்தை விளைவிக்கும். திருவாவடுதுறை மடத்தில் எல்லாவிதமான செளகரியங்களும் இப்பொழுது கிடைக்கின்றன ” என்று தமக்கு உடன்பாடினமையைத் தெரிவித்தனர். இவருக்கு வேண்டிய செளகரியங்களைப் பண்ணிவைக்கலாமென்றெண்ணியிருந்த கோபாலராயர் தம் எண்ணத்தை நிறைவேற்றக் கூடவில்லையே யென்று வருத்த முற்றார் ; பின்பு, “ தங்களிடம் படித்த மாணாக்கர்களுள் சிறந்த கல்விமானாகிய ஒருவரைக் குறிப்பிட்டால் நான் அவரைப் பற்றி எழுதி அனுப்புகிறேன் ” என்றார். இவர், “ இப்பொழுது தங்கள் காவேஜில் உள்ள சாமிநாத தேசிகரையே அனுப்பலாம். அவர் தஞ்சாவூர் அரண்மனையிலும் சென்னைக் கல்விச்சங்கத்திலும் முன்பு தமிழ்ப்பண்டிதராக இருந்த சிவக்கொழுந்து தேசிகருடைய குமாரர் ; என்னிடத்திலும் வாசித்தவர். அவருக்கு அவ்வேலையைச் செய்வித்தால் நன்றாகப் பாடஞ் சொல்லுவார் ; எனக்கும் மிகவும் திருப்தியாக இருக்கும் ” என்றார்.

அங்ஙனமே ராயரவர்கள் சாமிநாததேசிகரைப் பற்றித் திருவரந்தபுரத்திற்கு எழுதி அந்தக் காவேஜ் தமிழ்ப்பண்டிதவேலையை அவருக்குக் கிடைக்கும்படி செய்தார். அதன்பின்பு சி. நியாகராச செட்டியார் கும்பகோணம் காவேஜில் தமிழ்ப்பண்டிதர் வேலை பார்க்க அமர்த்தப் பெற்றார். அவர் அங்வேலை பார்க்க ஆரம்பித்தகாலம் : 3-7-1865.

செட்டியார் தமிழ்ப்பண்டிதராக வந்தபின்பு அவர் விருப்பத் தின்படி பிள்ளையவர்கள் அடிக்கடி கும்பகோணம் சென்று சில நாள் இருந்துவிட்டு வருவார்கள். அக்காலங்களில் அந்நகரிலுள்ள

பலவகையாரும் வந்து வந்து பிள்ளையவர்களுடைய பழக்கத்தால் தமிழ்ச்சுவையில் ஈடுபட்டு இன்புற்றுச் செல்வார்கள்.

சும்பகோண புராணம் இயற்றத் தொடங்கியது.

அக்காலத்திற் சும்பகோணத்தில் தாசில்தாராக இருந்த சிவகுருநாதபிள்ளை யென்பவரும், பல சைவப் பிரபுக்களும் சும்பகோண புராணத்தை இக்கவிஞர்தலைவரைக் கொண்டு தமிழ்ச் செய்யுளாக இயற்றுவிக்க வேண்டுமென்று எண்ணினார்கள். அவர்களுடையவேண்டுகோளின்படி குரோதன ௧௮ (1865) இவர் திருவாவடுதுறையிலிருந்து சும்பகோணம் சென்று பேட்டைத் தெருவிலுள்ள திருவாவடுதுறை மடத்தைத் தம்முடைய இருப் பிடமாகக்கொண்டு பரிவாரங்களுடன் இருந்தார். சும்பகோண புராணத்தை வடமொழியிலிருந்து முதலில் தமிழ்வசனமாக மொழி பெயர்த்து வைத்துக் கொண்டார். அவ்வாறு மொழி பெயர்த்தற்கு உதவியாயிருந்தவர்கள் ஸ்ரீ சங்கராசாரியர் மடத்து வித்துவானாகிய மண்டபம் நாராயண சாஸ்திரிகள் முதலியவர்கள். பின்பு புராணத்தை இவர் செய்யுள் நடையாக இயற்ற ஆரம்பித் தார். அப்புராணச் செய்யுட்களை இவர் சொல்ல அப்பொழுதப் பொழுது எழுதிக்கொண்டே வந்தவர் இவர் மாணாக்கருள் ஒருவராகிய திருமங்கலக்குடி சேஷையங்காரென்பவர்.

அந்தப் புராணத்தில் சிறுசிறு பகுதிகள் ஒவ்வொருநாளும் இயற்றப்பட்டு அன்றன்று பிற்பகலில் ஸ்ரீ ஆதி சும்பேசுவர ருடைய ஆலயத்தின் முன் மண்டபத்தில் அரங்கேற்றப்படும். அரங்கேற்றுகைபிற் பலர் வந்து கேட்டு இன்புற்றுச் செல்வார்கள்; அங்கே தியாகராச செட்டியாரும் நாடோறும் தவறாமல் வந்து கேட்டு மகிழ்வார். அந்நகரில் நிகழும் விசேஷங்கட்கு வரும் மகா வைத்தியநாதையரும் அவர் தமையனாரும் இடையிடையே வந்து கேட்டு இன்புறுவார்கள். சிவகுருநாதபிள்ளையே சபாநாயகராக இருந்து அரங்கேற்றத்தை நடப்பித்து வந்தார்.

அப்பொழுது சிவகுருநாத பிள்ளையுடன் பல உத்தியோகஸ்தர்களும் தினந்தோறும் வந்து கேட்டுச் சிறப்பிப்பாராய்ச் செய்யுட்களின் சுவையை அறிந்து சந்தோஷம் அடைந்து வந்தனர். இங்ஙனம் முயன்ற சிவகுருநாத பிள்ளையின் கௌரவம் நாளுக்குநாள் அதிகரிக்கத் தொடங்கியது.

௨௬௦ மீனாட்சிசுந்தரம் பிள்ளையவர்கள் சரித்திரம்.

சிவகுருநாத பிள்ளையின் மனம் வேறுபட்டது.

இப்படி இருக்கையில், பிள்ளையவர்கள்பால் அழுக்காறுள்ள வேறு மதத்தினராகிய ஒருவர், 'சிவகுருநாத பிள்ளையாலேயே இவருக்குக் கௌரவம் உண்டாகிவருகின்றது. அவருடைய ஆதரவை நீக்கிவிட்டால் எல்லாம் ஓய்ந்துவிடும்' என்று தம்முள் நிச்சயஞ்செய்துகொண்டு தனித்த சமயத்திற் சென்று சிவகுருநாத பிள்ளையைப் பார்த்தனர்.

சிவ : இப்பொழுது பிள்ளையவர்கள் அரங்கேற்றும் புராணப் பிரசங்கத்திற்கு நீங்கள் வரவில்லையே. பலபேர்கள் வந்துகேட்டுச் சந்தோஷித்துச் செல்லுகின்றார்கள். நீங்கள்மட்டும் ஏன் வரவில்லை?

வந்தவர் : வேலை மிகுதியால் வர இயலவில்லை. இது சம்பந்தமாகச் சில விஷயங்கள் எனக்குத் தெரிந்தமையால் அவற்றைச் சொல்லிப் போவதற்குத்தான் இப்பொழுது வந்தேன். அவை கவனிக்க வேண்டியவையே.

சிவ : என்ன விஷயம்? சொல்லவேண்டும்.

வந்தவர் : பிள்ளையவர்கள் சிறந்த வித்துவானென்பதற்கும் அவர்களால் இயற்றப்படும் நூல் மிகச்சிறந்ததென்பதற்கும் அதனால் ஊரிலுள்ளவர்கள் சந்தோஷிக்கின்றார்களென்பதற்கும் யாதொரு ஸந்தேகமும் இல்லை. ஆனாலும் இப்பொழுது நான்கேள்விப்பட்ட சிலவற்றைத் தங்களிடத்தில் உண்மையான அன்புடையனாதலால் சொல்ல வந்தேன். சொல்லலாமென்றற் சொல்லுகிறேன்.

சிவ : அவசியம் சொல்லவேண்டும்.

வந்தவர் : ஊரிலுள்ள வர்த்தகர்களும் பிறரும் இந்தப் புராணம் அரங்கேற்றிமுடிந்தவுடன் தாங்கள் மிகுதியாகச் சம்மானம் செய்ய உத்தேசித்திருப்பதாகவும் அதற்காகத் தாங்கள் தங்களைப் பொருள் கேட்கக் கூடுமென்றும் பேசிக்கொள்கிறார்கள். நாடோறும் போய் உடனிருந்து பிள்ளையவர்களிடம் தாங்கள் அறவிறந்த பிரிதி பாராட்டுவதும் அந்த அபிப்பிராயத்தைப் பெருக்கி விட்டது. எல்லோரும் தாங்கள் என்ன கேட்பிர்களோ என்று எண்ணி அங்கங்கே கூடிக்கூடிப் பேசிக்கொண்டிருக்கிறார்கள். இந்தப் பிரஸ்தாபம் கேற்றுக் கலெக்டராயிஸ் சிரஸ்தேதார் விட்டி

லும் நான் போயிருந்தபொழுது நடந்தது. கோள் விண்ணப்பம் எழுதுவதில் வல்லவர்கள் சிலர் இந்த ஊரில் இருப்பது தங்களுக்குத் தெரிந்ததுதானே. எனக்கு அதைப்பற்றி யோசனையாகத் தான் இருக்கிறது. முக்கியமானவர்கள் யாரிடத்திலாவது இதை மேற்போட்டுக் கொள்ளும்படி ஒப்தித்துவிட்டுத் தாங்கள் மெல்ல விலகிவிட்டால் நல்லதென்பது என்னுடைய அபிப்பிராயம். தாங்களும் இதைப்பற்றி நன்றாக யோசிக்கவேண்டும். சில வார்த்தைகளை நான் சொல்லிவிட்டேனென்று குற்றமாக நீனைக்கக் கூடாது. தங்கள் நன்மைக்காகத்தான் சொன்னேன்.

சிவ குருநாத பிள்ளை, “யோசித்துப் பார்த்தால் நீங்கள் சொல்வது மிகச் சரியென்றே எனக்குப் படுகிறது. நான் யோசியாமல்தான் இத்துறையில் இறங்கி விட்டேன். எதையும் யோசித்துத்தான் செய்யவேண்டுமென்று பெரியவர்கள் சொல்வார்கள். ஏதோ நல்ல விஷயமாயிற்றே என்று என் மனம் துணிந்தது. நீங்கள் இந்த விஷயத்தை எடுத்துச் சொன்னதைக் குறித்து நான் தங்கள்பால் நன்றியறிவுடையவனாக இருக்கிறேன். இனிமேல் ஜாக்கிரதையாகத்தானிருப்பேன். இது சம்பந்தமாக ஏதேனும் காதில் விழுந்தால் உடனே வந்து எனக்குத் தெரிவிக்கவேண்டும்” என்று அவரை அனுப்பிவிட்டார். நிஷ்கபடியாதலால் மனம் வேறுபட்டுச் சிவகுருநாதபிள்ளை, ‘யோசியாமற் செய்த இந்தச் செயல் என்ன விபரீதத்தை விளைவித்துவிடுமோ’ என்று திகிலடைந்தவராகி மனக்குழப்பமுற்று எப்படியாவது இந்தச் சம்பந்தத்தை இன்றோடே விட்டுவிடவேண்டுமென்று நீனைத்துக்கொண்டேயிருந்து ஸ்கானம் செய்து ஆகாரம் செய்யச் சென்றார். மனக்கவலையினால் அவருக்கு ஆகாரம் செல்லவில்லை. ஒருவாறு முடித்துக்கொண்டு கச்சேரிக்குப் போனார். அவருக்கு ஒரு வேலையிலும் புத்தி செல்லவில்லை. கச்சேரிவேலையானவுடன் வழக்கம்போல் அரங்கேற்றம் நடைபெறுகின்ற இடத்திற்குப் போகாமல் வீட்டிற்கே வந்துவிட்டார்; வந்து சாய்வு நாற்காலியிற் சாய்ந்து யோசித்துக்கொண்டே இருந்தனர். பிரசங்கம் கேட்பதற்கு வழக்கப்படி போகக்கூடுமேயென்று மாட்டை யவிழ்த்து விடாமல் வண்டிக்காரன் காத்துக்கொண்டிருந்தான்; அதை வேலைக்காரன் வந்துசொல்ல அவர், “இப்பொழுது போகவில்லை” என்று சொல்லிவிட்டார்.

௨௯௨ மீனாட்சிசுந்தரம் பிள்ளையவர்கள் சரித்திரம்.

கோயிலிற் புராணப் பிரசங்கம் ஆரம்பிக்க எண்ணிய பிள்ளையவர்கள் சிவகுருநாத பிள்ளையின் வரவை நெடுநேரம் எதிர்பார்த்தும் வாராமையால் அன்று நடத்தவேண்டிய ஒரு பகுதியை நடத்தி முடித்தார். விசாரித்ததில் ஏதோ அஸௌக்கியமாக இருத்தலால் சிவகுருநாத பிள்ளை வரவில்லை என்று ஒரு செய்தி இவர் காதுக்கு எட்டியது.

அப்பால் மறுநாட் காலை யில் இவர் அவரைப் பார்ப்பதற்கு அவருடைய வீட்டிற்குச் சென்றார்; சென்றவர் தாமே ஒரு நாற்காலியிலமர்ந்தார். கண்ட அவர் எப்பொழுதும்போல முகமலர்ச்சியோடு இவரை நோக்குதலின்றித் தலைப்போட்டைக் கையாற்பிடித்துக்கொண்டு யோசித்த வண்ணமாக இருந்தார். மிகுதியான வேலையுள்ளவர்போலப் பின்பு கையை எடுத்துவிட்டு அங்கேயிருந்த ஏதோ ஒரு புத்தகத்தை அடிக்கடி புரட்டிப் பார்த்துக்கொண்டும் கடிதங்களை எழுதி எழுதிக் கிழித்துக் கிழித்து அயலில் வைத்திருந்த பெட்டியில் ஏறிந்துகொண்டும் இருந்தார்; முகங்கொடுக்கவுமில்லை; முதல்நாள் வாராமைக்குக் காரணம் சொல்லவுமில்லை.

அந்த நிலையைக்கண்ட இவர், ‘இனிநாம் பேசாமல் இருப்பது முறையன்று’ என்றெண்ணி, “உங்களுக்கு என்ன அசௌகரியம்? நேற்று மாலையில் அரங்கேற்றமிடத்திற்கு நீங்கள் வாராதிருந்தது ஒரு குறைவாகவே இருந்தது. நெடுநேரம் பார்த்தும் நீங்கள் வாராமையால் ஆரம்பித்து முடித்துவிட்டேன். தேகஸ்தி உங்களுக்கு ஸௌக்கியமாக இல்லையென்று கேள்வியுற்றேன். இப்பொழுது என்ன நிலையிலிருக்கிறதென்று பார்ப்பதற்கு வந்தேன்” என்றார்.

சிவகுருநாத பிள்ளை, “நான் உங்களிடம் சில வார்த்தைகள் சொல்ல எண்ணிக் கொண்டிருக்கையில் நீங்களே வந்துவிட்டீர்கள். நான் சொல்வதைப் பொறுமையாகக் கேட்கவேண்டும். நான் மற்றவர்களைப்போலக் கைநீளம் உடையவனல்லன். எலுமிச்சம் பழங்கூட யாராவது கொண்டுவந்துகொடுத்தால் வாங்கமாட்டேன். ஏதோ நல்ல காரியமென்று சிலபேருடைய போதனையின்மேல் இதுதூறையில் இறங்கினேன். நீங்கள் ஏதோ என்னுடைய முயற்சியினால்தான் புராணம் நடைபெறுகிறதென்று பல இடங்களிற் பிரஸ்தாபிப்பதாகவும் சிலர் என்னுடைய நிர்ப்பந்தத்திற்காகப் புரா

ணத்திற்கு நன்கொடையளிக்கப் போவதாகவும் நான் கேள்வியுற்
றேன். எனக்கு அது வருத்தத்தைத் தந்தது. அவர்கள் பிரஸ்
தாபித்தாலும் நான் இந்த விஷயத்தில் அதிக முயற்சியுடையவனா
யிருக்கிறேனென்று நீங்கள் சொல்லலாமா? நான் சிலபேரை
நிர்ப்பந்திப்பதாக மேலதிகாரிகள் அறிவார்களாயின் என் உத்தி
யோக நிலைக்கு அது பரம விரோதமல்லவா? நான் ஒழுங்காக
இருந்து காலங்கழித்துப் பென்ஷன் வாங்கவேண்டியவனல்லவா?
என் சம்பந்தத்தை இன்றுமுதல் நிறுத்திக்கொள்ளுகிறேன்.
வேறு யாரைக் கொண்டேனும் தாங்கள் தக்க செளகரியங்கள்
செய்வித்துக்கொள்ளுங்கள். இனி என்னைப்பற்றிய பிரஸ்தாபத்
தையே செய்யவேண்டாம்” என்று அதிகப் படபடப்பாகச்
சொன்னார். பிள்ளையவர்கள் ஏதாவது சமாதானம் சொல்லக்
கூடுமென்பதை அவர் எதிர் பாராமலே பேசினார். கேட்ட
பிள்ளையவர்கள் பரம சாந்தமூர்த்தியாக இருந்தாலும் மிகுந்த
குற்றம் செய்யினும் குணமெனக்கொண்டு வாழ்பவர்களாகவிருந்
தாலும் திங்களுள் தீத்தோன்றியதுபோல மிக்க கோபமுற்ற
வர்களாகி, ‘இவருடைய சம்பந்தத்தை ஏன் யோசியாமல் நாம்
பெற்றோம்! இந்த வார்த்தைகளைக் கேட்கும்படி நேரிட்டது
முற்பிறப்பிற் செய்த தீவினையின் பயனே!’ என்று நினைந்து,
“ஐயா! நான் உங்களையே நம்பிக்கொண்டு இவ்வூருக்கு வர
வில்லை. அந்த வழக்கமும் எனக்கு இதுவரையிற் கிடையாது.
அன்புள்ளவர்கள் எவ்வளவு ஏழைகளாக இருந்தாலும் அவர்
களை மதிப்பேனென்றி, அன்பில்லாதவர்கள் குபேர சம்பந்தை
உடையவர்களாக இருந்தாலும் மதியேன். உங்களாலே நான்
கௌரவத்தையுடைய வேண்டுமென்பதில்லை. இயல்பாகவே
இருக்கிற கௌரவம் எனக்குப் போதுமானது. உங்களைக்காட்
டிலும் எவ்வளவோ மேலான அதிகாரத்தில் இருப்பவர்கள் கூட
என்னிடத்தில் அன்பு பாராட்டி வருகிறார்கள். என்னை இத்
தமிழ்நாடுமுற்றும் அறியுமன்றோ? உங்கள் பெயரைச் சொல்
லித்தானா நான் ஜீவிக்கவேண்டும்? உங்களுடைய தயைதானா
எனக்குவேண்டும்? என்னை நீங்கள் சிறிதும் அறியவில்லையே. நீங்
கள் இனி இதில் சம்பந்தப்படுவதாயிருந்தாலும் நான் விரும்பேன்.
உங்களுடைய சம்பந்தத்தை இன்றே இப்பொழுதே அடியோடே
விட்டுவிட்டேன்” என்று சொல்லிவிட்டு உடனே எழுந்து

உகாச மீனாட்சிசுந்தரம் பிள்ளையவர்கள் சரித்திரம்.

கூடவந்தவர்களோடும் புறப்பட்டுத் தம்முடைய விடுதிக்கு வந்து விட்டார். அன்றைத் தினம் இவருக்கு வந்த கோபத்தையும், நடந்த விஷயத்தையும் உடனிருந்த சில பெரியோர்கள் சொல்லிப் பிற்காலத்தில் ஆச்சரியப்பட்டதை நான் கண்டிருக்கிறேன்.

அப்பால் சிவகுருநாத பிள்ளை இவர் சொல்லிய வார்த்தைகளைக்கேட்டு அச்சங்கொண்டு இவருடைய கோபம் தமக்கு என்ன திங்கை விளைவிக்குமோ என்றெண்ணித் தமக்கு நம்பிக்கையுள்ள ஒருவரை அழைத்து, “நீர் திருவாவடுதுறைக்கு இப்பொழுதே சென்று சுப்பிரமணிய தேசிகரவர்களிடம் அவர்களாதின வித்துவானாகிய மீனாட்சிசுந்தரம் பிள்ளை, என்னிடத்தில் மிகுந்த கோபம் உடையவராயிருக்கிறாரென்றும் மரியாதையாக நடந்து கொள்ளவில்லை யென்றும் என்னைப் பார்த்துத் தாறுமாறாக அவர் பேசினிட்டாரென்றும் என்னிடம் மரியாதையாக நடக்கும் படிக்கும் கோபமில்லாமலிருக்கும்படிக்கும் அவருக்குக் கட்டளை யிடவேண்டுமென்றும் சொல்லி வரவேண்டும்” என்று சொல்லி அனுப்பினார். அவர் அவ்வண்ணமே சென்று தெரிவித்தார். உடனே ஸ்ரீ சுப்பிரமணிய தேசிகர், “எதிர்பாராத விபரீதச்செயல் ஏதோ நடந்திருக்கிறதே. பிள்ளையவர்கள் மிகவும்ஜாக்கிரதையாக நடந்துகொள்ளுவார்களே; எப்படியேனும் சமாதானம் செய்விக்க வேண்டும்” என்று எண்ணி, ஆதின வித்துவான் தாண்டவராயத் தம்பிரானிடத்திற் படித்தவரும் சொல்வன்மையுடையவரும் ஆகிய விசுவலிங்கத் தம்பிரானென்பவரை அழைத்து, “சிவகுருநாத பிள்ளைக்கும் பிள்ளையவர்களுக்கும் ஏதோ மன வருத்தம் ஏற்பட்டிருப்பதாகத் தெரிகிறது. அதை நீக்கிவிட்டு வரவேண்டும்” என்று சொல்லி அனுப்பினார். அவர் சிவகுருநாத பிள்ளை வீட்டிற்கு வந்து அவரைக் கண்டார்.

கண்டவுடன் சிவகுருநாத பிள்ளை, “உங்கள் மீனாட்சிசுந்தரம் பிள்ளை என்னிடத்தில் மரியாதையின்றி நடந்துகொண்டார்; அளவுக்குமேற்பேசினார். என்னுடைய கௌரவத்தை அவர் அறிந்து கொள்ளவில்லை. அவரைக் கண்டிக்கவேண்டும். இவ்வூரில் இருக்கும்வரையில் என்னிடத்தில் மரியாதையுடன் நடந்துகொள்ளும் படி சொல்லிவிட்டுப் போகவேண்டும். அவர் உங்களுடைய ஆதின வித்துவானல்லவா?” என்றார்.

விசுவலிங்கத் தம்பிரான், “நிகழ்ந்தவற்றையெல்லாம் சந்நிதானம் கட்டளையிடத் தெரிந்துகொண்டேன். மீனாட்சிசுந்தரம் பிள்ளையவர்களை நீங்கள் இன்னும் நன்றாகத் தெரிந்துகொள்ளவில்லைபென்று எனக்குத் தோற்றுகின்றது. அவர்கள் சாமானியமானவர்களா? பழைய காலத்தில் இருந்த கம்பர், ஒட்டக்கூத்தர் முதலியவர்களைப் போன்றவர்கள். அவர்கள் இருப்பதால் மடத்திற்குக் கௌரவமேயன்றி மடத்திலிருப்பதால் தனியாக அவர்களுக்கு ஒரு கௌரவமும் ஏற்படவில்லை. மடத்து வேலைக்காரர்களாகவாவது மடத்துக்கு அடங்கியவர்களாகவாவது அவர்களை நினைக்கக்கூடாது. அவர்கள் அவதார புருஷர்கள்; ஏதோ பக்தி விசேஷத்தால் மடத்திற்கு வந்து பாடஞ் சொல்லிக் கொடுக்கிறார்களே யன்றி மடத்தின் அதிகாரத்திற்குள் அடங்கி அவர்கள் இருக்கவில்லை. மடத்திலிருந்து அவர்களுக்குச் சம்பளம் யாதும் கொடுக்கப்படவில்லை. அவர்களுக்கு வேண்டிய சௌகரியங்கள் மட்டும் கவனிக்கப்பெற்று வருகின்றன. நாங்கள் அவர்களைக் கண்டிக்க இயலாது. ஒருபொழுதும் நடவாத விஷயம் இது. அவர்கள் மரியாதை ஒன்றுக்கே கட்டுப்பட்டவர்கள். பெரிய அதிகாரிகளெல்லாம் அவர்களிடம் மரியாதையாக இருப்பார்கள். தமிழ்நாடு முழுவதிலும் அவர்களுக்குச் செல்வாக்குண்டு. எல்லோரும் தமிழ்த் தெய்வமாக அவர்களை நினைத்துக் கொண்டிருக்கிறார்கள்; எல்லோரிடத்திலும் மிகவும் மரியாதையாக அவர்கள் நடப்பார்கள். அவர்களுக்கு மனவருத்தமுண்டாகும்படி தாங்களே நடந்திருக்கலாமென்று தோற்றுகிறது” என்று பின்னும் பிள்ளையவர்களுடைய பெருமையைச் சொல்லி வருகையில், சிவகுருநாத பிள்ளை, ‘பிள்ளையவர்களால் நமக்கு என்ன என்ன விபரிதங்கள் உண்டாகுமோ’ என்று அச்சத்தையும் முன்னேயினும் அதிகக் கவலையையும் அடைந்து, “ஒன்றையும் கவனியாமல் அவர்களிடத்தில் தாறுமாறாகப் பேசிவிட்டேனே! என்னுடைய கால வித்தியாசத்தால் இந்தச் சிக்கலில் அகப்பட்டுக்கொண்டேனே” என்று கையை மேஜையில் ஒங்கி அடித்தார்; கைகளைப் பிசைந்தார். பின்பு விசுவலிங்கத் தம்பிரனைப் பார்த்து, “ஸ்வாமீ, பிள்ளையவர்களிடம் ஒன்றும் சொல்லவேண்டாம்; என்னிடம் வித்தியாசமான எண்ணங் கொள்ளாமல் அன்போடு இருக்கும்படி மட்டும் எப்படியாவது செய்யவேண்டும். நானும்

௨௬௬ மீனாட்சிசுந்தரம் பிள்ளையவர்கள் சரித்திரம்.

ஜாக்கிரதையாகவும் மரியாதையாகவும் இனி நடந்துகொள்வேன்” என்றார்.

விசுவலிங்கத் தம்பிரான், “வேண்டுமாயின் அது செய்ய முடியும். அவர்களும் சம்மதிப்பார்கள். அதைப்பற்றி நாங்கள் பார்த்துக்கொள்கிறோம். அவர்கள் யாருடைய குற்றத்தையும் உடனே மறந்துவிடுவார்கள்; நீங்கள் மாத்திரம் அவர்களிடம் மரியாதையாக நடந்துகொள்ள வேண்டும். நான் சொல்லவேண்டு வது அதுதான்; நீங்கள் கவலைப்பட வேண்டாம்” என்று சொல்லி விட்டுப் பிள்ளையவர்களிடம் வந்தார். பிள்ளையவர்கள் எழுந்து அவரை இருக்கச் சொல்லி வந்தனம் செய்து, “இவ்வருக்கு எழுந் தருளியது என்ன விசேஷம்? புராணம் நடந்து வருகின்றது. கூட இருந்து நடத்த வேண்டும்” என்றபொழுது விசுவலிங்கத் தம்பி ரான் நிகழ்ந்தவற்றைச் சொல்லித் தாசில்தாரிடம் வருத்தமில்லா மல் இருக்கவேண்டுமென்று தெரிவித்தனர். இவர், “அவரிடத்துப் பிரீதியுள்ளவனாகத்தான் இருந்தேன்; இருக்கிறேன்; இருப்பேன். அவராகவே தம்மை *இன்னாரென்று மிக எளிதில் தெரிவி த்துவிட்டார். நமச்சிவாய மூர்த்தியின் திருவருளாலும் சந்திதா நங்களின் திருவருளாலும் அங்குத்தியின் ஆதரவாலும் எனக்கு என்ன குறைவுண்டாகும்? எல்லாம் நன்கு நிறைவேறி வருகின் றனவென்று சந்திதானத்திற்கு விண்ணப்பம் செய்யவேண்டும்” என்று சொல்லியனுப்பினார். விசுவலிங்கத் தம்பிரான் திருவா வடுதுறை சென்று சுப்பிரமணிய தேசிகரிடம் நிகழ்ந்தவற்றைச் சொல்ல அவர் ஸந்தோஷம் அடைந்தனர்.

மேலே புராண அரங்கேற்றம் நடைபெறுதற்கு வேண்டிய முயற்சிகள் சில நண்பர்களாற் செய்கிக்கப்பெற்றன. அவர்கள், சில பிரபுக்கள் உதவிசெய்ய ரிச்சயித்திருக்கிறார்களென்றும் அவர் களை ஒருமுறை சென்று பார்த்துவந்தால் நலமாக இருக்குமென் றும் இவரைக் கேட்டுக்கொண்டார்கள். அதற்கு இசைந்து சிலரி டம் இவர் சென்றபொழுது அவர்களுட் சிலர் தமிழருமை யறியாதவர்களாதலின் வாக்களித்தபடி செய்யவில்லை; இவர் தங் களைப் பார்க்க வந்தாரென்று பலரிடம் கூறிவந்தார்களேயன்றி வேறொன்றும் உதவிசெய்ய அவர்கள் முன் வாராமையால், ‘அத்

*இன்னாரென்பதற்குப் பகைவரென்றும் பொருளும் இக்கே கொள்ள வேண்டும்.

தகையவர்கள் பால் இனிச் செல்லலாகாது ' என்று இவர் உறுதி பூண்டனர். அதனால் இவருக்கு மனவருத்தமுமுண்டாயிற்று ; உண்டாகவே யாதொரு முயற்சியும்செய்யாமல் திருவருளையே சிந்தித்துக்கொண்டு சும்மா இருந்தனர்.

அப்படியிருக்கையில், இதனைக் கேள்விபுற்ற வேறு தக்க கன வான்கள் * சிலர் இவரிடம் வலியவந்து, “ நீங்கள் இந்த விஷயத் திற் சிறிதேனும் கவலையடையவேண்டாம். வழக்கம்போலவே அரங்கேற்றம் நடைபெறவேண்டும் ” என்று கூறித் தம்முடைய நண்பர்களிடத்தும் சொல்லி இவருக்கு வேண்டிய சௌகரியங் களை அமைக்கச்செய்து புராணம் அரங்கேற்றி முடியும் வரையில் ஆதரித்து வந்தார்கள். புராணப்பிரசங்கம் செவ்வனே நடை பெற்று வந்தது.

அந்தப் புராணம் முதலில் சிவகுருநாத பிள்ளையின் வேண்டு கோளின்படி தொடங்கப்பெற்றதாதலின் புராணம் செய்வித்தோ ரைக் குறிக்கும் செய்யுளில் அவர் பெயரை இப்புலவர்பிரான் அடியில் வருமாறு அமைத்திருந்தார் :

விருத்தம்.

“ சீர்பூத்த நடுநாட்டிற் நிகழுமஞ்சை நகர்வாழ்

சிவஞானச் செல்வனமச் சிவாயமுகின் மைந்தன்
பார்பூத்த மன்னரிரு கண்மணியிற் பொலிவோன்

பலகலைதேர்ந் தவனாட்டிற் கியனீதி யுடையோன்
எர்பூத்த மயற்பரமங் கையிரக்க மில்லான்

எனவுள்ளான் றருமம்வளர்த் தெழுமேழிக் கொடியான்
கார்பூத்த கொடைத்தடக்கைப் பேரதிகா ரஞ்செய்

கனதனவான் கருதுசிவ குருநாத வள்ளல் ”

(ஏட்டுச்சுவடியிலிருந்த பழைய பாட்டு)

வேறு.

“ சதுமுகன் முதலோர் போற்றுந் தம்பிரான் சும்ப கோண
முதுவட மொழிப்பு ராண முழுமையு மொழிபெ யர்த்துக்
கதுமெனத் தமிழாற் பாடித் தருகெனக் கனிந்து கேட்ப
அதுகடைப் பிடித்தவ் வாறே யறைதர லுற்றேன் மன்னோ.”

(தடந்தைப்புராணம், பாயிரம், உக.)

* இவர்கள் பேட்டைத் தெருவிலிருந்த கோபு நடலஞ் செட்டியார், கோபு சுப்பராய செட்டியார், பஞ்சநத செட்டியார், முடிக்குத்தெருக் கந்தப்ப செட்டியார் முதலியோர்.

௨௬௮ மீனாட்சிசுந்தரம் பிள்ளையவர்கள் சரித்திரம்.

அவர் பின்பு மனவேறுபாட்டால் தம்முடைய தொடர்பு எவ்வகையிலும் இருத்தலே கூடாதென்று வேண்டிக்கொண்டமை யின், அவ்விவரண்டனுள் முதற் செய்யுளை மாற்றி வேறு செய்யு லொன்று இயற்றிச் சேர்க்கப்பட்டது. அதுவே அச்சப் பிரதி யிற் காணப்படும். “சீர்பூத்த” என்னும் பழைய செய்யுள் ஏட் டிச் சுவடியில் எழுதி அடிக்கப்பட்டிருந்தது; பின்பு அமைக்கப் பட்ட செய்யுள் வருமாறு :

“ அத்தி சூழ்வைப் பவாவுங் குடந்தையார்
பத்தி யேயுரு வாகிய பண்பினார்
தித்தி யாநின்ற செஞ்சொற் பெருமையார்
முத்தி வேட்கு முதற்பெருஞ் சைவர்கள்.”

(குடந்தைப்புராணம், பாயிரம், ௨௮.)

முதலில் இயற்றப்பட்ட சிறப்புப்பாயிரச் செய்யுளிலும் சிவகுரு நாத பிள்ளையின்பெயர் அமைக்கப்பட்டிருந்தது.

“ நீதியுரு வமைந்தசீவ துருநாத மகிபனரு ணிரம்பு மேனிப்
பாதியிறை கும்பகோ ணப்புரா ணந்தமிழாற் பாடு கென்ன
ஒதியுணர் பவர்விரும்பப் பாடினான் சிராமலைவாழ் வுடையா னன்ன
மாதியல்பா தியனருள்சான் மீனாட்சி சுந்தரநா வலவ ரேறே”

என்ற அச்செய்யுளின் முதலடிமட்டும் முற்கூறிய காரணத்தால்,
“ நீதியுருவமைந்த சீவ சமயத்தார் பலருமரு ணிரம்பு மேனி”
என மாற்றி அமைக்கப்பட்டது.

கா. சபாபதிமுதலியார் வந்தது.

அப்போது ஸ்ரீ ஸேதுஸ்நானத்திற்குக் குடும்பத்துடன் சென்றிருந்த காஞ்சிபுரம் வித்துவான் சபாபதி முதலியார் மீண்டிவருகையில் கும்பகோணத்தில் இவர் புராணம் அரங் கேற்றி வருதலைத் தெரிந்து அங்கேவந்தார். இவர் அவருக்குத் தக்க விநிதிபமைத்துச் சிலதினம் இருந்து செல்லும்படி கேட்டுக் கொண்டு வேண்டிய செனகரியங்களைச் செய்துவைத்தார். அவர் சிலநாள் அங்கே இருந்து இவர் புராணம் அரங்கேற்றுகையில் இவ ருடைய பிரசங்கத்தைக் கேட்டு இன்புற்றார். அவர் காஞ்சிப் புராணம், தணிகைப்புராணம் முதலிய நூல்களை வாசித்தறிந்தவ ராதலின் அந்நூல்களை இயற்றியவர்களுடைய ஆசாரிய பீடபாகிய திருவாவடுதலை அநீனாடத்துக்குச் சென்று குருமூர்த்திகளைத்

தரிசனம் செய்யவிரும்பினார். அதுதெரிந்த இவர் அவரையும் உடன்வந்தவர்களையும் திருவாவடுதுறை மடத்துக்கு அழைத்துச் சென்றார்; இரண்டு குருமூர்த்திகளையும் தரிசனம் செய்வித்தார்; சபாபதி முதலியாருடைய பெருமைகளைத் தலைவர்களிடையே முன்னிலையில் எடுத்துப் பாராட்டி மிக்கமரியாதையோடு நடந்துவந்தார். தாண்டவராயத் தம்பிரானவர்களாலும் சபாபதி முதலியாரைப்பற்றிச் சுப்பிரமணிய தேசிகர் முன்னரே அறிந்திருந்தாராதலின் அவரை அன்போடு விசாரித்துத் தக்க ஸம்மானங்களைச் செய்வித்தனுப்பினார்.

பிள்ளையவர்கள் அவரிடம் மரியாதையோடு நடந்து கொண்டதைப் பற்றிப் பிற்காலத்திற் சுப்பிரமணிய தேசிகர், “பிள்ளையவர்களுக்கு மேற்பட்ட தமிழ்வித்துவான்கள் இல்லையென்றும் இவர்களுக்கே எல்லோரும் மரியாதைசெய்ய வேண்டுமென்றும் எண்ணியிருந்தோம். காஞ்சிபுரம் சபாபதி முதலியார் இங்கே வந்திருந்தபொழுது அவரைத் தம் வித்தியா குருவென்று சொல்லி இவர்கள் மிகப் பாராட்டினார்கள். அன்றியும் அவருக்கே முதல் இடத்தைக் கொடுத்துத் தாம் அப்பால் இருந்தார்கள். இவர்களுடைய செயலைப் பார்க்கையில் நமக்கு வியப்பும் இன்பமும் உண்டாயின. அவரிடத்துச் சில நூல்களே இவர்கள் கேட்டிருத்தல் கூடும். அதற்காக இவர்கள் பாராட்டிய நன்றியறிவின் திறம் இவர்களுடைய உயர்ந்த குணத்தைப் புலப்படுத்தியது. இவ்வாறு இக்காலத்தில் யார் இருக்கின்றார்கள்?” என்று ஒருமுறை எங்களிடம் சொன்னதுண்டு.

கோமளவல்லித் தாயார் பிள்ளைப்பருவத்தைப் பாராட்டிப் பாடியது.

இவர் சும்பகோண புராணம் அரங்கேற்றி வருகையில், சார்ங்கபாணிப் பெருமாள் கோயில் தர்மகர்த்தாவாக விருந்த ஸ்ரீநிவாஸ பாட்ராச்சாரியாரென்பவருடைய விருப்பத்தின்படி அப்புராணத்தில் ஆராவமுதப் படலத்தில் ஸ்ரீ கோமளவல்லித் தாயாருடைய அவதாரத்தைச் சொல்லுகைபிற்பத்துப் பருவங்களையும் பத்துப்பாடல்களில் அமைத்து இனிமை பயப்பப் பாடியுள்ளார். அவை அப்படலத்தில் ௨௬-ஆவது முதல் ௩௫-ஆவது வரையுள்ள செய்யுட்களாக அமைந்துள்ளன. அவை வருமாறு :

“ பலகதிர் விரிக்கும் பகன்முன மலரும்
 பங்கயத் தவிசென நெடியோன்
 நலநிற மமர்ந்து கணக்கில்பல் லுயிர்க்கும்
 நாடுகாப் பியற்றிடு பவட்கு
 நிலமளந் தறியாப் பெருந்தவ முனிவன்
 நிறைபெருங் கருணையிற் சீர்த்த
 வலனுயர் தெய்வம் பலவுணர் தரக்கூய்
 வயங்குகாப் பியற்றினன் மாதோ. ”

[நிறம் - மார்பு; முனிவன் - ஏமருஷி.]

“ பதியெனக் காணான் வயினுற்று வந்தும்
 பயந்தவ னென்றுளங் கொளாது
 மதிவீருப் பமைந்து புவிமக ளேயம்
 மாயனை மனாளுகக் கொண்டாய்
 திதியுனை நோக்கே னெனத்தலை யசைக்கும்
 செய்கையிற் கோமள வல்லி
 துதிமுக நிமிர்த்துச் சென்னிமற் றசைத்துத்
 தூயசெங் கீரையா டினளே. ”

“ பெற்றதாய் செம்பொற் றுமரை யாகப்
 பிறங்குற வளர்க்குந்தா யெல்லாம்
 கற்றமா முனிகைத் தாமரை யாகக்
 கலந்தருள் கோமள வல்லி
 குற்றமோ விதய தாமரை மலர்ந்து
 குவலயத் துயிரெலாந் தழையப்
 பொற்றதா லோதா லென்றிட வுவந்து
 பொற்றிருத் தொட்டின்மே லினளே. ”

[பொற்ற - பொலிவுபெற்ற.]

“ அறிதுயி லராமே லமருமெம் பெருமான்
 அடிமலர் வருடல்செய் யாது
 பொறியறப் பிரிந்த செங்கைகா ளும்மைப்
 புடைத்தன்றி விடேனென முயன்று
 முறிவறப் புடைக்குஞ் செயலென வகங்கை
 முகிழ்த்தொன்ற னோடொன்று தாக்கச்
 செறிகருங் கூந்தற் கோமள வல்லி
 திகழ்ந்துசப் பாணிகொட் டினளே. ”

“ முடங்கலின் முத்த மதன்றழல் குளிக்கும்
 முகின்முத்த மிடித்தழன் முழுகும்
 மடங்கலில் யானைக் கோட்டுறு முத்தம்
 மற்றதன் கட்டழ லமுந்தும்
 உடங்கிவை யன்னாய் வெப்பமுண் மையினால்
 வேண்டிலோ முனதுசெம் பவளத்
 தடங்கரு முத்தந் தாவென முத்தம்
 அளித்தனள் கோமள வல்லி.”

[முடங்கல் - மூங்கில்.]

“ வருகதென் ளமுதே வருகசெங் கரும்பே
 வருகசெந் தாமரை மகளே
 வருகபொற் கொம்பே சிறுசிலம் பாதி
 மலரடி யிடைக்கல கலென
 வருகவற் புதமே யெங்குலக் கொழுந்தே
 வருகபே ரானந்த வாழ்வே
 வருகசித் திரமே யென்றுப சரிப்ப
 வருவள்பூங் கோமள வல்லி.”

* “ முன்னநீ யுதித்த விடத்திவ னுதித்தாள்
 முயற்கறை சிறிதுமில் லாதாள்
 நன்னர்நீ யிந்தத் தலத்தினே யடைந்தால்
 நைதலற் றுயர்வது சரதம்
 உன்னரும் விடவா யாயிர மமைந்த
 உரகமற் றிவண்மொழி கேட்கும்
 மன்னவம் புலியே வருகென வழைப்ப
 மகிழ்ந்தனள் கோமள வல்லி.”

“ மலர்செழுங் கரந்தா மரையெனக் கருதி
 வந்துவீழ் பலகருஞ் சுரும்பர்
 புலர்தலி லஃதன் றெனத்தெளிந் தெழுந்து
 போதல்போ லொன்றன்பி னென்று

*இச்செய்யுளில் ‘ முன்னநீ.....உதித்தாள் ’ என்றதனால் சாமழம், ‘ முயற்கறை சிறிதுமில்லாதாள் ’ என்றதனாற்பேதமும், ‘ நன்னர்நீ.....சரதம் ’ என்றதனால் தானமும், ‘ உன்னரும்.....கேட்கும் ’ என்றதனால் தண்டமும் ஒருங்கே குறிப்பிக்கப்பட்டுள்ளன. பிள்ளைத்தமிழ்களில் அம் புலிப் பருவத்துக்குரிய செய்யுட்கள் பத்தில் அமைக்கப்பெறும் இவ் வரிய செய்திகளை இச்செய்யுளொன்றிலேயே அமைத்த திறன் மிகப் பாராட்டற்பாலது.

உளெ மீனாட்சிசுந்தரம் பிள்ளையவர்கள் சரித்திரம்.

பலர்புகழ் நீல மணியிழைத் தனவே
பற்பல தொடர்ந்தெழு வினமென்
றலர்விழிச் சுரும்புந் தொடரவம் மனைதொட்
டாடினள் கோமள வல்லி.”

“கயல்விழிக் கயலைச் சைவல நறிய
கருங்குழ லாயசை வலத்தை
அயல்வரால் கணைக்கா லாகிய வராலை
அங்கொடி மருங்குணுண் கொடியை
இயல்பல கமல முகமுத லாக
இயைபல கமலத்தை நட்க
உயலுற வந்த கோமள வல்லி
உவந்துநீ ராடினள் பொன்னி.”

“செய்யதா மரைமே னெடியவ னிறமேற்
செறிந்தமர் தருதிறம் விளங்க
ஐயசெம் மணியா னீலவொண் மணியால்
ஆய்வெவ்வே ருய்ப்பொலி பலகை
எய்யநன் கேறி யிகுளையர் பல்லோர்
இருபுறம் வடங்கடொட் டாட்டத்
தையலங் கொழுந்து கோமள வல்லி
தவாவொளி யூசலா டினளே.”

[எய்ய - பலரும் அறிய.]

ஒரு சமயோசிதச் செய்யுள்.

அக்காலத்தில் சைவ வைணவ சமயத்தவர்களாகிய இரு வகையாரும் மிகுந்த அன்பு பாராட்டி இவரை ஆதரித்து வந்தார்கள். இரு திறத்தாருடைய மனத்திலும் வேறுபாடு தோற்றாதபடி அவ்வக்காலத்திற்குத் தக்கவண்ணம் இவர் நடந்துவந்தார். ஒருநாள் அப்புராணச் செய்யுட்கள் செய்யுள்காலத்தில் மேற்கூறிய இருதிறத்தார்களும் இருந்து ஒவ்வொரு செய்யுளும் முடிந்தவுடன் கேட்டு ஆனந்தித்துக்கொண்டு வந்தார்கள். அச்சமயம் சும்பேசுவரையும் சார்ங்கபாணிப் பெருமானையும் பற்றிச் சொல்லவேண்டிய தருணத்தில் இவர் சிறிதும் கவலைமீன்றி, ‘சும்பேசுவரையும் ஆளவழுதப் பெருமானையும் அடியார்கள் தந்தை தாயென்று போற்றுவார்களாயின் பவ்வகைப் போசங்களையும் நுகர்ந்து சிவகோக வாழ்வைப் பெறுவார்கள்’ என்னும் பொருளமைய,

விருத்தம்.

“ எண்ணிய கும்ப லிங்கநா யகரை

இலங்குமா ராவழு தரைச்சீர்

நண்ணிய சைவர் யாவருங் கண்டு

நாடொறுந் தந்தைதா யென்றே

கண்ணிய சிறப்பிற் போற்றிடு வாரேற்

கருதுபல் போகமுந் துய்த்துப்

புண்ணிய மிகுந்த பெருஞ்சிவ லோகம்

புக்குவாழ்ந் தமர்வது சரதம் ”

(ஆராவழதப். ௭௦.)

என்ற செய்யுளைச் சொல்லி முடிக்கவே இருதிறத்தாருங் கேட்டு ஒருவரை ஒருவர் மெல்ல நோக்கிச் சந்தோஷம் அடைந்தனர். நண்ணிய அறிவுள்ள சைவரிற் சிலர் இவருடைய புத்தி சாதாரியத்தை மெச்சினர்.

செய்யுட்களை விரைவிற் பாடியது.

புராணம் அரங்கேற்றுங் காலத்துட் சில நாட்களில் மாலையில் அரங்கேற்றவேண்டிய செய்யுட்களைக் காலைபிற்பாடி எழுதுவிப்பது வழக்கம். ஒருநாட் காலையில் அன்பர்கள் சிலர் வந்து நெடுநேரம் பேசிக்கொண்டிருந்தமையால் செய்யுட்கள் செய்யப்படவில்லை. அப்பாற் பகற் போசனத்தின் பின்பு அயர்ச்சி மிகுதியால் இவர் நித்திரைசெய்தார். மாணுக்கர் முதலியோர், ‘இன்று மாலையில் அரங்கேற்றுவதற்குச் செய்யுட்கள் செய்யப்படவில்லையே ; எழுந்தால் ஏன் ஞாபகப்படுத்தவில்லை யென்று சேஷையங்காரைக் கோபித்துக்கொள்வார்களே’ என்றெண்ணி அச்சத்தோடு இருந்தார்கள். அப்போது இவர் எழுந்திருந்து தாகசாந்தி செய்துகொண்டார் ; பிறகு அங்கே வந்த சிலரோடு யாதொரு கவலையுமின்றிப் பேசிக்கொண்டே இருந்தார். சேஷையங்கார் வந்து நின்றார். இவர், “என்ன விசேடம்?” என்று கேட்க, அவர், “இன்று மாலையில் அரங்கேற்றுவதற்குப் பாடல்கள் இயற்றப்படவில்லை ; முன்னமே தெரிவிக்கக் கூடவில்லை ; இன்று காலைிலும் தெரிவித்தற்குச் சமயம் வாய்க்கவில்லை” என்று கவலைக் குறிப்போடு தெரிவித்தார். இவர் சிந்தேனும் கவலையுறாமல், “எட்டைக்கொண்டு வரலாமே” என்றார். சேஷையங்கார் புராணச்சுவடியைக் கொண்டு

உஎச மீனாட்சிசுந்தரம் பிள்ளையவர்கள் சரித்திரம்.

வரவே, நடந்தவற்றுள் இறுதிச் செய்யுளைப் படிப்பித்துக் கேட்டு விட்டுக் கதைத் தொடர்ச்சியை அறிந்துகொண்டு சிலநேரம் யோசனை செய்து பின் அவர் கையோயாம லெழுதும்படி சில நாழிகைக்குள் ஐம்பது செய்யுட்களைப் பாடி முடித்தார். அச் செயலில் இவர் ஒரு வியப்பையும் புலப்படுத்தவில்லை. உடனிருந்தவர்களெல்லோரும் அதனைக் கண்டு ஆச்சரியம் அடைந்தார்கள். அவ்வூரிலும் அதனைச் சுற்றிய ஊர்களிலுமுள்ளவர்கள் இந்த ஆச்சரியச் செய்தியைச் சொல்லிக்கொண்டு வருவாராயினர்.

அரங்கேற்றி வருகையிற் சில வைஷ்ணவர்களாலும் பிறராலும் இடையிடையே சில இடையூறுகள் நேர்ந்தன. ஒருநாள் அயலூரிலிருந்து வந்த ஸ்ரீ வைஷ்ணவ வித்துவானொருவர் வலிந்து வந்து அடிக்கடி விதண்டாவாதம் செய்ய ஆரம்பித்தார். பின்பு தியாகராச செட்டியாருடைய சமாதானங்களால் தம் முயற்சியை நிறுத்திக்கொண்டு அவர் சென்றுவிட்டார். இங்ஙனம் அவர் வந்து வாதித்தது பிள்ளையவர்களுக்கு மனவருத்தத்தை உண்டாக்கியது; நெடுநாள் வரையில் அவ்வருத்தந் தணியவில்லை. அது பின்பு இவர் இயற்றிய திருக்குடந்தைத் திரிபந்தாதியிலுள்ள,

கட்டளைக் கலித்துறை.

“பேசவந் தானல மார்க்கமுள் ளாரினொர் பேதையுள்ளார்
ஏசவந் தானல மோநிற் கெனவேகி னுன்விடம்பு
வாசவந் தானல மார்குட மூக்கர் வயக்கிடினை
யோசவந் தானல வோவவன் ருழ்புரு டோத்தமனே” (௫அ)

என்னும் பாடலால் விளங்கும்.

அரங்கேற்றத்தின் நிறைவு.

சும்பகோண புராணம் அரங்கேற்றி முடிந்தபின்பு அவ்வூரிலுள்ள பிரபுக்கள் இவருக்குச் சால்வை, பட்டு, வஸ்திரம் முதலிய சம்மானங்களும் பொதுவில் தொகுத்த ரூபாய் இரண்டாயிரமும் வழங்கினர். புராணமெழுதிய சுவடியை வெகுவிமரிசையுடையாளை மேலுள்ள தலிசில் வைத்து ஊர்வலம் செய்வித்தார்கள். அப்பொழுது பெரிய *மேனாப்பல்லக்கு ஒன்றை விலக்கு வாங்கிக் கொடு

*இந்தப் பல்லக்கு இவருடைய தேசவியோக காலம் கையில் வேண்டிய சமயங்களில் இவரைத் தாங்கிச் செல்லும் பேர பெற்றிருந்தது.

த்த அதில் பிள்ளையவர்களை இருக்கச்செய்து தக்கபிரபுக்களிற் சிலர் தாமே சிலதூரம் சுமந்துசென்று தமிழ்மொழியில் தங்களுக் குள்ள அன்பைப் புலப்படுத்திப் பண்டைக்கால வழக்கத்தைத் தெரிவித்தார்கள். அப் புராணம் அரங்கேற்றிப் பூர்த்தியான காலம் குரோதன(௨) தைமீ (1866.) அந்நூல் அச்சிடப்பெற் றுள்ளது.

அது திருக்குடந்தைப் புராணமென வழங்கும். அதிலுள்ள படலங்கள் கூஅ; செய்யுட்கள் ௨௩௮௪. அதில் அவையடக்க மாக நான்கு செய்யுட்கள் இருக்கின்றன. அவற்றுள் ஒன்று வரு மாறு :

விருத்தம்.

“ விதிவழி யாயுஞ் சில்லோர் விதிவிலக் காகத் தத்தம்
மதிவழி யாயுஞ் சில்லோர் மாதேவன் றனைப்பூ சித்தார்
கதிவழி காணு ரில்லை கடையனென் பாட்டிற் குற்றப்
பொதிவழி தருவ தேனும் வெறுத்திலா னனைய புத்தேன். ”

இத்தலத்தில் மார்க்கண்டேய முனிவர் பூமிதேவிபை மக னாகப் பெற எண்ணி உப்பில்லாத உணவைப் புசித்துப் பல வரு டங்கள் நோற்றனர். அவர் தவத்திற்கு மகிழ்ந்து அத்தேவி மக னாக அவதரித்து வளர்ந்து வந்தாள். அப்பொழுது அவளை மணந்து செல்ல எண்ணித் திருமால் மூப்புவேடம் பூண்டுவந்தனர். அவரை மார்க்கண்டேயர் வினவுதலும் அவர்விடை கூறுதலுமாக உள்ள செய்யுட்களில் ஒன்றுவருமாறு :

விருத்தம்.

“ வந்தது பசித்தீ மாற்ற வென்றனன் மாயக் கள்வன்
அந்தநன் மொழிகேட் டைய வலவண வுணவுண் டிங்கே
நந்தவுண் டிடுவாய் கொல்லோ வென்றன னற்ற வத்தோன்
எந்தமண் ணேனு முண்பே னென்றனன் விருத்த மாயன். ”

(திருநாகேசுரப். ௨௨.)

இதன்கண் ‘ எந்தமண் ணேனு முண்பேன் ’ என்பது அவசரத் தில் உலகினர் கூறும் வாக்கியமாக இருந்தாலும் மண்மகளைத் திருமால் விரும்பிய குறிப்பும் அதிற் புலப்படுகின்றது.

சுவபெருமான் அமுதகும்பத்தில் தோற்றியதைப்பற்றிக் கூறும் செய்யுட்களில் ஒன்று வருமாறு.

௨௪௬ மீனாட்சிசுந்தரம் பிள்ளையவர்கள் சரித்திரம்.

“மேடமூர் மதலை கடகமென் மலர்க்கை
விளங்கருஞ் சிங்கமென் மருங்குல்
ஆடக மகரக் குழைச்செவி மீனம்
அடுவிழி படைத்துலாங் கன்னி
மாடமர் தரவ விருச்சிக மிதுனம்
மருஉந்தனு வதுவென வடியார்க்
கூடவோ ரிடபந் தோன்றிடம் பொருளோர்
கும்பத்துத் தோன்றிய தன்றே.”

(தும்பேகரப்படலம், நக.)

[மாடு அமர்தர அவிர் உச்சி கம் மிதுனம் மருஉம் தனுவதுவென;
கம் மிதுனம் மருஉம் தனுவதுவென - மேகத்தையும் மிதுன ராசியையும்
பொருந்தும் உயர்ச்சியையுடைய வில்லாகிய மேருமலையைப்போல.
இச் செய்யுளின்கண் பன்னிரண்டு இராசிகளின் பெயர்களும் தொனித்
தல் காண்க.]

* மங்களாம்பிகை பிள்ளைத்தமிழ்.

பின்பு அந்நகரிலுள்ள ஜவுளிக்கடைக் கனகசபைப்பிள்ளை
யென்னும் ஓரன்பருடைய வேண்டுகோளின்படி. ஸ்ரீ மங்களாம்பி
கை பிள்ளைத்தமிழும், அம்பலவாண செட்டியாரென்பவர்
வேண்டுகோளின்படி திருக்குடந்தைத் திரிபந்தாதியும் இவராத்
செய்யப்பட்டன. பிள்ளைத்தமிழில் அம்புலிப் பருவத்திலுள்ள
சனித சம்பந்தமான சிலைடைகள், அப்பொழுது கும்பகோணத்
திற்கு வந்திருந்த மன்னார்குடி ஸ்ரீமத் மகாமகோபாத்தியாய
ராஜா தீக்ஷிதரவர்களிடம் அறிந்து செய்யப்பட்டன.

அப் பிள்ளைத்தமிழ்ச் செய்யுட்களுட் சில வருமாறு :—

“நன்றவற் கில்லவரு முணவுமா கப்புலியும்
இயல்கடி மணஞ்செய்தேழும்
இனியவுவ ளகமுமா கக்கடலு மாலையும்
இருப்பிடமு மாகவனமும்
தோன்றவழி யுங்குடையு மாகவரை யுஞ்செய்து
சுதன்மகன் நிறவுகோலாத்
தூயதாய் மனைவிதற் குறையுஞ் செய்துமகிழ்
தோன்றனன் முகனளிக்க

* மீ மீனாட்சிசுந்தரம் பிள்ளையவர்கள் பிரபந்தத்திட்டம், 389-490.

1 இச் செய்தியைப் பிள்ளையவர்களே சொல்லியிருக்கிறார்கள்.

நான்றசடை யார்கும்ப நாயக ரெனும்பெயர்
 நயத்தல்கண் டங்கண்மீன
 நாயகி யிடைச்சிங்க நாயகி யருட்கன்னி
 நாயகி யறம்பலவும்வாழ்
 ஆன்றகைக் கடகநா யகிகாது மகரநா
 யகிநுதற் றனுநாயகி
 அடியமித யத்துலா நாயகி யெனப்பல
 அமைந்தமங் களவுமையையே.”

(காப்புப். ௫)

“தானே தனக்குச் சரியாய தாயே வருக வுரைக்கவினை
 தடிவாய் வருக நினைக்கமுத்தி தருவாய் வருக மலர்பொதிந்த
 கானே புரையுங் கருங்கூந்தற் கவுரி வருக மெய்ஞ்ஞானக்
 கரும்பே வருக வருள்பழுத்த கனியே வருக தெவிட்டாத
 தேனே வருக வானந்தத் திருவே வருக பெருவேதச்
 செல்வீ வருக வெங்கன்குல தெய்வம் வருக வருகுநருள்
 மானே வருக விமயவரை வனிதாய் வருக வருகவே
 மறைவாழ்த் தொலிசா றிருக்குடந்தை மடந்தாய் வருக வருகவே.”

(வருகைப். ௧0)

“பொருள்செயிவள் வாவென்று திருவாய் மலர்ந்தவப்
 பொழுதுநீ வந்தாயிலை
 பொலியுநின் முகத்தெதிர்ப் படவஞ்சி னுனைனப்
 போதவுரை செய்துகாத்தேம்
 தெருள்செயிவ ளின்னும்வந் திலனைனச் சிறிதுகண்
 சேந்திடிற் புவனத்துளோர்
 திக்கிலை நினக்கஞ்ச லென்பாரு மிலையிவள்
 சினந்தவிர்ப் பாருமில்லை
 வெருள்செய்பணி பலவுளொன் றிவள்கொழுந னேவிடின
 விழுங்கியே விமெரைத்த
 வீரனு முளானிவை யுணர்ந் துய்ய வேண்டிடின
 விரைந் துவந் தடியர்யார்க்கும்
 அருள்செய்குட மூக்கெங்கண் மங்களாம் பிகையுடன்
 அம்புலீ யாடவாவே
 அலகில்பல புவனமு முயிர்த்ததாய் காணிவளொ
 டம்புலீ யாடவாவே.”

(அம்புலிப். ௧0)

இந்தப் பிள்ளைத்தமிழ் அக்ஷயஞ்ஞ சித்திரை மாதத்தில்
 (1866) இயற்றி அடுத்த ஆனி மாதத்தில் அரங்கேற்றப்பட்டது.
 பின்பு விபவஞ்ஞ ஆனிரி (1867) அச்சிற் பதிப்பிக்கப்பட்டது.

௨௪௮ மீனாட்சிகந்தரம் பிள்ளையவர்கள் சரித்திரம்.

* குடந்தைத் திரிபந்தாதி.

குடந்தைத்திரிபந்தாதி மிகவும் கவையெடுத்தது. அதில் இவர் அனுபவச்செய்திகள் சில அங்கங்கே காணப்படும். சிவகுருநாத பிள்ளையின் பிற்கால நடையும் பின்பு சிலர்பால் தாம் அலைந்த மையும் இவருடைய நெஞ்சில் இருந்து வருத்தி வந்தன. அவ் வருத்தம்,

“† திறம்பாவ மென்று குறிப்பார் மனைதொறுஞ் சென்றுழன்ற
மறம்பாவ மென்று மறிதரும் ”

(௧௮)

“என்னையப் பாவலர் தூற்றுநர் தூற்ற ”

(௩௧)

என்ற பாடற்பகுதிகளால் விளங்கும்.

இவ்வந்தாதியின்கண் அமைந்துள்ள திரிபு மிகவும் விசித்திர கரமானது. இந்த அந்தாதி அரங்கேற்றப்பட்டபொழுது இதனைச் செய்வித்தவராகிய அம்பலவாண செட்டியாரென்பவர் ரூ. ௩௦௦ ஸம்மானம் செய்தனர்.

விஷ்ணுபுராணம் இயற்ற உடன்படாமை.

பின்பு பலரால் ஆதரிக்கப்பெற்று இவர் சிலதினம் சும்ப கோணத்திலேயே இருந்துவருகையில் ஒருநாள், அவ்வூரில் வராகக் குளத்தின் கரையிலுள்ள ரங்கசாமி ஐயங்காரென்னும் பூநீமாநொருவர் இவருடைய கவித்துவத்தை யறிந்து, “ விஷ்ணு புராணத்தை வடமொழியிலிருந்து தமிழில் செய்யுள் நடையாக மொழிபெயர்த்து நீங்கள் செய்துதரவேண்டும். செய்து தந்தால் ஐயாயிரம் ரூபாய்க்குக் குறையாமல் நாங்கள் தொகுத்துத் தருவோம். எங்களைச் சேர்ந்தவர்கள் இவ்விஷயத்தில் மிக்கவிருப்பத் தோடிருக்கின்றனர்” என்றார். இவர், “ நான் சைவனாதலின் அவ் வாறுசெய்தல் கொண்டகோலத்திற்கு மாறாகும். ஆதலால் அது செய்ய என்னால் இயலாது. சென்னையைச் சார்ந்த எழும்பூரில் திருவேங்கடாசல முதலியாரென்னும் வைணவ வித்துவானொருவர் இருக்கின்றார்; அவர் வைணவ நூல்களில் நல்லபெயர்ச்செய்தவர்; நூல் இயற்றுதலிலும் வன்மையுடையவர். அவரைக்கொண்டு உங்களுடைய விருப்பத்தை நிறைவேற்றிக் கொள்ளலாம்” என்று

* மீ மீனாட்சிகந்தரம் பிள்ளையவர்கள் பிரபந்தத் திட்டம், 2129-2230.

† திறம்பா வம்மென்று - மாறுபாடாக வாருமென்று

சொல்லி விட்டார். வேறொருவரைக் கொண்டு செய்விக்க ரங்க சாமி ஐயங்காருக்கும் பிறருக்கும் விருப்பமில்லாமையால் அம் முயற்சி அன்றோடு நின்று விட்டது.

சும்பகோணத்தைவிட்டு இவர் புறப்படுங்காலத்து ஸம்மான மாகக் கிடைத்த பொருள்கள் யாவும் அரிசிக்கடை மளிகைக்கடை முதலியவற்றில் இருந்த கடன்களுக்குப் பகிர்ந்து கொடுக்கப்பட்டன. ஆடைவகைகளை மாணுக்கர்கள், சிநேகிதர்கள் முதலியவர்களுக்கு இவர் கொடுத்துவிட்டார். புறப்படும்பொழுது வண்டிச் செலவுக்கு இவர் கடன் வாங்கிக்கொண்டே புறப்பட்டாரென்று சொல்லுவார்கள்.

சும்பகோணம் காலேஜிற்குச் சென்று பிள்ளைகளைப் பரீட்சித்தது.

தியாகராச செட்டியாருடைய வேண்டுகோளால் ஒருமுறை சும்பகோணம் காலேஜுக்கு இவர் போயிருந்தபொழுது இவரை நாகாலியில் அமரச் செய்துவிட்டுச் செட்டியார் நின்று கொண்டிருந்தார். இவர், “பாடத்தை நடத்தலாமே” என்றபோது அவர், “ஐயா அவர்கள் மாணுக்கர்களைப் பரீட்சை செய்ய வேண்டும்” என்றார். இவர் சில பிள்ளைகளைப் பரீட்சித்து விட்டு ஒரு மாணுக்கனைப்பார்த்து, “ஏதாவது ஒரு பாடலைச் சொல்” என்று சொன்னார். அவன்,

“கார்பெற்ற தோகையோ கண்பெற்ற வாண்முகமோ
நீர்பெற்றுயர்ந்த நிறைபுலமோ—பார்பெற்று
மாதோடு மன்னன் வரக்கண்ட மாநகருக்
கேதோ வுரைப்ப னெதிர்”

என்ற நளவேண்பாப் பாடலைச் சொல்லி இவருடைய கட்டளை யால் கருக்கமாகப் பொருளுங் கூறிவிட்டு, “இன்றைக்கு எங்களுக்கு உண்டான மகிழ்ச்சியும் அத்தகையதே” என்றான். இவர் சந்தோஷமடைந்து, “இவ்வாறு சமயத்திற்குத் தக்க பாடலைச் சொல்லும்படி நீ கற்பித்துவைத்திருப்பது மிகப் பாராட்டற்குரியது” என்று செட்டியாரைப் பார்த்துச் சொல்லி மகிழ்ந்தார்.

எப்பொழுதாவது இவர் தியாகராச செட்டியார் வீட்டிற்குப் போனால், இவரை உபசரிப்பதற்காகச் செட்டியார் காலேஜுக்குப் போகாமல் இருக்க உத்தரவு வாங்கிக் கொள்வது உண்டு. அதற்காக விண்ணப்பம் செய்து கொள்ளுகையில், “என்னுடைய

உஅ௦ மீனாட்சிசுந்தரம் பிள்ளையவர்கள் சரித்திரம்.

ஆசிரியர் இங்கே எழுந்தருளியிருக்கின்றார்; உடனிருந்து உபசரிக்க வேண்டியவனாக இருக்கிறேன் ” என்று எழுதுவது வழக்கம். இவருடைய அருமையை அறிந்தவர்களாதலின் காலேஜ் தலைவர்கள் உடனே அவருக்கு உத்தரவு கொடுத்துவிடுவார்கள். ஒருமுறை இங்ஙனம் எழுதி அனுப்பியபொழுது காலேஜில் அக்காலத்தில் ஆசிரியராக இருந்த ராவ்பகதூர் பூண்டி அங்கநாத முதலிபார் எம். ஏ., பிள்ளையவர்கள் செட்டியார் வீட்டிற்கு வந்திருப்பதை அக்கடிதத்தாலறிந்து உடனே சில அன்பர்களுடன் சென்று பார்த்துப் பேசிக் கொண்டிருந்துவிட்டு வந்தார். இவரைக்கண்டு பேசியதைப் பெரிய லாபமாக நினைத்து மகிழ்ந்ததன்றிப் பிறரிடத்தும் இவருடைய பெருமையைப் பாராட்டினார்.

24. புராணங்களும் பிரபந்தங்களும் இயற்றல்.

அட்சய வருஷம் வைகாசி மாதத்திற்குமேல் (1866) பாண்டிநாட்டின்கண் உள்ளனவாகிய குரைக்குடி (குரைமாகுடி) கண்டதேவி என்னும் இரண்டு ஸ்தலங்களின் புராணங்கள் வட மொழியிலிருந்து மொழிபெயர்த்துத் தமிழிற் செய்யுள் நடை யாக இவராற் செய்யப்பட்டன. அவ்விரண்டு ஸ்தலங்களிலு முள்ள செல்வர்களுக்கு இவருடைய பெருமையை எடுத்துக் கூறி இவரைக் கொண்டு புராணங்கள் செய்விக்கும்படி தூண்டியவர் கோயிலூர்ச் சிதம்பர ஐயாவும் இவருடைய மாணாக்கராகிய நாராயண செட்டியாரும் ஆவர். இத்தலங்களுக்கும் முன் புராணஞ் செய்த கோயிலூர் என்னும் ஸ்தலத்திற்கும், பிற்காலத்துப் புராணஞ் செய்த வீரவனத்திற்கும், புறப்பட்டுப் போகுங் காலத்தில் பிரயாணச் செலவுகள் திருவாவடுதுறை ஆதீனத்தாராலும், அந்த ஸ்தலங்களில் இருக்குங் காலத்திலும் மீண்டு வருங் காலத்திலும் ஏற்படும் செலவிற்குரிய பொருள்கள் அப்புராணங்களை ஆக்கு விக்கும் தனவைசியப் பிரபுக்களாலும் கொடுக்கப்பட்டன. மேற் கூறிய நான்கு புராணங்களுள் ஒவ்வொன்றற்கும் இவர் பெற்ற பரிசில் அவ்வப் புராணங்களிலுள்ள செய்யுட்களின் தொகை

24. புராணங்களும் பிரபத்தங்களும் இயற்றல். ௨ அக

பளவே. இந்தப் புராணங்கள் நான்கும் இயற்றி அரங்கேற்றிய காலத்தேதான் பரிசுற்றொகைகளைச் செலவிடாமல் இவர் கண்ணிற் கண்டனரென்பார்கள். நூல் செய்யத் தொடங்கிய கால முதல் அரங்கேற்றிப் பரிசில்பெற்று நகர வட்டகையிலிருந்து யீளும் வரையில் உடனிருந்து ஆதரித்து வந்தவர் மேற்கூறிய நாராயண செட்டியாரே.

குறைமாநகர்ப் புராணம் இயற்றி அரங்கேற்றுவதற்கு அவ் வருக்குச் சென்று ஒரு மைதானத்தின் பக்கத்திலுள்ள ஒரு விநிதி யில் இவர் மாணவர்கள் முதலியவர்களுடன் தங்கியிருந்தார். அவ் வூரிலுள்ள நகரவைசிய கனவான்கள் அடிக்கடி வந்து விசாரித்து இவரைத் தக்க வண்ணம் கவனித்து ஆதரித்து வந்தார்கள். ஒவ்வொரு நாளும் பிற்பகலில் ஸ்ரீ சங்கரநாதர் சந்நிதியிற் பலர் கூடிய அவைக்களத்திற் புராணம் அரங்கேற்றப்பெற்று வந்தது. பாவரும் கேட்டு மகிழ்வாராயினர். ஒவ்வொருநாளும் அரங் கேற்றுவதற்கு வேண்டிய செய்புட்கள் காலையில் இவரால் இயற் றப்பெற்று வந்தன.

‘நாலடிக்குக் குறையாமற் பாடவேண்டும்’.

அப்பொழுது அத்தலத்திற்பக்தியுள்ள சனங்களுள் அயலூ ராரில் ஒருசாரார் கற்கண்டு பழம் முதலிய பொருள்கள் நிறைந்த பல தட்டங்களை ஏந்திக் கொண்டு கூட்டமாக வந்து முன்னே வைத்து இவரைக் கண்டு சில உபசார வார்த்தை களைச் சொல்லி ஒடுக்க வணக்கத்தோடு நின்றனர். அவர் கள் நின்ற நிலை ஏதோ ஒன்றைச் சொல்லும் நோக்கத்தோ டிருப்பதாக இவருக்குப் புலப்படுத்தியது. இவர் அக்குறிப்பை பறிந்து, “ஏதேனும் சொல்ல எண்ணியிருந்தால் நீங்கள் சொல்ல லாமே” என்றனர். அவர்கள் தங்கள் எண்ணத்தை உடனே வெளியிடுதற்குத் துணியாமல் ஒருவர் முகத்தை ஒருவர் பார்த்து, “இவ்வளவு பெரியவர்களிடம் நாம் ஒன்றைச் சொன் னால் ஏதாவது தீமை விளைந்துவிட்டால் என்ன செய்கிறது!” என்று அஞ்சினார்கள்; பின்பு எவ்வாறேனும் தங்கள் எண்ணத் தைத் தங்களுக்குள் பிராயத்தில் முதிர்ந்த ஒரு பெரியவரைக் கொண்டு சொல்லிவிட வேண்டுமென்று துணிந்து அங்கே யுள்ள ஒரு பெரியாரைச் சொல்லச் சொன்னார்கள்.

உஅ2 மீனாட்சிகந்தரம் பிள்ளையவர்கள் சரித்திரம்.

அப்பெரியவர் உடல் நடுங்க மருண்ட பார்வையோடு, “ஐயா, நாங்கள் பூர்வசன்மத்திற் செய்த பெரும்புண்ணியமே உங்களை இவ்விடம் வருவித்தது. இல்லாவிட்டால் வருவீர்களா? உங்களுக்குள்ள பாட்டுப் பாடும் திறமையையும் வாக்கின் பெருமையையும் நாங்கள் அதிகமாகக் கேள்விப்பட்டிருக்கிறோம். ஆனாலும் எங்களுக்கெல்லாம் பெரிய கவலையொன்று ஏற்பட்டிருக்கின்றது. அதைச் சொல்லுவதற்கும் அச்சமாயிருக்கிறது; சொல்லாமலிருக்கவும் முடியவில்லை. இந்த ஊரார் கொடுக்கும் பொருள் அழிந்துபோகக்கூடியது. நீங்கள் செய்யும் நூலோ எந்த நாளிலும் அழியாதது; எந்தக் காலத்தும் உங்களுடைய பெருமையையும் தலத்தின் பெருமையையும் தெரிவித்துக்கொண்டே அது விளங்கும். ஆதலால் நாங்கள் அறிவில்லாதவர்களென்பதை உத்தேசித்துப் பாடல்களைக் குறைத்துவிடக்கூடாது. நாங்கள் ஏதாவது குற்றஞ் செய்தல் கூடும்; அதை நீங்கள் பொறுத்துக் கொள்ள வேண்டும். எங்கள்மேற் கோபங்கொண்டு அறம் வைத்துப் பாடவுங் கூடாது. ஒவ்வொரு பாடலும் நாலடிக்குக் குறையவும் கூடாது. அப்படிக் குறைந்தாற் கோயிலைச் சேர்ந்தவர்களுக்கும் அடுத்த ஊரிலுள்ள எங்களுக்கும் கெடுதி நேருமல்லவா? எங்களை வாழ்விக்க வந்த தெய்வம் போல நீங்கள் விளங்குவதனால் துணிந்து எங்கள் பிரார்த்தனையைத் தெரிவித்துக் கொண்டோம்” என்று தழுதழுத்த நாவாற் சொல்லிமுடித்தார்.

அப்போது மற்ற எல்லோரும், “எங்களைக் காப்பாற்றவேண்டும்” என்று ஒருமிக்கச் சொல்லி அஞ்சலிசெய்தார்கள். இவர் எல்லோரையும் இருக்கும்படி செய்து, “நீங்கள் சிறிதும் கவலைப்பட வேண்டாம். பாடல்களையும் பாடல்களின் அடிகளையும் குறைக்க மாட்டேன்; அறம் வைத்தும் பாடமாட்டேன். ஒவ்வொரு பாட்டும் நான்கு அடிகளுக்குக் குறையாமலே இருக்கும். உங்களுடைய அன்பை மிகவும் பாராட்டுகிறேன்” என்றார். உலகியலறிவு மிக்க இக் கவிஞர்பெருமான் கூறிய சொற்கள் அந்தக் கூட்டத்தினருக்கு இருந்த அச்சத்தை அடியோடே நீக்கிவிட்டன. அவர்கள் தங்கள் வேண்டுகோள் பயனுற்றதென்ற மகிழ்ச்சியோடும் எழுந்து விடை பெற்றுச் சென்றார்கள்.

அக்கூட்டத்தினருடைய சாத்துவிக இயல்பைத் தெரிந்த இவர், “இத்தகையவர்கள் இருக்கும் இடத்தில் நாம் வருதற்கு

24. புராணங்களும் பிரபந்தங்களும் இயற்றல். ௨௮௩

முடியுமா? நாம் இங்கே வந்து பாடுதற்குக் காரணம் நாராயண செட்டியாரல்லவா? ” என்று நினைந்து,

வேண்பா.

“ பாடுவதெங் கேயிந்தப் பாண்டிநாட் டெல்லாவந்து
கூடுவதெங் கேயொருபாற் கோதையான் - நீடுபுகழ்ப்
பாரா யணனென்றிப் பார்முழுதுங் கொண்டாடும்
நாரா யணனிலையேல் நாம் ”

என்ற செய்யுளைப் பாடினார்.

சூரைமாநகர்ப் புராணம்.

சூரைமாநகர்ப் புராணத்துள்ள படலங்கள் - ௧0 ; செய்யுட்
கள் - ௫௩௬. இந்நூலை ஆக்குவித்த பிரபு காரைக்குடி முரு.
லெ. இலக்குமணச் செட்டியாருடைய புத்திரரும் பெருங்கொடை
பாளியென்று புகழ்பெற்று விளங்கியவருமான கிருஷ்ண செட்
டியாராவார். அவருடைய பெருமையும் அவர் இந்நூல் செய்
வித்தமையும் பின்புள்ள செய்யுட்களால் புலப்படும் :

விருத்தம்.

“ முகைமுறுக் குடைந்து நறவுகொப் புளிக்கும்
முண்டகத் தடம்புடை யுடுத்துத்
தகைகெழு வளஞ்சால் சூரையம் பதியிற்
றவலரும் வதரிநன் னீழல்
நகையமர் சிறப்பி னாளும்வீற் றிருக்கும்
நலங்கெழு சுந்தரப் பெருமான்
பகைதவிர் தெய்வ மான்மிய மென்னப்
பகர்தரு பெருவட மொழியை ”

“ மொழிபெயர்த் தெடுத்துத் தமிழினாற் பாடி
முடித்திட வேண்டுமா லென்று
கழிமகிழ் சிறப்பக் காரையம் பதிவாழ்
கனமிகு வணிகர்தங் குலத்தோன்
பொழிபெருஞ் சீர்த்தி புனையிலக் குமணப்
புண்ணியன் புரிதவத் துதித்தோன்
வழிவழி யறமே பயின்றிடு நலத்தான்
மழையெனப் பொழிகர தலத்தான் ”

“ வளரொளி யனைய தளிப்பணி சிறப்பின்
மல்குறப் புதுக்கிய வள்ளல்
கிளர்மணித் தடந்தோட் கிருட்டின மகிபன்
கெழுதரு சிரத்தையிற் கேட்பத்

௨௮௪ மீனாட்சிசுந்தரம் பிள்ளையவர்கள் சரித்திரம்.

தளர்வகன் றரிய தவம்பல வியற்றிச்
சார்தருஞ் சிவபத மெளிதே
விளர்தபப் புகுவா மென்பதுட் கருதி
விருப்பமிக் குரைத்திட லுற்றேன்.”

(சுராமாநகரீப் புராணப் பாயிரம்.)

இந்த ஸ்தல விநாயகர்கள் : காட்சி விநாயகர், சங்கர விநாயக
ரென இருவர் ; இறைவன் திருநாமங்கள் : சங்கரநாதர், சுந்தர
நாத ரென்பன ; அம்பிகையின் திருநாமங்கள் : பார்வதி, மீனாட்சி
என்பன.

இந்நூற் செய்யுட்களுட் சில வருமாறு :

தூதரெகளின் வருணனை.

“வாதஞ் சடிகளுக் காக வையமுற்
ரூதரஞ் செயப்பிரா னமைத்த வாம்பரி
போதர லுற்றது போற்றுஞ் குரைவாழ்
மேதகு பரிக்குமு னின்றல் வெள்கியே.”

ஸ்தல விருட்சமாகிய இலந்தை.

“புரிந்து நீழன்மாத் திரஞ்செயுங் கடம்புபோ லாது
பரிந்து நீழலும் படர்சுவைக் கனிகளு முதவித்
தெரிந்து தீங்கனி தெவ்வுவா னடைதரு தெவ்வும்
இரிந்து போகுகண் டகமுங்கொண் டிலகுமோர் வதரி.”

[கடம்பென்றது மதுரையில் ஸ்தலவிருட்சமாக உள்ள கடப்பமரத்தை.]

கண்ணைப் பேறுதந்தச் சூரியன் செய்த துதி.

“முழுதுல கிறைஞ்சா நிற்கு முதல்வரின் முகத்துக் கண்ணு
இழுதையே னமர்த லாலே யெவ்வுயிர்க் குங்கண் ணானேன்
பழுதிலத் தகையே னோக்கும் பார்வையின் றிருத்த னன்றோ
எழுவிடம் பருகி வானத் தெவரையும் புரந்து ளாயே.”

சங்கப்புலவர்கள் சிவஸ்தலதரிசனம் செய்யப் புறப்பட்டுப்
பல தலங்களைத் தரிசித்து இங்கே வந்து பூசித்தனரென்ற
வரலாறு சங்கப்புலவர் பூசித்த படலத்திற் சொல்லப்படுகின்றது.
அவர்கள் திருப்பரங்குன்றம் முதலிய தலங்களைத் தரிசித்து வந்
தார்களென்றுள்ள பகுதியில் ஒவ்வொரு தலத்துக்கும் ஒவ்வொரு
பாடல் அமைந்துள்ளது. ஒவ்வொரு செய்யுளும் சிவபிரான்
புகழை எதுகை நயத்தோடு புலப்படுத்துகின்றது.

24. புராணங்களும் பிரபந்தங்களும் இயற்றல். ௨ அநு

“ ஒருபுற நீலி யானை யொண்பிட்டுக் கூலி யானை
மருவருள் கோலி யானை மடர்க்கருள் பாலி யானை
இருளறு வாலி யானை யிருஞ்சடா மோலி யானைக்
கருதுநெல் வேலி யானைக் கைகுவித் திறைஞ்சிப் போற்றி.”

அப்புலவர்கள் சூரைமாநகரில் நெடுநாள் தங்கியிருந்து ஒரு நாள் மதுரை ஸ்ரீ சோமசுந்தரக் கடவுளை நினைந்து ஆராமையிதூர, “ திருவாலவாயுடையான் சேவடிகள் மறந்தனமால் ” என வருந்தினார்கள். அச்செய்தியைக் கூறும் செய்யுட்களில் அறுபத்துநான்கு திருவிளையாடல்களும் முறையே அழகுபடச் சுருக்கமாகக் கூறப்பட்டுள்ளன.

ஓர் ஏழை மனிதரால் உபசரிக்கப்பெற்றது.

இப்புலவர்கோமான் கண்டதேவிப்புராணம் செய்வதற்குத் தேவிகோட்டை நகரவைசிய கனவான்களால் அழைக்கப்பெற்றுச் சுப்பு ஒதுவாரென்பவரோடும் மாணாக்கர்களோடும் வேலைக்காரர்களோடும் திருவாவடுதுறையிலிருந்து புறப்பட்டுச் சென்றார்; பட்டுக்கோட்டையைக் கடந்து போகும்பொழுது சூரியாஸ்தமயனமாயிற்று. தங்குவதற்கு ஓர் இடமும் காணப்படவில்லை. செல்லச் செல்ல ஊரொன்றும் காணப்படவில்லை. அப்பால் 9-மணிக்கு மேல் ஒரு சிற்றூர் போய்ச் சேர்ந்தனர். அங்கே சந்தித்தவர்களைச் சமையல் செய்வதற்கு இடம் அகப்படுமாவென்று விசாரித்தபொழுது அவர்கள் அக்கிரகாரத்திற்குப் போகலாமென்று சொன்னார்கள். விசாரித்துக்கொண்டு அந்த இடத்திற்குப்போய்ச் சேர்ந்தார். அங்கே ஒரு வீடே இருந்தது. அதுவும் மிகச்சிறிய ப்னையோலைக் குடிசை. அங்கேபோய் உடன்வந்த வேலைக்காரர்களைக்கொண்டு சமையல் செய்வதற்கு இடம் அகப்படுமாவென்று கேட்கச் சொன்னார்; ஒருவர் சென்று விசாரித்தார். அந்த வீட்டில் ஆண்பாலார் ஒருவரும் அப்பொழுது இல்லை. சில குழந்தைகளோடு கணவனுடைய வரவைப் பார்த்துக்கொண்டே திண்ணையிலிருந்த ஓர் இளம்பார்ப்பனி பல ஆண்பாலார்களின் கூட்டத்தைப் பார்த்துப் பயந்து, “இங்கே அதற்குச் சௌகரியப்பட மாட்டாது” என்று சொல்லித் திடீரென்றெழுந்து கதவைச் சார்த்திக்கொண்டு உள்ளே போய்விட்டாள். இவர் உடன்வந்த வண்டிசகை அவ் வீட்டின் முன்புறத்திலுள்ள களத்தில் அமிழ்த்துப் போடச் சொல்லிவிட்டுச் சிலரோடு சென்று சிறிது தூரத்திலிருந்த

உஅக மீனாட்சிசுந்தரம் பிள்ளையவர்கள் சரித்திரம்.

ஹருணியொன்றைக் கண்டுபிடித்து அதில் அறுஷ்டானத்தை முடித்துக்கொண்டார். சந்திரன் நன்றாகப் பிரகாசித்துக்கொண்டிருந்தது. இவர் மீண்டும் மேற்கூறிய களத்திற்குவந்து சமையல் செய்துகொள்வதற்கு வேறு ஒருவித வழியும் இல்லாமையை அறிந்து படுக்கையை விரிக்கச்சொல்லிப் பொறுக்க முடியாத பசியோடும் உடன் வந்தோருடைய பசியைத்தீர்க்கக் கூடவில்லையென்ற வருத்தத்தோடும் படுத்துக்கொண்டனர். மற்றவர்கள் பக்கத்திலிருந்து தம்முள்ளே பேசிக்கொண்டிருந்தார்கள்.

இப்படியிருக்கையில் அங்கேயுள்ள வீட்டுக்காரராகிய பிராமணர் உணவுப் பொருள்கள் முடிந்த ஒரு மூட்டையைத் தலையில் வைத்துக்கொண்டு வெகு வேகமாக வந்து தம்முடைய வீட்டுக் கதவைத் தட்டினார். அதுதெரிந்த இவருடைய மாணாக்கர்கள் அவரை வற்புறுத்தி யழைத்தார்கள். அவர், ‘இவர்கள் யாரோ? அன்னம் போடவேண்டுமென்று ஒருவேளை கேட்டால் நாம் இவ்வளவு பேர்களையும் எப்படி உண்பிப்போம்’ என்று அஞ்சி விரைவாக உள்ளே சென்று தம்மனைவியைக் கூடையொன்றைக் கொண்டு வரச்செய்து தாம் கொணர்ந்த தானியத்தை அக் கூடையிற் கொட்டி, “இரண்டு நாளைக்கு நமக்கு ஆகாரத்துக்குக்கவலை யில்லை” என்று சொல்லி மனைவியை மகிழ்வித்தார். பின்பு தம்முடைய நியமத்தை முடித்துக்கொண்டு மத்தியான்னமே நீரிற் சேர்த்திருந்த அன்னத்தை யுண்டார். அப்பாற் கவலையற்றுப் பணையகணிக் கட்டிலொன்றை ஆரற்சுவர் சூழ்ந்த அந்தவீட்டு உள்ளுற்றத்திலே போட்டு அதிற் படுத்துக்கொண்டனர். படுத்தவர் தமக்கு இரண்டு நாளைக்கு ஆகாரத்துக்குக் கவலையில்லையென்ற மகிழ்வினால்,

விருத்தம். ✓

“ உனதுசரற் காலமதி யனைய மெய்யும்

உடல்குழைந்த பிறைச்சடையுங் கரங்க ணன்கும்

அனவரத முறுமபய வரத ஞான

அருட்பளிங்கு வடமொடுபுத் தகழு மாக

நினைகிலர்முன் வழுத்திலர்பின் வணங்கா ரெங்ஙன்

நிறைத்தபசுந் தேனுமடு பாலுந் தூய

கனியுமென மதுரம்விளைந் தொழுகு பாடற்

கவிதைபொழி வதுகயிலைக் கடவுள் வாழ்வே ”

(ஸௌந்தரியலஹரி.)

24. புராணங்களும் பிரபந்தங்களும் இயற்றல். ௨௮௭

என்னும் செய்யுளை இசையோடு பாடினர். பின்னும் சில பாடல் களைச் சொல்லி இன்புறுவாராயினர். அப்பாட்டுக்கள் இவ ருடைய பக்கத்திலிருந்த மாணாக்கர்களுடைய காதில் விழவே அவர்கள், “இவ்வீட்டு ஐயர் தமிழ் படித்தவர்போலே காணப்படு கிறார். இப்பொழுது, ‘உனது சரற்காலம்’ என்னும் பாடல் முத லியவற்றைச் சொல்லுகிறார்” என்றார்கள். கேட்டஇவர், “அவரை எப்படியாவது இங்கே அழைத்து வந்து அந்தப் பாடல்களை என் முன்னே சொல்லச் செய்யுங்கள்” என்று சொன்னார். அவர்கள் அவ்வாறே சென்று அவ்வீட்டுக் கதவைப் பலமாகத்தட்டி உள்ளே இருந்தவரை அழைத்தார்கள். அவர் முன்னமே இக்கூட்டத்தைக் கண்டு பயந்தவராதலின் உடனே வெளியே வரவில்லை. ‘இவர்கள் சமையல்செய்து போடும்படி சொல்வார்கள்போலிருக்கிறது; நாம் என்னசெய்வோம்!’ என்றெண்ணி, “காலை முதல் அயலாருக்குச் சென்று அலைந்து இப்பொழுதுதான் வந்து கிடைத்த ஸ்வல்ப ஆகா ரத்தையுண்டு களைத்துப் படுத்திருக்கிறேன். என்னால் இப்பொழுது ஒன்றுஞ் செய்யமுடியாது” என்று உள்ளே இருந்தபடியே கூறினார். அவர்கள், “ஐயா, நீங்கள் சிறிதும் கவலைப்படவேண் டாம். எங்கள் எசமானவர்கள் உங்களுடைய பாடல்களைக் கேட்கவேண்டுமென்று விரும்புகிறார்கள். இங்கேயிருந்து சொல்லு கிற பாடல்களை அங்கேவந்து சொன்னால் திருப்தியடைவார்கள்” என்று சொன்னார்கள். “நான் பாடும் பாட்டைக் கேட்டு இந்த நடுக்காட்டில் மகிழக்கூடியவர்கள் யார் இருக்கிறார்கள்? அப் படியானால் வருவதற்கு என்ன ஆட்சேபமிருக்கிறது?” என்று சொல்லிக்கொண்டே விரைந்துவந்து கதவைத்திறந்தார்; திறந்த வர் தமது பனையகணிக்கட்டிலையும் கையிலெடுத்துக்கொண்டு இவ ரிருக்கும் இடத்திற்கு வந்து அந்தக்கட்டிலைப் பக்கத்திற் போட்டுக் கொண்டு அதன்மேல் இருந்தார். பக்கத்திலுள்ளவர்கள் பாடல் களைச் சொல்லச் சொன்னார்கள். பின்பு தாம் முற்கூறிய செய்யுளை மற்றொருமுறை சொன்னார். அடுத்தசெய்யுட்களையுஞ் சொன்னார். அவற்றைக்கேட்ட இவர், “நீங்கள் என்ன என்ன படித்திருக்கிறீ கள்?” என்று கேட்கவே, அவர், “நான் யாசகம்பண்ணப் படித் திருக்கிறேன். தமிழ் வித்துவானாக இருந்த என்னுடைய தகப் பனார் எனது இளமையில் சொல்லிக்கொடுத்த சில நூல் களிலுள்ள பாடல்கள் எனக்கு ஞாபகமுண்டு. அவற்றை எப்

உஅஅ மீனாட்சிசுந்தரம் பிள்ளையவர்கள் சரித்திரம்.

பொழுதும் சொல்லிக்கொண்டிருப்பது வழக்கம். படிக்கவேண்டுமென்றாற் புத்தகங்கள் இல்லை. என் வீட்டிலிருந்த புத்தகங்களை யெல்லாம் யாரோ வாங்கிக்கொண்டு போய்விட்டனர். அவர்கள் அவற்றைத் திரும்பக் கொடுக்கவில்லை. யாரிடத்திலாவது போய்ப் பாடம் கேட்பதற்கும் நேரம் இல்லை. குரியோதய முதல் அஸ்தமயனம்வரையில் வயிற்றுப் பிழைப்புக்கே அலையவேண்டியிருக்கிறது. அப்படி யாரிடத்திலாவது சென்று புத்தகம் வாங்கிப் படிக்கலாமென்றால், என்னை நம்பி யார்கொடுப்பார்கள்? என்னைப்பார்த்தால் அவர்களுக்குப் படிப்பவன்போலத் தோற்றாதே. எங்கள் முன்னோர்கள் காலத்திலிருந்து எங்களுக்கு இந்தப் பக்கங்களில் மகமை உண்டு. அறுப்புக்காலங்களில் களங்களுக்குச் சென்று காத்திருந்து கிடைக்கும் தானியங்களை வாங்கிவருவேன். என்னுடைய நாட்களெல்லாம் இப்படியே போகின்றன. இந்தநிலையில் தெரிந்தவற்றையாவது ஓய்ந்தவேளையிற் சொல்லிக்கொண்டிருப்பது வழக்கம். இந்தமட்டிலாவது தேவி அனுக்கிரகம் இருப்பதைக் குறித்துப் பாடிக்கொண்டிருந்தேன். தமிழ்ப் பாஷையில் எனக்கு விசேஷமான பிரீதியுண்டு. யாரிடத்திலாவது போய்ப் பாடங்கேட்கலாமென்று நினைத்தாலோ, இந்தப்பக்கத்திற்பாடஞ் சொல்லத் தக்கவர் யாருமில்லை; சொல்லக் கூடியவர்கள் இருந்தாலும் சுலபமாக அவர்கள் சொல்லிக்கொடுப்பதில்லை. அவர்களுக்கு நாள் முழுதும் பணிவிடை செய்தாலும் ஏதோ கடனுக்காகச் சொல்லிக்கொடுப்பார்கள். என்னுடைய நிலைமை ஜீவனத்திற்கே தாளம்போடும்பொழுது அவர்களை அண்டி நான் எப்படி கற்கவேண்டிய நூல்களைக் கற்க முடியும்?

“மாயூரத்தில் மீனாட்சி சுந்தரம்பிள்ளையவர்கள் என்று ஒரு சிறந்த தமிழ்வித்துவான் இருக்கிறாராம்; ஏழைகளாயுள்ளவர்களுக்கு அன்னமும் வஸ்திரமும் அளித்துச் சிலவருஷம் வைத்திருந்து அவர்களை நன்றாகப்படிப்பித்து அனுப்புவது அந்த மகானுக்கு வழக்கமாம். அவரிடத்திற் சிலமாதம் படித்தாலும் படிப்பவர்கள் கல்விப்பெருக்கத்தை யடைவார்களென்று சொல்லுகிறார்கள். இப்படிப்பட்ட மகோபகாரியைப் போல இக்கணிலத்தில் யார் இருக்கிறார்? அந்தப் புண்ணியவானிடத்திலேபோய்ப் படிக்க அவா இருக்கிறது. அதற்கும் முடியவில்லை. எனக்குக்

24. புராணங்களும் பிரபந்தங்களும் இயற்றல். ௨ அக

*கால் விலங்கு ஒன்று ஏற்பட்டிருக்கிறது. இந்த லக்ஷணத்திற் சில குழந்தைகளும் உண்டாகியிருக்கின்றன. நான் இவர்களைப் பாதுகாப்பேனா? அவரிடத்திற் போய்ப்படிப்பேனா? சானேற முழுஞ் சறுக்குகிறதே. நான் என்ன செய்வேன்! அந்த மகானே ஒரு முறை இந்தக் கண்களாற் பார்த்துவிட்டாவது வரலாமென்று முயன்றாலோ அதற்கும் முடியவில்லையே! என்னுடைய நிலைமை ஒன்றுஞ் சொல்லக் கூடியதன்று” என்று சொல்லிவிட்டுப் பின்னும் தம்முடைய கஷ்டங்களைச் சொல்லினர்; பக்கத்திலிருந்த மாணுக்கர்களில் ஒருவர் ‘இதுதான் நல்ல சமயம்’ என்றெண்ணி அவருடைய சமீபத்தில் வந்து முதுகைத்தட்டி அவர் செவியிற்படும்படி ரகஸ்யமாக “இங்கேபடுத்திருக்கும் இவர்களை நீர் சொல்லிய பிள்ளையவர்கள். இப்பொழுது கண்டதேவிப் புராணம் அரங்கேற்றுவதற்குப் போகிறார்கள்” என்று சொன்னார். உடனே ஹாஹா வென்று அவர் துள்ளி எழுந்தார். அவருடைய வியப்பு அவரைச் சில நிமிஷ நேரம் மௌனமாக இருக்கச் செய்துவிட்டது; “நான் என்ன புண்ணியஞ் செய்தேனோ? இந்த இடம் என்ன மாதவம் செய்ததோ?” என்று ஆடிப்பாடித் திகைத்து ஒன்றுந் தோன்றாதவராய் நின்றார். நின்றவர், “இதோ வந்துவிட்டேன்” என்று சொல்லிவிட்டு ஓடினார்; அவர் ஓடியதற்குக் காரணம், விரைவிற சமையல் செய்வித்து எல்லோருக்கும் ஆகாரம் பண்ணுவிக்க நினைந்து அரிசி முதலியவை எங்கேனும் வாங்கி வருதற்காகவே. அப்பொழுது உடன் இருந்தவர்கள் அவருடைய நிலைமையையும் அன்பின் மிகுதியையும் கண்டு வியந்தனர்; “இவருக்கு நாம் சிரமம் கொடுக்கக் கூடாது. இந்த அகாலத்தில் வறியவராகிய இவர் எங்கே போவார்? என்ன பொருளை இந்நேரத்தில் இவ்வூரில் இவரால் தேடிக் கொண்டு வருதற்குமுடியும்?” என்று எண்ணி அவரைப் பின்தொடர்ந்து ஓடிச் சென்று தடுத்தார்கள். அவரிடம், “உங்களுக்கு வேண்டிய பொருள்களை நாங்கள் தருகின்றோம். நீங்கள் கவலைப்பட வேண்டாம்” என்று கூறி அவரை வற்புறுத்தி அழைத்துக்கொண்டு வந்து வேண்டிய பாத்திரங்களையும் அரிசி முதலியவற்றையும் கொடுத்தார்கள். அவர் அவற்றைப் பெற்றுத் தம் மனைவியையும் துணையாகக் கொண்டு விரைவிற சமையல் செய்து பிள்ளையவர்களையும் மற்றவர்களையும் உண்பித்தார்.

* கல்யாணம் ஆகியிருக்கிறதென்று பொருள்.

உக௦ மீனாட்சிசுந்தரம் பிள்ளையவர்கள் சரித்திரம்.

அப்பால், மகிழ்ச்சி மேலீட்டால் இராமுமுதும் நித்திரை செய்யாமலே இருந்து தமக்குப் பல நாளாகச் சில நூல்களி லிருந்த ஐயங்களைக் கேட்டுக் கேட்டு நீக்கிக் கொண்டார். காலையில் இவர் புறப்பட வேண்டுமென்று சொல்லவே அவர் ஒரு வேளை யாவது தம் வீட்டில் ஆகாரம் செய்து போகவேண்டுமென்று சொல்லி அதற்கு வேண்டிய ஏற்பாடும் செய்தார். இவரும் அதற்கு உடன்பட்டு அன்று பகற் போசனத்தை அவரில்லத்திற் செய்து கொண்டு புறப்பட்டார். புறப்படுகையிற் பிரிவாற்றாது கண்ணீர் விட்டு அவர் வருந்துவாராயினர். அதைக் கண்ட இவர் தம்முடன் கூட வருவதில் அவருக்கு விருப்பம் இருத்தலையறிந்து அவருடைய குடும்பப் பாதுகாப்பிற்குப் போதிய உணவுக்குரியபொருள்களை வாங்கிக் கொடுக்கும்படி பொரு ளாதவி செய்துவிட்டு அவரையும் உடனழைத்துச் சென்றார். சில மாதம் அவரை உடன் வைத்திருந்து படிப்பித்து அப்பால் ஊருக்கு அனுப்பினார்.

பிற்காலத்தில் அவர் வருடந்தோறும் திருவாவடுதுறை வந்து சில மாதம் இருந்து வேண்டிய நூல்களைப் பாடங்கேட்டு அறிந்து கொண்டும் மடாதிபதிகளிடம் பரிசு பெற்றுக் கொண் டும் செல்வார்.

கண்டதேவிப் புராணம்.

கண்டதேவிப் புராணம் கண்டதேவியின்கண் உள்ள திருந் கோயிலில் ஸ்ரீ சிறையிலிநாதர் ஸந்தியில் மிகச் சிறப்பாக அரங்கேற்றப்பட்டு நிறைவேப்தியது. அதிலுள்ள படலங்கள் - ககூ; செய்யுட் டொகை - அஅச.

அப்புராணத்தை ஆக்குவித்தோர் தேவிகோட்டைத் தன வைசியப் பிரபுக்கள் ; இது,

விருத்தம்.

“ தரைபுகழ் வேத சாரமாம் விபூதி
சாதன மேபொரு ளாக்கொண்
டுரைபுகழ் சிறந்த *தேவிசா லப்பேர்
உத்தம வணிகர்கள் யாரும்
வரைபுக முமைந்த கண்டதே வியிற் †பொன்
மாரிபெய் தருளிய பெருமான்

* தேவிசாலம் - தேவிகோட்டை.

† தாங்கையென்னும் அரசனுக்காகச் சிவபெருமான் இத்தலத்

24. புராணங்களும் பிரபந்தங்களும் இயற்றல். உகக

குரைபுகழ் விளங்கு தெய்வமான் மியமாய்க்
குலவிய பெருவட மொழியை ”

“ மொழிபெயர்த் தெடுத்து மதூரமிக் கொழுகி
முழங்கிமுப் புவனமும் போற்றப்
பழிதபுத் துயர்ந்து பரவுசெந் தமிழாற்
பாடுக வென்றலு மனையார்
கழிசிறப் புவகை மீக்கொளப் புகன்ற
கட்டுரை மறுப்பதற் கஞ்சி
உழிதரற் றகைய மனமுடை யானும்
உரைசெயத் துணிந்தனன் மன்னே ”

என்னும் செய்யுட்களால் விளங்கும்.

அப்புராணத்திலுள்ள செய்யுட்களிற் சில வருமாறு :—

(அகத்திய முனிவர் துதி)

“ பன்னிரு தடங்கைச் செம்மல் பாற்சிவ ஞானம் பெற்றுப்
பன்னிரு கதிரு மொன்றும் பான்மையின் விளங்கி நாளும்
பன்னிரு தவமா னாக்கர் பழிச்சிட மலய மேவப்
பன்னிரு சரண நாளந் தலைக்கொடு பரவு வோமே.”

[மலையம் மேவு அப்பன்]

[திருஞானசம்பந்தமூர்த்தி நாயனார் துதி]

“ அறைவட மொழிந வின்ற பாணினி யகத்து நாண
இறையமர் மயிலை மூதா ரிருந்தவோர் தாதுக் கொண்டே
நிறைதர வொராறு மேலு நிரப்புதென் மொழிந வின்ற
மறையவன் காழி வேந்தன் மலரடிக் கன்பு செய்வாம் ”

[ஒரு தாதுவிலிருந்து வேறு தாதுக்களுண்டாகா வென்பது பாணி
னீய முடையார் கொள்கை. ஓர் தாது - எலும்பு.]

செருந்திமரம்

“ நன்மலர் செறிதரு நந்த னந்தொறும்
மின்மலர் செருந்திகள் வீயு குப்பன
அன்மலர் களத்தினு னருளின் முன்னைநாட்
பொன்மழை பொழிந்ததைப் புதுக்கி னுலென.”

(நகரப்படலம்)

தற் பொன்மாரி பெய்வித்தனரென்பர். அதனால் இத்தலத்திற்குப்
பொன்மாரியென்று ஒரு பெயருண்டு.

௨௯௨ மீனாட்சிசுந்தரம் பிள்ளையவர்கள் சரித்திரம்.

சுப்பிரமணிய தேசிகர் முன்னிலையில் நடைபெற்ற பாடங்கள்.

அப்பால், இவர் திருவாவடுதறைக்கு வந்து வழக்கம் போலவே பாடம் சொல்லிக்கொண்டு இருந்தனர். அப்பொழுது படித்தவர்கள் முற்கூறிய நமச்சிவாயத்தம்பிரான், தருமபுரம் பரமசிவத் தம்பிரான், நாராயண செட்டியார், இராமசாமி பிள்ளை முதலியவர்கள். அக்காலத்திற் பெரும்பாலும் சுப்பிரமணிய தேசிகரது முன்பே பாடம் நடைபெறும். அவர் ஸம்ஸ்கிருத வித்துவான்களோடு சாஸ்திர ஆராய்ச்சி செய்யும்பொழுது மட்டும் இவர் வேறோரிடத்திற் பாடம் நடத்துவார். கம்பராமாயணம் பாடஞ்சொல்ல ஆரம்பித்தபின் சுப்பிரமணிய தேசிகர் இவரைப்பார்த்து, “மற்றப் பாடங்கள் எப்படி நடந்தாலும், கம்பராமாயணப் பாடம்மட்டும் நம்முடைய முன்பே நடத்த வேண்டும்” என்று கட்டளையிட அவ்வாறே அது நடைபெற்றுவந்தது. அந்நூலை இவர் பாடஞ்சொல்லி வருகையில் இயல்பாகவே அதிற் பழக்கமும் பிரியமும் உள்ள சுப்பிரமணிய தேசிகர் இவர் சொல்வனவற்றைக் கேட்டு மிக்க சந்தோஷத்தை அடைந்து வந்தனர்.

பின்பு கோவைகள் பாடஞ்சொல்லும்பொழுது சுப்பிரமணிய தேசிகர் கட்டளையின்படி அப்பொழுது மடத்திலிருந்து கிடைத்த பல கோவைப்பிரதிகளையும் உடன்வைத்துக்கொண்டு பாடங்கேட்பவர் ஒவ்வொருவரிடத்திலும் ஒவ்வொரு கோவையைக் கொடுத்து ஒவ்வொருதுறைக்கும் உரியனவாக அக்கோவைகள் எல்லாவற்றிலுமுள்ள பாடல்களை முறையே இவர் அவர் முன்னே படிக்கச் செய்துவந்தார். பல ஆசிரியர்களுடைய கருத்தையும் ஆற்றலையும் ஆராய்ந்து அறிந்து தேசிகரவர்கள் மகிழ்ந்தார்கள். இதைப்பற்றிச் சுப்பிரமணிய தேசிகர் பின்னொரு சமயம், “கோவைகளுள் ஒவ்வொன்றிலும் ஒவ்வொருநயம் இருந்து வந்தது. ஒரே துறையாக இருந்தாலும் பல வித்துவான்கள் தங்களுடைய புத்திசாதுர்யத்தைக் காட்டியிருத்தல் நன்றாகப் புலப்பட்டது” என்று எங்களிடம் சொன்னதுண்டு.

வன்றோண்டர்.

இவரிடம் பாடங்கேட்ட மேற்கூறிய நாராயண செட்டியாரென்பவர் தேவிகோட்டையில் தருமஞ் செய்தலிற் புசுத்

24. புராணங்களும் பிரபந்தங்களும் இயற்றல். ௨௯௩

பெற்ற குடும்பத்திற் பிறந்தவர்; நேத்திரம் இல்லாதவர். ஆனாலும் துண்ணிய அறிவுடையவர். வேறொருவர் படிக்க அவர் பாடங்கேட்பார். மடத்திற் கேட்பதன்றி இவர் வீட்டிற்குச் சென்றும் கேட்பதுண்டு. படித்துக் காட்டுவதற்காக ஒருவரும் இல்லாவிடின், பிள்ளையவர்களே படித்துச் சொல்வார்கள். அங்ஙனம் இவர் படிக்க அவர் பாடங்கேட்ட தூல் விநாயகபுராணம். அவருக்கு ஞாபகசக்தி அதிகம் உண்டு. பாடம் நடக்கையில் இவ்வளவு பாடல்களாயின; நிறுத்தலாமென்பார். ஒருபாடலை மறுமுறை கேட்கவேண்டின் 'மறுத்து' என்று சொல்வது அவரது இயல்பு. தம்முடைய ஊருக்குச்சென்று பாடங்களைச் சிந்தித்து ஐயங்களை ஞாபகத்தில் வைத்துக்கொண்டிருந்து மீண்டும் பிள்ளையவர்களிடம் வந்து சிலநாளிருந்து நீக்கிக்கொண்டு செல்வது வழக்கம். கேட்கும்பொழுது இன்னபடலத்தில் இன்னசெய்யுளில் இன்ன அடியென்று ஞாபகம்வைத்திருந்தே கேட்பார். அது யாவருக்கும் ஆச்சரியத்தைத் தரும். அவருடைய நித்திய நியமங்கள் பின்வருமாறு: ஒவ்வொரு நாளும் காலைபில் ஸ்நானம் செய்து பின்பு விநாயகருக்கு ஆபிரத்தெட்டுக் குட்டுக்கள் குட்டிக்கொண்டு முடித்து விட்டுப் பஞ்சாட்சரம் ஆபிரத்தெட்டு உரு ஜபிப்பார். அகத்தியத்திரட்டைப் பதம்பதமாக நிறுத்தி உச்சரித்து முழுவதும் பாராயணஞ்செய்து தேவாரத்தில் வேறு சில பதிகங்களையும் திருவாசகத்திற் சிலபதிகங்களையும் பாராயணம் செய்துவிட்டுப் பின்பு திருமுருகாற்றுப்படையை ஆறுமுறை பாராயணஞ்செய்வார். அவ்வாறு குறைவின்றிச் செய்துமுடித்துவிட்ட பின்புதான் ஆகாரம் செய்துகொள்வார். நியமம் பகலில் முடியாவிடின் மாலைபில் தொடர்ந்து செய்துவிட்டுத்தான் சாப்பிடுவார். ஒருநாள் செய்யாவிடின் மறுநாள் நிறைவேற்றி விட்டே உண்பார். அவருடைய கல்வியறிவின் முதிர்ச்சிக்குக் காரணம் அவருடைய சிவபக்தியும், நித்திய நியமங்களுமே என்று உடனிருந்த எல்லோரும் சொல்வார்கள். அவர் திருவாவடுதுறைக்கு வந்திருந்த ஒருசமயம் பல சிவநேசச் செல்வர்கள் கூடி அவருடைய ஒழுக்க விசேஷத்தையும் சைவப்பற்றையும் திடபத்தியையும் அறிந்து அவருக்கு வன்றொண்டரென்றே பெயரிட்டு வழங்கவேண்டுமென்று சொன்னார்கள். பிள்ளையவர்கள் கேட்டு, 'நீங்கள் சொன்னது தக்கதே' என்று அங்கீகரித்து,

உகசு மீனாட்சிசுந்தரம் பிள்ளையவர்கள் சரித்திரம்.

நேரிசை வேண்பா.

“ சத்திவாழ் வாமத்துச் சங்கரன்பொற் றாட்கமலப்
பத்தியாற் றேவார பாராய—ணத்தினால்
வான்றோய் புகழ்மிகுத்த வன்றெண்ட னென்னும்பேர்
சான்றோய் நினக்குத் தகும் ”

என்னும் பாடலைக்கூறி அன்றுமுதல் வன்றெண்டரென்றே
அழைத்து வருவாராயினர்.

இந்தச் சமயத்திற் செய்த வேறு ஒரு விருத்தமுமுண்டு.
அஃது இப்பொழுது கிடைக்கவில்லை.

ஒருசமயம் பெரியபுராணம் நடைபெறும்பொழுது ஒருவர்
மிக வேகமாகப் படித்துக்கொண்டுபோனார். அந்நூலில் மேல்
வரும் ஒரு பாட்டின் பொருளை நன்றாகத் தாம் கேட்டுக்கொள்ள
வேண்டுமென்று மிக்க கவலையோடு வன்றெண்டச் செட்டியார்
கவனித்து எதிர்பார்த்துக்கொண்டே யிருந்தார். படித்தவர்
வழக்கம்போல் அந்தப் பாட்டையும் வேகமாகப் படித்துச் சென்
றார். அவரைப்பார்த்து, வன்றெண்டர், “ஐயா, இந்தப்பாட்டிற்கு
அர்த்தம் செய்துகொண்டீர்களா?” என்று வினவ அவர் பொருள்
தெரியாமல் விழித்தார். “ ஊரிலிருந்து வரும்பொழுது சந்தேச
மாக இருந்த பாடல்களில் முக்கியமான பாடல் இது. எப்பொ
ழுது இது வருமென்று காத்துக்கொண்டே இருந்தேன். வேக
மாகப் படித்துச் சென்றதனால் உங்களுக்குத் தெரிந்திருக்கு
மென்று நினைத்தேன். யாவும் முறையே தெரிந்த ஐயா அவர்கள்
இங்கே இருக்கும்பொழுது ஐயங்களை நன்றாக நீக்கிக்கொள்ளாமற்
போகலாமா? வேறு யாரிடத்தில் கேட்கப்போகிறோம்? நான்
சொல்வதைப்பற்றிக் கோபித்துக்கொள்ளக் கூடாது ” என்றார்.
பிள்ளையவர்கள் அந்தப் பாட்டிற்கு நன்கு பொருள் கூறினார்.
அந்தப் பாடல் இன்னதென்று இப்பொழுது தெரியவில்லை.

திருத்துருத்திப்புராணம்.

குற்றாலமென்று வழங்குகின்ற திருத்துருத்தி ஸ்தலபுராணத்
தை அத்தலத்திலுள்ள ஆதிசைவர்களும் மற்றத்தொண்டர்களும்
கேட்டுக்கொள்ள இவர் வடமொழியிலிருந்து மொழிபெயர்த்துக்
காப்பியமாகச் செய்தனர். வடமொழிப் புராணத்தைத் தமிழில்

24. புராணங்களும் பிரபத்தங்களும் இயற்றல். உகடு

மொழிபெயர்த்துச் சொன்னவர் திருக்கோடிகாவல் ராமகுட்டி சாஸ்திரிகளென்பவர் ; அதைத் தமிழில் எழுதியவர் திருவாவடு துறை நமச்சிவாயத் தம்பிரானவர்கள். அப்புராணம் இயற்றி முடிந்தவுடன் அவ்வூரின்கண் உள்ள திருக்கோயில் மகா மண்டபத்திற் சிறப்பாக அரங்கேற்றப்பட்டது. அப்பொழுது அவ்வூர்ச் செங்குந்தச் செல்வர்களாகிய சிங்காரவேல் முதலியாரென்பவரும் அவருடைய சகோதரராகிய தியாகராச முதலியாரென்பவரும் இப்புலவர் பெருமானுக்கு உயர்ந்த சம்மானங்கள் செய்தார்கள். தங்களுடைய இனத்தாரையும் மற்றச் செல்வர்களையும் செய்யும் படி செய்வித்தார்கள். பிற்காலத்தும் பலவகையாக இவரை ஆதரித்து வந்தார்கள்.

திருத்துருத்திப்புராணம் ஈசு-படலங்களும் கசுகள-செய்யுட்களும் அடங்கியது.

இந்தத்தலம் காவிரி ஆற்றினிடையில் இருந்தமையின் திருத் * துருத்தியெனவும், குத்தாலமென்னும் ஒருவகை மரத்தைத் தலவிருட்சமாக உடைமையின் † குத்தால மெனவும் வழங்கப்படும். குத்தாலமென்பதன் சிதைவே குற்றாலமென்பது. அப்பெயர் உத்தாலகமெனவும் வழங்கும். பாண்டி நாட்டிலுள்ள திருக்குற்றாலம் தெனாது உத்தாலகவனமெனவும் இத்தலம் வடாது உத்தாலகவனமெனவும் வழங்கப்பெறும். இங்கே திருக்கோயில் கொண்டெழுந்தருளிய சிவபெருமான் திருநாமம் சொன்னவாறறிவாரென்பது ; அது,

“ சொன்னவா றறிவார் துருத்தியார் ”

எனச்சுந்தரமூர்த்தி நாயனாரால் தேவாரத்திலும் அருளிச்செய்யப்பட்டிருக்கிறது. இத்திருநாமம் வடமொழியில் உக்தவேதிசுவரரென்று வழங்கும்.

இப்புராணத்தில் உள்ள சுந்தரதீர்த்தப் படலத்தில் ஸ்ரீசுந்தரமூர்த்தி நாயனார் சரித்திரம் விரிவாக அமைக்கப்பட்டுள்ளது.

அம்பிகை பசுவடிவங்கொண்டருளித் திருவாவடுதுறைக்கு வந்து ஸ்ரீமாசிலாமணி யிசரைப் பாலால் அபிஷேகம் செய்ததைக் கூறும் பகுதியிலுள்ள சில செய்யுட்கள் வருமாறு :—

* துருத்தி - ஆற்றிடைக்குறை.

† குத்தாலம் - ஒருவகை ஆத்திமரமென்பர்.

உககூ மீனாட்சிகந்தரம் பிள்ளையவர்கள் சரித்திரம்.

விருத்தம்.

“ உண்மை யாண்மனத் துத்தமர் பரசிவன்
ஒருமகன் பரைக்கென்று
வண்மை யாகம மோதுவர் மற்றது
வாய்மையென் றுறத்தேர்ந்தாம்
அண்மை யேயன்றிச் சேய்மையே சிவலிங்கத்
தண்ணிலக் கண்டாலும்
கண்மை நீத்தபைங் கோமுலை சுரந்துபால்
கனிந்துகுத் திடலானே ”

வேறு.

“ இறைவன்பா லுவந்தா ளிறைவியென் றெவரும்
எடுத்தியம் பிடுவது மிருக்க
இறைவிபா லுவந்தா ளிறைவனென் றெவரும்
எடுத்தியம் பிடுவது மெழுந்த
திறைவனன் றுடப் பால்பொழி வதிலோர்
இணையிலா தமைகுறித் தன்றோ
இறைவியை யின்னு மொப்பிலா முலையாள்
என்றிசைத் துய்யுமா லுலகம்.”

(கோழத்தீப் படலம், சு, எ.)

[திருவாவடுதறையிலுள்ள அம்பிகையின் திருநாமம் ஒப்பிலா
முலையாளென்பது.]

சிவபெருமான் சுந்தரமூர்த்தி நாயனாரைத் தடுத்தாட்
கொள்ளுதற்காக விருத்தவடிவம் கொண்டருளியதைக் கூறும்
பகுதியிலுள்ள இரண்டு செய்யுட்கள் வருமாறு :—

விருத்தம்.

“ கிழவடி வன்றி வேறு கிளரொரு வடிவங் கொள்ளிற்
பழவழக் கென்று ஞாலங் கொளாதெனும் படியை யுன்னி
விழவுமை திருமு கத்தோர் வெள்ளிய முறுவ றேன்ற
அழகிய விருத்த ரானு ரறையுமு வடிவு மில்லார் ”

“ வளமலி திருநெல் வேலி வைப்பிடைக் கொண்ட தேயோ
உளமலி பாகு ரென்னு மோரிடங் கொண்ட தேயோ
கொளமலி பிறிதோர் தேத்துக் கொண்டதோ வுணர்ந்த தேற்றேம்
தளமலி மலர்க்கை வேணுத் தண்டமொன் றுன்றக் கொண்டு ”

(சுந்தரதீர்த்தப். 37, 41.)

[திருநெல்வேலியிலும் பாகுரிலும் ஸ்தல விருட்சம் மூங்கில்.]

24. புராணங்களும் பிரபந்தங்களும் இயற்றல். உகௌ

பதிகங்கள்.

மேற்கூறிய சிங்காரவேலு முதலியார்முதலிய செங்குந்தச் செல்வர்கள் தங்களுடைய தெருவிற் கோயில் கொண்டெழுந் தருவியிருக்கும் * கச்சிவிநாயகர்மீது ஒரு பதிகமும் † சுப்பிர மணியக்கடவுள்மீது ஒரு பதிகமும் இயற்றவேண்டுமென்று விரும் பியபடி இரண்டும் அக்காலத்தில் இவராற் செய்யப்பெற்றன.

“ கலைவழி நினைப்பரவு செங்குந்தர் மரபும்
கதித்துநீ ழேழிவாழ்க ”

எனக் கச்சிவிநாயகர் பதிகத்திலும்,

“ விருப்பொடு நினைப்போற்று செங்குந்தர் தம்மரபு
மேன்மேலு மோங்கிவாழ்க ”

எனச் சுப்பிரமணிய ஸ்வாமி பதிகத்திலும் இவர் செங்குந்தர் களைப் பற்றிக் கூறியிருக்கின்றனர்.

‡ திருவாவடுதுறை யமக அந்தாதி.

“ சிவஞான சுவாமிகள் காஞ்சீபுரத்திற்கு யமகவந்தாதி செய்திருக்கிறார்கள். இத்தலத்திற்கு என்ன காரணத்தாலோ செய்யவில்லை. தங்கள் வாக்கினாலாவது ஒரு யமகவந்தாதி செய்ய வேண்டும்” என்று திருவாவடுதுறையிலிருந்த சில தம்பிரான் சளும் பிறரும் கேட்டுக்கொள்ள அவ்வாறே ஒரு யமகஅந்தாதியை இவர் இயற்றினார். அவ்வந்தாதியில் யமகவகை அழகாக அமைந் திருக்கின்றது; ‘ நவகோடி சித்த’, ‘ கனகத்தியாகந்த’, ‘ மாளி வகத் தேவனை’, ‘ பஞ்சாக்கரவை’, ‘ அரசவனத்தை’, ‘ காமாசி லாமணி’ என்று அத்தலத்தின் தொடர்புடைய சொற்றொடர் களையும், ‘ அண்ணாமலையத்தனை’, ‘ தக்க சித்தம்பரவா’, ‘ வர சங்கமங்கை’, ‘ தலையாலங்காடவர்’ என்று பிறதலப்பெயர் களையும், ‘ மானக்கஞ்சாற’, ‘ கண்ணப்பரை வரை’ என்று நாயன்மார் பெயர்களையும் யமகத்திலமைத்து அவற்றிற்கேற்பப் பொருளை முடித்திருத்தல் இவருடைய கவியாற்றலைப்புலப்படுத்து கின்றது.

* ஸ்ரீமீறட்சி சுந்தாம் பிள்ளையவர்கள் பிரபந்தத்திரட்டு, 1—10.

† ஷே. ஷே. 11-20.

‡ ஷே. ஷே. 1925-2026.

உகஅ மீனாட்சிசுந்தரம் பிள்ளையவர்கள் சரித்திரம்.

புதுச்சேரி சேன்றது.

பிரபவ வருஷ ஆரம்பத்தில் (1867) திருவாவடுதறை யாதி
னத்து ஸ்ரீ அம்பலவாண தேசிகரும் ஸ்ரீ சுப்பிரமணிய தேசிகரும்
திருவண்ணாமலைக்கு யாத்திரையாகப் புறப்பட்டார்கள். உடன்
வரும்படி விரும்பினமையால் மாணுக்கர்களோடு இவரும் சென்
றனர். அங்கங்கேயுள்ள ஸ்தலங்களைத் தரிசித்தும் மிகழ்ந்த சிறப்
புக்களைக் கண்டு ஆனந்தித்தும் இவர் திருவண்ணாமலையை அடைந்
தார். அத்தலத்திலேயே ஸ்வாமி தரிசனஞ் செய்துகொண்டு சில
தினம் இவர் இருந்தார். அப்போது அங்கே புதுச்சேரியிலிருந்து
வந்து அழைத்த சுவராயலு நாயகர் முதலிய அன்பர்கள் விருப்பத்
தன்படி, அதனை கர்த்தரவர்களிடத்தில் விடை பெற்றுக்கொண்டு
இவர் புதுச்சேரிக்குப் புறப்பட்டுச் சென்றார். போகும்போது
அந்த நகரத்துக்கு அருகிலுள்ள சிவஸ்தலமாகிய * வில்வராய
நல்லூர் சென்று அதிலுள்ள ஒரு சத்திரத்தில் தங்கியிருந்தார்.
அந்தச் சத்திரம் புதுச்சேரியிலே செல்வவானாகவிருந்தவரும்
பெருங்கொடையாளியும் வக்கீலுமாகிய தானப்பாசாரியாரென்ப
வராற் கட்டப்பட்டது. அதில் இருந்த காரியஸ்தர்கள் இவரைத்
தக்கவாறு உபசரித்து இவருக்கு விருந்து செய்வித்தனர். அங்கே
இப்புலவர் சிகாமணி வந்து தங்கியிருத்தலை யறிந்த புதுச்சேரி
வாசிகளிற் சிலர் அங்கேவந்து இவரை வரவேற்று வேண்டிய உப
சாரங்களைச் செய்தார்கள். தானப்பாசாரியாரைச் சார்ந்தவர்களும்
வந்து புதுச்சேரிக்கு வரவேண்டுமென்று அழைத்தார்கள். அப்
பொழுது தானப்பாசாரியாருடைய செல்வப் பெருக்கத்தையும்
கௌரவத்தையும் தமிழுணர்ச்சியையும் அவர் வித்துவான்களை
ஆதரிக்கும் வண்மையையும் பிற இயல்புகளையும் அவர்கள் வாசி
லாகக்கேட்டு இவர் மகிழ்ந்தனர். முன்பும் அவரைப்பற்றிப் பலர்
சொல்லக் கேட்டிருந்தவராதலின் மிகுந்த மகிழ்ச்சியை யடைந்து,

விருத்தம்.

† “தானப்பா வடிக்களிறும் பாய்மாவுங் கலையுணர்ச்சித்
தன்மை சால்வி

* இது வில்லையெனவும் வில்வேச்சுரமெனவும் வழங்கும்; இவற்றுள்
தனிதப் புராணமும் இத்தலத்துள்ள அம்பிகையிது ஒரு பிள்ளைத்தாயும்
உண்டு.

† தானம் பா அடி களிறு; தானம் - மதம். விதானப்பாவலர் -

24. புராணங்களும் பிரபந்தங்களும் இயற்றல். ௨௯௯

தானப்பா வலர்க்குதவிப் புகழ்ப்படாங் கொடுபுதுவை
தன்னில் வாழும்
தானப்பா வில்வையினின் சத்திரச்சீ ரென்னுரைக்கேன்
சசிகோன் மன்றம்
தானப்பா வரம்பையொடு கற்பகமா தியதருக்கள்
சான்றா மன்றே”

என்னம் செய்யுளை எழுதி அவருக்கு அனுப்பினார். அதைப் பார்த்த அவர் ஆனந்தமுற்று உடனே புறப்பட்டு வில்வராயநல்லூருக்கு வந்து மிக்க விமரிசையோடு இவரை அழைத்துச்சென்று புதுச்சேரியில் வேண்டிய சௌகரியங்களை அமைத்துக் கொடுத்து அவ்வுரிலேயே சிலதினம் இருந்துசெல்ல வேண்டுமென்று வேண்டிக்கொண்டார். அவ்வண்ணமே இவரும் இருந்தனர். அதுவரையில் இவர் செய்துள்ள நூல்களிற் சில சில பகுதிகளைச் சொல்லச் சொல்லிக் கேட்டு இன்புற்று அவர், “இதுவரையில் இத்தகைய ஆனந்தத்தை நான் அடைந்ததில்லை” என்று மகிழ்ந்தார். பழகப் பழக இவருடைய பெருமையை அறிந்து அவர் செய்த உபசாரங்கள் அதிகரித்தன. அவருடைய பேரன்பை நினைந்து அவர்மீது ‘தசவினோது’ என்னும் ஒரு நூல் இவரால் இயற்றப் பெற்றதென்பர். இப்பொழுது அது கிடைக்கவில்லை.

தானப்பாசாரியாருக்கு நெருங்கிய உறவினரொருவர் பழனி மாம்பழக் கவிச்சிங்க நாவலருடைய பாடல்களையும் பிரபந்தங்களையும் கீர்த்தனங்களையும் படித்துக்கொண்டே காலங் கழித்து வந்தார். அந்த நாவலர் இயற்றிய குமரனந்தாதிக்குப் பொருள் சொல்லவேண்டுமென்று அவர் இவரைக் கேட்டுக் கொண்டார். அதுவரையில் இவர் அதனைப் படித்திராவிட்டாலும் அவருக்கு அன்புடன் பாடஞ் சொன்னார். அதன் நடையைக் குறித்துப் பாராட்டி, “மாம்பழக் கவிராயர் நல்ல தமிழ்க் கவிஞர்; அக் கவிராயருடைய செய்யுளை முதன்முறை கேட்டது இங்கேதான்” என்று இவர் கூறினார்.

அப்பால் இவர் இயற்றிய * துறைசையந்தாதியிற் சில பாடல்களைக் கேட்டவர்கள் அந்நூல்முழுவதற்கும் பொருள் கேட்கக் கூட்டமாகிய கவிஞர். சசிகோன் - இந்திரன். மன்றம் - சுதன்மை. அரம்பை - வாழை, தெய்வப்பெண். கற்பகம் - தென்னை, கற்பகமரம்.

* துறைசை - திருவாவடுதுறை.

௩௦௦ மீனாட்சிசுந்தரம் பிள்ளையவர்கள் சரித்திரம்.

வினாம்பினார்கள் ; அச்சப் புத்தகம் இல்லாமையால், “ இதனை அச்சிற் பதிப்பித்தால் எல்லோரும் எளிதில் பெற்றுப்படிக்கவும் பாடங்கேட்கவும் அனுசூலமாக இருக்கும் ” என்று இவரிடம் தங்களுடைய கருத்தை வெளியிட்டார்கள். அவர்களுடைய விருப்பத்தின்படி அவ்வந்தாதி பிரபலஞ் ஆனியர் (1867) புதுச்சேரியில் அச்சிடப்பெற்றது. அதனைப் பெற்றுப் பலர் இவரிடம் பாடங்கேட்டு இன்புற்றனர்.

அப்பால் தானப்பாசாரியார், சவராயலு நாயகர் முதலியவர்களால் வலிந்து செய்யப்பெற்ற சிறந்த ஸம்மானங்களை பெல்லாம் பெற்றுக்கொண்டு புதுச்சேரியைவிட்டுப் புறப்பட்டு இவர் இடையேயுள்ள தலங்களைத் தரிசித்து அங்கங்கேயுள்ள அன்பர்களாற் பாராட்டப் பெற்றுத் திருவாவடுதுறை வந்து சேர்ந்தார்.

தனியூர்ப் புராணம்.

மாயூரத்திற்கு மேல்பாலுள்ள கூறைநாட்டைச் சார்ந்ததாகத் தனியூர் என்னும் சிவஸ்தலமொன்றுண்டு. அது புழுகிச்சரம் என்னும் வழங்கும். புழுகுபூனை இறைவனை வழிபட்டுப் பேறுபெற்றமையால் அத்தலம் அப் பெயர்பெற்றது. அவ்வூர் சாலியச்செல்வர்களுக்கு இருப்பிடமாக உள்ளது. அங்கே பள்ளிக்கூடம் வைத்துக்கொண்டிருந்த தமிழ் வித்துவானாகிய சாமிநாதையரென்னும் வீரசைவரொருவரது முயற்சியால் முத்துச் செட்டியாரென்னும் சாலியப்பிரபு வேண்டிக்கொள்ள அத்தலத்திற்கு ஒரு புராணம் இவராற் செய்யப்பட்டது. மற்ற நூல்களிற் போலப் புராணத்தின் உறுப்பாகிய கடவுள் வாழ்த்து, அவையடக்கம், நாட்டுச் சிறப்பு, நகரச்சிறப்பு, நாயகசாரணிய வருணனை, மூர்த்தி தலதீர்த்த மான்மியங்களென்பவை கருக்கமாக அதில் அமைந்துள்ளன. இவர் அப்புராணத்தில் நாட்டுச் சிறப்புச் செய்து வருகையில் ஸம்மானம் செய்வதற்காகச் சாலியச் செல்வர்களிடம் முற்கூறிய சாமிநாதையர் பணம் சேகரித்து வந்தார். அவர்சொட்சிலர், “ எங்கள் சாதியாரைப்பற்றி ஏதாவது அதிற் சொல்லி யிருக்கிறார்களா? இந்த ஸ்தலத்திற்குப் புராணம் செய்யும்பொழுது எங்களைப்பற்றியும் சொன்னால்லவோ எங்களுக்குக் கௌரவமாக இருக்கும்? ” என்று சொன்னார்கள். அவர் அச்செய்தியை இவரிடம் அறிவிக்கவே இவர், “ அதில் என்ன அட்சேபம்? அவர்களைப்பற்றிப் பாடவேண்டுமென்று

24. புராணங்களும் பிரபந்தங்களும் இயற்றல். ௩௦௧

இன்றியமையாததே” என்று சொல்லிவிட்டு அச் சாதியாருடைய தொழிற்சிறப்பு முதலியவற்றைப் பாராட்டிச் சிலேடை முதலிய அணிகளையே நகர்த்திப்பிற பாடினர். அப்பகுதியிலுள்ள சில செய்யுட்கள் வருமாறு :—

விருத்தம்.

“சீர்தளை செய்த வெள்ளை முதலிய செழும்பாக் கொண்டு
பார்ப்பர வணியு மிக்க பொருளுமீப் படரச் செய்யும்
ஆர்தரு கலைக ளாலே புலவரு மானார் நாளும்
தேர்தரு கோசி கத்தாற் செழுமறை யவரு மானார்.”

[கலைகள் - ஆடைகள், நூல்கள். கோசிகம் - சாமவேதம், பட்டாடை.]

“கோடியுள் ளவரை யிந்தக் குவலயங் குபேர னென்றும்
நாடிய மகவா னென்றும் நவின்றிடு மனையார் மாடத்
தூடிய லொருசா ரெண்ணில் பற்பல கோடி யோங்கும்
நீடிய வளத்த தென்னி னிகரெடுத் துரைப்ப தெங்கே.”

[கோடி - கோடி யளவானபொருள், புதிய ஆடை.]

“கண்ணகன் ஞால மெல்லாங் கலைவளம் பரவு மாறே
எண்ணகன் றொழில்கள் செய்து குரவரு மென்ன நின்றார்
பண்ணமை யுலக மெங்குந் தானைகள் பரவச் செய்து
வண்ணவில் லரசர் போன்ற ரவர்திறம் வகுக்க லாமோ.”

[குரவர் - ஆசிரியர். தானைகள் - சேனைகள், ஆடைகள்.]

“திருவமிக் கோங்கு மந்தச் செழுநக ரகத்து வாழும்
தருநிகர் புருடர் யாருஞ் சாலிய ரதான்று வெய்ய
பொருவருங் கூற்றின் மேலும் போர்த்தொழில் தொடங்கும் வேற்கண்
உருவமிக் குடைநல் லாருஞ் சாலிய ருண்மை மாதோ.”

[சாலியர் - சாலியச் சாதியிலுள்ளார், அருந்ததியைப் போன்றவர்கள்.]

புழக்கிசப்படலத்தில், யானை முதலிய பல அஃறிணைப்பொருள்
கள் சிவபிரானைப் பூசித்துப் பேறுபெற்றனவென அத்தலத்திற்
பூசித்துப் பேறுபெற்ற புழகு பூனை ஒன்று எண்ணியதாக உள்ள
பகுதி சிவநேரசர் செல்வர்களுக்கு இன்பத்தை உண்டாக்கும்.

அப்புராணம் அரங்கேற்றப்படுகையில் முத்துச் செட்டியார்
முதலிய செல்வர்களும் வித்துவான்கள் பலரும் வந்திருந்து கேட்டு
மகிழ்ந்தனர். அப்பொழுது வாசித்தவர் கம்பராமாயணப் பிரசங்
கிபும் இவருடைய மாணாக்கருமாகிய சாமிகாதக் கவிராயர். பின்பு

சாலியச் செல்வர்கள் தக்க ஸம்மானம் செய்தார்கள். அந்தப் புராணத்தைப்பற்றிச் சுப்பிரமணிய தேசிகர், “இது செய்யுள்ள விற் சிறிய புராணமாக இருந்தாலும் பல விஷயங்களும் கற்பனைகளும் பெரிய நூலிற்போலவே நிறைந்து எளிதில் இன்பத்தைத் தருவதாக இருக்கின்றது” என்று சொல்லுவதன்மீ. அதில் உள்ள படலங்கள் எட்டு; செய்யுட்டொகை ௨௦௨.

அந்தப் புராணம் விபவஞ்சு மார்கழியி் (1868) அச்சிடப்பட்டது.

பெரியபுராணக் கீர்த்தனத்திற்குச் சிறப்புப்பாயிரம் அளித்தது.

சில சிவநேசச்செல்வர்கள் கேட்டுக்கொண்டபடி ஸ்ரீ மகாவைத்தியநாதையர் தமையனாகிய ஸ்ரீ இராமாபிரியர் பெரிய புராணத்தைக் கீர்த்தனரூபத்தில் மிகச் செவ்வையாகச்செய்து முடித்துப் பின்பு திருவாவடுதறையில் அதனை கர்த்தர்கள்முன்பு அதனை அரங்கேற்றினர். அப்பொழுது இவர் அந்தநூல் பெரிய புராணக் கருத்திற்கு மாறுபாடின்றி நன்றாக அமைந்திருத்தலை அறிந்து மகிழ்ந்து பின்வரும் சிறப்புப்பாயிரச் செய்யுட்களை அளித்தனர் :—

விருத்தம்.

“நாடுவா னவர்முனிவர் தொழுதேத்த வானந்த
நடன மன்றுள்
ஆடுவா னடியெடுத்துக் கொடுப்பவுயர் சேக்கிழார்
அருளிச் செய்த
பாடுவான் புராணத்தை யெழுதுவார் வாயாரப்
படிப்பா ரின்பம்
நீடுவான் சிந்திப்பா ரானார்க ளானாலும்
நிலத்து வாழ்வார் ”

“அடியெடுத்துக் கொடுத்தவன்போற் றண்ணுமையா திகடமுவி
அளவா விற்பம்
படியெடுத்துக் கொளப்புரியா விதமுணர்ந்தாங் கதினுளநாற்
பதமுங் கொண்டோர்
கொடியெடுத்த நிறத்தவன்வாழ் பதமுதற்பல் பதங்கடத்து
குணரும் வேட்கக்
கடியெடுத்து வீசுபல பதஞ்செய்தா னனையவன்யார்
கரைவா யென்னின் ”

24. புராணங்களும் பிரபந்தங்களும் இயற்றல். ௩௦௩

“ பொன்னிவளந் தருநாடு புரிதவத்தால் * வையையெனும்
புரிதோன் றிற்று
மின்னியது செய்தவத்தாற் பஞ்சநத மாமறையோன்
விருப்பின் வந்தான்
மன்னியவன் புரிதவத்தான் மறைநாலு மெனவுதித்த
மைந்தர் தம்முட்
பன்னியது தன்னதெனத் தன்னியல்பி னுணருமொரு
பான்மை மேயோன் ”

“ சாம்பமூர்த் திக்கிளையா னென்பதலா லிளையானெத்
தமிழ்வல் லோர்க்கும்
மேம்படுமா வயித்தியநா தனுக்குழுத் தானென்று
விளம்பல் போல
ஆம்பலவா மிசையினுழுத் தானொழுக்கம் பலதிரண்டால்
அன்ன மெய்யான்
ஒம்பல்புரி யிராமசா மிச்சகுண மாமறைதேர்
உயர்ச்சி யோனே ”

“ ஒங்குபுக ழிராமசா மிச்சகுண மறையவன்பாட்
டுவந்தான் வாமம்
தாங்குகற்றோ கையுமருட்சப் பிரமணிய குருவெனுஞ்சேய்
தானு மேவ
வீங்குதுறை சையினொரு மெய்கண்டான் சந்தானம்
விளங்க மேயோன்
பாங்குபுனை பேரருளம் பலவாண தேசிகனெம்
பரமன் றானே.”

[வாமம் தாங்கு கல் தோகை-இடப்பக்கத்தில் நாலவிட்ட காவி யுடையின் தலைப்பு, இடப்பாகத்தில் கொண்ட உமாதேவியார்; ‘ வாமம்மேவ ’ என்பது சிவபெருமானுக்கும் அம்பலவாண தேசிகருக்கும் சிலேடை.]

மாயூரப் புராணம்.

“ மற்ற ஸ்தலங்களுக்கெல்லாம் புராணம் செய்கின்றீர்களே ; இந்த ஸ்தலத்திற்கு நாடுநகரச் சிறப்புக்களுடன் ஒரு புராணம் செய்ய வேண்டாமா ? நீங்கள் இவ்வுரில் வாசம்செய்தற்கு அடையாளமாக தருபுராணம் செய்தால் நன்றாயிருக்கும் ” என்று ஸ்ரீ மாயூரநாதர் கோயிற் கட்டளைத் தம்பிரானை இருந்த முத்துக்

* இது வையைச் சேரியெனவும் வழங்கும்.

௩௦௪ மீனாட்சிசுந்தரம் பிள்ளையவர்கள் சரித்திரம்.

குமாரத் தம்பிரானவர்களும் சில சைவப்பிரபுக்களும் மற்றத் தம்முடையோர்களும் இவரைக் கேட்டுக்கொண்டார்கள். அவ்வண்ணம் அது வடமொழிப் புராணத்திலிருந்து மொழிபெயர்க்கப்பட்டுத் தமிழிற் செய்யுள் நடையாக இவரால் இயற்றப்பட்டது. மாயூரம் ஸநீதித் தெருவினிருந்த ஓரபிஷேகஸ்தர் வேண்டு கோளிர்படி சைவர்களுக்குரிய நீத்தியசர்ம விதிகள் செய்யுள் நடையாகச் செய்யப்பெற்று அப்புராணத்தின் இறுதியிற் சேர்க்கப்பட்டன. அப்புராணத்தை எழுதியவரும் அரங்கேற்றும் பொழுது படித்தவரும் அவ்வூரில் இருந்த முத்துச்சாமிபிள்ளையென்பவர்.

அப்புராணத்திலுள்ள படலங்கள் ௬௧ ; செய்யுட்டொகை ௧௮௬௪.

அந்நூலில், தருமன் பூசித்த படலம் முழுவதும் கட்டளைக் கலித்துறையால் அமைந்திருக்கின்றது. அகத்தியர் பூசித்தபடலத்தில் சுவைபொதிந்த மயங்கிசைக் கொச்சகக் கலிப்பா ஒன்று உண்டு. அம்பிகைகொண்டருளிய மயில்வடிவத்தின் சிறப்பைக் கூறும்,

கலிநிலைத்துறை.

“ வரையு தித்திடு மயிலென்று மயிலிய லென்றும்
புரையில் கேள்விய ருருவகஞ் செய்தலும் போற்றி
உரைசி றப்பவன் மொழித்தொகை செய்தலு மொருவக்
கரைசெய் சாதிப்பே ரெனமயி லாயினள் கவுரி ”

(மாயூரப்படலம், ௪)

என்னும் செய்யுளும், அம்பிகை மயில் வடிவங்கொண்டவுடன் பூந் மாயூரநாதரும் மயில் வடிவங்கொண்டதைக் கூறும்,

கலிநிலைத்துறை.

“ சத்த னெவ்வுருக் கொள்ளுமவ் வருவிற்குத் தகவே
சத்தி யும்முருக் கொளுமெனச் சாற்றலு மிருக்கச்
சத்தி யெவ்வுருக் கொள்ளுமவ் வருவிற்குத் தகவே
சத்த னும்முருக் கொளுமென றரையெழுந் தன்றே ”

(ஷை, ௨௧)

என்னும் செய்யுளும், அகத்தியர் முருகக்கடவுளைத் துதிசெய்ததாகவுள்ள,

24. புராணங்களும் பிரபந்தங்களும் இயற்றல். ௩௦௫

தாவு கோச்சகக் கலிப்பா.

“ கடியேறு மலரோனைக் கடுஞ்சிறையில் வைத்துப்
படியாதி யெவ்வுலகும் படைத்தருளும் பிரானே
முடியாத முதலோனை மூவர்பெரு மானை
வடிவேலன் றனைப்பேசா வாயென்ன வாயே
வள்ளிமண ளனைப்பேசா வாயென்ன வாயே ”

(அகத்தியர் பூசைப்படலம், ௨௨)

என்னும் செய்யுளும் சுவை யமைந்து விளங்குகின்றன.

அந்தப் புராணம் அரங்கேற்றி முடிந்தவுடன் அதனை அச்சிட்டு வேண்டுமென்று சிலர் விரும்பியபடி விபவஸ்ர புரட்டாசிமீ (1868) சென்னையிலுள்ள தி. சுப்பராய செட்டியாருக்கு அப்புத்தகத்தை அனுப்பினார். அவருடைய மேற்பார்வையில் அந்நூல் அந்த வருடம் தைமாதத்துக்குள் அச்சிடப்பட்டு நிறைவேறியது. தைமாதத்தில் சுப்பராய செட்டியார் மனைவியார் தேகவியோகம் அடைந்தனர். சுபஸ்வீகரண காலத்தில் வந்த வித்துவான் காஞ்சீபுரம் சபாபதி முதலியாரிடம் சுப்பராய செட்டியார் அப் புராணத்திலுள்ள சிலபகுதியைப் படித்துக்காட்டினார். முதலியார் அதைக்கேட்டு அதன் அருமையை வியந்தனர்.

“ அந்தியேஷ்டியின்போது காஞ்சீபுரம் ம-ா-ா-ஸ்ரீ சபாபதி முதலியாரவர்கள் வந்திருந்தார்கள். மாயூர புராணத்தில் சில சில பகுதிகளை வாசித்துக் காட்டினேன். மிகவும் ஆராமைப்பட்டார்கள் ” என்று பிள்ளையவர்களுக்குச் சுப்பராய செட்டியார் (மாசிமீ ௩௨) எழுதிய கடிதத்தின் பகுதி இதனைத் தெரிவிக்கின்றது.

ஸ்ரீ காசிரகசியம்.

காசியாத்திரை பலமுறை செய்தவரும் அக்காலத்தில் திரு விடைமருதூர்க்கட்டளை அதிகாரம் பெற்றுப் பார்த்துவந்தவருமான ஸ்ரீசுப்பிரமணியத் தம்பிரானவர்களுடைய விருப்பத்தின்படி ஸ்ரீ காசியின் தலவரலாறுகளைக் கூறும்நூல்களுள் ஒன்றாகிய ஸ்ரீ காசிரகசியமென்னும் நூல் இவ்வரால் தமிழிற் செய்யுள் வடிவாக இயற்றப்பட்டது. அந்நூலை அவர் காசியிலிருக்கும்பொழுதே ஒரு வடமொழி வித்துவானைக் கொண்டு மொழிபெயர்க்கச் செய்து

௩௦௬ மீனாட்சிசுந்தரம் பின்னையவர்கள் சரித்திரம்.

தமிழ் வான நடையில் தாமே எழுதிவைத்திருந்தனர். அதைத் துணையாகக் கொண்டே இவர் முநீ காசிரசுசயத்தை இயற்றினார். இச்செய்தியை,

விருத்தம்.

“ ஆனதிரு வாவடுதண் டெறநம்ச்சி வாயனடிக்
கடிமை பூண்டு

ஞானநெறி யடைந்தவனற் காசியாத் திரைபலகால்
நயந்து செய்தோன்

நுனமினற்குணமனைத்து மோருருக்கொண்டெனப்பொலிவோன்
எண்ணி லாத

மோனமுனி வரர்புகழப் பொலிதவச்சுப் பிரமணிய
முனிவ னென்போன் ”

“ உரவுமலி கருங்கடல்கு முலோகோப காரமிதென்
றுள்ளத் தோர்ந்து

விரவுவட மொழியைமொழி பெயர்த்தெடுத்துச் செந்தமிழால்
விளங்கு மாறு

கரவுதவிந் சிறப்புடைத்தா யறமுதனாற் பயனளிக்கும்
காட்சித் தாய

பரவுபுகழ்த் திருக்காசி மான்மியமா மந்தணத்தைப்
பாடு கென்ன ”

[மந்தணம் - இரகசியம்.]

வேறு.

“ அனையவன் மொழிந்த வார்த்தை யாருயிர்க் குறுதி யாகும்
வினையம துணர்ந்து பாடும் விதஞ்சிறி துணரே னேனும்
தனையில்பே ராசை தூண்ட நானெனநுந் தனையி னீங்கிப்
புனைதரு தமிழி னாலே பரடிடப் புகுந்தேன் மன்னே ”

(காசிரகசியம், பாயிரம், 24 - 6)

என்னும் செய்யுட்களால் உணரலாம்.

அந்நூல் திருவிடைமருதூர் மகாலிங்கன்வாழி திருக்கோயிலி
லுள்ள நூற்றுக்கால் மண்டபத்தில் அரங்கேற்றப்பெற்றது.

அதனை வடநாட்டி னிருந்து சுப்பிரமணியத் தமிழிரானவர்கள்
கொணர்ந்த அருமையை,

24. புராணங்களும் பிரபந்தங்களும் இயற்றல். ௩௦௭

விருத்தம்.

“ வானுறைதியாகரா சரையிங்குக் கொடுவந்த
வள்ளல் போலும்
தேனுறைகாக் கயிலையமர் போதமிங்குக் கொடுவந்த
செல்வன் போலும்
மானுறைகா சியினின்றம் மந்தணஞ்செந் தமிழ்த்தேயம்
வரக்கொணர்ந்த
மீனுறைநீர்த் துறைசையிற்சுப் பிரமணிய முனிவர்பிரான்
மெய்ச்சீர் வாழ்க ”

[போதம் - சிவஞானபோதம். கொடுவந்த
செல்வன் - ஸ்ரீபரஞ்சோதி முனிவர்.]

என்னும் இந்நூலின் இறுதிச் செய்யுளிலும் இவர் பாராட்டி
யுள்ளார்.

அந்நூலை இவர் செய்து வருகையில் எழுதியவரும், அரங்
கேற்றுகையிற் படித்தவரும் இவரிடத்தில் அப்பொழுது
பாடங் கேட்டுக்கொண்டிருந்தவரான சுந்தரப்பெருமாள்கோயில்
அண்ணாசாமி ஐயரென்பவர்.

அந்நூல் உக அத்தியாயங்களையும் ௬௦௧௨ செய்யுட்களையும்
கொண்டது; அந்நூலிலுள்ள சில செய்யுட்கள் வருமாறு:—

விருத்தம்.

(சுந்தரமூர்த்தி சுவாமிகள் துதி.)

“ போகமென் பனவ ருந்தல்
பொருந்தன்மற் றவைக ளுள்ள
ஆகவோர் பகலி னள்ளும்
ஆன்றதோ ரிரவி னள்ளும்
பாகமார் பதஞ்சென் றேற்றும்
பரிந்துசென் றாடல் தீர்த்தும்
ஏகநா யகனே நின்றற்
கியைந்தவர் துணைத்தாள் போற்றி.”

வேறு.

“ கந்த மூல பலமருந்திக்
காற்ற லுதிர்ந்த சருகருந்தி
முந்த வெழுநீர்த் துளியருந்தி
முகிழ்க்கும் பசும்பொற் கொழுந்தருந்தி
வந்த தருந்தி யதுவுநீத்
தமர்வார் காசி மாதேவன்

௩௦௮ மீனாட்சித்தரம் பிள்ளையவர்கள் சரித்திரம்.

எந்த வுணவுண் டமர்ந்தாலும்

எளிதி னருளும் வகையுணரார்.”

(திருமால் திருமகனாக்தபதேசித்த. ௨௩)

[வந்தது - காற்றை; வந்து - காற்று.]

வீரவனப் புராணம்.

பின்பு புதுவயல் முருகப்ப செட்டியார் முதலிய சில தன வைசியப் பிரபுக்கள் வேண்டுகோளின்படி * வீரவனப் புராணம் இவரால் இயற்றப்பெற்றது. அதிலுள்ள படலங்கள் ௧௪; செய்யுட்கள், ௭௦௪.

வீரவனக் கோயிலில் இறைவன் ஸ்நிதானத்தில் அப் புராணத்தை இவர் அரங்கேற்றினர்; கேட்ட தனவைசியப் பிரபுக்கள் தக்க ஸம்மானஞ் செய்து அனுப்பினார்கள்.

அத்தலத்திற் புதைந்திருந்த சிவலிங்கப் பெருமானைக் கிழங்கென்றெண்ணித் தன்னுடைய சுருவியினால் குத்தித் தழும்புபடச் செய்து பின் அறிவு வரப்பெற்று உண்மையை உணர்ந்த வீரனென்னும் வேட்டுவன் இரங்கியதாக உள்ள,

விருத்தம்.

“ என்னையாள் தரவிக் கானகத் திருந்தார்
இருந்ததை யறிந்தில னந்தோ
பொன்னேநேர் சடிலத் திறைவனா ரிங்குப்
பொருந்திய தறிந்தில னந்தோ
அன்னையே பொருவும் அறவனா ரிங்ஙன்
அமர்ந்ததை யறிந்தில னந்தோ
முன்னையூழ் கொல்லோ பலருமுள் ளிரங்க
முடித்தனன் முடிந்திலே னென்பான் ”

(வீரசேகரர் திருமுடித்தழும்பேற்ற படலம், ௨௮)

என்னும் செய்யுளும், அப்பொழுது அவனுக்கிரங்கிய சிவபெருமான் ஓரந்தண உருவத்தோடு தோன்றிக் கூறிய விடையாக உள்ள,

விருத்தம்.

“ பரம்பரன் முடியிற் றழும்புறச் செய்தேம்
பாவியே மென்றுநீ கவலல்
பிரம்படித் தழும்பும் வில்லடித் தழும்பும்
பெயர்த்தெறி கல்லடித் தழும்பும்

* இப்பூர் சாக்கோட்டை யெனவும், சாக்கையெனவும் வழங்கும்.

24. புராணங்களும் பிரபந்தங்களும் இயற்றல். ௩௦௯

வரம்பறு சிறப்பிற் செருப்படித் தழும்பும்
வயங்கிய* வாள்வெட்டுத் தழும்பும்
நிரம்பிய வியலிற் பரிக்குரத் தழும்பும்
நிகழுறு பூசைவாய்த் தழும்பும்”

“குடம்புரை செருத்தற் றேனுலோ டடுத்த
குழக்கன்றின் குளப்படிச் சுவடும்
தடம்புயத் தொருவன் கதையடிச் சுவடுந்
தாங்கிய நமக்கிதோர் பொருளோ
இடம்பட வுணரி னின்னமும் பலவால்
இசைப்பது நமக்குமுற் றுது
திடம்படு மிவைபோற் பலவுநந் தமக்குத்
திருவினா யாட்டெனத் தேர்தி” (ஷை, ௩௩ - ௪)

என்னும் செய்யுட்களும் படித்து இன்புறற்பாலன.

கன்னபுரம் பாகம்பிரியாள் பிள்ளைத்தமிழ்.

இவர் நாட்டுக்கோட்டை நகர்களுக்குச் சென்று தம் கவி யாற்றலைப் புராணங்கள் செய்வதனால் வெளிப்படுத்தி வருகையில் கன்னபுரம் என்னும் ஊரிலிருந்த சிவபக்தர்கள் சிலர் இவர் பல பிள்ளைத்தமிழ்களைப் பாடியிருக்கின்றனரென்பதை அறிந்து இவர் பால்வந்து தங்கள் ஊரில் திருக்கோயில்கொண்டு எழுந்தருளியுள்ள பாகம்பிரியாளென்னும் அம்பிகையின்மீது ஒரு பிள்ளைத் தமிழ் பாடித்தரவேண்டு மென்று கேட்டுக்கொண்டார்கள். அவ்வாறே ஒரு பிள்ளைத்தமிழ் இவரால் இயற்றி அரங்கேற்றப் பட்டது. கேட்டுக்கொண்ட கனவான்கள் தக்க ஸம்மானம் செய்தார்கள். அந்நூற் செய்யுட்கள் சிலவற்றை நான் கேட்டிருக்கிறேன். எவ்வளவோ முயன்றும் அந்நூல் கிடைக்கவில்லை.

பிரிந்த மாணவர்கள்.

மாயூரத்திலிருக்கும்பொழுது இவரிடம் பாடங்கேட்பவர்களிடம் உள்ளூரார் சிலரும் வெளியூர்களிலிருந்து வருவோர் சிலரும், “ஐயானிடம் இருந்தால் எப்பொழுதும் உடனிருக்க

*வாள் வெட்டுத் தழும்புற்றதலம் வாட்போக்கி; குதிரைக் குளம்புத் தழும்புற்ற தலம் தென்திருமுல்லையாயில்; பூனைவாய்த் தழும்புற்ற தலம் மாயூரத்துக்கருகிலுள்ள குன்றமருதூர்; பசுக்கன்றின் குளம் படிச்சுவடு பெற்ற தலம் திருப்பேரூர்.

நகர மீனாட்சிசுந்தரம் பிள்ளையவர்கள் சரித்திரம்

வேண்டும்; ஊருக்கு அனுப்பமாட்டார்கள்; அதனால் சிலநூல்களைப் பாடங்கேட்டுக்கொண்டு டெல்ல நடுநிலைநிலைகள். நீங்கள் இவ்வாறவிட்டுப் பிரிந்துவந்து பிரசங்கம் முதலியன செய்தால் நல்ல பொருள் வருவாயும் புகழும் உங்களுக்கு உண்டாகுமே. இப்படியே இருப்பதனால் என்ன பிரயோசனம்?" என்று கூறிக் கலைத் தார்கள். அதனால் சில மாணாக்கர்கள் இவரை விட்டுப் பிரிந்து செல்லவே இவருக்கு மனவருத்தம் மிகுதியாக இருந்து வந்தது.

அங்ஙனம் பிரிந்துசென்றவர்களுள் ஒருவர் பிள்ளையவர்களைப் போலவே தாமும் இருக்கவேண்டுமென்றும் நினைவினராய் இவரைப் போலவே நடையுடைபாவனையை மேற்கொண்டு ருத்திராட்சகண்டி, வெள்ளிப்பூணுள்ள பிரம்பு, விபூதி வைத்தற்குரிய வெள்ளி ஸம்புடம் முதலியவற்றோடு, மாணவர்களாகச் சிலரை உடனழைத்துக் கொண்டு இவரை அறியாத பிரபுக்களிடத்திற் சென்று, “இன்னகனவான் இன்னுரைக்கொண்டு இன்ன புராணத்தை இயற்றிவித்தார்; தாங்களும் ஒருபுராணம் என்னைக் கொண்டு செய்வித்தால் தங்களுடைய புகழ் மிகவும் பரவும்” என்று கூறியும் பிறரைக்கொண்டு கூறுவித்தும் சில ஸ்தலபுராணங்களும், சில பிரபந்தங்களும் பாடிவந்தனர். முதலிற் பாடல்கள் சாதாரணமாக இருந்தாலும் பிள்ளையவர்களிடம் சிலகாலம் இருந்து வந்த பழக்கத்தாற் பின்பு செப்பமுற்று விளங்குவன வாயின. அவர்களுட் சிலர், வெளியிடங்களில் இவரிடம் பாடங்கேட்டதாகமட்டும் கூறி இவரைத்தோத்திரஞ்செய்து பயனடைந்தார்களேயன்றிப் பின்பு இவருடைய இறுதிக்காலம்வரை இவரைப் பார்க்க வரவேயில்லை. அதற்குக்காரணம் தம்மைக்கண்டால் ஏன் வரவில்லையென்று இவர் கேட்பாரென்ற அச்சமே.

சிவஞான சித்தியார் பதவுரைச் சிறப்புப்பாயிரம்.

ஸ்ரீ கப்பிரமணிய தேசிகர் திருவாவடுதறையில் சைவசித்தாந்த சாஸ்திர பாடம் சொல்லி வருவதுண்டு. அப்பொழுது படிப்பவர்கள் இடர்ப்படுவதை யறிந்து சிவஞான சித்தியார் சுபக்கத்திற்கு ஒருபதவுரையை அத்தேசிகர் வரைந்தளித்தனர்; அவ்வுரை மிகப் பயன்படுவதாயிற்று. அதனை இக் கவிஞர் பார்த்த பொழுது இன்புற்றுச் சில அன்பர்கள் விருப்பத்தின்படி அவ்வுரைச் சிறப்புப்பாயிரமாக ஐந்துசெய்யுட்கள் இயற்றினார். அவை வருமாறு:—

விருத்தம்.

“ஒருபரைநேர் தரவுலகத் துயிர்பலவும் விருத்தியுற
ஒம்பி மீட்டும்

கருமலவே ரறுத்தருளித் தானேக்கும் பெருங்கருணைக்
கடவுள் ஞானப்

பெருவலிய னெமக்கெளியன் பேணாதார் தமக்கரியன்
பெருகா னந்தம்

தருதிருவா வடுதுறைச்சுப் பிரமணிய தேசிகன்பொற்
சரணஞ் சார்வாம்.”

“முற்றுணர்ந்த வருணந்தி சிவனருள்செய் சித்தியெனும்
முடிபா நன்னூற்

குற்றுணர்ந்த சிவஞான மாமுனிவ னுரைத்தபொழிப்
புரையிம் மண்மேற்

கற்றுணர்ந்த சிலர்க்கன்றிப் பலர்க்குமுப காரமுருக்
கருத்தா முத்தைச்

சற்றுணர்ந்த வெம்மனோர் கருமிடர்தீர்ந் தெளிதுணரும்
தனமை யோர்ந்து,”

“வளர்திருவா வடுதுறையம் பலவாண தேசிகன்கண்
மணியாய் நானும்

தளர்வறவந் தருள்பொழிசுப் பிரமணிய வெங்கன்குரு
சாமி யென்பான்

விளர்தபுமப் பொழிப்புரையின் விரோதமுருப் பதவுரையாம்
விளக்கந் தந்தான்

கிளர்தருமற் றவற்கியாது புரிதுமென்றும் பணிதலன்றிக்
கிளக்குங் காலே.”

“நல்லானந் துறைசையிற்சுப் பிரமணிய குருசாமி
நவிறல் போன்முன்

இல்லாமை யானன்றோ சமவாதப் படுகுழிவீழ்ந்
திழிந்தார் சில்லோர்

ஒல்லாத மாயாவா தக்கரிய சேறமுந்தி
உழன்றார் சில்லோர்

பொல்லாத வினுமுளபல் புகர்மதக்கோட் பாட்டமுந்திப்
போனார் சில்லோர்.”

௩௧௨ மீனாட்சிசுந்தரம் பிள்ளையவர்கள் சரித்திரம்.

“இனியாது மெண்ணாராய்த் திகழ்திருவா வடுதுறையை
எய்தி யாரும்

தனியானா மவனடியார்க் கடியாராய்ச் சித்தாந்த
சைவ ராகி

நனியாருஞ் சிவானந்தப் பெரும்பரவை யிடைத்தோய்ந்து
நாளும் வாழ்வார்

பனியாம லிவரினைய ரேலவற்காட் படுமெஞ்சீர்
பகரொ ணாதே.”

ஸ்ரீ பிரம்மவித்தியாநாயகி பிள்ளைத்தமிழ்.

திருவெண்காட்டுக்கு ஒருமுறை இவர் ஸ்வாமி தரிசனம் செய்
யப் போனார். அப்பொழுது அங்கே இருந்த சிவநேசச் செல்வ
ரும் வேளாளப் பிரபுவுமாகிய நடராசபிள்ளையென்பவருடைய
வேண்டுகோளின்படி அந்தத் தலத்திற் கோயில்கொண்டெழுந்
தருளியிருக்கும் ஸ்ரீ பிரம்மவித்தியாநாயகி மீது இவர் ஒரு
பிள்ளைத்தமிழ் இயற்றினார். அது மிக்க சுவையுள்ளது; அந்நூல்
அரங்கேற்றப்படவில்லை; பின்பு சில வருடம் வரையில் இவர்பால்
இருந்துவந்தது; சிலர் படித்தும் இன்புற்றார்கள்; அப்பால் இரவ
லாக வாங்கிச் சென்ற ஒருவர் திரும்பக் கொடுக்கவில்லை. பின்பு
எவ்வளவோ முயன்று பார்த்தும் அது கிடைக்கவில்லை.

சாய்வுநாற்காலிப் பாட்டு.

இவர் திருவாவடுதுறைபிவிருந்து அடிக்கடி மாயூரஞ்சென்று
சிலதினம் இருந்துவிட்டு வருவார். ஒருமுறை மாயூரம் சென்றி
ருந்தபொழுது இவருக்குச் சுரநோய் கண்டது. அதனால் உடம்பு
தளர்ச்சியுற்றது; இருப்பதற்கும் படுப்பதற்கும் இயலவில்லை.
வைத்தியர்கள் சாய்வு நாற்காலியை உபயோகித்துக்கொண்டால்
செளகரியமாக இருக்குமென்று சொன்னார்கள். அப்பொழுது
தரங்கம்பாடிக் கோர்ட்டில் உத்தியோகத்திலிருந்தவரும் வேத
நாயகம் பிள்ளையின் தம்பிபுமாகிய ஞானப்பிரகாசம் பிள்ளைக்குச்
சாய்வு நாற்காலி பொன்று வேண்டுமென்று குறிப்பிட்டு,

குறள் வேண்பா.

1. “பேராளா ஞானப் பிரகாச வள்ளலெனும்
சீராளா லிக்கடிதந் தேர்”

24. புராணங்களும் பிரபந்தங்களும் இயற்றல். ௩௧௩

விருத்தம்.

2. “ உறுவலியி னிடங்கொண்டு வனப்பமைந்த நாற்காலி
ஒன்று வேண்டும்
மறுவறுநாற் காலியெனல் யானையன்று குதிரையன்று
வல்லே றன்று
கறுவதல்பாற் பசுவன்ற லிவையெல்லா மியங்குதல்செய்
கடன்மேற் கொள்ளும்
பெறுபவர்பா லியங்காது வைத்தவிடத் தேயிருக்கப்
பெற்ற தாமே ”

3. “ அத்தகைய தொன்றனுப்பி னதிலமர்ந்து மிக்கசுகம்
அடைவேன் யானும்
உத்தமநற் குணத்திலுயர் நீயுமிகு சீர்த்தியையா
ஒளிரா நிற்பை
வித்தகமற் றஃதெவ்வா றிருப்பதற்கு மிடங்கொடுத்தல்
வேண்டு மேய
சுத்தமிகு மதனைவரு பவன்பாலே யனுப்பிடுதல்
தூய தாமே ”

என்னும் மூன்று செய்யுட்களைப் பாடி ஒரு வேலைக்காரன் வசம் அனுப்பினார். அவற்றைக் கண்டவுடனே அவர் நல்ல சாய்வு நாற்காலி ஒன்று வாங்கி அவனிடம் கொடுத்தனுப்பினார். அதனை இவர் உபயோகித்துவந்தார்; அது பின்பு இவருடைய வாழ்நாள் முழுதும் இவர்பாலே இருந்து உதவியது.

* திருநாகைக் காரோணப் புராணம் இயற்றத்தொடங்கியது.

விபவ வருஷ ஆரம்பத்தில் (1868 ஏப்ரலில்) நாகபட்டினத் தில் ஓவர்லியராக இருந்த அப்பாத்துரை முதலியார் முதலிய உத்தியோகஸ்தர்களும் தேவாரத் திருக்கூட்டத்தலைவராகிய வீரப்ப செட்டியார் முதலியவர்களும் இவரைத் திருநாகைக் காரோணப் புராணத்தைப் பாடவேண்டுமென்று கேட்டுக்கொண்டார்கள். அவ்வாறே செய்தற்கு இவர் இணங்கினார். ஒரு தலபுராணம் பாடுவதற்கு முன் அத்தலத்திற்குச் சென்று அதனையும் அதனைச் சார்ந்த இடங்களையும் பார்த்து அவற்றைப்பற்றிய செய்திகளை முதலியார்முடியாக அறிந்துகொண்டுதொடங்குதல் எப்பொழுதும் இவருக்கு வழக்கமா தலால் இவர் மாயூரத்திலிருந்து நாகபட்டினம்

* திருநாகைக்காரோணம் - நாகபட்டினம்.

நகசு மீனாட்சிசுந்தரம் பிள்ளையவர்கள் சரித்திரம்.

சென்று சிலகாலம் இருந்து பார்க்கவேண்டிய இடங்களைப் பார்த்து விசாரிக்க வேண்டியவற்றை யெல்லாம் விசாரித்து அறிந்து கொண்டனர் ; அத்தலத்திற்குரிய வடமொழிப் புராணத்தை அப்பொழுது அங்கே இருந்த திருச்சிராப்பள்ளி ஸ்ரீ மகாதேவ சாஸ்திரிகளென்பவரைக் கொண்டு தமிழில் வசனநடையாக மொழிபெயர்ப்பித்து எடுத்துக்கொண்டு மாயூரம் வந்தார்.

மாயூரத்துக்குப் புறப்படும்பொழுது அன்பர்களிற் சிலர், “ நீங்கள் செய்யும் இப் புராணம் காஞ்சிப்புராணத்தைப்போல் இருக்கவேண்டும். அதில் சுரகர்சப் படலத்தில் மந்தாகினியின் வளத்தைக் கூறப்புகுந்த சிவஞான முனிவர் பல சித்திரகவிகளை அமைத்ததுபோல நீங்களும் இப்புராணத்தின்கண் ஏற்ற இடத்தில் அவற்றை அமைக்கவேண்டும் ” என்று கேட்டுக் கொண்டனர். அவர்கள் வேண்டுகோளின்படியே நாகைக் காரேரணப் புராணத்தில் நந்திநாதப் படலத்திற் சித்தாச்சிரம வருணனையிற் பல வகைச் சித்திர கவிகளை இவர் செய்தமைத்திருக்கின்றார்.

கோபால பிள்ளையின் தருக்கு அடங்கினமை.

புராணம் தொடங்கிச் செய்யப்பெற்று வருகையில் அதனை எழுதி வந்தவர் முத்தாம்பாள்புரம் (ஓரத்த நாடு) கோபால பிள்ளை யென்பவர். மாணாக்கராக இவரிடம் வருவதற்கு முன்பு அவர் முத்தாம்பாள்புரம் தமிழ்க்கலாசாலையில் உபாத்தியாயராக இருந்து சிறந்த கவிஞராக விளங்கிய நாராயணசாமி வாத்தியா ரென்பவரிடம் பாடங் கேட்டவர் ; நல்ல இயற்கை அறிவுடையவர். பனையேட்டில் எழுதுவதில் அவருக்கு மிக்க ஆற்றல் உண்டு. இயல்பாகவே, ‘ எழுதும் வன்மை நமக்கு அதிகம் ’ என்று அவர் எண்ணிக்கொண்டிருந்தார்.

அப்படியிருக்கையில் ஒரு நாள் இவருடைய வீட்டு விசாரணையைப் பெரும்பாலும் வகித்து வந்தவரும் இவரிடத்தில் மிக்க அன்புடையவருமாகிய வைத்தியலிங்கம் பிள்ளையென்பவர் இவர் சயனித்திருக்கையில் மாணாக்கர் கூட்டத்திலிருந்து பேசிக்கொண்டிருந்தார். அவர் கோபாலபிள்ளையை விரைவாக எழுதுவதிற் சமர்த்தரென்று பாராட்டினார். அதனைக் கேட்ட கோபாலபிள்ளை, “ எல்லாம் சரிதான் ; ஐயா அவர்கள் என்னுடைய கை வலிக்கும்படி பாடல் சொல்லுகிறார்களில்லையே ” என்று விடை பகர்ந்தார். அந்தச் சமயம் அவர் எவ்வளவோ மெல்லப் பேசியும் சயனித்திருந்த

24. புராணங்களும் பிரபந்தங்களும் இயற்றல். நகடு

இவருடைய காதில் அவருடைய சொல் விழுந்தது. உடனே எழுந்து வந்தால், தாம் சொல்லியதைக் குறித்துக் கோபால பிள்ளை நாணமும் அச்சமும் அடைவாரென்று நினைந்து சிறிது நேரம் படுக்கையிலேயே இவர் படுத்திருந்துவிட்டு அப்பால் எழுந்து வந்தார்; பாடஞ்சொல்லுதல், நூல் எழுதுவித்தல் முதலியன அப்பால் வழக்கம்போல் நடைபெற்றன.

பின்பு ஒருநாட்காலையில் வழக்கப்படியே அனுஷ்டானத்தை முடித்துக்கொண்டு சாய்வு நாற்காலியில் வந்து அமர்ந்தார். எழுதவேண்டிய ஏடுக் கையுமாகக் கோபால பிள்ளை வந்தனர்; அவருடன் வேறு சில மாணாக்கர்களும் செய்யுள் செய்வதைக் கவனிக்கும் அன்பர்களும் வந்து வேறு வேறிடத்தில் இருந்து வழக்கப்படியே கவனித்துக்கொண்டிருந்தார்கள். இக்கவிஞர்பிரான் அப் புராணத்தில் மேலே நடக்கவேண்டிய பகுதியின் வசனத்தைப் படிக்கச் சொல்லிக் கேட்டுவிட்டு உடனே செய்யுள் செய்யத் தொடங்காமல் ஒரு நாழிகைவரையில் யோசனை செய்து மூக்குத்தூளைப் போட்டுக்கொண்டு கையை உதறிவிட்டுப் பாடல் சொல்ல ஆரம்பித்தார்.

இவர் மூக்குத்தூளை அபூர்வமாக உபயோகிப்பது வழக்கம். அதைப் போட்டுக்கொண்டு தொடங்கிவிட்டால் யாதொரு தடையுமின்றிப் பாடல்களைச் சொல்லிக்கொண்டே செல்வார். அப்போது பக்கத்திலுள்ளவர்களெல்லாம் அன்றைக்கு மிக்க வேகமாகச் செய்யுட்கள் இயற்றப்படுமென்று அறிந்துகொள்வார்கள்.

ஆரம்பித்த இவர் ஓய்வின்றிச் சொல்லிக்கொண்டே சென்றார். அன்று நடந்த பகுதி சுந்தரவிடங்கப்படலம். அது கற்பனை நிரம்பிய பாகம். எழுதினவரும் கையேராயாமல் எழுதிக் கொண்டே சென்றார். தொடங்கிய காலம் காலை 7-மணி; 10-மணி வரையிற் சொல்லிக்கொண்டு வருவதும், 10 - மணிக்குமேலே பூஜை செய்வதற்கு எழுந்து ஸ்நானத்திற்குப் போய்விடுவதும் இவருக்கு வழக்கம். மிக விரைவாக இவர் செய்யுட்களைச் சொல்லிக்கொண்டே சென்றமையால் எழுதுபவராகிய கோபால பிள்ளைக்குக் கையில் நோவுண்டாயிற்று. 'எப்பொழுது பத்து மணியாகும்' என்று எதிர்பார்த்திருந்தார். 10 - மணியாகியும் ஸ்நானத்திற்கு எழாமல் இவர் பாடல்களைச் சொல்லிக்கொண்டே போனார்.

நககூ மீனாட்சிகந்தரம் பிள்ளையவர்கள் சரித்திரம்.

அப்பொழுது தவசிப்பிள்ளை வந்து ஸ்ரீராமத்திற்கு எழுவேன்றி
மென்று குறிப்பித்தான். சரியென்று சொல்லிவிட்டு எழாமல்
மேலும் செய்யுட்களைச் சொல்லிக்கொண்டே வந்தார். மணி பதி
னொன்றும் ஆய்விட்டது. கோபால பிள்ளைக்கு வலக்கைச் சுண்டு
விரலின் பின்புறத்திலும் இடக்கைக் கட்டை விரலின் நுனியிலும்
ரத்தம் குழம்பிவிட்டது. வலி அதிகமாயிற்று : அவராற் பொறுக்க
முடியவில்லை. தம்முடைய கஷ்டத்தை ஒருவாறு புலப்படுத்தினால்
நிறுத்துவாரென்று நினைந்து ஏட்டைக் கிழைவைத்தவிட்டு இடச்
கையை வலக்கையாலும் வலக்கையை இடக்கையாலும் தடவிக்
கொண்டும் பிடித்துக்கொண்டும் குறிப்பாகத் தம்முடைய கஷ்
டத்தைப் புலப்படுத்தினார். இவர் அதனைக் கவனியாராகிப் பாடல்
களைச் சொல்லிக்கொண்டே சென்றார். மணி பதினொன்றரை ஆகி
விட்டது. கோபாலபிள்ளை வாய்விட்டுக் கூறுவதற்கு நாணிப் பல்
லைக் கடித்துக்கொண்டு எழுதிவந்தார். பக்கத்தில் இருந்தவர்களுந்
பெரும்பாலோர் பதினொரு மணிக்கே எழுந்து சென்று விட்டார்
கள். இவர் நிறுத்தவேயில்லை. மணி பன்னிரண்டும் ஆயிற்று.
அப்பாற் சிறிதளவேனும் தம்மால் எழுத முடியாதென்றுணர்ந்த
கோபால பிள்ளை இவர் சிறிது யோசித்துக்கொண்டிருந்த சமயத்
தில் திடீரென எழுந்து கையிலே உள்ள ஏடுகளைச் சேர்த்துக் கயிற்
ருற்கட்டி எழுத்தாணியை உறையிற் செருகிவிட்டு எல்லாவற்றை
யும் இவருக்கு முன்னே வைத்து ஸாஷ்டாங்கமாக நமஸ்காரம்
பண்ணி எழாமலே கிடந்தார். இவர் அவரைப் பார்த்துவிட்டு,
“தம்பி! ஏன் இப்படி? என்ன விசேடம்? எழுந்திரு” என்றார்.

கோபால : “இனி என்னால் எழுதவேமுடியாது. என்னைப்
போல எழுதுகிறவர்கள் யாருமில்லை பென்றிருந்த எண்ணம்
எனக்கு அடியோடே இன்று நீங்கிவிட்டது. இது கிடக்க; ஸுயா
அவர்களுடைய பெருமையை இன்றுதான் உண்மையில் அறிந்து
கொண்டேன். தேவரீர் எந்தத்தெய்வத்தின் அவதாரமோ, எந்தப்
பெரியோர்களுடைய அம்சமோ யான் அறியேன்! இப்படிச் செய்
யுள்செய்யும் அற்றலை யாரிடத்தும் நான் கண்டிலேன்; கேட்டு
மில்லை. இன்றைக்கு நடந்த பாகம் சாதாரணமானதன்று. இதனை
மற்றக்கவிஞர்கள் செய்வதாக இருந்தால் எத்தனையோ நாள் பிடித்
துமே. அது யாதொரு வருத்தமுமின்றி விரைவாகப் பாடப்பட்ட
தே! இந்தப்பணிக்கு உரியவனாக அவதற்கு அடியேனுக்குப்

24. புராணங்களும் பிரபந்தங்களும் இயற்றல். ந.க.எ

பலநாள்செல்லுமென்று தோற்றுகிறது. இடையிலே நிறுத்திவிட்டு
டேனென்றுகொடுத்தாக்கொள்ளக்கூடாது. கூழமிக்கவேண்டும்.”

மீ: “என்னப்பா! உனக்குச் சிரமமாயிருக்கிறதென்பதை
முன்னமே தெரிவித்திருந்தால் நான் நிறுத்தி யிருப்பேனே.
இது மிகவும் சிறந்த பகுதியாக இருந்ததனால் மத்தியில் நிறுத்த
மனம் வரவில்லை. முன்பே மனத்திற் செய்துகொண்ட ஒழுங்கு
பின்பு தவறிவிடுமேயென்று நினைந்து சொல்லிவந்தேன். நீ ஸ்நா
னம் செய்துகொண்டு வரலாம்” என்று அவரை அனுப்பிவிட்டுத்
தாமும் ஸ்நானம் செய்யப் போய்விட்டார். பக்கத்திலிருந்த சில
ரால் இச்செய்தி மாயுரத்திலும், அயலார்களிலும் பரவலாயிற்று.
கேட்ட யாவரும் மிகவும் விம்மிதமுற்று வந்து வந்து பிள்ளையவர்
களைப் பார்த்துப் பாராட்டிச் செல்வாராயினர்.

மிகவும் முகம் வாடிச் சோர்வோடு கோபால பிள்ளை அங்கே
யிருத்தலைப் பிற்பகலில் வந்த மேற்கூறிய வைத்தியலிங்கம் பிள்ளை
கண்டு, “ஏன் இப்படி இருக்கிறீர்?” என்று கேட்டு நிகழ்ந்தவற்
றை அயலாரால் தெரிந்துகொண்டு அவரைப் பார்த்து,
“என்ன! உம்முடைய கொட்டம் இன்றைக்கு அடங்கிற்றாமே.
கையில் வலியுண்டாகும்படி ஐயா அவர்கள் பாடல் சொல்லு
கிறார்களில்லையேயென்று அன்றைக்குச் சொன்னீரே! அன்
றைத்தினம் நீர் சொன்னது எனக்கு மிக்க வருத்தந்தான்.
துள்ளின மாடு பொதி சுமக்கும்” என்று சொன்னார். அந்தச்
சமயத்தில் அங்கே வந்த இப்புலவர்பிரான், “தம்பி, அவனை
ஒன்றும் சொல்லவேண்டாம். அவன் நல்ல பிள்ளை. மிகவும் வருந்து
வான்” என்று சொல்லி அவரை அடக்கினார். அப்பால் கோபால
பிள்ளையின் கைவலிதீரப் பலநாள் சென்றன. அவர் மறுபடியும்
வந்து எழுதுவதை ஒப்புக்கொள்ளும் வரையில் எழுதிவந்தவர்
மாயுரம் முத்துசாமி பிள்ளையாவர்.

இயல்பாகவே பிள்ளையவர்களிடத்தில் பக்தியுள்ளவராக
இருந்த கோபால பிள்ளைக்கு இந்த நிகழ்ச்சிக்குப்பின் இவர்பால்
அளவிறந்த மதிப்புண்டாயிற்று. உண்மையில் இவரை ஓர் அவதார
புருஷரென்றே நினைந்து அச்சங்கொண்டு இவரிடம் ஒழுகிவருவா
ராயினர். இச் செய்தி பின்பு அவர் இயற்றிய,

கக௮ மீனாட்சிசுந்தரம் பிள்ளையவர்கள் சரித்திரம்.

விருத்தம்.

* “சீர்பூத்த மயிலாடு துறைத்தளிமே வருட்பெருமான்
சீர்த்தி யாய

பேர்பூத்த மான்மியமாம் வடமொழியைத் தென்மொழியாற்
பிறங்கச் செய்தான்

பார்பூத்த ஞானகலை முதற்பலவு முணர்ந்துபுகழ்
பரந்து மேய

வார்பூத்த சிரகிரிவாழ் மீனாட்சி சுந்தரநா
வலவ ரேறே ”

“மாலாதில் லறத்தமர்ந்து துறவறத்தார் புகழுவருள்
மாண்பு பூண்டு

பாலோடு தேன்கலந்த தெனத்தளிக டொறுஞ்சென்று
பதிகஞ் சொற்ற

ஆலால சுந்தரமே மீனாட்சி சுந்தரப்பேர்
அமைய வாய்ந்து

தோலாத மாயூரப் புராணமொழி பெயர்த்தனனேற்
சொல்வ தென்னே ”

என்னும் செய்யுட்களால் விளங்கும்.

சவேரிநாத பிள்ளை.

வேதநாயகம் பிள்ளையால் அனுப்பப்பட்டுச் சவேரிநாத பிள்ளையென்ற ஒருவர் இவரிடம் அக்காலத்திற் படிக்கவந்தார். அவருடைய ஊர் காரைக்கால். அவர் நல்ல அறிவாளி. பிள்ளையவர்களிடத்தில் மிக்க பக்தி உள்ளவர். பிரசங்கசக்தி மிக்கவர். மற்றவர்களைக் காட்டிலும் பிள்ளையவர்களுக்கு வேண்டிய தொண்டுகளை அதிகமாகச் செய்துவந்தவர். கிறிஸ்தவ மதத்தினர்; சைவர்களைப் போலவே சீலமுடையவராகவும் மிகுந்த மரியாதையாகவும் நடந்துவந்தார். ஒருநாளேனும் இப்புலவர் சிதாமணியைப் பிரிந்திருக்க மாட்டார். இனிய சாரீரமுடையவர், இக்கனிஞர் பிரானுடைய இறுதிக்காலம் வரையில் நம்பிக்கையாக இருந்தவர்களில் அவரைப் போன்றவர் வேறு எவரும் இல்லை.

* இவை மாயூரப் புராணம் அச்சிடும்போது பாடப்பட்டு அதிற் பதிப்பிக்கப்பெற்றன.

24. புராணங்களும் பிரபத்தங்களும் இயற்றல். ௩௧௯

திருநாகைக் காரோணப் புராண அரங்கேற்றம்.

நாசைப் புராணத்திற் சுந்தரவிடங்கப் படலத்திற்குமேலே சில பாகம் ஆனவுடன் விபவ(௧௮) (1869) தைமாதக் கடைசியில் அத்தலத்திலுள்ளாரால் அரங்கேற்றுவதற்கு அழைக்கப்பெற்று இவர் நாகபட்டினம் சென்றார். மாணவர்கள் முதலியோரும் உடன் சென்றார்கள். பங்குனிமாதம் அரங்கேற்றம் ஆரம்பமாயிற்று. அப் புராணம் இயற்றுவிக்க முயற்சிசெய்தவர்களுள் ஒருவரான முற்கூறிய வீரப்ப செட்டியார் முதலிய அன்பர்களுடைய வேண்டுகோளின்படி முத்திமண்டபத்தில் அப்புராணத்தை இவர் அரங்கேற்றத் தொடங்கினார்.

அந்நகரில் அப்போதிருந்த கிருஷ்ணஸாமி உபாத்தியாயர் முதலிய தமிழ் வித்துவான்களும், அங்கே ஒரு கலாசாலையில் தமிழ்ப் பண்டிதராக இருந்தவரும் இவருடைய மாணாக்கருமாகிய புருஷோத்தம நாயுடு என்பவரும் உடனிருந்து அவ்வப்பொழுது வேண்டிய அனுகூலங்களைச் செய்து வந்தார்கள்.

ஒருவருஷகாலம் அந்தப் புராணப்பிரசங்கம் நடைபெற்றது. இடையிடையே சிலமாதங்கள் நின்றதுண்டு. பொருமையுள்ளவர் களாகிய சிலர் இடையிலே ஆட்சேபித்தபொழுது இவருக்குச் சிரமம் கொடாமல் வேதாகமப் பிரமாணங்களோடு தக்க சமா தானங் கூறி உபகரித்தவர் முன்பு தெரிவித்த மகாதேவ சாஸ்திரிகள் முதலியோர்.

ஸ்ரீ சுந்தரஸ்வாமிகள்.

அரங்கேற்றம் நடைபெற்றுவருகையில், பரமசிவனுடைய ஏற்றத்தை யாவரும் எளிதில் உணரும்படி எங்கும் பிரசங்கித்து வந்தவரும் ஸ்ரீ சூதசங்கிதையை ஏழுநாளில் உபந்யஸித்து அதன் பொருளைச் சிவபக்தர்கள் அறியும்படி செய்துவந்தவரும் தமக்குப் பழக்கமுள்ள சிவபக்தர் யாவரையும் ஏகருத்திராட்சதாரணம் செய்து கொள்ளும்படி செய்வித்தவரும் மகாவைத்திய நாத சிவன் முதலியவர்களுடைய மந்திரோபதேச குருவுமாகிய கோடக நல்லூர் ஸ்ரீ சுந்தரஸ்வாமிகள் அந்நகர்க்கு வந்திருந்தார்; இவர் புராணம் அரங்கேற்றுவதைக் கேள்வியுற்று உடனே அரங்கேற்று மிடத்திற்கு வந்தனர்; அவரைக்கண்ட எல்லாரும் உபசரிக்க, அவர் இருந்தார். பிள்ளையவர்கள் அவருடைய வரவை அறிந்து

௧௨௦ மீனாட்சிசுந்தரம் பிள்ளையவர்கள் சரித்திரம்.

எழுந்து பாராட்டிச் சில வார்த்தைகளைச் சொல்லத் தொடங்கிய பொழுது அவர் இவரை நோக்கி, “சுவபக்த சிரோமணி! வித்வத் சிகாமணி! உங்களைப்போலத் தமிழிற் சிவபுராணங்களையும் சிவஸ்துதிகளையும் நன்றாகச் செய்பவர்கள் இப்பொழுது யார் இருக்கிறார்கள்? நீங்கள் செய்த சூத சங்கிதைப் பாடல்களை அப்பொழுதப்பொழுது மகாவைத்தியராத சிவனும் திருநெல்வேலி ஐயாஸாமிபிள்ளையும் சொல்லக்கேட்டிருக்கிறேன்; மொழி பெயர்ப்பு மிக நன்றாக இருக்கிறது. சில சமயங்களில், நான் பிரசங்கம் செய்யுங்காலத்தில் அப்பொழுதப்பொழுது அதிலுள்ள சில பாடல்களை அவர்களுையாவது வேறுயாரையாவது கொண்டு சொல்லச் செய்வேன். உங்களைப் பார்க்கவேண்டுமென்ற எண்ணம் எனக்கு நெடுநாளாக இருந்தது. இன்று அது ஸ்ரீ காமகோடி நேசுவரர் கிருபையால் நிறைவேறியது. உங்களைப் போன்றவர்களே உலகத்திற்கு உபகாரிகள். நீங்கள் கௌரவமாக இருக்க வேண்டும்” என்று பாராட்டி அன்று பிரசங்கம் பூர்த்தியாகும் வரையில் இருந்து கேட்டு மகிழ்ந்துவிட்டுத் தம் இருப்பிடம் சென்றார்.

ஸ்ரீ சங்கராசாரிய ஸ்வாமிகள்.

கும்பகோணம் மடத்தில் ஸ்ரீ காஞ்சி காமகோடி பீடாதிபதிகளாக அக்காலத்தில் எழுந்தருளியிருந்த ஸ்ரீ சங்கராசாரிய ஸ்வாமிகள் அப்போது நாகபட்டினத்துக்கு விஜயம் செய்திருந்தார்கள். அந்த மடத்து ஸம்ஸ்கிருத வித்துவான்களால் இவர் அங்கே ஸ்தலபுராணப் பிரசங்கம் செய்வதை ஸ்வாமிகள் அறிந்து இவரைப் பார்க்க வேண்டுமென்று திருவுள்ளங்கொண்டார்கள். அப்பொழுது இவர் மகாதேவ சாஸ்திரிகளுடன் ஒருநாள் பிற்பகலிற் சென்று தரிசனம் செய்தார். ஸ்வாமிகள் மிகுந்த கருணையுடன் இவருடைய பெருமைகளை அங்கிருந்த கனவான்களுக்கு எடுத்துக் கூறினார்கள். பிரசங்கம் செய்யப்படும் புராணத்திலிருந்து சில பகுதிகளையும் கேட்டுச் சந்தோஷித்தார்கள். அப்பாற் கம்பராமாயணத்திலிருந்து ஏதேனும் சொல்ல வேண்டுமென்று ஸ்வாமிகள் கட்டளை யிட்டார்கள்; அந்நூலிற் சுவையுள்ள ஒரு பாகத்தை இவர் எடுத்துப் பிரசங்கித்தார். கேட்ட ஸ்வாமிகள் ஆனந்தித்துத் தக்க ஸம்மானம் செய்து இவரை ஆசீர்வதித்து அனுப்பினார்கள்.

24. புராணங்களும் பிரபந்தங்களும் இயற்றல். ௩௨௧

கீழ்வேளூர்ச் சுப்பிரமணிய தேசிகர்.

இவருக்கு இலக்கணவிளக்கம் பாட்டுச் சொல்லிய கீழ் வேளூர்ச் சுப்பிரமணிய தேசிகர் இவருடைய வேண்டுகோளுக்கு இணங்கிச் சிலநாள் வந்திருந்து புராணப் பிரசங்கத்தைக் கேட்டு மகிழ்ந்து சென்றார். அவர் வந்திருந்தபொழுது இக்கவிஞர் கோமான் தாம் அவரிடம் பாடங்கேட்ட நன்றியை மறவாமல் மிகவும் மரியாதையாக உபசரித்து யாவருக்கும் அவருடைய பெருமையை எடுத்துக் கூறினார்.

நாகபட்டினத்தில் இருக்கும்பொழுது இக் கவிஞர்பிரானுக்கு வேண்டிய செனகரியங்கள் முற்கூறிய அப்பாத்துரை முதலியார் முதலியவர்களால் ஒழுங்காகச் செய்யப்பெற்று வந்தன.

திருவாவதுறை போய் வந்தது.

புராணம் அரங்கேற்றிக்கொண்டு வருகையில் சுக்கிலனா (1869) ஆடிய திருவாவதுறையில் அம்பலவாண தேசிகர் பரிபுராணம் ஆயினாரென்றும், ஸ்ரீ சுப்பிரமணிய தேசிகரவர்களுக்குப் பெரிய பட்டம் ஆயிற்றென்றும் அறிந்த இவர் இடையில் திருவாவதுறை சென்று ஸ்ரீ சுப்பிரமணியதேசிகரவர்களைத் தரிசித்துக்கொண்டு விடைபெற்று மீண்டும் நாகபட்டினம் வந்தனர்; வந்து அரங்கேற்றிப் புராணத்தைப் பூர்த்தி செய்தார்.

புராணங்கள் அச்சிடப்பெற்றமை.

இவர் நாகபட்டினத்தில் இருக்கும்பொழுது, மாயூரத்திலிருந்த அரங்கக்குடி முருகப்பிள்ளையவர்கள் குமாரர் வைத்தியலிங்கம் பிள்ளையின் உதவியால் மாயூரப் புராணமும், முற்கூறிய அப்பாத்துரை முதலியார் உதவியால் நாகைக் காரோணப்புராணமும் சோடசாவதானம் சுப்பராய செட்டியாருடைய மேற்பார்வையில் சென்னையில் அச்சிடப்பெற்று நிறைவேறின. அரங்கேற்றி முடிவதற்குள்ளாகவே திருநாகைக் காரோணப் புராணம் பதிப்பிக்கப்பட்டது.

நாகைப் புராணம் சிறப்பிக்கப்பெற்றது.

புராணஅரங்கேற்றம் பூர்த்தியான தினத்தில் புராணச் சுவடி பள்ளத்தில் வைக்கப்பெற்று மிக்க சிறப்புடன் ஊர்வலம் செய்யப்பட்டது. அப்பாத்துரை முதலியாரும் அந்நகரத்தாரும்

௩௨௨ மீனாட்சிசுந்தரம் பிள்ளையவர்கள் சரித்திரம்.

எவ்வளவு உயர்ந்த ஸம்மானங்கள் செய்யலாமோ அவ்வளவும் செய்து உபசரித்துப் பாராட்டினார்கள்.

பொன்னாசற் பாட்டு முதலியன.

இவர் நாகபட்டினத்தில் இருக்கையில் இவரைப் பலவகையாக உபசரித்து ஆதரித்து வந்த அப்பாத்துரை முதலியாருடைய குமாரராகிய தம்பித்துரை முதலியாருக்குக் கல்யாணம் நடைபெற்றது. பிள்ளையவர்கள் கல்யாண காலத்தில் கூட இருப்பதை அவர் ஒரு பெரிய பாக்கியமாக எண்ணி மகிழ்ந்தார். அவருடைய பந்துக்களிற் சிலரும் அவரும் இக்கவிஞர் கோமானை, அந்தக் கல்யாணத்திற் பாடுவதற்கேற்றபடி மணமகன் மணமகளாகிய இருவருடைய நல்வாழ்வையுங் கருதிச் சில பாடல்கள் இயற்றித் தரவேண்டுமென்று கேட்டுக்கொண்டனர். அப்பாத்துரை முதலியாருடைய தூய அன்பில் இவர் ஈடுபட்டவராதலின் அவருடைய விருப்பத்திற் கிணங்கிப் * பொன்னாசல், லாலி, கப்பற்பாட்டு, மங்களம், வாழ்த்து என்பவற்றைப் பாடி யளித்தனர். அவற்றை அப்பாத்துரை முதலியாரும் பிறரும் பாடுவதற்குரியாரைக் கொண்டு பாடச் செய்து கேட்டு மகிழ்ந்தார்கள். “இப்புலவர் பிராணப் பாடப்பெறும் பாக்கியம் இந்தத் தம்பதிகளுக்குக் கிடைத்தது இவர்கள் முற்பிறப்பிற் செய்த புண்ணியப் பயனே” என்று சொல்லி யாவரும் பாராட்டினர்.

மாயூரத்துக்குத் திரும்பியது.

இவர் நாகபட்டினத்தில் ஒருவருஷ காலத்திற்கு மேல் இருந்து வந்தார். அப்பால், பிரமோதநாடு (1870) ஆரம்பத்தில் மாயூரத்திற்கு வந்து வாசஞ் செய்யலானார்.

திருநாகைக் காரோணப் புராண அமைப்பு.

இப்புலவர் கோமான் இயற்றிய புராணக் காப்பியங்களுள் மிகச் சிறந்ததாகக் கருதப்படுவது திருநாகைக்காரோணப் புராணம். இவர் மாணவர்களிற் பலர் இப்புராணத்தை இவர்பாற்பாடங்கேட்டனர். மிகவும் உழைத்து எல்லா அழகுகளும் செறியும் வண்ணம் இயற்றப்பெற்றதாகலின் இந்நூலினிடந்து இக் கவிஞருக்கே ஒரு தனி அன்பு இருந்து வந்தது. சிவஞான முனிவர்

* மீனாட்சிசுந்தரம் பிள்ளையவர்கள் பாரதிதீபாண்டு, 5179-5201.

24. புராணங்களும் பிரபந்தங்களும் இஃபற்றல். ௩௨௩

சச்சியப்பமுனிவர் என்பவர்களுடைய நூல்களில் இவருக்குள்ள அனுபவமுதிர்ச்சியும், கவி இயற்றுவதில் இவருக்குள்ள பேராற்றும், விபந்தத்தகும் சற்பனா சக்தியும் இந்நூலின்கண் நன்றாக வெளிப்படும். இவர் செய்த நூல்களுள் ஒவ்வொன்றிற் சில சில அமைப்புக்கள் சிறப்பெய்தி விளங்கும். இந்நூலிலோ ஒவ்வொரு பகுதியும் ஒவ்வொரு வகையிற் சிறப்புற்று விளங்கும்.

“ உழைகுலாம் நயனத் தார்மாட்
டொன்றொன்றே கருதற் கொத்த
தழகெலாம் ஒருங்கே கண்டால்
ஆரதை யாற்ற வல்லார் ”

என்ற கம்பராமாயணச் செய்யுள் இங்கே ஞாபகத்திற்கு வருகின்றது. தமிழ்க் காப்பியங்களிற் பரந்து கிடக்கும் பலவகை அணி நயங்களும் இதன் கண்ணே ஒவ்வொரிடத்தில் அமைந்து இலங்கும். சொல்லணி, பொருளணி, தொடை நயம், பொருட்சிறப்பு, சுவைநயம், நீதி, சுவைபக்திச் சிறப்பு, சுவஸ்தலச் சிறப்பு, நாயன்மார் பெருமை முதலிய பலவும் இதன்கண் நிரம்பி யுள்ளன. தமிழ்க் காப்பியத்தின் இலக்கணம் முழுவதும் உள்ளதாய்ப் பலவகையிலும் நயம் சிறந்து, சுவைப் பிழம்பாக விளங்கும் இக் காப்பியத்தைப் பெறுதற்குத் தமிழ்நாடு தவம் செய்திருத்தல் வேண்டும். பல பழைய புலவர்கள் வாக்கினை ஒருங்கே பார்த்து மகிழ வேண்டுபவர் இந்நூலைப் படித்தாற் போதும். அந்த அந்தப் புலவர்களின் நடைநயமும் பொருளின்பமும் இடையிடையே இப்புராணத்தில் விளங்கித்தோன்றும். இந்நூலைப்பற்றி எவ்வளவு பக்கம் எழுதினாலும் இதன் பெருமையை ஆராய்ந்து கூறிவிட்டதாக ஆகாது. யார் யாருக்கு எந்த எந்த நயங்களில் விருப்பமோ அந்த அந்த நயங்களை இதன்பாற் கண்டு இன்புறலாம். ஸ்தாலீ புலக நியாயம் பற்றிச் சில செய்யுட்கள் பின்னை காட்டப்படுகின்றன :

தட்சிணாமூர்த்தி துதி.

விருத்தம்.

“ பதிபசு பாச மென்னப் பெமொரு மூன்றுஞ் சுத்தம்
பதிநிலை யொன்றற் கொன்று பயில்வியாப் பியமா மின்னும்
பதியொடு பசுக்க லக்கும் பண்புமிற் றென்றோர் செங்கைப்
பதிவிர ளளவிற் சேர்ப்பிற் பகர்பவற் கடிமை செய்வாம். ”

௩௨௪ மீனாட்சிசுந்தரம் பிள்ளையவர்கள் சரித்திரம்.

[இதற்கண் சின்முத்திரையின்பொருள் கூறப்பட்டிருக்கின்றது.
சுத்தம்பதி நிலை - சுத்தாவஸ்தை. வியாப்பியம் - அடங்கியிருத்தல்.
இச்செய்யுளுக்கு நிரனிறையாகப் பொருள் கொள்க.]

மாணிக்கவாசகர் துதி.

“ எழுதிடும் வேலை பூமே விருப்பவ னியற்றப் போக்கி
எழுதுத லில்லா நூல்சொற் றினிதமர் தருமா தேவை
எழுதெழு தெனப்பல் பாச்சொற் றியைதரப் பெயரு மீற்றில்
எழுதிடச் செய்த கோமா னிணையடி முடிமேல் வைப்பாம்.”

[பூமேலிருப்பவன் - பிரமன். எழுதுதலில்லா நூல் - வேதம்.]

அவையடக்கம்.

“ காற்றுபல் குறையு மேற்றார் விகாரமுங் கலப்பக் கொண்டார்
வேற்றுமை விலக்கல் செய்யா ரல்வழி விரவி நிற்பார்
சாற்றுமன் மொழியுஞ் சொல்வா ரிலக்கணத் தலைமை வாய்ந்தார்
போற்றுமற் றவர்முன் யானெவ் வேதுவாற் புறத்த னாவேன்.”

[குறை முதலியன சிலேடை. குறை - ஆறும்வேற்றுமையும் எச்ச
மும், குறைவு. விகாரம் - புணர்ச்சி விகாரங்களும் செய்யுள் விகாரங்
களும், திரிபுணர்ச்சி. வேற்றுமை - எட்டுவேற்றுமைகள், வேரூந்தன்மை.
அல்வழி - அல்வழிச்சந்தி, அறமல்லாத வழி. அன்மொழி - அன்மொழித்
தொகை, இடத்துக் குரியதல்லாத மொழி.]

அகத்திய முனிவர் நீலாயதாட்சி

அம்மையைச் செய்த துத்.

ஆசிரியத்தாழிசை.

“ ஆய கருந்தடங்க ணம்மை திருப்பாதம்
பாய பிறவிப் பரவை கடப்பதற்கு
நேய மலியு நெடுங்கலமே போலும்.”

“ ஆன்ற கருந்தடங்க ணம்மை திருப்பாதம்
ஏன்ற பிறவி யிருங்காடு மாய்ப்பதற்குக்
கான்ற சுடர்வைக் கணிச்சியே போலும்.”

“ அன்பார் கருந்தடங்க ணம்மை திருப்பாதம்
வன்பார் பிறவித் துணங்கறன் மாய்த்திடுதற்
கின்பா ருதய விரவியே போலும்.”

[கருந்தடங்கணம்மை - நீலாயதாட்சி யம்பிகை. கலம் - கப்பல்.
கணிச்சி - மழுப்படை. துணங்கறல் - இருள்.]

(அகத்தீசப்படலம், ௩௪.)

24. புராணங்களும் பிரபந்தங்களும் இயற்றல். ௩௨௫

விளா, தேன்னை, நாரத்தை யென்
பவற்றின் கனிகள்.

கலநிலை த்துறை.

“ஒரும லத்தடையுயிரினை விளங்கனி யொக்கும்
இரும லத்தடையுயிரினை யிலாங்கலி யேய்க்கும்
பொரும லத்தடை மூன்றுடையுயிரினைப் புரையும்
குரும லர்ப்பசுந் தழைவிரி குலப்பெரு நரந்தம்.”

[ஒரு மலத்தடையுயிர் - விஞ்ஞானாகலர். இருமலத்தடையுயிர் -
பிரளயாகலர். இலாங்கலி - தேங்காய். தடைமூன்றுடையுயிர் - சகலர்.
நரந்தம் - நாரத்தங்கனி.]

“பலாசு பற்பல செறியுமீ ரெழிந்தவும் பலவே
நிலாவு மாண்பல நெருங்குமீ ரெழிந்தவு நெருங்கும்
குலாவு தண்புளி மாவும் ரெழிந்தவுங் கூடும்
அலாத காஞ்சிரைக் குழுவும் ரெழிந்தவு மமலும்.”

[பலாசு - புரசு; அதன் ஈரெழிந்தது பலா. ஆண் - ஒரு மரம்;
அதன் ஈரெழிந்தது ஆ; ஆ - ஆச்சாமரம். புளிமா - ஒரு மரம்; அதன்
ஈரெழிந்தது புளி. காஞ்சிரை - எட்டி; அதன் ஈரெழிந்தது காஞ்சி.]

(நைமிசப்படலம், ௨௧ - ௨.)

பரவச்சாதிமகளிர் வருணனை.

கலநிலை த்துறை

“அம்ப ரத்தியர் கொங்கையம் பரத்தியர் மருங்குல்
அம்ப ரத்தியர் மற்றது சூழ்பல வன்ன
அம்ப ரத்திய ராள்வழக் கறுத்திடு நெடுங்கண்
அம்ப ரத்திய ரன்னராற் பொலியுமச் சேரி.”

[அம் பரத்தியர் - அழகிய பரவச்சாதிப் பெண்கள். கொங்கை
அம் பரத்தியர்; பரம் - பாரம். மருங்குல் அம்பரத்தியர் - இடையாகிய
ஆகாசத்தை உடையவர்; அம்பரம் - ஆகாசம். பல வன்ன அம்பரத்தி
யர் - பல நிறங்களையுடைய ஆடையையுடையவர்; அம்பரம் - ஆடை.
கண் அம்பு அரத்தியர் - கண்களாகிய அம்பையும் அரத்தையும் உடை
யவர்.]

(அதீபத்தப்படலம், ௧0.)

௩௨௬ மீனாட்சிசுந்தரம் பிள்ளையவர்கள் சரித்திரம்.

* சுப்பிரமணிய தேசிகர் மாலையும் † நெஞ்சுவிடு தூதும்.

சுப்பிரமணிய தேசிகர் பெரிய பட்டத்திற்கு வந்தவுடன் இவர், தம்முடைய அன்பிற்கு அறிஞறியாக அவர் மீது மாலையை ஒன்றும் நெஞ்சுவிடுதூது ஒன்றும் முறையே இயற்றி அரங்கேற்றினார். அவ்விரண்டு தூதர்களாலும் மடத்திலுள்ள சம்பிரதாயங்களும் சுப்பிரமணிய தேசிகருடைய அருஞ்செயல்களும் கல்வி வளர்ச்சியும் பிறவும் விளங்கும். சுப்பிரமணியதேசிகர் மாலையிலுள்ள செய்யுட்களுட் சில வருமாறு :

விருத்தம்.

“ ஆன்றநின் கருணை யென்னென வுரைக்கேன்
ஐயநின் பணிக்கமை நாற்கால்
சான்றபல் பசுவு நின்றபொது நாமம்
தம்முடற் பொறித்திடப் படுவ
ஏன்றவிய் விருகாற் பசுவெனு மெங்கட்
கியைந்தில வவைசெய்புண் ணியமென்
தோன்றவெவ் விடத்துங் கழகமார் துறைசைச்
சுப்பிர மணியதே சிகனே.”

[திருவாவடுதுறையில் மடத்துப் பசுக்களுக்குப் பஞ்சாட்சர முத்திரை பொறிப்பது வழக்கம். ஆதினகர்த்தர்களாக இருப்பவர்கள் யாவருக்கும் பொதுநாமம் ‘நமச்சிவாய’ என்பது.]

“ வஞ்சனேன் மலநின் றுட்கெதிர் நமனோ
வாய்ந்தகைக் கெதிர்விதி தலையோ
மஞ்சவாங் களத்திற் கெதிர்கொடு விடமோ
மறைந்தகட் கெதிர்சிலை மதனோ
எஞ்சுற நெடிய சடைக்கெதிர் புனலோ
இனியவாய் நகைக்கெதிர் புரமோ
துஞ்சன்மே வுதற்கு நவில்பெருந் துறைசைச்
சுப்பிர மணியதே சிகனே.”

சுப்பிரமணியதேசிகர் நெஞ்சுவிடுதூதிலுள்ள சில கண்ணிகள் வருமாறு :—

* மீ மீனாட்சிசுந்தரம்பிள்ளையவர்கள் பிரபந்தத்தாட்டு, 3119 - 3219. † ஷ 3322 - 3.

24. புராணங்களும் பிரபந்தங்களும் இஃபற்றல். ௩௨௭

கலி வேண்பா.

“ஒருமா னெமக்கொளிக்க வோர்கை அமரும்
ஒருமா னொளித்த வொருவன்—பெருமான்
மதிமறைத்த மாசெமக்கு மாற்றி யருள
மதிமறைத்த மாசடையா வள்ளல்—நிதியம்
இருள்கண்ட யாமவ் விருள்காண வண்ணம்
இருள்கண்டங் காட்டா திருப்போன்—பொருள்கண்ட
மானிடனே யென்ன மருவி யிருந்தாலும்
மானிடனே யென்ன வயங்குவான்.” (அ - கக.)

[மான் - மகத்தத்துவம், திருக்கரத்தி லேந்திய மான். மதி - புத்தி, பிறை. இருள் - அஞ்ஞானம், விடத்தின் கருமை. மானிடன் - மனிதன், மாணை இடக்கரத்திலே உடைய சிவபெருமான். ஆசிரியரைச் சிவ பெருமானாகவே எண்ணுதல் மரபு.]

“நெடியகுணக்

குன்றேமெய்ஞ் ஞானக் கொழுந்தே யருட்கடலே
நன்றே யுயிர்க்கருளு நாயகமே—அன்றே
அடுத்தமல பந்த மகற்றவுருக் கொண்டு
மடுத்த பெருங்கருணை வாழ்வே—படுத்தமைந்த
மைம்மாறு சிந்தை வயங்கு மடியார்பாற்
கைம்மாறு வேண்டாத கற்பகமே—பொய்ம்மாறெம்
பேறேயா னந்தப் பெருக்கேஞா னக்கருப்பஞ்
சாறேமெய் யன்பர் தவப்பயனே—நாறுமருட்
சிந்தா மணியே செழுங்காம தேனுவே
சந்தாபந் தீர்க்குந் தனிச்சுடரே—நந்தா
வரமணியே கோழுத்தி வாழ்வே யருட்சுப்
பிரமணிய தேசிகப்பெம் மாணே.” (௩௦௩ - கூ)

வேதநாயகம்பிள்ளை சுப்பிரமணிய தேசிகரைத்
தரிசிக்கவந்தது.

ஒருமுறை வேதநாயகம்பிள்ளை சுப்பிரமணிய தேசிகரைத்
தரிசிப்பதற்கு வந்தார். தரிசித்துவிட்டுத் தாம் அவர் விஷய
மாக இயற்றிவந்த சில செய்யுட்களைச் சொல்லிக் காட்டினர்.
கேட்ட யாவரும் மகிழ்ந்தனர். அப்பொழுது உடனிருந்த
பிள்ளையவர்கள் அவ்விருவரையும் பாராட்டி,

௩௨௮ மீனாட்சிகந்தரம் பிள்ளையவர்கள் சுரித்திரம்.

விருத்தம்.

“கூடுபுகழ் மலிதிருவா வடுதுறைச்சப் பிரமணிய
குரவ ரேறே
பீடுமலி வளக்குளந்தை வேதநா யகமேகம்
பெய்யும் பாமுன்
பாடுதிற் லாளர்பா வுயிர்முனங்குற் றியலுகரம்
படும்பா டெய்தும்
நீடுதிற் னின்புகழ்முன் னேனையோர் புகழ்போலாம்
நிகழ்த்த லென்னே ”

என்னும் செய்யுளைக் கூறினார்.

வேதநாயகம் பிள்ளை சுப்பிரமணியதேசிகருடைய இயல்புகளை
மேன்மேலும் அறிந்து ஈடுபட்டனர். ஊர் சென்றவுடன் பிள்ளை
யவர்களுக்கு அவர்,

விருத்தம்.

“கற்றவர்கி ரோமணியா மீனாட்சி சுந்தரமா
கலைவல் லோய்மா
சற்றுயர்சப் பிரமணிய தேசிகனைத் தினங்காண
அவன்சொல் கேட்க
மற்றவனோ டிரைகூறப் பெற்றநின்கண் காதுநா
மண்ணிற் செய்த
நற்றவம்யா தறிதரவென் கண்காது நாவறிய
நவிலு வாயே ”

என்னும் செய்யுளை எழுதியனுப்பினார்.

அம்பர்ப்புராணம் இயற்றத் தொடங்கியது.

சோழநாட்டில் உள்ளதும் தேவாரம் பெற்றதுமாகிய திரு
வம்பரென்னும் தலத்தில் இருந்த வேளாளப்பிரபுவாகிய வேலுப்
பிள்ளை முதலியவர்கள் அத்தலத்திற்குரிய வடமொழிப் புரா
ணத்தை மொழிபெயர்த்துத் தமிழிற் பாடவேண்டுமென்று கேட்
டுக்கொண்டார்கள். இவர் வடமொழிப் புராணப்பிரதியைப் பல
இடங்களில் தேடியும் கிடைக்கவில்லை. அப்பொழுது திருமங்கலக்
குடிச் சேஷையங்காரைத் தஞ்சைக்கனுப்பிச் சாகவதி மகாலில்
தேடிப்பார்க்கச் செய்தார். சேஷையங்கார் இந்த முயற்சியை
விபவ வருஷத்திலிருந்தே போற்கொண்டு பார்க்கவேண்டிய உத்தி

24. புராணங்களும் பிரபந்தங்களும் இயற்றல். ௩௨௯

யோகஸ்தர்களைப் பார்த்து மிகவும் சிரமப்பட்டு அந்தப் புராணம் அங்கே இருப்பதை அறிந்து பிரதிசெய்வித்துப் பெற்றுச் சுக்கிலனா (1869) மார்கழி மாதத்தில் அதை இவருக்கு அனுப்பினார். இவர் தக்க வடமொழி வித்துவான்களுடைய உதவியால் அதைத் தமிழ் வசனநடையில் மொழிபெயர்ப்பித்து வைத்துக் கொண்டு பாட ஆரம்பித்தார்; அப்பொழுது எழுதிவந்தவர் சிவப்பிரகாசையரென்னும் மாணாக்கர்.

மாயுரத்தில் வீடு வாங்கியது.

பிள்ளையவர்கள் தம்முடைய மாணாக்கர்களுக்கு இருக்கவும் படுக்கவும் நல்ல வசதியான இடம் இல்லாமையை யறிந்து மாயுரம் தெற்கு வீதியில் திருவாவதிதூறை மடத்திற்கு மேல் புறத்துள்ள இரண்டுகட்டுவீடு ஒன்றைச் சுக்கில வருஷத்தில் 900 ரூபாய்க்கு வாங்கினார். அந்த வீட்டின் தோட்டம் பின்புறத்திலுள்ள குளம் வரையிற் பரளியிருந்தது. அந்தக்குளத்தின் கரையிற் படித்துறையுடன் ஒரு சுட்டிடம் கட்டுவித்து அதிலிருந்து பாடஞ் சொல்லவேண்டுமென்றும் சேமம் முதலியவற்றை அமைத்து அங்கேயிருந்து சிவபூசை செய்யவேண்டுமென்றும் இவர் எண்ணினார். அதனைக் குறிப்பால் அறிந்த பட்டிச்சுரம் ஆறுமுகத்தாபிள்ளை வேண்டிய மரங்களை அனுப்பியதன்றிக் சுட்டிடங் கட்டுதற்கு வேண்டிய செலவிற்குரிய பொருளையும் அனுப்பினார். அவர் செயலைக் கண்டு மனமுவந்த இவர் தம்முடைய நன்றியறிவைப் புலப்படுத்தி ஒரு கடிதம் எழுதியனுப்பினார். வழக்கப்படியே அக்கடிதத்தின் தலைப்பில் எழுதப்பெற்ற பாடல் வருமாறு :—

(விருத்தம்)

“அருளிநாற் பெருங்கடலை யீகையாற் பசுமுகிலை யளவாக் கல்வித்
தெருளிநாற் பணியரசைப் புரத்தலாற் றிருமாலேச் சிறுப ழிக்கும்
வெருளிநா லறக்கடவு டனைவென்று நன்றுபுரி மேம்பா டுற்றுப்
பொருளிநாற் பொலித்துவா ராறுமுக மகிபன்மகிழ்பூத்துக் காண்க.”

அம் மரங்கள் முதலியவற்றைக்கொண்டு அன்பர்கள் அக் சுட்டிடத்தை இவர் விருப்பத்தின்படியே பூர்த்திசெய்வித்தனர். அதன் பின்பு அவ்விடத்திலேயே இவர் பாடஞ் சொல்லுதலும் சிவபூசை செய்தலும் நடைபெற்றுவந்தன.

௩௩௦ மீனாட்சிசுந்தரம் பிள்ளையவர்கள் சரித்திரம்.

அதுகாறும் திருச்சுரபுரத்தில் வசித்துவந்த தம் மனைவியாரையும் புதல்வர் சிதம்பரம் பிள்ளையையும் இப்புலவர்பிரான் வருணித்தனர் ; சுக்கில வருஷத்தில் மகர சங்கராந்தியில் அவர்களுடன் புதிய வீட்டிற்குக் குடிவந்து மனமுவந்து அதில் ஸ்திரீமாக இருப்பாராயினர்.

* திருவிடைமருதூருலா.

திருவனந்தபுரம் மகாராஜா காலேஜ் தமிழ்ப் பண்டிதராக இருந்த சாமிநாத தேசிகர் முன்பு இவர்பாற் பாடங்கேட்ட காலத்தில் அவர் தந்தையாராகிய சிவன்கொழந்து தேசிகர் செய்த திருவிடைமருதூர்ப் புராணம் முதலியவற்றை இவர் அவருக்குப் பாடஞ் சொன்னதுண்டு. அப்பொழுது ஸ்ரீ மகாலிங்க மூர்த்தியுடைய திருவருட் செயலிலும் அந்த ஸ்தல சரித்திரத்திலும் இக் கனியரசருடைய மனம் ஈடுபட்டது. ஆதலின் ஏதேனும் ஒரு பிரபந்தம் திருவிடைமருதூர் விஷயமாகச் செய்யவேண்டுமென்ற விருப்பம் இவருக்கு உண்டாயிற்று. அது தெரிந்த பலர், “ தங்கள் வாக்கினால் இத்தலத்திற்கு ஒருலாச் செய்யவேண்டும் ” என்று கேட்டுக் கொண்டனர். இவர் மேற்கூறிய புராணத்திலும், முன்பு ஞானக் கூத்தரால் அத்தலத்திற்குச் செய்யப்பட்டிருந்த பழைய புராணத்திலும், தேவாரத் திருமுறைகளிலும், திருவாசகத்திலும், பட்டினத்துப் பிள்ளையார் இயற்றிய மும்மணிக் கோவையிலும் உள்ள தலவரலாறுகளையெல்லாம் அறிந்து உலாவைப் பாட ஆரம்பித்து அரிவைப் பருவம் வரையிற் செய்து வைத்தனர்.

பின்பு தஞ்சாவூருக்கு இவர் ஒரு முறை போயிருந்தபொழுது உடன் சென்றிருந்த முத்துசாமி பிள்ளை என்பவரால் ஞாபகப்படுத்தப்பட்டுக் கரந்தையிலுள்ள திருவாவடுதுறை மடத்தில் இருந்து அவ்வுலாவை நிறைவேற்றி முடித்தார். அந்நூல் பிரயோகமுண்டு (1870) திருவிடைமருதூர்க் கோயில் கட்டுதலில் அக்கோயிற் கட்டளை விசாரணை செய்துவந்த ஸ்ரீ சிவதானுத்தம்பிரானவர்களுடைய முன்னிலையில் அரங்கேற்றப்பெற்றது. அப்பொழுது அங்கே வந்துகேட்டு ஆனந்தித்தவர்கள் ஸ்ரீ ராஜா கனபாடிகள் முதலிய வடமொழி வித்துவான்களும் அங்குமிருந்த அபிஷி்க்த வாகையினரைச் சார்த்த பல பெரியோர்களும் சில பிராசுதாரர்களும் ஆவர். ஒவ்வொருநாளும் உலா அரங்கேற்று

* ஸ்ரீ மீனாட்சிசுந்தரம் பிள்ளையவர்கள் பிரபந்த நாட்டு, 1705-6.

24. புராணங்களும் பிரபந்தங்களும் இயற்றல். நடக

கையில் தியாகராச செட்டியார் சும்பகோணத்திலிருந்து வந்து வந்து கேட்டுவிட்டுச் செல்வார்.

அந்த உலாவிலுள்ள கண்ணிகள் : எடக, அவற்றுட் சில வருமாறு:—

சீவபெருமான்.

(கூலவேண்பா)

“சொல்லமுதைப் பாகுவந்து தோயவைத்தோன் கைப்பகழி
வில்லமர்பூ நாரிதனை மேவவைத்தோன்—அல்லற்
சிறுவிதியா கத்திற் றினகரற்கு முன்னம்
குறுகியிருள் கூடவைத்த கோமான்.” (கக - ௨)

[சொல்லமுது - ஸரஸ்வதி. பாகு - பாகன் ; என்றது பிரமதேவனை ; சொல்லப்படுகிற அமிர்தத்தைத் தேம்பாகு வந்து தோயவென்பது மற்றொரு பொருள். கைப்பகழி - திருமால். வில் அமர் பூ நாரி - ஒளி அமர்ந்த பூவிலுள்ள பெண்ணாகிய திருமகள் ; வில்லிற்பூட்டிய நாணியை அம்பு மேவவென்பது மற்றொரு பொருள். சிறுவிதி - தக்கன். கண்ணைப் பறித்தமையால் சூரிபனுக்கு முன்னே இருள் கூடியது.]

உடன் வருவோர்கள்.

“நயங்குல விற்ப நறும்பலம்பெற் றுய்ய
வயங்கு மொருகோட்டு மாவும்—சயங்கொள்சத
கோடி யரசின் குலந்தழைய வெம்பகையைத்
தேடியவோர் வேல்கொள் செழுங்குருந்தும்

* * * * *

ஆய்மனைசெந் தாமரையே யாக வுறைவானைத்
தாய்மனை யென்றழைக்கத் தக்கோனும்—தூயவையை
நீரு நெருப்பு நிரம்பு தமிழ்ப்பெருமை
ஒரும் படியருள்கொ ளொண்மழவும்—தீராத்துன்
பாய கடலமண ராழ வரையொடலை
மேய கடன்மிதந்த வித்தகனும்

* * * * *

கைச்சிலம்பின் றோலுடைத்தன் காற்சிலம்பி னோசைசெவி
வைச்சிலம்பி னுண்டியந்த வானவனும்—பச்சுமைகை
ஆய்நீர் கரந்த வரியமுடி மேல்வழிய
வாய்நீர் பொழியன்பு மாமுகிலும் ”

(ககஅ - ௨(1)க)

௩௩ மீனாட்சித்தரம் பிள்ளையவர்கள் சாந்தரம்.

[பலம் - பயன் ; பழமென்பது மற்றொரு பொருள். ஒரு கோட்.
மொ - ஒரு கொம்பையுடைய விநாயகர் ; ஒரு கிளையையுடைய மாமரம்.
சதகோடி - வச்சிராயுதம். அரசு - இந்திரன். குருந்து - முருகவேள்.
இப்பகுதியில் மரங்களின் பெயர்கள் தொனிக்கின்றன. தக்கோன் -
ஐயனார். மழவு - சம்பந்தமூர்த்தி நாயனார். கைச்சிலம்பின் - யானை
யின். வைச்சு இல்லத்தில். வானவன் - சேரமான் பெருமானையனார்.
உமைகை நீர் - கங்கை. முகில் - கண்ணப்ப நாயனார்.]

தோழியர் கூற்று.

“நீயருகு மேவுவையே னீடுலகி னாகமெலாம்
போயவர்பூ னாகிப் பொலியுமே—தூயமன
மானக்கஞ் சாறர் மகள்கோதை யன்றிமற்றோர்
தேனக்க கோதைகளுஞ் சென்றேறி—மேனக்க
பஞ்சவடி யாமே பரவொருத்தர் கல்லன்றி
விஞ்சவெவர் கற்களுமெய் மேவுமே—துஞ்சும்
இருவ ரெலும்பன்றி யெல்லா ரெலும்பும்
பொருவரிய மேனி புகுமே—மருவுசிலை
வேடனெச்சி லல்லாது வெங்கா னுழலுமற்றை
வேடரெச்சி லும்முணவாய் மேவுமே—நாடுமறை
நாறும் பரிகலம்போன் ஞாலத்தார் மண்டையெலாம்
நாறும் பரிகலமா நண்ணுமே—தேறுமொரு
மான்மோ கினியாய் மணந்ததுபோன் மற்றையரும்
மான்மோ கினியாய் மணப்பரே—நான்மறைசொல்
வல்லா னவனையன்றி மாலா தியபசுக்கள்
எல்லாம் பிரம மெனப்படுமே—வல்லார்
திருவருட்பா வோடுலகிற் சேர்பசுக்கள் பாவும்
திருவருட்பா வென்னச் செலுமே—பொருவா
வரமணிமா டத்தர் வடுதுறைவா முஞ்சப்
பிரமணிய தேசிகன்போற் பேண—உரனமையா
எல்லாரு மெய்க்குரவ ரென்று வருவாரே
நல்லாயென் சொன்னாய் நகையன்றே.”

(சக0-ச௨0)

[ஏகநாயகரைத் தரிசித்து, “உமாதேவியாரைப் போல என்னையும்
இவாருகே இருக்கச்செய்யுங்கள்” என்ற பெதும்பையை மொத்தித்
தோழியர் கூறும் கூற்று இது.]

24. புராணங்களும் பிரபந்தங்களும் இயற்றல். ௩௩௩

உலாவை அரங்கேற்றி வருகையில் அதன் அருமையை அறிந்து பலர் பாராட்டினார்கள். அங்கிருந்தவர்களிற் சிலர் பொறுமையால் புறம்பே இவரைப்பற்றித் தூஷித்து வந்தனர். அதை யறிந்த தியாகராச செட்டியார் ஒவ்வொரு நாளும் உலா அரங்கேற்றப்பட்ட பின்னர் அங்கே வந்திருந்தவர்களை நோக்கி, “இதில் எவருக்கேனும் ஏதாவது ஆட்சேபமுண்டா? இருந்தால் நான் சமாதானம் கூறுவேன்” என்று சொல்லுவது வழக்கம். ஒருவரும் ஆட்சேபிக்கவில்லை. அப்பால் அந்நூல் அரங்கேற்றி நிறைவேய்தியது. யாவரும் அந்நூலை மிகப் பாராட்டி, “இதனைப் போல வேறொருலாவைக் கண்டதுமில்லை, கேட்டதுமில்லை” என்று சொல்லி இவருக்கு நல்ல ஸம்மானஞ்செய்தார்கள்.

* ஸ்ரீ ஆதிசுமரகுருபர ஸ்வாமிகள் சரித்திரம்.

திருப்பனந்தாளிலுள்ள ஸ்ரீகாசிமடத்துத் தலைவராகவிருந்த ஸ்ரீ காசிவாசி இராமலிங்கத் தம்பிரானவர்களுக்கும் இவருக்கும் மிக்க பழக்கம் உண்டு. இவரைக்கொண்டு ஸ்ரீ ஆதிசுமர குருபர ஸ்வாமிகள் சரித்திரத்தைக் காப்பியச் சுவைபடச் செய்விக்க வேண்டுமென்றும் எண்ணம் அவருக்கு இருந்தது. ஒரு தினம் இவருடன் சம்பாஷணை செய்துகொண்டிருந்தபொழுது அந்தச் சரித்திரத்தைச் செய்யவேண்டுமென்றும் அதில் இன்ன இன்ன பாகங்களை இன்ன இன்ன விதமாகப் பாடவேண்டுமென்றும் அவர் வற்புறுத்திச் சொன்னார். அவர் சொல்லியவற்றிற் சில இவருக்கு உடன்பாடாக இரானிட்டாலும் மறுத்தற்கஞ்சி அவர் விரும்பிய வாறே அந்நூலைச் செய்து நிறைவேற்றினார். அதில் ஸ்ரீ குமர குருபர ஸ்வாமிகளுடைய இளமைப் பருவ வருணனையும், ஸ்தல யாத்திரையும், திருச்செந்தூராண்டவன் அருளிச் செயலும், பிறவும் மிக நன்றாக அமைக்கப்பெற்றுள்ளன.

அந்நூலிலுள்ள பாடல்கள்: ௩௩௮. அவற்றுட் சில வருமாறு:—

பாண்டிநாட்டு வளம்.

(தாவு கோச்சகக்கலிப்பா)

“சாலெலாம் வெண்டரளந் தளையெலாஞ் செஞ்சாலி
காலெலாங் கருங்குவளை காவெலாங் கனிச்சாறு

* ஸ்ரீ மீறட்சுந்தாம் பிள்ளையவர்கள் பிரபந்தத்திரட்டு, 3409-3750.

௩௩௪ மீனாட்சிசுந்தரம் பிள்ளையவர்கள் சரித்திரம்.

பாலெலாங் கழைக்கரும்பு பாங்கெலா மிகத்திருந்தி
நூலெலா நனிவிதந்து நுவல்வளத்த தந்நாடு.”

(௧)

ஸ்ரீ வைதண்ட நகரம்.

“ஆய்ந்தபுகழ்ப் போர்வையுடை யத்திருநாட் டினுக்கழகு
தோய்ந்ததிரு முகமென்னத் துலங்குநக ரொன்றதுதான்
ஏய்ந்தபெருஞ் சைவர்குழாந் திருக்கயிலை யென்றிசைப்ப
வாய்ந்தவயி ணவர்கடிரு வைகுண்ட மெனுநகரம்.”

(௧௨)

சேந்திலாண்டவன் இலைவிபூதியின் சிறப்பு.

(விருத்தம்)

“இலையமில் குமர வேண்முன் வணங்குவார்க் கென்றுத் துன்பம்
இலையடு பகைசற் றேனு மிலைபடு பிணிரி ரப்பும்
இலையளற் றுழன்று வீழ்த லிலைபல பவத்துச் சார்பும்
இலையென விலைவி பூதி யெடுத்தெடுத்த துவல் கண்டார்.”

(௪௪)

[இலையம் = லயம் - அழிவு. நிரப்பு - வறுமை. அளறு - நரகம்.]

சுந்தர நாயுடு.

தரங்கம்பாடியில் நீதிபதியாக இருந்த சுந்தரநாயுடு என்பவர்
தம் ஊருக்குப் போகும்பொழுது ஒவ்வொரு வருஷத்திலும்
திருவாவடுதுறைக்கு வந்து தங்கி ஸ்ரீ சுப்பிரமணிய தேசிகரைத்
தரிசித்துச் சில தினமிருந்து சம்பாஷித்துவிட்டுச் செல்வார்.
வைஷ்ணவத்திற் பற்றுடையவர். தெலுங்கு மொழியிற் செய்புள்
இயற்றும் வன்மை அவருக்கு உண்டு. ஒருமுறை வழக்கப்படி
அவர் திருவாவடுதுறை மடத்திற்கு வந்திருந்தபொழுது தாம்
இயற்றிய தெலுங்குப் பத்தியங்களைச் சொல்லிப் பிரசங்கித்துக்
கொண்டிருந்தார். உடனிருந்த பிள்ளையவர்கள் ஸ்ரீ சுப்பிரமணிய
தேசிகருடைய குறிப்பையறிந்து உடனே அவர் விஷயமாக,

(விருத்தம்)

“தாமேவு பாகவத சிரோமணியாஞ் சுந்தரப்பேர்த்
தோன்றால் நீபின்

பூமேவு மால்பதத்துச் சூரிகளோ டிருத்தறனைப்
புலப்படுத்தற்

கேமேவு தரங்கையிடைச் சூரிகளோ டவையினில்வீற்
றிருக்கப் பெற்றாய்

24. புராணங்களும் பிரபந்தங்களும் இயற்றல். ௩௩௫

மாமேவு நினதன்புஞ் சீர்த்தியுமீண் டெடுத்துரைக்க
வல்லார் யாரே ”

[சூரிகள் - நித்திய சூரிகள், ஜூரி யங்கத்தினர்கள்.]

என்னும் செய்யுளைக் கூறிப்பாராட்டினார். அந்தச் செய்யுளை இவர்
விவரத்தில் இயற்றியதையும் அதில் தம்முடைய உத்தியோகச்
செய்தியும் நித்திய சூரிகளைப்பற்றிய செய்தியும் சிலேடையாக
அமைந்திருப்பதையும் அறிந்த சுந்தரநாயுடு இவருடைய கவித்
துவத்தை வியந்து புகழ்ந்து சென்றனர்.

கல்லிடைக்குறிச்சி போய்வந்தது.

ஸ்ரீ சுப்பிரமணிய தேசிகர் பெரிய பட்டத்திற்கு வந்த பின்பு
முன்னமே விச்சயித்திருந்தபடி இவரிடம் படித்துவந்த முற்கூறிய
ஸ்ரீ நமச்சிவாயத் தம்பிரானவர்களுக்கு அபிஷேகம் செய்வித்து
நமச்சிவாய தேசிகரென்ற பெயருடன் சின்னப்பட்டம் அளித்த
னர்; பின்பு வழக்கப்படி கல்லிடைக்குறிச்சி மடத்திற்கு
அவரை அனுப்பினார். ஸ்ரீநமச்சிவாய தேசிகர் விரும்பியபடி
அவருடன் கல்லிடைக் குறிச்சிக்கு இப்புலவர் பெருமானும்
சென்றனர். அங்கே சிலநாள் இருந்து அவரை மகிழ்வித்து
அவரால் உபசரிக்கப்பெற்று மீண்டும் திருவாவடுதுறை வந்து
சேர்ந்தார். அப்பால் அங்கே ஸ்ரீ சுப்பிரமணிய தேசிகருடைய
அவையை அலங்கரித்து வந்தனர்.

மாயூரவாசம்.

தாம் புதிதாக மாயூரத்தில் வாங்கிச் செப்பஞ் செய்திருந்த
விட்டில் வசிக்கவேண்டுமென்ற விருப்பம் இவருக்கு அப்போது
உண்டாயிற்று. ஆதலின் ஸ்ரீ சுப்பிரமணிய தேசிகருடைய
அனுமதிபெற்றுக்கொண்டு மாயூரஞ்சென்று அவ்வாறே இருந்து
வருவாராயினர்.

மாயூரம் சிறந்த சிவஸ்தலமாதலாலும் கல்விமான்களாகிய
பல பிரபுக்களும் தமிழ்பிரமானிகளும் வித்துவான்களும் நிறைந்
திருந்த நகரமாதலாலும் இவருக்கு அவ்வூர் வாழ்க்கை ஏற்றதா
கவும் உவப்புள்ளதாகவும் இருந்தது. அங்கே இருந்துகொண்டு
அடிக்கடி திருவாவடுதுறை சென்று ஸ்ரீ சுப்பிரமணிய தேசிகரைத்
தரிசித்துச் சிலநாள் அங்கே இருந்துவிட்டு வருவார்.

க.க.க. மீனாட்சிசுந்தரம் பிள்ளையவர்கள் சரித்திரம்.

இவருடைய வீடு ஒரு கலைமகள் நிலையமாகத்திகழ்ந்தது. பல மாணாக்கர்களுக்குப் பாடஞ்சொல்வதும், தம்மைப் பார்க்கவந்த பிரபுக்களிடம் தமிழ்நூல்களிலுள்ள அருமையான செய்திகளைக் கூறிமகிழ்வித்தலும், புதிய செய்யுட்களை இயற்றுவதிலும் ஆகிய தமிழ்த் தெய்வ வழிபாடுகளே காலை முதல் இரவு நெடுநேரம் வரையில் இவருடைய வேலையாக இருந்தன. எதை மறந்தாலும் தமிழை மறவாத பெருங்கவிஞராகிய இவர் இங்ஙனம் தமிழறிவை வரையாமல் வழங்கிவரும் வண்மையைப் புகழாதவர் அக்காலத்து ஒருவரும் இல்லை. தமிழை நீனைக்கும் பொழுதெல்லாம் இக்கவிஞர் கோமானையும் உடனினித்துப் புகழ்தலைத் தமிழ் நாட்டினர் மேற்கொண்டனர். அவர்களுள்ளும் சோழநாட்டார் தங்கள் 'சோறுடைய சோனாடு' தமிழறிக்கும் சோனாடாகவும் இப்புலவர் பிரானால் ஆனமையை எண்ணி எண்ணி மகிழ்ந்து வந்தனர். அச் சோழநாட்டுள்ளும் மாயுரத்தைச் சார்ந்த பிரதேசத்திலுள்ளவர்கள் தமிழ்த்தெய்வமே ஓர் அவதாரம் ஆகித் தங்களை உய்விக்க வந்திருப்பதாக எண்ணிப் போற்றிவரலாயினர். தமிழ்ப் பயிற்சி இல்லாதவர்கள் கூட இப்புலவர் சிகாமணியைப் பார்த்தல் ஒன்றே பெரும்பயனென்று எண்ணி வந்துவந்து இவரைக் கண்டுகளித்துச் செல்வார்கள். இங்ஙனம் இப்பெரியாருடைய புகழ் தமிழ்மணக்கும் இடங்களிலெல்லாம் பரவி விளங்கியது.

முதற்பாகம் முற்றிற்று.

செய்யுள் முதற்குறிப்பகராதி.

[எண் - பக்க எண்.]



[மேற்கோள்கள், சிறப்புப்பாயிரங்கள், தனிப்பாடல்கள், நூற் செய்யுட்களாகவுள்ள முழுச் செய்யுட்களின் முதற் குறிப்புக்கள் மட்டும் இதிற் சேர்க்கப்பட்டிருக்கின்றன.]

அகத்திரா, 24.
அகன்றிடு, 218.
அடியெடுத்து, 302.
அடுத்தமனைச், 125.
அடுபுலித்தோல், 134.
அடையலினிமை, 235.
அடையானை, 256.
அத்தகையது, 313.
அத்தத்திலங்கு, 41.
அத்தனைவாம்பரி, 41.
அத்திசூழ், 268.
அந்தோவென், 125.
அம்பரத்தியர், 325.
அம்பலத்தாட, 46.
அரிதகி, 233.
அருகனார்க்கு, 107.
அருந்தவருக்கு, 206.
அருவருருவர், 179.
அருவியருவரை, 205.
அருளிநாற், 329.
*அவ்வினையாளர், 82.
அழகிய மயிலை, 235.
அழிக்கு நினது, 226.
அளவறு பிழைகள், 46.
அறப் பரிபாலர், 233.
அறவினைப், 133.
அறிதுயில், 270.
அறைவட மொழி, 291.
அன்பார்கருந், 324.
அன்றுமுதல், 220.
அன்னவன்னிவன், 238.
அனைநிகர், 210.

அனைபோலும், 134.
அனையவன் மொழிந்த, 306.
ஆக்கும் பெருந், 214.
*ஆசானுரைத்தது, 82.
ஆய்ந்தபுகழ், 334.
ஆயகருந், 324.
ஆயாவப்பால், 44.
ஆலும்விடம், 90.
ஆவணங்காட்ட, 44.
ஆன்றகருந், 324.
ஆன்றரின், 326.
ஆன்றவப்பூதி, 232.
ஆனதிருவா, 306.
*இத்தையனைய, 36.
*இந்தவசம், 36.
இந்துதவழ், 100.
இரசதவரை, 64.
இல்லையுன்கழல், 23.
இழிதக, 104.
இறைவன்பால், 296.
*இன்பாவிற், 176.
இன்று பைங்கிளி, 140.
இனியநீழல், 237.
இனியாதும், 312.
நகைமேற், 216.
நன்றவற்கு, 276.
உங்கள்பேரினாற், 238.
உண்மையான், 296.
*உய்யமணிமார்பு, 26.
உயர்குண, 132.
உரவுமலி, 306.
உரை செயெப், 226.

* பின்னையவர்கள் வாங்கல்லாத செய்யுட்களின் முதற் குறிப்புக்களின் முதலில் இந்த எச்சத்திரங்குறி இடப்பட்டிருக்கின்றது.

*உலகமொருதுலையா, 1.
 *உவப்பத் தலைக்கூடி, 70.
 *உள்ளும்பவம், 87.
 உறுவலியின், 313.
 *உன்னையொப், 87.
 *உனதுசரற், 286.
 எண்ணாதவன், 42.
 எண்ணிய, 273.
 எத்துணை, 244.
 எல்லாமறைத், 193.
 *எவ்வகையிலும் (கீர்த்தனம்), 196.
 எழுதிடும் வேலை, 324.
 எளியோன்பாவம், 126.
 எறியுங் கலி, 152.
 என்னிது விடையும், 32.
 என்னையாடர, 308.
 ஏலக் குழலியோர், 90.
 ஏற்றநின், 97.
 ஒண்கமலம், 14.
 ஒப்பாரும், 237.
 ஒருகாண்டந்தென், 179.
 ஒருபரையேர், 311.
 ஒருபாதலத்து, 135.
 ஒருபுறநீலி, 285.
 ஒருமகவுக்கு, 124.
 ஒருமலத்தடை, 325.
 ஒள்ளியகந்தரம், 225.
 ஒளிவார், 222.
 ஒற்றைமாங்கனி, 127.
 ஒன்றுவெங், 235.
 ஒங்குபுகழ், 303.
 ஒங்குமந்தார, 218.
 *ஒதரிய, 163.
 *ஒதுதற்கரு, 146.
 *ஒலைதேடி, 239.
 *கூட்டோம்புதல், 38.
 கடிமலர்கைக் கொண்டு, 205.
 கடியேறுமலரோனை, 305.
 கண்ணகன் ஞாலம், 301.
 கண்ணிய பிறப்பை, 244.
 கண்ணீர் பெருக, 214.
 கந்தமூலபலம், 307.
 *கந்தவேளோ, 68.
 கயல்விழிக், 272.

கருதரியபுகழ், 159.
 கரை செய், 232.
 கலக்கந்தர, 43.
 கலைபுகலும், 150.
 *கற்றவர் சிரோமணி, 328.
 *கற்றற்கெளியன, 147.
 *கற்றாரறிகுவர், 184.
 கா தும் பிறவிக், 26.
 காமதகன, 237.
 *கார்பெற்ற, 279.
 காரெலாம், 98.
 காற்றுபல் குறையும், 324.
 கீழக்கிருந்து, 245.
 கிழவடிவன்றி, 296.
 துடம்புரை செருத்தல், 309.
 குண்டலமோதிரம், 125.
 குருந்தே நறுங், 208.
 குருவார் துகிர், 93.
 குலவுபுகழ்ச் சுந்தரர், 182.
 *குற்றமில்சீர், 176.
 குறையின் மாணிக்க, 140.
 கூடுபுகழ்மலி, 328.
 கோடிபொன்னளிப்ப, 125.
 கோடியுள்ளவரை, 301.
 கோமேவுதிருத், 195.
 கோமேவுமதில், 48.
 கடையர்நீற், 105.
 சத்தனெவ்வுரு, 304.
 சத்திவாழ், 294.
 சதுமுகன்முதலோர், 267.
 சம்புசங்கர, 23.
 *சாதிநாயகனான, 148.
 சாம்பமூர்த்திக், 303.
 சாலெலாம், 333.
 சீரபுரச் சந்ததி, 51.
 *சிவபரஞ்சடரின், 120.
 சிவிகைமுன், 126.
 சிறந்த தீஞ்சுளை, 105.
 தீர்தளை செய்த, 301.
 தீர்பூத்த நடுநாட்டில், 267.
 *தீர்பூத்த மயிலாடு, 318.
 தீரணவா, 128.
 தீருலவு வனசமகள், 48.
 துரும்புசெறி, 104.

தூடவேண்டுகின், 23.
 செய்க்குவனா, 25.
 செய்ய தாமரை, 272.
 செய்யமுகிலின், 22.
 செய்யிருக்குங், 31.
 சோல்லத்தக்கது, 256.
 சொற்றது நாட்டுந், 152.
 சொன்னயானந், 217.
 *சோகங்களுற்ற, 4.
 ஞாலம் பொலியப், 178.
 ஞானமார்தரு, 103.
 *தக்கார் தகவில, 87.
 தடிசினத்த, 107.
 *தண்ணறுமுண், 69.
 தண்ணிய குணத்தர், 98.
 தண்ணிய வானவர், 216.
 *தருகாமுறுபொழில், 187.
 *தருமைவளர், 65.
 தரைகமழ்வண், 206.
 தரைபுகழ், 290.
 தலைவரைத்தணந், 104.
 தழுவுமையால், 139.
 தழைதருநல், 216.
 *தன்னிகருயர்ச்சி, 102.
 தனியெழின், 234.
 தூரூர் தடம்புயத், 179.
 தாலமெலாம், 221.
 தானப்பாவடிக், 298.
 தானேதனக்கு, 277.
 திகழ்தருசின், 243.
 திருந்துமந்தார, 219.
 திருவமிக்கோங்கும், 301.
 தில்லைநட, 216.
 துணிபிறை, 205.
 *தூமேவு திருமுகீச், 137.
 தூமேவுபாகவத, 334.
 *தூயமுத்திராம, 243.
 தேருள் பெற்றான், 159.
 தெளிதருபுகழ், 245.
 *தேமாரிபொழி, 178.
 *தேன்பிறந்த, 44.
 தோட்டியமர்ந்து, 220.
 *தோலுந்துகிலும், 90.
 தட்டபன்முதலுந், 233.

*நல்லார்க்கு நல்லவனும், 177.
 நல்லானந், 311.
 *நன்கொடிச்சிக்கை, 29.
 நன்மலர் செறி, 291.
 நனையமலர்ப், 160.
 நாட்டுக்கு நல்ல, 177.
 நாடுமந்தார, 219.
 நாடுவானவர், 302.
 நாமகண்மாமகள், 173.
 நிற்பார்வை, 193.
 நீடியவன்பு, 224.
 நீதெம்வலை, 133.
 *நீதியுரு, 268.
 நீர்வேட்டடைந்து, 162.
 நீற்றைச் சிந்தினை, 134.
 நூலியற்றியீதல், 169.
 நையா நின்ற, 214.
 பங்கயமலர்த்தி, 54.
 பணிகின்றேனிலை, 23.
 பதிபசுபாசம், 323.
 பதியெனக்கு, 270.
 பரசமயத்தவர், 226.
 பரம்பரன் முடியிற், 308.
 பல்லெலாந்தெரிய, 124.
 பலகதிர் விரிக்கும், 270.
 பலாசுபற்பல, 325.
 பவத்துயர்பாற, 96.
 பழுதிலபயன், 102.
 பன்னிருதடங், 291.
 பன்னுசீர்க்கிள்ளி, 101.
 பாடிவந்தார்க்கு, 193.
 பாடுவதெங்கே, 283.
 பாமினானோடு, 252.
 *பார்புகழும் விநாயக, 147.
 பாரதத்தைமேரு, 13.
 புண்ணிய வடிவாம், 138.
 புரமடங்கமுன், 24.
 புரவோன்கவிஞர், 161.
 புரிந்துநீழன், 284.
 புவியகத்து, 221.
 பூங்காவனக், 208.
 பூமாதிருக்குமணி, 22.
 *பூவார் பொழிற், 44.
 பெற்றதாய் செம், 270.

நகசு 0 I. மீனாட்சிசுந்தரம் பிள்ளையவர்கள் சரித்திரம்.

*பெற்றாருள், 87.
 பேசுவந்தான், 274.
 பேசுகழ்சால், 184.
 பேராளா, 312.
 *பொருதவிசாகராஞ், 38.
 பொருவாய், 223.
 பொருவில்மகா, 209.
 பொருள்செயிவள், 277.
 பொருளினையீட்டும், 244.
 பொழிந்தானே (கீர்த்தனம்), 197.
 பொற்றுணரிதழி, 98.
 பொறியடக்கமும், 128.
 பொன்செய்த, 218.
 பொன்னிவளம், 303.
 போகமென்பன, 307.
 மதிமுத்தம், 185.
 மந்தரச்சிகரி, 241.
 *மரந்துளைத்த, 37.
 மருந்துபிடகர், 193.
 மலர்செழுங், 271.
 மழையெனப்படு, 244.
 மழைவரை, 232.
 மறங்கொண்ட, 221.
 *மறைநூறுகளை, 42.
 மறைமுதற்பல, 96.
 மறையவர்திருவை, 138.
 மன்னரருளதிகார, 197.
 மன்னுமருட், 231.
 மன்னுமனைய, 217.
 மாமேவுநந்திருவா, 181.
 *மாலாதில்லறத், 318.
 மாவேநறும், 208.
 மீடிகெடுக்கும், 244.
 மின்செய்த, 126.
 மின்னுமான், 81.
 *மீனாட்சி சுந்தரப்பேர், 148.
 *மீனாட்சிசுந்தரனும், 88.
 முகத்தினுக்குரிய, 103.
 முகை முறுக்கு, 283.
 முடங்கலின், 271.
 *முத்திக்கு, 146.
 முந்தையறிஞர், 14.
 முழுதுலகு, 284.
 முற்றுணர்ந்த, 311.

முன்ன நீ, 271.
 முன்னுமீ, 126.
 முவருக்கு, 128.
 மூவா முதலே, 128.
 மேடமூர் மதலை, 276.
 மையேறுங், 151. [283.
 மொழிபெயர்த்தெடுத்துத்தமி,
 மொழிபெயர்த்தெடுத்து மதுர,
 மொழி முதலா, 231. [291.
 வகுத்தபல், 126.
 வஞ்சனேன், 326.
 வண்காலென்ன, 184.
 வண்டுதொடர், 147.
 வந்தது பசித்தீ, 275.
 வரியேன்மதர், 179.
 வருகதெள், 271.
 வருந்தாரென, 42.
 வரையுதித்திடு, 304.
 *வரையேற, 39.
 வலியவரனால், 186.
 வழிபடுதேவுளுங், 224.
 வளமருவு, 187.
 வளமலி, 296.
 வளர்திருவா, 311.
 வளரொளி, 283.
 வளிதாழ், 193.
 வாதவூரடிகளுக், 284.
 வாதவூரர், 135.
 வாயுதவு, 190.
 வானமும் புகழ், 236.
 வானமுழுவதுங், 238.
 வானளவு புகழ், 236.
 வாளுமேவும், 223.
 வாளுவெறுத்து, 105.
 வானுறை, 307.
 *விடவாளை, 155.
 *விதியெதிரில், 176.
 விதிவழி, 275.
 விள்ளரும், 206.
 *விளங்குறு, 146.
 வீரமாதவிர், 107.
 வெள்ளாம்பலான், 178.
 வெள்ளியமால்வரை, 135.
 வையமுழுதுய்ய, 183.

* சிறப்புப்பெயர் முதலியவற்றின் அகராதி.

அகத்தியத் திரட்டு, 293.
அகத்தியர், 304, 324.
அகிலாண்ட நாயகி பிள்ளைத்தமிழ்,
47, 54-5, 65-7, 91, 96, 136.
அகிலாண்ட நாயகி மாலை, 45, 54.
அகிலாண்டம் பிள்ளை (திரிசிர
புரம்), 72.
அகிலாண்டேசுவரி, 45.
அகோர சாஸ்திரிகள் (வள்ள
லார் கோயில்) : துலாமாதத்திற்
காவேரி ஸ்நானத்திற்கு மாயூரம்
வருபவர்களுக்கு இரவும் பகலும்
சிறந்த உணவை அளித்து வந்த
ஒரு செல்வர், 189.
அஞ்சனாட்சியம்மை, 217.
அண்ணாசாமி ஐயர் (சந்தரப் பெரு
மாள் கோயில்), சந்தரப்பெரு
மாள் கோயில் மூப்பனார் குடும்
பத்திற் கணக்குவேலை பார்த்
துக் கொண்டும் தமிழ் நூல்க
ளைப் படித்து இன்புற்றும்
வாழ்ந்தவர், 191, 307.
அதவத்தூர் : திருச்சிராப்பள்ளிக்கு
அருகே உள்ள ஓரூர், 4, 8.
அந்தகக்கவி வீரராகவ முதலியார்,
3, 102.
அந்தியேஷ்டி-அபரக்கிரியை, 305.
அப்பாத்துரை முதலியார், 313,
321-2.
அப்பா தீட்சிதர் (திருவாலங்காடு):
இவர் வடமொழியிற் சிறந்த
வித்துவான் ; வியாகரணத்தி

லும் சைவ சாஸ்திரத்திலும்
மிக்க அறிவாற்றலுடையவர் ;
வருஷந்தோறும் திருவனந்த
புரம் ஸமஸ்தானத்தில் ௫00
ரூபாய் ஸம்மானம் பெற்று வந்த
வர் ; அப்பைய தீட்சிதர் பரம்
பரையினர், 201.
அப்பாப்பிள்ளை (திருச்சத்தி முற்
றம்), 28, 30.
அப்பாவையர் (திருநயம்), 18.
அப்பைய தீட்சிதர், 201.
அம்பர், 189, 328.
அம்பர்ப்புராணம், 122, 328.
அம்பலவாண செட்டியார், 276,
278.
அம்பலவாண தேசிகர், 77, 81,
199-202, 204, 207, 222, 245-7,
255-6, 298, 303, 321. [204.
அம்பலவாண தேசிகர் கலம்பகம்,
அம்பலவாண தேசிகர் பிள்ளைத்
தமிழ், 221-7. [81, 202.
அம்பலவாண முனிவர், 77, 80-
அமுதகரவல்லி, 237.
அமுதப்பெருமான், 52.
அமுதாம்பிகை, 162. [163.
அமுதாம்பிகை பிள்ளைத் தமிழ், 96,
அரங்கக்குடி : மாயூரத்தைச் சார்ந்
ததோரூர், 321. [280.
அரங்கநாத முதலியார் (பூண்டி),
அரதனபுரம் (ஊற்றத்தூர், வா
ளொளிபுற்றூர்), 25, 220.
அரதனாசலம் (வாட்போக்கி), 139.

*இப்புத்தகத்தில் வந்துள்ள வித்துவான்கள், பிரபுக்கள் முதலியவர்
களின் பெயர்களும் ஊர், நூல் முதலியவற்றின் பெயர்களும் இவ்வக
ராதியிற் காணப்படும். அப்பெயர்களுள் புத்தகத்தினால் விளங்காதவற்
றிற்கும்படும் தெரிந்தவரையிற் கருச்சமாக வல்லாறு எழுதப்பட்டிருக்க.

நட்சு I. மீனாட்சிசுந்தரம் பிள்ளையவர்கள் சரித்திரம்.

அரன்வாயில், 87.

அரிச்சந்திர புராணம், 90.

அரிதகி வனம் (திருக்குறுக்கை),

அருணகிரியந்தாதி, 9. [231.

அருணந்தி சிவாசாரியார், 224.

அருணமச்சிவாயர் : உமாபதிசிவா
சாரியாரின் சிஷ்யர், 224. [26.

அருணாசல கவிராயர் (சீகாழி),

அருணாசல தேசிகர் : கோயிலூர்

வேதாந்த மடத்தில் முத்துராம

லிங்க தேசிகருக்குப் பின்பும்

சிதம்பர ஐயாவுக்கு முன்பும்

ஆசிரியராக இருந்து விளங்கிய

வர், 243.

அருணாசல முதலியார் (உறையூர்),

18, 76, 116.

அருணைக்கலம்பகம், 30.

அழகர் கலம்பகம், 41.

அழகிரிராஜா, 157 - 8.

அழைத்து வாழ்வித்த பெருமான்,

அளகாபுரி (அளகை), 94. [95.

அன்னத்தாச்சி, 2.

அஷ்டப்பிரபந்தம், 21.

ஆச்சாபுரம், 182.

ஆத்திசூடி, 9, 57.

ஆதிகும்பேசுவரர், 259.

ஆதிசுமரகுருபர ஸ்வாமிகள், 21.

65, 333. [திரம், 333.

ஆதிசுமரகுருபர ஸ்வாமிகள் சரித்
ஆதிகேசவப்பெருமாள், 163.

ஆதிநாராயணபிள்ளை தெரு, 2.

ஆராவமுதப்பெருமாள், 272-3.

ஆரியங்காவற்பிள்ளை, 153-4, 156.

ஆரியவரசன், 139 - 40.

ஆலூர், 29.

ஆற்றங்கரைமுதலியார் (மாயூரம்),

ஆற்றூர், 217. [189.

ஆற்றூர்ப்புராணம், 215. [329.

ஆறுமுகத்தாபிள்ளை, 88, 210,

ஆறுமுக நாவலர், 62, 153, 227,

242.

ஆறுமுக நாவலர் சரித்திரம், 63.

ஆறுமுகம்பிள்ளை (கொட்டடி), 17.

ஆறையடதளி, 73.

ஆனந்தருத்திரேசர் வண்டுவிடு
தூது, 61.

இடைக்கழி (விடைக்கழி), 212.

இரத்தினகிரி, 138.

இராசலிங்கர், 139.

இராசாத்துரை பிள்ளை (சீகாழி) :

பிள்ளையவர்கள் சம்பந்தியின்

தந்தையார்; திருவாசகத்துக்கு

உரை யெழுதியவர்; அவ்வுரை

யையும் இவர்பாலிருந்த பதி

னூராத் திருமுறையையும் ஆறு

முக நாவலர் வாங்கிச் சென்ற

னரென்பர், 173.

இராமகுட்டி சாஸ்திரிகள் (திருக்

கோடி காவல்) : திருவாவடு

துறை ஆதீன வித்துவான்களுள்

ஒருவர்; வடமொழி வியாகர

ணத்திலும் அலங்கார நூலிலும்

வல்லவர்; தம்பிரான்களுக்கு

ஸம்ஸ்கிருத பாடஞ் சொன்ன

வர்; தெலுங்கப் பிராமணர்,

201, 295.

இராமசாமி ஐயங்கார், 196.

இராமசாமி ஐயர் (வையைச்சேரி),

207, 302.

இராமசாமிப்பிள்ளை (கொற்ற மங்

கலம்), 56. [247-56,

இராமசாமிப் பிள்ளை (தஞ்சை),

இராமசாமிப் பிள்ளை (மதுரை),

158, 203, 221, 227-9, 292.

இராமநாதபுரம், 157, 227. [247.

இராமநாதமுதலியார் (கொழும்பு),

இராமலிங்கத் தம்பிரான் (காசி

வாசி), 189, 333.

இராமாநுச கவிராயர், 57, 63, 117.

இராமாயண கீர்த்தனம், 26.

இருளாண்டி வாத்தியார், 17.

இலக்கணக் கொத்து, 66.

இலக்கணச் சுருக்கம், 57.

இலக்கண விளக்கம், 141-2, 144,

152, 178, 321.

இலக்கண வினாவிடை : தாண்டவ

ராய முதலியாரால் இயற்றப்

பெற்ற நூல், 55.

இலக்குமணச் செட்டியார் (காரைக்
இலுப்பைப்பட்டு, 237. [குடி), 283.
இறையனாகப் பொருள், 229.
ஈங்கோய்மலை, 234.
உக்த வேதீசுவரர், 295.
உடையார்பாளையம், 35.
உத்தமதானபுரம், 26.
உதங்கமுனிவர், 134.
உமாபதி சிவாசாரியார், 224.
உமையம்மை, 185.
உவமான சங்கிரகம், 41.
உறையூர், 11, 17-8, 76, 100, 133-6.
உறையூர்ப் புராணம், 118, 122,
131-2, 144.
ஊட்டத்தூர் (ஊற்றத்தூர்), 21-2.
ஊற்றை நாட்டார், 22.
ஊறை நாடு, 22.
எண்ணெய்க் கிராமம், 3-4.
எல்லப்ப நாவலர், 6, 102, 144.
எழும்பூர், 59.
எறும்பியூர், 234. [சூதி, 137.
எறும்பீச்சரம் வெண்பாவந்
ஏக நாயகர், 332.
ஏமரிஷி, 270.
ஐயாசாமி பிள்ளை (திருநெல்
வேலி) : கோடக நல்லூர்ச் சுந்
தரஸ்வாமிகள் சிஷ்யர் ; மகா
வைத்திய நாதையருக்குப் பழக்
கமுள்ளவர் ; தமிழ் அத்தைத
நூல்களிற் பயிற்சியும் இசைப்
பயிற்சியு முடையவர் ; ஒரு
பஜனை மடம் கட்டிக்கொண்டு
அதில் பஜனைசெய்து வாழ்ந்த
வர், 208.
ஒட்டக்கூத்தர், 265.
ஒப்பிலாமுலையம்மை, 296.
ஒலைத்தூக்கு - சீட்டுக்கவி, 3.
ஒலைப்பாசரம், 3.
ஒளவையார், 181. [234.
கங்கைகொண்ட சோளேச்சரம்,
கச்சியப்ப முனிவர் (கச்சியப்ப
ஸ்வாமிகள்), 27, 34-5, 59, 73,
93, 102, 121, 162-3, 165, 200,
225, 323.

கச்சியானந்தருத்திரேசர் வண்டு
விடுதூது, 61.
கச்சிரங்கதூரை : உடையார்பாளே
யம் ஜமீன்தாராக இருந்தவர் ;
கனம் கிருஷ்ணையர் வீணைப்
பெருமாளையர் முதலிய ஸங்கீத
வித்துவான்களையும், கந்தசாமிக்
கவிராயர் பாலசரஸ்வதி சுப்பிர
மணியக் கவிராயர் சார்வாய்
குமாரசாமிக் கவிராயர் முதலிய
தமிழ் வித்துவான்களையும் ஆத
ரித்தவர், 35.
கச்சி விநாயகர் பதிகம், 297.
கண்டதேவி, 280. [289-90.
கண்டதேவிப் புராணம், 285.
கண்ணப்பத் தம்பிரான், 240.
கண்ணப்ப நாயனார், 332. [191.
கண்ணுவையர் (தர்மதானபுரம்),
கணபதி பிள்ளை, 215.
கந்தசாமிக் கவிராயர் (சேற்றூர்),
238, 240.
கந்தசாமிக் கவிராயர் (திருவாவடு
துறை), 35, 199, 239 - 40.
கந்தசாமிப் புலவர் (மதுரை), 56.
கந்தசாமிபிள்ளை (வல்லம்) : இவ
ராற் செய்யப்பெற்ற நூல்கள்
சில உண்டு, 179, 190-91, 215.
கந்தப்ப செட்டியார் (கும்பகோ
ணம்), 267.
கந்தபுராணம், 35, 59, 70, 102,
கந்தரநுபூதி, 30-31. [199, 212,
கந்தரலங்காரம், 41.
கப்பற்பாட்டு, 322.
கபாலீசுவரர், 60. [231.
கம்பகரபுரம் (திருக்குறுக்கை),
கம்பர், 181, 249, 265.
கம்பரந்தாதி, 78, 80.
கம்பராமாயணம், 26, 35, 53, 60,
62, 69, 88-9, 119, 292, 301,
கயற்கண்ணி, 218. [320, 323.
கரந்தை : தஞ்சாவூரைச் சார்ந்த
கருந்தட்டான் குடியென வழங்
கும் ஓரூர், 330.
கரிவரதப் பிள்ளை, 61.

௩௪௪ I. மீனாட்சிகந்தரம் பிள்ளையவர்கள் சரித்திரம்.

கருந்தடங்கணம்மை, 324.
 கருப்பையா முதலியார், 170.
 கரும்பிரத நாயகி, 219. [30.
 கருவைப் பதிற்றுப்பத்தந்தாதி,
 கரையேற விட்டவர், 39.
 கல்லாடம், 54, 59. [335.
 கல்லிடைக்குறிச்சி, 165, 168,
 கல்விச்சங்கம் (சென்னை), 55-7.
 கலியாணசோழபுரம்: மாயூரத்
 திற்கு வடக்கே உள்ளது; பண்
 டைக் காலத்திற்கலிகால சோழ
 புரமென்று இது வழங்கி வந்த
 தென்பர், 188-9, 215, 217.
 கலைசைக் கோவை, 164. [164.
 கலைசைச் சிலேடை வெண்பா,
 கலைசைப் பதிற்றுப்பத்தந்தாதி,
 கழனிநாதர், 243. [164.
 கழனியம்பதி - கோயிலூர், 243.
 கற்குடி, 17, 20, 234.
 கற்குடிமாலை, 137.
 கன்னபுரம், 309.
 கனகசபைத் தம்பிரான், 204, 236.
 கனகசபைப்பிள்ளை, 276.
 காசி, 305.
 காசிரகசியம், 305 - 6.
 காஞ்சிப்புராணம், 28, 31, 59, 73,
 121, 268, 314.
 காஞ்சீபுரம், 121, 297.
 காட்சிவிநாயகர், 284.
 காந்திமதி (நாககன்னிகை), 135.
 காந்திமதியம்மை, 136.
 காந்திமதியம்மை பிள்ளைத்தமிழ்,
 காமதகனபுரம், 231. [136, 142.
 காமர்பூம்பதி, 89.
 காயாரோகணேசுவரர், 320.
 காயாறு - தொண்டை நாட்டி
 லுள்ள தோளூர், 67.
 கார்குடி: மாயூரத்திற்கு வடக்கே
 உள்ளதோளூர், 229.
 காரிகை, 66.
 காரைக்கால், 1, 318.
 காவிரி, 231, 295.
 காவேரியாச்சி, 15.
 தாவை - திருவானைக்கா, 52.

காளமேகப்புவர், 3.
 காளஹஸ்தி ஸமஸ்தானம், 107.
 கிருஷ்ணசாமி உபாத்தியாயர் :
 நாகபட்டினத்திலிருந்த ஒரு
 தமிழ் வித்துவான்; சில பிரபந்
 தங்களை இயற்றியுள்ளார், 319.
 கிருஷ்ணசாமி முதலியார்: தொட்
 டிக்கலையில் இருந்த ஒரு பிரபு;
 இவருடைய பரம்பரையினர்
 சென்னை ஐயாப்பிள்ளைத் தெரு
 வில் இருக்கின்றனர்; அவர்கள்
 பூண்டி அரங்கநாத முதலியா
 ரின் உறவினர்கள், 163.
 கிருஷ்ண செட்டியார், 283.
 கிருஷ்ணபுரம், 144.
 கீழ்வேளூர், 141-4, 321.
 குசகேது-ஒரு சோழன், 220.
 குசேலோபாக்கியானம், 122-3,
 129-30, 136.
 குணகரம்: சென்னை இராசதா
 னிக் கலாசாலையில் ஆசிரிய
 ராக இருந்த சேஷையங்கா
 ரென்பவர் இயற்றிய செய்யுள்
 நூல், 17.
 குப்பபிள்ளை, 189.
 குப்பையம்: சீகாழிக் கருகிலுள்ள
 தோளூர், 170. [274.
 கும்பகோணப்புராணம், 259, 269,
 கும்பகோணம், 33, 61, 258-9,
 268, 276, 278-9, 320, 331.
 கும்பகோணம் காலேஜ், 67,
 257-8, 279.
 கும்பேசுவரர், 272.
 குமரனந்தாதி, 299.
 குருசாமி பிள்ளை: பிள்ளையவர்கள்
 குமாரரின் மாமனார், 173.
 குருபரம்பரை அகவல், 236.
 குலாம் காதர் நாவலர், 145.
 குளத்தூர்: வேதநாயகம் பிள்ளை
 பிறந்த ஊர்; திருச்சிராப்பள்ளிக்கு
 அருகில் உள்ளது, 152.
 குளத்தூர்க்கோவை, 152, 160.
 குளந்தைப் பதிற்றுப்பத்தந்தாதி,
 குற்றாலக் குறவஞ்சி, 215. [163.

சிறப்புப்பெயர் முதலியவற்றின் அகராதி. ௩௪௫

குற்றாலம்-திருத்துருத்தி, 36,294.

குறுக்கைப் புராணம், 229-30.

குன்றக்குடி, 18. [309.

குன்றமருதூர் : ஒரு சிவஸ்தலம், கூறைநாடு, 189, 191-2, 300.

கேசவ முதலியார் : தொட்டிக் கலையிலிருந்த ஒரு பிரபு ; சிவ ஞான முனிவர் முதலியவர்களை ஆதரித்தவர், 163.

கோட்டையூர் : கோடச்சுரம் என் னும் சிவஸ்தலம் ; கும்பகோ ணத்தைச் சார்ந்தது, 257.

கொள்ளிடநதி (வடகாவிரி), 95.

கொற்றமங்கலம், 57.

கொற்றவாளீசர், 243.

கொன்றைவேந்தன், 57.

கோடகநல்லூர் : திருநெல்வேலி ஜில்லாவிலுள்ளதோரூர், 208, 319.

கோதண்டராம சாஸ்திரிகள் (திருக்கோடிகா), 201.

கோதண்டராமையர் (இலுப்பைப் பட்டு), 236.

கோபால கிருஷ்ண பாரதிகள், 192-4. [புரம்), 191, 314-7.

கோபாலபிள்ளை (முத்தாம்பாள் கோபால ராயர் (தண்டாலம்), 257-8.

கோபு சுப்பராய செட்டியார், 267.

கோபு நடலஞ் செட்டியார், 267.

கோமளவல்லித்தாயார், 269.

கோழுத்தி தீர்த்தம், 207.

கோயம்புத்தூர், 35.

கோயிலூர், 242-3, 280.

கோயிலூர்ப் புராணம், 242.

கோலிந்தபிள்ளை : இவர் திரிசிர புரத்திலிருந்த வைணவ வித்து வான்; சிலகாலம் சென்னையி லிருந்தார் ; கம்பராமாயணம் சுந்தர காண்டத்திற்கும் சட கோபரந்தாதி முதலியவற்றிற் கும் உரையெழுதியவர்; திவ்யப் பிரபந்த வியாக்கியானங்களிற் சிறந்த பயிற்சி உள்ளவர், 19.

சங்கரசேவகச் சோழன், 106.

சங்கரநாதர், 281, 284.

சங்கர விநாயகர், 284.

சங்கராசாரிய ஸ்வாமிகள், 320.

சங்கராசாரியார்மடம் (கும்பகோ ணம்), 259.

சச்சிதானந்த தேசிகர் : தருமபுர ஆதினத் தலைவராக இருந்தவர்; இவருடைய ஜனனபூமி அரியி லூர் ; கார்காத்த வேளாள மர பினர், 145, 177, 192, 229-30.

சஞ்சீவி நாயகர், 148.

சடையப்ப பிள்ளை (பல்லவராயப் பட்டு), 189.

சத்திமுற்றப் புலவர், 28.

சத்தியஞான தரிசனிகள் : ஸ்ரீ சனற்குமார முனிவரின் சிஷ் யர், 224.

சதாசிவ பிள்ளை (யாழ்ப்பாணம்) : ஆறுமுக நாவலர் மாணாக்கர் ; அவர் முதலிற் பதிப்பித்த நூல் களைப் பின்பு பதிப்பித்தும் அவர் இயற்றிய தர்மங்களைப் பரிபாலனஞ் செய்துகொண்டும் வந்தவர், 229.

சந்திரப்பிள்ளை, 147.

சபாபதி ஐயர், 192.

சபாபதி முதலியார் (அஷ்டாவ தானம்), 56, 59, 61, 67, 75.

சபாபதி முதலியார் (காஞ்சீபுரம்), 59 - 61, 63-7, 69-70, 108, 158-60, 227, 268-9, 305.

சம்புநாதர், 45, 52. [18.

சம்புலிங்க முதலியார் (உறையூர்), சமஸ்யை (சமுத்தி), 3, 11, 13.

சமிவனம், 243.

சரசுவதி மகால், 328.

சரவண ஒதுவார், 35. [30.

சரவணப்பிள்ளை (கார்குடி), 229- சரவணப் பெருமானையர், 62-3.

சவராயலு நாயகர், 145-9, 298, 300.

சவரி முத்தாபிள்ளை : பிள்ளை யவர்களிடம் பேரன்பு பூண்ட

நூல் I. மீனாட்சிசுந்தரம் பிள்ளையவர்கள் சரித்திரம்.

வர் ; கிறிஸ்தவ மதத்தினர் ; பல சைவநூல்களைச் சேகரித்துப் படித்து வந்தவர், 99, 101, 167.

சவேரிநாத பிள்ளை, 318.

சனற்குமார முனிவர், 224.

சாக்கை (சாக்கோட்டை), 308.

சாத்தனார் : திருவாவடுதுறைக்கு அருகிலுள்ளதோரூர் ; இங்கே மிகப் பிரசித்திபெற்ற ஐயனார் கோயில் ஒன்றுண்டு ; இதில் உள்ள அந்தணர்களில் ஆயிரவர் ; திருவாவடுதுறை ஸ்ரீமாசிலாமணியீசருக்குக் கைங்கரியம் செய்து வந்தாரென்று சேந்தனார் திருவிசைப் பாவால் தெரிகிறது ; சாந்தை யெனவும் வழங்கும் ; பெரியபுராணத்திலும் இவ்வூர் கூறப்பெற்றுள்ளது, 192.

சாமி ஐயர் (நெய்ப்பற்றூர்), 170,

சாமி ஐயர் (பூங்காவூர்), 189. [189.

சாமிநாத கவிராயர், 88, 173, 301. [யூர்), 257-8, 330.

சாமிநாத தேசிகர் (கொட்டை சாமிநாதபிள்ளை (திருப்பாம்புரம்), 190.

சாமிநாத வாத்தியார் (சாமிநாதையர் ; கூறைநாடு) : இவர் வீரசைவர், 192, 300.

சாமிநாதையர் (உத்தமதானபுரம்) : இசையிலும் தமிழிலும் பயிற்சியுள்ளவர் ; திண்ணைப்பள்ளிக் கூட வாத்தியாராக இருந்தவர், சாமிமலைக்குறவஞ்சி, 26. [26.

சாமிமுதலியார், 162.

சார்ங்கபாணிப்பெருமாள், 272.

சாலிவாடி - கோயிலூர், 243.

சீங்காரவேலு முதலியார் (திருத்துருத்தி), 189, 295, 297.

சித்தக்காடு : மாயூரத்திற்கு மேற்கேயுள்ள தோரூர் ; லித்தவனமென வழங்கும் ; பல லித்தர்களுள் இருந்தமையால் இப்பெயர் பெற்ற தென்பர், 190.

சித்தநூல்கள், 34, 77.

சித்தர் சிவப்பிரகாசர், 224. [159.

சித்திரச் சத்திரப்புகழ்ச்சிமாலே, சிதம்பரஐயா : கோயிலூர் வே

தாந்த மடத்தின் தலைவராக

இருந்தவர், 242-4, 280.

சிதம்பரஞ் செட்டியார் (பூவானூர்), 86. [227.

சிதம்பரம், 59, 158, 180, 194,

சிதம்பரம் பிள்ளை (கலியாணசோழபுரம்), 188-9, 215.

சிதம்பரம் பிள்ளை (திரிசிரபுரம்), 18, 45, 47, 71, 73 - 4.

சிதம்பரம் பிள்ளை (பிள்ளையவர்கள் குமாரர்), 72, 330.

சிதம்பரம் பிள்ளை (பிள்ளையவர்கள் தந்தையார்), 2, 3, 6-9, 11-2.

சிதம்பர முதலியார் : சென்னை ஐயாப்பிள்ளை தெருவில் இருந்தவர் ; கச்சியப்ப முனிவரைக் கொண்டு விநாயக புராணத்தை இயற்றுவித்து இரண்டாயிரம் ரூபாய் ஸம்மானம் செய்து குளத்துரில் அம் முனிவருக்கு ஒரு மடமும் கட்டிக்கொடுத்தவர், 162.

சிதம்பர வாத்தியார், 179.

சிதம்பரேசர்மாலே, 163 - 4.

சிதம்பரேசுவரர், 163 - 4.

சிந்நய முதலியார், 170.

சிவக்கொழுந்து தேசிகர் : இவர் வரலாற்றைச் சிவக்கொழுந்து தேசிகர் பிரபந்தத்திரட்டினுலறிந்து கொள்ளலாம், 257-8, சிவகங்கைத் தீர்த்தம், 95. [330.

சிவகாமி அம்மை, 163.

சிவகுருநாத பிள்ளை, 259 - 62, 264 - 5, 267, 278.

சிவசிதம்பரம் பிள்ளை (சீயாலம்) : இவர் செய்த சில சிறப்புப்பாயிரங்கள் உண்டு, 179.

சிவசிதம்பர முதலியார் (திருப்பாதிரிப்புலியூர்) : யோகப் பயிற்சி உள்ளவர் ; திருப்பாதிரிப்புலி

சிறப்புப்பெயர் முதலியவற்றின் அகராதி. ௩௪௭

யூர் விஷயமாகச் சில பிரபந்தங்
கள் இயற்றினவர், 165, 179.
சிவஞான சித்தியார், 310.
சிவஞானபோதச் சிற்றுரை, 225.
சிவஞானபோத பாஷ்யம், 121.
சிவஞான ஸ்வாமிகள் (சிவஞான
முனிவர்), 34, 102, 121, 162 -
3, 200, 201, 225, 297, 314,
322. [111 - 4.
சிவதருமோத்திரம், 108 - 9,
சிவதானுத் தம்பிரான், 330.
சிவப்பிரகாச தேசிகர் மடம், 73.
சிவப்பிரகாச ஸ்வாமிகள் (துறை
மங்கலம்), 21, 30, 45, 102, 144.
சிவப்பிரகாசையர், 329.
சிவலிங்க வாத்தியார் (மாயூரம்):
இவரால் செய்யப்பெற்ற பிரபந்
தங்கள் சில உண்டு, 190 - 91.
சிவலோகத்தியாக முதலியார்,
170, 182.
சிவாக்கிர யோகிகள்: சூரியனார்
கோயிலிலுள்ள சைவ ஆதீன
ஸ்தாபகர், 77.
சிவாநந்த ஸ்வாமிகள், 148.
சிவாயம் - இரத்தினகிரி, 139.
சிறையிலிநாதர், 290.
சின்னராமசாமி ஐயர்: மாயூரம்
தெற்கு மடவளாகத்தி லிருந்த
வர்; சிறந்த ஸங்கீதப் பயிற்சி
யுடையவர்; கோபாலகிருஷ்ண
பாரதிகளுடைய சிஷ்யர்;
அவரை மரண பரியந்தம் ஆத
ரித்துப் பாதுகாத்தவர்; அவர்
செய்த கீர்த்தனங்கள் முற்றும்
இவருக்குப் பாடம் உண்டு, 192.
சின்னையா உபாத்தியாயர் (காயா
று), 67.
சீகாழி, 26, 169, 175, 179-81,
188-9. [178, 187.
சீகாழிக் கோவை, 169, 171-2,
சீட்டுக்கவி, 3.
சீயாலம்: ஓரூர், 179.
சீரவாணி (க்ஷீரவாணி), 26.
சீரூப்புராணம், 145.

சுத்தரத்தினேசுவரர், 25.
சுந்தரநாதர், 284.
சுந்தர நாயுடு, 334. [307.
சுந்தரப் பெருமாள்கோயில், 191,
சுந்தரம் பிள்ளை, 108 - 10, 114-8.
சுந்தரமூர்த்தி நாயனார், 295-6.
சுந்தரவிடங்கப் படலம், 315.
சுந்தர ஸ்வாமிகள், 208, 319.
சுப்பராய செட்டியார் (சோடசா
வதானம்), 17, 71, 75, 120,
128, 305, 321.
சுப்பராய பிள்ளை (திருவிடைக்
கழி), 211, 215.
சுப்பராய முதலியார் (திரிசிர
புரம்), 76. [297.
சுப்பிரமணியக் கடவுள் பதிகம்,
சுப்பிரமணிய தம்பிரான், 305-6.
சுப்பிரமணிய தேசிகர் (கீழ்வே
ளூர்): சுப்பையா பண்டாரமென்
றும் வழங்கப்படுவர்; இவர் தே
வாரம் முழுவதையும் பண்ணேடு
ஒதுதலிற் புகழ்பெற்று விளங்
கிய சொக்கலிங்கதேசிகருடைய
தந்தையார், 141 - 4, 321.
சுப்பிரமணிய தேசிகர் (மேலகரம்):
82, 106, 167 - 8, 198, 204,
207, 209, 222, 238, 241,
246 - 7, 254 - 6, 264, 269,
292, 298, 302, 310, 321, 326-
8, 334 - 5.
சுப்பிரமணிய தேசிகர் (வேளூர்),
34 - 5, 39 - 40, 76, 236.
சுப்பிரமணிய தேசிகர் நெஞ்சுவிடு
தூது, 326.
சுப்பிரமணிய தேசிகர் மாலை, 326.
சுப்பிரமணிய பாரதியார், 144.
சுப்பிரமணிய முனிவர் (தொட்டிக்
கலை), 36, 162, 164.
சுப்பு ஒதுவார் (திருவாவடுதுறை):
தமிழ் இலக்கியப்பயிற்சி யுடை
யவர்; திருவாவடுதுறை யாதீன
ஒதுவார்களில் ஒருவர்; மதுரை
இராமசாமி பிள்ளை யென்பவர்
ஸ்ரீ நமச்சிவாய தேசிகர் முன்பு

அடங்கன் முறையைப் பரிசோதித்த பொழுது முழுவதையும் பண்ணேடு படித்துக் காட்டியவர், 285.

சுப்பு பாரதியார், 144, 190, 211-2, 215.

சுப்பையர் (பம்பரஞ்சுற்றி), 26.

சுரும்பார் குழலி, 139.

சுவர்ணத்தியாகர், 203. [20.

சூதசங்கிதை, 126 - 30, 208, 319-சூரிகள், 335.

சூரியனார் கோயில் : ஆடுதுறைக் கருகில் உள்ளது ; நவக்கிரகஸ்தலம் ; இங்கே உள்ள சிவாக் கிரயோகிகள் மடம் ஸ்கந்தபரம் பரையென்று சொல்லப்படும், 77.

சூரைக்குடி (சூரைமாநகர்) : நகரவையிர்களுடைய ஒருர், 280, 285.

சூரைமாநகர்ப் புராணம், 281, 283 - 5.

சேங்கமுநீர் விநாயகர், 163.

செங்கமுநீர் விநாயகர் பிள்ளைத் தமிழ், 164.

செட்டி பண்டாரத்தையா, 27.

செல்லப்ப முதலியார், 18, 75,

செவ்வந்திப் புராணம், 145. [137.

செவ்வந்தி விநாயகர், 43.

செவ்வைச்சூடுவார் : தமிழ்ப்பாகவதம் இயற்றியவர் ; இவர் ஊர் வேம்பத்தூர், 60.

சென்னை (சென்னப்பட்டணம்), 55, 57 - 63, 69 - 70, 108, 117, 121, 158, 160, 162, 165, 168 - 70, 179 - 80, 200, 227 - 8, 305, 321. [17, 61.

சென்னை இராசதானிக்கலாசாலை, சென்னைக் கல்விச் சங்கம், 55,

சேக்கிழார், 43. [258.

சேதுபுராணம், 101 - 2. [332.

சேரமான் பெருமாள் நாயனார், சேற்றூர் : பாண்டி நாட்டிலுள்ள தோளூர், 238.

சேதுவையர் (பத்தமதானபுரம்), 26.

சேஷையங்கார் (சென்னை), 17.

சேஷையங்கார் (திருமங்கலக்குய), 191, 259, 273, 328.

சோக்கலிங்கம், 9.

சொக்கலிங்க முதலியார், 18.

சொர்க்கபுரம் மடம், 71.

சொன்னயான நிரோதன நாதர்,

சொன்னவாறறிவார், 295. [217.

சோணசைலமலை, 45. [179.

சோமசுந்தரம் பிள்ளை (திட்டை), சோமசுந்தர முதலியார் (திரிசிரபுரம்), 17, 67, 72.

சோமரசம்பேட்டை, 8, 14 - 5, சோமேசர், 162. [117.

சோமேசர் முதுமொழி வெண்பா, சோழேந்திரன், 217. [163.

ஞானக்கூத்தர் : துறையூரிலுள்ள வீரசைவ ஆதினத் தலைவர்களில் ஒருவர் ; திருவிடைமருதூர், விருத்தாசலம், திருவையாறென்னும் ஸ்தலங்களின் புராணங்களைத் தமிழ்ச்செய்யுளாக மொழிபெயர்த்தவர், 330.

ஞானசம்பந்தர், 230.

ஞானப்பிரகாசம் பிள்ளை, 169,

ஞானம்பிகாபுரம், 231. [312.

ஞானம்பிகை, 231.

தசவிடுதூது, 299.

தஞ்சாவூர் (தஞ்சை), 245, 247-8, 255, 258, 328, 330. [137.

தண்டபாணிபதிற்றுப்பத்தத்தாதி, தண்டாலம் : கும்பகோணத்துக் குத் தெற்கேயுள்ளதோளூர்,

257. [142.

தண்டியலங்காரம், 19 - 20, 102,

தண்டியலங்காரவுரை, 66.

தணிகைப் புராணம், 93, 268.

தம்பித்துரை முதலியார், 322.

தர்மதானபுரம் : மாயூரத்திற்குக் கீழ்பாலுள்ளதோர்ஊர், 191.

தரங்கம்பாடி (தரங்கை), 312,

தருக்க சங்கிரகம், 227. [334 - 5.

சிறப்புப்பெயர் முதலியவற்றின் அகராதி. ௩௪௯

தருமபுரம், 145, 150-51, 158,
177, 192, 229, 292.

தலையாலங்காடு, 297.

தனியூர்ப் புராணம், 300.

தனுக்கோடி முதலியார், 195.

தாண்டவராயத் தம்பிரான் : திரு
வாவடுதுறை யாதீன வித்து
வான், 59, 61-2, 66 - 8, 158,
165 - 8, 198 - 9, 264, 269.

தாண்டவராய முதலியார், 55-6.

தாயுமானவர், 43, 111, 150.

தானப்பாசாரியார், 298, 300.

திட்டகுடிப்பதிகம், 21.

திட்டை : சீகாழிக்குப் பக்கத்தி
லுள்ள தோளூர், 179.

திண்ணைப்பள்ளிக்கூடங்கள், 5.

தியாகராச செட்டியார், 14, 67,
82, 85-7, 89, 97 - 100, 115 -
7, 122, 132, 140, 146, 153,
160 - 61, 182, 227 - 9, 258-
9, 274, 279, 331, 333.

தியாகராசப்பெருமான், 97, 99,
103, 106. [18.

தியாகராச முதலியார் (உறையூர்),
தியாகராச முதலியார் (குற்ற
லம்), 295.

தியாகராசலீலை, 80, 97 - 8,
100, 103, 106-7, 118, 132,
162, 210.

தியாகராஜ சாஸ்திரிகள், 201.

திரிகூடராசப்ப கவிராயர், 102,
154, 198.

திரிசிரபுரம் (திருச்சிராப்பள்ளி),
11 - 20, 27, 39, 40, 43, 58,
64, 70, 71, 75 - 6, 78, 80,
81, 88, 99 - 101, 109, 116-9,
127, 129-31, 137, 142-4, 146,
149, 152, 157, 159- 60,
164-5, 167-8, 188, 200,
227, 249, 314, 330.

திரிசிராமலை, 131, 234. [69.

திரிசிராமலையமகவந்தாதி, 43, 54,

திரிபுவனேசுரர், 243.

திருக்கழுக்குன்றம், 174.

திருக்களிற்றுப்படியார், 138.

திருக்காவலூர்க்கலம்பகம், 146.

திருக்குடந்தைத் திரிபந்தாதி,
274, 276, 278.

திருக்குடந்தைப்புராணம், 275.

திருக்குருகாவூர், 186.

திருக்குருகைப் பெருமாள் கவிரா
யர் : ஆழ்வார் திருநகரியில்
இருந்தவர்; வேளாண் மரபினர்;
இலக்கண இலக்கியங்களில் மிகச்
சிறந்தஅறிவு வாய்ந்தவர்; மாற
னலங்காரம், மாறனகப்பொ
ருள், நூற்றெட்டுத் திருப்பதிக்
கோவை, நம்பெருமாள் மும்
மணிக்கோவை, மாறன் கிளவி
மணிமாலை, குருகா மான்மியம்
முதலியவற்றின் ஆசிரியர், 102.

திருக்குற்றுவப் புராணம், 154.

திருக்குற்றலம், 294.

திருக்குறள், 59, 153, 227 - 8.

திருக்குறள் பரிமேலழகருரை, 23,
57, 142, 199.

திருக்கோடிகா : காவிரியின் வட
பாலுள்ள தேவாரம்பெற்ற ஸ்த
லம், 35, 201, 295.

திருச்சிற்றம்பலக் கோவையார்,
59, 76, 86-7, 175-6, 227 - 8.

திருச்செந்தூர், 333. [65.

திருச்செந்தூர்ப்பிள்ளைத்தமிழ்,

திருஞானசம்பந்த தேசிகர்: தரும
புர ஆதீனஸ்தாபகர், 192.

திருஞானசம்பந்தம் பிள்ளை (மது
ரை), 158.

திருஞானசம்பந்தமூர்த்தி நாயனார்
ஆனந்தக்களிப்பு, 234.

திருஞானசம்பந்தமூர்த்தி நாயனார்
பதிற்றுப்பத்தந்தாதி, 234.

திருஞானசம்பந்தமூர்த்தி மடம்,
18, 234. [108 - 9.

திருத்தணிகைப் புராணம், 62,

திருத்தருப்பூண்டி பாகவதர்: மாயு
ரத்தில் இருந்தவர்; ஸங்கீதத்
தில் நல்ல பயிற்சி யுடையவர்;
உஞ்சவிருத்தி செய்தே காலத்

௩௫௦ I. மீனாட்சிசுந்தரம் பிள்ளையவர்கள் சரித்திரம்.

தைக் கழித்தவர்; கோபாலகிருஷ்ண பாரதிகளின் நண்பர்; இவர் இயற்பெயர் தெரியவில்லை, 192. [136. திருத்தவத்துறை, 21, 91, 94, திருத்தவத்துறைப்புராணம், 94, திருத்தாந்தோன்றி, 100. திருத்தில்லை யமகஅந்தாதி, 180. திருத்துருத்திப்புராணம், 294 - 5. திருநகரி : சீகாழியைச் சார்ந்த ஒரு விஷ்ணுஸ்தலம், 187. திருநயம்: ஒருர்; திருநயமெனவழங்கும், 18. [313 - 4, 319. திருநாகைக்காரோணப் புராணம், திருநாளைப்போவார் சரித்திரக் கீர்த்தனை, 192, 321 - 2. திருநீறிட்டான்மதில் : இது திருவாணைக்காக் கோயிற் பெரிய திருமதில்; ஸ்ரீசம்புநாதர் சித்தவடிவங் கொண்டு எழுந்தருளியிருந்து, தம்முடைய வேலைக்குத்தக்கபடி பொன்னாகும் வண்ணம் வேலை யாட்களுக்குத் திருநீறளித்துக் கட்டுவித்தமையின் இஃது இப்பெயர்பெற்றது; திருவாணைக்காப் புராணம், திருநீற்றுத் திருமதிற்படலம், கக-ஆம் திருவிருத்தம்பார்க்க, 46. திருநெல்வேலி, 144, 153, 203, 208, 296, 320. திருப்பரங்குன்றம், 284. திருப்பராய்த்துறை, 133. திருப்பனந்தாள், 189, 333. [165. திருப்பாதிரிப்புலியூர், 39, -158, திருப்பாம்புரம் : நன்னிலந் தாலு காவிலுள்ளது; தேவாரம் பெற்ற ஸ்தலம், 190. திருப்புன்கூர், 194. திருப்பேரூர், 309. திருப்பைஞ்ஞீலி, 40, 241. திருப்பைஞ்ஞீலித்திரிபந்தாதி, 40. திருமங்கலக்குடி: தேவாரம்பெற்ற ஸ்தலம் ; ஆடுதுறைக்கு அருகிலுள்ளது, 191, 328.

திருமந்திரம், 77. திருமயிலைச் சித்திரச் சத்திரப் புகழ்ச்சிமாலை, 147, 159. திருமயிலைப் புராணம், 162, 168, 170, 180. திருமுகப் பாசரம், 3. திருமுருகாற்றுப்படை, 293. திருமுல்லைவாயில், 38. திருவண்ணாமலை, 45, 298. திருவண்ணாமலை மடம், 18, 90. திருவண்ணாமலை யாத்திரை, 298. திருவநந்தபுரம், 257 - 8, 330. திருவம்பர், 328. [59, 61, 68. திருவம்பலத்தின்னமுதம் பிள்ளை, திருவரங்கத்தந்தாதி, 41. திருவலஞ்சுழி, 33. [190. திருவழுந்தூர் (திருவிந்தனூர்), திருவாசகம், 23, 30, 59, 90, 138, 173, 293, 330. திருவானூர், 97, 103, 141. திருவானூர்த் தலப்புராணம்: பதினாறாவது நூற்றாண்டில் இருந்த அளகைச் சம்பந்த முனிவரென்பவரால் இயற்றப்பெற்றது ; நாகரகண்டமென்னும் வடமொழி நூலின் மொழிபெயர்ப்பு ; உககடு-செய்யுட்களையுடையது, திருவாலங்காடு, 35, 201. [59. திருவாலவாயுடையார், 284. திருவாவடுதுறை, 18, 27-8, 33, 39, 59, 66, 76, 81 - 2, 102, 106, 121, 145, 158, 166, 180, 188, 191, 195, 198, 204, 210, 221 - 2, 224 - 8, 236, 238, 242, 245, 247 - 9, 253-4, 259, 264, 266, 268 - 9, 280, 285, 290, 292 - 3, 295, 297 - 9, 302, 310 - 12, 321, 326, 328 - 9, 334 - 5. திருவாவடுதுறை யமகவந்தாதி (துறைசையந்தாதி), 297 - 9. திருவாளப் பிள்ளையார், 95. திருவாளொளிபுற்றூர்ப் புராணம், 215, 220.

சிறப்புப்பெயர் முதலியவற்றின் அகராதி. ௩௫௧

திருவானைக்கா, 27, 42, 45, 131, 136.

திருவானைக்காத்திரிபந்தாதி, 42.

திருவானைக்காப் புராணம், 27, 46, 48, 93.

திருவிடைக்கழிக் குறவஞ்சி, 215.

திருவிடைக்கழி முருகர் பிள்ளைத் தமிழ், 211.

திருவிடைமருதூர், 305-6, 330.

திருவிடைமருதூர்ப் புராணம், 33, 205, 330. [கோவை, 330.

திருவிடைமருதூர் மு ம் ம ணி க்

திருவிடைமருதூருலா, 330.

திருவிளையாடற் கீர்த்தனம், 18.

திருவிளையாடற் புராணம், 30, 43, 54, 59, 88, 120, 138, 199,

திருவீழிமிழலை, 88. | 248.

திருவுந்தியார், 138. [21 - 2.

திருவூறைப்பதிற்றுப்பத்தந்தாதி,

திருவெண்காடு, 189, 312.

திருவெண்ணீற்றுமையம்மை பிள்ளைத்தமிழ், 182 - 3.

திருவேங்கடம் பிள்ளை : குப்பைய மென்னும் ஊரிலிருந்த கார் காத்த வேளாளப் பிரபு; தென் குரங்காடு துறையிலும் ஆடு துறைப் பெருமாள் கோயிலிலும் அன்ன சத்திரம் கட்டுவித்தவர்; பாடசாலைகளையும் சில விஷ்ணுவாலயங்களிற் கட்டளைகளையும் ஏற்படுத்தியவர், 189.

திருவேங்கடாசல முதலியார்(எழும்பூர்), 59-61, 69, 192, 278.

திருவையாறு, 205.

திவ்யப்பிரபந்த வியாக்கியானத்திவாகரம், 56 - 7. [கள், 60.

தீர்க்கவாகு, 230, 234.

துறைமங்கலம் : பெரும்புலியூர்த்தாலாகாவிலுள்ளதோளூர்; இங்கே சிவப்பிரகாசஸ்வாமிகளுக்காக அண்ணாமலைரெட்டியாரால் அமைக்கப்பெற்ற அழகிய நடைவாவி ஒன்றுண்டு, 45, 102, துறையூர் மடம், 73. [144.

தேய்வநாயகம் பிள்ளை, 152 - 3.

தென்றிரு முல்லைவாயில், 309.

தேம்பாவணி, 146, 149.

தேவகிரி, 25.

தேவராச பிள்ளை, 118 - 20, 122 - 3, 126, 129 - 30.

தேவாரச்சந்தம், 91, 218. [330.

தேவார திருவாசகங்கள், 21 - 2,

தேவிகோட்டை(தேவகோட்டை), 242, 285, 292.[பிரபுக்கள், 290.

தேவிகோட்டைத் தனவைசியப் தேவிபட்டணம், 30.

தேனுபுரேசர், 30.

தோட்டிக்கலை : தொண்டை நாட்டில் சென்னைக்கு வடக்கே உள்ளதோளூர், 163.

தொல்காப்பியம், 57, 142, 144.

நக்கீரர், 6.

நச்சினார்க்கினியர், 1. [189, 312.

நடராச பிள்ளை (திருவெண்காடு),

நடராச பிள்ளை (மாயூரம்), 179.

நடனபுரம், 217.

நடனவிநாயகர், 237.

நதிபுரம் - ஆற்றூர், 217.

நந்தன் சரித்திரம், 193.

நந்தாநதி, 25.

நமச்சிவாயத் தம்பிரான் - (நமச்சிவாய தேசிகர் ; திருவாவடு துறை), 82, 203, 242, 292, 295. [190.

நமச்சிவாய பிள்ளை (சித்தக்காடு),

நமச்சிவாய பிள்ளை (பட்டிச்சுரம்), 28-30, 33, 72, 210.

நமச்சிவாயமூர்த்தி, 33-4, 181, 203, 224, 244, 246, 266.

நயனப்ப முதலியார், 56.

நரசிங்கச்சோழன், 106.

நல்லூர் - பெருமணநல்லூர், 183.

நளவெண்பா, 30, 279.

நன்னூல், 9, 67, 120, 142.

நன்னூல் விருத்தியுரை, 57, 66.

நாகபட்டினம், 195, 313, 319 - நாகூர், 145. [22.

நாயகம் : ஒரு பெண், 155.

௩௩ I. மீனாட்சிகந்தரம் பிள்ளையவர்கள் சரித்திரம்.

நாராயணசாமி நாயகர், 68.
 நாராயணசாமி வாத்தியார்
 (ஓரத்தநாடு): திருக்கண்ணபுரப்
 புராணம் முதலியவற்றை இயற்
 றியவர், 314. [பம்], 259.
 நாராயண சாஸ்திரிகள் (மண்ட
 நாராயண செட்டியார் (வன்
 றெண்டர்), 203, 242, 280-81,
 283, 292. [68.
 நாராயண பிள்ளை (திரிசிரபுரம்),
 நாராயண பிள்ளை (மாயூரம்), 189.
 நாராயண பிள்ளை (வரகனேரி), 18,
 நாலடியார், 56. [68, 75.
 நாற்கவிராச நம்பியகப்பொருள்,
 66, 142.
 நாஞ்சீவவாதக்கட்டளை, 244.
 நீகண்டு, 9.
 நித்தியகன்ம விதிகள், 304.
 நியமம் : ஒரு சிவஸ்தலம் ; நேம
 மென வழங்கும், 234.
 நீதிநூல், 169.
 நீலகண்டேசர், 237.
 நீலாயதாட்சி யம்மை, 324.
 நீலிமாவனம், 241.
 நெடுங்களம்: தேவாரம் பெற்றஸ்த
 லம், 234. [ரம், 2.
 நெய்தல்வாயிலுடையான் கோத்தி
 நெய்ப்பற்றூர் : சீகாழிக்கு அருகி
 லுள்ள தோளூர், 170, 189.
 நெல்லை நாயகி, 243.
 பகழிக்கூத்தர், 65.
 பங்களூர், 118 - 20, 122, 128,
 131, 135 - 6, 200.
 பங்குனியாறு, 99. [30.
 பசுபதிபண்டாரம் (ஆயூர்), 29 -
 பஞ்சநத செட்டியார், 267.
 பஞ்சபுண்ணியத்தலம், 94.
 பஞ்சாக்கர தீர்த்தம், 183.
 பஞ்சாக்கர தேசிகரந்தாதி, 225.
 பஞ்சவையர் (சாத்தனூர்): பழைய
 காலத்திலிருந்த ஸங்கீத வித்து
 வான்களுள் ஒருவர் ; வடமப்
 பிராமணர்; பெரிய வித்து
 வான்களுடைய சபையிலிருந்து

பாடிப் பரிசுபெற்றவர், 192.
 பட்டினத்துப் பிள்ளையார், 330.
 பட்டிச்சுரம், 28, 59, 72, 88,
 158, 210, 329.
 பட்டிச்சுர யமகவந்தாதி, 28.
 பட்டுக்கோட்டை, 285.
 படிக்கரை நாயகர், 237.
 பண்டார சாஸ்திரம், 34.
 பதினேராவது நிகண்டு, 243.
 பம்பரஞ்சுற்றி : ஓளூர், 26.
 பரஞ்சோதி முனிவர் : திருக்
 கைலாய பரம்பரை ஞானாசிரி
 யர்களில் ஒருவர், 224.
 பரஞ்சோதி முனிவர் : திருவிளை
 யாடற் புராண நூலாசிரியர்,
 31, 102.
 பரமசிவத்தம்பிரான் : தருமபுர
 ஆதீனத்துச் சிஷ்யர் ; வட
 மொழி தென்மொழிகளில் நல்ல
 பயிற்சியுள்ளவர் ; செய்யுள் இயற்
 றும் ஆற்றலுடையவர் ; சில நூல்
 களும் இயற்றியுள்ளார், 292.
 பரமசிவம் பிள்ளை (வல்லம்), 189.
 பரமேசர், 237.
 பல்லவராயப்பட்டு : மாயூரத்திற்கு
 வடக்கேயுள்ள தோளூர், 189.
 பழனி, 299.
 பழனிக்குமாரத்தம்பிரான் : சேற்
 றூர்க் கந்தசாமிக் கவிராய
 ருடைய புதல்வர் ; தமிழ் நூல்
 களிலும் சைவ சாஸ்திரங்களி
 லும் பயிற்சியுள்ளவர் ; இராம
 நாதபுரம் பாண்டித் துரைத்
 தேவருக்குச் சாஸ்திர பாடம்
 சொன்னவர், 158.
 பழனியாண்டியா பிள்ளை, 18. [30.
 பழைசைப்பதிற்றுப்பத்தந்தாதி,
 பழையாறு, 30. [139.
 பன்னிரண்டாஞ் செட்டிமார்கள்,
 பாகம்பிரியாள், 309.
 பாகவதம், 60.
 பாகூர், 296.
 பாண்டித் துரைஸாமித் தேவர்,
 157.

சிறப்புப்பெயர் முதலியவற்றின் அகராதி. ௩௩௩

பார்சிவல் (பர்லிவல்) : பைபிளைத் தமிழில் மொழிபெயர்த்த ஒரு பார்வதி, 284. [பாதிரியார், 62. பாலசித்தானந்தர் (பொம்மைய பாளையம்), 148. பாலவனத்தம், 157. பாலையூர், 256. [256. பாலவனப்பதிற்றுப்பத்தந்தாதி, பாவநாசப் பெருமான், 212. பாஸ்கரராசபுரம் : திருவாவடு துறைக்கருகிலுள்ளது ; ஸ்ரீலலி தாஸஹஸ்ரநாம பாஷ்யம் இயற்றிய பாஸ்கராசாரியார் இருந்த ஊர், 35. பிரபுலிங்கலீலை, 30 - 31, 54. பிரமபுரேசர், 170, 172, 219. பிரமவித்தியாநாயகி பிள்ளைத் தமிழ் பிரஸந்ந விநாயகர், 162. [ழ், 312. பிள்ளைப் பெருமாளையங்கார், 21. புதுச்சேரி, 145, 191, 298, 300. புதுவயல் : தனவைசியர்களுள்ள தோளூர், 308 புருஷோத்தம நாயுடு, 319. [300. புழுகீச்சரம் : தனியூர்க்கோயில், புழுகுபூணை, 300 - 301. [220. புற்றூர் - திருவாளொளிபுற்றூர், புறப்பொருள் வெண்பாமாலை, 142. பூங்காலூர் : மாயூரந் தாலாகாவிலு பூண்டி, 280 [ள்ள தோளூர், 189. பூவாளூர், 21, 26, 85 - 6, 89, 99. பூவாளூர்ப்பதிற்றுப்பத்தந்தாதி, பூவாளூர்ப்புராணம், 28. [89. பெரியபுராணக் கீர்த்தனம், 302. பெரியபுராணம், 35, 59, 83 - 5, 88, 102, 138, 199, 248, 294, 302. பெரியராமசாமி ஐயர் : மாயூரத்திலிருந்த ஸங்கீத வித்துவான்களில் ஒருவர், 192. பெருந்திருப்பிராட்டியார் பிள்ளைத் தமிழ், 91, 136. பெருமணநல்லூர், 182 - 3. பெஸ்கி (டாக்டர்), 146. பேரூர்ப்புராணம், 165, 167.

பைபிள், 62 - 3. பொன்னம்பல முதலியார் (புரச பாக்கம்), 61, 67-8, 257. பொன்னம்பல ஸ்வாமிகள், 67. பொன்னுசாமித் தேவர், 227 - 8. பொன்னுசற்பாட்டு, 322. போர்ட்டுதுரை, 55. போளூர் வாத்தியார், 59. மகதீசர், 237. [319 - 20. மகாதேவ சாஸ்திரிகள், 314, மகாலிங்கம் பிள்ளை (தில்லைவிடங்கன்), 180 - 81. மகாலிங்கமூர்த்தி, 306, 330. மகாலிங்கையர் (மழவை), 57, 62-7. மகாவைத்தியநாதையர், 207, 209, 259, 302, 320. மங்களநாயகி, 237. [276. மங்களாம்பிகை பிள்ளைத்தமிழ், மட்டுவாரகுழலம்மை, 43. மடவாளீசுவரம், 120. மண்டபம்: கும்பகோணத்திலுள்ள ஒரு தெரு, 259. மண்ணிப்படிக்கரை, 237 [236. மண்ணிப்படிக்கரைப் புராணம், மணவைப் பிள்ளைத்தமிழ், 182. மதுரை, 2 - 3, 18, 56, 62, 235-6, 245. மதுரைக்கணக்காயனார், 6. மதுரைத் தமிழ்ச்சங்கம், 157. மதுரைநாயக முதலியார் (திருத்தாந்தோன்றி), 100. மந்தாரவன விநாயகர், 217. மயில்ராவணன் சரித்திரம், 26. மயிலாப்பூர், 60. மயிலைப்புராணம், 168. மயிலையந்தாதி, 29. மருதநாயகம் பிள்ளை, 18. மருதமுத்துப் பிள்ளை(கற்குடி), 17. மலைக்கோட்டை, 16. [புரம்], 13. மலையாண்டியாபிள்ளை (திரிசிர மழவராயனேந்தல் (மழவை): மதுரைக்குக் கிழக்கே வையை யாற்றின் வடகரையிலுள்ள ஓரூர், 62.

௩௫௪ I. மீனாட்சிசுந்தரம் பிள்ளையவர்கள் சரித்திரம்.

மறைஞானசம்பந்தர், 224.

மாசிலாமணியீசர், 295. [17.

மாணிக்க முதலியார் (திரிசிபுரம்),
மாணிக்கலிங்கர், 220.

மாதவராவ் (திவான்), 257.

மாம்பழக் கவிச்சிங்க நாவலர், 299.

மாயுரநாதர், 303 - 4.

மாயுரப்புராணம், 303, 318, 321

மாயுரம், 59, 188 - 91, 195 - 6,

237, 250, 288, 300, 304, 309,

312 - 4, 317, 321 - 2, 329,

மீனமுத்திரை, 2. [335 - 6.

மீனாட்சி, 9, 284.

மீனாட்சிசுந்தரம் பிள்ளையவர்கள்
ஜாதகம், 7 - 8. [9, 53.

மீனாட்சியம்மை பிள்ளைத்தமிழ்,

முடிகொண்டான் - ஒருர், 192.

முடித்தமும்பர், 139.

முத்தாம்பாள்புரம் - ஓரத்தநாடு,

முத்தீசர், 237. [191, 314.

முத்துக்குமாரத் தம்பிரான், 303.

முத்துக்குமாரபிள்ளை(கூறைநாடு),
191.

முத்துக்குமாரபிள்ளை (தில்லைவி
டங்கன்) : பிள்ளையவர்களுக்குப்
பணிவிடை செய்துகொண்டு
பாடங்கேட்டவர் ; பிற்காலத்
தில் திருவாவடுதுறை மடத்தில்
காஷாயம் பெற்றுச் சில சிவஸ்
தலங்களில் கட்டளை வேலை
யிலும் கல்லிடைக்குறிச்சி மடத்
திற் காறுபாறுகளும் இருந்தவர் ;
அப்பால் பெரிய காறுபாறு
வேலை பெற்றுச் செவந்திபுரத்தி
லிருந்து நன்மதிப்புப்பெற்றவர்,
179, 188, 191.

முத்துச் செட்டியார் (கூறைநாடு),
300 - 301.

முத்துசாமிக் கவிராயர் (காரைக்
கால்), 67.

முத்துசாமி பிள்ளை (தேவிபட்ட
ணம்), 30.

முத்துசாமி பிள்ளை (மாயுரம்),
190 - 91, 304, 317, 330.

முத்துசாமி முதலியார் (சோம
ரசம்பேட்டை), 117.

முத்துவீர உபாத்தியாயர் (உறை
யூர்), 17, 67, 69.

முத்துவீரியம், 17.

முத்தைய உபாத்தியாயர், 179.

முருகப்ப செட்டியார், 308.

முருகப்பிள்ளை, 321.

முருங்கைப்பேட்டை, 13.

முல்லையந்தாதி, 38.

முழையூர், 72.

மெய்கண்ட சாஸ்திரம், 34.

மெய்கண்டதேவர், 121, 224, 236.

மேலைத்திருக்காட்டுப்பள்ளி : தே
வாரம் பெற்ற தலங்களுள்

மைஸூர், 118, [ஒன்று, 234.

மேனைஸ்வாமிகள் மடம் (திரிசிபு
ரம்), 18, 165, 168.

யாப்பருங்கலக்காரிகை, 138, 142.

யோகீசுபுரம் - திருக்குறுக்கை,
யோகீசர், 231. [231.

ரங்கசாமி ஐயங்கார் (கும்பகோ
ணம்), 278 - 9.

ரங்கசாமி பிள்ளை, 245, 247.

ரங்கநாதர், 111.

ரங்கபிள்ளை, 12 - 3.

ராமகுட்டி சாஸ்திரிகள் (திருக்
கோடிகாவல்), 201, 295.

ராமதுரை ஐயர் (கடவாசல்),
170.

ராமபிள்ளை (மாயுரம்), 189.

ராமாபுரம் : மாயுரத்தைச் சார்ந்த
ஒருர், 190

ராஜா கனபாடிகள் : இவருடைய
ஊர் திருவிடைமருதூர் ; புகழ்
வாய்ந்த ராமசேஷ சாஸ்திரி
களின் பரம்பரையினர் ; வேதங்
களிலும் சாஸ்திரங்களிலும் வல்
லவர் ; மிக்க கவித்துவசக்தி உள்
ளவர் ; இவருடைய வார்த்தை
இன்பத்தையுண்டுபண்ணும் ; மே
லகரம் சுப்பிரமணிய தேசிகரு
டைய அவைக்களத்திற்கு வரும்
வடமொழி வித்துவான்களில்

சிறப்புப்பெயர் முதலியவற்றின் அகராதி. ௩௫௫

முதன்மை பெற்றவர்; பல ராஜ சபைகளில் உயர்ந்த ஸம்மான மும் வாங்கியவர், 330.

ராஜ தீட்சிதர் (மகாமகோபாத் தியாயர்), 276.

லட்சுமணபிள்ளை (திருச்சிராப் பள்ளி), 18, 40, 47, 57 - 9, 67 - 70.

லாலி - ஒருவகை இசைப்பாட்டு, லாலுகுடி, 21, 91 [322.

லிங்கப்ப நாயக்கர் (வரிசைப் பற்று), 170, 182, 187 - 8

லிங்கப்பையர் (உத்தமதானபுரம்): ஒரு தமிழ்வித்துவான், 26.

வச்சணந்திமாலை : பிரபந்த இலக் கணநூல்களில் ஒன்று, 142.

வண்டுவார் குழல்நாயகி : திருவா ளொளிபுற்றாரிலுள்ள அம்பிகை, வதிட்டகுடி - திட்டகுடி, 21.[220.

வயலூர் : திருச்சிராப்பள்ளிக்குச் சமீபத்திலுள்ள சுப்பிரமணிய ஸ்தலம், 117. [94.

வயிரவிவனம் - திருத்தவத்துறை, வரகனேரி : திருச்சிராப்பள்ளிக்கு அருகிலுள்ள ஓரூர்; இப்பெயர் வரகுணனேரி யென்பதன்சிறை வென்பர், 18, 75, 99, 101, 167.

வரிசைப்பற்று : சீகாழித்தாலாகா விலுள்ள ஓரூர், 182, 188.

வல்லம் : தஞ்சாவூருக்கருகிலுள்ள தோரூர், 179, 190-91, 215; மாயூரத்தைச் சார்ந்த ஓரூர், 189-90.

வலம்புரி விநாயகர் : மண்ணிப் படிக்கரைஸ்தல விநாயகர், 237.

வழுபூர் : எட்டு வீரட்டத்துள் ஒன்று, 256.

வள்ளலார் கோயில் : மாயூரத்தி ற்கு வடக்கேயுள்ளதொரு சிவ ஸ்தலம், 73.

வன்னொண்டர், 292-4.

வன்னிவனம் - கோயிலூர், 243.

வவிஷ்டேசுவரர் : திட்டகுடியிலு ள்ள ஸ்வாமி, 21.

வாகை யாரணியம் - திருவாளொ ளிபுற்றார், 216.

வாட் போக்கி - ரத்னகிரி; தேவா ரம் பெற்றதலம், 138 - 9, 234, 309.

வாட்போக்கிக் கலம்பகம், 138-9. வாமதேவ முருகபட்டாரகர், 179-80.

வாழ்த்து : வாழ்த்திய பாடல்கள்; பிள்ளையவர்கள் வாக்கு, 322.

வாளொளி புற்றார், 220 - 221.

வாளொளிபுற்றார்ப்புராணம், 220.

விசாகப் பெருமானையர் (திருத் தணிகை), 57, 59, 62-3.

விசாகபட்டணம், 55 - 6.

விசுவபதி தீட்சிதர் (திருவாலங் காடு):வடமொழியில் மீமாம்ஸா சாஸ்திரத்தில் அதிரிபுணர்; திரு வனந்தபுரம் மகாராஜா குலசே கரப்பெருமாஸ்காலந் தொடங்கி அங்கே ஆஸ்தானபண்டிதராக இருந்து விளங்கியவர், 201.

விசுவலிங்கத் தம்பிரான்: தாண்ட வராயத்தம்பிரானவர்களுடைய மாணாக்கர் ; சிறந்த புத்திமான், 264-6.

விடைக்கழி : இடைக்கழி யென் பது இப்பெயரின் சிறைவு, 212.

விநாயக புராணம் : ஸ்ரீகச்சியப்ப முனிவரால் இயற்றப்பெற்றுச் சென்னை ஸ்ரீபிரஸந்ந விநாயகர் ஸந்நிதியில் அரங்கேற்றப் பெற் றது; இதில் நகரச் சிறப்பிற் கூறப்படுவது சென்னையே, 28, 37, 59, 93, 162-3, 293.

விநாயக முதலியார் : 159, 162, 168. [சார்ந்த ஓரூர், 159.

வியாசர்பாடி - சென்னையைச் வியாசைக்கோவை, 160 - 61.

வில்வராய நல்லூர் : புதுச்சேரி யைச் சார்ந்தது; தேவாரவைப்பு ஸ்தலங்களுள் ஒன்று, 298-9.

வில்வாரணியர் : விளத்தொட்டியி லுள்ள ஸ்வாமி, 219.

கருக 1. மீனாட்சிசுத்தரம் பிள்ளையவர்கள் சரித்திரம்.

வில்லை - வில்வராய நல்லூர், 298.

விளத்தொட்டி, 219.

விளத்தொட்டிப் புராணம், 215, 219.

வின்ஸ்லோ அகராதி, 57. [234.

விஜயரங்க முதலியார் (பம்மல்), விஷ்ணுபுராணம், 278.

வீமநாயக்கன் பாளையம் : திருச்சிராப்பள்ளியைச் சார்ந்த தோளூர், 17. [230.

வீரட்டேசுரர் (திருக்குறுக்கை), வீரப்ப செட்டியார் (நாகபட்டினம்), 313, 319.

வீரமாமுனிவர் (பெஸ்கி), 146.

வீரராகவ செட்டியார் (திரிசிரபுரம்), 17, 67, 72.

வீரவனப் புராணம், 308.

வீரவனம், 280, 308.

வீரனென்னும் வேட்டுவன், 308.

வீராசாமி செட்டியார் (அஷ்டாவதானம்), 59. [191.

வேங்குவையர் (திருவாவடுதுறை), வெள்ளியம்பலத் தம்பிரான் (தருமபுரம்), 144.

வெள்ளைவாரணம் பிள்ளை : பட்டச்சுரத்திலிருந்த ஒருபெரியார், வெற்றிவேற்கை, 57. [30.

வேங்கடசுப்புப் பிள்ளை : ஒரு சிறந்த கவிஞர், 87.

வேங்கடராமையர் (திருநகரி) : ஒரு சிறந்த கவிஞர், 187.

வேணுகோபாலர் : விளத்தொட்டியிற் கோயில்கொண்டெழுந்தருளியிருக்கும் பெருமாள், 219.

வேதகிரி முதலியார் (குளத்தூர்), 117.

வேதநாயகம் பிள்ளை (குளத்தூர்), 88, 148 - 52, 160, 169 -

72, 175 - 7, 179, 189 - 90, 195-7, 250, 312, 318, 327-8.

வேதநாயக விற்பன்னர் சரித்திரம் : வேதநாயகம் பிள்ளையனுடைய சரித்திரம், 169.

வேலாயுத கவிராயர் (இராமநாதபுரம்) : சிறந்தவாக்கி; திருட்டுக்கும்மி முதலிய நூல்களைச் செய்தவர்; திருச்சிராப்பள்ளி, அரியிலூர் முதலிய இடங்களிலுள்ள செல்வர்களால் ஆதரிக்கப்பெற்றனர், 67-8, 157.

வேலாயுத முனிவர் (வேலாயுதசாமி), 18 - 9, 78.

வேலுப்பிள்ளை : அம்பர்ப்புராணம் செய்வித்த கனவான், 189, 328. வைத்தியநாத தேசிகர் (திருவாரூர்) : இலக்கண விளக்கம் முதலியவற்றை இயற்றிய ஆசிரியர், 141.

வைத்தியலிங்க உடையார், 256. வைத்தியலிங்கம் பிள்ளை (மாயூரம்), 190, 314, 317, 321. [72.

வையாபுரி பிள்ளை (முழையூர்), வையைச் சேரி : திட்டை ஸ்டேஷனைச் சார்ந்ததோளூர், 303.

ஜம்புநாதர், 111.

ஸ்ரீமதி, 91.

ஸ்ரீரங்கம், 117.

ஸ்ரீவல்லபம் - கோபிலூர், 243.

ஸ்ரீவைகுண்டம், 334.

ஸ்ரீனிவாச பாட்ராச்சாரியார் (கும்பகோணம்), 269.

ஸ்காந்த புராணம், 127.

ஸ்யிருதிசந்திரிகை, 56.

ஸ்வாமிமலை, 33.

ஸௌந்தரிய லகரி, 286.

சுஷணிகலிங்கபூஜை, 27.

30

Cindg

13 12 69

